
ఈ గ్రంథముద్రణకు తిరుమల తిరుపతి దేవస్థానం వారు 
“రచయితలకు. ఆర్థిక సాహాయ్య వథకం” 
క్రింద రు.20,000/- లు అందించినారు. 

ఆ అధికార వర్గానికి హృదయపూర్వక కృతజ్ఞతాంజిలి. 





“భారత ధ్వని దర్శనం ఈ రోజులలో రెండవ ముదణకు నోచుకోవటం ఒక 
ఆశ్చర్యకరమైన అంశం! 

ఈ (గంథముదణకు నన్ను పోత్సాహపరచటమే కాక విలువకట్టటానికి వీలులేని 
సౌజన్యాన్ని హృదయంలో, ముదణవ్యయంలో గణనీయమైన ధనాన్ని చేతిలో కుక్కిన ఒక 
అక్కగాని అక్కను ఇక్కడ స్మరించకుండా ఉండటం సాధ్యంకాని విషయం. అవ్యాజ సౌహార్దం 
వెల్లిగొలిపిన ఆ నిర్మలాంతరంగానికి అభినందనలు. 

పుస్తకానికి సుందరమైన అక్షరాకృతి కల్పించినది రాజమండ్రి బాలాజీ గ్రాఫిక్స్‌ అధినేత 
చి॥ వారణాసి సుబహ్మణ్యం. అతనికి, అతని పరివారానికీ శుభాశంసనలు. 

మొదటి ముద్రణలో నేను స్మరించిన గురుదేవులు, బంధువర్గంవారూ, ఆత్మీయులు 
నా హృదయంలో ఇంకా మెదులుతూనే ఉన్నారు. ' 

నా రచనను మనసారా అభినందించిన మహనీయులు కనులలో కదలాడుతూనే 
ఉఊన్నారు.ఉంటారు. 

ఈ సారస్వతయజ్ఞంలో అదృశ్యంగా ఉన్న బుత్విక్కులు ఎందరో! ఈ వ్యవసాయపు 
ఫలసాయాన్ని పుష్కలంగా సొమ్ము చేసుకొనే వాడను మ్మాతం నేనాక్కణ్ణ!! అయినా నేను 
సిగ్గు పడటం లేదు. ఈ లోకం తీరు అటువంటిదే కనుక. నేను లోకంలోని వాడనే కనుక. 

కాగా వారి సౌజన్యం నన్ను నేనాశించినదానికంటె గొప్పవాళ్ణే చేసింది. చేస్తున్నది, 
చేస్తుంది కూడా! ఆ సౌజన్యాన్ని హృదయపు భదపీఠంపై నిలుపుకొని నీరాజనాలివ్వటమే 
'నేను చేయగల ఆరాధన. 


1.2.2000 శరశర్శ 

నా ప్రథమ విద్యాగురువు - మాతండి 
క్రీ॥ శే॥ శలాక నరసయ్యగారి దివ్యస్కృతికి- 


ఓమ్‌ 
చిద్వుత్స విశేఖర, (బాహ్మీభూనణ, 
కళ్ళాపవూర్ల [బహ్మశ్రీ వెంవరాల నూర్వనారాయణశాన్తీ గారు 
రొరీనాడ. 


శ్రీగురుమూర్తయ నమః 


_ 'భారతధ్వనిదర్శనము” అని పేరిడి నామిత్రులు చిరంజీవి రఘునాథశర్మగారు వ్రాసిన 
సిద్ధాంతవ్యాసమున 160 పుటల గ్రంథము ముద్రితమైన భాగము మాత్రమే చూచు భాగ్యము 
కలిగినది. చూచినను స్థాలీపులాకముగానే కాని ప్రత్యక్షరము సవిమర్శనముగా౬ జూడ 
నావశమా? అని “భూమికి అను ప్రథమభాగ మక్షరాక్షరము చదువుటకే నాకు తలమున్కలైనది 
అని సత్యము పలుకక తప్పనిదాయెను. 

ముందుగా ఆనందపదవిమర్శనము గలదు, ఆక్షరాక్షర ముపనిషన్మార్గ మ 
కాని సామాన్యవివరణము కాదు. “కావ్యానందము బ్రహ్మానంద సబహ్మచారి” అను సిద్ధాంతము 
చెప్ప నెంచి పాతాళమునుండి పరమెష్టిలోకము వణకు వారి లేఖిని విహరించినది. కావ్యమన 
నేమో; కవి యన నేమో; వయం పదము, వర్ణము మున్నగునవి 'యెట్టివో; వాని 
పరస్పరాంగాంగిభావ మెట్టిదో శాస్త్రీయమార్గమున అనాఘాతకవితాగంధునకు సైతము 
తెలియునట్టు, (గ్రహించి యానందించునట్లు లలితమగు చక్కని తెలుంగువచనమున. దెలియ. 
జెప్పి శ్రీ శర్మగారు సాహితీపరులకు గురుస్థానమైనారు. 

శోస్తకారుల సిద్దాంతములే కాని శర్మగారి సిద్దాంతములా? అని యందురేమో? 
వారివి కావు. కాని యాయాశాస్త్రకారుల మతముల నన్నిటిని బరిశీలన పూర్వకముగాం జదివి 
వాని కన్నిటికిని ఏకవాక్యత కలిగించి పూర్వపరవిరోధము లెచటను లేకుండ, విద్యార్థికి 
గురువు పాఠమును శంక కవకాశము లేకుండ బోధించుతీరున వ్యాసమాద్యంతము కన 
బడిన దనిన శర్మగారి పరిశ్రమమునకు విలువ గట్ట నెవ్వరికిని మ దనిపింప నేను 
మాత్రము మెచ్చుకొనకుండ(గలనా? 
_ ఈ వ్యాసము ఆంధభారతము మీంది వ ఆనందవర్ణనులవారి 
ధ్వనిప్రస్థానము మీంది పరామర్శమో? విడందీసి చెప్పం దరము కాకున్నది.“కావ్యమునకు 

ఆత్మ యేది?” యను విచారణమున అలంకారములని, గుణములని, రీతి యని, వక్రోక్తి 
యని యింక నేవేవో యని బహుముఖములుగా నిర్ణయించిన పూర్వశాస్త్రకర్తలకు( గూడ 
దిగ్రమ కల్గించిన యానందవర్ధనులవారి పరమసిద్ధాంతమగు “ధ్వనికి స్మామాజ్యము | కట్టి - 
ఇతిహాసరత్నముగా వెలసిన కవ్మిత్రయమువారి. భారతమును మహాకావ్యముగా నెంచి 'కావ్యాత్మ 
యిదిరా' యని ధ్వని పస్థానభగీరథులగు ఆనందవర్థనుల మార్గమున సాకల్యముగా నిందు 
' నిరూపించిన శ్రీ శ్రీ శర్మగారి తపస్సునకు ఫలముగా లభించిన పి.హెచ్‌.డి. బిరుదము - చాల 
చిన్నది కాని గొప్పది కాదు అని నా కనిపించినది. పట 5 
రెండవ పరిచ్చేదము “ధ్వని (పతిష్టాపనము”. దీనియందు పూర్వులగు కాస్తకారుల 
సిద్దాంతము లెన్నియో. స్వీకృతములై, వానియందలి లోవము లన్నిటిని విమర్శించి 
ధ్యోనికారముతము నళ్ళాణాఖనన న్యాయుమున ధంవవఅిచుట శ్వావత్యము. 
అభినవగువ్రపాదులయొక్కయు, విశ్వనాథకవిరాజుయొక్కయు, జగన్నాథవండిత 
రాజులయొక్కయు వీరవిహారములలోని శృంగారమంతయు( గుమ్మరించి, రన ధ్వనికి 
భారతమెట్టు లక్యమయ్యనో- యించుమించు నవరసములను లక్ష్యములతో నిరూపించుటయే 
కాదు, భావమునకు, తదాభాసాదులకు( గలభేదములను రేఖామాత్రముగా నోద్దానారతముగాక 
జూపి భారతమునకు( బట్టముకట్టినవారు శ్రీ శర్మగారు. 
మూండవదియగు “ధ్వనిన్వరూవ” మను వరిచ్చేదమున అనంలక్ష్యక్రను 
వ్యంగ్యమును, నంలక్ష్యక్రమవ్యంగ్యమును బహంముఖముల లక్ష్యములుగా6గొన్న 
భారతపద్యములందు( జూపి - అరంటిపం డొలచి చేతికందించినట్లు తెలియజెప్పుట 
సామాన్యవిషయము కాదు. “కవినిబద్ధవక్షృప్రాఢోక్తిసిద్దవస్తుకృతవస్తుధ్వని”119వ పుటలో... 
జూడందగును. అందువిచిత్రవీర్యుండు అంబికాంబాలికలయందు నిరంతరకాముకు.డై 
మరణించెను అను నర్థముగల వాక్యమునందలి. ప్రొఢీని వెల్లడించుచు శ్రీశర్మగారు చూపిన 
ప్రతీయమానార్థవివరణము మెచ్చందగినది.. మచ్చునకు. జూపితినిగాని ఇట్టి వాద్యంతము | 
చూడమొదలిడిన నాచాదస్తముతోపాటు గ్రంథ విస్తరమును కాగలదు అని మానితిని.. 
నాల్గవపరిచ్భేదము “వ్యంజకము”ను గూర్చిన తలస్పర్భమగు విమర్శము మిగుల 
మనోజ్ఞము. మచ్చునకు - 159వ వుటయందలి విషయము చూతము. “వర్ణములే 
రసాభివ్యంజకము లగుచుండంగా తత్సముదాయరూపమున నర్థ్ధవంతమగు పదమును, 
తత్సముదాయరూపము అఖండార్థబోధక మునగువాక్యమును రసాభివ్యంజక మగుటలో 
విప్రతిపత్తి లేదు. కావున పదము రసాభివ్యంజక మగుట కుదాహరింప(బడుచున్నది అని 

యెత్తికొని “అన్నగుమోమును నత్తెలి గన్నులు” ఇత్యాది భారత పద్యమందలి తచ్చబ్బార్థకమగు 
'ఆ' అనుపదమును, “దాని విశేషసౌరభము” ఇత్యాదిపద్యమున పునఃపునః ప్రయుక్తమైన 
తచ్చబ్దమును వ్యాససమాస గతములై యెట్లు yr చెసిన స 
శర్మగారి నిశిత విమర్శనశక్తికి తార్కాణ... 

శర్మగారి పూర్వు లేదో శాస్తమునందు ' శలాకాపరీక్షకు నిలిచి జయమొంది “శలాక 
అను బిరుదనామము వహించియుందురు కావుననే ఆ వంశమున కది పరంపరాయాతమైనదని 
నాయూహ. వీరి సిద్ధాంతవ్యాస మిది శలాకాపరీక్షకు నిలిచి వెనుకటి బిరుదమునకు 
నూతనదీప్తిని కలిగించినది, కలిగించుచున్నది, కలిగింపంగలదు. ఇదియే నాఆకాంక్ష శ్రీ 
శర్మగారికి ఆయురారోగ్యములతో సర్వవిధముల నభ్యుదయము కలుగుంగాక అని 
నాయాశీస్సు. 


కాకినాడ : ఇట్లు 
సిద్ధార్థివత్సరాశ్శ్ళయుజ శ్రేయోభిలాషి 


బహుళసప్తమీ శుక్రవాసరము (సం) వెంపరాల సూర్యనారాయణ శాస్తి . 





శలాకాపరీక్షయన :- తన్ను బరీక్షింపుండని తాను జదివిన శాస్త్రము, లిఖింప6 బడిన 
తాళపత్రగ్రంథము చేతికీయ పరీక్షకు. డొక శలాకను ( సళాకు - లోహపుకడ్డీగాని పుల్లగాని) 
ఆగ్రంథమున నెందో గ్రుచ్చి గ్రంథము విప్పి రెండువైపుల పుటలలోని విషయమును 
తడవుకొనకుండ పూర్వాపరముల కవిరోధముగం జెప్పుమనంగా నుపన్యసించి జయముగొనుట. 


డా॥ దివాకర్ల వేంకటావధాని 

ఎం.ఏ ( ఆనర్సు ) పే. హెబ్‌-డి. 
ఎమరిటన్‌ ప్రాఫెనర్‌ - తెలుగు. 
ఉస్మానియా విశ్వవిద్యాలయము, 
హైదరాబాదు. 


ఆశీరభినందనము 


శ్రీ డా. శలాక రఘునాథశర్మగారు సంప్రదాయపద్ధతిని కావ్యశాస్తాదు లభ్యసించి 
సంస్కృతాంధ్రములు రెండింట. గూలంకషమైన పాండిత్యము నలవజుచుకొన్న విద్వాంసులు 
వారి విషయమున పాండిత్యమునకు. బ్రతిభ తోడౌటచే బంగారమునకు. బరిమళమబ్బినట్లెనది. 
వారు ప్రాచ్యభాషాపట్టమునందినతరువాత నాంగ్గమునుగూడ( బఠించి ఉస్మానియా 
విద్యాలయమున ఎం,ఏ., పరీక్షకు. జదువుటయు, మాకు శిష్యులగుటయు సంభవించినది. 
ఎం.ఏ., పరీక్షలో వారంతకు(బూర్వమెవ్వరును సంపాదింపనన్ని గుణములు సంపాదించి తమ 
వైశిష్ట్యమును బ్రకటించుకొనియుండిరి. తరువాత వారు కొన్ని సంవత్సరములు 
ప్రాచ్యకళాశాలలో నుపన్యాసకులుగాం బనిచేసి పిమ్మట అనంతపురమందలి పి.జి. కేంద్రమున 
నుపన్యాసకులుగాజేరి యిప్పుడందే రీడరుగా నుద్యోగము నిర్వహించు చున్నారు. “శిష్టా 
క్రియా కస్యచిదాత్మసంస్థా సంక్రాంతి రన్యస్య విశేషయుక్తా యస్యోభయం సాధు సశిక్షకాణాం, 
ధురిప్రతిషాపయితవ్యఏవ” అని కాళిదాసు శిక్షకాగ్రగణ్యుల కుండవలెనని చెప్పిన రెండు 
లక్షణములును వారియందు నిండారి యున్నవి. వారికి సంస్కృతాంధ్ర సాహిత్యముతోడను, 
లక్షణగ్రంథములతోడను గల పరిచయవిశేషము నెజింగినవాండ నగుటచే ధ్వనినిగూర్చి 
పరిశోధనచేయు6డని మొదట సూచించినవాండను నేనే. వారు శ్రీవేంకటేశ్వర విశ్వవిద్యాలయ 
మున కరిగిన పిమ్మట భారతధ్వని దర్శనమును గూర్చి సిద్ధాంతవ్యాసముట్రాసి పి హెచ్‌.డి. 
పట్టమును బొందియుండిరి. వారి సిద్ధాంతవ్యాసమును లిఖితరూపమున నున్నప్పుడే చదివి 
యందలి ప్రాశస్త్యమును గ్రహించి యానందించియుంటిని. ఇప్పుడది ముద్రితమగుట నాకేకాక 
విద్వద్విద్యార్థు లందథికిని ప్రమోదావహమగునని వేజుగా( జెప్పనవసరములేదు. 

కావ్యమున కాత్మ యేది యను విషయమున. బ్రాచ్యలాక్షణికులు కావించిన 
పరిశోధన పరిశీలనము లపారములైనవి.. చివరి కానందవర్ధనాచార్యులవారు ధ్వనియే 


XI 


కావ్యాత్మయని నిరూపించి అనన్యాదృశమైన పాండితీప్రతిభలను బ్రదర్శించి యుండిరి. 
అన్ఫుటన్ఫురితమైన కావ్యతత్త్వమును వారు నసుస్పష్టముగా. (బతిపాదించి విమర్శక 
మూర్ధన్యులని పేరుగాంచిరి. వారి యనంతరము కొందబు లాక్షణికులు భిన్న వాదములను 
బ్రతిపాదించుటకో, పూర్వవాదములను సమర్థించుటకో యత్నించిరి కాని వారి వాదములు 
'సుప్రతిష్టితములు కాలేదు. .కావ్యాత్మ ధ్వని యను వాదమే సర్వపండితాంగీకృతమై 
అద్వితీయమైన పరబ్రహ్మమువలె6 బ్రతిభాసించుచున్నది. 

" ధ్వనివాద మెంత హృదయంగమమైనదో యంత క్లిష్టమైనది. అందుంగల భేదము 
లసంఖ్యాకములు. వాని నన్నిటిని నమగ్రముగా నవగాహన మొనరించుకొనుట 
నసులభసాధ్యమైన కార్యముకాదు. ఒక్కొక్క భేదమునకు ధ్వనికారు డొనంగిన 
యుదాహరణములనే గ్రహించి యాభేదమందెట్లు నమన్వితమగుచున్నదో యతడు 
వివరించును కావున. దెలిసికొని యానందింపవచ్చును. కాని యుదాహరణాంతరములను 
స్వయముగా నెన్ని యం దా యాధ్వనిభేదములను నిరూపించి చూపుట యతికష్టసాధ్యము. 
అందును ఆభేదముల కాంధ్రకావ్యములనుండి తగిన యుదాహృతుల నొసంగంజాలుట 
కపారమైన లక్ష్యలక్షణపరిజ్ఞాన మావశ్యకము. క్రీశ, వేదాల తిరువేంగళాచార్యులవారు తమ 
ధ్వన్యాలోకాంధ్రీకరణమున నట్టి ప్రయత్నము కావించి కొంతవజకు( గృతకృత్యులైరి. వారొకే 
కావ్యమునుండికాక వివిధాంధ్రకావ్యముల నుండి యుదాహరణముల నెత్తిచూపియుండుటచే 
వారి కార్యము కొంతసులభమైనది. .శ్రీ శర్మగారు మహాభారతము నుండియే యన్నిలక్ష్యముల 
నొసంగి లక్షణసమన్వయపూర్వకముగా నాయా ధ్వనిభేదముల నందు నిరూపించి చూపిన 
పాండితీపరిశోధనపాటవము శ్లాఘాలంఘనజాంఘికమై యున్నది. 
నిజమునకు ధ్వనిమంతమైనదే యుత్తనుకావ్యము. కవిత్రయమువారు 
నిరుపమానపాండితీప్రతిభామండితులగుటచే. దమరచనలోనప్రయత్నముగనే యెన్నో 
ధ్వనిభేదములను జొస్పించియుండిరి. వానిని గుర్తించి నిరూపించుట మహా విద్వాంసులకు. 
గాని సాధ్యముకాదు. 'ఆపనిని డా. శర్మగా రెంతో సమర్థతతో నిర్వహించి యుండిరి. వారు 
కవిత్రయమువారి భారతభాగములనుండి యెన్నో పద్యముల నుదాహరించి యందేయే 
ధ్వనులు కలవో విశదీకరించి యుండిరి. అపద్యములను, వారు కావించిన నిపుణమైన 
నమన్వయమును బఠించినవా రాశ్చర్యచకితులు కాకమానరు. భారతమునందు 
ధ్వనిమంతములైన, హృద్యవద్యము లనంఖ్యాకములుగా నుండుటచేతనే అది 

యుత్తమకావ్యము కాంజాలినది. ఆమహాకవుల కాంధ్రకవి సముదాయమున నగ్రగణ్యత్వము 
లభించినది. 
శ్రీశర్మగారు తమ సిద్దాంతవ్యాసము నెనిమిదధ్యాయములుగా విభజించిరి. భూమిక 

యొక్క చిన్న లక్షణగ్రంథము. అందు కావ్యలక్షణసామగ్రియంతయు సంగ్రహముగా. 
_ వ్యక్తీకరింపంబడినది. . ధ్వనిప్రతిష్టావనము ధ్వని లక్షణమును, ధ్వన్యభావవాదముల 
ఖండనమును, కొన్ని అలంకారములకును ధ్వనికిని గల భేదమును విశదీకరించుచున్నది. 
ధ్యనిన్వరూవముందలి భేదముల నన్నిటిని నిరూపించుచున్నది. వ్యంజక. మను 
చతుర్థాధ్యాయము బృహత్తరము మహత్తరము నైనట్టిది. _వాచ్యాతిరిక్షవిలక్షణార్థా 
భిధాయిశబ్టాదికమే వ్యంజకము. వర్ణ, పద, వాక్య, రచనాదులవలన వ్యంగ్యార్థము 
స్ఫురించును కావున నవి వ్యంజకములు. వీనిలో నేవేవి యేయే సందర్భములలో 
వ్యంగ్యార్థమును వ్రతీయమానమొనర్చి వ్యంజకత్వమును పాందునో ధ్వనికారులు ' 
వివరించియుండిరి. డా॥ శర్మగారు భారతమునుండి సుందరములైన యుదాహరణముల 
నొసంగి వ్యంజకములను నిరూపించియుండిరి. శ్రీమ హాభారత మను నధ్యాయమున 
_ నాంధ్రమున మహాభారత మావిర్భవించిన పరిస్థితులు, కవిత్రయమువారి కవితావిశేషములు 
విశదీకరింపంబడినవి. షష్టసప్తమాష్టమాధ్యాయములలో నా మువ్వురు మహాకవుల 
రచనలందలి ధ్వనివిశేషములు సోదాహరణముగా6-బ్రదర్శింపంబడినవి. .. 

పూర్వాంధ్రకవులందజును విద్వత్కవులు, ఆంధ్రముననేకాక సంస్కృతమునందును 
అపారమైన పాండిత్యము కలవారు. సంస్కృతమహాకవులవలెనే వారును ధ్వనిమంతములైన 
పద్యములెన్నో రచించియుండిరి. వారి కావ్యములందలి ధ్వనిభేదములను నిరూపించుటకు 
యత్నము చేయవలనియున్నది. ఆంధ్రకవులకు కవిత్రయమువారివలెనే అట్టి 
ప్రయత్నముచేయు భావిపరిశోధకులకు శ్రీశర్మగారు మార్గదర్శకులు కాంజాలుదురు. 

డా. శర్మగారి శైలి నిర్దుష్టము, ప్రాఢము నయు్యు సుస్పష్టము, సుబోధము, 

విషయవ్యక్తీకరణదక్షము నై మనోహరముగానున్నది. గ్రాంథికైలి సామాన్యులకు(గూడ 
సులభవై గంభీరవిషయముల నందిచ్చుననుట కిదియొక మంచి నిదర్శనము, 
ధ్వనివిషయమున నింత ప్రశంసనీయమైన కృషికావించి కవిత్రయము వారి మహాకవిత్వమును . 
ప్రదర్శించిన శ్రీశర్మగారి నభినందించుచు, విద్వద్వర్యులైన వారు విషయగంభీరములైన యిట్టి 
విమర్శగ్రంథము. లింకను అనేకములు రచించి యువకుల కాదర్శప్రాయులగుదురుగాక 

యని ఆశీర్వదించు-మున్నాను. . 
దివాకర్ల వేంకటావధాని. 

డా॥ కోరాడ మహాదేవశాస్తి, 

ఎం.ఎ (త్రిబుల్‌) డి.లిట్‌ ; 
ఆంధ్రశాఖాధిపతి, స్నాతకోత్తరవిద్యాకేంద్రము, 
అనంతపురం 


మనభాషలో కావ్యవిమర్శనము అలంకారిక సంప్రదాయము ననుసరించి 
బయలుదేరినది. కవిత్రయభారతము 'మనకు పరమ ప్రామాణికము, అతిప్రాచీనమునైన 
గంథమగుటచే మహాముపహులగు వండీతులెందరో దానిని తరిచిచూచి,అందలి 
కావ్యగుణములను చర్చించి, గ్రంథవైశిష్ట్రమును నిరూపించియున్నారు. ఆ విమర్శనము 
చాలవరకు స్థాభిపులాకన్యాయమున జరిగినది. వారి పరిశ్రమవలన భారతమును గూర్చిన 
మూలాధారములగు విషయములు తెలియవచ్చినవి. కాని “ఎజుకి సమగ్రమగుటకు ఒక్కొక్క 
కొవ్యగతాంశమును సాధ్యమైనంతవరకు విపులముగ పరిశీలించవలసిన అవసరము కలదు. 
కావ్యమునకు ఆత్మభూతమైనది ధ్వని గనుక ఆంధ్రమహాభారతములో ధ్వనిసిద్ధాంత 
సమన్వయము ప్రప్రథమముగా గ్రహింపబడుటలో బెచిత్యము లేకపోలేదు. _ శ్రీశలాక 
రఘునాథశర్మగారు. ఈకార్యమునకు పూనుకొని సమర్థతతో నిర్వహించినారు. ఇందు వారు ' 
చూపిన ప్రతిభాకౌాశలములు అసాధారణములు. ఆకిరివల్లి వంటి గురుకులములో 
సంప్రదాయబద్ధముగ చదివిన చదువుకు రాణింపు సాఫల్యము కలిగినది. . ధన్యులు. 

ఈ పరిశోధనమున శ్రీశర్మగారు ఏర్చికూర్చినవికాక భారతమున ధ్వన్యర్థము లింకను 
ఎన్నో ఉన్నవి. వానిని కూడ ఒక అనుబంధములో గచ్చద్‌ వ్యాఖ్యారూపమున ప్రచురించినచో 
ప్రజలకు మహోపకారము చేసినవారగుదురు. నిజమునకు భారతము అర్ధతాత్పర్యములతో 

ప్రకటింపబడవలసియున్నది. ఇట్టి గ్రంథములు కావ్యపఠనమునం దాసక్తి కలుగజేసి 
విద్యాస్థాయిని పెంచగలవనుటకు సందేహము లేదు. 


కోరాడ వమవోదేవళాని 

ప్రస్తావన 

“భారత ధ్వనిదర్శనము' అను సంక్షిప్త్రనామముతో ప్రస్తుతము వెలుగులోనికి 
వచ్చుచున్న యీ(గ్రంథము “కవిిత్రయమువారి అంధ్రవువోభారతము - ద్వని 
సిద్ధాంతనమన్వయము' అను శీర్షికతో 1975వ సంవత్సరమున నేను శ్రీవేంకటేశ్వర 
విశ్వవిద్యాలయమువారి డాక్టరేటు పట్టమునకై సమర్పించిన సిద్ధాంతనిబంధమునకు 
ఇంచుమించు యథాతథస్వరూపము. అందు మూడధ్యాయములుయా రూపొందిన విషయ 
మించు సౌకర్యదృష్టితో తొమ్మిది అధ్యాయములుగా వింగడింపబడుటయు, గంథభాగము 
అతిస్వల్పప్రమాణమున తగ్గింపబడుటయు తప్ప దానికిని దీనికిని భేధమేమియు లేదు. 

ఆనందవర్ధనాభినవగుప్తపాదుల ప్రతిభావిశేషముచే భారతీయాలంకారశాస్త్రములో 
అప్రతిహత ప్రభావముతో నునిరూఢమైన ధ్వనిసిద్ధాంతమును కవిత్రయము వారి 
ఆంధ్రమహాభారతముఖమున చూచుట యీ గ్రంథముయొక్క లక్ష్యము కావున దీనికి “భారత 
ధ్వనిదర్శనము' అని నామకరణము గావించితిని. 

లక్ష్యసమన్వయములేని లక్షణమునకు ప్రయోజనము శూన్యమని చెప్పుట - 
తవమ్బ్పగాదు. ధ్వని కావ్యాత్మగా నిరూవితచరము. కీ.శే. శ్రీమాన్‌ వేదాల: 
తిరువేంగళాచార్యులుగారు తమ ఆంధ్రధ్వన్యాలోకమున ఆంధ్రకావ్యములనుండి 
ధ్వనిభేదములకు లక్ష్యములను సేకరించి వివరించి సమన్వయయించి చూపిరి. ఆపద్దతి 
నాకెంతోనచ్చినది. తెలుగున కవిత్రయ మహాభారతము సర్వవిధముల నుత్తమ శ్రేణికి చెందినది. 
ఉత్తమకావ్యసిద్దాంతము నుత్తమకావ్యమునందు సమన్వయించి చూచుట సాహిత్యవిద్యార్థి 
యొక్కకర్తవ్యములలో నొకటియని సంభావన. 

ఈ విశిష్టసంభావనకు తొట్టతొలుత పేరణము నొసంగినవారు ఉత్తమ దేశికులు 
ఆచార్య దివాకర్ల వేంకటావధానిగారు. లక్ష్యసిద్ధికి చేయూతనిచ్చి తుదిముట్ట నిర్వహింపజేసిన 
ఉత్తమదర్శకులు ఆచార్య కోరాడ మహాదేవశాస్తి గారు. వీరిరువురికి నాయందున్న 
వాత్సల్యసౌహార్దములు నాకు నిత్య స్మరణీయములు. 

ఇందు మొదటి ఆధ్యాయము భూమిక - దీనిలో ధ్వనిప్రస్థానావిర్భావమునకు 
నూర్వము కావ్యప్రధానాంశములుగా ఆ యా యాలంకారికులచే సునిరూపితములైన 
గుణాలంకార వృత్తిరీత్యాదుల స్థితిగతులను, ధ్వనిదృష్టితో వానికి గల స్థానమును చర్చించితిని. 

 ఆనందవర్గనులు ధ్వని వ్రతిపాదనముచేయుటకై అభావవాదములను, 

బుద్ద్గిస్ట్మములగువానిని, కొన్నింటిని ప్రదర్శించి ఖండించిరి. తజువాతి కాలమువారి 
కాలక్షేపములను చెప్పుటకు వీలులేని తీఖున నీ ప్రయత్నము పటిష్టపముగా రూపొందినది. 
ఈ గ్రంథము ద్వితీయాధ్యాయమున నేనును ఆయభిప్రాయములను క్రోడీకరించుచు తోచిన 
కొన్ని క్రొత్త యుక్తులను ప్రతిపాదించుచు ధ్వని ప్రతిష్టాపనమును గావించితిని. 

మూడవయధ్యాయమున ధ్వన్యాలోక ద్వితీయోద్ద్యోతస్థితాంశసారభూతముగా 
వ్యంగ్యముఖమున ధ్వనిప్రభేదములను ఉదాహరణ సమన్వయపురస్సరముగా నిరూపించి తిని. 

ఆనందవర్ణ్గనులు తృతీయోద్ద్యుతమున వ్యంజకముఖమున ధ్వనిప్రస్తారము 
గావించిరి. ఆయంశమంతటిని చతుర్ధాధ్యాయమున వివరించితిని. .వ్యంజకములు ముందు 
చెప్పబడినవి గాక క్రొత్తగా నేమైన చెప్పుటకును అవకాశముగలదేమో పరిశీలించుటయు నిందు 
జరిగినది. 
ప్రత్యేకముగా ఇంతవజకు ఈగ్రంథములో వరిశోధించి యంశమేమనగా 
తొంబదితొమ్మిది శాతము ఆంధ్రమవోభారతమునుండి లక్ష్యముల నేర్చి కూర్చి 
గ్రంథకర్రభి ప్రాయసమ్మతముగా పూర్వాపర వైరుద్ద్యము లేకుండునట్లుగా వ్యాఖ్యానించుట. 
లక్షణావృత్తి నిరూవణ సందర్భమునందును గతానుగతికమైన ఉదాహరణములను 
సాధ్యమైనంతవజకు పరిహరించి నిత్యవ్యవహారములలోనుండు వానిని చూపితిని. 
లక్షణసమన్వయములో విద్యార్థులకు ఈపద్ధతి మిక్కిలి చొరవను గలిగించునని నేను 
సంభావింతును. 

ఈధ్వనిప్రచారమునకు విహారభూమిగా కవిత్రయమువారి ఆంధ్రమహాభారతమును 
స్వీకరించితిని. తెలుగు వాజ్మయములో కవిత్రయమువారిది అనితర సాధారణమైన స్థానము. 
ఉత్తమకవితాసంప్రదాయముల విషయమున తదనంతర కవులకు వారు పెట్టినదే భిక్ష. 
వ్యాసభగవానుడు వారికి పెట్టినభిక్షను వీరీవిధముగా సద్వినియోగముచేసి జగద్ధితముగా, 
ఆంధ్రావళి మోదముంబొరయునట్లుగా, సాధుజన హర్షసిద్ధి గోరుచు ఆంధ్రమహాభారతమును 
తెలుగున రచియించిరి. కావున వింధు పంచమాధ్యాయమున భారత గ్రంథ, తత్కర్శ 
గౌరవములు, కవిత్రయమువారి కవితావిశేషములును స... 
చర్చింపబడినవి. 

కవిత్రయమువారు భారతరచనలో నేకాత్ములు. అయినను ఎవరిసత్త వారిది. కావున 
వారివారి రచనాభాగములలో కానవచ్చు ధ్వనివిశషములను పర్వాశ్వాసాను క్రమముగా 


లయ. 


భట్టారకుని భవ్యవాణి, అరుణాంశురాగరుచులు, తిక్కనార్యుని దివ్యవాణి అను శీర్షికలతో 
ఆతేడెనిమిధ్యాయములలో వివరించితిని. ఇందు నాబుద్ధికి తోచిన వానిలో కొన్నింటిని 
మాత్రమే వక్కాణించితిని. ఇంతతో నిది పర్యాప్తమనుట కవకాశము లేదు. 

ధ్వని అనగా రసధ్వనియె. రసమనగా కావ్యమున ప్రధానముగ అంగియే కావున 
ధ్వనిసమాలోచన సందర్భమున అంగిరసచర్చ అప్రస్తుతము కానోపదు. ఆదృష్టితో ధ్వని 
ప్రతిష్ణాపకులతాత్సర్యమునకు విరుద్ధముకాని ధోరణిలో ఆ తొమ్మిదవ ఆధ్యాయమున 
ఆంధ్రభారతమున అంగిరసమేదో చర్చించి నిరూపించితిని. 

ఇట్లు వివిధ ధ్వనిభేదముల స్వరూపమును నూతనఅక్ష్యములతో సమన్వయించుచు' 
ఆం[ధపుహాభారతమునుండి దాదాపు అయిదువందల పద్యములకు ధ్వని పరమైన 
వ్యాఖ్యానమును గావించితిని. గ్రంథప్రమాణము పెరిగిపోవుచుండుటచే సేకరించిన 
లక్యములను ఇంచుమించు ఎబదిశాతము వదలివేయవలసివచ్చినది. సహృదయమున: 
ప్రీతికై నాపరిశోధనసారమును ఆంధ్రవిద్వల్లోకమునకు అందించుచున్నాడను.. 

విశ్వవిద్యాలయ నిబంధనల ప్రకారము నాసిద్దాంత వ్యాసమును మువ్వురు 
ఆచార్యులు పరీక్షించి పట్టప్రదానమునకే కాక ప్రచురణమునకును యోగ్యమైనదిగా ప్రశంసా 
పూర్వక నిర్ణయమును ఉద్భాటించిరి. ప్రాచీనగురుకులపద్ధతిలో సారస్వతసార మెజీగిన 
విద్యావయోవృద్దులు శ్రీ శ్రీమాన్‌ కలచవీడు శ్రీనివాసాచార్యులుగారును (అనంతపురం), బ్రహ్మశ్రీ 
పాతూరి సీతారామాంజనేయులుగారును (ఆదోని), శ్రీ శ్రీ శ్రీ లక్ష్మణ యతీంద్రులవారును. 
(ఏలూరు), గురుముఖమున నేర్చిన విద్యకు భావుకత్వబలమున వన్నెపెట్టుశీలముగల డా. 
తుమ్మపూడి కోటేశ్వరరావుగారును (అనంతపురం), సంస్కృతాంధ్రాంగ్ల సాహిత్యములయందును, 
భారతీయ తత్త్వ శాస్తమునందును స్వయంకృషితోచెప్పుకోదగిన స్థాయి నిర్జించిన' శ్రీరామకృష్ణ 
చెట్టిగారును (విశాఖపట్టణము), మటీకొందటు మీత్రులును - కొందరు స్థాలీపులాక 
న్యాయముగా, మజికొందలు అసాంతముగ - ఈగ్రంథమును చదివి, సదభిప్రాయముల 
నొసగిరి. 

మతీయు నీసందర్భమున అన్మద్గురువర్యులు, వ్యాఖ్యానవైఖరిలో అభినవ ' 
మల్లినాథులనదగినవారు, “శిష్యవాత్సత్యమ్ము చెలువుదీర్చినమూర్తి” కీ.శే.డా.పాటిబండ 
మాధవశర్మగారు 'నాయనా ; నీగ్రంథము చాలా బాగున్నది. ముఖ్యముగా అంగిరసచర్చ 
నాకెంతో ప్రమోదమును. గూర్చినది' అని వెన్నుతట్టి చేసిన ప్రశంస నోగురడెత' కురిసిన 
అమృతజల్లు. 

అయినను - 

“ఆపరితోషా ద్విదుషాం 
నసాధుమన్యేప్రయోగ విజ్ఞానమ్‌' 
ఇతిశమ్‌ 


-రఘునాథశర్శ. 

ఉపయుక్త బప్రంధసూచి 


శ్రీమదానందవర్దన ధ్వన్యాలోకము - అభినవగుప్తలోచనసహితము. 
భరతముని - నాట్యశాగస్త్రము 

దండి - కావ్యాదర్శము 

వామను(డు - కావ్యాలంకారసూత్రము 

రాజశేఖరుడు - కావ్యమీమాంస 

కుంతకుండు - వక్రోక్తిజీవితము 

మహిమభట్టు - వ్యక్తివివేకము 

జగన్నాథపండితరాయలు - రసగంగాధరము 

అప్పయ్యదిక్షితుండు - కువలయానందము 

పతంజలి - వ్యాకరణమహాభాష్యము 

భర్శహరి - వాక్యపదీయము 

నాగేశు(డు - పరమలఘుమంజూష 

కొండభట్టు - స్ఫోటవాదము 

శ్రీమాన్‌ వేదాల తిరువేంగళాచార్యులు - ఆంధ్రధ్వన్యాలోకము 
శ్రీమాన్‌ వేదాల తిరువేంగళాచార్యులు - రసగంగాధరము - శర్వాణి 
ఏ పంతుల లక్షీనారాయణశాస్తి - ఆంధ్రధ్వన్యాలోకము 


YY 
శ్రీసన్నిధానం సూర్యనారాయణశాస్త్రి - కావ్యాలంకారసంగ్రహవ్యాఖ్య 
శ్రీ జమ్ములమడుక మాధవరామశర్మ - నవరసగంగాధరము 


శ్రీ వేదం వేంకటరాయశాస్త్రి - సాహిత్యదర్పణము 

శ్రీ పింగళి లక్ష్మీకాంతం - సాహిత్యశిల్పసమీక్ష 

డా॥ దివాకర్ల వేంకటావధాని - సాహిత్యసోపానములు 

భండార్కరు ప్రాచ్యపరిశోధనాసంస్థ - మహాభారతప్రతులు 
ఉస్మానియావిశ్వవిద్యాలయము - ఆంధ్రమహాభారతసంశోధితప్రతులు 
ఆంధ్రప్రదేశ సాహిత్య అకాడమీ - శ్రీమదాంధ్రభారతప్రతులు 

శ్రీ విశ్వనాథసత్యనారాయణ - నన్నయగారి ప్రసన్నకథాకలి తార్థయుక్త్‌ 
శ్ర కోరాడ రామకృష్ణయ్య - చ 

ఆచార్య దివాకర్ల వేంకటావధాని - నన్నయభారతము 

డా॥ పాటిబండ మాధవశర్మ - ఆంధ్రమహాభారతము - ఛందఃశిల్పము 
డా॥ కేతవరపురామకోటిశాస్తి - తిక్కన కావ్యశిల్పము 

శ్రీ భూపతి లక్ష్మీనారాయణరావు - భారతము - తిక్కనరచనము 
ఆంధ్రసారస్వతపరిషత్తు - ఆంధ్రమహాభారతోపన్యాసములు 

డా॥ నండూరి రామకృష్ణమాచార్యులు - కవిత్రయము 

డా॥ కట్టమంచి రామలింగారెడ్డి - కవిత్వతత్త్వ్వవిచారము 

శ్రీ వారణాసి సుబ్రహ్మణ్యశాస్త్రి - మహాభారత తత్వకథనము 

డా॥ జి.వి. సుబ్రహ్మణ్యం - నవ్యాలోకము 

భారత ధ్వని దర్శనము 


పథమాధ్యాయము 


భూమిక 
1. ఆనంద మీమాంస :- 

“ ఆనన్లో బ్రహ్మేతి వ్యజానాత్‌, ఆనన్దాద్ధ్యేవ ఖల్విమాని భూతాని జాయన్తే; 
ఆనన్దేన జాతాని జీవన్తి; ఆనన్టం ప్రయ న్త్యభింసంవిశ న్తీతి” 

వారుణి యైన భృగువునకు బబహ్మతత్వ జిజ్ఞాన యుదయించెను. 
ఉత్తమగురువైన తండ్రిని వరిివ్రశ్నచేయ(గా నతడు తవసే జ్ఞానసాధన మని 
యుపదేశించెను. వారుణి తపస్సాధనము చేయుచు నొక్కొక్కమెట్టులో నొక్కొక్కయంశమును 
బ్రహ్మమునుగా నెజు(గుచు జిజ్ఞాస యుపసంహృతము కాకపో(గా మజల మజల 
పితృదేవుని పృచ్చించెను. ఆతని తపస్సు పక్యమైన స్థితిలో ఆనందము [బబహ్మమను 
నెజుక యాతనికి కలిగెను. ఆ యెజుక యాతనికి తృప్తినిచ్చెను. ఆతని జ్ఞానదాహ 
మువశమించెను. ఇట్లానందమే బ్రహ్మన్వరూవ మని తైత్తిరీయోపనిషద్భృగువల్లీ 
నామకప్రశ్నము విశదీకరించుచున్నది. 

“ఆజ్‌ పూర్వక - 'టు - నది - సమృద్దౌ' అను ధాతువు నుండి యానందశబ్దము 
నిప్పన్నమైనది. ప్రాణి కేయే వస్తుసముదాయము పరిపూర్ణముగా నుండుట వాంఛితమో 
యది యుండుటవలన సమకూడునది యని యానందశబ్దమున కర్ధము చెప్పనొప్పును. 
సమస్త పాణికోటియు పుట్టినది మొదలు గిట్టుటవరకు నానందైక గమ్యమై శక్త్యనుసారము 
(వయత్నించుచుండుటయు యోగ్యతానుసారము కొంచెవో గొవ్పృయో 
పొందుచుండుటయు విదితమే. 

ఆనందమనునది లభించినచో నది (పప్రాణికోటిచే తరతమభేదము లేక 
యేకాకారముగ ననుభూయమాన మగుచున్నదా? అనుభవమును శాస్త్రమును గూడ 
సైప్రశ్నకు కాదనియే సమాధానమిచ్చుచున్నవి. అనుభవింప(బడు వస్తాదికమును 
బట్టియు, ననుభవించు వ్యక్తినిబట్టియు నానందము యొక్క తారతమ్యము గోచరించుచునే 
యున్నది. మానవు(డు తా ననుభవించుచున్న వస్తువున కన్న మిన్న యగు వస్తువు 

ననుభవించు నితరునిసై నీసు వహించుట లోకమున దృష్టమే. దీనిని బట్టి యనుభూయ 
మానమగు నానందములో నంతరము లున్నట్లు నిరూపిత మగుచున్నది. 

మానుషానందము కంటె మనుష్యగంధర్వానందమును, దానికంటె దేవ 
గంధర్వానందమును, దానికంటె పితృదేవతానందమును నూజేసి రెట్లధికము లనియు 
నన్నింటికంటె [బబహ్మోానందము వరమోత్కృన్నమ్రైన దనియు నువనివన్మాత 
యుపదేశించుచున్నది. (తైత్తిరీయము - ఆనందవల్లి.) 

కావున నానంద మందజయుం దేకాకృతిగ నుండదు. తత్తజ్జీవులకు 
దైవాయత్తముగా లభించు తత్తతృలముల ననుసరించి యవి యనుభవించు నానంద 
స్వరూపములో ఎక్కువ తక్కువ లుండు ననుట యుపనిషచ్చాస్త మంగీకరించిన విషయము. 

మానవున కవశ్యముగా కావలసిన యాహారాది పదార్థములు లభింపక పూర్వమవి 
మాత్రమే లభించుట యభిలషణీయము. అవి లభించిన పిమ్మట నాతని మనస్సు కొన్ని 
భోగములను వాంఛించును. కన్నులపండువగు దృశ్యమో, కర్ణరసాయనమగు శ్రవ్యమో, 
జిహ్వాతృప్తి నొదవించు భక్ష్యమో, |ఘాణతర్పణమగు గంధమో, యొడలు గగుర్పొడుచు 
స్పృశ్యమో, లేక మటేదేని హృద్యమగు పదార్థమో యాతడు కోరును. ఇట్లు వాంఛలు 
పుట్టుచుండునే కాని వాంఛితము లన్నియు లభించుట యెందును గానము. కాని 
కరుణాలయు(డగు భగవంతు(డు మానవ జీవితమునందలి యీ లోపమును పరిహరించి 
యాత(డభివాంఛించు నానందమును మార్గాంతరమున (పసాదించుచునే యున్నాడు. 
చిత్రకళావిలసనమే యా మార్గాంతరము. 

శిల్పము, చితలేఖనము, నాట్యము, సంగీతము, కావ్యము మున్నగు లలిత 
కళలలో కవిత్వ మన్నింటికంటె మిన్నయైనది. “నియతకృతి నియమరహితాం హ్లాదైకమయీ 
మనన్యపరతం[తామ్‌. నవరసరుచిరాం నిర్మితి మాదధతీ భారతీ కవేర్ణయతి' అను 
కావ్యపకాళోక్తిని బట్టి కవినృష్టి బహ్మసృష్టికంటెను గొప్పదని భావింప(బడుచున్నది. 
కావ్యమువలన నహృదయునకు( గలుగు రసానందము [బహ్మానందనహోదర మని 
యభియుక్తోక్తి. 

. కావున మహాకరోరమగు తపస్సుచేతనో, అనన్యమగు భక్తి విశేషము చేతనో, 
లేక తాదృశమగు మార్గాంతరముచేతనో పొందనగు బ్రహ్మానందస్మామాజ్యపు పొలిమేరల 
లోనికి అంతటి మహాపయత్నము చేయనక్కర లేకయే కొని పోవు సామర్ధ్యము గలది 
కావ్యము. 

కావ్యము వాగర్థమయము. వాగర్థములు పార్వతీ పరమేశ్వరసదృశము లని 

మహాకవి కాళిదాసుని సూక్తి. అన(గా నిందు విశేష మే మున్నదని తీసివేయుటకు 


వీలులేని మహత్త్వము వాగర్భములకు( గల దనుట నంభావ్యము. కావున కావ్య 
తత్త్వపరామర్హుకు ముందు వాగర్థతత్త్యము నరయుట సముచితము. 
2. వాగర్థములు :- 

(పాణికోటిలో మానవజన్మము విశిష్టమైనది. ఆహారనిదాభయాదులు సర్వ జంతు 
సాధారణములే యైనను మనుజు(డు వివేకవంతుండు. తిర్యక్కులవలె కేవలము [పకృతి 
సిద్ధమైన (పవర్తనమునకు మ్మాతమే కట్టుబడి యుండక మానవు( డాలోచనా మార్గమున 
యథే చృముగా( బ్రవర్తింవ6గలండు. జంతువులలో మానవుని విశిష్టతకు గల 
కారణములలో నాతనికి( గల వ్యాగూవమైన అభిప్రయవకటన సామర్థ్యము 
గణనీయమైనది. తిర్యగ్జాతి యభిిపాయమును ప్రకటింపనేచాల దని తాత్పర్యము కాదు. 
కొని దానికి సువ్యక్త వర్ణ విన్యాసరూపవాగ్వ్యాపారము లేదు. 'జన్తూనాం నరజన్మ దుర్లభమ్‌” 
అనుటలో నీవ్యక్త వాకయోగదక్షతయు నొక బలీయమగు కారణము. 

'వక్తీతి వాక్‌ “ఉచ్యత ఇతి వాక అని వాకృబ్దమునకు రెండు వ్యుత్పత్తులు. 
జనము దీని నుచ్చరించును, జనముచే నిది యుచ్చరింప(బడును అని పైవ్యుత్పత్తుల 
కర్ణము. కావున వాకృ్ళబ్ధమునకు స్టూలముగా భాష యని అర్థము. భాషింప(బడునది 
భాష. ఇది యక్షర - పద - వాక్య - మహావాక్య - స్వరూప. 

వాక్ళబ్దమునకు సరస్వతి యనునొక పర్యాయపదము గలదు. “సరః ప్రసరణం 
సర్వత్రా స్తీతి సరన్యతీ' - అంతట వ్యాప్తి గలిగినది యని యీ శబ్దము యొక్క వ్యుత్పత్తి. 
అన(గా వాక్స్వరూప మవిచ్చిన్నముగ (పవాహరూపమున (పసరించునని తాత్పర్యము. 
ఇట్టి యవిచ్చిన్న ప్రసరణశీలము గల సరన్యతి తాత్పర్య |పతిపాదనమున నఖండమైన 
వాక్యరూవముననే గోచరించినను దీనికి న్ఫూల-నూక్ష్మ-నూక్ష్మతరన్యరూపములను 
పదవర్హాదిరూపమున పరిశీలించుటకు వీలున్నది. 

ఆస్యమునుండి వెలువడు వాక్కుయొక్క మూలస్థితియేది? అది యెన్ని 
పరిణామములకు లోనగుచున్నది? అనువిషయమును ప్రాచీన భారతియమహర్షులు 
చక్కగా భావించిరి. వాక్కు పరా-వశ్యన్తీ-మధ్యమా-వై ఖరీ-నామములతో నాలుగు 
దశాభేదములు గలిగి వారికి సాక్షాత్కరించినది. మాటాడవలయు ననునిచ్చ మొదలుకొని 
వ్యక్త న్వరూపముతో వెలువడి (శోతకు వినంబడువణకు6 గల కాలవ్యవధానము 
వన్పష్టముగా గుర్రింపంజాలనద కాని యీనడుమ జరుగు వ్యాపారము మాత్రము చాల 
కలదు. మొదట మానవునకు వివక్ష కలుగును. అంత నాత్మ బుద్ధితో( గూడి అర్థములను 

బాగుగా నెఖి(గి మనస్సును నియోగించును. మనస్సు శరీరమునందలి యగ్నిని ప్రజ్వరిల్లం 
జేయును. ఆ యగ్నివలన నొక వాయువు ప్రేరిత మగును. అట్లు నాభిదేశమున (పేరితమగు 
వాయువు హృదయస్థానము ద్వారమున కంఠదేశమునకు వచ్చి యటనుండి 
ముఖావయవమున( గల తత్తత్భానములలో తత్తత్రయత్నాదికముచే వ్యక్తధ్వని 
స్వరూపమును బొందును. ఇట్లు వాగుత్పత్తి (ప్రకార మెంతయో కలదు. 

ఇందు వివక్షామాతదశలో నున్నవాక్స్యరూపమును 'పరా' వాక్కందురు. నాభి 
ప్రదేశమున మనస్సు కాయాగ్ని నాహత మొనర్చు నప్పటి స్వరూపమే యీ “పరావాక్కు. 
దీనికి స్థానము నాభిదేశము. కాయాగ్నివలన నుద్బుద్దమగు వాయువు నాభిస్థానము నుండి 
యూర్ధ్యగతిలో ప్రయాణము చేయుచు హృదయస్థానమునకు వచ్చు వేళకు వివక్షామాత్ర 
స్థితినుండి యది వివక్షార్థరూపగా పరిణమించును. అనగా పరావాక్కు ఇచ్చారూప కాగా 
హృదయస్థానమున పశ్యంతిగా నైనవాక్కు జ్ఞానరూప. ఈ రెండును సాధారణ మానవు 
డు గుర్తింపజాలని సూక్ష్మ స్థితులు. ఈ జ్ఞాన రూపస్థితి హృదయము నుండి కంఠ 
దేశమునకు వవసరించు వేళకు వక్త దానిని తన శవణేందియముచే [గహింవ. 
గలుగుచున్నా(డు. అన(గా నప్పటి కది ధ్వనిరూపావిర్భావము యొక్క పథమ స్థితిలో 
నున్నిదసీ తాత్పర్యము. కావుననే ఈ దశను వవక్తితార్థి ధ్వసిరూపనుగా-తద్దులు వవరంతురు. 
ఇదియే మధ్యమ యన(బడును. ఇప్పటికి వాక్కు ఇచ్చారూప జ్ఞాన రూపములనుండి 
కియారూపముగా పరిణమించినది. అట్లు పరిణమించిన మధ్యమవాక్కు కంఠమున 
వర్ణోత్పత్తి కనుగుణమగు పాణవాయు (పదానముచే కావలసిన వ్యంజన ధర్మములను 
సమకూర్చుకొని, కంఠబిలము యొక్క వివారసంవారదశలచే శ్వాసమహాప్రాణభేదములను, 
నాదాలపాణ భోదములను బొంది, ఆన్యభాగమునకు వచ్చి, అచట 
కంఠతాల్యాదిస్థానములయందు స్థాన కరణముల స్పర్శ, అస్పర్శ, వివృతి, ఈషద్వివృతి, 
నంవృతి అను వయత్నములచే భిన్న వర్చ్శన్యరూవములు గలదియు 
శ్రోతృశ్రవణేంద్రియగోచరము నగువైఖరీ స్వరూపమును బొందుచున్నది. ఈ వైఖరీవాక్కు 
వివక్షితార్థాఖి వ్యంజకవాక్యరూవ. పై( జెవ్పబడిన యును వదానవివారాది 
బాహ్యపయత్నముల వలనను, స్థాన కరణములు స్పృశించుట మున్నగు నాభ్యంతర 
ప్రయత్నముల వలనను నిష్పన్నమైన వర్ణ సముదాయరూపముగా నేర్పడిన పదబంధ 
స్వరూపముగలదియే యీ వైఖరీ వాక్కు. ఇట్లు పరావాక్యరూపముతో వక్తయొక్క 
యిచ్చ్భాయావమున నాతనసినాభియందు పొటమరించిన వక్తవ్యము వైఖరీ రూపమున 
శ్రోతయొక్క శ్రవణపుటముల ద్వారమున నాతనిహృదయమును జేరి విశాతమగుచున్నది. 


4 


భూమిక 

(ఆధారము - ఆంధమహాభారతము ఛందఃశిల్పము. పుట 58 - డా॥ శ్రీ పాటిబండ 
మాధవశర్మ) 

ఇట్లుచ్చరితమైనదానిని మాత్రమే కాక వివక్షారూపస్థితి మొదలుకొని తక్కిన 
వైఖరీపూర్వస్థితులను గూడ వాక్ళబ్దముచేతనే భారతీయ మహర్షులు వ్యవహరించిరి. 
భారతీయ తార్కికు లిట్లు వాక్కు యొక్క నాలు(గు దశలను మెలకువతో గుర్తించి వాని 
స్వరూపమును వివరించిరి. 

ఇట్లు వాక్కనునది ముఖావయవముల నుండి వెలువడు వ్యక్తావ్యక్తరూపమైన 
ధ్యనిసముదాయరూపమని సారాంశము. స్వరములుగా వ్యంజనములుగా విడంబజచి 
చూచుటకు వీలైన అకారకకారాదులు వ్యక్త ధ్వనులు. వెక్కిరించుటకు( జేయువికార 
ధ్వనులు, నంతోష విచారములను నూచించునట్లి హాసరోదనధ్యనులు మున్నగున 
వన్నియును నవ్యక్త ధ్వనులు. స్థూలరూపమగు నీవాక్కునకే భాష, వాణి, సరస్వతి, 
[బ్రాహ్మి మున్నగు నామాంతరములు గలవు. 

అభిధేయాంశము వక్తయందు వివక్షారూపమునను, (శోతయందు శుశూషా 
రూపమునను అర్ధింప(బడును గావున నది యర్థశబ్దవాచ్య మగుచున్నది. (ఆర్థ్యతే ఇత్యర్థః 
- అర్ధ ఉపయాచ్చాయామ్‌ - లింగాభట్టీయము). ఇది వాక్కుతో నవ్యభిచరితము. కావుననే 
శబ్బార్థముల నంబంధము పార్వతీ వరవేశ్వరుల నంబంధము వంటిదని 
యుపమాపరమేశ్వరుండు కాళిదాను వచించెను. వాక్కు శశ్రుతిగోచరకా(గా నర్థము 
హృదయగోచరము. కావుననే వాక్కు చెవుల(బడినను అర్థ మొకప్పుడు తెలియకపోవుట 
లోకమున( గానవచ్చుచున్నది. శ్రోత కభిధేయాంశము సంపూర్ణముగా తెలియవచ్చు 
వజికును నాతని శశూష యుపశమింపదు. ఉత్తమ శ్రోతకు వినినతోడనే యర్థము 
భాసించును గాక - తదితరులకు తెలియరాకున్నది కదా! శబ్దార్థముల సంబంధమవ్యభి 
చరితమను టెట్లని శంకింపరాదు. అట్లు తెలియరాకుండుట (శోతృశక్తికృతమే కాని 
వాగర్థసంబంధకృతము కాదు. 

ఒక్కొక్కప్పుడు [ప్రయుక్తమగువాక్కునకు భిన్నార్థకల్పనము చేయుట లొకమున( 
గానవచ్చును. వాగర్ధసంబంధము నియతమే అయినచో ని స్థితి కలుగు టెట్లు? అను 
ప్రశ్న రావచ్చును. సమాధానమునకై వాగర్ధ సంబంధ మెట్టిదియో పరిశీలింపవలయును. 

పదములు శక్తములు. ఈ పదమునుండి యీయర్థము బొద్ధవ్యము అను 
నీశ్వరసంకల్పమునే శక్తి యందురు. అట్టి శక్తి కలవి శక్తములు. ఇట్లనుట ప్రాచీన 
దార్శనికసంపదాయము. లోకములో నొక్కొక్కవస్తువున కొక్కొక్క ధర్మము నియతము. 

భారత ధ్వని దర్శనము 
కాని సంస్కారాదుల వలనను, ఇతర వస్తుసమ్మేళనముల వలనను ఆ వస్తుధర్మము 
నన్యథాకరింపవచ్చును. ధాన్యము నెండంబెట్టట, దంవుట, మజు(గుచున్న నీట్‌లో 
నుడుక(బెట్టట మున్నగునది నంస్కారవిశేషము. వ్యంజనాది నమ్మిశితమగుటచే 
బియ్యమున రుచితోపాటు |కొత్తరుచి వచ్చుచున్నది కదా! అట్లే యాపదమునుండి 
యీయర్థము బోద్ధవ్యమనుట కీశ్వరనంకల్పమే కారణము కాని యాపదములను 
(పయోగించువై ఖరి, (పయోకృభెదము, కాకువులు మున్నగునవి యర్థమున కనేకత్యమును 
గల్పింప(గలుగుచున్నవి. దీనివలన శబ్దార్థ సంబంధము యొక్క నియతికి హాని లేదు. 
నన్నివేశబలము, కాక్వాదిపయోగము మున్నగువాని వలన. గలిగిన యర్థాంతరము 
తాత్కాలికము. సంకేతరూపమైన యర్థము స్థిరమైనది. మజీయు నాయర్థాంతరముకూడ 
సంకేతితార్థము నెట్లో యంటిపెట్టుకొనియే యుండును. 

స్టూలముగా వాగర్థతత్త్య మిటంబరిశీలింపంబడినది. వాక్కున కక్షరాద్యంగములు 
గలవు. గృహ మన(గా జాలు, మట్టి, కొయ్య, యినుము మున్నగు పదార్థముల 
నంయోజనముచే రూపొందిన వన్తువిశేషమే యైనను న్ఫూలదృష్టికి పాషాణాదులు 
గోచరములు కాని విధమున వాగంగములగు నక్షరపదాదులు స్ఫూల దృష్టికి గోచరింపవు. 
అఖండమగు వాక్యన్యరూవమే గోచరమగును. కాని తత్త్వ జిజ్ఞాన న్ఫూలదృష్టితో 
నువసంహృతము కాదు. సూక్ష్మ పరిశీలనము చేయవలయును. కావున వాగంగతత్త్వ 
పరిశీలనము వాక్తత్త్యనిరూపణమునం దావశ్యకమే యగును. అగుటచే వాగంగములైన 
అక్షర వద వాక్య న్యరూవనిరూవణమునకై వయత్నము అవనరమగుచున్నది. 
మహాకావ్యమును బట్టి వాక్యము కూడ నొకయంగముగనే యిట సంభావింపవలయును. 

భాషయొక్క గుర్తింప(దగిన కనిష్టరూపము వర్ణము. వర్ణమునకే యక్షరమనియు 
నామాంతరము. అక్షర శబ్దమునకు మహాభాష్యకారులు శ్రీపతంజలి రెండు విధములైన 
వ్యుత్పత్తులను చూపిరి. “అక్షరం నక్షరం విద్యాత్‌ అక్షరమనయగా క్రరము కానిది - చెడని 
స్యరూపము గలదియని దీని కర్థము. బ్రహ్మతత్త్వము వలె నిది యవినాశి యని భావము. 
అక్షరములు నూర్యచందనక్షతాదులవలె సృవ్టాదియం దుత్పన్నములై నృష్ట్యంతమున 
రూపజుచున్నవని మహాభాష్యోద్ధ్యోతమున( జెప్ప(బడినది (మ.భా.పు 102). కావున వీనికిట్లు 
వ్యవహార నిత్యత నంభావింపంబడినది. మజియు భర్తృహరి తన వాక్యపదీయమున 
శబ్దతత్త్యము నిట్లు వక్కాణించెను. 

'అనాదినిధనం |బహ్మ శబ్దతత్త్వం య దక్షరమ్‌ 

వివర్తతే2_ ర్థభావేన (ప్రక్రియా జగతో యతః (వాక్యవ. 1. 1.) 

భూమిక 

ఇందలి విశేషములను బట్టియు అక్షర నిత్యత నిరూపిత మగుచున్నది. 

అక్షర నిత్యత్యభావనవలన [ప్రయోజన మేమి? నిత్యమైన వస్తు వెల్లరకు 
నుపాదేయము. అన్యము కాదు. కావున నక్షర నిత్యత్యభావన |బహ్మతత్త్వభావన వంటిదని 
ప్రాచీనుల యభ్మిపాయము. పతంజలి భగవాను(డును అక్షరోపదేశ పయోజనము 
నుటింకించుచు నిట్లనెను. 

“వర్ణజ్ఞానం వాగ్విషయో యత చ బ్రహ్మ వర్తతే 

తదర్ధ మిష్టబుద్ధ్యర్థం లఘ్యర్థం చోపదిశ్యతే.” 

మ. భాష్య. (పథమఖండమ్‌ పు. 102. 

ఇ(క భాష్యమున( జెప్పబడిన రెండవ నిర్వచనము “అశ్నోతే ర్వాసరో కరమ్‌” 
అనునది. వ్యాప్త్యర్థకమగు 'అశూ” ధాతువున కౌణాదికమైన 'నరన్‌' ప్రత్యయము చేర్చగా 
అక్షర మగునని దీని కర్ణము. అర్థమును వ్యాపించునదని తాత్పర్యము. వర్ణపర్యాయ 
వాచకమగు నక్తరశబ్దమునకు( ఖై రెండు నిర్వచనములలో మొదటిది తాత్తికమైన 
యర్థమును, రెండవది యది చేయుపనిని బోధించినవి. 

వర్ణశబ్దమునకును “వర్ష్యతే, వర్ణయతి చ వర్ణమ్‌” అని రెండు వ్యుత్పత్తులు 
లింగాభట్టీయమున( జూప(బడినవి (వుట 745). అక్షరపరముగా వర్ణింపంబడునది, 
వర్ణించునది అను వ్యుత్పత్తుల కర్థమేమి? అక్షరము |బహ్మముగా భావింపంబడినది 
కావున నిది వర్ణింప(బడుట = కొనియాడ(బడుట నముచితమే. [బబహ్మమును లేదా 
జగద్విషయము నిది వర్ణించును గావున రెండవ వ్యుత్పత్తియు సరిపడును. 

వర్ణ - అక్షరశబ్దములకు |ప్రాబీను లూహించిన యర్థములు పైతిరున నున్నవి. 
ఇట్టి వర్ణముల కర్థనమర్పణమున నుండున్ఫితి యెట్టిది? పదములో వర్ణములు 
(ప్రత్యేకముగా నర్ధవంతములా? లేక అక్షర సముదాయము మాత్రమే అర్థవంతమా? 
అను చర్చ మహాభాష్యమున( జేయంబడినది. ఆచర్చకు సారాంశమియ్యది. ఎకవర్ణములైన 
ధాతు ప్రాతిపదిక ప్రత్యయ నిపాతము లర్థవంతములే యగుచున్నది. 'ఎతి, “ఎ ము, 
జవగ “వః “అ' అవేపా అనునవి క్రమముగా నుదాహరణములు. తదితరము 
లగుకృష్ణమున్నగు శబ్దములలో నక్షర సముదాయమే యర్థవంతము. వాని ఎక దేశము 
లగుకకారాదు లర్థవంతములు కావు. అయినచో నర్థరహితములైన వాని సముదాయ 
మర్థవంత మనుట యెట్లని శంకింపరాదు. సూటిగా ఖాద్యములు కాని కొన్ని పదార్థముల 
సముదాయము పాకరూపమున ఖాద్యమైనట్టు అర్థసమర్పణ శక్తిసముపేత మగు వర్ణ 
సంఘాతము అర్థవంతమైన పదమగుచున్నది. 

భారత ధ్వని దర్శనము 

వైయాకరణులు అర్భవంతము, ధాతుభిన్నము, [వత్యయుభిన్నము, 
ప్రత్యాయాంతభిన్నము నగుశబ్దస్యరూపమునకు (ప్రాతిపదికమని పేరిడరి. (అర్థవ 
దధాతుర ప్రత్యయః |పాతిపదికమ్‌. 1-2-45) పత్యయాంతము లైనను కృదంత, తద్ధితాంత, 
సమాసములకును ప్రాతిపదిక సంజ్ఞ కలదు (కృత్తద్ధితస మాసాశ్చ 1-2-46) క్రియావాచకము 
లైన “భూ మున్నగునవి ధాతువు లనంబడును. (భూవాదయో ధాతవః 1-3-1) 
ప్రాతిపదికము గాని ధాతువు గాని స్వతంత్రముగా వాక్యమున( [బయుక్తము కానేరదు. 
అది విభక్త్యంతము కావలయును. వాక్యము లోని పదములకు పరస్పరము గల. 
సంబంధమును విభజించి చూపునవి కావున సుప్పులును, తిబ్బులును విభక్తులన( 
బడినవి. శబ్ద స్వరూపమునకు సుప్తిజ్‌ ప్రత్యయ యోగమువలన పదత్వము సిద్ధించును. 
(సుప్పిజన్తం పదమ్‌1-4-14) తార్కికులు “శక్తం - పదమ్‌” శక్తితో కూడినది పదముఅనిరి. 

'అర్థస్కృత్యనుకూలపద పదార్ధసంబంధశ్ళక్తిః అని వారు శక్తిని నిర్వచించిరి. 
అది కలది పదమని వారియభి ప్రాయము. “తేవిభక్ష్యన్లాః: పదమ్‌” న్యాయసూత్రములు 
- 26 ఆహ్నికమ్‌ 2-సూ-57 యథాదర్శనం వికృతా వర్థాః విభక్త్యంతాః పదనంజ్ఞా 
భవన్తి - వాత్స్యాయన భాష్యము. వాక్యమునందు న్వతంతతప్రయోగార్హత కలశబ్ద 
స్వరూపమునకే పదత్వ వ్యవహార ముండుట యనునది సర్వసమ్మతమగు సిద్ధాంతము. 
'రామ అను ప్రాతిపదికముతో కూడక 'సు' ప్రత్యయము గాని “ను” ప్రత్యయనిర పేక్షముగా 
“రామ” యను ప్రాతిపదికము గాని వాక్యమున నిలువ(జాలవు. కావున నీరెంటి 
సమాహారరూపమైన 'రామః మున్నగు విభక్ష్యంతరూపములే పదములగునని తద్‌జ్ఞుల 
తలంపు. 

లోకమంతయు ముఖ్యముగా [క్రియాత్మకము. [క్రియ వన్తువునో వ్యక్తినో 
యాశయించియుండును. కావున లోకమునందలి వస్తువులు, వ్యక్తులు మున్నగు వానిని 
వచించునవి నామవాచకము లనియు, వ్యాపారావబోధకము లగుపదములు క్రియలనియు 
వ్యవహారము. స్టూలముగా నిట్లుపదములు రెండు విధములే. లింగ విభక్తివచనమ్లు 
లను బట్టి స్వరూపములో నెట్టిభేదమును బొందని యవ్యయములను మజియొక భేదము 
కూడ కలదు. “సదృశం త్రిషు లిళ్లేషు సర్వాసు చ విభక్తిషు, వచనేషు చ సర్వేషు య 
న్న వ్యేతి త దవ్యయమ్‌.” అని లాక్షణికు లవ్యయములకు నిర్వచనము చెప్పిరి. 
వినితోపాటు 'ప్రమున్నగు నుపసర్గములను గూడ కొందజు పదములుగా లెక్కింతురు. 
ఇట్లు పదములు నాల్గువిధము అగుచున్నవి. వర్ణ సముదాయ రూపములగు పదములు 
సంకేతమును బట్టి తత్తదర్ధములందు వ్యవహరింప(బడుచున్నవి. ఈ సంకేతము ఈశ్వర 

భూమిక 


సంకల్పరూపమని తార్కికుల భావన. “అస్మా త్సదా దయ మర్గో బోద్ధవ్య ఇతీశ్వరసంకల్ప 
శృక్తిః అని వారు శక్తిని నిర్వచించుట పైయభ్శిప్రాయమునకు దోహదము. దేశకాలాను 
గుణముగ పదముల కర్థములు మాజుచుండుటయు క్రొత్త పదములు రూపుదిద్దుకొను 
చుండుటయు గాన వచ్చును. కావున సంకేతమునకు మానవ సంకల్పమే కారణమని 
కొందజిందురు. కాని - 

“ఈశ్వర స్పర్వభూతానాం హృద్దేశే 2_ర్జున తిష్టతి | 

(ఖామయన్‌ సర్వభూతాని యం తారూఢాని మాయయా” ॥ 

(శ్రీమద్భగద్గీత - 18-16) 
అను గీతావాక్యము ననుసరించి యేదేశమునండైనను, ఎకాలమునందైనను మానవుని 
హృదయకుహరమునుండి వెలువడు సర్వ విషయమునకు కర్త పరమాత్ము(డే అని 
విశ్వసించువారికి సంకేత మీశ్వరకృతమనుటలో విప్రతిపత్తి యుండదు. 

ఇట్టి సంకేతితములగు నర్ధములు గల పదముల సముదాయ మొకనియతగతి 
ననుసరించి వాక్యమగుచున్నది. “ఆకాంక్షా యోగ్యతా సన్నిధిశ్చ వాక్యార్థజ్ఞాన హేతుః, 
పదస్య పదాంతరవ్యతిరేక ప్రయుక్తాన్వయాననుభావకత్వమాకాంక్షా. అర్జాబాధో యోగ్యతా, 
పదానా మవిలంబనే నోచ్చారణం సన్నిధికి” అని తర్కసంగహమున( జెప్ప(బడినది. 
దీనిని బట్టి కేవలపదసముదాయము వాక్యము కానేరదు. ఒక పదమును వినినతోడనే 
తరువాతి పదమును వినవలయు ననుకోరికయు, పదముల యర్థములకు పరస్పర 
. సంబంధమున బాధ లేకుండుటయు, పదముల దగ్గజతనమును నెందుండునో 
యట్టిదానినే వాక్యమందురు. వాక్య మఖండముగా ప్రతిపొదించు నర్ధమే వక్తృశోతల 
చిత్తములయందు సమముగా నెలకొని లోకవ్యవహారమును సాగించుచున్నది. 

ఇట్లు వాక్స్వ్రరూప విషయక విచార మిట సంగహముగ రూపొందినది. దీనితో 
నవినాభావ సంబంధము గల యర్థమునందలి వైవిధ్యము, అందలి (ప్రాధాన్యము అను 
సంశముల విచారణమే ప్రస్తుత [గంథ [ప్రధాన లక్ష్యము. అది కావ్యముఖమున( జేయ' 
బడుచున్నది. వదము వదాంతరములతో గూడి (వత్యేకలక్షణములతో వాక్యమైనట్లే 
వాక్యము వాక్యాంతరములతో( గూడి కొన్ని ప్రత్యేక లక్షణములతో కావ్య మగుచున్నది. 
కావ్య సముదాయమునే మహా వాక్యమనియు నందురు. అయ్యది కావ్యాది రూపములతో 
నుండును. కావున కావ్యమన నేమో దాని పత్యేక లక్షణము లెట్టివో వరిశీలింవ 
వలసియున్నది. 


భారత ధ్వని దర్శనము 
3. కావ్యము 

అక్ష్రరసముదాయరూపమైన దెల్ల పదము కాంజాలదు, అర్థవంతమై (ప్రయోగార్హత 
నది సంపాదించుకొనవలయును. పదసముదాయరూపమైన దెల్ల వాక్యము కానేరదు. 
ఆపదములు యోగ్యతాకాంక్షాలక్షణలక్షితములైన అర్ధములు గలవియై యాసత్తియుక్తములై 
యుండవలయును. వాక్యనముదాయమో, వాక్యమో కావ్యము కాజాలదు. అది 
శోతృవరితృహృదయమును భేదించి తల లూవంజేయవలయును. కావుననే 
లోకవ్యవహారమునకై ప్రయోగించిన వాక్యసముదాయముకంటెను కావ్యమునందలి 
వాక్యసముదాయము విలక్షణమైనది. ఈవైలక్షణ్యమును లాక్షణికు లనేకు లనేకవిధముగా 
నిర్వచించిరి. ఎవరిదృక్కోణము వారిది. ఎవరి సామర్థ్యము వారిది. కావుననే 
కావ్యలక్షణనిర్యచనము నందును, తదితర కావ్యాంగకావ్యాత్మ నిర్వచనములందును 
నానాత్యము సిద్ధించినది. లాక్షణికులనేకులు చెప్పిన కావ్య లక్షణములను శ్రీసన్నిధానం 
సూర్యనారాయణశా'స్రిగారు తమ కావ్యాలంకార సంగ్రహవ్యాఖ్యానమునందు క్రోడీకరించిరి. 
వాని స్వరూపమిట్టిది. సహితములగు శబ్బార్థములు కావ్యమని భామహుండు. గుణాలంకార 
యుక్త శబ్బార్థములు కావ్యమని వామనుడు. దోషరహితములు, గుణసహితములునై 
కొండొకచో నలంకృతములు కాకపోయినను శబ్బార్థములు కావ్యమగునని మమ్మటు(డు. 
నిర్లోషమై గుణాలంకార రసవంతమైన వాక్యము కావ్యమని భోజు(డు. గుణాలంకార 
రీతిరసోపేతమైన సాధుశబ్బార్థనంబంధము కావ్యమని వాగృటుండు. నిర్దేషమును 
గుణాలంకారరీతి వృత్తిమంతము నగువాక్యము కావ్యముని పీయూవషవర్నుండు. 
రసాదిమంతము కావ్యమని శౌద్దోధని. రసాత్మకమైన వాక్యము కావ్యమని విశ్వనాథుడు. 
ఇష్టార్థభూషిత మగు పదావళి కావ్యమని దండి. రమణీయార్థప్రతిపాదకమగు శబ్దము 
కావ్యమని జగన్నాథు(డు. రసాలంకారయుక్తమును సుఖవిశేషసాధనము నయినది కావ్యమని 
క్రేశవమిశు(డు. (కావ్యాలంకార సంగ్రహవ్యాఖ్య, వు. 105) 

ఈలక్షణములన్నియు పరికింపంగా మొత్తముమి(ద చాలవణకును సదోషములే. 
ఉత్తరోత్తరలాక్షణికులు పూర్యవూర్వ్యుల అభి ప్రాయములను ఖండించియే తమతమ 
యభిపాయములను బాదుకొలుప యత్నించిరి. హృదయావర్డకమైన మార్గమున 
పురుషార్థసిద్ధికి సముచితమగుదారిని ప్రసాదించి ఉపదేశానందముల నాస(గుశక్తిగల 
వాక్యసముదాయము కావ్యమనుట సముచతము. అలంకారములున్నంత మాత్రమున 
సౌందర్య మినుమడింపదు. సముచితసన్నివేశ విన్యాసచాతురివలననే వాని కలంకారత 
సిద్ధించును. “కి మివ హి మధురాణాం మండనం నాకృతీనామ్‌?” అను న్యాయము 

భూమిక 
ననుసరించి యలంకారములు లేకున్నను గొండాకచో లోపము కలుగదు. గుణము లున్నంత 


మాత్రమున నుత్తమత్యము సిద్ధింవదు. దేశకాలానుగుణ్యము వానికి సిద్ధించినవుడ 
గుణత్యము సంధిల్లును. అట్లే తదితర కావ్యాంగములును కావ్యము యొక్క పార్యంతిక 
(వయోజనమ్రైన యానందవరిపాక న్ఫితికి తోడృడనిచో గుణాలంకారవృత్తిరీతి 
శయ్యాద్యనేకములలో నొక్కటియు కొరగాదు. కావున జగన్నాథుడు చెప్పిన 
“రమణీయార్థపతిపాదకశబ్దః కావ్యమ్‌” అను నిర్వచనము పైవానిలో తలమానిక 
మగుచున్నది. దుర్గభనరజన్మమునకు పావవ్యమయిన మోక్షవురుమార్థనద్ధి 
యనుపేక్షణీయము కావున ఆనందముతో పాటు ఉపదేశమును గూడ నీనిర్వచనమున 
స్ఫురింప(జేసినచో మేలనిపించును. 

“పై నిర్వచనము 'లన్నింటను ' వాక్యము, శబ్దము అనువాని ఏకవచనత్వము 
సముదాయమునకు( గూడ నుపలక్త్షణము. 

కావ్యము యొక్క పార్యంతిక పయోజనమైన యానందము సిద్ధించుట కందు 
తప్పక యేదియుండవలయు ననుమీమాంస బయలుదేటినది. దానికి సమాధానముగా 
అలంకారము, వృత్తి, గుణము, రీతి, రసము మున్నగున వెన్నియో |వ్రతిపాదింప( 
"బడినవి. పూర్యవూర్వలాక్షణికులు దర్శించి ప్రదర్శించిన యలంకారాద్యంశముల 
నుత్తరోత్తరాలంకారికులు ఖండించి తమతమయభిపాయములను నెలకొల్పసాగిరి. తుది 
కానందవర్ధనులు రసాదిరూపభున ధ్వసయ కావ్యాత్మ యసయు నది లేనిచీ కావ్యము 
శవపాయ మగు ననియు గుణాలంకారాదులకంటె నది మిన్నయగునంగి యనియు 
తమ సునిశిత మేధా విశేషముచే నుసూక్ష్మముగ విచారించి నిరూపించిరి. దానిని గూర్చి 
విచారించుటకు ముందు లోకోత్తరానందదాయియగు కావ్యమునకు స్పష్టమయిన కవి 
యొక్క తత్త్యము భావింపవలయును. 
4. రవి :- 

భారతీయులు కవి కొసంగినస్థాన మనితరసాధారణమైనది. 'కవతే చాతు ర్యేణేతి 
కవిః” - 'చాతుర్యముతో వర్ణించువా(డు' అను సాధారణమైన వ్యుత్పత్త్యర్థము గోచరించినను 
మొట్టమొదట నీశబ్దము “కవి ర్మనీషీ పరిభూః స్వయంభూ” రిత్యాది శ్రుతివాక్యములలో 
భగవత్పరముగా ప్రయుక్తమైనది. పిమ్మట పరతత్త్వదర్శనము గావించిన బుషిపరముగను, 
వర్ణనానిపుణు(డైన కావ్యస్రష్టపరముగను వాడంబడినట్లు “నానృషిః కురుతే కావ్యమ్‌” 
“కవయః క్రాన్త దర్శనః" ఇత్యాది లోకోక్తులవలన( దలియుచున్నది. కవి లోకోత్తరానంద 
జనిస్థానమగు కావ్యమును నిర్మింప(దల(చి భావనామయలోకమున విహరించుచు, 


అకీ ఐజీ 


భారత ధ్వని దర్శనము 
నవనవోన్మేషశాలిని యగు ప్రజ్ఞకలవాండై, దానికి వ్యుత్పత్తితో నవూర్వ వికానమును 
సంధించి నిరంతరాభ్యానపాటవమున నొక విలక్షణవర్ణనా నైపుణ్యమును సాధించును. 
దానితో నాతడు కావ్యసృష్టి కుపక్రమించి నిఖిలలోక సష్టయగు పరమేస్టితో సాదృశ్యమును 
భజించుచున్నా(డు. పరమేష్టిసృష్టి యెంత విచిత్రమో, యెంత వైవిధ్యము గలదియో, 
యెంతగా ననూహ్యమో కవినృష్టి కూడ నంత విచ్చితము, వైవిధ్యవిలసితము, 
నూహస్వాదువునై విరాజిల్లును. కావుననే “కవి శృంగారి యైనచో లోకమును రసమయ 
మొనరించును. వీతరాగు(డైనచో నది నీరసమే కా(గలదు. కవి సర్వతంతనస్వతంతత్రు(డై 
యచేతనములను చేతనములనుగా చేతనముల నచేతనములుగా తీర్చిదిద్ద(గలండు.. 
అని యానందవర్ధనులు కవిశక్తి సామర్థ్యములను వక్కాణించిరి. 

“రమ్యం జుగుపిత ముదార మథా ౬పి నీచ 

ముగ్రం పపసాది గహనం వికృతం చ వస్తు, 

యద్వా ప్యవస్తు కవిభావుకభావ్యమానం 

తన్నాస్తి యన్న రసభావ ముపైతి లోక” 
అను దశరూపకమునందలి శ్లోకముకూడ కవిసామర్థ్యమునకు నివాళి యొస(గుచున్నది. 

మజియు చతుర్ముఖుని నృష్టికంటెను కవినృష్షి విశివ్షతరమైనదని 
మమ్మటాచార్యుండు సహేతుకముగా నిరూపించెను. 

“నియతకృతి నియమరహితాం, హ్లాదైకమయీ మనన్యపరతంత్రామ్‌ 

నవరసరుచిరాం నిర్మితి, మాదధతీ భారతీ కవే ర్ణయతి” 

[బహ్మనృష్టి నియతధర్మ నముపేతము. కవినృష్టి వరమ న్యతం|తము 
బహ్మనృష్టి నుఖదుఃఖ నమ్మిశణరూవ. కవి నృష్టి హాదైకమయి. |బహ్మనృష్టి 
పరమాణ్యాద్యుపాదానకారణములు లేనిదే సాగదు. కవినృష్టి కట్టివానితో పనిలేదు. 
బ్రహ్మసృష్టిలో రసము లారు కాగా కవిసృష్టిలో నవి నవత్వమును బొందినవి. ఇట్లిది 
దానికన్న మిన్న యగుచున్నది. 

విశ్వనృజుని సృష్టిలో నున్న నిరన వస్తువులను గైకొని కవి దైవదత్తమగు 
(పతిభతో వాని కొకవినూతనత్వమును గల్పించి వానిని రసవంతములుగా రూపాందించు 
చున్నా(డు. కావుననే లోకమున నేవ కలిగించు మాంనముల (వోవులు, మెదడుల 
తండములు, నరముల వరునలు మున్నగునవి కూడ రసమునకు విభావములగుచున్నవి. 
అట్ల భయంకంనన్నవశముల నతండు తన వాగ్వలాసముచ నానందఘనమగు ౦సస్థతిక 
కొనిపోవుచున్నాండు. సర్వజంతు పరిహార్య మగు శోకమును కరుణ రసముగా మార్చి 

నహృదయహృదయముల నలరించుచున్నా(డు. ఇంతకంటె కవి ఘనతకు వేరు 


నిదర్శనము లేమి కావలయును? ఇట్లు సారహీనమై యూషరక్షేతమువంటి సంసారమును 
పతిభామృతవృష్టి సేచనముచే రసమయము గావించు కవిలో నట్టిశక్తిని పండించు 
లక్షణము లేవియో యరయుదము. 
5. కావ్య హేతువు :- 

“కావ్యం తు జాయతే జాతు కస్యచి (త్పతిభావతః" అను భామహోక్తిని బట్టియు 
“శక్తి ర్నిపుణతా లోకశాస్తకావ్యాద్యవేక్షణాత్‌ కావ్యజ్ఞ శిక్షయా భ్యాస ఇతి హేతు స్తదుదృవే.” 
అను మమ్మటాచార్యుని వాక్కును బట్టియు ప్రతిభావ్యుత్పత్త్యభ్యాసముల సమాహారము 
కావ్యహేతు వనుట తెలియవచ్చుచున్నది. “ప్రజ్ఞా నవనవోన్మేషశాలినీ ప్రతిభా మతా” 
అని భామహు(డు |పతిభానిర్యచనము గావించెను. ప్రజ్ఞ యనగా [పకర్షముగా 
తెలినియుండుట. ఉన్న్మేష మన(గా వికానము. నవనవమైన ఉన్న్మేషమన(గా 
నిత్యనూతనమైన వికాసము. దానిచే (పకాశించు ప్రజ్ఞకు ప్రతిభ యని వ్యవహారము. 

ఒక ముగ్ధసుందరవదనారవిందము కల వ్యక్తి నిదనుండి మేల్కొనుట నెందఆో 
చూచి యుండవచ్చును. మేల్కొనుట యనువ్యాపారమునకు పట్టు కాల వ్యవధి స్వల్పమే 
కావచ్చును. కాని ఆ కొంచెము వ్యవధిలో కనుపాప తెజివని జెప్పలలో కొంచెము కదలుట 
మెలమెల్లగా పక్షములు విప్పారుట, జృంభోత్సాదనము, ఒడలు విజిచికొనుట, 
పాన్పునుండి యీవలకు వచ్చుట మున్నగు సూక్షాంశములు గోచరించును. ఈ 
(షృక్రియాక్రమమును జూచినవా( డెల్ల నిది కవితావస్తువగు నని తల(ప(డు. ఆవృత్త చక్తువై, 
ప్రత్యగాత్మను దర్శించు బుషి హృదయము వలె నీ సన్నివేశమును గాంచి భావనచే 
తన్మయత్యమును భజించిన కవిహృదయము ఈ మెల్కొానుట యందలి అనున్మిషిత 
పక్ష్మాంతర స్థితకనీనికాచలనమును గాంచి పద్మకోశమున బందీకృతమైన తుమ్మెద చిజు 
కదలికను స్మరించును. సహృదయహృదయానంద సంధానతత్పరత్వమున నాస్థితిని మధుర 
వాగ్గుంభనముతో వర్ణించును. కాళిదాసమహాకవి దైన యీ క్రింది శ్లోకము నరయుండు. 

“తద్వల్గునా యుగపదున్మిషితేన తావత్‌ 

సద్యః పరస్పరతులా మధిరోహతాం దే్వే 

పనృందమానపరుషేతరతార మన్త్ర 

శ్చక్షు స్తవ ప్రచలితభమరం చ పద్మమ్‌.” రఘు. 5-68. 

ఇట్లు లౌకిక వన్తుదర్శనము వలననో, భావనాబలము వలననో కవి 
హృదయములో నుప్పాంగు శక్తి విశేషమును ప్రతిభ యనుచున్నాము. ఈ ప్రతిభ వ్యక్తి 

భారత ధ్వని దర్శనము 
విశేషములను బట్టి యనంతవిధములుగా నుండును. కావుననే యొకేవస్తువు నెందఖుకవు 
లెన్నివిధములుగా వర్ణించినను నది మనోహరముగా నుండుటయు, కవిపరంపరావాహిని 
నిరంతరముగా సాగుచున్నను వర్ణ్లనీయములకు తజుగు లేకుండుటయు జరుగుచున్నది. 
కవితా హేతునముదాయమున (ప్రధానమగు నీపతిభ స్వరూపమిట్టిది. 

కవికి పతిభ పుష్కలముగా నుండుట మాతమే చాలదు. తాను భావించిన 
యంశము వినూతనముగా నున్నదా? లేదా? శాస్తావిరుద్ధమా? కాదా? ఆనందదాయక 
మగునా? కాదా? అను నిట్టియంశములను నిరూపించుకొనవలయు నన్నచో నత(డు తనకు 
పూర్వకాలికములగు శాస్త్రములందును కావ్యములందును సుదృఢమైన వ్యవసాయము 
కావించి వానిని జీర్ణము చేసికొనవలయును. అట్లు చేయుట వలన. గలుగు పాండిత్య 
విశేషమునే వ్యుత్పత్తి యందురు. దీనినే మమ్మటు(డు లోకశా స్త కావ్యాద్యవేక్షణమువలన( 
గలిగిన నిపుణతగా పేర్కొనెను. అట్టి వ్యుత్పత్తి కలిగిన తనమును గొందజు కవులు 
వాచ్యముగా చెప్పియుండుటయు గమనింప( దగినది. నన్నయభట్టారకు(డు తాను 
సంహితాభ్యాసు(డనియు, నానాపురాణవిజ్ఞాన నిరతు( డనియు, లోకజ్ఞా( డనియు, తనకు 
భారత రచనము నందభివుతముగ లోడయి నిర్వపాంచిన నారాయణభ టు 
వాజ్మయధురంధరు( డనియు చెప్పుకొనెను. ప్రతిభ సారవంతమైన నేలవంటిది. అందు 
బంగారమే పండవచ్చును. కాని కృష్ణము కానిచో నది పంట నొస(గదుకదా! కావున 
(ప్రతిభకు పదను పెట్టి మధుర జలమునందు నిండించుట వంటిది వ్యుత్పత్తి. అప్పటికి 
హృదయక్షేత్రమున6 బడిన భావబీజములు శీఘ్రముగా మొలకెత్తి రసవంతములైన 
కావ్యఫలములుగా పరిణమించును. 

ఎంత (వతిభావంతు(డైనను, మజటింతటి వ్యుత్పన్నుడైనను మానవు. 
డక్కమాణుగా సత్మావ్యనిర్మాణధురంధరు(డు కా(జాల(డు, అన(గననగ రాగ మతిశయిల్లు 
విధమున చెప్ప(గా చెప్పగా నత(డు కవనమునం దాజితెరినవా(డగును, కావున కవనము 
పాకమున( బడవలయు నన్న నిరంతరాభ్యాసము కవికి తప్పనిసరిగా నుపాదేయము 
కావలయును. కావ్యజ్ఞశిక్షతోడి యభ్యాసమని దీనినే మమ్మటు(డు పేర్కొనెను. అభ్యాసముచే 
చేయి దిరిగినకవి మొదటి రచనము లంత [|పౌఢములు కాకుండుటయు, కొన్ని 
కాలగర్భమున లీనము లగుటయు మనము చూచుచునే యున్నాము. కవి సార్వభౌముని 
మరుత్తరాట్చర్మిత నామమాత్రావశిష్టమైనది. ఆంధ్రభోజు(డు తన రచనలుగా పేర్కొన్న 
మదాలసచరిత, సత్యావధూప్రణనము మున్నగు సంస్కృత కృతులు నే(డు కానరాకున్నవి. 
అవి కానరాని మాతమున నపొఢములని నిర్ణయింప(జాలము. కాని అ|పొఢములు కాల ' 

9 నిలువంజాల వనిమ్మాతము చెప్పవచ్చును. ఈ యుదాహరణముబను బ 
యభ్యాసము కూడ సత్కావ్యనిర్మాణమునకు చక్కని హేతు వగుచున్నది. 

మమ్మటాచార్యు(డు శక్తి ర్నిపుణతేత్యాది శ్లోకమున (పతిభాపరనామక మగుశక్తి, 
లోకశాస్తకావ్యాద్యవేక్షణము వలన సిద్ధించెడు నిపుణత (వ్యుత్పత్తి), కావ్యజ్ఞుల యొద్ద 
పొందెడు శిక్షణరూవమైన అభ్యానము అను నీ మూండింటిని పేర్కొని “ఇతి 
హేతుస్తదుద్భవే' అని హేతుశబ్దము నేకవచనముగా పయోగించుట వలన నీమూ( 
డింటి సమాహారమే హేతువు కాని మూ(డును [పతేకముగా హేతువులు కా(జాలవనుటను 
సూచించెను. కావున నీమూ(డింటి సమాహారము పుష్కలముగా నుండి రచన చేసిన 
కవుల కావ్యములు చిరస్థాయులై సర్వజననమాదరణీయము లగుచున్నవి. దీనిలో 
నేదోయొక దానియభావమువలననో యపరిపూర్ణతవలననో కవులలో తరతమ భేదము 
లేర్పడుచున్నవి. వీని నంపూర్ణత కలకవి మహాకనవిశబ్దవాచ్యు( డగు చున్నాండు. 
అట్టివారిద్దజో ముగ్గురో కాక అయిదుగురో ఆఖుగురో యున్నారని నహృదయ 
శేఖరులానందవర్గను లనుటచే కవిపదవాచ్యుండగుట యనల్పతపఃఫలమనియు, 
మహాకవిబిరుదలాభము పొందిన వ్యక్తి కారణజన్మునివంటివా( డనియు సంభావింప( 
దగియున్నది. కావుననే “సుకవితా యద్యస్తి రాజ్యేన కి” మ్మని భర్తృహరి వంటి మహామనీషి 
వాకుచ్చెను. 

ఆంధ్రకవితా పితామహుడు (ప్రాస్తావికముగా పేర్కొన్న నిరుపహతిస్థలము, 
రమణీప్రియదూతిక తెచ్చి యిచ్చు కప్పురవిడెము, ఆత్మ కింపయిన భోజనము, ఒప్పు 
తప్పరయు రనజ్ఞాలు, ఊహ తెలియంగల లేఖక పాఠకోత్తములు మున్నగు నవి 
కృతి హేతువు లగుట యనియతము. అవి వైయక్తికమైన రుచిభేదము ననుసరించి 
హేతుత్వమును సంపాదించుకొను(గాక. ఇట్టి వెవియు నమకూడని నిజుపేదలగు 
పోతనవంటివారు కూడ మహాకవిపదవాచ్యు లగుచున్నారు కదా! కావున నవి (పతిభాదికము 
వంటి నియత హేతువు కావని చెప్పనొప్పును. 

ఇట్లు కవితాహేతునముదాయన్వభావపరిశీలనము గావింప(బడినది. ఎత 
ద్ధేతుసామగి నింపుకొని కావ్య రచనకు( గడంగు కవితనకు, లేక పాఠకునకు, లేక 
యుభయులకును ఎ పయోజనముల సాధించుటకు యత్నించునో యరయ వలయును. 
కావున కావ్య ప్రయోజనముల చర్చ చేయ(బడుచున్నది. 

6. కావ్య ప్రయోజనము :- 
కావ్యప్రకాశకారు(డు కావ్యప్రయోజనముల ని ట్లుటంకంచెను, 

“కావ్యంయశసే౨_ ధకృతే వ్యవహారవిదే శివేతరక్షతయే, 

సద్యః పరనిర్భతయే కాన్తాసమ్మితత యోపదేశయుజే.” 

ఈ చెప్పిన ప్రయోజనములు యదుద్దిష్టములో పరిశీలింపవలసియున్నది. 

కావ్యమువలన యశస్సు కలుగును. సత్కవితానిర్మితి కర్తకు శాశ్వత కీర్తి 
నాపాదించుట చూచుచునేయున్నాము. “జయని తే సుకృతినో రససిద్ధాః కవీశ్వరాః, నాస్తి 
తేషాం యశఃకాయే జరామరణజం భయమ్‌.” అను భర్తృహరి సూక్తియు నిందు 
(ప్రమాణము. మహాకవులైన కాళిదాసాదుల యశః కాయము జరామరణజమైన భయము 
లెనిదై నిత్యనూతనమై యలరారుచున్నది గదా! ఒకప్పుడు కవిహృదయభావనాపండితు( 
డగుసహృదయు(డు (విమర్శకు(డు) కూడ కీర్తి ప్రతిష్టల నొందుచున్నా(డు. మహాభారత 
వ్యాఖ్యాత నీలకంఠు(డు, సంస్కృత పంచకావ్యాదివ్యాఖ్యాత మల్లినాథసూరి మున్నగువారిట్టి 
కీర్తి విశేషము గలవారే. కావున నీ యశస్సను [ప్రయోజన ముభయులకు (కవి-సహృదయు 
లిరువురకు) వర్తించును. 

కావ్యము వలన గలుగు నర్థము (ధనసమ్మానరూపాదికము) కవికి లౌకిక జీవయ్యాతకు 
సహకరించును. కాని ప్రాచీన భారతీయ కవులు యశస్సున కిచ్చిన పాముఖ్యము దీని కిచ్చినట్లు 
కాన్పింపదు. ఈ రెండవ ప్రయోజనము కర్తకు సంబంధించిన దని భావింపనగును. 

ఇ(క వ్యవహారవేత్తృత యనునది పాఠకునకు మ్మాతము వర్తించునదిగా( 
దల(పనగును. ఎలయన లోకశా స్రకావ్యాద్యవేక్షణము వలన సిద్ధించిన నిపుణత కొక 
స్థాయి వచ్చిన తర్వాతనే కవికి సత్మావ్యనిర్మాణదక్ర్తత యలవడునని యితః పూర్వము 
చెప్పబడినది. అట్టియెడ మజల కావ్యనిర్మాణమువలన కవి పాందెడు వ్యవహారవేత్తృత 
యనగా నెట్టిది? కవి తనయనుభవములను రమణీయముగా కావ్యమున నిక్రేపింప(గా 
పాఠకు( డందలి లోకవృత్తమును బాగుగా నెణి(గి ప్రయోజనము నొందుచున్నా(డు. 
ఇట్లిది పాఠకోద్దిష్ట మనుట స్పష్టము. 

శివెతరక్షతి కవి సహృదయుల కిరువురకును సంబంధించినది. మానవుండు 
వురాకృతకర్మవిశేషమువలన వచ్చెడు నమంగళములను వరిహరించు కొనుట క$నేక 
యత్నములను సల్పును. వర్ణనానిపుణత యలవడిన కవి 'కవితారూవతవన్సు'చే 
అమంగళక్షతిని గావించుకొనవచ్చును. మయూరకవి నూర్యశతకమును విరచించి 
యారోగ్యము నొందినట్లు తెలియవచ్చును. ఆంధ్రవాల్మీకి శ్రీ వావిలకొలను సుబ్బారావుగారు 
రామాయణరచన గావించి రాజయక్ష్మవ్యాధిని పో(దోలె నని వినికిడి. అట్లే పాఠకులును 
సత్కావ్యపఠనశవణాదికముచే అమంగళములను దొల(గించు కొనుటయు కలదు. 

అనావృష్టిపీడితులైన యాంధదేశవానులు సాధారణముగ విరాట పర్వ పఠన 
మొనర్చుటయో, తత్కథను హౌరికథాదిరూవమున( జవుంచుకొని వినుటయో 
జరుగుచున్నది. అట్లే సుందరకాండపారాయణాదికముకూడ రుజ్యాగహ దోషాదిపరి 
హారమునకు( జేయుచుందురు. కొన్ని కావ్యములలో కానవచ్చు ఫల శ్రతులుగూడ నీ 
విశ్వాసమును బలపజచును. కావున నిది యుభయసాధారణము. 
సద్యః పరనిర్చృతియు కవిభావుకోభయసాధారణ మైనదియే. కవి కావ్యనిర్మాణకాలమున 
తత్తదంశముల భావించుచు ఆనంద స్యరూపమగు పరనిర్భృతి నొందుచునే యున్నా( 
డు. కవుల కావ్యముల నిరంతర మనుశీలించి, తన్మూలమున విశదీభూతమైన 
తనమనోముకురమునందు వర్ణనీయతన్మయీభవనయోగ్యత నొంది కవిహృదయ సంవాద 
భాక్కయిన సహృదయు(డును అచ్చమైన యాయానందము ననుభవించుచున్నాండు. 
నిజమున కట్లు పొందుటయే కావ్యపఠనమువలన నాశింప(దగిన పరమప్రయోజనము. 
ఇట కొంతవడి నిలిచి యీకావ్యానంద మందజకు నందుబాటులో నేల లేదో 
కొందజ కెట్లు సిద్ధించుచున్నదో విచారించుట కర్తవ్యము. మానవుని మనస్సులో 
ననేకములగు సంస్కారములు ముదవైచుకొనియుండును. వానితో నాతని హృదయము 
స్వచృతను గోల్పోయి కావ్యార్థమును సూటిగ లో(గొన జాలనిస్థితిలో నుండును. లేదా 
సహజమైన మేధాబలమునందలి తారతమ్యము ననుసరించియు కవిహృదయము (కావ్య 
నిర్మాణసమకాలములో కవి భావించెడు భావనలసముదాయము) ప్రస్ఫుటముగా మనసున 
కెక్కకపోవుటయు సంభవించును. కావున పరిత కావ్యార్థభావసమున నూటికి నూరుపాళ్ళు 
సఫలీకృతు(డు కావలయు నన్నచో హృదయమున పేరుకొనియున్న సంస్కారములను 
తాత్కాలికముగా నైనను దూరికరింపవలయును. అది సాధ్యమా? సాధ్యమే యగును. 
ఎట్లు సాధ్యమగునో యభినవగుప్రపాదులు వక్కాణించియే యున్నారు. నిరంతర కావ్యాను 
శీలనము చేయుటయే దానికి ఉత్తమౌషధము. కావ్యముల నిరంతరానుశీలన మనగా 
నెట్టిది ? సంసారము నందు వర్తించుచున్న వ్యక్తికి కావ్యానుశీలమునందు నైరంతర్యమెట్లు 
సమకూడును? అను ప్రశ్నకు సమాధానము అనుశీలనపదమునందే నిక్షిప్త్రమ్రైయున్నది 
చదువుట వేరు, అనుశీలించుట వేరు. చక్షురక్తర సంయోగమ్మాత్రమున “పఠ"ధాత్యర్థము 
సిద్ధింప వచ్చును. పఠించినదానిని, లోకవృత్తములను తత్తదింద్రియముల ద్వారమున 
లో(గొనుచునే, మనస్సునందు పదిలపజిచుకొనుటకు( జేయు యత్నమును అనుశీలన 
మనవచ్చును. కావున కావ్యము పఠ్యమానము కానిదశలోకూడ భావ్యమాన మగుట 
సంభవమే యగును. అప్పుడు నైరంతర్యము దానియంతట నదియే సిద్ధించును. ఎప్పుడది 
సిద్దించునో యప్పుడు హృదయమునందలి సంస్కారములు క్షాళితములగుటయు, క్రొత్త 

సంస్కారములు ప్రవేశింపంజాలకుండుటయు సంభవించును. అప్పుడు హృదయము 
'కురము స్వచ్చాతి స్వచ్చమై కవి హృదయమును దనలో పతిబింబింప(జేసికొన(గలుగును. 
కావున కావ్యపఠన మొక తపస్సు వంటిది. అగుటచే కావ్యానందము సర్యజనసాధారణము 
కాకుండుటయు, పై ప్రక్రియకు తగిన కృషి యెవ్వం౦డుచేయ(గలుగునో వానికి మాత్రమేయది 
లభించుటయు జరుగుచున్నది. కావున సద్యఃపరనిర్భతి యను నీకావ్య ప్రయోజనము 
కవితోపాటు సహృదయ పదవాచ్యుడగు నొకానొక కావ్యవ్యవసాయశీలునకు మాత్రము 
పరిమిత మగుచున్నది. 

ఈ సద్యఃపరనిర్వృతికి పూర్వమే వక్తవ్యమైన యుపదేశమను ప్రయోజనము 
పఠిత కుద్దిష్టమైనది. వేద మే యర్ధమును ప్రభువువలె శాసించునో శాస్త మదే యర్థమును 
కార్య కారణభావమును గలిగించుచు లాభనష్టముల వక్కాణించుచు మిత్ర సమ్మితమై 
నిరూపించుచున్నది. అదే యర్థమును కావ్యము హృదయ హారిణి యగు కాంత తన 
హావభావవిలానవిభమాదులచే పీయు నాకర్షించి వశపజిచుకొనునట్లు మానవుని 
వశపజచుకొని యాతనిని కర్తవ్యనిష్టుని( గావించును,. అందలి యుపదేశ ముపదేశ 
మనిపింపదు. ఆయా కథాంశములు హృదయములో నివి కార్యము లివి యకార్యము 
లను జ్ఞానమును బుట్టించును. రామాయణ మహాభారతాది [గంథపఠనమువలన 
రామాదులవలె ప్రవర్తింపవలయును. రావణాదుల వలె ప్రవర్తింపరాదను భావన పాఠకుని 
హృదయమున సూటిగా చొచ్చుకొని పోవును. కావున కావ్య మిట్లు సన్నార్లోపదేశమును . 
రమణీయమార్గమున( జేయుచున్నది. 

ఈ పై( జెప్పిన పయోజనములలో శేఖరాయమాణమైనది సద్యఃపరనిర్వృతి 
యనుట స్పష్టమే. ఎలయన యశస్సుగాని, ధనముగాని, వ్యవహారవేత్తృతగాని, అమంగళ 
క్షతిగాని, మజియేదికాని మానవునిచే నేల కాంక్షింప(బడుచున్నది? దుఃఖ నిరసనపూర్వక 
సుఖలబ్భి కొజకే కదా! కావున ఆనందము, సుఖము, పరనిర్భృతి ఇత్యాదిపర్యాయపదములు 
గల యొకానొక అలౌకిక స్థిత్యధిగమము కావ్యపార్యంతిక ప్రయోజన మనుట సత్యమే. 

ఇట్టి పరమ్మపయోజనసిద్ధి కావ్యములో |ప్రధానముగ నేది యుండుట వలన 
నగునో యను విచారణము ప్రారంభమైనది. దానితో బహువిధప్రస్థానములు బయలు 
దేజీనవి. ఆప్రస్థానము లెవ్వియో యందలి గుణదోషము లెట్టివియో పరిశీలించి ప్రతివాద 
పభంజనముల కెదురునిలిచి చిరవ్రతిష్టిత (వన్థానమైనధ్వనినిద్ధాంత తత్త్వము 
నరయవలసియున్నది, 


18 


భూమిక 

7. కాద్యాత్మ :- 

కావ్యమున ప్రధానాంశమేది యనువిషయమునుగూర్చి యనేక పప్రస్థానములు 
బయలుదేటె నని చెప్పుకొంటిమి. వానినిగూర్చి కొంత విమర్శింప(దగిన యంశము గలదు. 
కొందజు కావ్యమలంకార ప్రధానము కావలయు ననిరి. మళీ కొందరు గుణముల నుగ్గ 
డించిరి. వేజొకకొందణు రీతిని కావ్యాత్మ యనిరి. ఇంక కొందటు వక్రోక్తిని కావ్యజీవిత 
మనిరి. రస మే జీవిత మని కొంద జుటంకించిరి. ధ్వని కావ్యాత్మ యనియు రసాదికము 
ధ్యనిరూపముననే యనుభూయమానమగు ననియు కొందటు తత్త్యజ్ఞులు ప్రమాణీకరించిరి. 
వీనియన్నిటికి నాలంబనభూతమైన వస్తువనునది యొకటి యుండనేయున్నది. అది: 
కథారూపమున నుండవచ్చును. భావ రూపమున నుండవచ్చును. కల్పితము కావచ్చును. ' 
'సత్కవికల్పనా విభూషావహ పూర్వవృత్తమును గావచ్చును. 

పై( జెప్పిన గుణాలంకారరీత్యాదులలో నేదోయొక్కటి మాత్రమే కవికి స్వీకార్యమని 
చెప్పంజాలము కాని యేదియో యొక్కటి తప్పక స్వీకరింప(బడిననే కావ్యమునకు 
కావ్యత్వము సిద్ధించునని మాత్రము చెప్పవచ్చును. ఆ యొక్కటి' యేది? యేల? 
అనువిషయము నిరూపితమగుటకు ముం దీయలంకారాదుల తత్త్వము నరయవలసియున్నది. 

అలంకారము : “అలంకరోతీ త్యలంకారః' అలంకరించునది యలంకారము. ' 
“అలం భూషణ పర్యాప్తి శక్తి వారణ వాచకోమ్మని నిఘంటువు. ఇందు పకృతమున ' 
భూషణార్థము గ్రాహ్యము. భూషించుట యనగా రమణీయముగా కన్పడునట్లు చేయుట 
యను నర్థము సంభావ్యము. సాధారణముగా వ్యక్తులు తత్తదవయవములకు తత్తదలంకా 
రములను ధరింతురు. అచట దానిస్థితివలన నా యవయవము ముఖ్యముగను మొత్తము 
దేహము సామాన్యముగను దీప్తిమంత మగును. అట్లే కావ్యమున నీయలంకారములు 
సౌందర్యము నినుమడింవ(జీయిును. సాధారణముగ నహజసుందరము లైనవాస్‌కి 
అలంకారమువలన వచ్చు ప్రత్యేకత యేమిము లేదు కాని వానియునికి సమాదరణీయమే 
యగును. కావ్యమొక సజీవవ్యక్తిగా రూపింప(బడినది. అపుడు శరీరము, గుణములు, 
శోభాకరములగు నలంకారములు, శైలి, వృత్తి, రీతి, ఆత్న మున్నగున వన్నియు నిటకూడ 
రూపితములు కావలయును, దానినిబట్టి కంఠహారాదికమగు భూషణనము దాయము 
భౌతిక శరీరము నలంకరించి శోభాహేతువై నట్లు, ఉపమాద్యలంకార వర్గము కావ్యశరీరము 
నలంకరించి శోభావిశేషమును గలిగించును. కావుననే “కావ్యశోభాకరాన్‌ హేతూ నలంకారాన్‌ 
ప్రచక్షతే.” (కావ్యాదర్శము) అనుట. ఇవి కావ్యశరీరము నెంత తళతళలాడించినను 
బాహ్యములే. అట్లని వీనియెడల లఘుభావము వహించుట కాదు కాని (పప్రాచీనాలం 
కారికులగు భామహాదులవలె నివియే కావ్యమున (పధానాంగము లనుకొనుటమ్మాతము 

భారత ధ్వని దర్శనము 


తగదు. అలంకారశబ్బార్థమే యాయంశమును సమర్ధించును. వామను(డు “కావ్యశోభాయాః 
కర్తారో గుణాః. తదతిశయ హేతవస్త్యలంకారాః; పూర్వి నిత్యాః.” అని చెప్తుటచే 
అలంకారానిత్యత ఉక్తపాయమే యయినది. 

అలంకారశాస్త నిర్మాత అనేకులు వీనిని పరం వివరించి యున్నారు. 
అలంకారశాస్తబతామహు(డు భరతాచార్యుడు ఉపమ, దీపకము, రూపకము, యమకము 
నని నాలుగలంకారములనే వచించెను. ఆసంఖ్య క్రమాభివ ఎద్ది నొంది అప్పయ్య దీక్షితునిచే 
నూటయిరువదినాలుగుగా సంఖ్యాతమైనది. 

కావ్యమునకు శరీరము శబ్దముమాతమే యని కొందజందురు. శబ్బార్థములు 
రెండునని మఖికొందణ యభిప్రాయము. “ఇతి వృత్తంతు కావ్యస్య శరీరం పరికీర్తితమ్‌.” 
అని మజియు నొకమతము. అదియును శబ్బార్థముల నాశయించియే యుండును, 
శబ్బార్థోభయాత్మక శరీరము నలంకరించ్ను నలంకారవర్గమునందు ప్రధానముగా రెండు 
జేదములు గలవు. శబ్దము నలంకరించునది శబ్బాలంకారము. అర్దము నలంకరించునది 
యర్థాలంకారము. యమకాదికము మొదటీవర్గమునకును, నుపమాదికము రెండవ 
వర్గమునకును జేరును. అక్షరవిన్యాసవైఖరిచే చమత్కార హేతు వగునది శబ్బాలంకార 
మనియు వక్తవ్యమైన యర్ధమును వక్రముగా రమణీయముగా వచించుటద్యారమున 
చమత్కారమును గలిగించున దర్జాలంకార మనియు భావము. 

“ప్రకృతి మధురంబులకు వేషరచన లేల?” ఆను నూక్తి ననునరించి 
స్యభావనుందరములైన మహాకవి వాక్కు లనలంకృతములైనను కావ్యత్యమునకు క్షతి 

లేదు. వబంధములందువలె మహాభారతాదీతిహానములయందు అలంకారములు 

_ తజిచుగ( గానరాకున్నను నయ్యవి వఠితృజనాస్వాదనీయములే యగుచున్నవి. కావున 
సలంకారము కాప్యరచసయం ఉపరివి ర్యమన బవ్బ( జలము, CS నియునికి వలన 
గొండొకచో సౌందర్య మినుమడించును గాక. అది కావ్యమున ప్రధాన మైనది కాదనుట స్పష్టము. 

గుణములు : జీవకోటిలో నొక్కొక్కజాతికి కొన్ని ప్రత్యేకలక్షణము లుండును. 
దిస కద సర్వ వధముల సమానమస యరండుజీవులను జప్ప(జాలము. కాన స్ట్రూలముగా 
నొక సామ్యము కొందజిలో, లేక' కొన్నిటిలో కానవచ్చును. నడచుటలో, మాటాడుటలో, 
చూచుటలో, తదితర సర్వవ్యాపారములలో మానవులందు వైవిధ్యము గోచరించును. 
బెద్ధత్యము, సౌకుమార్యము, (ప్రసన్నత, గంభీరత, స్మితపూర్వాభిభాషిత్వము, నోటితో 
నవ్వుచు నొసలితో వెక్కిరించుట మున్నగు లక్షణములను మనము మానవాళియందు 
చూచుచునెయుంద.ము. ఇందు మానవుని నుత్తమునిగా( బరిగణించుటకు విలైనవానిని 
గుణము లనియు నాతని నధమకోటి లోనికి( జేర్చువానిని దోషములనియు నందురు. 


nN) 
C) 

కావ్యము లోకానుకరణశీలి కావునను నయ్యది వ్యక్తిగా రూపణము చేయంబడినది కావునను 
దానియందును గుణదోషములు లాక్షణికులచే నిరూపింవ(బడినవి. అలంకార 
శ్యాస్తబతామహు(డు భరతుడు మొదలుకొని దండి- బాటుపాం తులు వీని 
స్వరూపమును వివేచించి చూపియేయున్నారు. 
లోకములో వాగ్వ్యాపారము నందర్శమునుబట్టియు, వక్తనుబట్టియు, 
వాచ్యమును బట్టియు, తదితరాంశములను బట్టియు వైవిధ్యవిలసితమై యుండును. 
బాలకులతో వాత్సల్యస్ఫోరకముగా మాటలాడునప్పుడును, సమవయస్కులతో నిష్టాలాపము 
లాడునప్పుడును, ప్రియురాలితో సరస నంభాషణము చేయునప్పుడును, పెద్దమనుష్యుల 
యొద్గ్ల వినయముగా |పనంగించునప్పుడును, కోపతాపములను వెలార్పునప్పుడును 
వాగ్గోరణిలో భేదము స్పష్టముగా(గానవచ్చును. మంద్ర మధ్యతార స్థితులు కంఠనాదమున 
' నందర్భమునుబట్టి గోచరములగును. తదనుగుణముగ నువయోగించు 
వదజూాలమునందును వరువాక్షరబాహుళ్యమో, నరళాక్షరాధి క్యమో, నమన్శితిమో 
అపయత్నముగ చోటు చేసికొనును. అట్టి స్థితి భేదములను బట్టియే సాధారణముగ 
నితడం కోవముగ నున్నాడు; వనన్ను(డ్లై యున్నాడు; ఇత్యాది రూవమున 
సంభావించుటియు జరుగుచున్నది. కావ్యమున కవికి ఏది స్ఫురింప(జేయవలసినను 
శబ్దము తప్ప వేజొకయుపకరణము లేదు. సమర్దు(డైనకవి యక్షర పదగ్రథనరూపమున 
వ్యక్తులయు, సందర్భములయు గాంభీర్య[ప పసన్నతాదిగుణముల నభివ్యక్తముచేయును. 
ఇట్టి పదగథనరూపస్థితి విశేషమునే వ లాక్షణికులు వ్యవహరించిరి. ఇట్టివి 
కావ్యార్థమును పరితృ హృదయమునకు సూటిగా చేర్చుట కుపకరించును. ఇవి కావ్యశోభను 
గలిగించుననియు నిత్యము లనియు వామను(డు పేర్కొనెను, గుణహీను(డగు పురుషు 
డెట్లు సమాదృతు(డు కాండో యట్లే గుణహీనమగు కావ్యమునకు(గూడ కావ్యత్యగౌరవము 
కలుగదు. ఆ మార్గమున నివి కావ్యమున నిత్యము లని వామనుండు చెప్పెనని 
సంభావింప(దగును. మనుజుని యాత్మాన్నత్యము గుణములవలన పరిపోషింప(బడినట్లే 
కావ్యాత్మాన్నత్యముకూడ మాధుర్యౌజ;ః (పనాదాదిగుణముల వలన సుపుష్ట మగును. 
గుణసంఖ్యానమున నాలంకారికుల కందటికు నేకాభిపాయము కుదురలేదు. 
భరతు(డు, దండి, వామను(డు మున్నగువారు పదిగుణములను బేర్కొనిరి. భామహానంద 
వర్ధనమమ్మటాదులు వానిని మూ(డనియే నిరూపించిరి. భోజుండు శబ్బార్థములకు( బత్యేక 
మిరువదినాలుగేసి గుణములను వాక్రుచ్చెను. కాని మాధుర్యము (పృథక్పదత్యము) 
ఓజస్సు (గాఢబంధత్వము) (ప్రసాదము (బంధశైథిల్యము) అనునవి తక్కిన శ్లేష- 
సౌకుమార్య- అర్థ వ్యక్తి-టబెదార్య-న మతా-కాంతి-సమాధులను దమలో నంతర్భవింప( 

భారత ధ్వని దర్శనము 
జేసికొనుటవలన వానికి ప్రత్యేక గణన మనవసర మను నానందవర్ధనాదుల యభిప్రాయము 
సమంజనము. 

కావ్యమున గుణములకు( గల స్థాన మెట్టిది? వామనాచార్యుడు గుణములు 
కావ్యశోభను గలిగించు నిత్యధర్మములుగా వక్కాణించెను. గుణము ధర్మము అనుపదములే 
గుణి, ధర్మియైన కావ్యపధానాంశము వేజొకటి కలదని చెప్పుచున్నవి. అప్పుడివి 
గుణివాచ్యమైన రసాదికమున కంగభూతములే యగును గాని యంగిత్వము నొంద. 
జాలవు. ఇట్లివియు నలంకారములవలె ప్రధానత్వమును బొందక యంగములుగనే 
నిలుచును. 

వృత్తులు :; వర్తనమే వృత్తి యన(బడును. మానవుడు తన నునో భావమున 
కనుగుణమగు చేష్టల నొనరించుట చూచుచుందుము. అత(డనుద్వేగ స్థితిలో 
హస్తచాలనాదికము నంతగా(జేయండు. ఉద్విగ్ను(డై చేతు లొకదానితో నొకటి. పెనవేసి 
నొక్కుటయో, వేగముగా నూపుటయో చేయును. (పేమాభి వ్యక్తిలో నాతని యాంగిక 
చాలనము మృదువై యుండును. ఇట్టి చేష్టావిశేషమును గాంచి వీండు కోపముతో నున్నాడు, 
విడు సౌమ్యముగా నున్నాడు, వీ( డుదానీను(డై యున్నాడు అను రీతిగా 
సంభావింతుము. ఇట్లు హృధ్గతమైన. భావమును ప్రన్ఫుటము చేయుటకు మానవు, 
డవలంబించు వర్తనమే వృత్తి. 

ఇట్టి వర్తనము రూపకమున నటులు ప్రదర్శించుచుండ(గా దృశ్యమే యగును. 
కాని కావ్యమున నిది దృశ్యము కానేరదు. కావ్య మెన్నివిధములుగాచూచినను అక్షర 
సమాహారరూపమె కదా! అయినను సమర్ధుడైన కవి వర్ణ విన్యాసవైఖరితోనే యానటనను 
పాఠకుని హృదయమున ప్రత్యక్షము గావింప( గలుగును. అట్లు కావ్యార్థరూపమైన 
రసాదికమును |బత్యక్షము గావించుట కుపయుక్తములగు వర్ణవిన్యానవై ఖరులచే 
నభివ్యక్తములగు నాంగికాభినయరూపములను వృత్తు అందురు. 

“యా వికాసే౭ థ విక్షేపే సంకోచే విస్తరే తథా, 

చేతసో వర్ణయ్యితీ స్యా,త్సా వృత్తిః - సాపి షడ్విధా.” 

అని నరన్వతీ కంఠాభరణవ్యాఖ్యాత రత్నేశ్య(రుడు వృత్తికి వ్యుత్పత్తిని 
వివరించెను. చిత్తమునకు వికాన విక్షేప సంకోచ విస్తరములను గలిగించు వ్యాపారవిశేషమే 
వృత్తియని పై శ్లోకమునకు తాత్పర్యము. “వర్తతే నయా చిత్త వికాసాది ష్వితి కరణసాధనో 
యం వృత్తి శబ్దః” అని రత్నేశ్వరుని నిర్వచనము. వృత్తులచేత చిత్తము 
వికాసాదులయందు( (బవర్తించును. చిత్త వికాసాదులను గలిగించునవి వృత్తులని 

భూమిక 
ఫలితార్థము. అభినవగుప్త పాదులు చెప్పిన “వ్యవహారో హి వృత్తి రుచ్యతే.” అను 
వాక్యముకూడ పై అభ్మిపాయముతో సంవదించుచునేయున్నది. ఇట న 
వ్యాపారమని యర్థము. 

ఈ వ్యాపారము శబ్దము నాశ్రయించి శబ్దవృత్తి యనియు నరము నాశ్రయించి 
యర్థవృత్తి యనియు రెండువిధము లగుచున్నది. శబ్దవృత్తి మజల రెండు విధములు. 
శబ్బ్దమర్థమును సమర్శించువర్ధతులకు సంబంధించిన యభిధాదికము మొదటిది. 
అనుప్రానమునకు సంబంధించినదై నియతవర్లగతమగు రసవిషయ వ్యాపారమైన 
యుపనాగరకాదికము రెండవది. ఇందు మొదటిదానిని గూర్చి విపుల మైన విచారణము 
ముందు(జేయ (బడుచున్నది. ఉవనాగరికాదివృత్తుల నంఖ్య యుందును 
భిన్నాభిపాయములు గలవు. ఉదృటుండు పరుషా, ఉపనాగరికా, (గామ్యావృత్తు లను 
మూడింటిని పేర్కొనగా రుదటు(డు మధుర, పరుష, (పౌఢ, లలిత, భద అని యైదు 
వృత్తుల నుగ్గడించెను. 

ఒక వర్ణము ననేకపర్యాయము పట నావృత్తిచేయ.గా నొక 
(శ్రావ్యత యేర్పడును. అట్టి శ్రావ్యతనుగూర్చు వ్యాపారమే యీ పరుషాదివృత్తి. అది 
పరుషాక్షరములచే నైనచో పరుషావృత్తి యనియు, కోమలాక్షరములచే నైనచో కోమలా 
(గామ్యా) వృత్తి యనియు. పరుషాక్షర - లలితాక్షర - సమాహారముచేనైనచో నుపనాగరికా 
వృత్తి యనియు( జెప్పంబడినది. 

పై వానికంటె భిన్నస్వరూపముగల కైశిక్యాదివృత్తి తయము మజియొకటి కలదు. 
ఇది రసాదిరూవమైన కావ్యార్థమునకు నంబంధించిన దగుటచే దీని నర్థవృత్తిగా 
వ్యవహరింతురు. రసోచితమగు చేష్టావిశేషమే వృత్తి యను నభినవ గుప్తుల నిర్వచనమును 
బట్టి యితివృత్తానుగుణముగ రనస్ఫోరకముగా నాటకమునందు నాయకాదులు చేయు 
వ్యాపారవిశేషమే యిది. ఇట్టి వ్యాపారము రసానుగుణముగ మాజుచుండుట యనుభవ 
సిద్ధమే. ఆ మార్పును బట్టియే యిద తైవిధథ మ్రనది. నాత్త్యతి, క్రశిక, ఆరభట్‌ యని 
వీనికి నామములు, నాట్యశాస్త్రమున నీపేర్లెట్లు కలిగెనో తెలుపు చితమైన కథ గలదు. 

జగత్రభువు విష్ణువు కృతయుగారంభమున నేకార్లవమున నాగపర్యంకమున 
శయనించియుండ(గా మధుకైటభులను రాక్షసులు యుద్ధకాంక్షతో నాతనిదరికి జేరి తమ 
పతాషమును జూపుచుండిరి. బహువిధములగు నధిక్షేపవాక్యములను బలుకుచుండిరి. 
చతురానను(డు దానిని సహింప(జాలక వారినిం జంపుమని వి విష్ణువును గోర(గా నపుడు 
నర్వేశ్వరుడు “భి స్‌ ప స. వీరి యాగడము నుసేక్షించితిని. 

భారత ధని దర్శనము 
స నీభారతీవృత్తి వక్తలకు ఆగ కాగలదు. ఇంక వీరిని జంపుదు" 
నని పలికెను. ఆ సమయమున సత్త్వప్రధానములైన శార్‌జ్ఞధనుస్సు వల్గితములవలన 
సాత్త్యతీవృత్తియు, వానుదేవు(డు విడివడిన తన కేశపాశమును నవిలానముగా 
ముడివైచుకొనుట యను. చేష్టనుండి కైశికీవృత్తియును, సంరంభావేగసమన్వితములైన 
బాహు యుద్ధములవలన నారభటీ వృత్తియును జనించినవి. (తెలుగు నా. శా. పు. 
610-611) వీనితోపాటుగ నుదయించిన భారతీవృత్తి వాగ్వ్యాపారరూపము కావున నది 
శబ్దవృత్తిగానే వరిగణింవ(బడినది. కొందటు దానినిగూడ6 గలువుకొని నాలుగు 
వృత్తులందురు. కాని మూడు గుణములు, మూ(డు రీతులు అనువాని సంబంధమును 
బట్టియు, పైనుదాహరించిన కథను బట్టియు, జూడగా నర్ధవృత్తులు మూడే యనియు, 
భారతి శబ్ద వృత్తియే యనియు, విమర్శకులు తల(చుట సమంజసమే, 
వృత్తులు రసాదిస్ఫోరకములగు చేష్టా విశేషములుగా ప్రతిపాదింపంబడుటచే 
నివి కావ్య (ప్రధానాంశమున కంగపాయములనుట నిరూపితమైనది. అంతేకాక చాల 
మంది యలంకారశాసన్ర జ్ఞాలు వీనిని రీతులలో నంతర్భవింప(జేసిరి. వ్మాగూవమైన 
శబ్దవృత్తిగా వరిగణింవ(బడిన భారతీవృత్తి వభేదములైన వైదర్భ్యాది రీతు లీ 
యాంగికాభినయరూవమైన వృత్తిని న్ఫుటీకరించును. కావున రీతి యన నేమో 
పరిశీలింపవలసి యున్నది. 
రీతులు : “రి-గతౌ” “రిజ్‌-ప్రస్రవణే. అను ధాతువులకు "క్తిన్‌ ప్రత్యయ 
యోగముచే రీతి శబ్దము సిద్ధించుచున్నది. “రిణన్తి-గచ్చన్తి-అస్యాం గుణాః” - దీనియందు 
గుణములు వ్రవర్తిల్లును. “రీయతే-క్షర త్యస్యాం వాజ్మధు ధారా” - దీనియందు 
వాజ్మధుధార ౨౦త కుంటాల అని రీతిశబ్దమునకు రెండు. వ్యుత్పత్తులు. 'రియన్తే 
-పరంపరయా గచ్చన్త్యనయా రీతిః? అని మరియొక వ్యుత్పత్తిని రత్నేశ్వరు(డు చెప్పెను. 
'దీనిచే పరంపరాక్రమమున కావ్యగమ్యమగు రనపదవిని పొందుదురు.” అని దీని 
అర్థము. ముత్తము మీద సీ మూండు వ్యుత్పత్తులను పరశీలింపగా గుణనమాహారరూవము 
రసన్ఫూర్తిని గలిగించుట కుపయుక్తమగు మార్గవిశేషము రీతియని స్పష్టమగుచున్నది. 
అంగికాభినయరూపము లగు వృత్తులను స్ఫుటీకరించుటకు వాచికాభినయరూపములైన 
యీరీతులు నహకరించునని పూర్వము తెలుప(బడినది. కావున నివి పరంపరాక్రమమున 
రసోపస్కారకము లగును. 
రీతి యనుదానిని మార్గాపరనామముతో మొట్టమొదట వ్యవహరించిన(వాడు 
దండి. కాని దాని కాత(డు సమగ్రస్వరూపము నీలేదు. వామనుడు దానికి సంపూర్ణమైన 

నిర్వచనము నొసంగుటే కాక యది కావ్యాత్మ యనియు వక్కాణించెను. 'విశిష్టా పదరచనా 
రీతిః యని యాతని రీతి నిర్వచనము. విశిష్టత గుణసమాహారరూపమున సద్దించును. 

రీతులు మూండు. మృదుపదములు అల్పసమానములు లేదా సమాసములు 
లేకయే యుండుట యను లక్షణము గల వైదర్సి మొదటిది. పరుమాక్షరబాహుళ్యము, 
దీర్చ సమాసములును గల రచన గౌడి రెండవది. పైరెండింటి మధ్యస్టితి కలది - కొంత 
మృదుపదరచనయు కొంత పరుషాక్షరయుతరచనయు(గలది - పాంచాలి. వీనికి 
నామములు దేశభేదములనుబట్టి వచ్చినవి. విదర్భ, గౌడ, పాంచాల దేశములందు 
(పచురముగా నున్నవని కాని, లేక యక్కడివారి రీతి కనుగుణముగా నుండునవియని 
కాని వీనికి తాత్సర్యమును సంభావింపవచ్చును. అయినచో ఎన్నియో దేశభేదములును, 
వానిని బట్టి న్వభావ భేదములును వానిమూలమున వ్యాక్సయోగ భేదములును 
కలుగవచ్చును గదా! అట్టియెడ రీతులు మూండే యనుట యెట్లు పాస(గు నని 
శంకింపరాదు. మృదుపదరచన, కరినపదరచన, ఈ రెంటి సమాహార రూపము అను 
స్వభావమును బట్టి యేర్పడిన మూడు భేదములకు వ్యవహారమును బట్టి దేశనామములు 
చేయ(బడినవి కాని దేశనామములను బట్టి రీతు లేర్పడలేదు. 

తడయక పుట్టిననాండ తల్లిచేం దండ్రిచె విడువ( 

బడితి; నిపుడు పతిచేతను విడువ(బడియెదనొక్చొ; 

నుడువులు వేయు నింకేల? యిస్పాటి నోములు దొల్లి 

కడ(గి నోంచితినిగాకేమి! యనుచును గందె డెందమున. 1.4.103. 

ఈ పద్యమున నన్నియును మృదుపదములు. ఒండురెండు నమాసము 
లున్నను నవి సమాసములే యనిపింపవు. అతిసుకుమారమైన కరుణమును వర్ణించుటకు 
ఈ మృదుపదయుతరచన యెంతయు నావశ్యకము. ఇట్టిది వైదర్శీరితి. 

ఘోరవికారసన్నిహితకోపముఖంబులు దీప్తవిద్యుదు 

ల్కారుణదారుణాక్షములు నై నిజదృష్టివిషాగ్ని నన్యులం 

జేరంగ నీక యేర్చుచు! బసిద్ధముగా నమృతంబుచుట్టు ర | 

క్షారతి నున్న యుగ్రభుజగంబుల రెంటిని గాంచి చెచ్చెరన్‌. 1. 2-101 

ఇందు భుజగముల యు[గ్రత్వమును వర్ణించుపట్టున ప్రయుక్తములైన 
దీర్గసమానములు, రేఫాక్షరబాహుళ్యము, పరుషాక్షరములు ne సందర్భొచితములై 
ఇడీరీతిని సిద్ధింప(జేయుచున్నవి. 

అతని తపంబు పెంవునం జరాచరసంభృత మైన విష్టప 

తితయము ఖీతిం బౌందిన ధృతిం బితృలోకనివాసులైన త 

త్పెతృవరులెల్ల వచ్చి కడు(బితి నపాకృతగర్వు నౌర్వున 

(పతిమతవోవిభాసిం గని పల్కిరి తద్దయు శాంతచిత్తులై. 1 7. 140. 

ఈ పద్యమున సమాసము లున్నవి. అయిన నవి నాతిదీర్హములు. కొన్ని 
మృదుపదములును మటీకొన్ని పరుషాక్రరయుత పదములును నిందు గలవు. కావున 
నిట్టిరచన పాంచాలీరీతి యన నొప్పును. 

ఇట్లక్షరముల మార్దవకారిన్యములను బట్టియు, నమానముల (హన్యత్య 
దీర్ణత్వములనుబట్టియు నేర్పడిన రచనావిధాన మగు రీతి కావ్యమున నాత్మస్థానీయమని 
రీతివాద ప్రస్థాపకు(డగు వామనుని యభిపాయము. కావుననే యాత(డు “రీతి రాత్మా 
కావ్యస్య” అని నూతించెను. రీతి కంతటి స్థాన మీ(దగునా? యని చర్చించుటకు 
ముందు దీనికీ గౌరవ మెట్లాపాదింపనగునో యరయవలయును. 
కవి వర్ణనీయాంశగత వివిధ నూక్ష్మాంశములను వర్ణించునవుడు లోకము 
నందువలె వివిధమైన పద్ధతుల నవలంబింపవలసి యుండును. వర్ణనీయము మృదు 
వగుటయు, పరుష మగుటయు, నాతిమృదువు, నాతిపరుషము నగుటయు కాన వచ్చును. 
ఉదాహరణమునకు బాలుర శరీరము, మాట, చేష్ట మున్నగునవి.పరమ సుకుమారముగా 
నుండును. వారితో నంభాషించునపుడును, వారి వ్యవహారము వక్తవ్యమైనపుడును, 
ఆపపయత్నముగనే మెత్తని మాటలు, ముగ్గములగు చేష్టలును ప్రయుక్తము లగును. ' 
అట్లే శతువుతో వ్యవహరించునవుడు తారన్వరము, కను లెజ్టవడుట, అంగములు 
మిక్కుటముగా చలించుట మున్నగునవి జరుగును. నమవయన్కులతో సాధారణ 
విషయముల వ్యవహార మున్నవుడు సాధారణస్థితి స్వీకరింప(బడును. లోకమున 
వాక్కునందలి స్థాయిభేదము, అంగ విక్షేపాదికమును నాయా హృధ్గత భావములను 
సువ్యక్తము చేయుటకు సహకరించును. పఠనీయమగు కావ్యములో నిట్టి స్థితి వైవిధ్యము 
నభివ్యక్తము చేయుటకు కవి రచనాగతమగు వైవిధ్యము తప్పక స్వీకరింపవలసియే 
యుండును. 

బకాసుర కథలో అమాయకు(డగు విపబాలు(డు రాక్షను( డన నేమో తెలియని 
మౌగ్ధ్యమున తలిదండుల నూజడంచుటకై పలికన తొక్కుపలుకులను నన్నయ వర్ణించిన 
విధానమునకును, ద్రౌపదీ పరాభవదర్శనముచే నొడ లెజుంగని కోపతీవతతో కీచకుని 
క్రూర దంష్టాఘరట్టనిప్పీడ్యమానునిగా( జేయ నుంకించిన వృకోదరుని రూపవిశేషమును 
తిక్కనామాత్యుండు వర్ణించిన విధానమునకును గల భేదము నీ క్రింది పద్యములలో 

భూమిక 

నరయ' దగును. 

బాలకుం డొక కొండుకకోల చేత. 

బట్టుకొని యేన రక్కసు. గిట్టి చంపి 

చులుక వత్తు మీ రేడ్యగావలవ దంచు! 

గలయ నూరార్చె దన తొక్కుంబలుకు లొపు. 1. 6.363 

కనుగొని కోపవేగమున6 గన్నుల నిప్పులురాల, నంగము 

ల్లనలంగ, సాందఘర్మసలిలంబులు [గమ్మ, నితాంతదంతపీ 

డనరటదాస్యరంగ వికటభుకుటీచటుల |పవృత్తన 

రనఘటనాపకారభయదస్స్ఫురణాపరిణద్ధమూర్తి యై. 4. 2.133. 

ఇట్లు వర్ణనీయవస్త్యాదికము యొక్క స్థితియందలి తారతమ్యమును సమర్భు( 
డైన కవి నిర్మాణచాతుర్యముచేతనే యభివ్యక్త మొనరించును, అట్లు రూపాందించుట 
కాతని హృదయమున జరుగు వికృతియంతయు సహకరించును. వాగంగాభినయ 
మంతయు మనస్థితిని బట్టియే కదా రూపుదిద్దుకొనును. పరగతసుఖదుఃఖాద్యను భవముతో 
సానుభూతి (నమానమైనయనుభూతి) కలిగి దానిని పాఠకుని హృదయమున 
(ప్రస్ఫుటీకరించుటకు సమర్ధుడైన కవి కీప్రతిభ సహజమే కావున నొక్కొక్కప్పు డీ నిర్మాణ 
మృపయత్నముగనె సిద్ధించినట్లు కావచ్చును. కావున నిట్టి రచనావైఖరికి కావ్యమున 
ప్రముఖన్థానమే కల దనుటలో విప్రతిపత్తి లేదు. దీనినే వామనాచార్యుండు రీతిగా, 
దండ్యాదులు మార్గముగా, ఆనందవర్ధనుండు నంఘటనగా పెర్కొని వ్యాఖ్యానించిరి. 

కాని యిది కావ్యాత్మ యనుట యెంతవజకు సమంజసమో పరిశిలింతము. 
ఉత్తమ మానవునికి పరగత సుఖమును గాంచినంత తనలో తాదృశమగు సుఖానుభూతి 
యొకటి తరంగప్రాయముగా నుద్భుద్ధమై మనసు ద్రవించి తాత్కాలికముగా నాత(డొక 
పారవశ్యమును బొందుచున్నా(డు. పరగత దుఃఖమును గాంచి తాద్భృశ దుఃఖవిశేషముచే 
అశ్రువాతవై స్యర్యాదకమును బోందుచున్నా(డు. ఇట్టే తదితర భావములయందు 
తత్తత్సదృశానుభవ విశేషము తనకే కలిగిన ట్లాక యనిర్వచనీయస్థితికి లోనగుచున్నా( 
డు. ఇట్టి స్థితి మనోహరమగు నాటకము జూచుచున్నవుడును, రమణీయార్థవిలసితమగు 
కావ్యమును పఠించుచున్నపుడును సాధారణముగా సర్వ మానవులకును గలుగుచున్నది. 
ఆ స్థితి యేమి? అది పార్యంతికముగా నేరూపమున పరిణమించుచున్నది? అది 
వాంఛనీయమా? పరిహార్యమా? అని యీ మొదలుగ నొకవిచారణ ప్రారంభమైనది. కా 
గా నది రసానుభవస్థితి యనియు తుది కది బ్రహ్మానందసహోదరమగు నానందవిశేషముగా = 

భారత ఢ్యని దర్శనము 
పర్యవసించుచున్నదనియు, నానంద మేరూపమున నున్నను (కరుణరసాదికమును దృష్టిలో 
నిడుకొని) మానవునకు వాంఛనీయమే యగుచున్న దనియు విజ్ఞులు కనిపెట్టిరి. పనివడి 
లోకహితైషియై [పతిభావ్యుత్పత్త్యభ్యాససముపార్దిత మగు కావ్యరచనాదక్షత యలవడిన 
కవికి హృదయమున నానందమధుధారానిష్యందము వెల్లిగొలుపుట కంటె నితర కర్తవ్య 
మేమి యుండును? కావున నానందరూపమైన రసాదికము కావ్యాత్మ కాంజాలును గాని 
తదభివ్యక్తి హేతువు లేవియును నాత్మస్థానీయములు కాంజాలవు. వైదర్భ్యాదిరీతులు 
రసస్ఫోరకములే కాని రసాదికమే కాదు. కావున రీతి కావ్యాత్మ యనుట చెల్లదు. వామను( 
డు కావ్యతత్త్యజిజ్ఞాసలో తుదిమెట్టువజకు( బయనించెను గాని గమ్యము చేరినట్లు తో( 
చదు. అందువలననే ఆనందవర్ధనులు రీతివాదులకు కావ్యతత్త్య మస్సుటస్సురిత మైన 
దనియు గాన దానిని సరిగా వ్యాకరింపంజాలక వారు రీతులను |బవర్తింప(జేసి రనియు( 
జెప్పిరి. | 

“అస్సుట స్పురితం కావ్యతత్త్వ మేత ద్యథోదితమ్‌ 

అశక్నువచ్చి ర్యాకర్తుం రీతయః సం|పవర్తి తాః” 
ఈ విచారణమును బట్టి శోభాహేతువు లగు. తాప భకళతపలు, 
సాక్షాదసోపస్కారకములగు వృత్తులు, పరంపరాక్రమమున రసోపస్కారకము లగు 
రీతులు, రుచిఖెదమును సూచించు పాకములు, పదపరివృత్త్యసహిష్ణుతారూపమైన శయ్య 
మున్నగునవన్నియు నంగములెకాని యాత్మస్థానీయములు కా(జాల వనుట స్పష్టమైనది. 
కావ్యాత్మ రసాదికమె. ఇది సూటిగా వాచ్యము కాదు. లక్షింపంబడదు. అనుమానింప( 
బడదు. అది సహృదయహృదయమున స్ఫురించును. ఆస్ఫురణ యెట్టిది? మార్గ మెది? 
అది యందజకు నేల గోచరము కాదు? గోచరమగుటకు పాఠకు( డెట్టి యర్పతను 
సంపాదింపవలయును? మున్నగు విచారణము యొక్క పరిపక్వస్థితియ ధ్వనిమార్గము. 
ఈ మార్గమును కనిపట్టి యందలి సాధక బాధకము లను క్షోదక్తమముగా విచారించి 
యితర మార్గములకంటే దీసకి(గల యొత్కృష్ట్యమును ప్రతపాదంచ సువ్యవన్థాపతము 
చేసిన మేధావి యానందవర్ధనుండు. ఆ మార్గమును నిష్కంటకముగా |ప్రతిష్టాపించి 
యందలి గుణ విశేషములను ద్విగుణీకృత మొనరించిన మహితాత్ము(డభినవ గుప్తపాదు( 
డు. 

ఈ ధ;నితత్త్వమర్మము నరయుటకు ముందు శబ్దమునుండి యర్థము 
సిద్ధించుటలో. గ ౨ విధానములను గూర్చి పరిశీలింపవలసి యున్నది. కావున నభిధాది 
శబ్దవృత్తుల విచా 5ణము కర్తవ్యము, 

స 
ధ్వని పతిషాపనము 


1. అభిధావృత్తి :- 

(పతి శబ్దమునకు సంకేతితమైన యర్థ మొకటి యుండును. ఈ శబ్ద మా 
యర్ధమును బోధింపవలయు నను నేర్చాబే సంకేతము. అట్లు సంకేతితమైన యర్ధమునే 
వాచ్యార్థము, అభిధేయము, ముఖ్యార్థము అనుపేరులతో వ్యవహరింతురు, ఈ వాచ్యార్థము 
సాధారణముగా వ్యాకరణము, ఉపమానము, ఆప్రవాక్యము, వ్యవహారము, వివరణము, 
అన్యపదసాన్నిధ్యము అనువాని ద్వారమున తెలియవచ్చును. ఇట్టి వాచ్యార్థమును లేక 
యభిధేయమును బోధించు శక్తిని లేదా వృత్తిని లేదా వ్యాపారమును అభిథ యందురు. 

(1) 'రామళి అనుపదమును వినుటతోడనే వ్యాకరణజ్ఞుండు “రమ్‌” ధాతు 'ఘజ్‌ 
పత్యయముల యోగముచే నేర్పడిన “రామ” అను ప్రాతిపదికమునకు 'సు ప్రత్యయము 
చేర్చ6గా నేర్పడిన రూపమిది యని మనస్సున స్మరించి '“రమించువాండు, “దీనియందు 
యోగులు రమింతురు' అను నర్ధముగల దశరథ జ్యేవ్రాపత్యము అను జ్ఞానము పొందును, 
కావున నిట అభిధేయారము వ్యాకరణము వలన. దెలియవచ్చినది. (2) పులి పిల్లి వలె 
నుండును అని బాలకునకు( జెప్ప(గా పులి” అను పదముచే( జెప్పబడు జంతువిశేషము 
జ్ఞానము స్థూలముగా వానికి. గలుగును. ఇట నుపమానముచే పులిశబ్దమున కర్థము 
గహింప(బడినది. (3) రాగద్వేషవిహీనచిత్తుండై హిత ముపదేశించు నావ్లండొక వస్తు 
విశేషమును జూపి యిది ఖడ్గము” అని చెప్ప(గా తదర్ధము అంతకుముందు తెలియని 
వానికి దెలియుచున్నది. ఆప్తవాక్య మిట్లర్థజ్ఞానమునకు తోడ్పడుచున్నది. బాలు. డింటిలోని 
పెద్దల వాగ్య్యవహారమువలన ననేక శబ్దముల కర్ణము తెలిసికొను చున్నాండు. 
ఉదాహరణమునకు( దనతండ్రి తల్లిని ఫల మిమ్మని యడుగగా నామె తెచ్చు వస్తు 
విశేషమును జూచి ఫల మనంగా పండని కుమారుండు గుర్తించుచున్నా(డు. ఇట 
వ్యవహారము సంకేతమును బట్టి యిచ్చినది. (5) ఇది నాగలి, ఇది దున్నుట, ఇది 
నీలమైన పటము, ఈమె జానకి అని పెద్దవారు చిన్నవారికి వివరింప(గా సంకేతము 

తెలియవచ్చుచున్నది. (6) కొండొకచో అన్యపదసాన్నిధ్యమువలనను వాచ్యార్ధ మవగత 
మగుచున్నది. మీ అప్పమగని పేరేమి? అనువాక్యమున “మగని అనుశబ్దము 
సాన్నిధ్యమువలన “అప్ప' శబ్దమునకు సోదరి యనునర్థమును 'మీ యప్ప యేమి 
చేయుచున్నాడు? అను వాక్యము నందలి చేయుచున్నాడు అనుమహద్చోధక 
క్రియావదసాన్నిధ్యమువలన అప్పశబ్దమునకు తండ్రియను నర్జమును నిర్ణీతములగు 
చున్నవి. 
కొన్ని యెడల నొకశబ్దముచేతనే అనేకార్ణములు లోకమున వ్యవహరింప( 
బడుచున్నవి. అప్పుడీ యభిధాశక్తి యర్థము నెట్లు నిర్ణయించు నను ప్రశ్నకు సమాధాన 
మిట్లు చెప్పబడినది. 

“సంయోగో విప్రయోగశ్చ సాహచర్యం విరోధితా, 

అర్థ: ప్రకరణం లిజ్ఞం శబ్ద స్యాన్యస్య నన్నిధిః, 

సామర్థ్య మౌచితీ దేశః కాలో వ్యక్తి సరాదయః, 

శబ్దార్థ స్యానవచ్చేదే విశేషస్పృతి హేతవః.” 

సంయోగము, విపయోగము, సాహచర్యము, విరోధము, అర్థము, ప్రకరణము, 

లింగము (చిహ్నము), అన్యశబ్ద సన్నిధి, సామర్థ్యము, భెచిత్యము, దేశము, కాలము, 
వ్యక్తి (లింగము), స్వరము మొదలగునవి శబ్బార్థనిర్ణయమున నందియము కలుగునపుడు 
విశేషన్మృతి హేతువు లగును. 'ఉదాహరణముల నరయుదము. (1) హరిశబ్దమున 
కనేకార్థములు గలవు. చతుర్చుజు(డగు హరి యని యందుమెని చతుర్భుజసంయోగము 
గల విష్ణువే ఇట వాచ్యు( డగుచు నశ్వాదికమగు నర్థమును పరిహరించుచున్నా(డు. 
(2) ఈత(డు గాండీవము లేని కృష్ణుండు అన గాండీవవిపయోగము (రాహిత్యము) 
వలన కృష్ణశబ్దమున కర్ణునుడను నర్థము నియమిత మగుచున్నది. (3) లక్ష్మణ శబ్ద 
సాహచర్యముగల రామశబ్దముచే దశరథరాము(డే వాచ్యు( డగుచున్నా(డు. (4) రామరావణు 
లన్నచో రావణునితో విరోధముగల లక్ష్మణాాగజు(డే (గహింప(బడును గాని పరశురామ 
బలరాములు కారు. (5) ముక్తికై శివార్చన చేయుదు నన్నచోట ముక్తి యను నర్థము 
(వయోజనము) శివాశబ్దపార్యత్యర్థమును నియమించుచు నక్కయను నర్థమును 
పరిహరించుచున్నది. (6) పావని సీతాన్యేషణమున నవలీకృతుండాయె నన్నచో 
ప్రకరణమును బట్టి హనూమంతు(డను నర్ధమేకాని భీమసేను(డను నర్థము గ్రహింప 
బడదు. (7) కుమారు(డు శక్తిధరు( డన్నచో శక్తిధరత్వ చిహ్నము షాణ్మాతురు€ డను 
నర్భమును బోధించును. వుతు(డను నర్థము నీచివ్నాము తొలగించును. (8) 

అన్యపదసన్నిధి కుదాహరణము చూప(బడినది. మజియు నొకటి - మనము నిశ్చింత 
మాయెను. అనువాక్యమున ఆయెను అను క్రియాపదసన్నిధానమువలన ఉభయార్ధక 
సర్వనామార్థ మిట (గ్రాహ్యము కాదు. (9) విషము( |దావి మరణించె ననునపుడు 
మరణింప(జేయు సామర్ధ్యము గరళమునకే కలదు కావున జలమను నర్థము తొల(గు 
చున్నది. (10) (పాచీముఖమున సూర్యుడు కన్పట్టుచున్నా(డు అనువాక్యమున ముఖ 
శబ్బమున కౌచిత్యముచే ముందు భాగమనునర్థము సిద్ధించి యాననమను నర్థము 
పరిహరింప(బడుచున్నది. (11) భాస్కరు(డుత్తరమున .నున్నా(డందుమేని ఉత్తరమున 
నూర్వు(డుండుట యసంభవము కావున భాస్కర శబ్దమునకు తన్నామక వ్యక్తి 
యర్ధమగుచున్నాండు. ఇట దేశ మభిధను నియమించుచున్నది. (12) ఒక విప్రలబ్ధ 
విభావరియందు తాపము భరింపశక్యము గాకున్న దన్నచో నచట తాపశబ్దము జ్వర 
తీవతను చెప్పును. ఇచట కాల మభిధానియామకము. ఇట్లే స్యరము, కాకువు, శాస్త్రము, 
మున్నగునవి కూడ నభిధానియావుకవు లగుచున్నవి. ఇట్లభి ధావృత్తియే 
సన్నివేశాదులవలన భిన్నార్థముల నాస6(గుటకు( జాలియున్నది. 

వాచ్యార్థము నొస(గు శబ్ద రూపమైన దానికి వాచక మనిపేరు. కావున నర్థము 
వాచ్యము, శబ్దము వాచకము. వ్యాపార మభిధ యన(బడుచున్నది. లోకములో 
నధికవ్యవహారము : దీనివలన నగుట మాత్రమే కాదు. తరువాతివగు లక్షణావ్యంజనా 
వ్యాపారములకుగూడ మూల మియ్యదియ. 

ఈ వాచక మర్థమును బోధించువిధానమునందు వైవిధ్యము గలదు, () కొన్ని 
పదముల కాయర్ధ మెట్లు సిద్ధించునో వ్యాకరణాంశముల మూలమున నిరూపింపవచ్చును. 
కర్తా, కారకః మున్నగు నిట్టి పదములను యౌగికము లందురు. (2) కొన్ని పదముల కట్టి 
యర్ధసిద్ధిని శాస్రీయముగా నిరూపింపలేము. ఇల్లు, ఊరు మొదలగునవి. ఇట్టివానిని 
రూఢము లందురు, (3) కొన్నింటికి వ్యుత్పత్త్యర్థమును జెప్పవచ్చునుగాని యాయర్థముగల 
యన్నింటికి నది వర్తింపదు. ఇట్టివి యోగ రూఢము లనంబడును. తురంగము వేగముగా 
పోవునది - గుజ్జము మొదలగునవి యిట్టివాని కుదాహరణములు. (4) కొన్ని పదము 
లనయవార్థముచే నాయర్థము వర్తించు నన్నింటిని, రూఢిచే నొక్కదానిని బోధించుట 
కలదు. . ఉధా: వార్గుండు. - పృథయొక్క పుత్రుడు అను నవయవార్థముచే ధర్మజ 
భీమార్జునులకును, రూఢిచే నర్జునున కొక్కనికిని వర్తించును. ఇట్టివి యౌగికరూఢము 
లన(బడును. 

2. లక్షణావృత్తి : 

లోకములో ' పై జెప్పిన ముఖ్యార్భముకంటె భిన్నమైన యర్థమొకటి. 
గోచరించుచున్నది. నిలిచి విచారించినచో నర్ధమునకు పాస(గుదలలేని పదములను 
మనమందందు |పయోగింతుము. వా(డా తనుగాతిని కనులతో( దావుచున్నా( డను 
వాక్యమున కనులతో త్రావుట యనుదాని కర్థము కుదురదు గదా! నోటితో ద్రవపదార్థమును 
జుజ్టిన ట్లామెను లో(గొన(జూచుచున్నా(డని' పై క్రియాపదమునకు సన్నిహితమైన 
యర్ధమును జెప్పుకొందుము. ఆమెయం దాతనికి( గల వాంఛాతిశయ మిట్లు చెప్పుటలో 
పయో జనముగా నగుచున్నది. ఇట్లొకవాక్యమున నొకపదము యొక్కయో, కొన్ని పదముల 
యొక్కయో యర్థము కుదురకుండుట, సన్నిహిత మగు నర్ధమును కల్పించుకొని 
వాచ్యార్థమును కుదుర్చుకొనుట దానికి లోకవ్యవహారమున రూఢియో, యేదేని (ప్రయోజనమో 
యుండుట యనుతీ రందందు గోచరించును. అభిధావృత్తి వాచ్యార్థమునే చెప్ప 
జాలియుండును.మిగిలిన (ప్రక్రియకు వృత్త్యంతర మొకటి యవసర మగుచున్నది. దానినే 
“లక్షణ” యందురు. 

పై వివరణము ననునరించి లక్షణలో మూడు ప్రధానాంగములు గన్పట్టు 
చున్నవి. (1) వాచ్యార్థము పొస(గకుండుట (ముఖ్యార్థబాధ) (2) పాస(గించుటకై దానికి 
(వాచ్యార్థమునకు) సన్నిహితమగు నర్ధమును గల్పించుకొనుట (3) అట్టి కల్పనకు రూఢియో, 
(ప్రయోజనమో యాధార మగుట. నిత్య వ్యవహారములో మన కిట్టీ వనేకము గోచరించును. 
ఉదాహరణమునకు అన్న ముడుకుచున్నది అను వాక్యము కలదు. బియ్య ముడుకగా 
నేర్పడిన వస్తు విశేషమును అన్నముగా వ్యవహరింతుము. అనగా నుడికెడి దన్నము 
కాదు - బియ్యము. కావున నిట ముఖ్యార్థబాధ కలదు. దానిని తొల(గించుటకై అన్నముగా 
నుడుకుచున్న దనునర్థము లోకరూఢిని బట్టి కల్పించుకొందుము. కావున నిందు 
ముఖ్యార్ధబాధ, రూఢి, అన్యార్థ కల్పనము అను లక్షణా సామగ్రి కలదు. 

మతీయొక యుదాహరణము : ఈ యేజు మాయూరిమీ(దుగా ప్రవహించు 
చున్నదను వాక్యములో ముఖ్యార్థబాధ కలదు. ఊ రన(గా గృహసముదాయ రూపము. 
దాని మీ(దుగా నేజు ప్రవహించినచో ఊరు సముద్రము పాలగును. కావున నర్థము 
వొస(గదు. కావున మాయూరి కతిసన్నిహితముగా ప్రవహించుచున్న దను పొస౮గెడు 
నర్ధమిట స్వీకార్యము. ఏటి వలని ప్రయోజనములు - సస్యానుకూలమగు జలసమృద్ధి, 
శీతల వాయు |పసరణము మొదలగునవి - మాకు బాగుగా లభ్యమగుచున్న వనుట 

యిట ప్రయోజనము. పయోజనమును బట్టి యేర్పడు లక్షణాస్వరూప మిట్లుండును. 

ఈ లక్షణావృత్తిచే నరము సూటిగా వచింప(బడక (వాచ్యము కాక) లక్షింప( 
బడును - సూచింప(బడును గావున నీవృత్తిచే నేర్పడు నర్థమును లక్ష్యార్థ మనియు 
నాపదమునకు లక్షక మనియు వ్యవహారము కలిగినది. 

ఇందనేకప్రఖేదములు గలవు. పై రెం డుదాహరణములలో లక్ర్యార్థమునకు 
వాచ్యార్థముతో సంబంధము గలదు. అన్న ముడుకుట - ఆన్నముగా నుడుకుట, 
ఊరిమీదుగా ప్రవహించుట - ఊరి కతిసన్నిహితముగా పప్రవహించుట అనువానిలో 
సంబంధము స్పష్టమే కదా! కావున నిట్టి పద్ధతిని సంబంధ నిబంధనగా వ్యవహరింతురు. 
ఇందు రెండవది ప్రయోజనమును బట్టి యేర్పడినది. 

'వాడు ప్రజాధనమును మింగివైచెను' అను వాక్యమున నర్థము' పాస(గదు. 
ఎవ్వండు గాని ధనము నన్నమువలె నోటితో |మింగ(డు. (ఒకవేళ కాగితమును నమిలి 
మింగుట జరిగినను నది యిట వివక్షితము కాదు.) కావున మింగుట యనగా మింగిన 
పదార్ధము వలె స్వాయత్తము చేసికొనుట యను నర మిట కల్పించుకొనవలయును. 
ధన సంబంధ మిట కలదు కావునను, (మింగుట యనంగా గుట్టుగా స్వాయత్తము 
చేసికొనుట యను రూఢి కలదు కావునను నిది రూఢివలన సిద్ధించిన నంబంధ 
నిబంధనలక్రణ కుదాహరణము. | 

మజియు నీసంబంధనిబంధన జహత్సాార్ధ అజహత్సా్యార్ధ యని ద్యివిధము. 
.ముఖ్యార్థమును కేవలము వదలివై చినది జహత్స్యార్థయు, వదలనిది అజహత్సార్థయు 
నగును. మొదటియుదాహరణమున నూరిమీ(దుగా నేణుపోవుట యనుచోట “మీదుగా” 
ననుదానియర్థము సర్వథా త్యాజ్యమే. ఊరికి “నడుమ” లేక “ప్రక్కగా” “సన్నిహితముగా' 
ననునర్థమే యిటసంభావ్యము. కావున నిట్టిది జహత్సార్థ. “మేళములు వచ్చుచున్నవి." 
అనుచోట వాద్యవిశేషములు తమంత తాము వచ్చుట సంభవింపదు. మేళగాండు 
వచ్చుచున్నా రనునది లక్ష్యార్థము. మణీయు నిందు మేళగాండతోపాటు మేళములు 
కూడ వచ్చుట కలదు. అన(గా స్యార్థమిందు త్యజింప(బడలేదు. ఇట్టిది అజహత్సార్థ, 

“వా(డొక కో(తి' అనినచో తిర్యగ్యాచకమగు కో(తికి మహద్బోధక సర్వనామము 
'వాండు. అనునది ప్రయోగించుటచే ముఖ్యార్థబాధ యున్నది. కోతి వంటివా(డనునది 
యిట లక్ష్యార్థమగును. కో(తికున్న వికారలక్షణములు, వికృత చేష్టలు నీతనికి/గలవని 
చెప్పుట ప్రయోజనము. ఇచట నొకవ్యక్తికి కోోతితో సామ్యము వివక్షిత మగుచున్నది. 

కావున దీనిని సామ్యనిబంధన సతులు. (పకృతో దాహరణమున తచ్చబ్దవాచ్యునియందు 
మర్కటత్వ మారోపంప(బడినది. కావున నిది సారోపలక్షణ యన(బడును. ఉపమేయము 
చెప్పబడక యుపమానమే చెప్పబడిన సామ్యనిబంధనాలక్షణను సాధ్యవసాయలక్షణ 
యందురు. “అదిగో కో(తి' అని మనుష్యు నొక్కనిగూర్చి వ్యవహరించినచో నది 
సాధ్యవసాయలక్షణ కుదాహరణమై యావ్యక్తి కోంథియే యన్నంత వికారస్వరూపచేష్పాదులు 
గలవాడనుటను దెలుపును. 

ఈ సామ్యనిబంధన, రూఢి నిబట్ట్‌ యేర్పడుటయును గానవచ్చును. 
తాపత్రయమను పదమున కాధ్యాత్మికాధిభౌతికాధిదై వికములను మూ(డుతాపము లర్ధము. 
వా(డు తన పియురాలని( బెండ్లి యాడుటకు తాపత్రయ పడుచున్నా( డను వాక్యమున 
తాపత్రయము వంటి కష్టము పడుచున్నా( డను లక్ష్యార్థ మిట సిద్ధించును.. తాపత్రయ 
మనగా నధికమైన కష్టమను నర్థము లోకమున రూఢి కెక్కినది. ఇట్టిది రూఢిని( బట్టి 
యేర్పడిన సామ్యనిబంధనాలక్షణ యగును. 

ఈ పై (జెప్పినవి కాక లక్షితలక్షణ, వ్యతిరేక లక్షణ యను మజీరెండు భేదములు 
గలవు. వాచ్యార్థానుపపత్తి కలిగినపుడు వాచ్యార్థమునకు సాక్షాత్తుగా సంబంధించిన యర్థము 
కాక పరంపరగా సంబంధించిన వేజొక యర్థమును బోధించు శక్తిని లక్షిత లక్షణ యందురు. 
ద్విరేఫాదిశబ్దము లిట్టి లక్షణ కుదాహరణములు. ద్విరేఫ మన(గా రెండు రేఫములు 
గలది. రేఫము వర్ణమగుటచే సిది యొక శబ్దాంతరమును - భ్రమర మనుదానని - 
లక్షించును. అది తుమ్మెదను జెప్పును. శబ్దము సాక్షాత్తుగా నొక వస్తువునో వ్యక్తినో 
వచింపవలసి యుండ(గా నట్లు కాక వేజొక శబ్దమును దో(పంజేయుటచే నిట 
వాచ్యార్థానుపపత్తి యని గుర్తింప(దగును. 

వాచ్యార్థమునకు పూర్తిగా విరుద్ధమైన యర్థమును (గ్రహించు సందర్భములును 
గలవు. వెలయాలిని పతివ్రత యనుట, మూర్చుని బృహస్పతి యనుట, త్రికరణ శుద్ధి 
లేనివానిని అపర గాంధి యనుట, ఆలస్యముగా వచ్చినవానిని పెందలకడ వచ్చితి వేమని 
పృచ్చించుట మున్నగునవి యీ విధానమునకు సంబంధించినవి. ఇట్టివానిని వ్యతిరేక 
లక్షణ యందురు. కొందటు దీనిని జహత్సా్యార్థలో గతార్థము చేయుదురు. 

_ ఈ లక్షణము. శబ్బవృత్తి యనవచ్చునా? అను విషయమును గూర్చి 
యభిప్రాయభేద మున్నది. నిజమున కిట అభిధ తనవ్యాపారమును ముగించిన పిమ్మట 
నదేశబ్దమునకు మజియుక వ్యాపారమును (బవర్తంచు లక్షణ యర్ధవృత్తి యసయ 
భావింప(దగు నని కొందణ అభ్మివాయము. నిజమే. కాని యేశబ్దము నర్ధనిర్ణయమునకు 

అభిధాశక్తి చాలుటలేదో యా శబ్దమునందు వర్తించు శక్తి కావున దీనిని శబ్ద శక్తిగా 
నంగీకరించుటలో దోషము లేదు. లేదా “ఇట నర్గ్భధర్మమును శబ్దమునం దారోపించి 
శబ్దశక్తియని యౌపచారికముగా వ్యవహరించు చున్నారు. అని శ్రీ నన్నిధానము 
సూర్యనారాయణ శాస్త్రి గారు చెప్పిన సమాధానము ననుసంధించు కొననగును. 
(కా. సం. వ్యా పుట. 146) 
అక్రణఫేదముల నీ కిందిపట్టికలో చూడనగును : 


లక్షణ 
సంబంధ రప సామ్య నిబంధన లక్షిత లక్షణ వ్యతిరేక లక్షణ 


రూఢి మూల 









ప్రయోజన మూల 
జ్‌ జ్‌ . జో ం! ఖర్‌ 
జహత్సా్యార్థ అజహత్స్వార్థ జహత్సా్యార్థ అజహత్స్యార్థ 


రూడిమూల | పయోజనమూల 


సారోప సాధ్యవసాయ సారోప  సాధ్యవహాయ 


ఇది లక్షణ స్టూల స్వరూపము. అభిధవలె నిదియు లోకమున ప్రచురముగనే 
వాడ(బడుచున్నది. 
3. వ్యంజనావృత్తి : 

. ధ్వన్యాలోక మావిర్భవించుటకు ముందు పాయికముగా నభిధాలక్షణా వ ఎత్తులనే 
లాక్షణికు లంగీకరించిరి. కాని యీ రెండు వృత్తులును కొండొక యర్ధ విశేషమును జెప్పుటకు 
అనమర్ధము లగుచున్న వని గుర్తించి యట్టి యర్థవిశేషమునకై మటణియొక వృత్తి 
నంగీకరింపక తప్పదని మొట్టమొదట వక్కాణించిన మనీషి ఆనందవర్ధను౦డు. అదియే 
వ్యంజనావృత్తి. నువనిద్భ్ధమగు నంకేతితార్థముకంటెను, వాచ్యార్థ్భానువవత్తిచే 
వాచ్యార్థమునకు నన్నిపాతముగా( జెప్పికొనెడు లక్ష్యార్థముకంటెను భిన్నముగా 
స్ఫురణరూపమున గోచరించు నర్ధవిశేషమొకటి లోకమున( గానవచ్చుచున్నది. అది 
సంకేతితము కాదు. కావున వాచ్యార్థము కాదు. వాచ్యార్థముకానిదాని నభిధ చెప్పదు. 
వాచ్యార్థానుపపత్త్యాది హేత్నుత్రయ మిట్టియర్థమున లేదు. కావున నిది లక్ష్యార్థము కాదు. 
లక్ష్యార్థముకానిది లక్షణచే జెప్ప(బడదు. కావున వాచ్యలక్ష్యార్థములకంటె భిన్నమయిన 

యర్థవిశేషమును జెప్పుటకు వృత్త్యంతరమొకటి యవశ్యగ్రాహ్యా మగుచున్నది. 
వాచ్యలక్ష్యార్థములకంటె భిన్నమగు తాత్పర్యార్థము నొకదానిని పూర్వులంగీకరించిరి. 
(ప్రకృతము అర్థవిశేషముగా భావింప(బడిన దిదియే యగునా అన్నచో కాదు. భిన్న 
భిన్న నంకేతారములుగల పదము లొకచో నొక క్రమమున నుచ్చరింప(బడ(గా వానియన్నిటి 
సమాహారముచే నిద్దించు వాక్యార్థమునకే తాత్పర్యార్థమని వ్యవహారము. వ్యంజనచే 
సిద్దించున దట్టిది కాదు. అది పరమరమణియము, సహృదయైక వేద్యము. తాత్పర్యార్థ 
మిట్టిదికాదు. తజచినకొల(ది మనస్సు నాకర్షించి “యాహా' పుట్టించు నాయర్ధమునకును, 
కేవలవాక్యార్థరూవమైన తాత్పర్యార్థమునకును జాలయంతరము గలదు. అట్టి 
రమణీయమగు నర్ధాంతరము భావనాబలము గలవాని హృదయమున స్ఫురించును. ఆ 
స్ఫురణను గలిగించునదియే వ్యంజనావృత్తి. 
వాచ్యలక్ష్యార్థములకంటె భిన్నమైన యర్థవిశేషము గలదా? యని శంకింప( 

బనిలేదు. అయ్యది మహాకవుల వాక్కులయందు గోచరించుచునే యున్నది. ఒక యుదాహ 
రణము నరయుదము. . 

“నా కెడ యమ్ము; లెమ్ము; కురునాథుమనఃపియధర్శపత్ని ! నే 

నేకత మెట్టులుండుదు? మహీశునితోడన పోదు; పుత్తులం. 

జేకొని పెన్ను; నాపనువు సేయుము; నావుడు మాది తద్దయున్‌ 

శోకపరీతచిత్త యగుచుం బృథ కి ట్లనియెం బియంబునన్‌.” 1.5.155 

శతశృంగపర్వతమున కిందము శాపము నొందకుండ( దలంచి మునివృత్తినున్న 
పాండురాజు మోల నపూర్వశృంగార విలాసలిలతో విహరించి మాద్రి యాతని మృతికి 
హేతువైన దని యెంచి క్రోధశోకములు పెన(గొన కుంతీదేవి యాడిన మాట లియ్యనవి : 
'ఓ మాదీ! నీవు పాండుమహారాజునకు మనఃపియురాలవగ్సు ధర్మపత్నివి. నా కవకాశ 
మిమ్ము. లెమ్ము. నేను భర్తృహీననై యెట్లుందును? రాజుతోడనే పోవుదును. కుమారులను 
జేకొని కాపాడుము. నేను జెప్పినట్లు చేయుము.” అన(గా మాద్రి మజియు మిక్కుటమగు 
శోకముతో కుంతి కిట్లనెను. ఇది వాచ్యార్థము. ఇందు విశేషార్థసంభావన కాస్కార మున్నట్లు 
తోచును. “కురునాథుమనఃప్రియధర్మపత్ని అను సంబోధనమునం దొక నిగూఢమైన 
దెప్పిపాడుపు కానవచ్చును. ఎట్లన తత్కాలమున కుంతి తల(పున మాద్రి భర్చృహంతి. 
అట్టిది మనఃప్రియు౮ లెట్లగును? తాత్కాలిక సౌఖ్య హేతుత్వరూపమున (ప్రియురాలైనదని 
సంభావింపరాదు. స్యశ్కియానుష్పానార్ధము సహధర్మచారిణియైన వనితనే పత్ని యందురు. 
“పత్యు ర్నో యజ్ఞసం మోగే' అను పాణినీయ సూత్రము దీనికి ప్రమాణము. కాని మాది 

దీనికి విరుద్ధముగా కామపీడితయై రానున్న ఘోరవిపత్తును సైతము లెక్కసేయక 
భర్తసమాగమ మాశించినది. ఇట్టిది పత్నియెట్లగును? మన*ప్రియ యెట్లగును? కేవలము 
భర్తహంత్రియే యను నభిపాయము భరింప శక్యము గాని శోకోద్వేగమువలన గలిగిన 
కోపోదేకముతో కుంతీహృదయమున నుదయించియుండు ననుట సంభావ్యము. 
ఆయభిపాయము మాద్రికి భంగ్యంతరముగా న్ఫురించుటకు కురునాధుమనఃపియ 
ధర్మపత్ని యను సంబోధనము చాలియున్నది. “నేనేకత మెట్టులుండుదు” అను వాక్యమున 
శాపమున్నదని యెణి(గి భర్తసంరక్షణమున నేమతినదానవు నీవు భర్తృహీనవై |బదుక( 
గలవు గాని పతితోడిదే లోకమని బదుకు నేనెట్లు జీవింతును? దౌర్భాగ్య జీవనము నీక 
తగు( గాని నాకు వలదుసుమా! అను నభ్శిపాయము స్ఫురించును. ఇట్టి యభిపాయము 
కృతక మనరాదు. నిజమునకు పాండురాజు తన కెట్టివాండో మాదికి నట్టివా(డే. కావున 
నేకత ముండుట తన కెట్లు దుస్సహమో మాందికి నట్లే. అట్టియెడ కుంతి 'నేను' అని 
చెప్పుటలో తన మనస్థితికిని, మాద్రిమనస్థి తికిని భేదము వక్కాణించి నట్లయినది. 
'మహీశునితోడన పోదు” అను 'వాక్యమున పతియే సతికి గతికాని తదన్యము కాదు. పతి 
ననుగమించుటయే కర్తవ్య మను లోకాచారమును మాద్రికి స్ఫురింప(జేయు తాత్పర్య 
మభివ్యక్త .మగును. మాద్రిపత్యనుగమన నిశ్చయమున కిదియే (ప్రేరక మనవచ్చును. 
'వుత్రులం జేకొని పెను అనుటలో పతి నుపేక్తించిన విధమున నర్భకులగు వీరిని 
గూడ నేమటీ దిక్కుమాలిన వారినిగా నొనర్పకుము అను నర్ధమునుగాని, ప్రాణాధికముగా 
సంరక్షించుకొన(దగిన భర్తనే చంపినదానవు నీకు పుతులన్న లెక్కయా? వీరిని తగు 
విధముగా పెంప(గలవా? అను నభిపాయమును గాని యూహింపనగును. 'నోపనుపు 
సేయుము' అనుటలో ఇంతకు ముందు నిన్ను హద్దులో నుంచుటకు నే చేసిన యత్నము 
వృథ యైనది. ఇ(కనైన - నేను మరణించిన వెనుక నైన - నామాట పాటింపు' మను 
నెచ్చరిక యభివ్యక్త మగును. అణ(పరాని శోకకోధములవలన హఠాత్తుగ కుంతి నోటినుండి 
వెలువడిన యీ వాక్యసముదాయమును బట్టి సంభావితమైన 'పైయర్ధ విశషమువలన 
కుంతి సపత్నీమాత్సర్యము పప్రస్ఫుట మగు ననుకొనరాదు. పతిదేవతయగు నామెకు 
భర్తమరణజనిత దుఃఖ మిట్టి సూటిపోటిమాటలకు హేతువైన దనుటయే సంభావ్యము. 
ఇట్టి విశేషార్థము తో(చుటంబట్టియే మాది తద్దయు శోకపరీతచిత్త యైనది. అనగా 
పతి మరణజనిత వేదనకంటె నధికతరవేదన యామె హృదయమున కుంతీ వాక్యముల 
వలన(గలిగిన దన(గా( బైయర్థ మంతయు నామెకు స్ఫురించిన దనియే చెప్పవలయును. 
ఇట్లు స్ఫురించిన యర్థ విశేష మంతయు సంకేతితము కాదు. కావున నభిధ 

యట ప్రవర్తింపదు. వాచ్యార్థానుపపత్తి యెందును లేదు. కావున లక్షణావృత్తికి ప్రవేశము 

లేదు. ప్రసిద్ధములగు నీ రెండు శక్తులకును శక్తి చాలనిచోట సువిచారిత రమణీయమైన 
యర్జాంతర స్ఫురణ ముండుటంబట్టి యర్దానికై యభిధాలక్షణలకంటె వేజైన వృత్తియొకటి 
తప్పక (గాహ్యము. అభివ్యక్తము చేయుట, స్ఫురింపంజేయుట యనునది యిట 
వృత్తిచేసెడు కార్యము కావున నీ వృత్తికి వ్యంజనయను పేరు కలిగినది. 

వాచ్యార్థము పాొనంగినపిమ్మట కవివివక్ష ననుసరించి సహృదయుని భావనా. 
బలమును బట్టి సంభావితమగు నర్ధవిశేషమును సమర్పించు వృత్తిని వ్యంజనా వృత్తి 
యందురని ఫలితార్థము. దానివలన సిద్ధించు నర్ధమును వ్యంగ్యార్థ మందురు. ఆ యర్ధమును 
బ్రతిపాదించు శబ్దమును వ్యంజక మందురు. ఈ వ్యంజనావృత్తా; వష్యరణములా నుద్చోధక 
సామి యెట్టిదో పరిశీలింపవలయును, 

4. వ్యంజనావృత్తుద్చోధక సామి :- 

ఈ వ్యంజనావృత్తి ప్రతివాదనమున కానందవర్ధనులు తమ మేధాసంపద 
నెంతయో వినియోగింప వలసివచ్చినది. కొం గ్రొత్తగా నొక సిద్ధాంతమును ప్రతిష్టాపించుట 
కెట్టివారికిని శ్రమపడక తప్పదు. ఈ వ్యంజనకు ఉద్బోధక సామి యెట్టిదై యుండునో 
పరిశీలింపవలసి యున్నది. లోకమున నొక లేగదూడ తల్లి పొదుగున పాలుదావి పిమ్మట 
గంతులిడుచు పరువెత్తుచుండును. అది చూచి మనము దానియానంద .పారవశ్యస్థితిని 
గుర్తింతుము. ఇట్లు దాని మానసవృత్తి యభివ్యక్షమే యగుచున్నది కాని వాచ్యమగుట 
లేదు. అట్లే తన బిడ్డ కేదేని కీడు వాటిల్లినచో గోవు ముఖవైఖరి, బుసగొట్టుట, అక్షివికారము 
మున్నగు వానిని బట్టి యది కోపముతో నున్నదని గుర్తింతుము. ఈ గుర్తింపు మనస్సునకు 
తోంచునదియే కాని వాచ్యము కాదు. నెలల బిడ్డ యేడ్చెడు నేడ్పులలోని వైవిధ్యమును 
బట్టి వీని కాకలి యగుచున్నది, కడుపున నేదో బాధ యున్నది, ఏ చీమయో కుట్టినది, 
నిదుర వచ్చినది, భయమైనది యను నీ మొదలైన రోదన హేతువులు తల్లి మనసునకు 
తట్టుచున్నవి. ఇవియన్నియు స్ఫురణరూపములే. యౌవన పాదుర్భావమున యువతీ 
యువకుల యాంగిక వకారములను బట్టి వారి వృాధ్గతాభ్మివాయుము లూహకు 
వచ్చుచున్నవి. ఇదియు వ్యంగ్యవైఖరియే. ఒక( డొకవస్తువు నపేక్షగా(. జూచినచో 
వానికి దానిపై. మోజు కలిగిన దనియు నొకవేళ నది యపహృతమైనచో నది వాని 
పనియే యనియు ననుమానింతుము. ఇట్లు లోకములో ననేక సందర్భములలో ననేక 
విషయములు వాగ్య్యవహార రహితముగనే మనకు తెలియవచ్చుచున్నవి. ఈ పై(జెప్పిన 
యన్నింటియందును ధూమాగ్నుల సంబంధమువంటి నియత సంబంధము నన్యూనానతి 
రిక్రముగ నిరూపింప(జాలము కావున నా యా సముదితజ్ఞాన మనుమానప్రమాణ 

ధ్వని ప్రతిష్ణాపనము 
జన్యమనుట పొసగదు. కావున వ్యంగ్యసద్భావజ్ఞానమునకు లోకవృత్తము చాలవేఅకు 
నుద్బోధక మన తల(పనగును. 
ఆనందవర్థ్గనులు తమ కీవ్యంజనావృత్తి జ్ఞానము విద్వాంసులలో ప్రథమ 
గణ్యులగు వైయాకరణులవలననే కలిగిన దని వక్కాణించిరి. వైయాకరణులు శబ్దము వలన 
నర్ధజ్ఞాన మెట్లు గలుగునో పరీక్షించిరి. పదైకదేశములగు నక్షరములవలన నర్థజ్ఞానము 
కలుగునా? లేక సముదాయరూపము వలననా? అను పక్షద్వయమును పేర్కొనిరి. అందు 
మొదటి పక్షమున వ్యస్తముగా నక్షర మర్ధవంతమైనచొ తక్కినయక్షరములతో నక్కణి 
యేమి? యను నాక్తేపము బయలుదేజీనది. కావున మొదటిపక్షము నిరాకరణీయ 
మగుచున్నది. సముదాయమే యర్థవంత మను రెండవ పక్షమునందును నొక యిబ్బంది 
యున్నది. నైయాయికుల మతమున నక్షరము రెండు క్షణములే యుండును. మూ(డవ 
క్షణమున నది నశించును, అపుడు కనీసము మూ(డు వర్ణములు గల పదములో మూ 
డవవర్ణ్ల ముచ్చరిత మగునప్పటికి సముదాయము లేదు కదా! లేనిదాని కర్ణ సమర్పణ 
శక్తి యెట్లు కలుగునని శంకించి తచ్చంకానివృత్తికై వారు న్ఫోటనిద్దాంతమును 
(బతిపాదించిరి. “వర్జాతిరిక్తో వర్ణాభి వ్యంగ్యోర్షపత్యాయకో నిత్యః శబ్దః స్పోటః” యని 
న్భాట సర్వచనము. వర్ణములకంట వర్రనదయు, వర్ణములవలన వ్యక్తమ్దు యిర్ధమును 
బోధించెడు నదియు నగు శబ్దము స్ఫోటము. ఇది నిత్యము. కావున నశించువర్ణముల 
కంటె నిది భిన్నము. ఉచ్చరితములై నశించు. వర్ణములచేత నిత్యమగు స్ఫోటము మాత 
మెట్లభివ్యక్త మగునను పూర్వపక్షమును శంకించుకొని వారిట్లు సిద్దాంతము చేసిరి. మూ 
డవవర ముచ్చరిత మగునపుడు మొదటి వర్ణము నశించుచున్నను తత్సంస్కారము 
నశింపదు. అట్టి సంస్కారముచే స్ఫోట మభివ్యక్త మగును. (“పూర్వ పూర్వవర్థానుభవాహిత 
సంస్కారసచివేన అంత్యవర్థానుభవేన అభివ్యజ్యతే స్ఫోటః ) 'స్ఫుటత్యర్థో స్మాదితిస్ఫోటః 
' (దీనివలన అర్థము స్పుటమగును) 'స్పోటయ త్యర్థ మితి స్పోటః (అర్థము నిది 
స్ఫుటము చేయును) అస న్ఫోటశబ్దమునకు రండు విధములగు వ్యుత్పత్తులు చప్ప( 
బడినవి. అట్టి న్ఫోటరూపమైన శబ్దమువలన నర్ధజ్ఞానము కలుగు నని వైయాకరణుల 
సిద్ధాంతము. 
తాను ప్రతిపాదించెడు ధ్వని సిద్దాంతమున కీ స్పోటతత్త్వము మార్గదర్శకమని 
యానందవర్గను(డు సూచించెను. పూర్యపూర్యవర్లముల సనంస్క్మారముతో( గూడిన 
యంత్యవర్ణధ్యని స్ఫోటము నభివ్యక్త మొనర్చునట్లే వక్తృవాచ్యప్రకరణాదులను బట్టి శబ్దము 
వాచ్యార్థము కంటె భిన్నమును రమణీయము నైన యర్భాంతరమును స్ఫురింప(జేయును, 

భారత ధని దర్శనము 
స్పోటవాదమునందు వర్ణధ్వని స్ఫోటమును వ్యక్త మొనర్చినట్లే యిందు శబ్ద 
మర్గ్జాంతరమును వ్యక్తపజచును. అచట వ్యంగ్యము న్ఫ్భోటము, ఇట నర్థాంతరము. 
వ్యంజకమగు వర్ణధ్యనియందలి నామసాదృశ్యమును బట్టియే. గమ్యమానము - 
అభివ్యజ్యమానము-అగు నీ యర్ధాంతరమునకు ధ్యనియని యాతడు నామకరణము 
చేసెను. కావున అట్టి యర్ధ్జాంతరము నొస(గు వ్యంజనావృత్తియనునది యపూర్వము 
నాధారరహితము నైన విషయము. కాదు. విద్వాంసు లంగీకరించినదే యని యాత(డు 
నిరూపించెను. ఇట్లు స్ఫోటవాదమనునదియు ని వ్యంజనావృత్తి పతిపాదనమున కొక 
హేతువైనది. . 
మరియు భరతుడు తన నాట్యశాస్తమున నేడవయధ్యాయమునందలి 
డెబ్బదియవ శ్లీక వివరణ సందర్భమున “యదాన్యోన్యార్థసంభూతై ర్విభావానుభావ 
వ్యంజితై రేకోనపంచాశతా భావైః సామాన్య గుణయోగేన అభినిష్పద్యన్తే రసాః త 
త్కృథం స్థాయిన ఎవ భావాః రసత్వ మాప్పువన్తి? ఉచ్యతే.” అని వ్రాసిన గ్రంథ భాగమును 
బట్టి యందలి 'వ్యంజితైః అనుపద మాధారముగ నానందవర్ధనుండు వ్యంజనావృత్తిని 
(గహించియుండనోపునని కొందఖణుపండితుల యభి పాయము. దీనిని బట్టి వ్యంజనావృత్తి 
యస యానందవర్థను(డు ప్రతపాదంచీనది కవలమపూర్వము కాదసయు నయ్యది 
పూర్వ శాస్రజ్జులచే నించించుక స్పృశింప(బడినదే యనియు తెలియవచ్చుచున్నది. 
మణీయు రామాయణ మహాభారతాది గంథములందే కాక “ద్వా సుపర్ణా. 
సయుజా సఖాయా సమానం వృక్షం పరిషస్వజాతే, తయో రేకం పిప్పలం స్వాద్వ 
త్త్యనశ్న న్నన్యో అభిచాకళితి.” ఇత్యాద్యుపనిషద్వాక్యములందును లక్ష్యముఖమున నిది 
దృశ్యమాన మగుచునే యున్నది. కాన దీనిని పూర్వ లాక్షణికులు సమగ్రముగా వివేచించి 
నిరూపింవని కారణమునను, వ్యంగ్యార్థ [ప్రాధాన్యమును బట్టియే కావ్యమునకు 
నుత్తమత్యము నీచ్చించు ననుట [తోనీవేయ(జాలని యుభి పాయుముగా 
గానవచ్చుచుండుటవలనను, పూర్వులు కావ్యప్రధానాంశముగా ప్రతివాదంచీన గుణాలంకార 
వృత్తిరిత్యాదుల కాస్టితి సుదృఢము కాకుండుటవలనను ఆనందవర్ధనులు వ్యంజనావృత్తి 
నవలంబించి ధ్వని సిద్ధాంత (ప్రతిష్టావనము చేయవలని వచ్చినది. ఈ ధ్వని 
సూర్యోదయముతో గుణాలంకారాది పదీపముల వెలు(గునకు పరిమితత్వ మేర్పడినది. 
మహారాజు ననుసరించు భృత్యవర్గమువలె నివి ధ్వని 'ననుసరించి మనవలసి వచ్చెను. 
ఇది కావ్యాత్మగా నంగీకరింవ(బడెను. ఈ నిద్ధాంతము మొక్కవోకుండుటకై 
యానందవర్ధనులే కొన్ని యభావవాదముల నూహించి ఖండించిరి. వానిని పరిశీలింతము. 

ర్‌. అభావవాదములు :- 

ఆనందవర్ధను లూహించి ఖండించిన యభావవాదము లైదు తెజి(గులు. అందు 
మొదటివాదము స్వరూప మియ్యది. శబ్బార్థమయ మగు కావ్యశరీరమునకు శోభ నొస, 
గు ననుప్రాసాదులకంటెను, ఉపమాదుల కంటెను, అక్షర విన్యాసరూపమున నేర్పడు 
మాధుర్యాది గుణములకంటెను, తత్సమాహారరూపములే యైన వైదర్భాాది రీతుల కంటెను 
ధని యనునది భిన్నముగా నొకటి యుండదు. అన(గా ధ్వని యనునది శబ్బార్ధరూపము 
కాదు కావున సౌందర్యస్థానము కాదు, గుణాలంకార భిన్నము కావున సౌందర్య హేతువును 
గాదని యాయభావవాదతాత్పర్యము. 

దీనిని పరిశీలింతము. ధ్వని యనునది సౌందర్యస్థాన మగు శరీరముగనో, 
సౌందర్యహేతు వగు గుణాలంకారములలో నొకటిగనో భావింప(బడలేదు. కావుననే 
యానందవర్ధనులు ధ్వన్యాలోక గ్రంథమును |పారంభింప వలసి వచ్చినది. ధ్వని యని : 
తాను భావించినది కావ్యమునకు ఆత్మ. అది లేనిది శవ పాయము. కావున ధ్వని కలదు. 
లోక వ్యవహారము నందును ఇది కానవచ్చును. ఒక యత్త క్రొత్తకోడలిని గూర్చి ప్రక్కయింటి 
యామెతో 'మా కోడలి కింకను దెల్లవాజలే' దన్నచో నిందు కేవలము సంకేతితమైన యర్థమునే 
స్వీకరించుట వక్రితాత్పర్యము కాదు కదా! తెల్లవాఖుట యొక ప్రాంతములో నున్న 
వారందఅకొక్కమాటే జరుగును. కావున నిందు విశేషార్థ ముండి తీణవలయును. ఇంకను 
కోడలు నిదుర లేవలే దను నర్థము శతి భావింపవలయును. ఇంతవజకు దీనిని 
లక్ష్యార్థ మనుకొన్నను నిదుర లేవకుండుటకు( గారణముగా నూహింప(బడు రాత్రి 
నిద్రలేనితనము; భార్యాభర్తల రహఃక్రీడ - తెల్లవాణీన సంగతి తెలియనీని యలసత 
మున్నగు నర్ధవిశేష మంతయు వాచ్యలక్ష్యార్థముల కంటె భిన్నమే కదా! మణీయు నదియే 
(పాధాన్యమును భజించుచున్నది కదా! కేవలము వాక్యమున కందమును. గూర్చు 
తాత్పర్యముతో కాక వివక్షితమైన యర్ధమును శ్రోత్రికి స్ఫురింప(జేయు తాత్పర్యముతోడనే 
యీవాక్య మిట్లు ప్రయుక్త మైనది కావున వక్రోక్తివంటి బాహ్యమైన యలంకారము నిట 
_ సంభావింపంజాలము. ఇట్లు లోకవ్యవహారమును బట్టి ధ్వని సద్భావమును గూర్చి శంకింప( 
బనిలేదు, 

కావ్యమునందును ఇది గోచరమే యగుచున్నది. ఒక యుదాహరణము 
నరయుదము. వనవాసాజ్ఞాతవానములను గడు నమర్థముగా నిర్వహించి యున్న 
పాండవులకడకు ధృతరాష్టుడు యోగక్షేమ విచారణమునకై సంజయుని పంపెను. 
ధృతరాషుడు 'నితాంతస్నేహపూర్ణచేతోవృత్తి'తో నీవును నీవారలును యోగ క్లేమంబున 

నున్న తెజి(గు నారసి రమ్మని నన్ను పంపెనని సంజయు( డన(గా ధర్మజు(డు చెప్పిన 
సమాధానము : 
“ఆ రాజు మాదెసం గల కొరుణ్యముకతమునను సుఖంబున నిట్లు 

న్నారము; నిను బుత్తెంచిన గారవమున నాదు మది వికాసము. బొందెన్‌.” 
5.1.276 
ధర్మజూ(డు సుఖంబున నున్నారమని కాక యిట్లున్నార మని తమస్థితిని చూపి 
చెప్పుచున్నాండు. అట్లు చెప్పుటలో మాకు సుఖమెక్కడిది? పరమనీచమైన కష్టస్థితి 
ననుభవించుచున్నార మను నర్థము వ్యక్త మగును. 'ఆరాజు అనుటలో ధృతరాష్షుడు 
తన్ను సింహాసన మెక్కించిన తమ్ముని వుతులను మమ్ము రాజ దృష్టితో చూచి రాజనీతినే 
నెజపెను గాని వాత్సల్యము మాయం దెన్నండేని ప్రదర్శించెనా? అనునర్థము తో(చును. 
దీనివలన కారుణ్య మనుదానికి పగయను విపరీతార్థము సంభావ్యము. “నిను6 బుత్తెంచిన 
గారవమున నాదుమది వికాసము బొందెన్‌' అను వాక్యమువలన చేయదలచిన యపకార 
మంతయు. జేసి యిపుడు యోగక్షేమము లడుగుటకు నీవంటి యోగ్యుని. బంపిన 
మాత్రమున కష్టము అనుభవించి యింకను మజవని నామనస్సునకు వికాసము కలుగుట 
యెట్లు? అను నర్థము గమ్యమాన మగును. మజియు 'నాదుమది వికానము( బొందెన్‌' 
అని తన్నొక్కనినే పర్కొనుటవలన వారు చేసిన చేతలకు నేను నమాధానపడినను 
ఆశీవిషముల వంటి నా సోదరులును, తోక తొక్కిన |త్రాచువలె నున్న ద్రౌపదియు 
నూరకుందురా? వారిమది వికానము పాంద(గలదా? అనునర్థము అభివ్యక్తమగును. 
ఇట్లిట్లు భావింప(బడెడు నర్ధవిశేష మంతయు కృతక మనుకొనరాదు. తజువాత ధర్మజు 
డాడిన మాట లీయర్థమును సమర్థించును. కావున నిది వివక్షితమె. ఇట్టి యర్థ విశేష 
మంతయు నభిధాలక్షణావృత్తులవలన సిద్దించునది కాదు. కావున నిట్టియర్థము నొస( 
గుటకు వ్యంజనావృత్తి యావశ్యకమే యగును. ఇట్లు వాచ్యార్థము సిద్ధించిన పిదప 
ప్రకరణమును బట్టియు వక్తను బట్టియు స్ఫురించెడు నర్థవిశేషము కన్పట్టు చుండగా 
నది ప్రధానమగుచుండ(గా లేదనుట యెట్లు? కావున నియభావవాదము నిలువ(జాలదు. 
మజీకొంద జీట్లందురు! ధ్వని యుండుటకు వీలు లేదు. ఎల యన నది 
ప్రసిద్ధ ప్రస్థానములలో చేరలేదు కదా! ప్రసిద్ధ ప్రస్థానముల వ్యతిరేకించినచో కావ్యమునకు 
కావ్యత్వసిద్ధి యెట్లు కలుగును? కావున ధ్వని లేదు. లేనిదాని కై వ్యంజనా వృత్తి నొకదానిని 
కల్పింపంబనిలేదు. ఒకవేళ నేదేని రమణీయార్థమని యున్నచో నది యభిధాశక్తి చేతనే 
సిద్ధించును, ఎట్లన - సమర్ధు(డగు ధానుష్కుడు. ప్రయోగించిన బాణము దిర్భ దిర్భతర 

వ్యాపారము గలదియై పగవానికవచమును, శరీరమును జీల్సి లోనున్న గుండెను 
భెదించునట్లు అభిధాశక్తయే వాచ్యార్థమును బోధించి తాత్పర్యావగమ మొనరించి 
విశేషార్థమును స్ఫురింప(జేయు నని వారి తాత్పర్యము. 

పరిశీలింప నీవాదము నిలువదు. అంతకు మున్ను ప్రసిద్ధములైన ప్రస్థానము 
అన్నింటికి నేదియో ప్రారంభస్థితి యుండినదే కదా! రీతి కావ్యాత్మ యను సిద్ధాంతమును 
ప్రతిపాదించిన వామనాచార్యునికి పూర్వ మది యెట్లు (ప్రసిద్ధము కాలేదో యిదియు 
నట్టిదియే. కావున పూర్వ లాక్షణికులు చెప్పకుండుట యంగీకరింపకుండుట కొక 
హేతువుగా( బరిగణింప(బనిలేదు. అంతియకాక లక్షణ కర్తల కిది స్ఫురిత పసుప్తకల్పమై 
యుండుటచే లక్షణ కల్పనలో వారసమర్ధు లగుట వారిదోషము కాని సత్మావ్యతత్త్య 
మియ్యది రామాయణ మహాభారతాది [గంథములందు కాన వచ్చుచునే యున్నది. 
ఆనందవర్గనులు “రవినంశక్రాన్తనొభాగ్య - స్తుషారావృత మణ్జలః - నిఃశ్వాసొన్ద ఇ వాదర్భ 
శ్ళనమా న (వకాళతే” అను రామాయణ జ్లోకమును, “యా నిశా నర్వభూతానాం తస్వాం 
జాగర్తి సంయమీ; యస్యాం జ్యాగతి భూతాని సా నిశా వళ్ళతో మునేః” అను భారత 
శ్లోకమును ధథ్యన్యుదాహరణములుగా( బబదర్శించయ యున్నారు. ఇట్ట రమణయమైన 
యర్థ విశేషమును అభిధావృత్తి చెప్ప(జాలదు. అభిధకు శరము వంటి దీర్గదీర్థతర 
వ్యాపారమున్న దనుటకు (వమాణము లేదు. ఒకవేళ వాదమున కున్నదని 
యంగీకరించినచో లక్షణావృత్తిని గూడ నంగీకరింపంబనిలేదు.. లక్ష్యార్థమును గూడ నభిధయే 
సాధించును. లక్షణావృత్తి ప్రాచీనకాలము నుండియు సుప్రసిద్ధముగా వ్యవహరింప( 
బడుటచేతనే యభిధకు శరము యొక్క దీర్చ దీర్భ తర వ్యాపారము వంటిది లేదనుట 
స్పష్టమైనది. 

మరియు నభిధేయార్థము శ్రోతల కందజి కొక్కవిధముగానే న్ఫురించుట 
అనుభవగోచరమైన విషయము. కాని వ్యంజనావృత్తిచే సిద్ధించు నర్ధవిశేషము ప్రకరణ 
పాతాదివశమున భిన్న విధములుగా స్ఫురించుచున్నది. ఒక యుదాహరణమున దీనిని 
సమన్వయించి చూడనగును: కీచకసంహారమునకై నర్తనశాలలో ద్రౌపదివలె భ్రాంతి 
కల్పించు భీమసేను(డు కీచకునితో నన్న వాక్సృముదాయము - 

“నాయొడలు చేర్చినప్పుడ నీయొడ లెట్లగునొ - దాని నీ వెజీంగెదు;ు న 


న్నేయబలలతోడిదిగా. జేయ(దలంచితివి? తప్పుచేసితి కంటే? 4.2.338 


నను ముట్టి నీవు వెండియు వనితల సంగతికి. బోవువాండవె? యైనం 
దను వేంబడసినఫలమే కనియెద విదె చిత్తభవవికారము లెల్లన్‌” 4.2.339 

భారత ధ్వని దర్శనము 
ఈ రెండు పద్యములలోని భీమోక్తులవలన సాక్షావ్భోత యగు కీచకుండు నా 


కీవనీత యొడలు ఏమగునో తెలియనంతట పారవశ్యమును సంధాసంతుననుచున్నది. 
దీనిని సామాన్యస్తీ వలె నెంచి - నిజమే - తప్పు చేసితిని. ఇది లోకోత్తర సౌందర్యవతి. 
దీనితో రమించిన వెనుక తదితర స్తీ జనసంగతి చవి లేనిదగును. దేహధారి యగు వాని 
కిట్టి సౌఖ్య మబ్బిననే జన్మము చరితార్థ మగును" అను నీమొదలగు నర్థమును 
సంభావించును. ఈ మాట లన్నియు గూఢముగా పొంచి వినుచున్న దౌపది “భీమసేనుని 
యొడ లితనియొడలికి తా(కి నంతన తాను చచ్చునని తెలియకున్నాండు, అయశ్శరీరు( 
డై యనేక రాక్షసుల సంహరించిన భయంకరమూర్తి నీతని నాతుచ్చుండు సుకుమారి 
యగు సుందరిగా భావించుచున్నా(డు. వీని కంటె మూరు డుండునా? వీ( డింక స్త్రీల 
మాన్నపాణహరణము గావింపకుండుటకై చంవుదు నను నర్భమును 'వెండియు 
వనితలసంగతికి( బోవువా(డవె?' అనువాక్యభాగముచే భీముడు సూచించుచున్నా(డు'. 
అను నర్భమును నంభావించును. పాఠకు( డీ వాక్యమునందు న్వురించు 
దౌపదీభీమే సేనులవంచనము, దురాత్ము(డగు కీచకు(డు పొంద(బోవు విపరీత ఫలము 
మున్నగువానిని గుర్తించి నవ్వుకొను చుండును. ఎవ(డేని పరకాంతావ్యామోహ దూషితు( 
డిది విని యిట్టి సన్నివేశములలో నీదృశములగు వంచనము లుండవచ్చును. కాన నిట్టి 
నీచకృత్యములు విడువ వలయును సుమా! అను నుపదేశమును స్వీకరించును. ఇట్లొకే 
వాక్యసముదాయము భిన్న వ్యక్తులకు భిన్న విధములగు నర్భములను స్ఫురింప 
జేయుచున్నది. అభిధ కిట్లు భిన్నార్ధస్ఫోరక తాశక్తి లేదు కదా. కావున నభిధావృత్తి కంటె 
వ్యంజనా వృత్తి భిన్నమే యగుచున్నది. 

మజియు వ్యంగ్యార్థము వాచ్యార్థముకంటె స్వరూపమునందే భిన్నమైనది. 
ఎట్లన నొక్కొకచో వాచ్యార్థము విధి రూపమున నుండ(గా వ్యంగ్యార్థము నిషేధ రూపమున 
నుండుట కానవచ్చును. విధి నిషేధము లొకదాని కొకటి విరుద్ధము లనుటలో విప్రతిపత్తి 
లేదు. పరస్పర విరుద్ధములైన యర్థము లొకపదమునకు సంకేత రూపమున నుండుట 
అసంభవము. కావున నభిధకంటె భిన్నమైన వృత్తి నంగీకరింపక తప్పుదు. 

అరణ్యాజ్ఞాత వాసముల నిర్వహించిన పిమ్మట సంధికై రాయబారమునకు 
కృష్ణుని. బంపు పాండవుల సమక్షమున కృష్ణునితో ద్రౌపది పలుకు పలుకులు సంత! 
చక్కని యుదాహరణములు. 

“ఏ నిటు లంటి నా వలవ; దింకను నీవును రాజు. దమ్ములుం 
గా నుచిళంబు చూచి మన కార్యము మీసుజనత్వముం జెడం 

ధ్వని ప్రతిష్టాపనము 
గా నొకభంగి చేయక తగం గురువర్గముతోడిసంధి మీ 
కైనతెజుంగునన్‌ వలచి నట్టుల చేయు(డు నేర్పు లెర్పడన్‌”. 5.3.105 
ఇందు “సంధి చేయు(డు' అని విధివాక్యము దద్రౌపదీవివక్షిత మని వాక్యవై ఖరిని 
బట్టియు, పూర్వోత్తర వాక్యములను బట్టియు సంభావింప(జాలము. పరమ నికృష్ణ 
స్వభావము గల కురువర్గముతో సంధి చేయుటకంటె నవివేకము లేదు. దానికై యింత 
యాలోచన యేల? పౌరుషముతో విజృంభించి దుష్టశిక్షణ మొనర్పుటయే ప్రస్తుతము 
కర్తవ్యము. కావున సంధికై యత్నింపకు( డనునర్థమే యిట సంభావ్యము. ఈ యర్థమున 
క్రియ నిషేధ రూపమున సిద్ధించును. కావున వాచ్యార్థము కంటె వ్యంగ్యార్థము భిన్నమగుట 
నిట్టియుదాహరణముల మూలమున నరయవచ్చును. 
ఇట్లే వాచ్యార్థము నిషేధ రూపమున నున్నచో వ్యంగ్యార్థము విధి రూపమున 
గానవచ్చును. పై పద్యమునందలి 'యే నిటు లంటినా వలవదు' అను వాక్యమే దీని 
కుదాహరణయు. కేవల మొక స్తీ మాట కేటి పట్టింపని |త్రోసివేయకు(డు; నా మాటను 
శ్రద్ధగా నాలోచింపు(డనుట యిట ద్రౌపది భావము. మరియు వాచ్యార్థము విధి రూపమున 
నుండ వ్యంగ్యార్థ మనుభయరూపమున నుండుటయు నట్లే వాచ్యార్థము నిషేధ రూపమున 
నుండ, వ్యంగ్యార్థ మనుభయరూపమున నుండుటయు దృష్టమగుచున్నది. 
కపటద్యూతముచే ధర్మరాజును వంచించి యాతనివిభవము వశీకరించుకొనుట 
కంగీకరింపు మని ప్రార్థించుచు తండ్రితో దుర్యోధను డాడిన మాటలు: 
“దీని కొడంబడు; మొడ(బడవేని - నేండ-యీ క్షణమ- సర్వభక్షుచే భక్షితుండ 
నగుదు( దెల్ల; మే నటైన వగపు దక్కి విదురు(డును నీవు నుండు(డు ముదముతోడ” 
2.2.127 
ఇందలి “ముదముతోడ నుండుండు అను విధివాక్యమును బట్టి దుర్యోధను 
నొప్పరికించి సుఖముగా నుండుటయా ? లేక యాతడు చెప్పుదాని కంగీకరించి పాండవుల 
కహిత మాచరించుటయా? యను వికల్పములలో దేనియందును ధృతరాషునికి 
నిశ్చయజ్ఞానము కలుగని పరిస్థితి కలదు. కావున వ్యంగ్యార్థ మిట ననుభయరూపమున 
నొప్పుట గోచర మగును. ఇట్టి భంగు లింకను ననేకములు గలవు. 
ఒక్కొక్క చోట వాచ్యార్భ్థముకంటె వ్యంగ్యార్థము మిక్కిలి భిన్నముగా 
రమణీయముగా నుండును. ఆ వ్యంగ్యార్థము సన్నివేశమున కెంతయు దీప్తిని కలిగించును. 
ఈ [కింది పద్యమున నట్టిది గోచరించును : 

భారత ధ్వని దర్శనము 

“కయ్యము కల్లి నట్టయిన గంధగజ[పకరంబుకుంభముల్‌ 

వయ్య దురంగపంక్తులు ధరం బడ. దేరిగముల్‌ బడల్పడన్‌ 

డయ్యమి కీవు వెక్కసపడన్‌ గదపండువు సేయంగోరు నా 

దయ్యమునెత్తికోలు తుది దాంకుట గాదె - భుజంగభంజనా!” 5.3.67 

ఈ పద్యమున భీముండు యుద్ధము కల్గినచో తానెట్లు విజృంభించునో కృష్ణునకు 

వివరించుట (పకృతార్థము. ఇందు భావించిన కొల(ది రమణీయ మగు నర్ధ విశేష 
మెంతయో తో(చి పాఠకుని కానందము కలుగ(జేయుట గమనింపవచ్చును. కృష్ణుండు 
సోదర గౌరవముచే నంధి నభిలషించుచున్న తన్ను( బరిహసించుటను గాంచి 
మృదుకోపము నొందిన భీముని యీ మాటలలో నెంతయో వ్యంగ్యార్థ మిమిడియున్నది. 
'భుజంగభంజనా!' అను సంబోధనములో ఎదో ఒక పామును పీడించి మొనగాడ నైతి 
ననుకొనువా(డా! అను వేళాకోళము ధ్వనించును. గంధగజ |పకరంబుకుంభములు 
(వయ్యునట్టుగా గదపండువు సేయుదు ననుటలో ఒక గజము కాదు, గజసముదాయము, 
అదియు సామాన్యమైనది కాదు, గంధగజ (పకరము, అట్టిదాని కుంభముల [వయ్య 
జేసెదను. అనగా నేను సింహము వలె విక్రమింతును సుమా! అను నర్థము స్ఫురించును.. 
అట్లే తురంగపంక్తులు, తేరిగములు అనుపదములందు పంక్తి, గమి అను సముదాయార్ధక 
పదములే తురగాదుల సంఖ్యాబాహుళ్యమును జెపుచుండ(గా మజల బహువచన 
పత్యయమును జేర్చుటచే అనంతము లైన గుజ్జములయు, రథములయు, మందలను 
అసహాయ శూరుడనై నుగ్గునూచ గావింతు ననునర్ధము ప్రతీయమాన మగును. తురంగ 
శబ్దమునకు( గల వ్యుత్పత్తిని బట్టి యవి యెంత వేగముగా పరువెత్తుచున్నను వాని 
కంటె లాఘవము మెజన యంత మొందింతు ననుట వ్యక్తము. ఎదుట నున్న కృష్ణుని 
'నీవు' అని నిర్దేశించుటచే, భాతృగౌరవముచే 'సంధికూర్పు' మని యడుగుచున్న నన్ను 
ఏ నీవు నేడు వెక్కి రించుచున్నావో - యానీవే వెక్కసపడునట్లుగా గదపండువు సేయుదు 
నను నర్థము తో(చును. 'గదపండువు' అను పదమువలన నింత భయంకరమైన యుద్ధము 
కూడ నాకు పండుగుతో సమానమే. కావున క్రీడా ప్రాయముగ( బోరుచు నాపై, నావారిపై 
నీగను గూడ వాలనీను నుమా! అను భావము వ్యక్త మగును. ఇట్లీ పద్యమున 
వాయుసుతుని యనంతబలసంపదయు, నమితోత్సాహగరిమయు, కౌరవుల యెడ గల 
క్రోధోద్వేగము' - మున్నగు లక్షణములు స్ఫురించుచున్నవి. ద్వియకారపాసము రూడ 
వేగముగా నవయవముల నూపుట వంటి యాంగికాభినయమును దో(పంజేయును. గంధ, 
కుంభ, (వయ్య మున్నగు మవాప్రాణాక్షరనంయుక్తాక్షర నమావేశము కూడ 

ధ్వని ప్రతిష్టాపనము 
తత్మాలజనితోత్సా హాతిశయమును స్ఫుటీకరించును. భవిష్యద్యుద్ధవర్ణనమును బట్టి యీ 


సంభాబతమున యర్ధవశేష మంతయు 'కవక వివక్షితమె యన(దగును. ఇట్లు [పతీయ 
మానమైన యర్థ విశేష మంతయు నభిధాలక్షణావృత్తులవలన సిద్ధింపజాల దనుట 
సువిదితమే. కావున వ్యంజనావృత్తియు - వ్యంగ్యార్థమును - తప్పక యంగీకరింప 
వలసినవే యగుచున్నవి. 

మటీకొంద జిట్లందురు : ప్రసిద్ధ ప్రస్థానములగు గుణాలంకార వృత్తి రీత్యాదుల 
కన్న భిన్నమైన ధ్వని యను నదేదో యుండనిండు. అట్లున్నచో నది కావ్యశోభాహేతు 
వగుట తప్పదు. కావున శోభాహేతువు లగు పైవానిలోనే యది యంతర్భవించును. 
అంతే కాని యట్టి ప్రకారలేశ మొకటి కలదని చెప్పి యది శక ర నని కిరీటము 
పెట్ట నక్కజిలేదు. 

కాని యాయభ్శ్మిప్రాయము కూడ సరిగాదు. ఏల యన - ధ్వని యనునది 
గుణాలంకారాదులలో నంతర్భవించెడు స్వల్ప విషయము కాదు. గుణాలంకారాదులన్నియు 
ధ్వని కంగములు మాతమే. ధ్వని యంగి. అంగి కంగములో నంతర్భావము పొసగదు. 
ధ్వని యనగా ప్రధానముగా రసమే. కావ్యమునం దదియే యాత్మస్థానీయము. రస 
మెప్పుడును సహృదయ హృదయమున స్ఫురించునే కాని “యిదిగో! యిట నీ రసము 
కల దను రీతిని( జెప్పంబడదు. ఒకవేళ చెప్పంబడినను దానివలన( గలుగు నానందవిశేష 
మమియు లేదు. కావున రసము ధ్వనించునే కాని వాచ్యము కాదని తాత్పర్యము. అట్లు 
ధ్వనించిన దానినే ధ్వని యందురు. కావున రసమే ధ్వని. అదియే కావ్యాత్మ. గుణాలంకార 
వృత్తిరీత్యాదు అన్నియు దీనికి పోషకములో, శోభాహేతువులో యగును. దీనిని బట్టి 
యంగి యగు ధ్వని యంగములగు గుణాలంకారాదులలో నంతర్భావ మగుట యను 
నభ్మిపాయము పరాస్తమగును. మజియు గుణాలంకారాదులన్నియు వాచ్యవాచక 
భావాశితములు, ధ్వని వాచ్యార్థ స్ఫురణము ముగిసిన వెనుక వ్యంగ్యవ్యంజకభావాశితమై 
పాడ సూపును, ఇట్టిదానికి గుణాలంకారాదులం దంతర్భావ మెట్లు పాస(గును? ధ్వని 
కావ్యశోభాహేతు వను మాటయు పొస(గదు. ఏల యన ధ్వనియే కావ్యము. అదియే 
యలంకార్యము. అదియే గుణి. అట్టిది శోభాహేతు వెట్లగును? 

“యత్రార్థః శబ్దో వా, త మర్థ ముపసర్దనీకృతస్యార్గౌ, 
వ్యజ్ఞః - కావ్య విశేషః స ధ్యని రితి సూరిభిః కథితః” (ధ్వన్యా.1.13) 
అను నానందవర్ధనుని శ్లోకము కావ్యవిశేషమే ధ్వని యనుటను ప్రతిపాదించు 

చున్నది. a 

భారత ధ్వని దర్శనము 
ఇంతకు పూర్వమే గుణాలంకారాదులకు కావ్యమున( గల స్థానమెట్టిదో నిరూ 


పంప(బడనది. ఆ వచారణచే వాసియంగత్యము కూడ సిరూపితమే అయినది. కావున 
మహా విషయమగు ధ్వని అంగభూతములగు గుణాలంకారాదులలో నంతర్భవింప దని 
.. సిద్ధాంతము. | 

కాని మజికొందజు, కొన్ని యలంకారములలో లేకుండు(గాక; కొన్నింటి య్‌ 
స్ఫుటమును - రమణియమునగు నర్ధాంతరావగతి కన్పట్టుచున్నది. అట్లున్న వానియం 
దీధ్వని నేల యంతర్భవింప(జేయరాదు? అందురు. నిజమే; సమాసోక్తి, ఆక్షేపము, 
అనుక్తనిమిత్త విశేషోక్తి, పర్యాయోక్తము, అపహ్నతి, దీపకము, సంకరము, అప్రస్తుత 
(ప్రశంస మున్నగు నలంకారములయందు వాచ్యార్థముకంటె భిన్నముగా నర్భ్జాంతర 
స్ఫురణము గలదు. కాని పరిశీలింపగా |పాధాన్యాపాధాన్యములనుబట్టి యట్టి యలం 
కారములే ధ్యనియం దంతర్భవించుటయో, అనలు ధ్వనియే కాకుండుటయో 
యగుచున్నది. దీని తత్త్వము నరయుదము. 

సమానోక్తి : ప్రన్తుతవృత్తాంతమునం దపన్తుతవృత్తాంతము గమ్యమాన 
మగుట సమాసోక్తి లక్షణము. ఇందు విశేష్యము తప్ప తక్కిన పదము లన్నియు 
ప్రకృతాప్రకృతములకు రెంటికిని సంబంధించియుండును. “అయ మైందీముఖం పళ్ళ 
రక్త శుంబతి చృన్రమాః” అను నుదాహరణమున ఎ్జుగా నున్నయీ చంద్రుని( జూడుము. 
ప్రాగ్‌దిక్కు ముందుభాగమును తా(కుచున్నా(డు. అను ప్రకృతార్థముతోపాటు చందు( 
డను నాయకుడు రాగవూరితు(డ్లై ర్వైంది యనెడు నాయకముఖమును 
ముద్దిడుకొనుచున్నా( డను నవకృతార్థము కూడ గోచరించుచున్నది. కావున నిట 
సమానోక్త్యలంకారము గలదు. స్ఫురించిన యర్ధ్థాంతర రూపమైన ధ్వని యనునది యీ 
యలంకారములో నంతర్భవింపదా? అని యిట శంకవొడమును. ఇందు |పకృతార్థము 
చంద్రోదయవర్గనము. అవకృతమైన నాయికానాయిక వ్యాపారము |పకృతమగు 
చందోదయము నలంకరించుచున్నది. అన(గా ప్రాధాన్యము చందోదయవర్ణ్లనమునకే 
కాని నాయికానాయక వ్యాపారమునకు( గాదు. ధ్వనివ్యపదేశము కావలయునన్నచో శబ్దము 
తన యర్థమును, అర్థము తన్ను నప్రధానము చేసికొని యర్థాంతర ప్రతీతికి తోడ్పడ 

వలయును. ప్రకృతమున నట్టి స్థితి లేదు. కావున ఇందు ధ్వని గలదనరాదు. 

ఆక్షేపము : విశేషమును బోధించు తల(వుతో నుక్తమగు నిష్టమును 
నిషేధించుట ఆక్షేపాలంకారలక్షణము. “చంద! కన్పట్టుము, పోనిమ్ము; (పియా 
ముఖమున్నది లెమ్ము' అను వాక్యమున నిష్టమగు చంద్ర దర్శనవాంఛ “పోనిమ్ము” 

ధ్వని ప్రతిష్టాపనము 
అను వాక్యముచే నిషేధింప( బడినది. దానిచే నీదర్శనముచే( గలుగు నానందవిశేషము 
నాప్రయాముఖమువలన' గలుగును. నా ప్రయా ముఖము నీవంటిదే యను నర్థము 
స్ఫురించును. ఈ స్ఫురితమైన యర్థమంతయు వాచ్యమగు నిషేధమును సమర్థించుటకే 
పనికి వచ్చుచున్నది. అన(గా వ్యంగ్యము వాచ్యమాత్రానుయాయి యయి పాధాన్యమును 
కోల్పోవుచున్నదన్నమాట. అప్పుడు ఉపసర్జనికృత, స్వార్థములగు శబ్బార్థములు లేవు 
కాన నీ విధమగు నర్ధవిశేషము ధ్వని కాదు. 
పైని జూపినట్లు వ్యంగ్యార్థమునకు (ప్రాధాన్యము లేకపోయినను కొంతవరకు 
వ్యంగ్యార్థము చమత్కారమును గలిగించుచునేయున్నది కదా! దానిని బట్టి దీనియందు 
ధ్వని గలదని యేల యనరాదని మరియొక శంక ఇట నుదయించును. కాని ఇది సరికాదు. 
ఎట్లన దీపకము, రూపకము, అపహ్నుతి, స్మృతి, భ్రాంతి, సందేహము మున్నగు 
నలంకారములందు ఉవమ వ్యంగ్యవుగుచున్నది. కాని దానివలన( గలుగు 
. చమత్కారముకంటె దీపకాదులవలన( గలుగునదియే యధికతరము. కావున దీపకాది 
వ్యవహారమే కాని యుపమా వ్యవహారము లేదు కదా! అట్లే పై(జెప్పిన యలంకారములందు 
కొన్నిటియందును వ్యంగ్యార్థ సమలంకృమైన వాచ్యార్థమే యధిక చమత్కారక మగుట 
వలన నందలంకార, వ్యపదేశమే కాని ధ్వని వ్యపదేశము లేదని చెప్ప బడినది. 
విశేషోక్తి : “ఏకదేశన్య విగమే యా గుణాంతర నంస్తుతిః విశేష[వథభనాయాసాౌ. 
విశేషోక్షి రితి న్మృతః”. అనునది విశేషోక్తి లక్షణము. ఒక వస్తువునందలి విశేషమును 
వెలువరించుటకై ఆవస్తువునందు కారణరూపమగు ఒకయంశము లోపించినను, 
కార్యరూపమగు వేరొక ధర్మమున్నట్లు వర్ణించుట విశేషోక్తి. ఆ తెలుప గోరిన వస్తుగతమగు 
విశేషము నలంకరించునది యగు నిమిత్తము, అజ్ఞేయమో, ఉక్తమో, అనుక్తమో యగును. 
(పభామతి) ఇట నజ్జేయాది రూపమున నుండు నిమిత్తమే వ్యంగ్యాంశము. అది 
యజ్ఞేయ మైనచో ధ్వని యుండదు. ఉక్తమైనచొ వాచ్యమగును, కావున ధ్వని కాదు. -ఇ( 
క నిమిత్తమనుక్తమై యుండుటకు వీలున్న యెడల నట స స్థితి యుండును. ' 
అట్టి దాని నుదాహరణ ముఖమున నరయుదము. 
“ఆ పార్థుండు భరతాన్యయ దీపకు - డమరేంద్రసుతుండు - తేజోనిధి - వి 
ద్యాపారగుండు - వినుత వ్యాపారుం - డాపదలకు నగ్గంబయ్యెన్‌.” 4.2.205 
అనునీపద్యమున ఆపదల కగ్గముకాకుండుటకు వలసిన కారణ రూప విశేషజాతము -- 
భరతాన్వయదీపకు(డగుట - అమరేంద్రసుతు(డగుట - మున్నగునది సమృద్ధిగా. గలదు. 
దీనిని బట్టి ఎంతటివా(డైనను దైవము నతిక్రమింప జాలడు, “విధిబలీయము” అను 

భారత ధ్వని దర్శనము 
నిమిత్త మిట వ్యంగ్యముగా సంభావితమగును. కాని యం దాస్వాదనీయమగు చారుత్వ 
మేమియు లేదు. వాచ్యార్థమే రమణీయముగా నున్న యిట్ట్‌ పట్టుల నేదో యర్థవిశేషము 
వ్యంగ్యమైనంత మాత్రమున నది ధ్యని యనుటకు వీలులేదు. 
పర్యాయోక్తము .: “వర్వాయోక్తం - య దన్యేన పకారే జాభిధీయతో 
వాచ్యావాచక వృత్తిభ్యాం శూన్వే నావగమాత్మనా” - వాచ్యవాచకవృత్తులకంటె భిన్న మగు 
నవగమనాత్మక - ప్రతీయమానాత్మక జ (ప్రకారాంతరముచేత చెప్పంబడునర్థ విశేషము 
గలది పర్యాయోక్తము. గమ్యమగు నర్థమును భంగ్యంతరముగా( జెప్పుట పర్యాయోక్తమని 
తాత్పర్యము. 
“అల్పులకు మింగ జేదైన హాలహలము భంగి( బొంగెడుకోపంబు మింగికొనంగ 
నీలగళు నెన్ని ని న్నెన్నంబోలు నట్టి నీవు చాలినం గా కేల నెగడు. బేరు?” 
54333 
అని సంజయుండు ధర్మజునితో నన్న యీ వాక్యమున “నీకు గొప్ప సహనము . 
గలదు. సాక్షాన్నీలకంఠ సదృ్భశు(డవు. యశోధనుండవు. నీయశోధనము చెడకుండ 
సురక్షితముగా నుండవలయు నన్న నిపుడు కోపము వహింపరాదు. కావున నీ కపకృతి 
గావించిన దుర్యోధనాదులయందు కోపమును త్యజించి శాంతి వహింపుము' అను 
నర్థవిశేషము వివక్షితము. ఈయర్థ మంతయు ప్రతీయమానమే యగుచున్నది. వాచ్యము 
కాదు. మజియు నీయర్థమునకు (ప్రాధాన్యమును గలదు. అయినచో నిదియే ధ్వని 
యనరాదా? ధ్వని యనునది యిం దంతర్భవింపదా? యని శంక పాడమును. నిజమే; 
యిట ధ్వని కలదు. కాని ధ్వని యని నిరూపింప( బడ(బోవు _పకారాంతరము 
పర్వతాయమానముగా ముందున్నది. అది యంతయు వచ్చి స్వల్పమైన యట్టిదానియం 
దంతర్భవించుట నరిపడదు. కావున నిట్టి పట్టులు ధ్యనిలో నంతర్భవించు ననియే 
చెప్పవలసి యున్నది. అనగా నీయలంకారమునకు ధ్వన్యంతర్భావమే భావ్యము కాని 
ధని కలంకారాంతర్శ్నావము కాదని బావము. అన(గా - నిట్టి తావులు 
అలంకారవ్యపదేశమునకు( గాక ధ్వనివ్యపదేశమునకు యోగ్యము లగునని తాత్పర్యము. 
దీపకము, అపహ్నుతి, స్మృతి, భాంతి, సందేహము మున్నగువానియందు 
ఉపమ వ్యంగ్య .మగుటయు నది ప్రధానమగు వాచ్యము ననుసరించి యుండుటయు 
సుప్రసిద్ధమే. ముఖపద్మము - ముఖము కాదిది పద్మము - పద్మమును జూచి ప్రియా 
ముఖమును న్మరించుచున్నాను - వా(డం వద్మమును గాంచి వియాముఖ 
.మనుకొనుచున్నా(డు - అది ముఖమో పద్మమో నిర్ణయము కాకున్నది - ఆకమలళాక్ష 

ధ్వని ప్రతిషాపనము 
నేతములును, కమలములును చక్కగా విరాజిల్లుచున్నవి అను నిత్యాదిరూపమున నుండు 


రూపకాదులయందు ముఖము పద్మనదృశమను నుపమార్థము తో(చుచున్నది, కాని 
యౌ తోచినయర్థముకంటె పై రూపకాద్యర్థములే చారుతరములై యుండుట చేతనే వాని 
కలంకారవర్గమున స్థాన మవిచలితమై యున్నది. కావున వీనియందు ధ్యనివ్యవ 
హోరమునకు తావులేదు. ఎచట నైన కవివివక్ల్ష ననునరించి యలంకారమున 
నలంకారాంతరము ధ్యనించినచో నది యాస్వాదనీయమైనచో నట అలంకార ధ్వని యను 
విభాగ ముదయించునని ముందు నిరూపింపంబడును. 
సంకరము : క్రీరనీరన్యాయమున వేర్పజచుటకు వీలులేని యలంకారద్వయ 
సమావేశ మెందుండునో యట సంకరాలంకార ముండును. ఇందు తప్పక రెండలంకారము 
లుండును. కావున నొకదానిని భావించునపుడు రెండవది వ్యంగ్య మగునని భావము. 
కొని సంకరమున నున్న రెండలంకారములలో (వాధాన్యనిర్ణయమున కవకాశము లేనిచోట 
ధ్వనికి తావులేదు. వ్యంగ్యార్థ |ప్రాధాన్యమున్నపుడే ధ్వని వ్యవహార ముండునని ముందు 
నిర్ణయింప(బడనున్నది. సంకరము నాలుగు విధములు : (1) సందేహసంకరము (2) 
శబ్బార్ధాలంకారముల నన్నివేశము (3) అనేకార్థాలంకారవములకలయిక (4) 
అన్నుగాహ్యానుగాహక భావసంకరము - అను నీనాల్సింటిలో మొదటి మూ(డింటియందును = 
(ప్రాధాన్యవివక్షకు వినిగమకము లేదు. ఎట్లన సందేహసంకరమున నదియా - యిదియా 
- యని నిర్ణయమే లేనిచో నన్యతర ప్రాధాన్యము నెట్లు సంభావింతుము? రెండవ 
దానిలో నర్ధాలంకార మొక్కటియే వాచ్యరూపమున నుండును గావున వ్యంగ్య ప్రసక్తి 
లేదు. మూ(డవదానిలో రెండును నమ్మపాధాన్యమును భజించును. కావున నందును 
ధ్వనిని భావింప(జాలము. ఇ(క నాల్గవదానియందు - అనగా నొకయలంకారము మణీయొక 
యలంకారమునకు స్వరూప లాభము సమకూర్చుట యను లక్షణము గల అనుగ్రాహ్యాను 
(గాహకభావరూప సంకరమునందు - వ్యంగ్యము వాచ్యముపై నాధారపడ యుండి 
యస్వతంత్ర మగును గావున నందును ధ్వస యుండనెరదు. ఒక యుదాహరణము - 
“నిమిషాంతరమున ని ట్ల శమమున మర్త్యులకు నేయ సమకూరునె? యు 
త్తము డీత(డు; బాహ్మణరూ పమున సురేశ్వరు(డొ, హరుండొ, భానుండొ, గుహుండో” 
1.7.185 
అనుపద్యమున నిమిషాంతరములో నశమముగా నిట్లు మత్స్యయంత్రము 
నేయుట యనుకారణమున “నితండు మర్త్యుండు కానోవ(డు' అను నర్భమున 
కారణకథనముచే కావ్యలింగాలంకారము తోంచినను అది తుదిపాదముననున్న 

సందేహాలంకారమునకు దోహదము "చేయుచున్నది. అనగా వ్యంగ్యార్థ మిట వాచ్యార్థపోషక 


మగుచున్నది. కావున అపపధానమై ధ్వనివ్యపదేశమున కనర్షమై యున్నది. 
కాని యెందైన వ్యంగ్యార్థము వాచ్యము నుపసర్జ్దన మొనర్చి నిలువ(బడు నేని 
యట్టిసంకరమున ధ్వని యుండవచ్చును. అయినను అప్పుడు అలంకారమున ధ్వని 
యంతర్భవించుట కాక పర్యాయోక్తమున జెప్పిన న్యాయము ననుసరించి యలంకారమే 
ధ్యనిలో నంతర్భవించును. ఈ క్రింది పద్యమున నట్టిదానిని కాననగును. 
"శవణసుఖంబుగా నామగానంబుల( జదివెడుశుకముల చదువు దగిలి 
కదలక వినుచున్న కరులయు( - గరికర శీతల చాయం దచ్చీకరాంబు 
కణముల చల్లని గా డ్పాసపడి దాని జెంది సుఖంబున్న సింగములయు 
భూసురప్రవరులు భూతబలుల్‌ దెచ్చి పెట్టు నవారాన్నపిభిడతకులు 


_గడంగి భక్షింప నొక్కటం గలసి యాడు చున్న యెలుకలు. బిల్లులు నొండు సహజ 
వైరివర్గంబులయు - సహవాసమపుడు సూచి మునిశక్తి కెంతయు. జోద్య మంది” 
1.4.23 
ఇం దాశ్రమవాసి తిర్యక్కులదివ్యజీవనము స్వభావరమణీయముగా వర్ణింప( 
బడుటచే వాచ్యముగా స్వభావోక్తి కలదు. దీనిచే, “జ్ఞాన విహీనమగు తిర్యగ్గాతియే యింత 
సౌహార్ద్షముతో మెల(గు నన్నచో శమదమనంపన్నులైన మహర్షుల జీవనవిధానము 
దివ్యాతిదివ్య మనుట చెప్పనేల? అని. కైముత్యన్యాయమున నర్భనిద్ది కలిగి, 
అర్భాపత్త్యలంకార మిట ప్రతీయమాన మగును. ఆయాశమమున నివసించు తాపసులు 
కామ్మక్రోధరహితులై పరన్పం సౌహార్దిము మజయ జీవింతురు. అట్టివాంకి మార్గ దర్శుకు( 
డై యుండు కణ్వ మహామునిని దర్శించుట యవశ్యకర్తవ్యమను భావమును బుట్టించి 
దుష్యంతుని యభిలాషమును పెంచుట కీయర్థాపత్తి యెంతయు నహకరించును. 
కణ్యదర్శనాభిలాష దుష్యంతుసక్‌6 గలుగుటలో సీ యర్జాపత్తక బలమక్కువ కావున దిస 
(ప్రాధాన్యము నంభావించుట సముచితమే యగును. ఇట్టి సంకరాలంకారమున వ్యంగ్య 
ప్రాధాన్య ముండును గావున నిట్టిది మహావిషయమగు ధ్వనిలో నంతర్భవించును. 
అపస్తుత పశంస .: అప్రస్తుత వృత్తాంతకథనముచే (పస్తు తవృత్తాంతము 
తోచుట దీని లక్షణము. ఇట్టిదానిలో ప్రన్తుతాాపస్తుతములు ఈ క్రింది విధములుగా. 
నుండవచ్చును. (1 అప్రన్తుతము సామాన్యమును - (ప్రస్తుతము విశేషము నగుట, 
లేదా'అప్రస్తుతమః విశేషము, |ప్రస్తుతము సామాన్యము నగుట (2) అప్రన్తుతము 

నిమిత్తమును ప్రస్తుతము నైమిత్తకము నగుట - ఈ రెండు విధములలో సామాన్య 
విశేషములకును, నిమిత్తనైమిత్తికములకును పరస్పరాశయభావము గలడు కావున 
వాచ్యమును వ్యంగ్య ముపసర్జన మొనర్ప(జాలదు. అన(గా వాచ్యార్థమును వదలి 
వ్యంగ్యార్భము నిలువ(జాలదు. అట్టియెడ ధ్యనివ్యవహారము కుదురదు. దీని 
కొక్కయుదాహరణము నరయుదము. అభినవగువ్నలు లోచనమున సామాన్యమగు 
నప్రస్తుత తముచే విశేషమగు ప్రస్తుతము తోయట కి క్రిందియుదాహరణమును జూపిరి : 
“అహో సంసారనైర్దణ్య ! మహో దౌరాత్మ మాపదామ్‌! 
అహో నిసర్గజిహ్మస్య దురంతా గతయో విధేః” (పు. 50) 
ఇందు దైవస్వాతంత్యరూపమైన సామాన్యమగు నృవస్తుతము వర్ణితమై 
ప్రకృతమగు నేదో వినష్టవస్తు రూప విశేషమును స్ఫురింప(జేయును. అయినను నిందు 
విశేషాంశము సామాన్యముతో' వ్యాప్తమై యున్నందువలన విశేషమునకు వలె వాచ్యమగు 
నామాన్యమునకును బ్రాధాన్యము గలదు. వ్యంగ్యార్థమునకు వాచ్యముతో సమ, పాధాన్య 
మున్నచోట. ధ్వని వ్యవహారము లేదు. నిమిత్తనైమిత్తిక భావము గల యప్రస్తుత 
ప్రశంనయందు నిట్టిదే స్థితి. ఇంక మూ(డవది సారూప్యపురస్కృతమైన యప్రస్తుత 
ప్రశంస. అప్రస్తుతమగు వృత్తాంతముచేత సరూపమైన ప్రస్తుత వృత్తాంతము గమ్యమాన 
మగుట. ఇందు అన్యోన్యాశయస్థితి లేదు కావున స్వార్థ మముఖ్యమై వ్యంగ్యార్థమును 
నెలకొల్పవచ్చును. అట్టిపట్టులు ధ్యనికొటిలోనికి( జేరును. అందును వాచ్యమే వ్యంగ్యము 
కంటె చమత్కారకారి యయినచో నది యలంకారమే యగును. ఆంధ్రధ్వన్యాలోకకర్త 
శ్రీమాన్‌ వేదాల తిరువేంగళాచార్యులు గారు ధ్వనియగు నలక ప్రశంస క్రీ క్రింది 
యుదాహరణమును జూపి యున్నారు. 
“రంతు ల్మానుము కుక్కుటాధమ! దరిదక్షుదశూదొంగణ 
(పాంతోలూఖలమూలతండులకణ గాసంబుచే. గొవ్వి, దు 
ర్హాంతాభీలవిశేషభీషణఫణాంతర్మాంససంతోషిత 
స్వాంతుండైన ఖగేందుకట్టెదుట నీజంజాటముల్‌ సాగునే!” 
అల్లసాని పెద్దన చాటుధార. 
దీనికి వారు వ్రాసిన వివరణము : “ఇం దవకృతములగు కుక్కుట 
ఖగేందముల వృత్తాంతము సహజముగా నంభవించునది కాదు. ఈర్వాభావమున 
కంగమును వ్యంగ్యమును నగు దాంభిక సహజశూర వృత్తాంతము దీనికన్న రమ్యమైనది 
కావున ప్రధానము. ఇది ce కాందగును.” _ (ఆం.ధ్వపు. 76). 


రర 


భారత ధ్వని దర్శనము 

ఇట్లే వ్యాజస్తుతి మున్నగు నలంకారములందును వ్యంగ్యార్థము వాచ్యము 
నలంకరించి దాని కలంకారతనే కూర్చును. అలంకారములలో ధ్వని యంతర్శవించు 
ననుదానికి సంబంధించిన శంకా సమాధానముల సారాంశము నీకింది శ్లోకములు 
వక్కాణించుచున్నవి. = 

“వ్యంగ్యస్య యథతాపాధాన్యం వాచ్యమాత్రానుయాయినః- 

సమానోక్తాదయ - స్తత వాచ్యాలంకృతయః స్ఫుటాః. 

వ్యంగ్యస్య (పతిభామాత్రే వాచ్యార్థానుగమేవ_ స్‌ వా 

న ధ్వని - ర్యత వా తస్య ప్రాధాన్యం న పతీయతే. 

తత్పరా వేవ శబ్బార్థా యత్ర వ్యంగ్యం |పతిస్థితౌ - 

ధ్వనేఃస ఎవ విషయో మన్తవ్యః సజ్కరోజ్‌యితః  (ధ్వప.శ్లో.14,15,16) 

వాచ్య మాత్రము ననుసరించుచు వ్యంగ్య మముఖ్యమై యుండెడు సమాసోక్తి 
మున్నగువానిలో నలంకారతయే కాని “ధని యను వ్యపదేశమొ లేదు. 

వాచ్య వ్యంగ్యముల క్రమము నున్పష్టముగా( దెలియక రెంటికిని నమ 
పాధాన్యమే యుండుటయో, వ్యంగ్యమునకు |ప్రాధాన్యన్సురణము నృుటముగా. 
లేకుండుటయో కల యలంకారములందును ధ్వని వ్యవహారము లేదు. 

శబ్బార్థము లెచట సరసమైన వ్యంగ్యార్థమును బ్రకటించుటలో తత్పరము లగునో 
యట్టితావు లలంకారవిషయములు కాక ధ్వని విషయము లగును. 

ఇట్లు శోభాహేతువైనచో ధ్వని యలంకారాదులలోనే యంతర్భవించు నన్న 
వాదము పరాస్త మగుచున్నది. 

మజియు గుణాలంకారవృత్తిరీత్యాదు లన్నియు కావ్యమున కంగభూతములు. 
ధ్వని అంగి. అంగి కంగములలో నంతర్భూతత్వము లోకవిరుద్ధమైన విషయము. ధ్వని 
_అంగిత్వము ముందు ముందు సునిరూపితము చేయబడును. 
6. భాకా గోచరాద్యభావవాదములు :- 

కొంద జీధ్యని యనునది భక్తికి సంబంధించిన దందురు. “భక్తి” యన(గా 
గుణవృత్తి. “భజ్యతే - సేవ్యతే - ప్రాజ్జేన - ప్రసిద్ధతయా భక్తి ర్ధర్మో£. భిధేయేన 
సారూప్యాదిః' అని అభినవగువ్నుల నిర్వచనము. “ముఖ్య స్యార్థస్య భంగో - భక్తి”: 
అనియు మజియొక వ్యుత్పత్తి. భక్తివలన నైనది భాక్తము. అన(గా గౌణార్థము, 
లాక్షణికార్థము' అని తాత్పర్యము. వ్యంగ్యార్థ మనునది గుణవృత్తివలన సిద్ధించు నర్థము 
కంటె భిన్నము గా దని యీవాదసారాంశము. - 

కాని యిది సరి కాదు. రూపఖేద ముండుటవలన భక్తికిని ధ్వనికిని నైక్యము 
చెప్పంజాలము. (1) లక్షణావృత్తి లేక గౌణవృత్తి యనుదాని యందు ముఖ్యార్థబాధ - 
సంగతార్ధ కల్పన - రూఢియో, (ప్రయోజనమో యుండుట - అనువిధానము గలదు; 
వ్యంజనలో ముఖ్యార్థ బాధాదికము ఉండనక్కజిలేదు. (2) లక్షణ శబ్దమ్మాత్రాశితము - 
వ్యంజన ప్రకరణాదులను బట్టి శబ్ద శబ్దెక దేశాదుల నాశ్రయించి యుండును. (3) భక్తి 
లేక గుణవృత్తి యనునది ఉపచార మాత్రము (ఉపచార మన(గా నతిశయితమగు శబ్దముల 
వాడుక. శుచిత్వాది. గుణవిశిష్టు(డని చెప్పుటకు అగ్నిసదృశు( డను లక్ష్యార్థముగల అగ్ని 
శబ్దముతో వటువునకు సామానాధికరణ్యము చెప్పుట వంటిది) - వాచ్యవాచకములు 
తాత్సర్యమున మణియొక యర్థమును బ్రకాశింప(జేయు నెడ వ్యంగ్యము [ప్రధాన మగుచో 
నది ధ్వని. ఇట్లు భక్తికిని ధ్వనికిని విస్పష్టమైన రూపభేదము గోచరించుచున్నది. కావున 
నీ రెంటికిని త్మాదూప్యమును శంకింప(బనిలేదు. 
అట్లు కాక భక్తి యనునది ధ్వనికి లక్షణముగా( జెప్పవచ్చు నన్నచో అతివ్యాప్త్య 
వ్యాప్తి దోషములు రెండును సంభవించును. లక్షణ యున్నచోటులం దెల్ల ధ్వని 
యుండవలసి వచ్చుట యనురూపమున నతివ్యాప్తియు, లక్షణ లేనిచోటులందు ధ్వని 
యుండరా దనురూపమున నవ్యాప్తియు సంభవించును. ధ్వని లేనితావు లందును కవులు 
ప్రసిద్ధి ననుసరించి గుణవృత్తిని వాడియున్నారు. = 
(1) “ఓడి వచ్చినాండ; నుద్ధతి నాకేల; యుడుకు మాని నివ యుర్వి యేలు; 
గుజ్జములును నేనుంగులు లేనిబయలునీతలనె కట్టి కొనుముధర్మతనయ :” 

(2) “ప్రాణములు తీపన మున్‌ వినవే బృహన్నలా |!” 4.4.55 
(3) “దెసలు బీటలు వాజి దివురుచిందంబుల 

కోలాహలములకు( గుదియంబడక :” 4.4.62 


ఇత్యాదస్థలములందు తలన కట్టికనుట, (పాణములు దిపగుట, దసలు 
బీటలువాణుట మున్నగు లాక్షణిక పయోగము లున్నంతమాతమున ధ్వని పుట్టుట 
లేదు. భక్తి ధ్వనికి లక్షణ మన్నచో నిట్టితావులందు రమణీయమగు ధ్వని విశేషముండి 
తీఅవలయును. మజియు స్యార్థమునకంటె భిన్నమగు నర్జవిశేషమున రూఢి కెక్కిన 
లావణ్యాదిపదములు కొన్ని గలవు. అట్టి లావణ్య పవీణకుశలాదిపదము లందును, తెలు! 
గువ్యవహారములో కొండొకచో ధనపర్యాయముగా గోచరించు తైలము మున్నగువాని 
యందును ఉపచారము గలదు. అంతమాతమున నవి ప్రయుక్తమైన తావులందెల్ల 

భారత ధ్వని దర్శనము 
ధ్వని' కానరాదు. ఆపదము లున్నసందర్భములలో నొకవేళ ధ్వని వ్యవహార మున్నను, 
అది వ్యంజకత్వము ననుసరించి యేర్పడునదే కాని ఉపచారమువలన నైనది కాదు.. 
ఉదాహరణమునకు “పెద్దతనము” అను పదము వయఃప్రమాణాదికములోని. అంతరమును 
జెప్పును. కాని అది కాలక్రమమున గౌరవముగలవానితనము, ఎట్టివానియాజ్ఞ నుల్లంఘింప( 
జనదో యట్టివానితనము, వయసుచే వచ్చినయసమర్థత మున్నగు ప. రూఢమై 
యున్నది. 
“పాబుతెంచిన యక్కులపాంసనుండు కోప మడరంగ వెనుకన కూడముట్టె 
నట యెజుంగుదు నీవు మి యన్న పెద్ద తనము జూచితి వే మందు ననిలతనయ!” 
42175 
అను నీపద్యమున ' పెద్దతన మనుమాట ఆజ్ఞాపించువాని లక్షణము అనునట్టియర్థమున 
_ లోకరూఢినిబట్టి ప్రయుక్తమైనది. ఇం దాపదమువలన నగు వాచ్యార్థాతిరిక్తార్థ విశేష 
మేమియు నంతగా గన్పట్టదు. కావున నిట్టిపట్టులు ధ్వని విషయములుకావు. = 
ధ్వనికిని లక్షణకును విషయము భిన్నము. అముఖ్యార్థమును జెప్పునది లక్షణ. 
ప్రయోజనమును గూర్చి ప్రవర్తించునది ధ్వని (లక్షణామూలధ్యనిని బట్టి). ఇట్లు భిన్న 
విషయములైనవానికి లక్ష్యలక్షణభావము సమకూడు ననుట లోకవిరుద్ధము. కొందజు 
ప్రయోజనసహితమైన అన్యార్థకల్పనమే లక్షణ నిర్వహించు నందురు. కాని అన్యార్థకల్పనము 
వజకు అభిధేయముతోడి సామీప్యాదులనుబట్టి లక్షణ నియతన్యరూవముతో 
నుండుటయు, ప్రయోజనము దగ్గజకు వచ్చునవ్పటికి నందర్భోచితముగా వివక్ష 
ననుసరించి భేదించుటయు. గానవచ్చును. ఇట్ల నియత స్వరూపమైన (ప్రయోజన మనునది 
లక్షణ పరిధికి బాహ్యమే యగుచున్నది. కావున ప్రయోజనావగతికై వృత్త్యంతరము 
స్వీకార్యమే యగును. అదియే వ్యంజన. దానివలన సిద్ధించు నర్ధ విశేషమే వ్యంగ్యము. 
అది ప్రధానముగా నుండుసందర్భమే ధ్వని. కావున భక్తియును ధ్యనియును భిన్నములే. 
మతీయు లక్షణ అభిధావుచ్చభూత . యనియు గుర్తింపంబడినది. అన(గా 
నీపదమున కీయర్ధము నంకేతిత మని చెప్పినట్లే యీ పదమున కిది యముఖ్యార్థ 
మనియు జెప్పుట యున్నది. (ఉదాహరణమునకు లావణ్యపదమునకు శరీరము. నందలినై 
గనిగ్యము అనునది లక్ష్యార్థము) కావున గుణవృత్తి వాచకతనే యాశయించియుండును. 
ధ్వనిమాతము వ్యంజకత్యము నాశయించియుండును. కావున గుణవృత్తి ధ్వనికి లక్షణము 
._కాంజాలదు. ST 
ధ్వని ప్రభేదములలో నొకటి యగు అవివక్తితవాచ్యమున భక్తి యుండును గాక, 


56 

వక్షితాన్యపరవాచ్యధ్వనియందు గుణవృత్తికి ప్రవేశము లేదు. ఇట్టిస్టితివలన గుణవృత్తి 
్ట లక్షణ మన్నచో అవ్యాప్తిదోషము సంభవించునుగదా! స 

ఇ(క నేదో ధ్వనిభేదమున భక్తి యున్నది కావున నదియే ధ్వని కంతటికి 
నుపలక్షణ మనియును, ఆది' ప్రాచీనులచేత చక్కగా నిరూపితమైనది కావున మజిల 
ధ్వనికి లక్షణకథనముతో పనిలే దనియు కొంద అనవచ్చును. కాని యదియు సరికాదు. ' 
ఎలయన నభిధావృత్తి లక్షణకారులచే చక్కగా నిరూపింప(బడినంత మ్యాత్రమున దానిచే 
సిద్ధించు నలంకారవర్గమునకు లక్షణకల్పన మక్కజలే దని యెవ్వరు నన(జాలరుగదా! 
అంతియకాక ఈ ధ్వనికి లక్షణావృత్తిని లక్షణముగా( జెప్పినందువలన నభావవాదము 
పరాస్తమే యగుచున్నది. అట్లు చెప్పుట ధ్వనీసద్భావము నంగీకరించుటయే కదా! కావున 
నీమహిమ యంతయు భక్తిదే యన్న వారుకూడ తమవాదమునకు న్యాయము చేకూర్చ( 
జాలరు. ' 

ఇక నిస్సారమైనను ధ్వనిసద్భావాంగీకారమును భంగ్యంతరముగా( జేయు. 
ననిర్వచనియవాదము మజియొకటి కలదు. ఈవాదమువారు ధని యనునది 
యుండవచ్చును గాన యది నర్వుచింప శక్యముకాం దందురు. అన(గా ధ్వని 
సద్భావవిషయమున వారికి విపరీతాభిప్రాయము లేదు గొని యది వివేచించి చూప 
శక్యముగాని దని వీరియభి పాయము. కాని ఆనందవర్ధనులు నిర్వచించి చూపుట జరిగినది ' 
కావున నివాదము కూడ నిలువలేదు. 

ఇ ట్లభావవాదము లైదుతెజి(గులు. అందు: మొదటిమూ(డును ధ్యనిలేనేలే 
దని నిరూపింప యత్నించెను. 'విరికంటెను భక్తిలో నంతర్భవించునేమో! యనువా 
రొకింత మెఠు(గు. వారు ధ్వని నంగీకరించుచునే యది మజియొక దానిచే గతార్థమగు 
నేమో యని శంకించిరి. ఇక నైదవవాదమువా రింకను ముందునకు! బోయిరి. ధ్వని 
కలదు. అది భక్తిలో నంతర్భవింపదు. కాని దానిని నిర్వచింప( జాలము అని 
విరియభిపాయము. ఆనందవర్ధనాభినవగుప్తు లీయభావవాదముల నన్నింటిని మొదట 
ఖండించి తజువాత లక్షణవివేకము కావించిరి. అన(గా ముందు వ్యతిరేకముఖమున 
విచారించి నిర్ణయించి తలువాత వనర ధ్యనిసిద్ధాంతమును (ప్రతిపాదించి 
ప్రతిజ్యపించి రని తాత్పర్యము. 

పై వాదము లన్నియు నించుమించు ధ్వన్యాలోకకర్త యూహించి ఖండించినవే. 
కాని తత్కాలమున( గొంద జీధ్యనివాదమును. (తోసిపుచ్చుటకును ప్రయత్నములు 
చేసినట్లును కానవచ్చును. ఆనందవర్ధనునికి సమకాలికు(డైన మనోరథ కవిశ్లోక మొకటి 

యీసందర్భమున(. జూప' బడినది. 


యస్మి న్నస్తి న వస్తు కించన మనఃప్రహ్లాది సాలంకృతి 
వ్యుత్సన్నై రచితం చ నైవ వచనై ర్వక్రోక్తి శూన్యం చ యత్‌, 
కావ్యం తద్ధ్యనినా సమన్విత మితి ప్రీత్యా పశంసన్‌ జడో 
' నోవిద్మోల భిదధాతి కిం సుమతినా పృష్టః స్వరూపం ధ్వనేః.” 
ఇందు చెప్పిన వస్త్యలంకారవాకృమత్కారవ క్రోక్త్యాదు లన్నియు కావ్యమునకు 
బహిర్విషయములు. ఆంతరమైనరసాదిక మిట రానేలేదు. ఆత్మస్థానీయమగు దానిని 
బేర్కొనకయే చేసిన యీాయాక్షేపమునకు విలువ యెక్కడిది? ధ్వని కావ్యాత్మగా 
నానందవర్భనులు కూలంకవషముగా చర్చించి నిరూవించిరి. కావున నుమతి 
ధ్వనిన్వరూపమును బైశ్నింప ధ్వనిని ప్రశంసించు జడు( డేమని చెప్పునో తెలియరా 
దను నీయీర్యోక్తిని సహృదయుడు పెడచెవి నిడవచ్చును. 
మజీయు కొంద జీధ్యనిని యన్తుమానవమాణగమ్యమనియు దానికై 
యవపూర్వముగ వ్యంజనావృత్తిని |వతిపాదింపనవనరములే దనియు నందురు. 
వ్యక్తివివేకకారుండు మహిమభ ట్లియనుమానవాదముతో ధ్యనిసిద్ధాంతఖండనము చేయ 
. నెంతయో ప్రయత్నించెను గాని అభినవగుప్తాదుల వివేక మాఖండనమును నిలువనీలేదు. 
అనుమానప్రమాణ జన్యజ్ఞానమునందు వైవిధ్యముండుటకు వీలులేదు. పాగను జూచిన 
యెల్లవారును అగ్నినే యనుమానింతురు కాని. జలమునో, పృథివినో యూహింపరు. 
అనగా వ్యంగ్యార్థజ్ఞానము అనుమాన వ మాణజన్య మన్నచో నది ధూమాగ్నుల 
సంబంధమువలె వైవిధ్యము లేనిదై నియతన్వరూపముతో నుండవలయును. కాని 
వ్యంగ్యార్థ మట్లు నియతముగా లేక వైవిధ్యవిలసితమై యొప్పుచుండుట పూర్వోక్తోదాహరణ 
ములయందు నిరూపింప( బడినది. కావున నీయనుమానవాదము కూడ 'వసలేనిదే. 
యగుచున్నది. 
ఇట్లీ యభావవాదముల కర కప ధ్వనిసిద్ధాంత మవిచ్చిన్నముగ 
_ లాక్షణికులచేతను, కావ్యతత్త్వమర్శజ్ఞాలచేతను, కావ్యకర్త లచేతను చక్కగా స్వీరింపంబడినది. 
కావున ధ్యనియు, త|త్పతిపాదకవ్యంజనావృత్తియు( గల వనుటలో విపతిపత్తి 
యుండరాదు, 
7. రస సిద్ది : - 
. ధ్వని [వధానముగా వన్త్యలంకారరనరూవములైన మూ(డం wed 
విరాజిల్లును. వాచ్యమగు: నొకవస్తువు (విషయముచే) చే, లేక అలంకారముచే నొక వస్తువు 

స్ఫురించినచో నది వస్తుధ్వని యనియు, వాచ్యమగు నొకవస్తువుచే, లేక యలంకారముచే 
నొక యలంకారము పతీయమానమైనచో నది యలంకారధ్యని యనియును, రసాదికము 
ప్రతీయమానమైనచో నది రసధ్వని యనియు నివి మువ్విధములు. అయినచో “ధ్వని 
కావ్యాత్మ కదా! అత్మ మూడు విధములుగా నుండునా?” యను నొకశంక యాపాతముగ 
జనియించును. దాని కభినవగువ్నలు చక్కని నమాధానము చెప్పిరి. ఆస్వాద 
విశేషమునుబట్టి వస్త్యలంకారధ్యనులను వేజుగాంబేర్కొనుటయే కాని నిజమున కవి 
రసరూవధ్యనికి సహకారకములే. కావ్యమున రనమే ఆత్మ. కావున రసధ్యనియే 
యాత్మస్థానీయము. వస్త్వలంకారధ్యనులు రసపర్యవసాయులే కాని భిన్నములు కావు. 
ఇట్లీశంక నివృత్తమగును. ఆనందవర్ధనులు ధ్వని కిట్లు నిర్వచనము చేసిరి. 
“యత్రార్థః శబ్దో వా తమర్థ ముపసర్జనీకృతస్వారె, 
వ్యజ్కః - కావ్యవిశేషః స ధ్వని రితి సూరిభిః కథితః.” 
ఎచట నర్థము తన్ను, శబ్దము తనయర్థమును అప్రధానము నొనర్చి, పరమ 
రమణీయమగు నర్ధవిశేషమును వ్యంగ్య మొనర్చునో యట్టి కావ్య విశేషమును ధ్వని 
యని సూరులు వ్యవహరింతురు. ఇక కావ్య మన(గా సామాన్య వ్యవహారమున నున్న 
పుస్తకము, [గ్రంథము అనునర్థ్ధము సంభావనీయము కాదు. ఒక వాక్యమే కావ్యము 
కావచ్చు. ఒక విశిష్టత గల వాక్య సముదాయ మెట్టును కావ్యమే యగును. సహృదయ 
హృదయమున నానందనోతన్నును ' వెల్లిగొలువు రచనావిశేషవే. కావ్యమని 
సంభావింపనగును. ప. 
అట్టి యానందవిశేషము కావ్యమున రసాదికమువలననే యుప్పతిల్లును. ఆ 
రసాదికము సై శ్లోకమున వివరించిన విధమున వ్యంగ్య రూపమున వెల్లివిరియును. 
అంతేకాని ఇదిగో శృంగారము, ఇదిగో వీరము మున్నగు విధముల వాచ్యముగా( జెప్పుటకు 
వీలుకాదు. ఒకవేళ నట్లు చెప్పినను దానివలన నానందము కలు(గజాలదు. కావున 
రసప్రతీతి విధానము కూడ ధ్వని స్థాపనమున సహకరించును. ఆ విధానము నించుక 
పరిశిలింపవలసి యున్నది. అట్లు పరిశీలించుటకు ముందు. రసమన నేమియో సుంత 
విచారించుటయు నప్రస్తుతము కాదు. 
రస్యమానతయ జీవతముగా( గలద రసమన(బడును. అవచ్చిన్నిముగా రుచి 
నొదవించుచు నలౌకికమైన యానందము నేదికూర్చునో యయ్యది రస మని తాత్పర్యము. 
లోకమునందలి 'మధురఫలాస్యాదనాదులవలన( గలుగు నానందముకంటె లలితకళల 
వలన( గలుగు నానందము విలక్షణమైనది. మానవు(డు తన లౌకిక స్థితులను మటచి, 

భావనామయ ప్రపంచమున హృదయము జొనిపి యందు కనవచ్చిన దెల్ల కమనీయమని 


తలపోయుచు విచ్శితమైన యనుభూతి విశేషము నెందు(బొందునో యట్టిదానిని రసమని 
భావింపవచ్చును.. లోకమునందు వలె కాక యందు శోకాదికము కూడ నాస్వాదనీయమే 
- వాంఛనీయమే యగుచున్నది. ఒక యుదాహరణము నరయుదము. తిండి లేక క్రుంగి 
కృశించి యన్చివంజరము వలె నున్న యొకానొక బీదవా(డు తనకడకు ' వచ్చి 
పరమదీనముగా యాచింప(గా విదలించుకొని పోయిన మానవు(డే నాటకమున నట్టి 
సన్నివేశమును గాంచి తనకు( దెలియకయే కన్నీరోడ్చుట లోకమున( గానవచ్చును. 
పిదప వెలుపలకు వచ్చి యా నటుని మెచ్చుకొనుటయు( జూచుచుందుము. కొండొకచో 
తత్సన్నివేశ దర్శన కుతూహలము అధికమగుటయు నుండును. అన(గా నట్టి సన్నివేశదర్శన 
మాతని హృదయము [దవించుటకు కారణ మాయెననియు, నట్లగుట యాతనికి 
వాంఛనీయ మనియు, 'నతని కదియొక విఅక్షణమైన యానందము నొసంగుచున్న దనియు 
తెలియు చున్నది గదా! ఇట్టి యనుభూతి విశేషమును గలిగించు దానిని రస మనవచ్చును. 
_ అనుభూయమానమగు నీ రసము స్థాయిభావభేదమును బట్టి ముఖ్యముగా శృంగారాది 
నామములతో నవవిధములుగా నుండు నని స. తత్త్వజ్ఞులు భావించిరి. స్థూలముగా 
రసమన(గా నిది. 

ఇట్టి రసమును పేక్షకులు లేక పాఠకులు ఎట్లనుభవించుచున్నారు? అను 
విషయమున( గూడ పలువిధముల చర్చలు గలవు. మజఖీయు. రసానుభవము సర్వ 
జనసాధారణమా? యనియు ప్రశ్న వచ్చినది. ఈ రెండంశములను పరిశీలింతము. 

'భరతముని చెప్పన రసనిష్పత్తి సూత్రము “విభావానుభావవ్యభిచారి నంయోగా 
(దననివృత్తవ” అను దాని ననేకు లనేక విధములుగా వక్కాణించిరి. ఇందలి సంయోగ 
నిష్పత్తి పదముల కొక్కొక్క రొక్కొక్క విధముగా నర్థమును భావించిరి. 

అందు భట్టలోల్లటు. డిట్లనును : రస మనుకార్యు లగు రామాదులయం 
దుండును. అనుకర్తయగు నటునియం దది నాట్యరూపమున భాసల్లును. నాటకమున 
నాట్య నైపుణ్యమును గాంచు సామాజికునియందు అనుకార్యనిష్ట రత్యాదిస్థాయి భావములు 
పుష్టములై స్ఫురించును. తన్మూలమున నాతని హృదయమునందు చమత్కారము గలిగి 
యాత(డానందించును. | 

ఈతని (యభిప్రాయము నన్లుసరించి రస ముత్పాద్యము, విభావము లుత్సాద' 
కములు, అనుభావ ములు గమకములు సంచారి భావములు పోషకములు. ఉదాహరణము 
నకు - శకుంతల 'యను నాలంబన విభావమువలన దువ్యంతునియందు 

రసముప్పతిల్లును. భావము, హావము, హేల మున్నగు ననుభావములచే నది వారిరువురి ' 
యందున్నట్లూహకు వచ్చును. సిర్వేదశ్రమాది సంచారి భావములు దానిని పోషంచును. 
దుష్యంత పొత్రధారి యీ యనుభావాదులను నటించు నేరువలన రనమాతని 
యందున్నట్లు సామాజికునకు స్ఫురించి యత డొకవిధమగు చమత్కారమును బొంది 
యానందించును. దీని నుత్పత్తివాద మందురు. 

ఈ యభ్మిపాయము నరికాదు. రసము నాయకునియందుండుటయు, 
నానందానుభవము సామాజికునియం దుండుటయు. ననుభవవిరుద్ధమైన విషయము. 
మధుర పదార్థమును భుజించు వానికి దాని మాధుర్యము తెలిసి వాం డానందించును 
గాని చూచువాని కాయనుభవము కలుగుట లేదు. కావున నీ యుత్పత్తివాదము నిలువ 
జాలదు. 

శ్రీ శంకుకుండు రస మనుకర్తృనిష్ట మని నొడివెను. సామాజికు(డు ప్రత్యక్షముగా 
విభావానుభావ సంచారిభావముల నెచట( జూడగల్లుచున్నా(డో. యట్టి నటునియందే 
రసముండు నని యీతని యభిప్రాయము. ధూమ మున్నచోట నగ్ని యున్న దన్నట్లు 
విభావాదు లెచట నుండునో రస మచట నుండు నను వ్యాప్తి నిచట నీత(డు పట్టించెను. 
అట్టి నటనిష్టమగు రనమును - సామాజికు(డం ధూముమును బట్టి యగ్ని 
ననుమానించినట్లు - విభావాదులను బట్టి యనుమానించును. కాని యాయనుమానము 
కేవల 'లౌకిక విషయ జ్ఞానమునకు సంబంధించినది కాక వస్తు సౌందర్య బలమున 
నుందరమై విలసిల్లును. ఆ సౌందర్యమువలన నాత( డానందము ననుభవించుచున్నా( 
డు. దీని కనుమితివాద మని పేరు. 

ఈ యభిప్రాయముకూడ సరియైనది కాదు. ఇందనేక దోషములు కలవు. (1) 
రస మెచటనుండునో యచట వేద్యాంతరము విగళిత మగును. కావున నటునియందు 
రస మున్నదన్నచో నాతనికి నేను నటించుచున్నా నన్నజ్ఞానము పోయి పారవశ్యము 
కలిగె (గ్రంథానుసరణము కాసి, దర్శకానుసరణముగాస చేయుట సంభవంపదు. (2) 
రసానుభవము |పత్యక్షజ్ఞానజన్యమే కాని ఆనుమానికము కాదు. 'రనం సాక్షాత్కరోమి.' 
ఇత్యాదివాక్యముల ప్రమాణము కూడ దీనిని దృఢ వజిచును. (3) నాటకమును 
వీక్షించుచున్న సామాజికు( డెల్లవా(డును వ్యాప్తి స్వరూపము నన్వయించుకొనుచున్నా( 
డనుటలో వానికి( గలుగునానందము ధారారూపమున(గాక తునుకలు తునుకలుగా నున్నదని 
యంగీకరింప వలయును. (4) ఎట్లో దృశ్యకావ్యపరముగా దీని నంగీకరింత మన్నను 
(శ్రవ్య కావ్యములం దీసిద్ధాంతము తొంగి చూడనుగూడ( జాలదు. అట ననుకర్త లేనేలే( 

డు. శశవ్య 5 కావ్యములు రసశూన్యములని చెప్ప(జాలము. అందును సహృదయమునకు 


రసానుభవము గలుగుచునే యున్నది. (5) మజీయు నుత్పత్తివాదమునందు( జెప్పిన 
యుక్తి - రస మెటనుండునో యానంద మచటనే యుండవలయు ననునది - యిందును( 
బొస(గదు. ఇల్లీ యనుమితివాదము పరాస్త మగుచున్నది. 

భట్టి నాయకుడు రసము సామాజికనిష్ట మని సముచిత నిర్ణయమే చేసెను. 
కాని యది వానియందు నెలకొనుమార్గమును వక్కాణించుటయందు మాత్రము పొర 
బడెను. అత(డిట్లనెను: రసము సామాజిక నిష్ట మన్నచో విభావాదులు వారి యందుండవు 
గదా యను శంక వొడమును. దానికి సమాధాన మిది. రసము లౌకిక మనియు, నలౌకిక 
మనియు రెండు విధములు. లౌకికరసము లౌకిక నాయకుల నాశయించియుండును. 
దుష్యంతాదులగు కావ్య నాయకులు ఆలాౌకికులు. వారి నాశ్రయించి యుండునది అలౌకిక 
రసము. ఇది యలౌకిక నాయకుల న్మాశయించి యుండునదే యయినను సామాజికుని 
యందే యుండును. ఎట్లన శబ్బమున కభిధాభావకత్వభోజకత్వనామములతో మూడు 
వ్యాపారములు గలవు. అభిధ శబ్దము వాచ్యార్థమును బోధింప(గా భావకత్వ వ్యాపారము 
రసాదులను బోధించును. పిమ్మట భోజకత్య వ్యాపారము వానిని (రసాదులను) 
'సహృదయులచే భోగింప(జేయును. అభిధావ్యాపారానంతర -ముద్భుద్ధమైన భావకత్వ 
వ్యాపారము విభావాదులను సాధారణీకరించును. అన(గా దుష్యంతాదిభావన నశించి 
సాధారణ నాయకత్వము సామాజికునికి గోచరించును. భావకత్వ వ్యాపారమువలన 
(ప్రత్యేకత రూపటి సామాన్య స్థితి భాసిల్లునని తాత్పర్యము. తన్నూలమున సామాజికునకు 
నాయకునితో నభేదము సంఘటిల్లును. ఈ స్థితిలో భోజకత్వ వ్యాపార ముద్చుద్ధమై 
సాధారణ రూపము నొందిన రత్యాదులను సామాజికునిచే భోగింప( జేయును. ఈ 
భాజకత్వవ్యాపారమువలన వాని హృదయమునందు రజస్తమోగుణము లణ(గి సత్త్వగుణ 
మతిశయించును. 'దీనిచే నాతనికి విగిత వేద్యాంతరమైన స్థితి కలుగును. ఆ స్థితిలో 
నాతన హృదయమునందు రత్యాదు లనుభూయమానము లగును - దసకి భుక్త్‌వాద 
మని వ్యవహారము. 
దీనియందును దోషములు గలవు. (1) ఏట వ్యాపారములు 
శబ్బములకు( గల వనుటకు ప్రమాణము లేదు. (2) విభావాదు లీకల్పితభావకత్వ 
వ్యాపారమువలన. సాధారణీకృతములగు నునుకొన్నను, సామాజికునియందు బీజ 
రూపముగా 'నవి యున్నవని యెప్పుకొననిచో నాతనికి నాయకాదులతో నభేదము కలుగుట 
గాని,  . రత్యాదులు క cms జరుగదు. (3) 

అభిధావ్యాపారమువలె భావకత్వ భోజకత్వ వ్యాపారములు శబ్దమునకు సంబంధించినవే 
యన్నచో వాచికాభినయముకంటె భిన్నములైన ఆంగికాహార్యాదుల మాటయేమి 
కావలయును? శ్రవ్య కావ్యములం దివి యన్నియు కవిసామర్థ్యమువలన కన్నులకు 
గోచరించినట్లగును. దృశ్యములం దివి రసోపస్కారకములే యగుట ప్రసిద్ధమే కావున 
నాంగికాభినయాదులు భావకములును భోజకములును కావలసి యున్నది. అది యిందు! 
గానరాదు. ఇట్లు భట్టనాయకుని భుక్తి వాదము రసానుభవ పద్ధతిని సరిగా నిర్ణయింపలేదు. 
పై అభిపాయభేదముల నన్నింటిని సమాలోచించి అందలి గుణ దోషములను 
వివేకించి రసము యన్నిష్టమో శాస్త్రీయమైన మార్గమున నభినవగుప్తపాదులు చక్కగా 
వక్కాణించిరి. వారి యభిపాయము ననుసరించి రసము సామాజిక నిష్టము. మానవు, 
డు విభిన్న సన్నివేశములలో రతి, శోకము, ఉత్సాహము మున్నగు భావములను 
బొందుచున్నా(డు. అట్లెప్తు డెపుడో యనుభవించిన రత్యాదు లాతని హృదయమున 
సంస్కార రూపమున నిలువయుండును. ఈ సంస్కారమునే “వాసన యందురు. 
“భావస్థిరాణ్‌ జననాంతరసొహృదాని” అను కాళిదానుని నూక్తియు, వేదాంతుల 
' యంగీకృతియు ఈ వాసన యనుదాని యునికిని సమర్దించును. అనుభవము కూడ 
' నట్టిద. ఒకనికి దబ్బ తగిలినచో కొంచము వయసు వచ్చినవా(డు చూచి అయ్యా! అన 
సానుభూతి చూపుటయు, 'ననుభవము లేని బాలుడు, లేక బాల స్వభావము గలవా(డు 
నవ్వుటయు సంభవించుచున్నది. అన(గా నవ్వినవాని హృదయమున దెబ్బవలనిబాధ 
సంస్కార రూపమున నెలకొనలేదని కాని, ఇతర సంస్కారముల బలమువలన నుప్పాంగి 
పైకి రాలేదని కాని భావింపవచ్చును. ఇట్లు స్వగతపరగతానుభవములవలన హృదయమున 
వాసనారూపమున నున్న రత్యాదులు విభావాను భావసంచారి భావముల వలన వ్యక్తములై 
రనరూపము నందును. ఇచట విభావమన(గా విభావనమను వ్యాపారము గలది. 
సామాజికుని హృదయమునందు వాననారూపమున నున్న రత్యాదుల నాస్వాద్య 
యోగ్యములుగా( జేయుటను విభావన మందురు. ఈ వ్యాపారము నాయికానాయకుల 
యందును, మలయానిలచంద్రికాదులయందును ఉండును. ఇట్టి విభావనము గలది 
విభావము. ఇది యాలంబనో ద్దీపనభేదముచే ద్వివిధము. వాసనారూపరత్యాదుల 
ననుభవింప(జేయు వ్యాపార మనుభావనము. అది కలది యనుభావము. కావ్యమున 
రత్యాదులను విశేషముగా నంతటను నంచరింవ(జేయుట నంచారణము లేక 
వ్యభిచారణము. అది కలది నంచారి భావము లేక వ్యభిచారిభావము. నిరంతర. 
కావ్యానుశిలనమువలన హృదయమునందలి మలినము నంస్కారవంతునకు క్షాళిత 

మగును. అప్పుడది బాహ్య విషయ జ్ఞానమును (దృశ్యమాన - శూయమాణ - కావ్యవస్తువు 
కంటె భిన్నమైనది యిట బాహ్యము) సంపూర్ణముగా కోల్పోవును. అపుడు దానియందు 
- నిర్మలమైన దర్పణమునందువలె - కవి హృదయము (కావ్య నిర్మాణ కాలమున కవి 
హృదయమున బొంగివచ్చు భావనాపరంపర) ప్రతిబింబించును. ఇట్టి ప్రతిఫలనము 
గలవానిని సహృదయు. డందురు. అట్టి సహృదయు(డు నాయకుడు తుష్టి నొంద(గా 
తుష్టి నొందును; శోకము పొంద(గా శోకించును; క్రోధము వహింప క్రుద్ధః డగును; 
భయపడ(గా భయపడును. ఇట్టిట్లాయాభావములచే రసింప(గల హృదయము కలవాడే 
సహృదయుడు - శ్రేష్టండగు (్రేక్షకుండు - లేక శ్రేష్టుడగు పఠితయు - నగుచున్నా( 
డు. “యస్తుష్తా తుష్టిమాప్పోతి శోకో శోక ముపైతి చ, [క్రోధే శ్రుద్ధో భయే భీరుః న శ్రేష్షః 
(పేక్షకః నృతః” ఇట్టి దేమియు లేక నిర్వికారముగా నుండు నాతడు కాష్ట్రకుడ్యశిలాసదృశు( 
డగును. వానికి రస మంటదు. FE 

ఈ పద్దతిలో నెవండు తన హృదయమును రసానందానుభవమున కు 
యోగ్యముగా చేసికొనునో వాని హృదయమున విభావాది దర్శనమువలన సత్త్వగుణము 
వెల్లివిరియును. అన(గా నందు రజస్తమోగుణముల న్పర్శయు నుండ దన్నమాట. 
ఆసత్త్వ్యగుణోదేకమువలన వాస హృదయమునందు సంస్కారరూపమున నున్న రత్యాదు 
లుద్భుద్ధము లగును. విభావాదులు వాని నభివ్యక్త మొనర్చును. పునః పునరనుసంధానముచే 
నావిభావాదులు సాధారణము లగును. అపుడు వానికి రంగస్థలమున( గాంచునదంతయు, 
లేదా పుస్తకమున పఠించున దంతయు నటనము లేదా కవనము - అన్న జ్ఞానము 
నశించును. తా నాదృశ్యమాన - శూయమాణ - విషయమునందు లయము నందును. 
తన్ను తాను విస్మరించును. ఆ విస్మరణమునం దత( డనిర్వచనీయమైన యానందమును 
బొందును. ఇట్టి స్థితికి మూల మాతనివృదయమున బీజ రూపమున నున్న 
సంస్కారములే. అవియే విభావాదుల భావనా బలమువలన నభివ్యక్తము లగుచున్నవి. 
ఆ మార్గమున నాతనికి రసానందము కలుగుచున్నది. ఈ యభిపాయమును బట్టి రసము 
పుట్టుటయో యనుమానింప(బడుటయో - భోగింప(బడుటయో - కాక అభివ్యక్త 
మగుచున్నదని తెలియుచున్నది. అభివ్యక్త మగుట యన(గా భగ్నావరణ సంవిద్రూపస్ళితి 
- యన్నమాట. ఈ యభ్శిప్రాయముపై నేవిధమైన యాక్షేపణమును రాలేదు. కావున నిది 
యప్రతిహతమైన సిద్దాంతమైనది. దీని కభివ్యక్తీ వాదమని నామము. 

భట్ట నాయకు(డిది యంతయు శబ్ద వ్యాపార మనుట తపు. ఇది విభావాదు 

అకు సంబంధించినదిగా అభినవగుప్తపాదులు నిరూపించిరి. విభావానుభావవ్యభి చారి 

భావములు వాచ్యము లైనంత మాత్రమున రసాభివ్యక్తి కలుగదు. లక్షణాసామగ్రియగు 
ముఖ్యార్థబాధాదికము లేదు కావున నిది లక్షణవలన నేర్పడు ననుటకు వీలులేదు. కావున 
అభిధాలక్షణావృత్తులు రసప్రతీతివిషయమున సమర్థములు కావు. కావున వ్యాపారాంతరము 
తప్పక స్వీకార మగుచున్నది. అదియే వ్యంజన. దాని వలన సిద్ధించు రసధ్యనియే 
కావ్యాత్మ. అది లేదనుట కాస్కారము లేదు. కావున వ్యంజనావృత్తియు ధ్వనియు కల 
వనుట సిద్ధాంతము. 

విభావాదులన్నియు దృశ్యశవ్యకావ్యములందు శబ్ద పపంచరూపమున వర్ణితము 
లగును గావున నీవ్యంజనయు శబ్దవృత్తిగనే రూపొందినది. : 

విభావాదిచర్యణ మున్నంతవజకు సహృదయహృదయమువ నీయనిర్వచ 
నీయానందము చెక్కు చెదరక యుండును. చర్వణము ముగియగానే యానందము 
కూడ ముగియును. ఇదియే |బహ్మానందమునకును గావ్యానందమునకు గల భేదము. 
ఇట్లు కావ్యానందము |బహ్మానందస|బహ్మచారి యయినది. 

తృతీయాధ్యాయము 
ధ్వనిస్వరూపము 
1. పధానభేదములు : వా 
_ . ఇంతవటికు నుటంకించిన విషయములు ధ్వన్యస్తిత్వమును . నిరూపించినవి. 
ఇ(క దీని స్వరూప మెట్టిదియో యరయవలసియున్నది. 
“పతీయమానం పున రన్యదేవ - వస్త్వస్తి వాణీషు మహాకవీనామ్‌ - 
తత్త త్రసిద్దావయవాతిరిక్తం విభాతి లావణ్య మివాజ్ఞనాను” 
అను నానందవర్ధనుని కారికను బట్టి ప్రతీయమానమగు వస్తువు అంగనల 
శరీరమున లావణ్యమువలె విరాజిల్లు నని తెలియుచున్నది. ఈ యుపమానముచే 
నీధ్వనియనునది కావ్య శరీరమునం దంతటను వ్యాపించి వేర్పజిచుటకు వీలు కానిదై 
ప్రకాశించుచుండునని మనము భావింపవచ్చును. వ్యంగ్యార్థ విలసితమైనదియే యుత్తమ 
కావ్యమనియు, తత్కర్తయే మహాకవి యనియు, నట్టి మహాకవులు కాఖిదాస ప్రభృతు 
లిద్దజణు ముగ్గురో అయిదుగు రారుగురో యుందు రనియు వ్యంగ్యసద్భావవిషయమున 
నదియు నొక ప్రమాణమనియు నానందవర్థనుల, యభి ప్రాయము. ఇది వాచ్యలక్ష్యార్ధముల 
కంటె భిన్నమైనది కావుననే శబ్బార్థశాసన జ్ఞాన మ్మాతముతో తెలియవచ్చుట లేదు, కావ్యార్థ 
తత్త్యజ్ఞానకు మాత్రమే తెలియనగుననియు: వారనిరి. అయినను వెలు(గు కావలసినవా( 
డు దీవశిఖను ఆదరించినట్లు. SSP కంపన వాచ్యార్థమునం దాదరము 
చూపవలసినదే యని | 
“ఆలోకార్థీ యథా Seas యత్నవాన్‌ జనః, 
తదుపాయతయా - తద్వదర్ధే వాచ్యే తదాదృతః”. ధ్వ. 1.9 
అను శ్లోకము చెప్పుచున్నది. మజియు కోరినవెలు(గు సిద్ధించిన పిదప దీపపు ఉనికి 
(ప్రత్యేకముగా గుర్తింప(బడని విధముననే ఆత్మస్థానియమగు కావ్యార్థము తో(చిన పిమ్మట 
వాచ్యార్థము ప్రత్యేకముగా గోచరింపదు. 
స్టూలముగా నిట్టి స్వరూపము గల యీ ధ్వనిమహావృక్షమునకు శాఖోపశాఖలు 
పెక్కులు విస్తరిల్లినవి. నహృదయభావనాబలమునుబట్టి యయ్యవి యసంఖ్యాకము 


66 


భారత ధ్వని దర్శనము 
లును గావచ్చును. ఆనందవరనులు ప్రధానముగా నిరూపించిన ధ్వనిభేదములు 
సోదాహరణముగా పరిశీలనకు వచ్చుచున్నవి. జక ఆ ఇల్లై 

. ధ్వని పధాన భేదములు అవివక్షిత వాచ్యము, వివక్షీతాన్యవరవాచ్వము - 
అను నామములతో రెండు గలవు. 

దేనిచేత వాచ్య మవివక్షిత మగునో యది - అట్టి అర్థవిశేషము - అవివక్షీత 

పాచ్వము. వివక్ష యనగా వచింప నిచ్చ. వివక్షింప(బడినది వివక్షితము, అది కానిది 
అవివక్షితము, అవివక్షితమైన వాచ్యము గలది యని దీనికి విగ్రహము. కవి వాచ్యార్థమును 
(ప్రధానముగా భావింపని సన్నివేశ మెచట నుండునో యది యవివక్షిత వాచ్యము. 
వాచ్యార్థము వివక్షితము కానిచో వివక్షితము మజియొకటి యేదియో యుండవలయును. 
అదియే వ్యంగ్యరూపమైన యర్ధ విశేషము. అవివక్షిత వాచ్యమను బహువీహిసమాసముచే 
వ్యక్తమగు నన్యవదార్థము వ్యంగ్య మని తాత్పర్యము: ఈ ధ్వనిభేదమున కొక 
యుదాహరణము : . 

“పతివిహితానురాగమున భార్గవవ్లుత్రి యయాతిచేత వం 

చిత యయివాండు దానవికి( జేసిన నెయ్య మెఠింగి కోపదుః 

ఖీతయయి తండిపాలి కతిఖేదమునం జని దీర్హనేత్రవి 

ర్గతజలధారలం గడిగెం గాంత తదీయపదాబ్దయుగ్మమున్‌.” 1.3.168 

యయాతి తన్ను వంచించి. శర్మిష్టకు పుతుల( బసాదించె నని యెతి(గి 

దేవయాని తండికడ కేంగి దుఃఖించుట. సందర్భము. దేవయాని దీర్ణ నేత్ర నిర్ణతజల 
ధారలతో శుక్రాచార్యుని పదాబ్బ యుగ్మమును గడిగె నను వాచ్యార్థ మిచట అవివక్షితము. 
ఏలయన నిట దేవయాని తండ్రికి పాదప్రక్షాళన చేయుటకై రాలేదు. అందును 
బాష్పధారలతో కాళ్ళు గడుగుట సంభవము కాకపోవుటయే కాదు సహజమును గాదు. 
కావున నీవాచ్యార్థమును కవి ప్రధానమైన దానినిగా వివక్షింపలేదు. అన(గా నిట వాచ్యార్థము 
పొన(గలే దన్నమాట. దేవయాని, పొదప్రక్షాళనము చేయుట కెంత జలనమృద్ధి 
కావలయునో యంతటి కన్నీటిని (సవింపంజేసె ననునర్థమిట కల్పించుకొనవలయును. 
ఇట్లు కల్పితమైన యీ యర్థమున కామె దుఃఖ మవధులు దాటినది యని చెప్పుట 
ప్రయోజనము. ఇట్లామె హృదయమునం దున్న దుఃఖోద్వేగమును జెపుటయందే కవికి 
వివక్ష కలదు. ఈ యర్థ మిట వాచ్యముగా లేదు. అది సహృదయహృదయమునం 
దభివ్యక్త మగుచున్నది. ఈ యఖభివ్యక్తి వాచ్యార్థావివక్షవలన సిద్ధించినది కావున దీనిని 
అవివక్షిత వాచ్యధ్యని యని వ్యవహరింతురు. 

ఇట మొదట వాచ్యార్థమునకు క్షతి యేర్పడినది. కన్నీటితో కాళ్ళు' కడుగుట 
కుదురదు కదా! ఇట్లు ముఖ్యార్థ భంగమగుటవలన దీర్చ నేత్రనిర్గత జలధారలతో తండి 
పాదముల నామె కడిగినంత పని చేసిన దను నర్ధమును కల్పించుకొనవలసి వచ్చినది. 
ఈ కల్పనమున కామె దుఃఖోద్వేగము నభివ్యక్తము చేయుట ప్రయోజనము. ఇట్లు లక్షణా 
సామగ్రి యంతయు నిందు గోచరించుచున్నది. పయోజనరూపవ్యంగ్యార్థ మిట లక్షణా 
వృత్తి మార్గమున నేర్పడుటచే దీనిని లక్షణామూలధ్వని యనియు నందురు. 

రెండవది .వివక్షీ తాన్యవరవాచ్య ధ్వని, వివక్షితమై యన్యార్థపరమైన వాచ్యార్థము 
గలది యని దీని యర్థము. ఇందు పైదానియందు వలె వాచ్యార్థ మవివక్షిత మగుట 
యుండదు. కాని యది యన్యార్థమును జెప్పుటలో పర్యవసించును. వాచ్యార్థమునకు 
పొస(గుదలయుండి రమణీయమైన యర్జ్థాంతర మెచట దానివలన ప్రతీయమాన మ 
గునో యట్టిసందర్భమును వివక్షితాన్యపరవాచ్య మందురు. ఉదాహరణము : 

“నరనుత ! నీ పసాదమున నా కుదయించిననందనున్‌ మహీ 

గురుతరయౌవరాజ్యమునకున్‌ దయతో నభిషిక్తు( జచేయంగా 

వరము ప్రసన్నబుద్ధి ననవద్యముగా దయసేయు నెమ్మితో; 

సరుపమదాన! యట్లయిన నీకును నాకును సంగమంబగున” 1.4.60 

తన్ను వివాహమాడుమని పలికిన దుష్యంతునితో శకుంతల పలికిన పలుకు 
లియ్యవి. ఇందు వాచ్యార్థమున కేమియు భంగము లేదు. ని యన్నుగహమువలన నాకు 
పుట్టిన కుమారునకు యౌవరాజ్యాభిషేకము చేయుదునని వరమిచ్చినచో మన కిరువురకును 
వివాహ మగునని యిట వాచ్యార్థము. ఈ యర్థ మిట వివక్షితమే. ఈ వివక్షితమగు 
నర్ధ్భము చిత్రచితములైన యర్దవిశేషములను (పతిపాదించును. శకుంతల కోరెడుకోరిక 
యసాధారణమైనది. రా జిత్తు ననుచో యీ ననునో యనుశంక యామెహృదయమున( 
బొడమినది. ఈ నన్నచో పోనిమ్ము నాకేమి నష్ట మన్న గుండెనిబ్బర మామెకు లేదు. రా 
జెట్లామె రూపయౌవనవిలాసాదులకు వశుండయ్యన్తో యామెయు రాజున. కట్లె వశమైనది. 
కాని వివేకవతి కనుక, స్రీయగుటచే భవిష్యజ్ఞాగత్తకొఅకు వరమడుగుట తప్పనిసరి 
యగుచున్నది. ఆమ ఈ యర్థ మాతనిక్‌ వ్యక్తముచేయ నంచినది. అది వాచ్యముగానైనచి 
పసచెడును. కావున తనయభిపాయము నాతనికి వ్యక్తమగునట్లు చేయవలయును. నీ 
కింతకు పూర్వమే ఆ నేకకాంత లుండియుందురు. వారందజు నిన్ను( గోరి స్వ్యయంవరమున 
వరించిన రాజకన్య కలు కావచ్చును. ఇ(క ముందును ఎందణనో పరిగ్రహింపవచ్చును.. 
రాజులు బహువల్ల౭ఎలు గదా! నే నడవలో పరగినదానను. తక్కిన వారితో నమానపప్రతిపత్తి 

నాకు లభింపదేమో! యను శంకతో నీవర మడుగుచున్నాను. అంతేకాని నీపై .నిష్టము 
లేక కాదు. అనునభిపాయము ఈ పార్థనమున( దో(చును. 'నరనుత! యనుసంబోధన 
మా ప్రార్థనయందలి మార్దవము నభివ్యక్తము చేయును. 'దయతో' ననుటలో తన కోరికయు, 
'ప్రసన్నబుద్ది ననుటలో లాలనయు, '“అవవద్యముగా" ననుటలో తబువాత నిచ్చిన 
మాటను వీటి( బుచ్చకుమా! అను నెచ్చరికయు 'నెమ్మిన్‌' అనుటలో నిది యేదో 
“బలవంతపు బాహ్మణార్ధ మనుకొనకుము; నీకు పీతి యున్నయెడలనే యీవర మిమ్మను 
భావమును, 'నిరుపమదాన!' యనుటలో నే నడుగువరము నీకొక లెక్కయా? ఇంతకు 
మించినవర మెట్టిదడిగినను లేదననిస్వభావము గలవా(డవు అనురూపమున కార్యమును 
సానుకూలపటజిచుకొనునేర్చును ప్రతీయమానము లగుచున్నవి. నీ వాటవిక స్తీవి; నీకు6 
బుట్టెడుకుమారునకు రాజ్య మేలు సామర్థ్య ముండునా? యని శంకింతువేమో వాండు 
నాకు( బుట్టెడువా డైనను 'నీప్రసాదమున' పుట్టును గావున నీవలె మహాస్నామాజ్య 
మేల(గల(డు సుమా! అనునర్ధము 'నీప్రసాదమున' అనుపదముచే స్ఫురించును. రాజ్యభార 
వహనమునం దుండవలనిన శక్తిసామర్థ్యముల నెటు(గని దానను కాననుభావము 
“మహీగురుతరి అనుపదైకదేశముచే తోచును. “ఉదయించిన” అనుపదమునందును బుట్ట( 
బోవుపుతుని యౌన్నత్య ప్రకటన తాత్పర్య మభివ్యక్తమగును. ఈ పదము సూర్యోదయము 
చందోదయము మున్నగువాని వంటిది. నందను( డనుటచే వాండు మనయిద్దఅకు 
నానందసంధాయకు(డు కా(గల(డన్న యాశ స్ఫురించును. ఇది బేరమాడుటగా( దల 
పవలదు. నిన్ను దైవ సమానునిగా నెంచి నేను యాచించుచున్నదాన ననుభావము 
“వరము' అను పదమువలన సిద్ధించును. నావంటి మహారాజు వచ్చి యడుగ(గా 
నీయరానివరము కోరి నన్ను తిరస్కరింతువా యని యభిమానము పూనకుము. స్త్రీకి 
సంతాన వాత్సల్య మెంత అపరిహార్వమో నీ వెజు(గవా! దానికొజుకై యెంతటి మహాభోగము 
నైనను నామె తృణప్రాయముగా విడువ(గలదు అను మాతృహృదయము “అయినన్‌' 
అను చేదర్ధక |క్రియచే తెలియవచ్చును. “అట్లయిన నీకును నాకును. సంగమంబగున్‌' 
అను నియమముచే నాకు నాసౌఖ్యముకంటె నాసంతానసుఖమే ప్రధానము. దానికి సరియైన 
మార్గమున్నవుడే నేనంగీకరింతు నన్నదృఢనిశ్చయము ప్రతీయమానమగును. నీ 
[పసాదమున - నాకు, నీకును - నాకును - అనుతిజున నిసర్వనామముల [ప్రయోగము 
ఇంకను మన మొక్కవ్యక్తిగా కాలేదనుటకు తోప(జేయును. అనగా నిప్పటికి నీవు నీవే 
నేను నేనే కాని “మనము” గా నేర్పడలేదని తాత్పర్యము, 

ఇట్లు సంభావింప(బడిన యీరమణీయమైన యర్ధవిశేషమంతయు వాచ్యార్థము 
వివక్షత మైనపమ్మట సహృదయుని భావనాబలము ననుసరించి నద్ధించును. ఇట 

ధ్వ్యనిస్వరూపము 
వాచ్యార్థ మంతయు నీవ్యంగ్యార్థ పరముగనే వ్యవస్థితమై యున్నది. కావున నిది వివక్షితాన్య 
పరవాచ్యమునకు మేలైన యుదాహరణము. 
అభిధాశక్తివలన సిద్ధించు వాచ్యార్థమునుండి యేర్పడిన యర్ధ్థవిశేషమగుటచే 
దీని నభిధామూలధ్యని యనియు నందురు. 
ఇచట నొకమాటు నిలిచి యనుకొనవలనినయంశ మొకటి కలదు. 
సాధారణముగా నిట్టిట్టి యర్థము లిందు స్ఫురించుచుండునని వక్కాణింప(గా నిది కవి 
హృదయమా? విమర్శకుని శక్తియా? రెండవదియే యైనచో నాదరపాత్రమా? అని కొందయి 
శంకించుట కలదు. ఇట్టి శంకల కభినవగుప్తపాదులు వ్యంగ్యముగా సముచితమైన 
సమాధానమును జెప్పియున్నారు. వారు ధ్వన్యాలోకవ్యాఖ్య నారంభించుచు నీ|క్రింది 
శ్లోకమును వాసి యున్నారు : 
“అపూర్వం యద్వస్తు పథయతి వినా కారణకలామ్‌ - 
జగదద్దావపఖ్యం నిజరసభరాత్సారయతి చ; 
కమాత్పఖ్యోపాఖ్యా పసరసుభగం భాసయతి; త 
_త్సరస్వత్యా స్తత్త్యం కవిసహృదయాఖ్యం విజయతామ్‌”, 
ఇందు కవినహృదయాఖ్యమైన నరన్యతీతత్త్యమును ఏకరూవమున, 
బేర్కొనుటలో కవిసహృదయులభావైక్యము వక్కాణించినట్లయినది. సహృదయు(డన( 
గా కవ హృదయసంవాదభాక్కనయ కదా! 
కావున ధ్వని యనునది కేవలము సష్రాతయు విమర్శకుని శక్తియే యని 
(తొసి వేయరాదు. అట్లు చేసినచో భారతియులు కవియెడ( జూపెడు గౌరవమునకు క్షతి 
యేర్పడును. అట్లేర్పడుట |పాచీనాలంకారికులకును, సహృదయులకును. సమ్మతము 
కాదు; సముచితమును కాదు. 
మణియు మహాకవిరచన సారవంతమైన భూమి వంటిది. విమర్శకు(డు 
. సమర్యుడగు కృషివలుని వంటివా(డు. ఉన్నభూమిలో శక్తి నంతటిని వినియోగించి 
అత్యధిక ఫలనమృద్దిని బొందుటకు కృషీవలు( డభిలషించి తదున్ముఖముగ కృషి 
చేసినట్లే సహృదయు(డును ఆనందుపాప్తికై మహాకవిరచనము నుండి, పూర్వాపర 
వైరుద్ధ్యము లేకుండ, మహార్థములను త్రవ్వికొనుట ఆక్షేపణీయము కాదు. 
ఇట్లు ధ్వనికాండమునుండి వెలువడిన యీ రెండు ప్రధాన శాఖల నుండి 
యనేకోపశాఖలు బయలుదేరినవి. ఆయవాంతర ఎరు లన్నియు నిట నుదాహరణ 
ee వివరింప(బడుచున్నవి. 

భారత ధ్యని దర్శనము 
2. అవివక్షితవాచ్యధ్వని :- 
అవివక్షిత వాచ్యాపరనామకలక్షణా మూలధ్యని అర్జాంతర నంక్రమిత వాచ్వము 
- అత్వంతతిరన్కుత వాచ్వము - అను పేరులతో రెండు విధము లగుచున్నది. అన 
గా వాచ్యమవివక్షిత మగుపద్ధతి రెండు విధములుగా నుండునని భావము. 
వాచ్యము బాధితము కాకపోయినను, ప్రకృతములో నంతగా నుపయోగింపక 
ధర్మాంతరములతో మిశమై యన్యముగా భాసిల్లులక్షణ మెచట నుండునో యది అర్జాంతర 
నంక్రమిత వాచ్యూ మన(డును. అర్థాంతర మన(గా నిచట ప్రతీయమాన మగు నర్థము. 
దానియందు సంక్రమింప (జేయ(బడిన వాచ్యార్థము కలది యని దీని కర్ణము. ఒక 
పదము యొక్కయో, వాక్యముయొక్క యో యర్థమునకు పాస(గనితన మేమియు నుండక 
పోయినను, దానివలన నచట నగు ప్రత్యేక ప్రయోజన మేమియు నుండదు. అట్టి స్థితి 
వలన వివక్షితములగు వ్యంగ్యార్థములు న్ఫురించును. తదూపమున వాచ్యము 
పరిణతమగును. ఇట్టి గుణము కల ధ్యనివిశేషము నర్జాంతరనం|క్రమిత వాచ్యధ్వని 
యందురు. ఒక్క పదము యొక్క యర్థము మాత్రమే యర్జాంతర సంక్రమిత మగుట, 
వాక్యముయొక్క యర్థ మట్లగుట యనుద్వైవిధ్యమును బట్టి యీ ధ్వనిభేదము 
పదగతమనియు, వాక్యగత మనియు మజల రెండు విధములగుచున్నది. అందు మొదటి 
భేదమునకుదాహరణము : 
“ఎల యమ్ముని నాకు నిచ్చ నమ్మంత్ర మమ్మంతిశక్త య నేటు(గెంగ వడి 
యేల పుత్రునిం గోరి యెంతయు ఫీ నిను దలంచితి/ బీతి నినుండును నాకు 
నేల సద్యోగర్భ మిచ్చెం గుమారు6 డేల యప్పుడ యుదయించె; నిం కెట్టు 
లీలోక పరివాద మే నుడిగింతు; నింతకు నింతయు నెజు(గరె జనులు.”1.5.28 
_ దుర్వాను( డిచ్చినమంతశక్తిని వరీక్రింవ( గోరి అనివార్యముగ తల్లి 
కావలసివచ్చిన కన్యయగుకుంతి మానసికావస్థను వర్ణించునీపద్యమున నాకు, ఏను 
అనుపదము లర్జాంతరసంక్రమిత వాచ్యములు. ఈ పదముల కిం దన్వయబాధ యేమియు 
లేదు. కాని వాని కిట (ప్రత్యేక మైన పప్రయోజనమును లేదు. కావున వీని వాచ్యార్థ మొక 
విధముగా నవివక్షిత మగుచున్నది. 
ఇందు మొదటిదగు నాకు అనుసర్వనామము బాల చాపల్యము వీడని స్టితిలో 
అజాగత్తవలన రాబోవు కష్టనష్టములను గుర్తింపని అవివేకవతినగు నాకు, అను 
నర్ధాంతరమున సంక్రమితమైన వాచ్యము. కలది యగును. “ఏను” అనుసర్వనామము, 
'ఇచ్చినవరము పుతొత్సాదన సమర్థమనియు, కన్యను గావున నిదశలో పుత్రవతి నగుట 

ధ్వనిన్వరూపము 
నింద్య మనియు తెలిసియు చాపలము నణ(చుకోలేక నేను మంత్రశక్తి నెలు(గ వేడుట 
యెంత యవివేకము!' ఆనునర్థమును బతీయమాన మొనర్చును. రెండవదియగు “నాకు” 
అను పదమువలన “నేను బాలను గావున నెజు(గక వే(డినను, మౌగ్గ్యమువలన రా 
బోవు ననర్ధము నీ ముద్దియ గుర్తింప(జాలకున్నది. ఇట్టి యీమెకు సద్యోగర్భ మిచ్చుట 
తగదని యెంచక కన్యను, శీలభంగభీతి గలదాన నగునాకు సూర్యుడు వరమీనేల?' 
అనునర్థ్ధము వ్యంగ్యమగును. ఉత్త మక్షత్రియవంశమున( బుట్టినదానను, ఎ మహారాజునకో 
పత్నిని కావలసినదానను, ఎ మహారాజునకో తల్లిని కావలసినదానను, అభిమానవతిని 
అయిననేను ఈ లోకపరివాదము నెట్లు పోగద్రోతును అను నాందోళనము రెండవ నేను” 
పదమువలన స్ఫురించును. మజీయు పలు పర్యాయము లావృత్తమైన “ఎల అను 
నవ్యయము కూడ నాయాకార్యముల అసంభావ్యత్యమును సువ్యక్త మొనర్చును. ఇట్లీ 
వద్యము నందలి కొన్ని వదములు పైని వివరించిన యర్ధాంతరములందు 
_సంక్రమితములైన వాచ్యము గలవియై తద్రూపమున పరిణతములగుచు ప్రయోజనమును 
సమకూర్చు కొనుచున్నవి. ఈ పదములవలన స్ఫురించిన పై యర్ధవిశషములవలన 
కుంతీదేవి హృదయమునందలి శోకము సహృదయునిచే నాస్వాదింప(బడుచున్నది. 
ఈ పద్యమునం దీయర్థ మంతయు ముఖ్యముగా నేను, నాకు, ఎల అనుపదములచే 
సిద్ధించుచున్నది గావున నిది పదగతార్థాంతర సంక్రమిత వాచ్యమునకు లక్ష్యము. 
ఈ యర్థాంతర నంక్రమిత వాచ్యము వాక్య గతముగా గోచరించుట 
కుదాహరణము : 
“అనిన-నివేమి పనిచిన నట్టచేయ వలయు; ని పున్నయెడ నుండవలయు; నీవు 
చన్నదెస( జనవలయు; నాశక్తి యెతీ(గి పంచి పనిగొని కడిమిమైంబగజ గెలుము.” 
4.4.43. 
ఉత్తర గోగహణవార్తను విని రథమునకు గుజ్జములను బూన్సుము, వేగముగా 
సిడ మెత్తుము, జనులు నావిజయము నభినందించుచు నెదుర్కొన(గా గొగణమును 
గొని యివుడ రావలయును అని నంభమముతో పలుకుచున్న అమాయికు(డగు 
నుత్తరునితో బృహన్నల పలికిన పలుకు లియ్యవి. ఈ పద్యార్థము మొత్తమున వాచ్యార్థ 
సంగతికి భంగము లేదు. అయినను ప్రత్యేకముగా నీవాక్య సముదాయము లేకున్నను 
నందర్భమునకు లోవము లేదు. కావున నిచట వాచ్యార్థమునకు వయోజన 
రాహిత్యరూపమున క్షతి ఎర్పడినది. దానివలన వాచ్యార్థము నంతటిని నన్యార్థపరముగ 
సంక్రమింప(జేయవలయును. బృహన్నల మనస్సులో నుత్తరుని యాజ్ఞాపనమువలన( 

గలిగిన భావవైఖరి యిందభివ్యక్తమగును. “కుంజరయూధము దోమకుత్తుక( జొచ్చె, 
నన్నట్లు మహా పరాకమవంతు(డను, మహారథిని, పరమేశ్వరాదులకును బరాకమము 
చవిచూపినవా(డను మహాధానుష్కు(డ నైననేను స్రీ సముదాయములో బీరములు పల్కు 
నీవంటివానికి సారథ్యము వపి హింపవలసివచ్చినది. కావున నీవేమి యాజ్ఞాపించిన నట్లే 
చేయవలయును; నీ వున్నచోటనే యుండవలయు, నీవు చన్నదెసనే చనవలయు-' 
నిత్యాద్యర్థము వ్యంగ్యమగును. 'మజియు నన్ను కేవలము నపుంసకునిగా భావింపకుము. 
'కారణ జన్మమై తనువికారము” రావచ్చును. కావున నా సంపూర్ణ శక్తి నెజీ(గ తదనుగుణముగ 
నన్నాజ్ఞాపింపుము. అపుడు నీకు జయము లభించును”. అనునర్థము తుదివాక్యమున 
సంభావితమగును. 'నాశక్తి యెటీ(గి” అనుటలో “ఇపుడు నీయాజ్ఞాపించు ధోరణిని బట్టి 
నాశక్తి నీవెళు(గలే దని తెలియుచున్నది. ఎఖు(గుటకు ప్రయత్నింపు" మను నర్ధ 
మభివ్యక్తమగును. మజియు “నీవు నన్నెజు(గని కారణమున నీ వాజ్ఞాపించినచో నేను 
దానిని శిరసావహించినట్లు భావించుచున్నావు. కాని నీకు నిజముగా నేను లొంగలేదు. 
మీ(దుమిక్కిలి నేనే నిన్నాజ్ఞాపించుచున్నాను. నీవు (నేను) ఎమి పనిచిన' నట్ల 
చేయవలయును. అపుడే నాశక్తి నీకు( తెలిసివచ్చును. అపుడే నీవు నన్ను యోగ్యమైన 
విధమున (రథిత్వమునందు) నియోగించి తగువిధమగు బలమును బొంది శతువులపై 
విజయమును సాధింప(గలవు అను వేరొక విధమైన యెచ్చరికయు “నేను” అనుపద 
మధ్యాహారముగ( గొనుటవలన సిద్ధించును. ఈ రెండవ యర్థము సూటిగా నుత్తరునికిం 
జెప్పంబడుట కంటె తోచుటయే యుత్తమ మార్గము. ఒకవేళ నాతనికి( దో(పకున్నను 
ప్రక్కల నున్న ద్రౌపద్యాదులకు తో(ప(జేయుటయు బృహన్నలకు సమ్మతమే యని 
భావింపనగును. ఉత్తము( డధమ వృత్తిలో నియుక్తు( డయినపుడు ఇట్టి యన్యార్థ 
కల్పనమునకు వీలున్న వాక్యవైఖరిని [ప్రయోగించి యభిమానమును గాపాడుకొనుటకు 
పయత్నించుట సహజము కాకపోదు. ఈ పద్యము నందలి వాక్యార్థ మంతయు పైని 
వివరించిన వ్యంగ్యార్థమునందు సంక్రమింప(జేయ(బడినదగుటచే నిది (ఆరం 
సంక్రమితవాచ్యమునకు మంచి యుదాహరణము. 

__ అవివక్షితవాచ్యధ్యని రెండవ భేద మత్యంతతిరన్ఫత వాచ్యము. ఇందు 
వాచ్యార్థము బొత్తుగా కుదరదు. కావుననే ఇది అత్యంత తిరసృత వాచ్యమైనది. ఇదియు 
పదగతము, వాక్యగతము నని ద్వివిధమగును.  క్యమునందలి యేదో యొక పదము 
వాచ్యార్థము మొత్తము తిరస్మృతమై రమణీయ మగు నర్ధ విశేషమును స్ఫురింప. 
జేసినచో నది వదగతాత్యంతతిరన్భుతవాచ్యామనియు, మ హ్‌ | 


~~ 

ధ్వనిన్వరూపము 
వాక్యగతాత్యంతతిరన్మృ్రత వాద్య మనియు ననంబడును. అందు మొదటి భేదమున 
కుదాహరణము : 
“ఏమిర! పసు లని యార్వవు, 
నీ మాటలు నిలువంబడియెనే - పసరమ! మి 
మ్మేము మగుడ నిదె యార్చెద; 
మీమాటకు మాజుపల్క రెవ్వరు.: గంటే.” 8.3.221 
భీమసేనుండు దుస్ససేనుని పరమ భయంకరముగా సంహరించి కోపోదేక 
. పరవశమున మాటాడు సందర్భమునందలి యీ పద్యమున 'పసరమ! అను పదము 
అత్యంత తిరసృత వాచ్యము. .కరచరణాద్యవయవ నంనివిష్ణు (డైన దుశ్శాననుని 
“పసరమ!' అని సంబోధించుటలో ముఖ్యార్థ బాధ యున్నది. కావున నిట వాచ్యార్థ 
మత్యంతము తిరస్మృత మయినది. కావున “పసరమ!' అను సంబోధమునకు ఓరీ 
పశుతుల్యు(డా! అనులక్ష్యార్థము కల్పించుకొననగును. దీసివి బట్ట, 'సీవు పశువు వలె 
ప్రవర్తించి యుక్తాయుక్త జ్ఞాన వివేక శూన్యు(డ వైతివి. ఇప్పుడు నివే యట్టివా(డ వైతివి. 
కావుననే భగవంతు(డు నీనోట వాగ్య్యవహారము కూడ లేకుండ నాచే చేయించెను. 
మానవు(డవై పశుపవృత్తి నవలంబించిన కతమున నిన్ను పశువుగా సంభావించి 
వధించుట దోషము కాదు సుమా! అను భీమ సేనునిహృధ్గతాభిపాయము వ్యక్త మగును. 
ఈ యర్థ మంతయు 'పసరమి అను పదము యొక్క వాచ్యార్థము సంపూర్తిగా తిరస్మృత 
మగుటవలన సిద్ధించుచున్నది కావున నిది పదగతాత్యంత తిరన్మృత వాచ్యమున 
కుదాహరణ మగును. 
ఇది వాక్యగతముగా నీక్రింది యుదాహరణమున సమన్విత మగును. 


“కొడుకుల. గానరే నృపు లకుంఠితతెజుల నెందు? నిమ్మెయిం 
జెడుతెరువైనచో6 దగవృ చెప్పక యొపురికించి చూతురే? 
పుడమిజనంబు లెల్ల నిను |బువ్వ(గందిట్ట(ంగ వించునున్మి నా 


చ్చెడుమది; యెప్పుడుం జెవులు చీములు కట్టెడు( గౌరవేశ్వరా!"” _ 5.2.10 
సనంజయు(డు పాండవులకడకు వెళ్ళి చు సారాంశము సనక 
ధృతరాషునితో. నిట్లు పలికెను. 
జనులు తిట్టినచో “చెవులు చీములు కట్టుట" యనునది జరుగదు. కాన 
సంజయు డిట ధృతరాష్టునితో “నిన్ను జనులు తిట్టెడుతిట్టులకు నా చెవులు చీములు 
కట్టుచున్న వనిన యీ వాక్యపు వాచ్యార్థ మత్యంతము తిరస్మృత మగుచున్నది. చెవులు 

చీములు కట్టినట్టయ్యె ననులక్ష్యార్థకల్పనచే వాచ్యార్థమునకు పొస(గుదల కలుగును. 
దానివలన “చీములు కట్టుటవలన చెవుల కెంత దుర్భర బాధ కలుగునో - అట్టిబాధ నా 
కీజనుల నిందావాక్యముల వలన గలుగుచున్నది. నిజమునకు మధ్యస్థుండ నైననాకే 
యింత బాధ కలిగినచో న్వయముగా నింద్యు(డ వైననీ కెంత బాధ కలుగవలయునో 
యూహించుకొనుము ఇత్యాద్యర్థ మిట ప్రతీయమాన మగును. ఈ యర్థము 'జనులు 
నిను( బ్రువ్వ(గ6 దిట్ట(గ వించు నున్మి( జెవులు చీములు కట్టెడు' నను వాక్యమువలన 
సిద్ధించుచున్నది. కావున నిది వాక్యగతాత్యంత తిరస్కృత వాచ్యధ్యనికి లక్ష్యమగును. 

ఇట్లు లక్షణామూలధ్య్వనికి నాలుగు భేదములు గలవు. 

(1) పదగతార్థాంతర సంక్రమిత వాచ్యధ్యని 

(2) వాక్యగతార్థాంతర సంక్రమిత వాచ్యధ్యని 

(3) పదగతాత్యంత తిరసృత వాచ్యధ్యని 

(3) నాక్యగతాత్యంత తిరసృత వాచ్యధ్యని : 

అని ఎనికి క్రమముగా పేర్లు. వాచ్యార్థము, ప్రత్యేక ప్రయోజన రాహిత్య 
రూపమును, అత్యంతము తిరస్మృత మగుట యనురూపమునను పొస(గని కారణమున 
అవివక్షిత మగుటచె ని భేదద్యయ మేర్పడినది. పదవాక్యములయం దిది గోచరమై 
మటియు రెండు భేదము లేర్పడినవి. = 
3. వివక్షితాన్య పరవాచ్యధ్యని - అసంలక్ష్యకమము :- 

ఇ(క అభిధామూలావరనామక వివక్షితాన్య పరవాచ్యధ్యని స్యరూపము 
నరయుదము. ఇదియు మొదట అసంలక్ష్యక్రమమనియు, సంలక్ష్యక్రమ మనియు రెండు 
విధము లగుచున్నది. వాచ్యవ్యంగ్యార్థముల స్పురణములో [క్రమము తో(పకుండుట 
తో(;యట యను విధానమును బట్టి యీ భేదద్యయము సిద్దించుచున్నది. ఇందు మొదటి 
దానియందు వాచ్యవ్యంగ్యార్థములకు క్రమము లేదని తాత్పర్యము కాదు. క్రమము 
గుర్తింప(బడదని మాత్రమే యర్థము. సూచిశతప త్రన్యాయమునుబట్టి వాచ్యవ్యంగ్యార్థముల 
స్ఫురణములో క్రమమున్నను నది గుర్తింప(బడక వాచ్యార్థస్ఫురణ సమకాలమునందే 
వ్యంగ్యార్థ స్ఫురణము గలిగినట్లుండును. కావుననే యసంలక్ష్య క్రమ మని దీనికి నామము 
కలిగినది. 

' కావ్యమునం దంగిగా నెలకొను రసాదిక మంతయు నసంలక్ష్య క్రమ స్వరూపము 
తోడనే. భాసిల్లును. రసము, భావము, రసాభాసము, భావాభాసము. భావోదయము, 
భావసంధి, భావశాంతి, భావశబలత, రసశాంతి యనునవి యీ విభాగమునకు చెందినవి, 

వస్తువును బట్టి వస్త్వలంకారములో, అలంకారమును బట్టి వస్త్వలంకారములో 
స్ఫురించు విధానముకంటె రసాదిస్ఫురణము భిన్నముగా నుండునని చెప్పుటయే యీ 
సంలక్ష్య, అసంలక్ష్య కమ వ్యంగ్య భేదముల వేర్పాటునకు ముఖ్య హేతువు. ఒక వస్తువును 
బట్టి మతీయొక వస్తువునో, యలంకారమునో సంభావింపవలయు ననగా వాచ్యార్థ 
భావనమును ముగించుకొనిన పిమ్మటనే యది నాధ్యమగును. కావున [క్రమ మట 
విస్పష్టముగా6 దోచుచున్నది. అలంకారమును బట్టి వస్త్వలంకారములు స్ఫురించుట 
యందును నదియే మార్గము. ఇ(క రసాదికమునం దన్ననో విభావాదులు వర్ణితము 
లగుచుండ(గా నవి (రసాదులు) వెనువెంటనే స్ఫురించు చుండును. కావున నివి 
యసంలక్ష్యక్రమవ్యంగ్యములుగా పరిగణింప(బడినవి. 

మతీయు నిందు వివేచించి చూడ(దగిన యంశ మొకటి కలదు. ఈ రసాదులు 
కావ్యమునందు, లేక కావ్యైకదేశమునందు (ప్రధానముగా వివక్షితము లైనపుడే యివి 
యీ ధ్వని భేదమునకు లక్ష్యము లగును. అట్లు కాక యవి యంగములుగా నిర్ణయింప( 
_బడినచో రసవత్రేయ ఊర్జస్విసమాహితాద్యలంకార కొటిలోనికి( జేరును. అంగిత్వాంగత్వ 
నిర్ణయము సందర్భమునుబట్టి చేయవలసి యుండును. 

'వివిధమాభిముఖ్యోన చరన్తీతి వ్యభిచారిణః' అను నతన కలిగి 
బహువిధములై అభిముఖముగా సంచరించు భావములను వ్యభిచారు లందురు. ఇవి 
పుట్టుచు, కొంతసేపు స్భితి నొందుచుు నణయగుచు రత్యాదుల నంతటను సంచరింప( 
జేయును. వీనివలన స్థాయిభావము పరిపుష్టమై రస్యమానతాస్థితికి వచ్చును. రసమే 
'కావ్యాత్మ యైనను గొండొకయెడ రసాంగభూతమగునొక యంశమువలనను చమత్కారము 
కలుగుచుండును. ఉదిక్తమైన యవన్శను బొందిన భావము, అనుభావాదులచే 
సంపూర్ణముగా పోషింప(బడక, చమత్కొారకారియైనచో, మజియు మటీయొక భావమునకో 
రసమునకో యంగము కాక స్వతంత్రముగా నిలువ( గలిగినచో అట్టిదానిని భావధ్వని 
యందురు. 

"ఇట్లు భావము ధ్వనింప(బడుట యనువిషయము నిరూపిత మైనపిదప దానికి 
_ నేంబంధించి గుర్తింప(దగిన యంశములు కొన్ని కలవు. భావము పూర్తిగా స్ఫురించు 
సన్నివేశమును ఖావస్థితి యందుము. ఇట్లే పుట్ట(బోవు స్థితిని భావోదయ మనియు, 
నణ(గు న్ఫితిని భావళాంతి యనియు వ్యవహరింతురు. ఇవి భావము యొక్క 
యవస్థాభేదముల .. ఒక్కొక్కప్పుడు సమానకక్ష్యలో రెండు భావములు సమావేశము నొంది 
యొక్కసారిగనే హృదయమున కాస్వాదము కలిగించును. అట్టి స్థితిని భావనంధి 

యందురు. పరస్పర విరోధులగుననేక భావముల సమావేశమువలన పాఠకున కాస్వాదమును 
గలిగించు స్థితిని భావశబలత యందురు. అనౌచిత్య ప్రవృత్తమైన భావమును భావాభాస 
మందురు. 
ఇట్లు భావము (భావస్టితి) భావోదయము, భావశాంతి, భావసంధి, భావ 
'శబలత, భావాభాసము అనునవియు రసము, రసాభాసము అనునవియు ధ్వనించు 
నన్నివేశముల నాయానామములతో భావధ్యని, రనధ్యని మున్నగు విధముగా 
వ్యవహరింతురు. వీనికి క్రమముగా నుదాహరణ సమన్వయము ఇట్లుండును. 
భావధ్యని : తన కన్నుల యెదుట తననతికి కీచకాధమునివలన నగుచున్న 
ఘోరావమానమును గాంచిన భీమసేనుని స్వరూప మీక్రింది పద్యమున కాననగును: 
“కనుగొని కోపవేగమున( గన్నుల నిప్పులు రాల, సంగము 
ల్లనల(గ సాందఘర్మసలిలంబులు |గమ్మ నితాంతదంతపీ 
డనరటదాస్యరంగ వికటభుకుటీచటుల |పవృత్తన 
రన ఘటనా (పకారభయదస్సురణా పరిణద్ధమూర్తియై.” 4.2.133 
ఇందు భీమసేనుని హృదయమున పెల్లుబికిన “(కోధి మను భావము పాఠకునికి 
నాస్వాదనీయ మగుచున్నది.. పాఠకునిచిత్తమున నంస్కారరూపమున నున్న క్రోధమను 
భావ మీ పద్యార్థమువలన స్ఫుటమై యాతని కొక యలొకిక చమత్కృతి విశేషమును ఈ 
పద్యార్థము కలిగించుచున్నదస భావము. కన్నుల నిప్పులు రాలుట, అంగములు కనలుట, 
సాంద్రఘర్మనలిలంబులు [గగ్రమ్ముట, నితాంతదంతపీడనము మున్నగుననుభావము 
లీభావమునకు గమకములగుచున్నవి. ఈ పద్యమును వినుటతోడనే నహృదయ 
హృదయమున క్రోధము పరవళ్ళు తొక్కును. కాని యది లౌకికము కాదు కావున దాని 
వలన ప్రమాదము లేకపోవుటయే కాక యనిర్వాచ్యమగు నొక యానందము కూడ 
బొడముచున్నది. ఇట నొక యాక్షేపము పుట్టవచ్చును. ఇందు “కోపవేగమున అనుపదము 
సాక్షాత్తుగా. గలదు కదా! మజల నిట “అమర్హి మనుభావము వ్యంగ్యము కానేల? అను 
శంకకు సమాధాన మియ్యది. ఇం దాపదముండుటవలన మన కేమేని చమత్కారము 
గలుగుచున్నదా? లేదు. మజిీ దేనివలన( గలుగు చున్నదన(గా తదితరమూర్తి చితణము 
వలననే కదా! పవనసుతుని భయంకర స్యరూపమును, అనుభావాదులును మనసునకు( 
'దోయటవలననే పాఠకు( డిందు రమించును గాని “ఆతనికి కోపము వచ్చెను” అనువార్త 
'వలన కాదు. కావున నిది వ్యంగ్యరూపముననే తోచుచున్నది. ఆ ఘట్టమున నది 
(ప్రధానముగా వివక్షింప( బడిన దగుటచే ధ్వని యగుచున్నది. కాన నిది భావధ్వని 
కుదాహరణ మగును. 

భావోదయము : ఉదయోన్ముఖమైన భావము, మూర్తికట్టకుండ(గనే చమత్కార 
హేతువై స్ఫురించినచో నది భావోదయధ్య్వని యన(బడును. కీచకుని |ప్రార్థనాదీనములగు 
వాక్యములవలన ద్రౌపదీ ప్రతినిధిగ నున్న భీమసేనుని హృదయమున గలిగెడు జుగుప్ప, 
. రూపాందుచునే నిలిచిపోయిన ఘట్టము - 
_ “అనవుడు మనమున 'ిస్సీ!! యని యుచితనిగూఢభంగు లగుభాషణముల్‌ 
తనప్రియ వినిపించుట కి ట్టనియెన్‌ మృదురీతి భీము డాతనితోడన్‌.” 
42.336 
ఇందలి “ఇస్సీ! అనుపదముచే కీచకుని నీచకామమునెడ పావనికి జనించిన 
జుగుప్స పాటమరించుచునే, తన సతికి నిగూఢభంగులగు భాషణములు వినిపింప 
వలయునను వాంఛచే. వెనుదిరిగినది. అన(గా నుదయద్భావ మిట నభివ్యజ్యమాన 
మగుచున్నదని తాత్పర్యము. 
భావశాంతి : కృష్ణున కర్ట్య్మపదానము నిర్ణయింప(బడగా ౯ విరుద్ధ వచనము 
లాడుచున్న శిశుపాలుని ప్రవృత్తిని నహింపనేరని సహదేవుని విజృంభణ మీ క్రింది 
న వర్ణింపబడినది. 
“ఎడపక యర మచ్యుతున కిచ్చితి; మిచ్చిన దీని కిం దొడం 
బడ మని దుర్దనత్వమునం బల్కెడువీరులమస్తకంబుపై 
_ నిడియెద; నంచు. దాం జరణ మెత్తె సభన్‌ సహదేవు6. డట్టిచో' 
నుడిగి సభాసదుల్‌ పలుకకుండిరి తద్దయు భీతచిత్తులై.” 2.2.30 
ఇందు చరణ మెత్తుట యను భావముచే వ్యక్తమగు నహదేవుని కోపమనెడు 
భావము, అటుపై ప్రోదిచేయ(బడకుండుటచే శమించినదని తెలియవచ్చుచున్నది. 
కావున నిది భావశాంతి ధ్వని కుదాహరణ మగును. 
. భావనంధి : శకుంతల దుష్యంతుని సభకు వచ్చి, గురునాశమమున 
మున్నరుదుగ పతివలన( గలిగిన యనురాగాదికమును గాననిదై యిట్లు తలపోసెను. 
“ఎయు(గ డొకి నన్ను; నెజీంగియు నెజబుంగనియట్టుండునొక్కొ; యెడదవ్వగుటన్‌ 
మటచెనొకొ; ముగ్గు కనులు; మఖజవరె? బహుకార్యభారమగ్నులు గారే?” 
స 1.4.69 “ 
ఇం దెజు(గ(డా? ఎటి(గియు నెజుంగని uss అను వితర్కమును, 
మజచెనొకో! యను శంకయును, బహుకార్య భారమగ్నుడై యుండి మజచి యుండ. 

వచ్చు నన్నధృతియు సమానకక్ష్యలో నభివ్యక్తములై యామె మానసస్థితిని పాఠకునకు 
రూపు కట్టించుచున్నవి. 
భావ శబలత : సుధేష్ట మద్యము గొని రమ్మని కీచకుని యింటికి పంప(గా 
పోనిష్టము లేక, పోక తప్పక యాందోళనము నొందు ద్రౌపది దురవస్థ నీక్రింది పద్యమున 
కవి వర్ణించెను. 
“అలమట. బొందు; మాయవిధియా యని దైవము దూటు; 'నిత్తణిం . 
గలరొకొ నాకు ది” క్కను; మొగంబున నులు వెల్లిగొల్పు.; దొ 
(టిలయబడు; జల్లనం జెదరుడెందము. గూడంగ6 దెచ్చి 'నన్ను. గే 
వలమున ముట్ట నెవ్వరికి వచ్చు" ననుం; గలంగున్‌; వెనుంబడున్‌”. 4.2.104 
ఇందు అలమట(బొందు ననుటలో నిర్వేదమును, దైవము దూటుటలో 
చాపల్యమును, నాకు దిక్కుగలరా? యనుటలో దైన్యమును, అశులు వెల్లి గొల్పుటలో 
విషాదమును, తొటిల(బడుటలో త్రాసమును, చెదరుడెందమును గూడ(గట్టుకొని నన్ను 
ముట్ట నెవ్వరికి వచ్చు ననుటలో ధృతియును, కల(గుటలో నార్తియును, వెనుంబడుటలో 
ఆలస్యము ననువ్యభిచారి భావములు వ్యక్తములై |దౌపదీ హృదయమునందలి శోకము 
నాస్యాదింప(జేయు చున్నవి. ఇందనేక భావముల కూడిక యుండుటచే దీనిని 
భావశబలతాధ్యనిగా పరిగణింపవచ్చును. 
భావాభాసము : భావము వలె కన్పట్టుచు నిజముగా నది కానిది భావాభాస 
మన(బడును. రసభావముల స్వరూపసిద్ధికి ప్రతిబంధకముగా నున్న అనౌచిత్యము గల 
భావ వర్ణనము భావాభాసముగా పరిగణింప(బడును. భావము కాని దాస్వాదనీయ 
మెట్లగునని శంకింవ(బనిలేదు. నిజమున కిట భావ ముండును. కాని యది 
యనౌచిత్యముతో |ప్రవర్తిల్లుచున్నది. అయినచో నిది యాస్వాదనీయ మెట్లగు నన్నచో 
నాస్వాదనీయమైన భావము వలె ననిపించుట చేతనే యనునది సమాధానము. దీనికొక 
యుదాహరణము నరయుదము : . 
“కృష్ణునిదేవి రుక్మిణి సోదరుడు, రుక్మి యనువాండు, బలవికమాన్వితుండు, 
శార్‌జ్ఞగాండీవ విజయములు నాంగల దివ్యచాపముల. దృతీయమైన 
చాపంబుగలవాండు, సైన్యసమేతు.డై చనుదెంచి ధర్మజు6 గని తదీయ 


సత్కారములు గాంచి సముచితాసనమున నుండి యక్కొలువున నున్నవీరు 
లెల్ల విన€ గిరీటి కిట్లను; సమరంబు చేయ వెజచితేని( జెప్పు; నాకు 


నెదురు లేరు జగతి నెవ్వరు; నీకు6 దో డ్పడి జయింతు నెట్టిపగజ నైన” 
5.4.174 

ధ్వనిన్వరూపము 
ఇందు పాండవులకు యుద్ధమున సాహాయ్యము చేయవలయు నను రుక్మి 
_ ఉత్సాహ మనుచితముగా( |బవర్తించిన దగుటచె దీనిని భావాభాసముగా భావింప? 
దగును. రుక్మి బలవిక్రమాన్వితు( డైనను, దివ్యచాపములలో. తృతీయమైన విజయ 
ధనుస్సు గలవా డైనను దేవేందాది దేవతల యందును, మహాదేవునందును పర్మాక్రమము 
మెజసీ వారి మెప్పుగాంచిన యర్జునునితో, తన్నాకమారు నిర్జించి తన చెల్లెలిని వివాహ 
మాడిన కృష్ణుని సమీపమున నిట్టి బీరపు మాటలు పలుకుట యనుచితము గదా! 
కావున నిది భావాభాసమున కుదాహరణ మగును. 
రసధ్వని : విభావానుభావవ్యభిచారి భావములు నాట్యమున దృశ్యమానములై 
కావ్యమున శూయమాణములై సహృదయహృదయములందు వాసనారూపమున నున్న 
రత్యాదుల నుద్బుర్భ మొనరించును. దానివలన నాతనికీ ఆనందవునవుగు 
నాస్వాదవిశేషము జనించును. రసానుభవమార్గము పూర్వమే వక్కాణింప(బడినది. 
ఉదాహరణమున సమన్వయము చేయంబడుచున్నది : 
తవోనిమగ్ను(డైన విశ్వాముతుని నన్నిధానమునకు ఇందప్రరితయై మేనక 
యనునచ్చరలేమ వచ్చినది. 
1) “అనిమిషకాంతయున్‌ నవలతాంత విభూషణలీల నల్లన 
ల్లన వనకేళిలాలసవిలాసగతిం జనుదెంచి ముందటం 
గనియె మహాముని పవరు. గౌశికు( గౌశికచిత్తభీతిసం 
జననమహాతపశ్చరణసంయుతచిత్తు నిరస్త చిత్తజున్‌.” 
2) “అంబుజలోచన గని విన యంబున నమ్మునికి (మొక్కి: యనురాగముతో 
డం బుష్పాపచయవ్యా జంబున విహరించుచుండె సఖులుం దానున్‌.” 
3)  “అలసత యొప్పంగాం దరుణి యమ్మునివల్లభుమోల నున్నసం 
మిళితసుగంధ బంధురసమిరవశంబున( దూలి బాల సై 
వలువెడలన్‌ బయల్పడియె వల్దకుచంబులు.6 గక్షయుగ్మమున్‌ 
లలితకృశోదరంబు( దరళ,తివభీయుతరోమరాజియున్‌.” 


4) _ “అందు. దనదృష్టి నాటుడు6. గందర్ప నిశాతసాయకంబులు పెలుచన్‌ 
డెందము గౌండిన ధృతినెడి కందిమునీందుండుదానిం గవయం దివిరెన్‌. 
1.4,42,43,44,45. 

ఉదాహరణమునకై కావ్యముగా [గ్రహింప(బడిన. యీ కావ్యైకదేశమునందు 
విశ్వామిత్రుడు నాయకు(డు. మేనక ఆలంబనవిభావము. తారుణ్యము, లతాంత 
విభూషణములు, పుష్పవనము, సుగంధబంధురసమీరము మున్నగునవి యుద్దీపన 
విభావములు. వనకేళిలాలసవిలాసగతి, విహారము, అవయవములు బయల్నడుట 
మున్నగునవి యనుభావములు. అల్లనల్లన చనుదెంచుట, అలసత, సైవలువ యెడల( 
గా నరిదిద్దుకొనంజాలని జాడ్యము, చాపల్యము మున్నగునవి యనుభావములు. 
ధృతిచెడుట, డెందముకందుట మున్నగునవి వశ్వామితునియందు వ్యభిచారి భావములు. 
దృష్టనాటుట కవయం(దివురుట మున్నగునవి మన్మథావస్థలు. వీని సమాహారరూపమున 
మేనకా విశ్వామితుల క్రీడావర్ణనముచే సహృదయునియందున్నరతియను స్థాయిభావము 
పరివుష్చమై శృంగార రనముగా పరిణమించి యాస్వాదనీయమగుచున్నది. ఈ 
యాస్వాదమునకు కేవలము వాచ్యార్థము హేతువు కాదు. దానిచే నభివ్యజ్యమానమగు 
శృంగారమే హేతువు. అది ధ్వన్యమానమే యగును. కావున నిట్టిదానిని రసధ్యని యందురు. 
మతయుక యుదాహరణము నరయుదము : 
1) 'మెటుగుమెజసినట్లు మెజియంగ నరదంబు కర్ణికారకేతుకాంతి వెలుగ 
నంపగముల గురుని నలయించి కడచి యిం దజుని కొడుకు మొగ్గరంబు సొచ్చె” 
2) “ఇట్లనన్యభేద్యం బగునాపద్మవ్యూహంబు భేదించి సొచ్చి సొభదుండు రౌదరసోల్లసిత 
మూర్తియె యందు మహార్దవంబునం దిరుగు మందరనగంబు చందంబునం గాననం 
బునం జరియించుతివానలంబు తెజింగునన్‌.. కెలిగతుల మెలంగి యమ్మెయి నమ్మోహ 
రంబు దిప్పికొలిపియుం బొడిసేసియు రూపుమాపియు రణవిహారం బొనరింప....” 
(3) “విశమెయి( (గీడికొడుకుం దాశ(గ నీకొడుకు దలంచి తజీమి కవిసెంబే 
రాకలితో నున్నహరిం దే6కువసెడి చేరుకరిగతిం - గురుముఖ్యా:” 
(4) “కృషు(డు గురుసుతుండుకృతవర్మ కర్ణుండు సౌమదత్తి శలుండు సౌబలుండు 
... పొరపుండు మద్రపతి వృషసేనుండు కౌరవేశ్వరుండుం గడంగి రపుడు” 
(5) '“పకటబలాఢ్యు లొక్కటం దిరంబయి పల్వురు నీక భూమిపా 
లకునకు నడ్డమైన6 దవులంబడి హు మ్మని నోరికండ నాం 
'చికొనిన మోంగుబెబ్బులి విశేషము దోంపంగం బార్జుపట్టి సా 
యకముల నొంచినం దెరలి రందజు లేళులపిండు నాకృతిన్‌” 
7.2, 17, 18, 19, 23, 25, 

ధ్వనిస్వరూపము 
అస్రగురుండగు దదోణాచార్యుండు నీతిమై నేర్చుమైై. బన్నినపద్మవ్యూహము 
నవలీలగా భేదించి చొచ్చి వీరవిహారము సల్పుచున్నయభిమన్యుని యుద్ధవర్ణనమగు 
నిందు |పతిపక్ష వీరులు ఆలంబన విభావము, వారి వ్యూహసంరక్షణ తాత్పర్యము, వీరా 
లాపములు మున్నగునవి యుద్దీపనములు. మెజుపువలె మెజయుట, మహార్ణ్లవమున( 
దిరుగు మందరనగముమాడ్కి విహరించుట మున్నగునవి యనుభావములు. వీని 
వర్ణనముచే నిట పాఠకుని హృదయమున వీరరసస్స్ఫూర్తి కలుగుచున్నది. దీనిని “పేరాకలితో 
నున్నహరిం దే(కువసెడి చేరుకరిగతిన్‌' “నోరికండ నా(చికొనిన |మో(గుబెబ్బులి విశేషము 
దో(వ(గ' అనునలంకారములు మజియు పోషించుచున్నవి. ఇట్లీవర్ణ్షనమువలన 
సామాజికుని హృదయమునం దున్నఉత్సావామను స్థాయిభావము పరిపుష్టమై 
వీరరసస్వరూపముగ పరిణమించి యాస్వాద్యమగుచున్నది. 
ఇట్లే మజీయొకటి : 

1) “చేతులు నడుదల సేర్పు టుత్కటశోక మాకారములు దాల్చి నట్టులుండ 
విరిసినవేనలుల్‌ చెన్నుల6 బక్కల నెజసి చూపజదృష్టి నిబుసేయ 
సందంద తరంండు నశుజలలబుల పంపుస బుములు ములవంజబడంగ 
నేమియదొడవులు లేమి బాడజీయున్నయంగంబులందు దైన్యంబు నెజయ' 
బతుల నన్నల( దమ్ముల సుతుల హితుల. బేరుకొని వాతు లెండంగ (బేముడించి 
పనపుపలుకులు వినువారి వనటందేల్పం గురుకుమార నారీజనకోటి వచ్చె.” 

2) . “చలులైనం జూడ. బయ్యద దొలంగుటకును సగ్గువడువధూజనతతి య 
త్తలయెదుర నెకవస్తం బులతో నంగములు వికృతింబొందంగ నడచెన్‌.” 

11.1.98, 99 

ఇందు వర్ణింవ(బడిన కురుకుమార నారీజనకోటియవన్గ పాఠకుని 

హృదయమున నున్నశోక మనుస్థాయి భావమును (ప్రబోధించి కరుణ రసము నాస్యాదింప( 

జేయును. ఇట్లే యాయానన్నివెశములందు హాస్యాదీతరరసముల స్ఫూర్తియు( గాన 

వచ్చును. మొత్తము కావ్యముపై దృష్టినిడక యీ యీ ఘట్టములను మాత్రమే గ్రహించుట 
వలన వీని కిట నంగిత్య భావన సముచితమే యగును. 

భావ మనుచితముగా ప్రవర్తిల్లి భావాభాసమైనట్లై రసము కూడ కొండొక యెడ 

నాభాసము కావచ్చును. అట్టి సన్నివేశములను రసాభాసము కలవిగా భావింతురు. 
..... “వకడైవానురాగ శ్చేత్‌ తిర్యజ్మేచ్చగతో. పి వా, 
యోషితో బహుసక్తి శ్చేదసాభాస స్తిధా మతః.” 

భారత ధ్వని దర్శనము 

అనుకారిక శృంగారరసాభాసపు మూ(డుగతులను వివరించుచున్నది. దీనిని 
బట్లి రసాభాసమొక్క శృంగారమునకే సంబంధించిన దని భావింపరాదు. అది రసము 
లన్నింటి యందును దో(పవచ్చును. లాక్షణికులు ప్రధానముగా రసరాజమగు శృంగారమునే 
లక్ష్య లక్షణ నమన్వయ వూర్వకముగా వివరించి తక్కిన వాని నామార్గమున 
నరసికొనవలసినదిగా నిర్దశించియుండుటచే సైశ్ల్‌కము శృంగారరసాభాసమును మ్మాతమే 
వింగడించినది. రసమువలె రసాభాసము కూడ నాస్వాద్యమే యగునా? యను శంకకు 
రనస్పర్శ గలయేదైనను ఆస్వాద్యమే యగునని సమాధానము. రసాభాస ధ్యనికు 
దాహరణము నరయుదము : | 
“1  చెజవకననుంజూచె వీం డని యెద. గలు షించిన నొండొండ చెమటవొడమ 
ననుచితకృత్యంబు లాచరించువిధాతృ బలిమికి నివ్వెఅపాటు దోంప 
నిచ్చట దిక్కు లే రెవ్వరు నా కను భయమున మేన గంపంబు పుట్ట 
జేయంగ నేమియుపాయంబు లేమి నా ననమున వెల్లందనంబు గదుర 


నున్నపాంచాలి6 గనుంగొనియన్నరాధ ముండు వివేక విహీను(డై ముదితు6 డగుచు 
మదనవికృతియకా(6 దనమది( దలంచి రాగసాగరవూరనిర్మగ్ను6 డయ.” . 
2) “పొలంతుకకాంతి యింత పొలివోవంగ నీ కెసలారం దారని 
శృలతం గడంగి. క్రోలికొనంజాలుట. గీచకముఖ్యులోచనం 
బులు 'నయనం ప్రధాని మనుపూర్వవచఃస్థితి తప్పకుండ(గా 
నెలమి వహించెం దక్కుంగల యిందియవర్గము ధిక్కరించుచున్‌.” 
3) తన్వంగి మవ్వంపుందనులత నెసంగెడు నునుంగాంతి వెల్లువ మును6గంబార6 
" గిసలయహస్తకెంగేల( దీపారుకొ మ్మించనులేయెండ మిగుల బర్వ6 
గమలాస్యముద్దుమొగంబులె మెజుంగుల మొత్తంబు పరిచుట్టు ముట్టుకొన(గ 
ధవళాక్షి తొంగలితజచుటజిపృల చెన్ను కప్పనుచీ(కటి గవియుదేర 


బెగ్గలం బంతకంతకు నగ్గలింప నొదవుచెమటతో( జిత్తంబు చెదరి యెందు 
మెల6(గందలంపేది యాసింహబలుండనంగుపట్టి యాడెడుజంత్రంబుపగిది నుండె. 

rr : 4233, 35, 37 

దుర్విదగ్గు( డైనకీచకు(డు “అభిలలావణ్యపుంజంబు నబ్దభవుండు మెల(త( 

గాం జేసి దీని నిర్మించెనొక్కొ' యని కురుకుమార కాంతాజనమునకు( గూడ నీసు 
బుట్టించిన సౌందర్యము గల పాండవ ధర్మపత్ని ద్రౌపదిని, సైరంధ్రిగా నున్న స్థితిలో 

ధ్వనిన్వరూపము 
గాంచి పొందిన కామవికారము పైనుదాహరించిన రెండు మూ(డు పద్యములలోని వస్తువు. 
ఆపద్యార్థములవలన నాతని కామెయందు( గల ప్రిత్యాదులు తెలియుచున్నవి, 
వానివలన అభిలాష రూపవిప్రలంభ శృంగార మభివ్యక్తమగుచున్నది. జిప్పలార్పక 
చూచుట, స్వేదోదయము మున్నగుసాత్తిక భావము లిటంజెప్పంబడినవి. ద్రౌపదికి 
భయజాూగుప్పాదులవలన( గలిగిన స్వేదోద్గమము, స్తంభము, కంపము, వైవర్ణ్యము 
మున్నగు సాత్త్విక భావము లాతనికి( దనయందలి |పేమచే నుదయించినవిగా కనవచ్చి 
యుద్దీపకము అయినవి. తుది పద్యమునందు అనేక సంచారి భావములు వర్ణింప( 
బడినవి. ఈ యన్నింటి సమాహారముచే పాఠకుని హృదయమున విప్రలంభ శృంగారము 
అనుభూయమాన మగుచున్నను, తొలి పద్దెమున వక్కాణించిన విధమున ద్రౌపది 
కానరాధమునియం దనురాగము లేకపోవుటయే కాక యేవగింపు కూడ పెల్లుగా నొదవెనని 
తెలియవచ్చుటచే ప్రీతి యేకపక్షాశయము కావున నిది రసాభాస మగుచున్నది. 
తిర్యజ్మీచృగత మగు శృంగారమున ఆభాసతాహేతువులుకలవా? యని 
' శంకింప(బనిలేదు. తిర్యక్కులలో దాదాపు నూటికి దొంబధింటియందు ఉభయనిష్టమగు 
ప్రీతి లేకుండుటయు, మిథున కర్మమునం దవి కేవలము మోటుగా, నొక్కొక్కపుడు 
భయంకరము గా పవర్తించుటయు. గానవచ్చును. దయ, జాలి, సానుభూతి, 
క్రమశిక్షణము, సత్యభాషణము మున్నగునుత్తమ ధర్మములు కానరాని మ్లేచ్చులయందును 
(మ్లేచ్చశబ్ద మిట జాతి పరముగా గాక స్వభావ పరముగా వాడ(బడియుండును) 
హృదయమును రసీభవింవ(జేయ(గల (ప్రవర్తన కానరాదు. కావున వారియందు 
దృశ్యమానమగు నాట్య విశేషము నహృదయునియందు es 
సహకరింపదు. కావుననే యది యాభాస మగుచున్నది. 
భారతీయ ధర్మశాస్త్ర నిర్మాతలు వురుషునిబహువల్లభతను నిషేధింపలేదు. 
కాని, స్రీ బహువల్లభాత్వమును నిషేధించిరి. పురుషుని బహుభార్యత్వమువలన 
సంతానమునకు వాటిల్లు ననర్ధ్థములకంటెను, స్రీ బహువురుషాసక్తి వలన గలుగు 
దోషవుంజము మిక్కిీలియంపాయుకర మనునుద్దేశముతో( గావలయు నిట్టి 
ధర్మశాస్త్ర్రపనంగము బయలుదేజినది. సముచితమైన లజ్జ, సచ్భిలము మున్నగు 
గుణవిశేషములు భూషణములుగా( గలయింతికి బహుసక్తి యవగుణమై సంస్కార 
వంతులమనస్సుల(నుం దేవగింపు పుట్టించును గావున నిట్టిదియు రసాభాస మగుచున్నది. 
_మహానవుర్భుం డొకడు హీనునితో యుద్ధ మొనరింప నుంకించుట, లుబ్బు(డు 
ధననష్టము వలన. శోకించుట - మున్నగునవి వీరాదిరనముల కాభాన త్యమును 

భారత ధని దర్శనము 
గలిగించును. లోకమునందు వలె కావ్యమునందును అనంతముఖ క 


గోచరించుటచే రసాదులతో పాటు తదాభానములును గానరాక మానవు. కావున 
రసాదులవలె నవియును, వాన్మిపమాణములో, ననుభూయమానములే యగుచున్నవి. 
ఇట్లు రసాదులభివ్యక్తములగుటను సోదాహరణముగా నరసితిమి. ఎతదభివ్యక్తికి 
తోడ్పడు మార్గములు కొన్ని గలవు. వాని నరయుదము. 
కావ్యమున నంగియగురసాదికము నవలంబించి యుండు మాధుర్యాది 
గుణములను దండ్యాదులు పేర్కొని ప్రపంచించిరి. ఇవి యాత్మనిష్టములగు శౌర్యధై ర్యాది 
గుణముల వంటివి. కావ్యమున కంగములైన వాచ్యవాచకముల నాశ్రయించి, తత్త 
దవయవములందు కటకాదులవలె నలంకారము లుండును. అన(గా గుణాలంకారములు 
రసాద్యభివ్యక్తికి తోడ్పడు సాధనవిశేషములే కాని యవియే జ. వహించునవి 
కావని తాత్పర్యము. 
శృంగారము రసములలో నెల్ల మిక్కిలి మధురమైనది. సమస్తజీవకోటికిని మిక్కిలి 
యాహ్లోదకరమైనది. పానకరసము స్వస్థచిత్తునకును, రోగికిని ఒకేవిధముగా రుచి పుట్టించు 
నట్లిదియును నర్వజనులకును శీవుముగా చమత్కారహేతు వగును. కావున 
శృంగారమయమగు కావ్యము నాశయించి మాధుర్య గుణము విలసిల్లును. అనగా 
శబ్బార్ధములకు( గల మధుర శృంగారరసాభివ్యక్తి సమర్ధతయే మాధుర్య గుణము లక్షణమని 
' తాత్పర్యము. (మధురళ్ళంగార రసాభివ్యక్తి నమర్ధతా శబ్దార్థయో ర్మాధుర్య మితిహి లక్షణమ్‌ 
- లోచనమ్‌) దీనినే వృథకృదత(ఃం మాధుర్య" మ్మని వామనుడు నుడివెను. 
ఒక యుదాహరణము నరయుదము : 
“కోర్కులు గెడంగూడుకొని పారమెయ్డంగ( జిత్తంబు లూజట. జిగురులొత్త( 
బులకాంకురములకు6 దలతా(కుడై యిరు మేనను మవ్యంబు మిగిలి పొదల. 
దఖీవేచి చనంబోయి తడంబడి మార్గతి పడి చూపు లాదట బయలుపటుప( 
_జెమటలతావులు తమలోనం గలసి వే ఉక్క సౌరభమయి చొక్కుచేయ 
గాఢసంస్పర్శభంగులు కలుగునట్టి హోమసమయకృత్యంబుల నొదవి సౌఖ్య 
రసము పెన్నిట్ట ప స సమ్మదాంబుధి6దేలిరి సతియుంబతియు.” 
3 4.5.402 
.... ఉత్తరాభిమన్యుల వివాహ వరక యీ పద్యము. సమాసజటిలత, 
అన్యయకారిన్యము మున్నగు లక్షణములు లేక పృథకృదత్యశోభితమై వారిరువురి పథమ 
స్పర్శలో( గలిగిన యానందవిశేషమును జక్కగా నభివ్యక్త మొనర్చుచున్నది. ఈయభివ్యక్తి 
కీపద్యమునందలి మాధుర్యగుణము సహకారి యగుచున్నది. 
ఈ. మాధుర్యగుణము శృంగారమునందును, దానికంటెను కవలలను 

ధ్వనిన్వరూపము 
శృంగారమునందును, నంతకంటెను కరుణరసము నందు! బకర్షముగా గోచరించును. 
దీనికి [ప్రమాణ మేమన - సహృదయుని మనస్సు వీనియందు |క్రమాధికముగా నార్రతను 
బొందుచున్నది (శృంగారే వ్మివలంభాభ్యే కరుణో చ (పకర్షవత్‌, మాధుర్య మ్యార్రతాం 
యాతి యత న్తతాధికం మనః - ధ్య. ద్వి. 9) 
రౌదవీరాద్భుత రసములు పాఠకుని హృదయమునందు దీప్తిని బుట్టించును. 
దీప్తి యన(గా హృదయమున వికాస విస్తరప్రజ్వలత్స్వభావ ముండుట. ఇదియే ఓజ 
స్సన(బడును. ఈ యోజోగుణమనునది దీర్చ సమాసరచనాలంకృతమై విలసిల్లును. అనగా 
రౌదాదిరసాభివ్యక్తి హేతువు లగుశబ్దార్థము ల నాశ్రయించి యోజోగుణ ముండునని 
తాత్పర్యము. 'గాఢబంధత్య మోజః అని వామనుని నిర్వచనము. ఈగాఢబంధత్వము 
సమాసదైర్థ్యమువలన గాని, సంయుక్తాక్షర పరుమాక్షరబాహుళ్యమువలనగాని సిద్ధించును. 
ఈ [కింది పద్యమున నట్టిది కలదు. 
“నరనాగాశ్వవరూథయూధములతో నానావనీనాథులు 
దురులై యొక్కొట నొండొరుం జజిచి యుత్తుంగానిలోద్దూతసా 
గరసంక్షోభసమంబుగా( గలగి వింకన్‌ వీరులై తాశియే . 
సిరి దేవవతుపై నభోవలయ మచ్చిద్రంబుగా నమ్ములన్‌.” 14.201. 
కాశిరాజకన్యకల( దనతమ్ముని కిచ్చి వివాహముసేయళగోరి రాక్షస విధానమున( 
గొనిపోవుదేవవతునిపై విజృంభించిన రాజలోకపు ఉత్సాహాతిశయ మీయోజోగుణ 
భూయిష్టమగురచనచే( జక్కగా వ్యంజింప(బడుచున్నది. ఇందలి నరనాగాశ్వాదియుతదీర్థ 
సమాసములు, థకారధకారపాచుర్యము, సంక్షోభ, అచ్చిద- మున్నగుపదములందలి 
సంయుక్తాక్షరములు మున్నగునవి ప గాఢ బంధత్వమును గలిగించు 
ననుట స్పష్టమే. 
కొండొకయెడ దీర్గ సమాసాదులు లేకున్నను ప్రసాదసుందరములగు పదముల 
వలన సిద్దించు నర్థవిశేషముకూడ రౌదాదుల నభివ్యక్త మొనర్చుటయు నచట నర్ధపరమైన 
యోజోగుణము గన్పట్టుటయు కావ్యములందు దృశ్యమానమగుచున్నది. ఇట్టిదాని నీ|క్రింది 


సుయోధనోక్తులలో నరయు(దగును : 
“తమ్ముల నిన్ను. గేశవుని తమ్ముని దౌపదియన్నదమ్ములం 
గమ్మన గీటడంచెద నొకండన యే నిదె వచ్చి బాహుద 
రృమ్మున నిర్లవారమును భాను(డు దోంచి సముజ్ఞఃలాత్మతే 
జమ్మున రూపుమాపుక్రియ; సజ్ఞత నిల్వుము సుస్థిరుండవై.” 9.2.86. 
ద్ర్వైపాయనహదమున( బాణరక్షగావించుకొనునుయోధను,డు ధర్మరాజుచే( 
బురికొల్పంబడి మ నర డగుచు6 బలికినయీపలుకులు న 

భారత ధ్వని దర్శనము 
యైనను నిందలియర్థము పాఠకుని హృదయమున దీప్తిని గలిగించుచున్నది. కావున 
నిదియు నోజోగుణపూర్ణమేయై వీరరసస్ఫూర్తిని గలిగించుచున్నది. 

ఇ(క శబ్బార్థముల న్వచృ్చతనే ప్రసాద మందురు. ఇది సర్వరననర్యరచనా 
సాధారణము. వ్యంగ్యార్థమును బట్టియే యిది ముఖ్యమైనదిగా వ్యవస్థితమై యున్నది. 
బంధ శైథిల్యము ప్రసాద మని వామనునియభిపాయము. అట్లగుట దోషముగాదా 
యని శంకింప(బనిలేదు. సుప్రసిద్ధములగు పదములను ప్రయోగించుటవలన గాఢ 
మైనబంధ మేర్పడకుండుటయే యిట శైథిల్యపదమున కర్థము. అట్టిది గుణమేయగును. 
దీనిగుణత్వప్రతిపాదనమును లోచనతాత్పర్యరూపమున ఆంధ్రధ్వన్యాలోకకారులు శ్రీమాన్‌ 
తిరువేంగళాచార్యు లిట్లు గావించిరి. “శుష్కక్తాష్టములం దగ్నివలెను, నిర్మలమగునుదకము 
వలెను న్యన్య్వరూపముతో సామాజికుల హృదయములందు వెంటనే వ్యాపించుట 
పసాదమునకు స్వభావము. ఈయకాలుష్య రూపమగు పప్రసన్నత్వ మన్నిరసములకును 
గుణము. అట్లు రనవ్యంజకమగు నర్భమును శబ్దములు నమర్పించుటయేం 
యుపబారపశముస ప్రనిదమని (౧"హ్యాము. కొవ్యసొట్యములందు రసస్ఫురణము, 
శబ్బార్థముల యకాలుష్యమున్ననే సంభవించును. కావున శబ్బార్థముల స్యచృతయే 
పిసనౌాదమసి వర్యవసించరి. అందువలనన యిది నర్వరనసనాధారణమ్రనట్టు, శబ్ద 
గతములునై నమస్తానమన్త రూవములగునన్ని విధములగు రచనములకును 
సాధారణమైనది. అర్థము సమర్పక మనంగా రసముల విషయముననే. శబ్దమునకు, 
గల సమర్పకత్వము స్వవాచ్యాత్మత. ఇది లోకసిద్ధమే. ఇందలౌకికత లేదు. ఇట్టి యెడ 
నీ వసాదము గుణమనుటలో నందేహ వేముండును?” (వు. 204) 
వామనాచార్యునియభి ప్రాయము ప్రకారము ఓజోగుణమి శితమగు ప్రసాదమే గుణమగును. 
అట్టు మిశితమగుట మువ్విధములుగా నుండును. (1) ఓజః [ప్రసాదముల సమత్వము 
(2) ఓజ ఆధిక్యము (3) ప్రసాదాధిక్యము. వీనికి. క్రమముగా నుదాహరణములు : 

1)  “కోరినకోర్కికిం దగంగం గుంతి సుతతితయంబు. గాంచె; గాం 
ధారియు నక్కడన్‌ సుతశతంబు ముదం బొనరంగ౦. గాంచె; నే( 
బోరచి యాడుపుట్టువునం బుట్టి నిరర్ధకజీవనైతి సం 
_ సొరసుఖావహం బయిననత్సుతజన్మము. గౌనంబోలమిన్‌.” 1.5.129. 
అనపత్యత తనహృదయమును పీడింప(గా నిర్వేదమున( [గ్రుంగుమాద్రి శోకము 
నభివ్యంజించునీపద్యమున నోజః (ప్రసాదములు సమస్థితిలో మిశ్రితము లైనవి. 
2) _“ఆదుష్యుంతుం డనంతసత్త్వుండు సమస్తాశాంతమాతంగమ . 
 ర్యాదాలంకృత మైనభూవలయ మాత్మాయత్రమై యుండంగా 

ధ్యనిస్యరూపము 
నాదిత్యాంశుసమీరదుర్గమమహో గారణ్యదేశాళి 
నాదిక్షత చరిత్ర నేలె నజితుండై త 1.4.8. 
దుష్యంతునిరాజ్య పరిపాలనా సామర్థ్యము నభివర్ణించు నీ పద్యమున 
సమాసము లున్నవి. కాని యవి యర్ధక్షేశము నొన(గునవి కావు. కావున నిట ప్రసాదము 
కూడ నున్నది. కావున అధికమగు నోజోగుణముతో మిశిత మగు ప్రసాద మిటగలదు. 
3)  “వాండిమయూఖముల్‌ గలుగువా6 డపరాంబుధి6 గ్రుంకె; ధేనువుల్‌ 
నేం డిట వచ్చె నేకతమ; నిష్టమెయిన్‌ భవదగ్నిహోత్రముల్‌ 
పోయ డిగ వేల్వంగాండియెం బొద్దును బోయెం; గచుండునేనియున్‌ 
రౌండు; వనంబులోన మృగరాక్షసపన్నగబాధ నొందెనో?” 13.112. 
కచుడు వనమునుండి తిరిగిరాని కారణమున శోకించుదేవయాని పలికిన యీ 
పలుకులందు వా(డి మయాఖముల్‌ గలుగువా(డు - నిష్టమెయిన్‌ భవదగ్ని హోతముల్‌ 
- మృగరాక్షసపన్నగబాధ - అనువానియం దోజోగుణ స్పర్శయున్నను, మొత్తముమీద 
[పసాదగుణ మధికముగా( 'గానవచ్చును. 
రసాభివ్యక్తి సందర్భమున నీ గుణముల ప్రసక్తికి తాత్పర్య మియ్యది : రసాదులు 
గుణములవలన( చక్కగా నభివ్యక్తము లగును. గుణముల స్యరూపసిర్ణయమువలన 
(ప్రధానముగా వ్యంజితమగు రసాదికము గుణియై యలరును. అట్లే యలంకారములవలన 
నాత్మస్థానియమగు రసాదిక మలంకార్యమై విలసిల్లును. అన(గా గుణాలంకారములు 
రసపర్యవసాయులని సారాంశము. 
కావ్యదోషములు కూడ రస పాధాన్యమునే నిరూపించును. కావ్యదోషములు 
నాల్గు విధములుగా వింగడింప(బడినవి. చెవిని బడినంతనే యేహ్యమగు నర్థమును 
జ్ఞప్తికి దెచ్చునవి శశుతి దుష్టములు. వాక్యార్థబలమున నశ్లీలార్థమును బోధించునవి 
యర దుష్టములు. రెండు పదముల యోజనచే నశ్లీలార్డ న్పురణకలుగుచోటు 
కల్పనాదుష్టము. చవికి కఠినముగా వినంబడునవ [జిత కష్టములు (ఆంధ్ర. ధ్వ. పు. 
20) ఇందు. గొన్ని అనిత్యదోషములు. అన.గా6 గొండొకచో నవి దోషములు కావనియే 
తాత్పర్యము. ఇవి వాచ్యాదులకు సంబంధించిన వైనచో సర్వత దోషములే యగును. 
కావున నివి వ్యంగ్యములగు రసాదిపరములే యనుట సిద్దించుచున్నది. శ్రుతిదుష్టాదులు 
శృంగార వీర కరుణా ద్భుత శాంతములందు దోషములును, బీభత్సాదులందు గుణములు 
నగుచున్నవి. ఇట్లివి యనిత్యదోషము లనుట, రనపరముగానే యనుటయు, కావున 
రసాదికమే యంగి యనుటయు నిరూపిత మగుచున్నది. 

భారత ధ్వని దర్శనము 

అనంలక్ష్య [కమవ్యంగ్యము న్టూల న్వరూపమియ్యది. ఇది యనంత 
విధములుగా నుండవచ్చును. ఎట్లన రనములనంఖ్యను గూర్పియే యనేకాభి 
పాయములున్నవి. ఎట్లో సిద్ధాంత మొనరించి నవత్వమును బతిపాదించినను వానియం 
దొక్కొక్కటియు మజల సూక్ష్మ భేదములతో ననేక రూపముల నొంద వచ్చును. వీని 
కంగములగు విభావానుభావాదులు, రనవ్యంజకములగు నలంకారాదులును పెక్కు 
భంగులుగా నుండును. మజల భావము, భావాభాసము, భావసంధి, భావశబలత, 
రసము, రసాభాసము మున్నగునవియు( గలవు. వీని కొక్కొక్క దానికి అనుభావ 
వ్యభిచార్యాదులు లెక్కకు మిక్కిలిగా నున్నవి. ఇవి సంకీర్ణము లగుచో వాని సంఖ్యయు 
గుర్తింప(జాలనిదై యుండును. | 

ఉదాహరణమునకు శృంగారము మొదట సంభోగవిపలంభభేదముచే 
ద్వివిధమగుచున్నది. సంభోగశ్చంగారము దర్శనము, సురతము, విహారము మున్నగు 
భేదముల నొందును. దర్శనాదులను మరల వింగడింపవచ్చును. (ప్రేమతో వీక్షించుట, 
సంభాషించుట, ఆలింగనము, చుంబనము, బంధములు, జలక్రీడ, పానగోష్టి ఉద్యానవన 
విహారము మున్నగున వెన్నియో విధములగును. అట్లే విపలంభమును అభిలాషేర్యా 
వరహ్మపవానాద రూపమున నానాత్వమును భజించును. ఈయస్నంటికి వర్వేరుగా 
విభావవ్యభిచార్యాదులు గలవు. దేశకాలభేదములు, అవస్థాభేదములు మున్నగుతీరున 
నసంఖ్యాకములైన భేదములు పుట్టుచుండును. ఇన్నింటి పరిగణనము కష్టము కావున 
నిదియంతయు నొక్కస్యరూపముగానే భావింప(బడినది. 

ఇ(క నంగియగు ఈ రసాదికమున కంగములుగా నలంకారాదివర్గమును 
గూర్చుటలో కవి పాటింపవలసినమెల(కువ లెట్టివో తెలియవలసియున్నది. 

పాయేణ యమకే చితే రనవుష్టి ర్న విద్యతే” యనునాలంకారికోక్తిని బట్టి 
యమకాదినిబంధనముపై దృష్టి నిడినవానికి రనపోషణసామర్థ్యము క్షీణించును. 
యమకాదకము రసవ్యంజకము కాకపొవుటయ దాసకి హతువు. ముఖ్యముగా శృంగార 
విప్రలంభశ్ళంగారకరుణరసములందు కవి తానెంత శక్తి మంతు(డయ్యును యమకాదిక 
సంకలనముపై వ్యామోహము చూపరాదు. ఏలయన నిర్మాణసమయమున కవికిని 
దర్శనపఠనసమయములందు సహృదయునికిని నది పయత్నపూర్వకముగా మ్మాతమె 
వశమగును. అట్టిది మహాకవి పదవాచ్యతకు భంజకము కదా! ఒకప్పుడు కాకతాఖీయముగా - 
నపయత్నముగా యమకాదికము కొండొకచో వచ్చిపడినచో పనివడి దానిని పరిహరింప 
నక్కర లేదు. అట్టిది రసభంజుకమును గానోపదు. ఈక్రింది పద్యమిట్టిదాని కుదాహరణముగా 

ధ్వనిన్వరూపము 
నాంధ్రధ్యన్యాలోకమున( జూప(బడినది.: తన్ను వీడిపోయిన నలు నన్వేషించుచున్న 
దమయంతి యాయావృక్షముల నాతని యునికి నడుగుసందర్భము : 
“సహకార ను ర్నయలకాకారురా -బున్నాగ ! ! పున్నాగు6-దిలక ! భూభువనతిలకు, 
జందన'! బుధహరిచందను. - బుష్పితా శోక ! సుహృజ్ఞనశోకదమను = 
"వకుళ ! కులైకదీపకు - విభీతక ! భయో పేతార్తిహరు - నలు - బీతితోడ( 
'గానరే కానలలోన లోకోత్తరు - నని (మానిమానికి నరిగియరిగి 
యడుగు; నడుగు లెండంబొడంబొడంబొక్కిన నిరిరురాంతరముల నిలుచు బొలుచు 
' గిరుల దరుల యెడల నురుగుహాగృహముల. దొంగితొంగి చూచు. దోయజాక్షి.” 
3.2.95. 
ఇందు శబ్దాలంకార మున్నది. కాని యది ప్రయత్న సాధ్యమైనట్లు తో6ంపదు 
కావున నిట్టివి రసభంజకములుగా భావింపంబనిలేదు; కాని శబ్దాలంకారతత్పరత్వమున 
రనమును:' మట్టి లో(గలువు Lr మన కందం౦దు 
గోచరించును. 
“కానక కన్నసంతానంబు గావున గానక కన్నసంతాన మయ్యె; 
నరయ గోతనిధానమై తోంచు. గావున నరయగోత్రనిధాన మయ్యె నేండు.” 
ఇత్యాది రామాభ్యుదయవద్యములవంటివి నర్వవిధముల త్యాజ్యములే 
యగును. . | 
ఉవమాద్యర్థాలంకారముల రనాంగములుగా( గూర్చువట్టు లందును గవి 
సంయమమునే పాటింపవలయును. అంగశోభాభినివేశ మంగిని [మింగునంతటిది కారాదు. 
కావున అపృథగ్యత్ననిర్యర్త్యములై నవానిని మాత్రమే సమాదరింపవలయును గాని వానికై 
ప్రయత్నపడరాదు. ఆంధ్రకవిలోకమునకుఉత్త మకవితా భిక్త నిడినకవిత్రయమువారిరచనలో 
సర్వసాధారణముగా నిట్టియేర్పాటే కానవచ్చును. కావుననే వారికవితలలో నలంకారములు 
కొట్టవేచ్చినట్లు కానరావు. కొండొకచో గానవచ్చినను అవి అతిసహజములై కన్పట్టును. 
చూడుడు : 
. “అలయక ధర్మ శాస్రములయందు( బురాణములందు( జెప్పెను 
_ తృలదళన్నేత విందుమ యపత్యము మే లని; కావునన్‌ యశో 
నిలయుల( బుత్తులం బడయు; నీ కొనరించెద సంగతాంగుళీ 
దళవిలనన్మదీయకరతామరనసద్వ్యయయాజితాంజలిన.” . = 1.5.90. 
అనపత్యతాదుఃఖము మేరమీజీనపాండురాజు తనభార్యను ధర్మసమ్మతమైన 
విధానమున సంతానము(బడయు మని |ప్రార్థించునీపద్యమునందలి తుదిపాదమున 


su. 


భారత ధ్వని దర్శనము 
నున్నరూపకాలంకార మతినహజముగా వచ్చివడి యాతనిదైన్యము నభివ్యక్తము 


చేయుటలో సహకారకముగనే యున్నది. పద్మములే యన(దగిననాకరము లింతకు పూర్వ 
మెవ్వరికిని మోడ్పు ఘటించినవి కావు. అట్టివానితో ని న్నిపుడు వేడుకొనుచున్నాను. 
కావున నాప్రార్ధన తోసివేయకు మన్నదయసేయయాచన యిందలిరూపకాలంకృతిచే 
నభివ్యక్త మగును. అట్లే- 
“అంభోగర్భము సొచ్చి పాండుసుతబాహాగర్వదుర్వారసం 
రంభం బోర్వక డాంగియుండెనంటె రారా; జిస్సిరో ! చచ్చుచో 
గాంభీర్యంబును ధైర్యము న్విడిచి దోర్టర్వంబు బెండయ్యెనే 
శుంభన్మానము దూలెంగా కని జనస్తోమంబు నిందింపదే.” 9.2.58 
అనుపద్యమున సుయోధనుని కుడుకెక్కించుపయత్నముగలయీవాక్యము 
నందలి 'రారాజి'నుసాభి పాయవిశేష్యము సందర్భమున కెంతయు( దగినదై యలంకార 
మన్నభావమే కలుగనీదు. మజియు - 
“హిమవత్సాదవనాంతకేలిరతిమై నేపారి కోష్టు ర్య 
క్రమనేత్రాంచలమై ప్రభూతమదరేఖంబైనగంధద్విశే పేం 
దము డాయంజని సిళ్ళుసూపుట సుమీ ధర్మాత్ము నత్యుగ్రవి 
కము గౌంతేయవరిష్టు నీవు దొడరంగాంజూచు టూహింప(గన్‌” 3.6.176 
సైంధవునకు ధర్మజునిపరాక్రమమును క్రోధభాషణములతో వినిపించుచున్న 
(దౌపది యీవాక్కులందలినిదర్శనాలంకార మ్మవయత్నసిద్ధమైనదిగానే కన్పట్టుచు 
సందర్శమునకు దీప్తి నాస(గుచున్నది. 
రసము నంగిగా వివక్షించినకవి యలంకారనిబంధనమున మిక్కిలి జాగత్తతో 
మెల(గవలయును. అలంకారప్రయోగమునెడ నాతనికి సమీక్ష అవసరము. ఆసమీక్ష 
యెబ్లెట్లుండవలయునో ధ్యన్యాలోకమున నీక్రిందిశ్లోకములయందు వివరింపంబడినది. 
“వివక్షాతత్పరత్వేన - నాజ్లితేన కథంచన - 
కాలే చ గ్రహణత్యాగౌ నాతినిర్యహతణైషితా, 
నిర్వ్యూఢావపి చాజత్వే యత్నేన ప్రత్యవేక్షణమ్‌, 
రూపకాదే రలంకారవర్గ స్యాంగత్వసాధనమ్‌.” (ధ్వ. ద్వి 19, 20) 
అలంకారమును ' రసపరముగా నిర్మించుట, నముచితమగుకాలమున 
(గహంచుట, స్వీకరించినయలంకారమును రసానుగుణముగా విడుచుట, మిక్కిలిగా 
నిర్వహింపకుండుట, నిర్వహింపవలసివచ్చినచో ప్రయత్నపూర్వకముగా నంగముగనే 


Ca 

ధ్వనిస్వరూపము 
(పతిపాదించుట అనునైదువిధముల సమీక్షచేసి రసమును పరిపోషింపవలయును. వీనికి 
క్రమముగా నుదాహరణముల నరయుదము. 
1) అలంకారవర్గమును రసపరముగా నిర్మించుట : 
“పెనుగుదుట నిడినచూతం 
బును నవమాలికయు( బోలె. బొలుపొంది రతం 
డును నమ్ముగ్గయు నేకా 
సనమున నున్నపుడు నూత్నసౌభాగ్యమునన్‌.” 4.5.401 
ఉత్తరాభిమన్యులు వివాహసందర్భమున నేకాసనోపవిష్టులగుట, పెనుగుదుట 
నిడినచూతనవమాలికాసంగమమువలె నున్న దను నీయుపమాలంకార మాదంపతుల 
యనురాగాతిశయమును జక్కగా నభివ్యక్తముసేయుచు తత్పరముగనే నిబంధింప(బడినది. 
ఈయుపమానముచే వారిరువురి అత్యంతసన్నిహితత్వము ధ్వనించి వారిభవిష్యదాశ్లేషము 
నందలిగాఢత్వమును వారిదాంపత్యజీవనము నిండుదనమును వక్కాణించుచున్నది. 
కావున నిట్లీయలంకారమును కవి శృంగారరసమున కంగముగా సమీక్షించి కూర్చెను. 
2) అలంకారమును సముచితకాలమున (గ్రహించుట :- 
జళ్చిత్రమున గాఢరాగేంబు చేత జూపు తెజి(గు దోయపం గెంవారడుతింగబోండి 
మృదులపాణి( గుమారుండు మెలపుమై [గ హించె( బల్లవాలంచిమత్తేభలిల.” 
| 45.399 
ఉత్తర కెంపారెడు మృదుహస్తమును [గహించునభిమన్యుని మత్తేభముతో. 
బోల్చుట యిట నెంతయు సముచితము. ఈయౌపమ్యము వారి దాంపత్యవైభవమును 
సువ్యక్తముసేయును. ఆమె పల్లవమువలె మార్దవసౌకు మార్యాదిలక్షణములుగలిగి యాతనికి 
విధేయురాలై యుండును. ఆత(డు మత్తేభమువలె తొట్రుపాటులేక యామె నవలీలగా 
భరించును. : వారిరువు రొకరికొకరు భూషణపాయముగా నుందురు ఇత్యాద్యర్థము 
నభివ్యంజించుటకై తిక్కనామాత్యు( డిట నీయలంకారమును వివాహవర్ణ్లనసందర్భమున 
సముచితముగా |గబాంచెను. 


3) స్వీకరించినయలంకృతిని సమయానుగుణముగాంద్యజించుట : 
“అలినీలకుంతలుం డనియును హరినీల సమవర్దు6 డనియు నాజానులంబి 
త్రాయతస్థిరబాహు( డనియును రక్తాంత నళినదళాకారనయను( డనియు 
నుత్తుంగఘునవిశాలోరస్కుం డనియును గవ్వడి యనియును గరము వేడ్క 
వివ్వచ్చు నెప్పుడు వినియెడునది దన వినినట్ల యతి జూచి వీ(డు విజయు( 
డొక్కొ యనుచు సంశయోపేతచిత్తమై యుండి యుండనోప కొక్కనాండు 
భోజనావగొనమున నున్నయమ్ముని కిందువదన పీతి నిట్టులనియె.” -1.8.185 

భారత ధ్వని దర్శనము 
సుభద్ర యతిరూపమున నున్న యర్జునునిరూపలావణ్యముల వీక్షించి యాత( 
డేమో యని సంశయించిన యీపద్యమున నర్జునుని సౌొందర్యవర్ణ్లనమున మొదటి రెండు . 
విశేషణములలో (గ్రహింపంబడిన ఉపమానము తుదిముట్ట నిర్య్వహింప(బడలేదు. కారణ 
మేమన నట్లు నిర్వహించినచో పాఠకుని కాతనికి సౌందర్యానుభవమునందే యేకాగ్రత 
యేర్పడి సుభద్రాగతాభిలాషరూపశ్ళంగారానుభూతికి విఘాత మేర్పడును. కావున నిట 
మెల(కువగా( జేపట్టిన యలంకారము విడువంబడినది. 
4) మిక్కిలిగా నిర్వహింపకుండుట : 
రసతత్పరత్వమున, నారంభించినయలంకారమును దుదిముట్ట నిర్వహింపక 
అలంకారాంతరమును |గహించుటగాని, పూర్తిగా విడచుట గాని కవి చేయవలసి యుండు = 
ను. అందు రెండవపద్ధతికి పై' పద్య ముదాహరణము. మొదటిదానికుదాహరణమిది. 
“చనుదెంచి యమ్మహాజనపతి జల మే క్షించి యచ్చో విశ్రమించి చూచి 
_తత్మ్కొపమున విలసత్క్కూలఘనవల్లి యన్నిష్టసఖీ నూందియున్నదాని 
గురుకుచయుగముపై6 బరువడి( దొరంగెడు కన్నీరు పూరించుచున్న దాని 
దనసమీపమునకు జనులయాగమనంబు పన్నుగా గోరుచు నున్నదాని 
వరుణదేవృుతోడ( గరమల్లి జలనివా సంబు విడిచి భూస్థలంబువలని 
కరుగుదేర నున్నవరుణేంద్రుదేవియ పోనిదాని దేవయాని గనియె.” 1.3140. 
శర్మిష్ట తన్ను నూత(దోయ శోకక్రోధములు పెన(గొని కుములుచున్న 
దేవయానిని యయాతి యాదృచ్చికముగా( జూచుసందర్శ్భములోని దీపద్యము. ఇందు 
రెండవపాదమున స్వీకరింవ(బడినరూవకము వరిత్యజింవ(బడినది. దేవయాని 
స్యరూపవర్ణనముకంటె నామె దుఃఖమును వ్యంజింప(జేయుతలంపషే దానికి హేతువు. 
మూండునాలుగుపాదములలో కేవలదుఃఖమే చెప్పంబడినది. గీతియందు మజల 
నుపమాలంకారము కలదు. దీనిచే దేవయాని న్వభావము వ్యక్రమై భావి కథ కది 
బీజ పాయముగా నలరుచున్నది. ఇట్లు దేవయాని శోకక్రోధముల వర్ణించునీపద్యమున 
హేతుబద్ధముగా నలంకారత్యాగము కన్పట్టుటయే కాక be యలంకారాంతరము 
భావికథాస్సోరకముగా రూపొందుటయు నొక విశేషము. 
5) అలంకారమును దుదిముట్ట నర్వకారవైవల నిన న్నన ప డది ప్రకృత రసాదికమున 
కంగపాయముగనే నిర్వహించుట : 
“పలుకులముద్దును గలికి కాల్కన్నుల తెలివును వలు(దచన్నులబెడంగు 
నలఘుకాంచీపదస్థలములయొప్పును లలితాననేందుమండలమురుచియు 

ధ్యనిస్యరూపము 
నళినీలకుటిలకుంతలములకాంతియు నెలజవ్వనంబునవిలసనంబు 
నలసభావంబున6 బొలుపును మెలుపును గలుగునగ్గిరికన తలంచి తలంచి 
. ముదితయందు( దనదుహృదయంబు నిలుపుట. జేసి రాగ మడర భాసురముగ 
రమణతో వనాంతరమున రేతస్సుంద మయ్యె నవనిపతికి నెయ్య మొనర.” 1.3.27 
గిరికాదేవి రూపలావణ్యముల నతిరమణీయముగా వర్ణించిన యీపద్యము 
నందు సీసపాదములన్నింటను స్వభావోక్తి పఅచుకొనియున్నది. ఈస్వభావోక్తి యంతయు 
వసురాజగత విప్రలంభశృంగారమునందే పర్యవసించి దాని కంగముగనే యొప్పుచున్నది. 
కొవున నిట తుదిముట్ట నిర్వహింప(బడినయలంకారము అంగిగా భావింప(బడురసము 
నకు( బోషకమే యగుచున్నది. | 
ఇట్లు కావ్యమున రసాదిక మంగియైనపుడు శబ్బార్థాలంకారము రెద్టితలో 
నుండవలయునో సోదాహరణముగ గమనించితిమి, 
ఇప్పటి కసంలక్ష్యక్రమవ్యంగ్యము స్వరూపము, తత్రాధాన్యము, తదభివ్యక్తి 
మార్గములును వక్కాణింప(బడినవి. 
4. సంలక్ష్య |కమవ్యంగ్యము. 
వివక్షితాన్యపరవాచ్యము రెండవభేదము సంలక్ష్య్మకమవ్యంగ్యము. వాచ్యవ్యంగ్యా 
ర్ధృముల క్రమమును గుర్తించుటకు వీలున్నచో నది సంలక్ష్యక్రమ వ్యంగ్యము. ఘంట 
యందు మొదటిదెబ్బ ననునరించి (వపకంపనములగతివలన నొకవిధమగు నాద 
ముప్పతిల్లుచుండును.. దెబ్బ, నాదము అనువానిక్రమము నంలక్ష్యమే యగుచుండును. 
అట్లు వాచ్యార్థభావము ననుసరించి స్ఫురించు వ్యంగ్యము గల యీసంలక్ష్య క్రమభేదమునే 
అనురణనవ్యంగ్యము, అనుస్వాన వ్యంగ్యము అను నామాంతరములతోడను వ్యవహరిం 
తురు. ఈయనురణనపదమువలన భావింప(దగిన యంశ మొకటి కలదు. వాచ్యవ్యం 
'గ్యార్భముల సమావేశము సూత్రబద్దమువలె నవిచ్చిన్నముగనే సాగును గాని యసంబద్దమై 
యుండ దని తాత్పర్యము. వాచ్యార్థవిశ్రాంతి యుండనిచోట అర్భా్థంతరస్ఫురణమువలన 
విశ్రాంతి సంభవించుస్థితి యెచట నుండునో యట్టిది సంలక్ష్యక్రమవ్యంగ్యమని భావము. 
ఇది శబ్దశక్తీి మూలము, అర్థశక్తీమూలము నని ద్వివిధము. శబ్దశక్తి యనగా 
నెట్టిది? అర్థద్యయనమర్పణసామర్థ్యరూపమా ? అట్లనుటకు వీలులేదు. ఎలయన 
నప్పుడది శ్లేషాలంకార మగును. అనేకార్థసం శ్రయమైనశబ్ద ప్రయోగమునే కదా శ్లేష యందురు. 
కావున శ్లేషకును, శబ్దశక్తి మూలవ్యంగ్యమునకును భేదము నరయవలయును. 

భారత ధ్వని దర్శనము 
ఒకానొక శబ్బపయోగమువలన వ్యంగ్యరూపమున అలంకార మొకటి ఆక్షిప్తమగు 


చుండును. అట్టాక్షిప్త మగుట |ప్రయుక్తమైనశబ్దము సామర్థ్యమునుబట్టియే యగుచుండును. 
శబ్దమునకుగల అలంకారప్రతిపాదన సామర్థ్యమును బట్టి సిద్ధించుధ్వని భేదము కాన 
దీనిని శబ్దశక్తిమూలధ్వని యందురు. 

శబ్దశక్తీ చే నలంకారమే సిద్ధించు నన నేల ? వస్తువుమాత్రము సిద్ధింపదా? 
యనుశంక యిట కలుగవచ్చును. వాచ్యమగువస్తువుచే వ్యంగ్యమగువస్తువు శబ్దశక్తివలన 
నద్ధింపదా ? యని యీశంకకు తాత్పర్యము. దానికీ సమాధాన మియ్యది. ఎచట 
శబ్బముచే వస్తుద్యయము సిద్ధించునో. యట్టిసన్నివేశములు శ్లేషతో గతార్థములగును. 
అట్లే శబ్దశక్తి చే నలంకారద్ణయము నిద్ధించినపుడును శ్లేష యనియే వ్యవహారము. 
ఉదాహరణమునకు “వనువులు ర్నుదులు వనుహీన వ్యివుల్యక్రియ దక్షిణ్యాశితు లయిరి 
భీతి” (1.2.100) అను పద్యపాదమున ఉపమా వాచకమగు “క్రియ” అనుపదముచే 
దక్షిణాశితశబ్బమున కర్ణద్వయము సాధింపవలయుట అనివార్యమగుచున్నది. ధనము 
లేనివిపులు రాజు లిచ్చుదక్షిణల న్నాశయించిన విధముగా వసువులు రుదులును 
గరుత్మంతునివిజృంభణమునకు తాళక దక్షిణదిక్కు నాశ్రయించిరి అనునీయర్థ మంతయు 
శ్లేషాలంకారరూపమున వాచ్యమే యగును గాని వ్యంగ్యపరిధిలోనికి రాంజాలదు. కావున 
“దక్షిణల నాశ్రయించు వారయిరి అను వస్తు విట శబ్దశక్తిచే వ్యంగ్యమైన దనరాదు. 
అది వాచ్యమే, 

పై యుదాహరణమును బట్టి ఉభయార్థబోధన సామర్థ్యమున్న శబ్ద ప్రయోగము 
గలచోటు శబ్దశక్తిమూలధ్యని యనరాదని తెలియుచున్నది. ఒకశబ్దమున కర్థద్వయ 
పతిపాదన సామర్థ్యమున్నను, ఆయర్థద్వయము పరన్పరసంబద్ధము కానిచో అది 
ద్య్యర్థికావ్యనిషయమగుటయో, లేక అసంబద్ధ పలాపమువంటిదగుటయో యగును. ఇందు 
మొదటి పక్షమున ధ్వని వ్యవహార ముండదు. ద్య్యర్థులలో నొకయర్థ మపధాన మగుట 
సంభవింపదుగదా ! అపుడు 'ఉపసర్జనీకృతస్వార్థత' అను ధ్యనిలక్షణము సరిపడదు. 
రెండవవక్షమునుగూర్చి యాలోచింపనక్కజయే లేదు. అట్లు కాక రెండర్భములకు 
పరస్పరసంబంధము కలుగునేని అప్పు డది యలంకారముగనే పరిణమించును. ఎట్లన 
“ఆ దుష్యంతు(డనంతనత్త్య్వుండు” (1.4.8) అనువాక్యము నందు “అనంతసత్త్యు( 
డ'నువదమునకు అనంతమైననత్త్యముగలవా(డు, అనంతుని నత్తమువంటి 
నత్త్యముగలవా(డు అని యర్థద్వయమును సాధింవవచ్చును. అవుడీ రెంటికి 
నొకనంబంధమును గల్పింవనగును. అనంతుని - ఆదిశేషుని నత్త్యము వంటి 

ధ్వనిన్వరూపము 
యనంతమ్రైననత్త్యముగలవాండు - అనునర్ధము పొన(గును. అట్లు సంబంధము 
కల్పించినంతనే యది యలంకారముగా పరణమించుచున్నది కదా ! కావున శబ్దశక్తిచే 
నలంకారముమ్మాతమే ధ్వనించు నని తెలియుచున్నది. ఇట్లు పరస్పరసంబంధము లేక 
అర్థద్యయము చెప్పక తప్పనిసరియైనతావులెల్ల శ్లేషవిషయములే యగును. అవి ధ్వని 
కోటిలోనికి( జేరవు. ఈరెంటికిని వేర్వేరుగా నుదాహరణముల నరయుదము. 
అర్గద్వయము చెప్తుకొనవలసిశ్లేష అయినసన్నివేశము. 


“ద్విజుండ(; గురువిషయజాతు(డ; సుజన పియు(డై నధర్మసుతుసఖు(డ(; బరి 
వజనాశ్రమకలితుండ, మ నుజవల్లభ ! యోగ్యబహువినోదకరుండన్‌.” 

ధర్మజు(డు కంకభట్టవేషధారియై విరాటునికడ తన్ను పరిచయము చేసికొను 

9ంఠర నందలి దీపద్యము. 
ఈ పద్యమునం దర్ధద్వయము చెప్పుకొనవలసి యున్నది. అట్లుకానిచో సత్య 
సంధు(డని పేరొందిన ధర్మరాజునకు అసత్య వాగ్గోషము సిద్ధించును. కావున ద్విజు6 - 
- బ్రాహ్మణు(డనుు, కురువిషయ జాతు(డను - కురుదేశమునందు( బుట్టిన వా( 
డను, ధర్మ సుతుసఖు(డను - ధర్మరాజునకు మితు(డను, పరివ్రజనాశమకలితు(డను 
- సంన్యాసాశ్రమముతో( గూడినవా(డను, ఇత్యాద్యర్థము పైకి తాను ధర్మరాజన్న భావము 
గలుగకుండ చెప్పుకొనవలసి యున్నది. సమకాలమున అసత్యభీతితో తాను ధర్మరాజే 
యన్నయర్థము కూడ శబ్దశక్తివలన( గలుగజేయుటయు వివక్రితమే యన(దగును. అపుడు 
ద్విజశేబ్దమునకు క్షతియు( డనియు, కురు విషయజాతు( డనుదానికి - కొంచెము 
కష్టముగా -కురువంశమున జనించిన వా(డనియు, ధర్మసనుతునభఖు( డనుదానికి 
ధర్మసుతునితో సమ్మపాణము గలవా(డనియు (సమప్రాణః సఖా మతః) కావున ధర్మజు( 
డే యనియు, పరివజనశబ్దమునకు అంతట తిరుగుట అనుయోగార్థము న్మాశయించి 
పరివ్రజనాశ్రమకలిత - నిలువనీడలేక యంతట తిరుగుట యనువిశేష శమతో( గూడినవా( 
డనియు నర్ధమును గహించినచో ధర్మరాజ పరముగా సరిపడును. ఈ రెండవ యర్థము 
కవికి వివక్షితమా? యన్నచో సందర్భమును బట్టియు, పదప్రయోగవిధానమును బట్టియు, 
సత్యసంధతా రక్షణ తాత్పర్యమును బట్టియు వివక్షితమే యని చెప్పనొప్పును. అప్పు డీ 
రెండర్భములకును పరస్పర సంబంధమును గల్పింపనక్కణలేదు. కావున నిట్టి సందర్భము 
లను శ్లేషవిషయములుగనే భావింపవలయును. ఇందు రెండర్ధములును సమప్రధానములు 
కావున ధ్యనివ్యపదేశము కుదురదు. కావున నిట్టివి శ్లేషాలంకారములే యగును. 

శబ్దసామర్ధ్యమును బట్టి యలంకారము ప్రతీయమానమైన యెడల నది శబ్ద 
శక్తి మూలకానురణనవ్యంగ్యమున కుదాహరణ మగును. ఆంధ్రధ్వన్యాలోకమున శ్రీమాన్‌ 
వేదాల తిరువేంగళాచార్యులు గారు దీనికి భారతము నుండి యీ [కింది పద్యము 
నుదాహరించిరి. 
“నవతాదూర! పురాతనానుపగతా! నానాత్వసంశోఖితా! 
వివిధత్వాపగమోజ్ఞ్యలా! బహుకళావిర్భావశాలీ! సము 
ధృవరాహిత్యనిరూఢ ! సూక్ష్మతరసంభాసా ! మహాస్థూలమూ 
ర్తివిశేషా! నిరుపాధికా! గుణమయా! థీవర్తకా! నిష్కియా!” 44.274. 
భగవత్రార్థనావరమైన యీ పద్యమునందలి రెండేసి విశషణములందు 
విరోధము ప్రతీయమానమగును. కాని అది వాచ్యముగా లేదు. 'నవత్వమునకు దూరమైన 
వాడా! అను మొదటిసంబోధనమును బట్టి హరిహరనాథుని సనాతనత్వము సంభావింప 
బడినది. పురాతనానువగతా! అనుటచే నాతని ప్రావడితనము నిషేధింప( బడినది. కావున 
నివి రెండును విరుద్ధములు. దీనిచే సనాతనుండయ్యు నవీను(డైనవా డను విరోధాభాసా 
లంకారము ప్రతీయమాన మగును. దేశకాలావస్థాతీతు. డగుటచే విరోధము సరిహ్యత 
మగును. ఇట్లీ పద్యమునం దంతటను వికె ధ్వనించును. 
ఇట్లు శబ్దశక్తిచే నలంకారము మాత్రమే ధ్వనించు ననుట స్థిరమైనది. కాని 
మమ్మటాదులు శబ్దశక్తి మూలవస్తుధ్వనిని గూడ ప్రతిపాదించిరి. కాని ధ్యనిమార్గ ప్రవర్తకు 
లగు నానందవర్థనాభినవ గువ్నలయభిప్రాయమున కది విరుద్దమగుటయే కాదు 
యుక్తసహమును గాదు. కావ్య [ప్రకాశమున( జూపన లక్ష్యమును దానివివరణమును 
బరిశీలించి యది యెంతవఅకు సరిపడునో యిట నరయవలసి యున్నది. 
“పాంథ! నాత్ర సంస్తర మస్తి మనా క్రస్తరస్థలే గ్రామే, 
ఉన్నత వయోధరం (యేక్ష్య యది వససి - తద్వస.” 
“అత్ర యద్యుపభోగక్షమో౬. సి తదా ఆస్స్వేతి వ్యజ్యతే.” (కా. ప. (పు. 80) 
“ఓ పాంధు(డా! ఇచట చాప లేదు. ఈ యూరంతయు జాలనేల. పెద్దవి 
యగుపయోధరములను (మేఘములను) జూచి యుండ(దల(చినచో నుండుము.” 
అనునది యిట వాచ్యార్థము. “పాంథా! ఇట రసికజనము లేదు. ఇందలిజను లందు 
జాలవంటి వారు. కావున నాయున్నతన్తనములను గాంచి యనుభవింపనెంచినచో 
నుండుము” అనునది యిచట వ్యంగ్యమగు నర్థాంతరము. ఈ వ్యంగ్యార్థము “ఉన్నత 
పయోధరమ్‌ ఇత్యాది శబ్బమునందలి యర్థాంతర ప్రతిపాదన సామర్థ్యమువలన 

నిద్ధమగుచున్నది. కావున నిది శబ్ద శక్తి మూల వన్తు ధ్వని యని మమ్మటుని 
యభ్మిపాయము. 
కాని యీ యభిప్రాయము సరిగాదు. ఎట్లన నిట శబ్ద మర్థ ద్వయమును 
జెప్పుచున్నది కావున నిట్టి స్థలములు వాచ్య శ్లేషకే లక్ష్యము లగును. అట్లు గానిచో 
లోకమున నర్గ్భద్య్వయ మున్న సందర్భము లన్నియు శబ్దశక్తి మూలవస్తుధ్వని కుదాహరణము 
లయి శ్లేషాలంకారమే యుండుటకు వీలుండదు. మజియు “ప్రస్తరస్థలే గౌమే' అనుదానికి 
జాయివంటియరసికు లున్నారను నర్థము సాక్షాత్తుగా శబ్దమునుబట్టి భాసిల్లుచున్నది. 
జారభోగము నాకాంక్తించువక్రినిబట్టి యాయర్థ మాక్షిప్తమగుచున్నది. కాన నీ యర్థాంతర 
పతీతికి శబ్ద శక్తియే హేతు వన(జాలము గదా? కావున నీయర్థాంతరము శబ్దశక్తి సిద్ధ 
మనుట పొరబాటు. శబ్ద శక్తి మొదటి యర్థమును జెప్పి ప్రకరణ సంగతిని గూర్చిన 
పిమ్మట అపహతమై పోయినది. అపుడు రెండవ యర్థము 'వక్రి' ని బట్టి సంభావింప( 
బడినది. కావున నిచట రెండర్థములును శబ్ద శక్తి వలన సిద్దించినవి కావు. రెండవ 
యర్థము మొదటి యర్థమును బట్టియే యాక్తిప్తమైనది. కావున నది యర్థశక్షికృత మనుటయే 
సముచితము. ఇట్లు శబ్దశక్తి మూల వస్తుధ్యని యుండదనుట స్పష్టమైనది. 
ఇ(క వివక్షితాన్యపరవాచ్యము నందలి సంలక్ష్యక్రమభేదము అర్థశక్త్యుద్భవ 
మగుటను పరిశీలింతము. ధ్యన్యాలోకమున దీనికి నిర్వచన మిట్లు గలదు. 
“అర్ధశక్తుదృవ స్త్యన్యో - యత్రార్థః సంపకాశతే - 
యస్తాత్సర్యేణ వస్త్యన్యద్య్యనక్త్యుక్తిం వినా స్వతః” 2.23 
వాచ్యార్థమువలన తాత్పర్యార్థము సిద్ధించిన పిదప శబ్దవ్యాపారాపేక్ష లేకయే 
యర్జ్థాంతర ప్రతీతి కలుగు సందర్భము లర్థశక్తి మూల ధ్వని విశేషమునకు లక్ష్యములు. 
ఒక్కొకయెడ నర్ధశక్తిచే సంలక్ష్యక్రమమున భావము ధ్యనించుటయు( గలదు. 
భావాదిక మసం లక్ష్య క్రమముననే తోచు నని పూర్యమున( జెప్పినదానికిని, దీనికినిగల 
సూక్ష్మ భేదము నిట్టరయవలయును. శబ్దములచే సాక్షాత్తుగా నివేదితము లైన 
విభానుభావవ్యభిచారులు రసపతీతిని వెంటనే యొదవించుట ఆలక్ష్యక్రమ వ్యంగ్య 
ధ్వని పద్ధతి. ఇచట సాక్షాన్నివేదిత మన(గా విభావాది బలమున వ్యభిచారులు అవ్యవ 
హితముగా స్ఫురించుట. ఇట్లు కాక యర్ధ సామర్థ్యమున వ్యభిచారి భావ మాక్షిప్తమైనచో 
నది సంలక్ష్యక్రమపద్ధతికి. జెందిన దగును. ఉదాహరణము - 
.. శర్మిష్టాదికన్యకా పరివృతయై వనకేళీకౌతుకమున నున్న దేవయాని కడకు 
యాదృచ్చికముగా యయాతి వచ్చెను. ఇంతకు మున్న దేవయాని నెఖీ(గియు “అతిశయ 

రూపలావణ్యగుణ సుందరియయిన శర్మిష్ట నెబుంగవేండి యందఅకుల గోత్రనామంబు 


లెజుంగవల(తు” ననెను. అప్పుడు దేవయాని యిట్లనెను. 
“నన్ను మున్న యెటు(గు; దిన్నాతి నాకు దాసి; వృషపర్వు. డనుమహాదానవేంద్రు 
కన్య;నాయొద్ద నెప్తుడుంగదలకుండు; ననఘ!మజీి దీని శర్మిషయండు జనులు.” 
1.3.159 
ఈ వాక్యమునందు వాచ్యార్థతాత్పర్యము ముగిసిన పిదప దానివలన దేవయానికి 
శర్మిష్టయందు( గల అసూయామర్షములును, సహజమైన గర్వరేఖయు నభివ్యక్తము 
అగుచున్నవి. నన్ను మున్న యెజు(గు దనుటలో నీవెజు(గ(గోరినది శర్మిష్టనే యనుసంగతి 
నేను గుర్తించితిని సుమా! నీ యభిపాయ మెజు(గనియమాయికురాల నని సంభావింపకు 
మన్న భావము పతీయమాన మగును. యయాతి కులగోతనామము లడుగ(గా ఇన్నాతి 
నాకు దాసి; నా యొద్ద. నెప్పుడు కదలకుండు - నని చెప్పుటలో “ఇది తళతళలాడుచు 
మహాసౌందర్యవతివలె నీకు గన్పట్టినను అది దాసి; దానికి స్వాతంత్ర్యము లేదు; కాన 
నామెపై నాశ పెట్టుకొనకుము.' అనురీతిని ఈర్వాభావము స్ఫురించును. మహాదాన 
వేందుకన్య అనుటలో “అట్టిది నాకు దాసి యయ నన(గా నా గొప్ప యెంతటిదో 
గమనించితివా?' యను నాత్మాభిమాన కథన తాత్పర్యము తో(చును. “మణీ” 
అనునవ్యయము నీకు( జెప్పవలసిన దంతయు జెప్పితిని. ఇంక దీని పేరుగదా నీకు( 
గావలసినది! జనులు దసస శర్మష్థ యందురు అనునోక విధమగు చులుకనతనము 
నభివ్యంజించును. ఇట్లీ పదమున దేవయానీ గర్వేర్వామర్హములు అఆర్థశక్తి మూలమున 
వ్యంగ్యము లగుచున్నవి. అభిధేయ మీ భావనకు సహకరించుటచే నిది సంక గక 
మగుచున్నది. 
అర్థ శక్తివలన వస్తువో యలంకారమో ప్రతీయమాన మగుటలో రెండువిధములు 
గలవు. (1) (పొఢోక్తి సిద్ధము (2) న్వతన్సంభవి. ఇందు మొదటిది మణీయు రెండు 
విధము లగుచున్నది. (పౌథోక్తీ కొబి దగుటీ, కవినిబద్ధవక్తది యగుట యనునది యీ 
ద్వైవిధ్యమునకు హేతువు. సమర్పింప(దల(చిన యర్థమును సమర్పించుటలో నేర్పు 
గల ఉక్తి [పొఢక్తి. కావున నిప్పుడు మూండు భేదము లేర్పడుచున్నవి. (1) కవి పొఢోక్త్‌ 
సిద్ధము (2) కవినిబద్ధ వక్షృ(జె పొఢోక్తీ సిద్ధము (3) న్వత న్సుంభవి. 
ఈ పై మూ(డు సులు వస్తువుచే వస్తువు, వస్తువుచే నలంకారము, 
అలంకారముచే వస్తువును, అలంకారముచే అలంకారమును (పతీయమానములు 
కావచ్చును. 

అందు కవిప్రౌఢోక్తి సిద్ధ వస్తుకృత వస్తుధ్వని కుదాహరణము : 
“అతిశయరూపయౌవన గుణాధిక సుందర మైనయాసతీ 
ద్వితయమునందు సంతతరతిన్‌ వివశుండయి రాజకృత్యముల్‌ 
మతి నొకనాండు చేయ కహిమద్యుతి తేజు(డు రాజయక్ష్మబా 
ధితుండయి దేవలోక సుదతీపియు( డయ్యె విచిత్రవీర్యు(డున్‌. _1.4.115 
అంబికాంబాలికలయందు సంతతరతిచే క్రయరోగము నొంది విచిత వీర్యు( 
డు మరణించిన వృత్తాంత మిందు విషయము. ఇందు మరణించె ననుటకు దేవలోక 
సుదతీప్రియు( డయ్యెననుట ప్రొఢోక్తి. ఈ ప్రొఢోక్తిచే విచిత్రవీర్యుని కామాతిరేకము 
వ్యంజితమై చచ్చినను జావని కామగుణ మాతని( బట్టి పాలార్చి ప్రాణములు తీసె నను" 
నర్ధమును ప్రతీయమాన మొనరించును. మరణించె నను విషయము భంగ్యంతరముగా6 
జెప్పెను గావున కేవల మిది పర్యాయోక్తాలంకారముగా భావింపరాదు. ఇందు విచిత్రవీర్యుడు 
మరణించె నని చెప్పుట మాత్రమే వివక్తితము కాదు. కామాతిరేకమువలన సంభవించు 
భయంకరమైన పరిణామము లెట్టివో యుగ్గడించుటయే కవితాత్పర్యము. అది యీ 
వ్యంగ్యార్థ భావమువలన( జక్కగా సిద్ధించును. కావున దీనిని పౌఢోక్తిగా భావించుట 
సమంజనము. ' 
కవి ప్రౌథోక్తి సిద్ధ వస్తుకృతాలంకారధ్య్వని నరయుదము. వాచ్యార్థ సంభావనము 
ముగిసిన పిదప నచటి వస్తుస్థితిచే రమణీయమగు నలంకారము ప్రతీయమాన మగును. 
అచట వాచ్యమగు వస్తువుకంబె వ్యంగ్యమగు నలంకారము చమత్కారకమై యాస్యాదనియ 
మగును. ఇట్టిస్టితి కవిప్రాఢోక్తిచే సిద్ధమైన యెడల నట్టిదానిని కవి ప్రొఢోక్తిసిద్ధ 
వస్తుకృతాలంకార ధ్వని యందురు. ఉదాహరణము - 
“ఉడుగక యొండొరుం జజిచి యొక్కబలంబున దేవదానవుల్‌ 
వడిగొని వార్థి నిట్లు దరువం దరువన్‌ విష ముద్భవిల్లీ నల్‌ 
గడలను విస్ఫులింగములు గప్పంగ6 బర్విన దాని( జెచ్చెరన్‌ 
మృడు(డు గడంగి నట్టుకొని మింగి గళంబున నిల్పె6 బౌల్పుగాన్‌.” 1.2.15 
దేవదానవులు సముద్రమును మధించిన వృత్తాంతము నందలి యీ పద్యమున 
విషమువలన విస్సులింగముల వ్యాప్తి వర్ణింప(బడినది. “త్రిషు స్ఫులిజ్లోల_. గ్నికణః 
_అనునమర కోశవాక్యమును బట్టి స్ఫులింగమన(గా నగ్నికణము. విస్ఫులింగ శబ్దమునకు 
నదియే యర్థము ఇట విన్ఫులింగ శబ్ద ప్రయోగము ప్రొఢోక్తి. దాని వలన విషమున 
కగ్నితో రూపకము గాని, చెదరిపడిన విషపుబిందువులను నుపమేయము చెప్పంబడక 
యుపమాన భూళ మగు విస్ఫులింగములే చెప్ప(బడుటచే నతిశయోక్తి గాని ప్రతీయమాన = 

మగును. ఈ రెంటి ప్రతీతివలనను విషముయొక్క యప్రధృష్యత వ్యంగ్యమై శివుని 
యభుటనఘుటనాసామర్థ్యము వక్కాణింవ(బడుచున్నది. ఇట్టి యలంకారవతీతి 
సందర్భమున కెంతయు వన్నె తెచ్చుచున్నది. 
విష దాహకత్వాది లక్రణమువలన నగ్ని తాదాత్మ్యము సంభావనీయ మే కాని 
దాని నిట విస్ఫులింగ శబ్ద [ప్రయోగము ec కావున నిది పౌఢోక్తిగా 
పరిగణింప(బడినది. 
కవి ప్రొఢోక్తిచే వాచ్యమగు సలంకార విశేషముచే రమణీయ మగు వస్తువిశేషము 
ప్రతీయమానమగుటయు( గలదు. అట్టి దానిని కవి ప్రొఢోక్తి సిద్దాలంకార కృతవన్తు 
ధ్వనిగా బేర్కొందురు. ఉదాహరణము : 
“హరికులిశక్షతి యెజుంగని గురుతర పక్షముల తోడికులగిరివోలెన్‌ 
గరుడుండు గగనగతి నురు తరజవమున నరుగుదెంచి తల్లికి (మొక్కెన్‌.” 
1.2.41 
ఈ పద్యమున గరుత్మంతునికి కులపర్వతముతో సామ్యము చెప్పంబడినది. 
కాని హరికులిశక్షతి యెజు(గని గురుతరపక్షముల స్థితిని చెప్పుట విశేషము. లోకమున 
'మైనాకము కాక మహేందాదికులపర్యతములలో హరికులిశక్షతి యెజు(గనిది లేదు. 
అట్టిది యిట నుపమానముగా గ్రహింపబడుటచే దీనిని |పొఢోక్తిగా భావింపనగును. ఈ 
_ యువమాలంకారమువలన గరుత్మంతు. డిందునికంటె గొప్ప(వాడు. ఇందునికి 
నప్రధృష్యు. డను నర్థము వ్యక్తమై భవిష్యత్కథాంశ సూచన మొనర్చు చున్నది. ఇల్లీ 
యలంకారమువలన గరుత్మంతుని యింద్రాతిశాయి పరాక్రమవిశేషము న్నురించి 
సందర్భమునకు సముచితమై యలరుచున్నది. దాస్యమున మగ్గుచున్న తల్లికి? దన 
కొడుకు కులపర్వతము వలె నున్నా. డన్న సామాన్యతృప్తికంటె, ఇంద్రునంతటివాని 
నతిక్రమించి దాస్యనిరానపూర్వకముగా తన్నుద్ధరించు నన్నవిశేషతృప్తియే యభిలష 
. ఖీయము కావున నిట వాచ్యమగు నలంకారముకంటె వ్యంగ్యమగు వస్తువే ప్రాధాన్యమును 
భజించుచున్నది, 
కవిప్రాఢోక్తివలన వాచ్యరూపముగా నెలకొన్న యలంకారవిశేషమువలన 
నలంకారాంతరము ప్రతీయమానమై చమత్కారాతిశయ హేతువైన సన్నివేశము కవి ప్రొఢోక్తి 
సిద్ధాలంకార కృతాలంకార ధ్వనిగా వ్యవహరింప(బడును. ఉదాహరణము : 
“ఆనారాయణ పాండవేయ గుణమాహాత్మామల జ్యోత్స్న చి 
త్తానందం బొనరించుచున్‌ జనుల కర్ణాంశుపకాశంబుతో 

మానై సాత్యవతేయ ధీవనధిజన్మశ్రీ మహాభారతా 
ఖ్యానాఖ్యామృతసూతి యొప్పు నిఖిలాఘధ్వాంత విధ్వంసియై” 13.21 
ఈ పద్యమున శ్రీ మహాభారతము చందుండుగా, నారాయణ పాండవేయుల 
మహిమ జ్యోత్స్నగా, అర్థము లంశువులుగా, సాత్యవతేయుని బుద్ది వనధిగా, అఘములు 
ధ్వాంతముగా నిరూపింపంబడినవి. ఇట్టి సావయవరూపకము నుండి వ్యతిరేకాలంకారము 
ధ్యనించును. చంద్రుడు కాలవశమున వచ్చిన చీకటిని విరియించును. వస్తు |పకాశమును 
గొంతవణ కాచరించును, నేత్రానందము కలిగించును. కాని భారతాఖ్యానచందు(డు సమస్త 
పాపసంహార మొనరించును. సర్యార్థముల వెలయించును. చిత్తానంద మొనరించును. 
ఉపమాన భూతు(డైన చందునిచే భౌతికమైన మెలు కలుగుచుండ(గా భారతచందుననిచె 
విశిష్టమైన పరమనుఖము లభించుచున్నది. ఇట్లుపమానముకంటి నుపమేయమునకు 
వైశిష్ట్యము స్ఫురించుటచే నిట వ్యతిరేకాలంకారము ధ్యనించును. భారత (గ్రంథ వైశిష్ట్య 
మును వక్కాణించుటయే కవి తాత్పర్యము కావున దానికి రూపకాలంకారముకంటె వ్యతిరేకా 
లంకారమే ఎక్కువగా సహకరించును. ఇట్లు వ్యంగ్యమగు నలంకారమున కిట (ప్రాధాన్యము 
సంభావింప(దగును. 
కవి ప్రొఢోక్తి సిద్ధార్థ శక్తి మూల ధ్వని విశేషముల నాల్గింటిని చూచితిమి. కవి 
నిబద్ధవక్తృప్రొఢోక్తి మూలధ్యని భేదములను పరిశీలింతము. పొఢోక్తి కవిదైననేమి? కవిని 
బద్ధవక్తది యైననేమి? రెండును భంగ్యంతరముగా కవివే కదా! అట్టి యెడ నీ రెండవ 
భేదమును జెప్పుటలో విశేషమెమి? యన యిట నోకయాక్షిపము పుట్టవచ్చును. కవనిబద్ధవక్త 
కవిదృష్టితో బాలప్రాయు(డగును. వృద్ధక్తి కంటె బాలోక్తి చమత్కార హేతు వనుదృష్టితో 
నీవిభాగము చేయబడినది. ఒక విధముగా మహాభారత మంతయు కవినిబద్ధ వక్త 
ఉక్తియే. కావున వైశంపాయన కథిత మంతయు కవ్యుక్తిగను తక్కిన వ్యక్తుల 
సంభాషణాదికమును కవినిబద్ధ వక్తల ఉక్తిగను భావించుట సముచితము. ఆ మ 
ఉదాహరణము లరయుదము. 
కవినిబద్ధ వక్తృప్రొఢోక్తి సిద్ధార్థ శక్తి మూల వస్తుకృత వస్తుధ్వని కుదాహరణము: 
బాల్య చాపల్యము వలన దుర్వాసు. డిచ్చిన మంత్రశక్తి నెజు(గ(గోరిన కుంతి సూర్యదేవుని 
బలాత్కారమునుండి తప్పించుకొనుటకై యిట్టనుచున్నది. 
“బంధుమతి నైననను ని రృంధము మెయి ధర్మబాహ్య పదమున - నలినీ ' 
బాంధవ! యిటు సేయుటయును మంధరభవదీయకీర్తి మలినము గాదే” 
3.7.386 

ఇందు కవినిబద్ధ వక్రియగుకుంతి “మంధర భవదీయకీర్తి మలినము గాదే 
యనుట పౌడోక్తి. ఎలయన (పకృతమున కుంతికి నూర్యదేవునికీర్తి నంరక్షణ 
తాత్సర్యముకంటబె తన శీల రక్షణ తత్పరత్వమే ప్రధానము. అట్టి యెడ నన్నిట్లు చేసినచో 
నీకే నష్టమని చెప్పుట |ప్రొఢోక్తి కదా! ఈ ప్రొఢోక్తివలన “నీవంటి లోకబాంధవు(డు తుచ్చమైన 
శరీర సుఖమునకై స్వచ్చమైన కీర్తికి మలిన మాపాదించుట కూడదు. మాబోం ట్లవివేకముతో 
పవర్తించినపుడు మీవంటి ధర్మాత్ములు సరిదిద్దవలయును గాని యిట్లు చేయుదురా? 
దపినర మీకీర్తి ప్రతిష్టలకు భంగము రాదా? నశ్వరదేహములు గల మే మొకవేళ 
క్రీర్త్యపకీర్తులను పరిగణింపని స్థితిలో నున్నను దేవభావము గల మీకట్టి దనుచితముగదా' 
అను నర్గవిశేషము వ్యంజిత మగుచు కన్యాత్వ పరిరక్షణ తాత్పర్యమునకు సహకార 
మొనర్పుచున్నది. 'నలినీబాంధవ!' అను సంబోధనము కూడ నీ వ్యంగ్యార్థము నకు 
దోహద (ప్రాయము. “నీవు సంసార సౌఖ్య మెజు(గనివాండవు కావే, నన్నేల బలవంతము 
చేసెదవు”? అను నర్థమిట స్సురించి సందర్భమునకు దీప్తి నిచ్చును. 

కవినిబద్ధవక్తృ ప్రౌఢోక్తి రూపమైన వస్తు విశేషమువలన నలంకారము స్ఫురించి 
చమత్కారక మగుట నీ [క్రింది యుదాహరణమున( గానవచ్చును. కీచకునివలన( 
దనపడనపాటు దలంచుకొని కుములుచున్న |దౌపది డెందంబుకుందు పాపం దలంచి 
భీము. డిట్లనెను : 

_ చ్యవనుని వాంఛకు సంయాతినందన యిడుమల( గుడువదె యడవిలొోన? 
రాఘవుతోడ నరణ్యవాసము చేసి సంతాప మందదే జనకతనయ? 
కుంభసంభవునకై ఘోరదుర్గముల లోపాముద యలజడి వాలుకాదె? 
నలునిపిటుంద( గానల కేగి దమయంతి మనుజులు పడని యుమ్మలిక పడదె? 
వారు సైరణ చేసి దుర్వారమైన నిరతిశయదుఃఖభారంబు నిస్తరించి 
సౌఖ్య మొందరె? నీవు నాచందమునన యాపదల కోర్చి సంపద లనుభవింపు. 

: 42234 
అత్యంత దుఃఖపూరితయైయున్న నతికి, మహాకష్టము లనుభవించినవారి 
చరితము నుగ్గడించి యోదార్భుట కుపయుక్తమగు నీ వాక్యసముదాయమునందు సుకన్య, 
జానకి, లోపాము[ద, దమయంతి అను పత్మివతలు పడిన కష్టములు లుగ్గడింపంబడినవి. 
_ ఏ యొక్కటి యుదాహరించినను జాలియుండగా ననేకముల( బేర్కొని యూఅట 
నొదవంచు తాత్పర్య మట ప్రొఢమనదగా సంభావింప(దగును. సుకన్యాదుల వలే సీవును 
తాత్కాలిక దుఃఖముల కోర్చి శాశ్వత సుఖముల ననుభవింపు మను ని వాచ్యార్థము 
ముగిసిన పిదప “నీవు సుకన్య జానకి మున్నగు పతివ్రతా శిరోమణుల కెనయైనదానవు 

కావున( బతుల నిందింపకుము. నీపతులు కూడ సామాన్యులు కారు. చ్యవన రాఘవాగస్త్య 
నలమహారాజ నద్భశులు, కాలాననుకూలతవలన నామాన్యులవలె( గన్పట్టుచున్నా 
రనురూపమున నుపమాలంకార మిట వ్యంగ్యమై విలసిల్లును. “ఆచందముని అను 
పదముచే నిది వాచ్యమే యనరాదు. చందమను నుపమావాచక మున్నంత మాత్రమున 
సలంకారము కాజాలదు. సాదృశ్యలక్ష్మి వాచ్యార్థము నందుకంటె వ్యంగ్యార్థమునందే 
రమణీయతరమై యలరుచున్నది. కావున నిది వస్తువుచే వ్యక్తమగు నలంకారమున 
కుదాహరణ మగును. 
కవి నిబద్ధవక్తృ పొఢోక్తి సిద్ధాలంకార కృత వస్తుధ్వని కుదాహరణము : 
“కాలంబైనను బోవక యీ లోకమునందు నిలువ నెవ్వరివశ; మి 
ట్లేల యవివేకిజనముల పోలిక శోకానలమున( బొగులుచునుండన్‌.” 7.2.327 
పియపుత్రు(డగునభిమన్యుని మరణమువలన గలిగిన శోకముతో( బొగులు 
చున్నసుభద్ర నూజార్చుచు( గృష్టు( డన్న వాక్య మియ్యది. “అవివేకిజనముల పోలికన్‌ 
అనుపద మిందు ప్రొఢోక్తి. నీవు వివేకవతి వని భంగ్యంతరముగా( జెప్పుటయే కదా 
వక్తృతాత్సర్యము! దీనితో( గూడిన శోకానల మనురూపకాలంకారమును గూడ ప్రొఢోక్తి 
యందలి భాగముగా బరిగణింప(దగును. ఈ యలంకారమువలన “అనలము స్వాశ్రయ 
వినాశక మైనట్లు శోకముకూడ నిన్ను మిక్కిలి |క్రుంగ(దీయును. కావున వివేకము 
నవలంబించి శోకమును బోకార్చికొనుము. లేనిచో నది నిన్ను కాల్చివేయును సుమా” 
అను నెచ్చరిక యిట వక్తమగును. శోకమున కగ్ని తారూపణముకంటె నాగమిష్యమాణానర్థ 
పరంపరాకథనము నందే వక్తకు వివక్షకల దని సందర్భమునుబట్టి గహించినచో 
పకృతమున వాచ్యమగునలంకారము కంటెను వ్యంగ్యమగువస్తువే యధిక ee 
వగుననుట తెల్లమగును. 
ఇట్లే కవినిబద్ధ వక్త ప్రాఢోక్తి సిద్ధాలంకారకృతాలంకార ధ్వని నీక్రింది 
యుదాహరణమున( జూడనగును. దుర్యోధనుని పాటునకు వగచుకృపకృతవర్మాశ్వత్థామల 
యవెస్ట యిట్లు వర్ణింప(బడినది. 
“వారిముఖమండలములతో వారిజములు 
మొగిడె; శోకతమంబుతో నిగిడె. దిమిర 
పటలి; బహువిచారములతో' బర6ంగ6 బొల్బె 
భూతభేతాళగణములు భూపవర్య!” 9113. 
ఈ వద్యమున ముఖమండలముతోపాటు వారిజములు మొగుడుట, 

శోకతమముతోపాటు తిమిరపటలి వ్యాపించుట, బహు విచారములతోపాటు భూత భేతాళ 
గణములు పొల్పుట అను విధమున వాచ్యముగ సహోక్త్యలంకారము. గలదు. దీనిని 
బట్టి వారి హృదయములలో పెల్లుబికిన దుఃఖాతిశయమువలన వారిముఖములు 
పద్మముల వలె జడప్రాయము లైనవి. వారి శోకము సర్వ దిగ్య్యాపిఅయిన తమము 
వలె వారిని సంపూర్ణముగా ఆక్రమించెను. వారి విచారములు భూతభేతాళ గణముల 
వలె భయంకరములై వ్యాపించెను. అను తీటున ఉపమాలంకారము వ్యంగ్యమగును. 
దీనిని బట్టి వారియుక్తాయుక్త వివేకము నశించుట, ఘోరమైనయకార్యకరణమునకు 
వారుద్యుక్తులగుట, భూతభేతాళముల వలె పాపభీతి లేక పవర్తిల్లుట అనుభవిష్యదంశము 
నమర్థింవ(బడుచున్నది. ఇట్టి నమర్థనకు నహోక్తికంటె నువమయే యెక్కువ 
సహకరించును. ఉపమానగతభూయోధర్మవత్త్య ముపమేయమందుండుట సహజము 
గదా? 

_ ప్రొఢోక్తివశమున సిద్దించుధ్వని భేదములు సోదాహరణముగ వివరింపబడినవి. 
ఉక్తి యందలి |పొఢత యేమియు లేక సాధారణ వాక్యములం దౌచిత్యవశమున( దో 
చునర్థవిశేషములును గలవు. వాచ్యార్థము ముగిసిన పిదప నట్టి యర్జవిశేష మేదేని 
స్ఫురించు సన్నివేశములు న్వతన్సంభవి ధ్యనివిశేషముగలవిగా నెన్న(బడినవి. వాని 
యందును, వస్తువుచే వస్తువు, వన్తువుచే నలంకారము, అలంకారముచే వస్తువు, 
అలంకారముచే నలంకారము స్ఫురించుట యను నాల్గు భేదములు పుట్టవచ్చును. 
ఉదాహరణముల నరయుదము. 

స్య్వతస్సంభవ్యర్థశక్తుుద్భవవస్తుకృతవస్తుధ్వని : 

“కొనకొని వీండు నీకును శకుంతలకుం బియనందనుండు; సే 

కొని భరియింపు మీతని; శకుంతల సత్యము వలఠ్కె, సాధ్వి స 

ద్వినుత మహాపతివత వివేకముతో, నని దివ్యవాణి దా 

వినిచె ధరాధినాథునకు విస్మయ మందంగం దత్పభాసదుల్‌.” 14.105 

అన్యు లెటు(గమి(జేసి లోకాపవాద భీతి నెటీ(గియు నెరు(గ నని శకుంతలను 

తిరస్కరించు దుష్యంత మహారాజున కాకాశవాణి సత్యము నెణీ(గించుసందర్భమునందలి 

యీ పద్యము వాచ్యార్థమున ప్రత్యేకమైన ప్రొఢి యేమియు లేదు. వాచ్యార్థము ముగిసిన 

పిదప నౌచిత్యవశమున “ఓ మహారాజు! నీవసత్యమాడుచున్నావు. ధరాధినాధున కిది 

తగదు. నీది ప్రస్తుతమున నసాధువర్తన మగును. అట్లయినచో నీవు సద్వినుతుండవు 

కా(జాలవు. కావున నధర్శమును విడనాడి, గాంధర్వవిధిని వివాహమాడిన నీపత్నిని, 

ధ్వనిన్వరూపము 
ఆమెయందు జనించినప్రియపుత్రుని స్వీకరింపుము'. అను నర్థము వ్యంజితమగును. 
నిండుసభలో. పాలితుల సమక్షమున వాచ్యముగా రాజుదోషము నుట్టంకించుటకంటె 
వ్యంగ్యముగా దెలుపుట సముచితమైన పద్ధతి. దోషోద్ద్భాటనము చేయుట సమిహితమే 
యనునంశము భరియింపు మనువిధ్యర్థక క్రియ వలనను, “పియ' అను నందన 
విశేషణమును బట్టియు, శకుంతలకైన విశేషణములను బట్టియు, వివేకముతో 
ననుపదమును బట్టియు నిరూపిత మగును. కావున నీధ్వన్యర్థము భావించుట సముచితమే. 
స్వతస్పంభవ్యర్థ శక్త్యుదృవవస్తుకృతాలంకార ధ్వని: 
“వినయమున దదోణురూప్పు మన్నున నమర్చి దాని కతిభక్తి తోడ( బదక్షిణంబు( 
జేసి యొక్కుచు సంతతాభ్యాసశక్తి నస్త్రవిద్యారహస్యంబు లర్థిం బడసె.”1.5.232. 
ఏకలవ్యునియస్త విద్యారహస్య పరిజ్ఞానము కలిమి ఘటిల్లిన విధ మీ పద్యమున 
వర్ణితము. ఇం దిట్లు విద్యను బడయుట మహావిశేషవిషయము. పాఠకుని హృదయ 
మిట నీ వస్తువును విన్నంతనే విశ్రాంతి నొందదు. కావున . భక్తి శద్ధాతత్పరత్వములు 
గలవాడు సాధింపంజాలనిది లేదన్న సామాన్యోక్తి యిట స్ఫురించి యది యీవిశేష 
వాక్యమును సమర్థించును. ఆ విధముగా నిందర్థాంతరన్యాసాలంకారము నిష్పన్నమగును. 
గురువుకడ నిరంతరము మెల(గుచున్న రాజకుమారుల విద్యకంటెను, గురుభావనతో 
మాత్రమే పొందిన యేకలవ్యునివిద్య యధికతర మగుటయను నాశ్చర్యకరమైన 
విషయమనుట కీయలంకార స్ఫూర్తి యెంతయు సహకరించును.. ఈ వాక్యమున ప్రొఢోక్తి 
యేమియు లేదు. కావున నిది స్యతస్సంభవి. 
స్యతస్సంభవ్యర్థ శక్తుదృవాలంకార కృతవస్తుధ్వని : 
“మృదువులకు( జాల మృదువులు,విదితయశా! వినుము; పాండవేయులు; కడుబె 
ట్టిదులు బెడిదంపువారికి; మదలోభిత్వములు లేవు మందున కై నన్‌.”15.1.104 
శంబు వనువిపు(డు పౌరజనములయనుమతిని ధృతరాషునకు నివేదించు 
సందర్భమునందలి దీపద్యము. అత(డు ప్రాస్తావికముగా పాండవేయుల స్వభావకీర్తనము 
గావించుచు పలికిన యీ పలుకులందలి “మదలోభిత్వములు లేవు మందున కైనన్‌' 
అనువాక్యమున లోకోక్ష్యలంకారము గలదు. నిజమునకు మదలోభిత్వములు మందునకు 
కొజిగావు. మందున కవనరమగు పదార్ధ మిషత్సమాణము నందున్నను జాలును. 
మజియు మందున కన్నచో “జనము తమ గృహమున నున్న పదార్థమును శోధించి 
యేకొంచెమైన సాధించుటకు యత్నింతురు. ఆట్లు బొత్తుగా లేని సందర్భములం దిది 
లోకమున వాడ(బడుచుండును. గావున లోకోక్తి సాధారణముగా మదలోభము లంతయో 
'యింతయో సర్వజనులయం. దుండును గాని పాండవేయులయం దవి వెదకి చూచినను 

భారత ధ్వని దర్శనము 
గానరావు. అట్లగుటవలన వారుత్తమోత్తమ ప్రకృతి కలవారు. అట్టివారు మాకు ప్రభువులుగా 
లభించిరి. మాయద్భష్టము నే మని చెవప్పుదుము.' ఇత్యాదిపౌర జనాభిప్రాయ 
మీయలంకారమువలన వ్యక్తమగును. వాచ్య రూపముకంటె వ్యంగ్యమగునీయర్థమే 
సందర్భమునకు( దగియున్నది. ఇందు |పౌఢోక్తియేమియు లేదు. కేవలలోకోక్తి ప్రయోగము 
(పొఢోక్తి కాజాలదు. కావున నిది స్వతస్ప్సిద్ధమగు నర్గశక్తివలన నుదృవించు నలంకారకృత 
వస్తుధ్యని కుదాహరణ మగును. 

స్యతస్సంభమవ్యర్థ శక్తికృతాలంకార కృతాలంకారధ్వ ని : 

పాశుపతాదిదివ్యాస్త సంపాదనకై యరిగిన యర్జును(డెన్నండు వచ్చునా యని 
విచారముతో నిరీక్షించు చున్న ధర్మజాదులకడకు రోమశమహాముని యేతెంచి యాతని 
క్షేమవార్త నెజింగించి యాతని బలపరాకమాదుల నభివర్ణించుచు నిట్లు పలికెను. 

బలవంతులైనభీష్మా దుల నర్జును6 డోర్చు నూర్జితుండై, మతి పో 

రుల6 గర్హుండు పదాజివ కళకు సమానుండు గాడు కవ్వడితోడన్‌.3.2.296 

ఈ పద్యమునందును పదాజవకళకు సమాను(డు' కాడనుటయు లోకొక్తియే. 
చంద్రునిపదాజవభాగమును “కళ యందురు. “కలాతు షోడశో భాగః” అని యమరము. 
యుద్ధములందు కర్ణార్డునులకు ' సామ్యమే లేదని చెప్పుటకు లోకమున సాధారణముగా 
నిట్ట సందర్భములందు వాడ(బడుపదనముదాయము వాడ(బడనది కావున నిట 
లోకోక్త్యలంకారము వాచ్య రూవమున( గలదు. ఇందు (పౌడోక్తి లేదు. ఈ 
యలంకారమువలన నిందర్దునునకు పూర్ణచందసామ్య మభివ్యక్త మగుచున్నది. ఇట్ల 
భివ్యక్త మగునుపమాలంకారము ధనంజయుని వరాకమాతిశయమును జక్కగా 
నలంకరించును. కర్ణార్ణునుల తారతమ్య వివక్ష కీవ్యంగ్యమగునుపమ యెంతయు 
సహకరించును. అంతియ కాక యాతని రాకను నిరీక్షించుచున్న ధర్మజాదుల 
కాతనిరాకానిశాకరత్వ సామ్యస్ఫురణము సంపూర్ణాహాదకారణ మగుననుటలో విపతిపత్తి 
యుండదు. కావున నిది స్వతస్సిద్ధార్థశక్తి మూలాలంకారకృతాలంకార ధ్వనికి మేలైన 
యుదాహరణ మగును, 

ఇట్లు సంలక్ష్య క్రమవ్యంగ్య భేదములు సోదాహరణముగా పరిశీలింప( బడినవి. 

ఇప్పటి కేర్పడిన ధ్వని ప్రభేదముల స్వరూప మీ క్రింది విధముగా నున్నది. 

అభిధామూలము - లక్షణామాూలము - అని మొదట ధ్వని రెండు 
విధములగును. ఇందు మొదటి దానిని వివక్షితాన్య వరవాచ్యమనియు రెండవ దానిని 
అవివక్షిత వాచ్యమనియు వ్యవహరింతురు. ఈ యవివక్షిత వాచ్యమునందే వాచ్యార్థము 

ధ్యనిస్వరూపము 
సంపూర్ణముగా విడువ(బడునెడల దానిని జహత్స్యార్థమని కాని అత్వంతతిరనస్కృత 
వాచ్యమని కాని యందురు. వాచ్యార్థము పూర్తిగా విడువ(బడక అర్భ్జాంతరము నందు 
సం|క్రమింప(జేయ(బడినచో నట్టి దానిని అజహత్స్యార్థమనియు నర్భాంతరనంక్రమిత 
వాచ్య్వమనియు వ్యవహరింతురు. ఇట్లు లక్షణా మూలక ధ్వనులు రెండు విధములు. 
అభిధామూలము కూడ ననంలక్ష్య క్రమము, సంలక్ష్య క్రమము నని రెండు 
విధములు. అందు మొదటిది రనభావతదాభాసాదిరూపమున ననంతదిధములుగా 
నుండవచ్చును గావున నందవాంతరవిభాగ పరిగణనము చేయక యొక్కటిగనే లెక్కించిరి. 
రెండవది శబశక్ష్యర్థ శక్రిమూలము లని ద్వివిధ మగుచున్నది. ఇందు రెండవ 
దానికి వ్యంజకమగు వాచ్యార్థము కని (పౌఢోక్తి. సిద్ధము, కవినిబద్ద్ధ వక్త (పౌఢోక్త్‌ సిద్ధము, 
న్వతన్సంభవి యని మూ(డు విధములుగా నుండును. ఈ మూ(డును వస్త్వలంకార 
రూపమున ద్వైవిధ్యము నొందుటచే నాజు విధములగును. ఈ యాటువిధములగు 
నర్థ్ధములును వస్త్వలంకారములను వ్యంగ్య మొనర్చును గావున వ్యంగ్యవశమున నీ 
సంలక్ష్యక్రమము పండెండు విధము లగుచున్నది. ఇట్లు లక్షణామూల భేదములు 
రెండు, అభిధామూలమున నసంలక్ష్య క్రమభేద మొకటి, సంలక్ష్య క్రమమున శబ్ద శక్తి 
మూల మొకటి, అర్థశక్తి మూలభేదములు పండ్రెండును గలసి మొత్తము పదునాటు 
భేదములు సిద్ధించుచున్నవి. 

ఈ చెప్పిన పదునాజింటిలో అసంలక్ష్య క్రమ భేదము తక్క తక్కిన పదునైదు 
విధములును ముందు చెప్ప(బోవుపద|పకాశ్యము, వాక్య పకాశ్యము అనుభేద ద్యయమును 
బట్టి ముప్పది విధములగును. (15%2౫%30) (పబంధగతముగా మతి పండైండు 
భేదములును సిద్దింప(గలవు.) 

అసంలక్ష్య క్రమము వర్ణము, పదము, వాక్యము, సంఘటన, (ప్రబంధము 
అను వ్యంజకపంచకమును బట్టి యైదు విధములుగా రూవాందును. ఇట్లిప్పటికి సిద్ధించిన 
ధ్వని ప్రభేదములు మొత్తము ముప్పదియైదు. 

ఇంతవజకును వ్యంగ్యస్వరూపమును బట్టి ధ్వని పభేదములు వింగడింప( 
బడినవి. 'ధ్వన్యతే ఇతి ధ్వనిః అను కర్మవ్యుత్పత్తి ననుసరించి ధ్వన్యమానములగు నర్థ 
విశేషములు సోదాహరణముగా వక్కాణింప(బడినవి. ఆనందవర్ధనులు ధ్వన్యాలోక 
ద్వితీయోద్ద్యోతము వజకు ప్రతిపాదించిన విషయ మింతవటికును సంగహింప. బడినది. 

“ధ్వనతీతి ధ్వనిః అనెడుకర్తృవ్యుత్పత్తి ననుసరించి పైచెప్పిన విషయమే 
వ్యంజక సామ్మగి ౧రూపణపరముగా తృతీయోద్ద్యోతమున విస్తరించి చూపంబడినది. 
కావున వ్యంజక నామగి యొక్క న్యరూప స్యభావము లెట్లుండునో యి(కముం 
దరయవలసి యున్నది. 

చతుర్థాధ్యాయము 


వ్యంజకము 


వాచ్యార్థాతిరిక్త విలక్షణార్థాభిదాయి శబ్బాదికమునకు వ్యంజక మని పేరు. వర్ణము, 
పదము, వాక్యము, రచన మున్నగునవి యాదిపద|గాహ్యములు. వీనివలన వ్యంగ్యార్థము 
పతీయమానమై కావ్యమునకు ధ్యనివ్యపదేశమును గలిగించును గావున నివి వ్యంజకము 
లగుచున్నవి. అనగా ధ్యన్యర్థ్ణమును వ్యంజింప(జేయునవని తాత్పర్యము. ఆనంద 
వర్థనులు తమ ధ్యన్యాలోక తృతీయోద్ద్యోతమున నేవి యేవి యేయేసన్నివేశములలో 
వ్యంజకము లగునో సోదాహరణముగ నిరూపించిరి. 

ప్రకృతమున ఆనందవర్ధనులు చూపిన వ్యంజకములను బట్టి సిద్ధించుధ్వని 
విశేషములను కవిత్రయ మహాభారతోదాహరణ సమన్వయ పురస్సరముగ( బరిశీలింతము. 


1. లక్షణామూలధ్యని (లేక) అవివక్షిత వాచ్యము :- 


వాచ్యార్థము వివక్షితము కాక యన్యార్థమును జెప్తుటయే కవితాత్పర్యమైన 
సన్నివేశము లీభేదమునకు( జెందినవి. ఆయన్యార్థమే వ్యంగ్యార్థము. ఇందు వాచ్యార్థము 
బొత్తుగా పాస(గనిచో అత్యంత తిరస్మృత వాచ్యమను భేదము సిద్ధించును. అట్లు వాచ్యార్థ 
మత్యంత తిరస్పృత మగుట యేదో యొక్క పదమునందు మ్మాతమే గోచరించినచో 
నాపద మట వ్యంజకము. అనగా అత్యంత తిరస్పృత వాచ్యధ్వని యచట పదముచే 
ప్రకాశించు నని తాత్పర్యము. 
“తేతాద్వాపరసంధి నుద్ధతమదాంధీభూత విద్వేషిజీ 
మూతోగశ్వసనుండు రాము డలుకన్‌ ముయ్యేడుమాజుల్‌ రణ 
పీతిన్‌ వైరిధరాతలేశ్వరుల( జంపెం బల్వురన్‌ దీర్దని 
రాత క్రూరకుఠారలూన విశిఖక్ష త్రోరుకాంతారు.డై.” 1.1.79 
అను పద్యమున నట్టిధ్యనిభేదమున కుదాహరణ మరయ(దగును. శౌనకాది 
మహామునులకు శమంతపంచక మననేమో సూతు(డు వివరించు సందర్భమునందలి 

భారత ధ్వని దర్శనము 
దీపద్యము. ఇందలి “అంధీభూత' అనుసమాసాంతర్గత పదము వ్యంజకము. “గ్రుడ్డిదిగా 
నైన అనువాచ్యార్థము ఈ పదమున కిట పొస(గదు. ఎలయన విద్వేషులు నిజమునకు 
గుడ్డివారు కాలేదు. మజియు మదముచే కన్నుల కాంధ్య మేర్పడదు. కావున నీ పదము 
వాచ్యార్థ మిట మొత్తముగా తిరన్మృత మగును. “గ్రుడ్డివారివంటి వారయిన అను 
లక్ష్యార్థముచే వాక్యార్థము పొస(గును. ఈ లక్ష్యార్థమువలన గ్రుడ్డివారి కెట్లు వస్తు దర్శన 
శక్తి నశించునో యబటే యుద్ధతులై మదముచే పుణ్య పాపముల వివేకము నశించి 
అధర్మగర్తమున( బడినట్టి వారయిని అను నర్ధమిట స్ఫురించును. కావుననే యవతార 
పురుషు(డగు పరశురాముడు వారిని ముయ్యేడు మాజులు చంపుట జరిగినది. కేవల 
మంధులగుటవలన చంపె ననుటకంటె వివేక రహితులై వర్తించిన కతమున( జంపె 
ననుట నముచితము. కావున నీ వ్యంగ్యార్థ మిట పాధాన్యమును భజించుచు 
. ధ్వనివ్యపదేశమున కర్గమగుచున్నది. 
సమాసాంతర్గత పదములకు విడిగా పదత్యమును శాస్త్ర మంగీకరించును. 
కొవున నిది వదైకదేశము గదా యని శంకింవ(బనిలేదు. కానిచో మజీయొక 
యుదాహరణము, 
“ఎగ్గుచేసినవారికి హితము సేత యార్యజనములు గీర్తింతు; రన్యదోష 
కారి తనపాపమున. దాన కాలిపోవు; చేజ వానికి( గీడు గౌవింపనేల?”3.5.59 
ధర్మవ్యాధుడు కౌశికునకు ధర్మ విశేషములను జేప్పుచున్న సందర్భము 
నందలి దీవద్యము. “అన్యదోషకారి తనదోషమున( దాన కాలిపోవు' అను నీ 
వాక్యమునందలి 'కాలిపోవు ననుపదము ఇట వ్యంజకము. కాలిపోవుట యనువ్యాపార 
మగ్నివలన నంభవించును. ఇచట నగ్నిలేదు. కావున “కాలిపోవు' అనువదము 
వాచ్యార్థమున కిట సంగతి లేదు, కావున నశించు ననులక్త్ష్యార్థమిట( జెప్పుకొన( దగును. 
దీనివలన “అగ్నిలో పడిన వస్తు వెట్లు నామరూపములు లేకుండ నశించునో ఇతరుల 
కపకారము చేయువా( డట్లు సంపూర్ణ వినాశము పొందును. పాప మగ్ని వంటిది. 
కావున దానిజోలికి పోరాదు. ఇత్యాద్యర్థవిశేష మిట ప్రతీయమాన మగును. ఈ ప్రతీతి 
కంతటికిని 'కాలిపోవు, ననుపదమే వ్యంజకము కావున లక్షణామూలాత్యంత తిరస్మృత 
వాచ్యధ్యని పదగతమై గోచరించుట కిది యుదాహరణ మగును. 
అత్యంత తిరస్మృతవాచ్య ధ్వని పదమ్లున(|బకాశించుట కుదాహరణములను 
చూచితిమి. అది వాక్యగతమై చూపట్టుట కుదాహరణము : 
“అనిన విని పార్గునకు ని ట్లనియె నినాత్మజు(డు; దుర్భాలాయాసక్తే 
పని బంధమ్ములు పలుకక ఘననిశితాస్తముల( బలుక(గడ(గుము నాతోన్‌.” 
1.6.37 

వ్యంజకము 
కుమారాస్తవిద్యాపదర్శనము జరుగుచుండగా కర్గుని ప్రవేశ మందున్నవారికి 
కలవరమును గలిగించెను. ముఖ్యముగా నర్జును(డు అతని వాక్యాద్ధత్యమునకు సహింపక 
'అనాహూతు(డవై సభకు వచ్చి యిష్టాలాపములాడి నరకలోకముల కరుగ(గోరెదవు; 
పరాత్మపరిమాణము లెఅు(గ వోరిపలువా.” అని కర్ణుని నిందించెను. దానికి సమాధానముగా 
కర్గ్ణు( డాడినవాక్య మియ్యది. ఇందు 'ఘననిశితాస్తముల( బలుక(గడ(గుము నాతోన్‌.' 
అను వాక్యపు వాచ్యార్థము అత్యంతము తిరస్మృత మగును. ఎవ్యరైనను నోటితో 
మాట్లాడుదురు గాని నిశితాస్త్రములతో మాటాడ(జాలరు. కావున - “మాటలలతో( బనిలేదు. 
అస్త ప్రయోగ మొనర్పు మను లక్ష్యార్థ మిట సంభావ్యము. ' నేను నీవలె వాక్ళూరు( 
డ(గాను అస్త విద్యానిపుణుండను. పరాత్మపరిమాణము లెఖు(గ నని నాయసస్తవిద్యాపాటవ 
మెజు(గకయే నీవు పలుకనేల? ఘననిశితాస్తముల( బ్రయోగించినచో నీనా ప్రమాణములు 
లోకమునకు! దెలియునుగదా! నీవాక్యములలో నించుకంతయు పసలేదనుట తెల్లమే. ఇక 
నీయస్ర్త్రములు ఘనములయినచో, వానియందు నిశితత్యమున్నచో ప్రయోగింపుము. 
చూతము అనునర్థవిశేష మిట వ్యంగ్యమగును. (పయోజనరూపమగు నీవ్యంగ్యార్థ 
(వతిపాదనము కొఠికే యీ లక్షణాపధానవాక్యము [వయుక్త మైనది. కావున 
'ఘననిశతాస్త్రముల( బలుక( గడ(గుము నాతోన్‌ అనువాక్య మటవ్యంజకము. 
వేజాక యుదాహరణము : 
“నహుషుండు పనుచువాండటె ; విహితానువానపరులు విరటె :తా లో 
కహితం బటె; యిది మనకున్‌ మహనీయమ కాక యెట్లు మానంగవచ్చున్‌!” 
5.1.159 
“నహుషు(డు మహేంద్రపదవీసహితు,డు. శచి కాతని వరింప(జనును. కావున 
నామెను లోకహితమగునట్లుగా( బుచ్చు"మని వేడినమునీంద్రులను సురలను జూచి 
శచీసంరక్షణతాత్సర్యమున నున్న బృహస్పతి పలికినపలుకు లియ్యవి. సందర్భమును 
బట్టిపాన(గదు. వురువహూతవురోవాతు(డిట్లియవాచ్యములు వలుక(డు. కాన 
నిటవ్యతిరేకలక్షణచే “ఇది యత్యంత మనుచితము, మనము తప్పక మానవలయు' 
ననునర్థము సిద్ధించును. దీనినిబట్టి 'మహేంద్రపదస్థితు(డైనంతమాత్రమున వివేకరహితు( 
డు గొప్పవా(డు కా(బో(డు. అట్టివానియాజ్ఞను మీరు అనుష్టింపనేల ? వాండు పంపుటయు 
మీరు వచ్చుటయు జరిగినను నేను శచిని వంవుటమాతవు జరుగదు. ఈ 
యసహ్యకృత్యము మాను(డు.' ఇత్యాద్యర్థ మిట వ్యంగ్యమగును. ఈయర్థమునకు 'అటె' 
అనునవ్యయము సహకారక మగును. ఇట్లీపద్యమున తుదివాక్యము వ్యంజకము. 

భారత ధ్యని దర్శనము 
అవివక్షితవాచ్యము రెండవభేద మర్థాంతరసంక్రమితవాచ్యము. అదియును 
పదగతము వాక్యగతము నని రెండువిధములుగా నుండును. వాక్యము నందలిపద 
మొక్కటియే వ్యంజకమైనచో నట్టిది పదగతార్థాంతరసంక్రమితవాచ్యధ్వని యన(బడును. 
ఉదాహరణము : 
“నీవు మాచుట్టమవవోలె నెమ్మితోడ నవహితుండవై మాపల్కు లాదరించి; 
తాజరత్కారుంగని చెప్పవయ్య - వాని నెజుంగుదేని - మాపడియెడునీయవస్థ.” ' 
12145 
ఉత్తమగతులు లేక “వీరణతృణస్తంబంబు నవలంబించి తలకిందై యాదిత్య 
కిరణంబుల యాహారంబుగా |వేలుచున్న” జరత్కారుని పితృదేవత లాతని గని 
తమయవస్థను దెలిపి పైవిధముగా( బలికిరి. ఆత(డే జరత్కారు( డని తెలియక వా 
రిట్లనిరి. ఇందలి 'ఆజరత్కారు' 'మాపడియెడు”, “ఈయవన్గ' అనుచోటులందు 
ఆ-మా-ఈ-అను సర్వనామపదములు వ్యంజకములు. వినియర్ధ మర్థాంతరసంక్రమిత 
మగుచున్నది. “ఎజరత్కారు(డు వివాహము చేసికొననొల్లక తనవితృదేవతల 
నధమలోకముల బట్టించున్నా(డో యాజరత్కారుని( గని, అతనివలన నుత్తమగతు 
లందవలసే, యందక కుందడు మేము పడియడు ఈ భయంకరచ్దున ఘీరావస్థను 
గూర్చి చెప్పుమా!' అనురూపమున నీసర్వనామము లర్థాంతర సంక్రమితము లై సార్థక్యము 
నొందుచున్నవి. మాచుట్టమవవోలె, మాపల్కులు, మాపడియెడు అనుతిజున 
(తిరావృత్తమైన యీయస్మదర్దకసర్వనామ మీయర్జప్రతీతి కుపోదృలకముగా నున్నది. 
వేజొక యుదాహరణము : 
“నీపియభర్తల నిర్మలచరితులం బకటతేజుల లోకపాలనిభుల( 
బార్గుల నీవొాకభంగిన వదలక చెలువ యెబ్బంగి భజింతు తగిలి, 
యొక్కరొక్కరికంటె నువిద నీ కేవురు ననురక్తులగుట యత్యద్భుతంబు; 
నగుమొగంబుల కాని నలినాక్షి నీదెస( బతులకు. గెంకిరిపాటు లేదు; 
వ్రతము పెంపా - మంత్రౌషథవైభవంబా- సరసనై పథ్యకర్మకౌశలమొ-చతుర 
విభమోల్లాసరేఖయో - వెలంది! నీవి శేషసౌభాగ్య హెతువు; సెపుమ నాకు.” 
3.5.291 
అరణ్యవాసముచేయుచున్న పాండవేయుల( జూడవచ్చిన కృష్ణునితో కూడి 
యేతెంచినసత్యభామ యేకాంతమున [ద్రౌపదితో నాడిన యీవాక్యసముదాయము నందలి 
“నాకు అనుపదమునకు వాచ్యముగా |పత్యేకపయోజన మేమియు లేదు. 'చెపుమ!' 

ఎయఫఅంజుక్‌ లుల 
అని ప్రార్థించినచో తనకు చెప్పవలయు ననియే తాత్పర్యము. ఇట్లు దీనియర్ధ న 
మగుచున్నది. కావున దీనియర్థ మర్ధాంతరమున సంక్రమిత మైనచో దీనికి సార్ధక్య 
మేర్పడును. పైసీసపద్యమున వర్ణింప(బడినసొభాగ్యము వంటిసౌభాగ్యమును సంపూర్ణము 
గాం బొందజాలక, యట్టిది పొందవలయు ననుకోరికతో నున్ననాకు - అనునర్థాంతర 
మిచట వ్యంగ్యముగా నేర్పడును. ఆయర్థాంతరముతో( గూడినపు డీపదమునకు సార్థక్య 
మేర్చడును. కావున నిట 'నాకు' అను పదము అర్జాంతరసం[క్రమితవాచ్యధ్వనికి వ్యంజకము. 
సత్యభామ తన కట్టి సౌభాగ్యము లేదనుకొన్నదనుట సముచితమా ? యని శంకింప( 
బనిలేదు. తజువాతి పద్య మీయర్థమును నిరూపించుచునే యున్నది. 
“ఎనును నీవలన నిజము గా నిది యంతయును నెజీంగి కమలదళాక్షుం 
బూని వశగతుని( జేసి య నూనస్నేహానుభావయుక్తి( దలిర్తున్‌.” 3.5.292. 
ఈపద్యార్థమువలన సత్యభామ |దౌపదీసొభాగ్యమువంటిది తనకు లేదని 
మనస్సున భావించిన దనుట ఉక్త ప్రాయమేకదా | 
అవివక్షిత వాచ్యధ్యనిలోనియర్థాంతరసం[క్రమితవాచ్యము పద,ప్రకాశ్య మగుట 
నుదాహరణముఖమున నరసితిమి. ఇంక నిది వాక్యగత మగుట కుదాహరణములను 
పరిశీలింతము. — 
వసిష్టవామదెవ వాలఖిల్యభృగునారద సదృశులైన మహామునులు కానవచ్చి 
తన్నుం జూచి 'యవాా / నీవెవ్వురిదాన వివ్వనదేవతవో, దేవభామినివ్కో దివ్వంబైన 
తేజంబుతో నల [కుమ్మరయది' వనిన వారలకు దమయింత్‌ ! 
“విను( డే( బుణ్యశ్లేకుం డన(గ సదాయజ్ఞనిరతు( డనంగ ధరిత్రిం 
దనరిననలుభార్యను; స జ్ఞననుత దమయంతి యన నెసంగినదానన్‌.”3.2.99 
అని సమాధానము చెప్పెను. ఇచట మును లడిగినప్రశ్నకు చెప్పవలసిన 
సమాధానము నలమహారాజభార్యను, దమయంతియనుదాన ననునంత మాత్రమే. 
తక్కినవదములతో( గూడిన వాక్యమంతటికిని వాచ్యార్థము ప్రత్యేక ప్రయోజనము 
గలదికాదు. నాభర్త అసాధారణుండు, నే నట్టిమహావురుషునిభార్యను, ఈవిషయము 
నాదరపూర్వకముగా నాలకింపు( డనునర్థ్ధమున విను( డనుపదము వాచ్యార్థము సంక్రమిత 
మగును. “ఎన్‌ అనుపదము తనయప్పటి శోచనీయస్థితిని వ్యంజించును. “పుణ్యశ్లోకు( 
డన(గ, సదాయజ్ఞనిరతు( డన(గ ధరిత్రిం దనరిని అను విశేషణముచే నామహానుభావు( 
డు మీయట్టి మహర్షులయనుగ్రహ విశేషమునకు యోగ్యుడు సుమా! అను నర్థము 
ప్రతీయమానమై దానితో నన్వయించును. 'ధరిత్రిం దనరిని అను వాక్యభాగముచే నాపతి 

ప్రశస్తి కెక్కినకీర్తి ప్రతిష్టలు గల వా(డే కాని సాధారణుడు కా(డనునర్థము స్ఫురించును, 


“'నజ్ఞననుతన్‌' అను పదము మీవంటి యోగ్యతముల ఆదరమునకు పాత్రమైన 
సత్స్వభావము గలదాన ననునర్ధమున పర్యవసించును. 'దమయంతి యన నెసంగినదానన్‌' 
అనుటచే నాయందు వనదేవతాదిభావము నుజ్జగింవు(డు. మర్త్యకాంతనే కావున 
నాయందనుగ్రహము నింపు(డను ' నర్థము వ్యక్తమగును. 'భార్యను' అనుపదమునకు( 
గల యౌగికార్గముచే నేనాతనిచే భరింపబడ(దగినదాననే యైనను |పకృతమున కర్మవశమున 
దూరీకరింప( బడితిని. నాభార్యాత్వ మాతనియందు సుపతిష్టిత మగునట్లాశీర్యదింపు( 
డను ప్రార్థన ప్రతీయమానమగును. మునులడిగిన ప్రశ్నమునకు కావలసినదానికంటె 
నధికమైన సమాధాన మొస(గుటలో నిట్టిట్టి యర్థము వారికి. దోంపవలయు నను 
తాత్పర్యము దమయంతి కుండెనని తల౦చుట అప్రస్తుతము కాదు. ఇట్లీ వాక్యము 
వాచ్యార్థమంతయు నర్థాంతర సంక్రమితమై విశేషార్థాభిదాయక మగుచున్నది. ఇట్టి యర్ధ 
(ప్రతీతి కీపద్యము నందలి యేదో యొక్క పదము కాక వాక్య మంతయు వ్యంజకమగుటచే 
' నిది వాక్యగతార్థాంతర సంక్రమిత వాచ్యధ్వనికి మంచి యుదాహరణము. 

ఈ క్రింది ఆంధ మహాభారతోద్యోగవర్య్వపద్యమును శ్రీమాన్‌ వేదాల 
తిరువేంగశాచార్యులుగారు తమ ఆంధధ్రధ్వన్యాలోకమున నీధ్వని భేదమున కుదాహరించి 
యిట్లు వివరించిరి : 

“లేరిచట మగలు నీకును; వీరలు జూదమున నోడి విడిచిరి నిన్నున్‌; 
వారిజలోచన ; నిపైైం గూరిమగలమగని వెదక్‌కొను మొరు; ననండ?”5.1.350 


“ఇది శ్రీకృష్ణుని వాక్యము. జూదమునాటికర్టుని మాటలను గుజీంచిన శ్రీకృష్ణుని 
యుద్దాటనము. మగలు అనునది రక్షణసామర్థ్యము, (పేమయు గలపతులు అని వ్యంగ్య 
మొనర్చును. “విడుచుట” ఇట రక్షింపలేకపోవుట రూపమున వ్యంగ్యమగును. 

“నిన్నున్‌” ఆనునది కూడ 'ఒయ్యారంపుగనివి' అనురూపమున పరిణతార్థకము. 
ఈ ధ్వని కవకాశమొసంగునది “వారిజలోచన' అను పదము. “నీపైకూరిమిగల మగడు 
అనునది కూడ నిట్లు వ్యంగ్య మొనర్చును. పాపము నీవు వారిని (పేమించితివి కాని 
వారికి నీయందు (ప్రేమ లేదు. అందును గూడ నిను రక్తింపక విడిచిరి. ఇపుడు నీయం 
దత్యంతానురాగము గలిగి నిన్ను రక్షించు సామర్థ్యము గలమగనిని' అని “ఒరున్‌' 
అనుపదము “పాండవులయంతటి బలపర్శాకమాది సంపన్ను(డ 'నగునన్ను' అను 
స్యరూపముతో నితరుని బోధించును. “వెదకికొనుము" అను షదమువలన నిట్లు 
. వ్యంగ్యమగును. “ఇది వజలో నీ స్యయంవరసమయమున రాజు లెల్లరు విల్లెక్కు పెట్టజాలక 

| వ్యంజకము 
యుండగా నేను విల్లెక్కుపెట్టి బాణము సంధింప(బోవునంతలో 'నాహంవరయామి 
నూతమ్‌” అని నిషేధించి యుంటివి. ఇపుడు, ఆ నాడు నీవు వరించిన 'వారందజు 
నిట్లయినారు. ప్రకృతమున నీయున్న యందఅలో పాండవుల ప్రతిఘటింప(జాలిన 
శౌర్య ధైర్య పర్మాక్రమాదులు కలిగి నిన్ను రక్షింప(గలవా(డెవడో' - అట్టి వాడను నేనగుదునో 
కాదో - నీయంతటనీవే జ్యాగ్రత్తగా పరిశీలించుము.” అను పరిశీలనారూపమగు నన్వేషమును 
బోధించును. ఇట [క్రియలోని ‘కొను అను ఆత్మనేపద ప్రత్యయము కూడ వ్యంజకమే. 
ఇట్లీ వాక్యమంతయు నర్జాంతర సంక్రమిత వాచ్యధ్వనియే. ఇట్లీ విశిష్టార్థ మిచట వ్యంగ్య 
మగును గనుకనే, కర్ణుని యీమాటను గుణించి యర్జ్హునునకు. జాలమాత్సర్యము 
కలిగినది. ఈ. విషయము తజువాతి - 'నరునకు నది వాజయమగుళరమై హృదయమున 
నాటి” అను శ్రీకృస్ణునివాక్యము స్పష్టపజచును.”- . (ఆంధధ్వన్యాలోకము పు. 322, 
323) . 
ఇంకను పైపద్యమునందలి కొన్ని పదములు చక్కనివ్యంగ్యార్థములందు 
పరిణతము లగును. '“ఇచటి అనుమాటచే “ఈయెదురుగా నీకు( గనంబడుచున్న 
పాండవులు వినుచుండ(గా పలుకుచున్నాను గావున దీనికి వారి యంగీకార మున్నట్లే 
భావింవు" మనునర్థము (పతీయమానమగును. “వారిజలోచన!” అనునంబోధనము 
“'ఇంతవజకు దుఃఖించి నీకనులు కాంతి హీనములై యున్నవి. ఇటుపై నిట్టి 
నిష్పయోజకులతో నీవు దుఃఖపడ. నవనరము తదు. కావున సీ కన్నులు పద్మిములవల 
విలసిల్లును గాక! యనునర్ధమున పర్యవసించును. మగలు, మగని యనుపదములందలి 
వచన భేదము, “లోకమున పడతి కొక్క పతియే యుండుట భావ్యము కాని యిందజు 
భర్తలుండుటేమి? కావున నొక్క భర్తనే యెన్నుకొనుము” అను నర్థమును ప్రతీయమాన 
మొనర్చును. ఇట్లీ పదమున (పతిపదము రమణీయమగునర్థాంతరము నందు పరిణత 
మగుచు చమత్కారము నొదవించుచు వాజ్మయమగు శరమగుటకు' మరింత పదును 
పెట్టుచున్నది. 
ఇట్టిద మటియొక యుదాహరణము : 
ధర్మరాజు నకలబంధువధ యొనర్చి పశ్చాత్తాపపరీతప్పు(డై, తన్ను సింహాసన 
మెక్కుమని యొత్తిడిచేయుచున్న యర్షునునితో నిట్లు పలికెను :. 
సేమపు(దెరువొక్కటిగల; దే మెచ్చితి; దాని నడుగు మెయ్యది యని సు 
(త్రామసుత! యడుగకున్నను నేమ! వినుము; చెప్పదను ముసీంద్రుల కక్కన్‌,” 
12.1.57 

ధర్మరాజు తానేదో చెప్ప(దలచుకొనెను. దానికి ముందు మాటగా నీవాక్యము 
లాడెను. ఈ పద్యము లేకున్నను సందర్భమున కెట్టి లోపమును లేదు. అట్లు పయోజన 
రాహిత్య రూపమున నిది యవివక్షిత వాచ్యమగుచున్నది. కాని యిందలి వాచ్యార్థ 
మంతయు పరమరమణీయమగు వ్యంగ్యార్థమునందు సంక్రమితమై యొప్పుచున్నది. 

“సేమపు(దెరువొక్కటి కలదు అనుటలో నీవు చెప్పునది క్లేమమార్గము 
కాదనునర్ధము వ్యంగ్యము. ఒక్కటి యనుటచే నాయూహించు మార్గముతోపాటు నీవు 
చెప్పు రాజ్యుస్వీకారము కూడ క్రేమపుమార్గ మందువేమో! కాదు నామార్గమునకు వికల్పము 
లేదు సుమా! అనునర్థము వ్యంగ్యము. “ఏ మెచ్చితిన్‌' అనుటవలన నీవు చెప్పు మార్గము 
కంటె నా మార్గమున సుఖ మధికము గలదు గావుననే నేను మెచ్చితి నను ,పతీతి 
కలదు. మజీయు నీ మార్గమును నేను మెచ్చలేదు. దాని యందు నేనెట్లు ప్రవర్తింతు 
నన్న అభ్మిపాయము కూడ నిందభివ్యక్తమగును. తాను జెప్ప(గోరిన యర్థమును జెప్పక 
'దాని నడుగు మెయ్యది యని” అనుటలో అది పరమోత్తమమైన ధర్మమార్గము. అట్టిదాని 
నడుగకయే చెప్పుట ధర్మేతరము. “నాప్పష్టః కన్యచిద్భ్ఫూయాత్‌” అను ధర్మ శాస్త్రమునకు 
విరుద్ధము. కావున 'నడుగు మనుచోదన మిట వ్యంగ్యము. 'అడుగుము, ఎయ్యది”, 
అనుపదముల వలన నాదరాతిశయముతో నడుగవలయు ననునర్థము స్ఫురించును. 
లేదా న్యబుద్ధితో నాలోచించువివేకము లేనివాడు బుద్దిమంతుల నడిగియైంన 
తెలినీ కొనవలయును నుమా! అనులోక మర్యాద నుగ్గడించుతాత్పర్యమైన 
' నిందభివ్యక్షమగును. “నుత్రామనుత!” అను నంబోధనమువలన దేవేందు 
డంతటివానిపుతుడను నాకు తెలియని విషయముండునా? యని గర్వింపకు మన్న 
యెచ్చరిక తోచును. “అడుగకున్ననునేమి?” అనుటచేత నేను జెప్ప(బోవు విషయము 
నీకును నాకును హితకరము కావున “ఎటీ( గెడువారికి నైనను గజిపక తక్క రుచిత 
(వకొారము శుభముం గొజులుహీతు” లను న్యాయమున నీవడుగకున్నను జెప్పెదను 
విను మనునర్ధ్థము స్ఫురించును. మజియు నీకు( జెప్తుట నామేలునకే, ఎట్లన నేను. 
జెప్తునది విన్నచో నన్ను సింహాసన మెక్కుమని యొత్తిడిచేయవు. అదియే నా కోరిక. 
దానిని తీర్చుకొనుటకై నీ వడుగకున్న నేమి చెప్పెదను వినుము అను నర్థము కూడ 
సిద్ధించును. వినుము అను విధ్యర్థక (క్రియ వినక తప్పదను నంశమును జెప్పుటలో 
పర్యవసించును. 'చెప్పెదను' అను [క్రియ కథనమునందు తన నిశ్చయమును 
వక్కొణించును. “మునీందుల కెక్కన్‌” అను పదములవలన నిది నీకును నాకును 
మాతమే కాదు. నర్వేంద్రియ నుఖ వివర్ణనము గావించి యాత్మసాక్షాత్కారమునకై 

యతించుమునులకు, చాలమందికి, అందును శ్రేష్టులకు - ఎక్కునట్లుగా చెప్పుదును. 


అట్టివారికి రుచించు మార్గము నీకేల త్యాజ్యమగును? కావున నీ వవధానబుద్ధివై 
వినవలయును నుమా! అను నర్థము వ్యక్త మగును. ఇట్లీ పద్యమునందలి వాక్యముల 
వాచ్యార్థ మంతయు సుందరనిగూఢాభిపాయకథనమునందు( బరిణతమై సహృదయ 
హృదయమున కధిక చమత్కారక మగుచున్నది. 

ఇ ట్లవివక్షిత వాచ్యధ్వని ప్రఖభేదములు రెంటికిని పదము, వాక్యము అనునవి 
వ్యంజకము లగుటను సప్రమాణముగ పరిశీలించితిమి. 
2. _సంలక్ష్యకమ వ్యంగ్యము: 

వివక్తితాన్య పరవాచ్యాపరనామకాభిధామూల ధ్వని ప్రభేదమగు నసంలక్ష్య క్రమ 
వ్యంగ్యము ముందు సవిస్తరముగా నిరూపింప(బడనున్నది. రెండవ దగుసంలక్ష్య క్రమ 
'వ్యంగ్యమునకు వ్యంజకము లెట్టుండునో యిట నరయుదము. నంలక్ష్యక్రమమునే 
యనురణనవ్యంగ్యము లేక అనుస్వానోపమవ్యంగ్యము అనునామాంతరములతో 
వ్యవహరింతురనియు, శబ్ద శక్తి మూలము, నర్ధ శక్తి మూలము నని దీనికి రెండు భేదములు 
గల వనియు పూర్వము చెప్ప(బడినది. ఈ రెండు భేదములును పదముచేతను, 
వాక్యముచేతను నేర్పడుట గలదు. అందు శబ్దశక్తి మూలమగు సంలక్ష్యక్రమవ్యంగ్యము 
పదముచే నేర్పడువిధానము నీకింది యుదాహరణమున నరయ(దగును : 


“పక్షీణదర్పు దుపదు ర థాక్షముతో గట్టి తెచ్చి యర్జునుండు క్రియా 
దక్షుండయి గురునకు గురు దక్షిణగా నిచ్చి చెసె. దత్సమ్మదమున్‌.” 1.3.88 
ఇందలి “గురుదక్షిణ అనుపదము శబ్దశక్తి మూలానురణనవ్యంగ్యమునకు 
వ్యంజకము. గురువు కొజకై దక్షిణ యనుసామాన్యార్థముతో పాటు గురువైన దక్షిణ 
యనుమజియొక యర్థము కూడ ననునంధించుకొనుట కవకాశము గలదు. అపుడర్జును( 
డు గురునకు గురువైన దక్తిణ నొసంగి ననునర్థ మేర్పడును. ఈ ధ్వని నిట నూహించుటకు 
“గురునకు అనుశబ్దము సహకరించును. 
మటియు శ్రీమాన్‌ వేదాల తిరువేంగళాచార్యులు గారు తమ ు ఆంధ్రధ్యన్యాలోక 
మున నీక్రింది, భారత పద్యమును శబ్ద శక్తి మూలకానురణన ధ్వని కుదాహరించిరి : 
“ధారుణి రాజ్యసంపదమదంబున( గోమలి6 గృష్ణం జూచి రం 
భోరు నిజోరుదేశమున నుండ6గ6 బిల్పిన యిద్దురాత్ము దు 
ర్యారమదీయబాహుపరివర్తిత చండ గదాభిఘాతభ 
గ్నోరుతరోరు( జేయుదు సుయోధను నుగ్రరణాంతరంబునన్‌.” 2.2.249 

భారత. ధ్వని దర్శనము 
దీనికి వారిట్లు వివరణము వ్రాసిరి. “ఇచట 'రంభోరు' అనునది దుర్యోధనుని 


తొడలకు విశేషణముగా వాడ(బడినను అనురణనశక్తిచే ద్రౌపదియం దన్వితార్ధము కా 
గలదు. ఇట్టి ధ్వని కవకాశ మొన(గుటకే “కోమలి” అని యుపయోగింపంబడెనని 
తెలియునది” (ఆం. ధ్వ. వు. 323) _ 

ఈ యభిప్రాయ మొకింత విమర్శనీయము. ఇచట రంభోరువదము 
దుర్యోధనుని తొడలకు విశేషణముగా వాడ(బడిన దనుట |పామాదికము. అపక్షమున 
రంభల వలె ఉరువులైన తన ఊరువుల పదేశమునందే అనునర్భమును దీనికి 
భావింపవలయును. ఈ యర్థ మిట సముచితము గాదు, ఇచట వక్తయగు భీముండు 
దుర్యోధనునికి ఆబాల్యశతువు. ఇప్పు డాదుర్యోధనుిడు తనకు మజియు నపకృతి 
గావించెను. దానికి పట్టరానికోవము వహించి వలుకుచున్న, భీము(డు, ఆతని 
ఊరుభంగము గావించుటకు ప్రతిజ్ఞను బూనుచున్న భీము(డాతనివి రంభోరువులనునా? 
రంభోరుశబ్ద మిట సౌందర్యపరముగా( కాక సుచ్చేద్యతాపరముగా వాడ(బడిన దని. 
చెప్పుటకు లోకరూఢి లేదు. మరియు 'భగ్నోరుతరోరు(జేయుదు' ననుచోటి ఉరుతరశబ్దము 
కూడ నుచ్చేద్యములను నర్ధమున వాడ(బడిన దనునభిపాయమును సమర్థింపదు. కావున 
నీరంభోరుశబ్దము సుయోధనోరుపరముగా వాడ(బడ లేదనుటయే సముచితము. అది 
దౌవదికే విశేషణము. పాపము కోమలిని, కృష్ణను, రంభోరువును తన నీచమైన 
ఊరుదేశమున( గూర్చుండవలసినదిగా ఈపాపాత్ము(డు పిలిచెను. గావున వీనియూరువుల 
భంజింతునని భీము(డనె ననుటయే నందర్భోచితము. విశేష్యమును బ్రయోగించిన 
పిమ్మట (చూచియను క్ర్వార్థక క్రియావ్యవధానమున) విశేషణమును వాడుట కలదా? 
యని శంకింప( బనిలేదు. నన్నయ పద్యరచనలో నిట్టివి చాల కలవు. మచ్చున కొక్కటీ: 

“అవనరతార్థ దానయజనాభిరతున్‌ భరతాన్వయాభివ 
ర్థను సకలప్రజాహిత విధాను ధనంజయసన్నిభున్‌ భవ 
జ్ఞనకు( బరీక్షితున్‌ భుజగజాల్ము డనహ్యవిషోగ్రధూమకే 
. తనహతి. జేసి చేసె నతిదాంతు( గృతాంతనికేతనాతిథిన్‌.” 11123 
ఇందు 'కృతాంతనికేతనాతిథిన్‌' అనునది విధేయవిశేషణ మనుకొన్నను, 
'అతిదాంతున్‌' అనునది యట్టిది కాదుకదా! కావున రంభోరుశబ్దము ద్వితీయా 
విభక్త్యంతపదము, ద్రౌపదీవిశేషణ మనుటయే యుక్తము. we శబ్దశక్తి మూల ధ్వని 


కుదాహరణము కా(జాలదు. 

ఈ [క్రింది పద్యమును పరిశీలింతము. 


“కురుకులజుండు; పొండునకు. గుంతికి (6 బుతుడు; ర 

ధురచరితుండు; నీ వితనితోడ రణంబొనరించె దేని వి 

స్తరముగ నీదువంశమును దల్లిని దండ్రిని జెప్పు; చెప్పినన్‌ ' 

దొరయగుదేని నీ కెదిరి దోర్చలశక్తి నితండు చూపెడిన్‌.” ' 1.6.45 

కుమారాస్త విద్యాపదర్శన సందర్భమున కర్ణార్దునుల ద్వంద్వయుద్ధము 
తీవరూపము ధరించు నని శంకించి వారింపనెంచి 'ధర్మవిదుండును నభిలద్వంద్వయుద్ధ 
సమాచార నిపుణు(డు' నగుకృపాచార్యుండు కర్టునితో నన్నమాట యిది. ఇందు దొరయను 
శబ్దమున కుద్దిష్టార్ధము రాజు, ప్రభువు, క్షత్రియ వంశజాతు(డు అనునీతీఖుగా సంభావ్యమే ' 
యైనను అంతమాత్రము చాలదు. నీ వితనితో .సమాను(డ వైనచో నప్పుడీత(డు. నీతో 
యుద్ధము చేయును అనునర్ధము కూడ ప్రతీయమాన మగును. కేవలము ప్రభువు 
అనునర్థమును మాత్రమే స్వీకరించుట యిట వివక్షితము కాదు. ఎలయన అర్జునునికి 
విశేషణమైన రాజధర్మబంధురచరితుండు అనునది కేవల (పభువైనచో చాలదనియు 
తెలుపుచున్నది. అంతియ కాక 'నివాహాళ్ళ వివాదళ్ళ నమయో రేవ శోభతే' అనున్యాయ 
మును బట్టియు నిటసామ్యమే కవి వివక్షిత మన నొప్పును. కావున కృపాచార్యునితలంపుతో 
'దొరవును సము(డవునైనచో' అనుశ్లేషార్థము .గలదనుట స్పష్టము. కాని దుర్యోధను(డు 
మొదటి యర్థమును మాత్రమే గ్రహించి “దొర” కాదంటివి కదా! చూడు మిదిగో “దారగా' 
చేయుచున్నానని కర్టున కంగరాజ్యమిచ్చి పాలనాధికారముగల (ప్రభువుగా జేసెను. 
అర్జునునితో నపేక్షితమైన సామ్యములో నేకదేశమగు నిపనికంటె వేజేమియు దుర్యోధను( 
డు చేయ(జాల(డు కదా! ఇట్లు చేయుటలో కృపాచార్యుని వాక్యమునకు వక్రభాష్యము 
చెప్పినట్లయినది. ఎట్లన కృపుండు మొదట అర్జునుని వంశమును, తల్లిని దండిని పేర్కొని, 
యాత(డాచరించు ధర్మమును వచించి యాతని క్షత్రియత్యమును, జన్మకర్మముల 
ద్వారమున సిద్ధించినదానిని నిరూపించెను. పిదప నీదు వంశమును, తల్లి దండ్రులను 
చెప్పుము; చెప్పినచో “దొరయగుదేని' నీకెదిరి దోర్చలశక్తి నితండు చూపెడి నని పలికెను. 
కృపుడు వాంఛించినది యేదియో స్పష్టముగా తెలియుచునే యున్నది కదా! కాని కర్టు( 
డు తనకులంబును దలిదండ్రులను జెప్ప సిగ్గుపడి తలవంచి కొనియుండెను. ఇట్టి 
స్థితిలో దుర్యోధను( డంగరాజ్యమిచ్చి యతనికి దొరతనము కలుగజేసి యతడు 
తనకులనామమును తలిదండ్రుల నామములను జెప్ప నక్కజిలేకుండ(జేసెను, ఈ 
విచారణమును బట్టి పకృతమున దార యను శబ్దమునకు కృపాచార్యసుయోధనులు 

భారత ధ్వని దర్శనము 
భిన్నార్థకల్పనము చేసికొని నుట యుక్తము. ఇట్టి భిన్నార్థకల్పన మిట నవశ్యము భావింప 


దగినదే యగుచున్నది. దీనివలన సామాన్య జను( డుత్తమ క్షతియునితో। బోరాడ( 
జాల( డనుసామాన్య వాక్యమొకటి స్ఫురించి యర్జ్థాంతరన్యానాలంకారము ధ్యనించును. 
ఇది “దొర యనుశబ్దము యొక్క అర్థ ద్వయ ప్రతిపాదన శక్తి వలన వచ్చిన దగుటచే 
శబ్ద శక్తి మూల ధ్యనికిది యుదాహరణము. దొరయను శబ్దము మొదట పప్రభువనునర్థమును 
అభిధాశక్తిచే నొసంగి పిదప సమాను(డను నర్ధమును కూర్చునని తాత్పర్యము. 

శబ్దశక్తి మూలధ్యని వాక్య ప్రకాశ మగుట కీ క్రింది వచనభాగము ధ్వన్యాలోకమున 
నుదాహరింప(బడినది. 

“వృత్తేన్మిన్‌ మవ్యోవళయే ధరణీ ధారణాయాధునా త్వం శేషః” హర్ష 
చరితమునందలి సింహనాదుని వాక్యములలోని దీ భాగము. “ ఈ మహ్మాప్రళయము 
జరుగగా నీవు ధరణీ ధారణమునకై శేషు(డ వైతివి” అనునీ వాక్యమందు “తండ్రి యగు 
రాజ్యవర్ధనుడు, , జ్యేష్ట (భాతయగు రాజ్యవర్ధను(డును చనిపోవుట యను మహా ప్రళయము 
(మహ + ఆ పళయము=ఉత్సవవినాశము) జరుగగా రాజ్య భారమును వహించుటకు 
నీవు శేషు(డవై (మిగిలినవా(డవై) యున్నావు అనునది ప్రాకరణికార్థము. దీనితోపాటు 
కల్పాంతము కా(గా భూమిని దాల్చుటకు నివే ఆదిశేషు(డవై యున్నా వను నర్జాంతరము 
కూడ సిద్ధించుచున్నది. దానివలన భూభారవహనమున నీవు ఆది శేష సదృశు(డ 
వనునలంకారము వ్యజ్యమానమగుచున్నది. ఇం దీయర్థాంతరపతీతికి వాక్యమంతయు 
వ్యంజకముగా నున్నది కావున నిది వాక్యగత శబ్దశక్తి మూలానురణనవ్యంగ్యమున 
కుదాహరణ మగుచున్నది. 
అర్థశక్తుద్భృవధ్యని :- 

ఇ(క క్రమానుసారము అర్ధశక్తి మూరల వ్యంజకములు పరిశీలింప( 
బడుచున్నవి. అర్థశక్తి మూలధ్యని ప్రొఢోక్తిసిద్ధ మనియు, స్వతస్సంభవి యనియు రెండు 
విధములుగా నుండుననియు, నందు ప్రొఢోక్తి కవిదియో కవినిబద్ధవక్తదియో యగు 
ననియు పూర్వము చెప్ప(బడినది. ఈ మూ(డు భేదములును పదము నందును, వాక్యము 
నందును జూపట్టుటను బట్టి యాజు విధములగును. వీనికి వ్యంజకము లెట్లుండునో 
యుదాహరణ సమన్వయ పూర్వకముగా పరిశీలింప(బడుచున్నది. 

పద ప్రకాశమగునర్ధ శక్తి మూలకవిప్రొఢోక్తి సిద్ధవస్తుధ్వని. 

కీచకోపకీచకుల వధానంతరము ప్రభాతమైన సందర్భమున తిక్కనాచార్యుని 
(పౌఢక్తి. 

_వ్యంజకము 
“అంతం గుంతీనందన కాంతాచింతామహాంధకారముతో న 
త్యంతంబు మచ్చరించెనొ సంతమసంబన1బభాతసమయం బయ్యెన్‌.” 4.3.35 
కుంతీ నందనుల కాంతయగు (దౌపది చింతారూపమహాంధకొరముతో 
సంతమసము మిక్కిలి మచ్చరించెనో యనునట్లు ప్రభాతసమయ మయ్యెనని వాచ్యార్థము, 
ఆరాత్రి సుదీర్ణమై అతికష్టమున తెల్లవారిన దని తాత్పర్యము. ఆమె చింత దైర్యము 
కంటె నాదైర్ధ్యమే మిన్నకావలె నని సంతమసము మచ్చరించెనో యన్నట్లు అతికష్టముగా 
తెల్లవారిన దనునర్ధమిట వాచ్యరూపమున(గలదు. 'మచ్చరించుట యనుచేతనగత 
వ్యాపారవిశేష మిట జడమగునంతమసమునకు ఉత్రేక్షారూపమున నన్వయించుట 
(పొడోక్తి. దీనివలన కీచకోపకీ చకకృత |ద్రౌపదీదుఃఖవిశేషము సాంద్రత యభివ్యక్త 
మగుచున్నది. ఈ యభివ్యక్తికి పద్యమునందలి “మచ్చరించెనొ' అనుపదమొక్కటియే 
నహకరించుచున్నది. వాచ్యార్ణము ముగిసిన పిదప తన్మూలమున లభించునర్థ 
విశేషమగుటచే నిది అర్థశక్తి మూలధ్యని యన(బడుచున్నది. “'మచ్చరించెనొ' అనుపదము 
యర్థ మిట వ్యంజక మని తాత్పర్యము. 
అర్థశక్తి మూలధ్యని, అనురణనరూపమున వాక్యముచేత పకశరతలిటే 
సన్నయ్యగారి రెండు పద్యము లాంధధ్యన్యాలోకమున నుదాహరింప(బడినవి. 


“దళితనవీ నకంద ళళదంబకదంబకకే తకీ రజో 
మిళితసుగంధబంధుర' సమిరణు(డన్‌ సఖు6 డూచుచుండంగా 
నులియుచు మొల్లగుత్తులనునుమ్యెల .లొప్ప(గ నెక్కి యూంగెను -, 
ల్లలదళినీకులంబు మృదులధ్వనిగీతము విస్తరించుచున్‌.” 3.4138 
దీనిపై శ్రీ తిరువేంగళాచార్యులుగారు గావించిన వ్యాఖ్య యిది. “గాలివీచు 
చుండ కదలుచున్న మొల్లపూగుత్తులమి(ద నున్న ఆడుతుమ్మెదలు కదలుచున్నవి 
అనువస్తుస్థితి నన్నయ్య భట్టారక ప్రాఢక్తివశమున నేకదేశవర్తిరూపకరూపము నొంది 
ప్రియుల ప్రియారాధనావశ్యకతను వెల్లడించుచున్నది.” (ఆంధ. ధ్య. పు. 326) 
అన(గా సమీరణుని యందు సఖిత్వారోపణము, మొల్లగుత్తులయం దూయెల 
తనము నారోపణము, మృదులధ్యనులయందు గీతత్వారోపణము చేయుట ప్రొఢోకి. 
తద్యశమునను, “అళినీకులము* అనువదమునందలి అళినీశబ్దగత స్రీ లింగ 
సారన్యమువలనను, దానికి ప్రియాత్వారోపణము ప్రతీయమాన మగుచున్నది. ఈ 
మొత్తముచే ప్రియులు ప్రియల నుయ్యెలలూచుట మధుర శృంగార చేష్టావిశేషమనియు, 
దానివలన వారికి సంసారసౌఖ్యము నిండి యొప్పు ననియు నిత్యాద్యర్థ విశేషము 
ప్రతీయమానమగును. ఈ యర్థప్రతీతికి వద్యమునందలి వాక్యవిశేష మంతయు 

భారత ధ్వని దర్శనము 
వ్యంజకముగా నున్నది కావున నిది వాక్యగతార్థ శక్తి మూలానురణన ధ్వనికి చక్కని 


లక్ష్యము. 
( వారు చూపిన రెండవ పద్యము శరద్య్వర్ణ్లనలోనిది, నన్నయ్య భట్టారక సరస్వతి 
మూగబోవుటకు ముందు మధురదివ్యనాద సమ్మిళితమై [మోగినపద్యరత్నము. 
“శారదరాతు లుజ్బలలసత్తర తారక హారపంక్తులం 
జారుతరంబులయ్యె; వికసన్నవకైరవ గంధబంధురో 
దారసమీర సౌరభము దాల్సి సుధాంశువికీర్యమాణక 
ర్ఫూర పరాగపాండురుచిపూరము లంబర పూరితంబులై.” 3.4.142 
ఈ వద్యమునకు వారిట్లు వ్యాఖ్యగావించిరి. “ఇటశారద ర్మాతులకు 
మదనోద్దీపకత్వము వ్యంగ్యమగుచున్నది. అది నన్నయభట్టారక |ప్రొఢోక్సి రూపమగు 
సమాసోక్తి వలన నేర్పడునని గ్రహింపవలెను'. ' (ఆం. ధ్వ. పు. 326) 
ఇచట శారద రాతుల వర్ణనము ప్రకృతము. శరదాతులు ప్రకాశించు 
నక్షతములతో, వికసించిన కలువల సౌగంధ్యమును దాల్చి, చంద్రునినుండి వెదణజల్ల( 
బడు కర్పూర పరాగమువంటి తెల్లని వెన్నెల కాంతులతో నిండినదై చారుతరము లైన 
వనునది వాచ్యార్గము. వకృతమైన యీ శర దాతివర్సన వ్యవ కృతమైైన 
శృంగారరసోద్దీపనములను ద్యోతనము చేయుచున్నది. లసత్తరతారక హార పంక్తులనునది 
'నక్షతముల వంట్‌ ముత్యముల హారపంక్తులను గమ్యమాన మొనర్చును. నవ 
కైరవగంధబంధురోదార సమీర సౌరభము' కాంతా కేశపాశములందలి మాల్య విశేషముల 
సౌరభమును స్ఫురింప(జేయును. సుధాంశువికీర్యమాణ కర్పూర పరాగ పాండురుచి 
పూరములు (పేయసులు శరీరమునకు మార్దవ సౌరభాదులకై పూసికొన్న అంగరాగమును 
వ్యక్తము సేయును. రాత్రి శబ్ద గత స్తీలింగము నాయికలను ప్రతీయ మాన మొనర్చును. 
ఇట్లు వ్రన్తుతమగు శరదదాత్రివర్ణ్సనముచే నప్రన్తుతమగు కాంతావ్యవహారము 
గమ్యమానమగుచున్నది. కావున నమాసోక్తి రూవకవిప్రాఢోక్తి కలదు. దీనివలన 
శారదరాత్రులకు( గల మదనోద్దీపకత్వము వ్యజ్యమానమగుచున్నది. ఈ వ్యంగ్యమునకు 
సమాసోక్తి రూపవాక్యము వ్యంజకము. కావున నిది వాక్యగతార్థ శక్తి మూలానురణనధ్యనికి 
మధుర లక్ష్యము. 
ఈ రెండును కవిప్రాఢోక్తి సిద్ధములు. ఇట్లు కవి ప్రొఢోక్తి సిద్ధ ధ్వని భేదములు 
రెండును పదవాక్య ప్రకాశ్యములగుట కుదాహరణములు చూప(బడినవి. ఇ(క కవినిబద్ధ 
వక్తృప్రొఢోక్తి సిదములకు లక్ష్యముల నరయుదము. 

వ్యంజకము 
కవినిబద్ధ వక్ష ప్రొఢోక్తి సిద్దార్ధశక్తి మూలధ్వని పదపకాశ్యమగుట కుదాహరణము. 
శత్రుదుర్భేద్యమగు ద్రైపాయనప్రదమున జలస్తంభన విద్యచే దాగి యున్న దుర్యోధనుని 
గనిపట్టి ధర్మజు( డిట్లనెను : 
“కొడుకులు దమ్ములుం గలని ఘోరవు(జావులు సావం జూచి యె 
ట్లొాడంబడె నీదుబుద్ధి యొడ లోముటకై; నిను రాజరాజ! యి 
మ్మడువున కీడ్చి తెచ్చె విధి; మానము (పాణముకంటె( జాల నె 
క్కుడగుట సెప్పంగా వినవొకో; కడు నీచత. బొంది తక్కటా.” 9.2.57 
ఈ పద్యమునందు కవినిబద్ధవక్తయగు ధర్మజుండు రాజరాజు 'చెప్పగా' 
అనుపదములను సాభిప్రాయముగా |ప్రయోగించెను. అట్లు ప్రయోగించుట ప్రొఢోక్తి. 
మొదటి పదమువలన “ఓరీ! నీచుండా! లోకమంతయు నిన్ను రాజరాజుగా సంభావించు 
చున్నది. రాజరాజైనవా(డు ధర్మయుద్ధమున గెలిచి లక్ష్మీకర [గ్రహణము చేయుటయో 
చచ్చి అప్పరః కాంతాకరవల్లరీసమాలింగన సౌఖ్య మందుటయో చేయవలయును గాని 
శత్రువులకు భయపడి ప్రాణరక్షణకై నీచవిద్యాప్రాభవమున నీరుసాచ్చి పౌరుషహీనముగా 
ప్రవర్తించునా?నీవేటిరాజరాజువు!” అనునర్థము పతీయమాన మగును. అట్లే 'చెప్ప(గా' 
అనుపదముకూడ అధిక్షేపణమును ద్విగుణీకృత మొనర్చును. “మానము పాణముకంటె 
నెక్కు డగుట యనునది జన్మముతో నభ్యాసముతో స్వయముగా నలవడవలసినలక్షణము. 
అట్లు నీకు కలుగలేదు సరికదా ! చాలమంది చెపి పీనను, దాని నవహితు(డవై వినియును, 
నికు దానితత్త్యము జీర్ణము కాలేదు. అట్టి నిన్ను మానధను( డనుటయు రాజరా జనుటయు 
దబ్బణసుమా. నీవింతకాల మట్టివానివలె నటించితి వనుట యీనీచకృత్యమువలన నే( 
డులోకమునకు వెల్లడియగుచున్నది” అనునర్ధ మిట స్ఫురించును. ఎబైైనను నీట 
దాగియున్న సుయోధనుని వెలి(బుచ్చుటకు యత్నించు ధర్మజుని పలుకులలో నీయర్థ 
మంతయు వివక్షితమే యనుట తప్పుకాదు. “రాజరాజ' “చెప్ప(గా* అనుమాట లీయర్థము 
నకు వ్యంజకములు కావున నిది పదగతార్థశక్తి మూలానురణనధ్వని కుదాహరణము. 
కవినిబద్ధవక్షృప్రాఢక్తి స | వ్‌ భాసిల్లు 
నుదాహరణములు. 
నంజయునివలన పాండవుల ఉద్యోగోత్సావాములను విని బెదరిన 
ధృతర్మాష్టునకు ధైర్యము నూరిపోయుచు సుయోధను( డన్న యీ |క్రిందివాక్యముల 
నరయుదము. 

భారత ధ్వని అ 
“గద నాతో సరి మూండులోకముల నే. గానం, జలంబెత్తి యు 
న్మదు6 డాభీముండు నన్ననిం దొడరిన న్వజ[పహారంబు బె 
ట్టిదమై తాంకినం గూలుపర్వతము మాడ్కిం గుంభినిం గూలబె 
'సెద; నాకోర్కికదా గదారణము వచ్చెం బెద్దకాలంబునన్‌.” 5.2.218 
ఇందలి' “వజప్రహారంబు బెట్టిదమై తాకి(న(గూలు పర్వతముమాడ్కిన్‌ అను 
నుపమారూప ప్రౌఢోక్తి వలన సుయోధనునిగదకు వజాయుధౌపమ్యముతోపాటు అతనికి 
దేవేరద్రాపమ్యము స్ఫురించును. ఈయభివ్యక్తివలన నేను పాండవులను జంపి భూమినే 
కాదు స్వర్గమునుగూడ నేలుదు నన్నదుర్యోధనుని దర్పోత్సాహములు ప్రతీయమానములై 
సందర్భమునకు వన్నెవెట్టు చున్నవి. ఈవ్యంగ్యార్థమునకు “మూండులోకములన్‌” అను, 
పదము "కూడ సహకరించును. నిజమునకు ముల్లోకములందును గదాయుద్ధమున నా 
కెదురు లేనే లేరు. మర్త్యలోకమున నుండె నని నీవనుకొనుభీమునిస్థితిని వక్కాణించితిని. 
ఆతని ' నొక్కని నోడించినచో ని(క నాకు తిరుగులేదు. తన సన వ్యంగ్యమై 
పైవ్యంగ్యార్థమునకు( బోషకముగా నగును. 
ఈక్రిందిపద్య మిట్టిధ్వనికే మజీియొకలక్ష్యము. 


'“సమరంబున నీ వోడుట సమ్ముద మింకుట; జయించె సాత్యకి గురుం గ 
య్యమున నని యెసంగు జనవా దమ మేలుగ6 దలంచితొక్కొ ధనురాచార్యాగ ' 
74.164 

పరంపరగా కలుగుచున్న ఓటములను సహింపంజాలక దదోణాచార్యునిచిత్తవిద్ధిని 

శంకించి పలుకుచున్న సుయోధనుని యీవాక్యములందు అలంకారరూపమున (వౌఢత 
గలదు. 'సమరంబున నీవోడుట, సముదమింకుటి, అనుచోట నిదర్శనాగర్భమిథ్యాధ్యవ 
సిత్యలంకారము గలదు. “సాత్యకి గురు. గయ్యమున జయించె' ననువాక్యమున “గురున్‌' 
అనువిశేష్యము సాభిపాయము. ఎగురునికడ సాత్యకి ధనుర్విద్యాపాటవము నభ్యసించెనో 
యాత(డే యీతనివలన నోడుటయా యను నభిపాయ మిట తో(చును. “'ధనురాచార్యా! = 
_అనునంబోధనము కూడ నిట నభిప్రాయగర్శితమే. కావున నీరెండుసందర్భములందును 
పరికరాంకురాలంకారము కలదు. ఇట్లిచట కవినిబద్ధవక్తయగు సుయోధనుని పొఢోక్తులలో 
'నీవుచిత్త శుద్ధితో యుద్ధమాడుట లేదు, ఇచ్చకమునకై చేసినట్లు నటించుచున్నావు. నీ 
కపకీర్తి భీతికంటె వాండవపక్షపాతమే మిక్కిలిప్రీతికరము. అది నేనింతవఅకు గుర్తింప6 
జాలక నిన్ను నముకొని మోసపోయితిని.” అనురీతిని దుర్యోధనుని యమర్ష మభివ్యక్తమై 
.(దోణుని( బురికొల్పుట కెంతయు నవాకరించును. 'జనవాదమి అనుచోటి 

వ్యంజకము 
అవధారణార్థకాకారము, “ఒక్కొ” అనుసంభావనాసూచినిపాతము, ఎస(గు” ననువ్యాప్త్యర్థక 


క్రియాజన్యవిశేషణమును పైధ్యనికి పోషకములు. ఇట్లీ పద్యమునందలి వాక్యముల: 
యర్థములు రమణీయమగు నర్ధవిశేషమునకు వ్యంజకము లగుచున్నవి. 
ఉక్తిలోని పొఢత ననునరించి పదవాక్యప్రకాశ్యములగునర్థశక్తి మూలధ్యని 
విశేషములకు వ్యంజకములు సోదాహరణముగ వరిశీలింపంబడినవి. అలంకారాది 
కృతమగునుక్తి వాఢత లేకయు నర్థశక్తి వశమున పతీయమానమగుధ్యన్యర్థము చూపట్టు 
చున్నది. అట్టిదానిని స్వతస్సంభవి యందురు. ఇదియు పదగతము, వాక్యగతము నని 
రెండువిధములుగా నున్నది. అందు పదగతమైనదానిస్వరూప మీక్రింది యుదాహరణ 
మున జూడనగును. 
సైంధవునిమరణమునకు స పరల జూపి గాంధారి శ్రీకృష్ణునితో 
ననినమాటలు : 
“తోడంబుట్టువు విధవయై తొలంగి యునికి 
కోర్చి చలమున( బతి( దెగటార్పి సంత 
సించితిరె తండ్రులార! మీరంచు! బాండు 
పుత్రకుల దూజుచున్నది పొల(తి వింటె 1” ' 11.2.100 
దుస్సలదుఃఖాతిశయపూరితవాక్యములలోని 'తండ్రులార !' అను సంబోధనము 
నందు (పొఢత యేమియు లేదు. ఇట్టినన్నివేశములలో నది సాధారణముగ( బ్రయుక్త 
మగునట్టిదయే. ఈపద మిట రమణీయమగు నర్థవిశేషమునకు వ్యంజకము. ఆడుబిడ్డకు 
తండ్రితబువాత తండ్రివంటివారు, అందును ఒక్క(డు కాక యైదుగురు, మీలో 
నేయొక్కరికిని సోదరివిధవాత్వమునకు( గారణము గా(దగమన్న ఆలోచన రాలేదు. అంతేకాక 
చెల్లెలిమగని చేసేతుల వధించి నంతసించెడుస్య్వభావము కల మీరెంతటి క్రూరాత్ములో 
చింతింపు( డన్న అధిక్షేపణ మిట వ్యంగ్యరూపమున( దోంచును. ఈయర్థవిశేషము 
'తండ్రులార !' అనునంబోధనముచే సిద్ధించుచున్నది. ఈవ్యంగ్య రూపమైననింద 
పొండవులహృదయమున కధికసంతాపహేతువగు ననుట లోకానుభవ సిద్ధము కావున 
నీయర్థభావనము సముచితమగుటయే కాక యావశ్యకము నగుచున్నది. 
న్యతన్సంభ వ్యర్థ శక్తి కృతానురణనధ్యని వాక్యమున( దోచుట కీ క్రింది 
యుదాహరణము నరయందగును. రాజనూయము పూర్తిగావించి భీష్మునియభిపాయము 
ననునరించి వానుదేవుని ధర్మజుడు పూజింప(గా నహింపని శిశుపాలుండు పలికిన 
పలుకులలోని దీపద్యము. 

“ఇతనికి. గూర్తురేని ధనమిత్తు, రభీష్టములై నకార్యముల్‌ 


మతి నొనరింతు రిష్టు డని మంతురు గాక ! మహాత్ములైనభూ 
పతులయు విపముఖ్యులసభన్‌ విధిదృష్టవిశిషపూజనా 
యతికి ననర్హు నర్తు€ డని యచ్యుతు నర్చనసేయం బాడియే” 2.2.10 
ఈపద్యమున “ధనమిత్తురు; అభీష్టములై నకార్యముల్‌ మతి నొనరింతురు; ఇష్టు( 
డని మంతురు" అనువాక్యములవలన నీత(డు ధనహీనుడు. కావున దానికై కక్కుజీతి 
పడును. తనకు కావలసినకార్యములను స్వయముగా సాధించుకొనలే(డు. నీవంటివాని 
నాశ్రయించి చేయించుకొనవలయును. బదుకు తెరువు కూడ లేనివా(డు. కావుననే 
నీవంటివానిచేత మనుప(బడవలసినవా(డు. ఇత్యాదిరూపమున శిశుపాలుని హృదయము 
నందలి కృష్ణగతవైమనన్యము చక్కగా నభివ్యక్తమగును. ఇంకను “మహాత్ములైన' 
ఇత్యాదికము కృష్ణుడు మహాత్ము(డును గా(డు, భూపతియు( గా(డు, విపత్వవాసనయు 
నాతనియుందు లేదు అను నర్భమును |వతీయుమాన వెఎనర్చును. 
'విధిదృష్టవిశిష్టపూజనాయతికి” అనుపదము పూజ ఘనత నుటంకించుచు కృష్ణుని 
పనికిరానితనమును సూచించును. 'పాడియే?” అను ప్రశ్న కృష్ణుని అనర్హత నటుండనిమ్ము; 
మాయందజ యవమానముమాట పోనిమ్ము; ధర్మవిరుద్ధమునాచరించిన నీకుమాత్రము 
దీనివలన మేలు జరుగునా? యనుభావమును స్పుటీకరించును. ఇట్లీపద్యమున 
విశేషార్థములు ప్రతీయమానములగుచు శిశుపాలుని యీర్యాకోధముల యనుభూతికి 
మిక్కిలి సహకరించుచున్నవి. 
మఖియొక యుదాహరణము : “మాయ ట్లిడుమల(బడినవారు గలరె ?' అని 
యడిగినధర్మజునితో బృహదశ్వమహాముని యిట్లు పలికెను : 
“దేవసములైనయనుజుల తో విప్రలతో రథాలితో వచ్చి యర 
ణ్యావాసముసేసెదు ధర ణీవల్లభ నీవు ధర్మనిష్టితబుద్ధిన్‌.” . 3.2.5 
ఇందలి వాక్యార్థమువలన నీక్రిందియర్థవిశేషము స్ఫురించును. “నీయనుజులు 
దేవనములు. ఎది కావలనినను తమశక్తి సామర్థ్యములచే సాధింవగలరు. వారు 
నీయనుజులు కనుక అట్లు సాధించిన దాని నెల్ల భయభక్తివినయములతో నీకు 
సమర్పింతురు. దానివలన నీవు దేవేంద్రోపము(డ వగుదువు. నీ కెల్లప్పుడు ప్రియమును 
సంధించువిప్రులు నీతో కలిసియే యుండిరి. వారివలన వినందగిన యర్థ మెల్ల వినుచు. 
హృదయాహ్లోదమును బొందుచుందువు. ఎయరణ్యము నీకు పియమో - యందేగుటకు 
వలనినరథాదికము నీకు( గలదు. మజియు పేరున కరణ్యవోనము కాని నీ 

ధరణీవల్లభత్యమునకు క్షతి కానరాదు. అంతేకాక నీవీయరణ్యవాసమును య. 
బుద్దితో. జేయుచున్నావు కాని మనస్సున ధర్మభావమును కొంచెము (పక్కకు నెట్టినచో 
నేక్షణమం దైనను నీతమ్ములపరాక్రమముతో రాజ్యమును వశీకరించు కొన(గలవు. 
ఇట్టియరణ్యవాసము నీకేలకష్టకారణమైనది ? ఇత్యాదిభావ మిట గమ్యమానమగును. 
వక్ష్యమాణనలోపాఖ్యానమున కిది ముందుమాటగా నేర్పడి నలుండు పడినకష్టములు 
ధర్మజునికష్టములకంటె నెన్నోమడుగు లధికము లని చెప్పుటలో నీయర్ధమంతయు 
పర్యవనించుచు ధర్మజుని ఊజటకు సహాయభూతముగా నున్నది. కావున నీయర్ధ్థ 
సంభావన మిట నముచితమే యగును. ఇట్లీ వద్యమునందలి నర్వపదముల 
వాచ్యార్థమును పై/జెప్పినయర్థాంతరమునకు వ్యంజక మగుచున్నది. . 

ఇట్లు అవివక్షితవాచ్యమునందును, వివక్షితాన్యపథవాచ్యమున సంలక్ష్యక్రమ 
వ్యంగ్యమునందును వదవాళ్యములచే వకాశ్యములగువ్యంగ్యవిశేషములను . 
సోదాహరణముగ చూచితిమి. ధ్వని పదప్రకాశ్యమనుటలో నాకింత యాక్షేపము తో( 
చుచున్నది. ఆపూర్వపక్షసమాధానము లీ[క్రిందివిధముగా నుండును. 

ఆక్షే : ధ్యనియన(గా కావ్యవిశేషమనికదా అది పదగతమగు టెట్లు ? పదములు 
వ్యంగ్యార్థమునకు వాచకములు కావు గదా! 

సమా : పదములు ధ్వనికి వాచకములు కావు. వ్యంజకములు. 

ఆక్షే : ఆకాంక్షాసహితముగ ప్రతీతిని గలిగించు రమణీయమగు వాక్యమే కదా. 
కావ్యము. కేవలమొక్క పదముచే ఆకాంక్ష ఉపసంహృతము కాదుకదా ! అట్టియెడ 
పదమొక్కటిచే కావ్యపరముగా చెప్పబడిన ధ్వనికి సంగతి యెట్లు ? 

సమా : నిజమే. పదమొక్కటి కావ్యము కాదు. కావుననే పదమొకదానిని ధ్వనిగా 
చెప్పుటలేదు. వాక్యమున ధ్వని పదముచే ప్రకాశించు ననిమ్మాతమే చెప్ప(బడినది. 

ఆక్షే : ఇదియు సరికాదు. విశిష్టార్ధపతీతి నొదవించు రమణీయమగు వాక్యమే 
కావ్య మనునపుడు ఆ ప్రతీతి వాక్యమువలన నఖండముగానే కలుగును గాని ఖండములగు 
పదములవలన( గలుగ(జాలదు. కావున రమణీయార్థపప్రత్యాయన శక్తి లేని పదమువలన 
చారుత్వపతీతి యెట్లొదవును ? 

సమా: శరీరము సుందరమని అఖండముగానే తో(చును. కాని కన్నో ముక్కో 
విలక్షణ స్థితిలో నున్నపుడు వానివలన సౌందర్యము |పస్ఫుటముగా భాసిల్లుట లోకమున 
నున్నది. కావున నఖండమగు వాక్యమున నాకానొకవ్యంజకమగు పదమున్నపుడు సౌందర్య 
మినుమడించుటయు, అది లేనిచో సౌందర్యము కొణవడుటయు దృశ్యమానమగుచున్నది. 

స్త్రీలను వర్ణించునపుడు మృగాక్తి మృణాళహస్త, వ్యామగ్రాహ్యస్తని, అస్తినాస్తి విచికిత్సా 
హేతుశాతోదరి, కణిశజంఫు, వామోరువు మున్నగు పదములలో ఆవయవికమైన 
విశిష్టతయే కదా శరీరమున కాపాదింప(బడినది. అట్లే కావ్యమునందును పదమొక్కటి 
విశిష్టార్థప్రతీతికి వ్యంజకము కావచ్చును. మజియు శుతిదుష్టములగు పేలవాదిపదముల 
వలన అసభ్యార్థము స్ఫురించి కావ్యము దుష్టమైనట్లు చెప్పబడుచున్నది. ఒక పదము 
కావ్య దుష్టతకు హేతువైనచో నొక పదము కావ్యశిష్టత కేల హేతువుకా(జాలదు? ఈ 
న్యాయము ననుసరించి పదమువలన ధ్వని ప్రకాశించు ననుటలో అసామంజస్య 
మేమియులేదు. 
ధ్వన్యాలోకమునం దీపరికరళ్లోకములు పై యర్థమును సంగ్రహించినవి. 
“అనిష్టస్య శుతిర్యద్వదాపాదయతి దుష్టతామ్‌, 
(శుతిదుష్టాదిషు వ్యక్తం తద్యదిష్టస్కృతి ర్గుణమ్‌. 
పదానాం స్మారకత్వే£. పి పదమాత్రావభాసినః 
తేన ధ్యనేః (పభేదేషు సర్వేష్వేవాస్తి రమ్యతా. 
విచ్చిత్తిశోభినై కేక భూషణేనైవ కామినీ 
పదద్యోత్యేన సుకవే ర్థ్యనినా భాతి భారతీ.” (ధ్వ. తృ. 159 వ పుట) 
శ్రుతి దుష్టాదులం దనిష్టశుతి యె ట్లచారుత్వమును బుట్టించునో యట్లే 
యిష్టస్మృతి చారుత్వమును గల్గించును. కావున ధ్యనిభేదము లన్నింటియందును రమ్యత 
యుండనేయున్నది. తళుక్కుమని మెజియు నొకనగచేత కామిని యెట్లు విరాజిల్లునో 
పదముచే వ్యక్తమగు ధ్యనిచేతను సుకవివాణి విరాజిల్లు నని శ్లోకముల భావము. 
ఇట్లింతవజకు లక్షణామూలధ్యని భేదములకు, నభిధామూలధ్యనిలో సంలక్ష్య 
క్రమవ్యంగ్యములకును వ్యంజకముల న్యరూవ నిరూవణము జరిగినది. ఇ(క 
నసంలక్ష్యక్రమ వ్యంగ్యమునకు వ్యంజకము లెట్టివో పరిశీలింపవలసి యున్నది. 
3. అసంలక్ష్యక్రమవ్యంగ్యము :- 
భావము, భావాభాసము, భావోదయము, భావశాంతి, re రసమ 
రసాభాసము అనునవి వ్యంజితములగునపుడు వాచ్యవ్యంగ్యముల క్రమము సంలక్ష్యము 
కా(జాలదని వెనుక చెవ్పుకొంటిమి.. భావాదులు (వతీయమాన వుగుటకు 
విభావానుభావాదుల వర్ణనము జరుగును. విభావాది వర్ణనమువలన రసాదు లనంతర 
'కాలికములై ' స్ఫురించినను వానిన్ఫూర్తి క్రమము సూచీశతపత్రన్యాయము. ననునరించి 
జరుగుటచే గుర్తించుటకు వీలుకాదు. అట్టి ధ్వనిభేదమునే అనంలక్ష్యక్రమ మనిరి. రసాదిక 

వునంత విధములుగా నుండవచ్చుననుట వూర్వవే నిరూవ్‌ంవ( బడినది. 
అవాంతరవిభాగకల్పనమును, పరిగణనమును క్లిష్టసాధ్యము కావున నది యంతయు 
నొకే భేదముగా పరిగణింప(బడినది. ఈ రసాదిక మభివ్యక్తమగుటకు వర్ణము, పదము, 
పదైకదేశము, వాక్యము, ప్రబంధము అనునవి నిమిత్తములు కావచ్చునని యీ క్రింది 
మూలకారిక తెలుపుచున్నది. 
"యస్త్వలక్ష్యకమవ్యజ్ఞ్యూ ధ్వనిర్వర్ణపదాదిషు- 
వాక్యే-సంఘటనాయాం చ - స ప్రబన్దేఇ పి దీప్యతే.” (ధ్వ. తృ. 2 వ శ్లో) 
ధ్యన్యభివ్యక్తికి అర్థశూన్యమగు వర్ణ మెట్లు వ్యంజకము కాగలదని శంకింపరాదు. 
అత్యంతము మధురమును సుకుమారమునగు శృంగార మభివ్యక్తము కావలసిన 
చోటులందు రేఫ సంయోగాక్షరములయు శ-ష-ఢ- మున్నగు వర్ణములయు ప్రాచుర్యము 
_ రసభంజక మగుచున్నది. అదియే బీభత్సాదులయందు రసదీప్తిని కలిగించుచున్నది. 
లౌకిక సన్నివేశముల( బరిశీలించినచో నిది నిరూపిత మగుచును. [పేమార్దత, లాలన 
మున్నగునవి విషయములైనపుడు నుకుమార వర్ణ [పాచుర్యమును, కోపాదికము 
విషయమైనపుడు పరుషాక్షర వాచుర్యమును నహజముగా కానవచ్చుచుండును. వర్ణ 
ప్రాచుర్య మొక్కటియే కాదు -. నాదములో(గూడ మంద మధ్యతారభేదములు - 
సందర్భానుగుణముగ అనభ్యస్తములై బాలుర యందు గూడ దృశ్యమానములగును. 
వీనిని జాగ్రత్తగా కనిపట్టువారికి వర్ణములు రసాది వ్యంజకము లనుటలో నెట్టి యాక్షేపణము 
నుండదు. కావ్యమున కవికి వర్ణ విన్యాస వైవిధ్య మనివార్యముగ నుపాదేయ మగుచున్నది. 
ఉచ్చారణలోని మంద్రాదిన్వర భేదముల కచట - ముఖ్యముగా (శ్రవ్య కావ్యమున - 
ప్రవేశ ముండ(జాలదు. కావున సమర్శ్భుండైన కవి తత్తదసానుగుణముగ వర్ణముల 
గూర్చుకొనకతప్పదు. అపు డావర్ణములు రసవ్యంజకము లగుటలో విప్రతిపత్తి యుండదు. 
ఈ [క్రింది యుదాహరణముల నరసినచో నిది స్పష్టమగును. మృగవధార్థము వనమే(గిన 
వసుమహారాజునకు భావనామయ ప్రపంచమున తనయర్భాంగి గిరిక తోంచి హృదయమున 
గిలిగింతలు పెట్ట(గా నాతనికి రేతస్ట్రలన మాయెను. నన్నయ దీని నిట్లు వర్ణించెను. 
“పలుకుల ముద్దును - గలికిక్రాల్కన్నుల తెలివును - వలుదచన్నులబెడంగు- 
నలఘుకాంచీపడస్థలముల యొప్పును-లలితానేందుమండలమురుచియు - 
నళినీ కుటిలకుంతలముల కాంతియు - నెలజవ్యనంబున విలసనంబు - 
నలసభావంబున6 బొలుపును-మెలుపును-గలుగు నగ్గిరికన తలంచి తలంచి 
ముదితయందు( దనదుహృదయంబు నిలుపుట(జేసి రాగ మడర భాసురముగ 
రమణతో వనాంతరమున రేతస్కంద మయ్యె నవనిపతికి నెయ్య మొనర.” 
1.3.27 

ఈ వద్యమునందలి మృద్యక్షరయోజనమును లకారబాహుళ్యమును 
(బకృతమగువిప్రలంభ శృంగారమున కెంతయు సహకరించుచున్నవి. ఈ పద్యమునందలి 
పదములు, తదర్థములు ముస్నగువాని భావనకంటి ముందుగనే యక్షరలాలిత్యమే 
రసస్ఫోరకమగుచుండుట సహృదయైక వేద్యమగు విషయము. 

గరుడి క|దువవుతులను మార్తాండవముండలముదా(క కొనిపోవ(గా 
నాతాపమునకు వారు మాడిచచ్చిరి. అంత కదువ యమృతవర్షమునకై పాకశాసను 
నుద్దేశించి పాడినస్తోత మియ్యది : 

“నరసురసిద్ధకింపురుషనాగనభశ్చర ముఖ్యులెల్ల నీ 

కరుణయ వేచి మండు; త్రిజగంబులు నీకులిశాభిరక్షణ 

స్ఫురణన౯జేసి సుస్థిరతం బొందు; బురందర! సర్వలోకసుం 

దర! శరణంబు నా కగుము - దానవసూదన! పాకథాసనా!"” 1.2.47 


ఇందు శుతివికర్తనశీలమైన రేఫము పలుమాజు లావృత్త మగుట యామె 
హృదయమునందలి వుతమరణజనిత శోకోద్వేగమును జక్కగా నభివ్యక్తము 
సేయుచున్నది. ఒక విధమైన యనుపాసము నర, సుర, వురు, చర - ఇత్యాదిరూపమున 
నిందు నెలకొని |పార్థ్యమాను(డగు నింద్రుని ఆభిముఖ్య సంపాదనమున కానుగుణ్యమును 
బొందుచున్నది. ఇ ట్లిచటివర్ణముల కూర్పు మిక్కిలి రమణీయమై రసానుగుణముగ 
నిబద్ధమైయున్నది. 

తమ ప్రియపత్నికి నిండుసభలో వస్తాపహరణము గావించిన దుశ్శాసనుని, 
గాంచి దంతసందష్టదారుణముఖు(డై నవృకోదరు(డు పలికిన వాక్యములందలి రసాను 
గుణాక్షర వినివేశ చాతురీమహిమ యెట్టిదో యీ పద్యమున( జూడదగును : 


“కురువృద్దుల్‌ గురువృద్ధబాంధవు లనేకుల్‌ సూచుచుండన్‌ మదో 
ద్దురు(డై ద్రౌపది నిట్లు చేసిన ఖలున్‌ దుశ్ళాసనున్‌ లోకభీ 
కరలీలన్‌ వధియించి తద్యిపులవక్షశై లరకౌఘని a 
దర ముర్వీపతి సూచుచుండ నని నాస్వాదింతు న్నుగాకృతిన్‌” 2.2.233 


ఈ పద్యమునందలి మహా ప్రాణాక్షరబాహుళ్యము భీమసేనుని కోధము 
_ పెంపును రౌదవర్తనము నభివ్యక్తము సేయుట సహృదయ హృదయవేద్యమే. “అనేకుల్‌, 
'వక్షశ్రైలి ఇత్యాదులందు యత్యక్షరము ఆకలిగొన్న సింహ మెరపై దూకినట్లుండి 
రౌదరసాభివ్యక్తికి దోహదము చేయుచున్నది. ద్విరుక్తధకారావృత్తియు, సంయుక్తాక్షర 
ములును దంతపీడనాద్యవయవవికారములను న్ఫురింవ(జేయును. పద్యము 


130 


వుంజకము 

నందలిధారాశుద్ధి కోపోద్వేగజనితత్మీవత నభివ్యంజించును. ఇది యంతయు క? విన్యాస 
వైఖరీమహిమయే. 

ఇట్టిదియే రౌదరసాభివ్యంజకమగు రచన అర్జునపరముగా తిక్కన మహాకవిది: 

“పటునారాచపరంపరాపసరదర్పం బేర్పడం బేర్చి త 

దృటసంఘంబులు ఘోటక[వజము శుంభత్స్యందనౌఘంబు ను 

దృటకుంభి|పకరంబునుం బొదివి ఎధ్వంసంబు గావించి నె 

త్తుట జొత్తిల్లెడునట్లు సేయుదు సమిద్భ్ఫూభాగ మత్యుగతన్‌” 7.2.307 


అభిమన్యువధ జనితశోకసమీరిత |క్రోధుడై సైంధవుని. జంపుదునని ప్రతిజ్ఞ 
చేయునప్పటి ధనంజయుని వాక్యములందలి మహా |పాణారక్షసంయుక్తాక్షర బాహుళ్యము 
రౌదరసావిష్కారోపస్మారకముగా నిబంధింప(బడినది. 

ఇట్లు వర్ణములు రసాద్యభివ్యంజకములగుట లక్ష్యములందు( జూచితిమి. 
(పతిపాద్యమైన అర్ధస్వభావమును ముందుగనే పాఠకుని హృదయమున కెక్కునట్లుగా 
వర్ణములు కూర్చ(బడుట మహాకవులకవితలయందు సాధారణముగా గోచరించు చుండును. 
దీనినే వికటత్యమను గుణముగా వామనాచార్యులు పేర్కొనిరి. కావున దీనికి 
ఇతరాలంకారికుల యామోదముదయు( గలదు. నన్నయభట్టారకు(డు పేర్కొనిన 
యక్షరరమ్యత యనునదియు పైలక్షణమును సమర్థించును. శ్రీనాథమహాకవి తిక్కన 
మహాకవికవితావరముగా వక్కాణించిన రసాభ్యుచితబంధ మనునదియు దీని 
కుపోదృలకమే యగును. ఇన్ని ప్రమాణములచే వర్ణములు రసాద్యభివ్యంజకము లగు 
ననుసిద్ధాంత మపరిహరణీయ మగుచున్నది. 

వర్ణములే రసాభివ్యంజకము లగుచుండగా తత్సముదాయరూపమును, 
నర్థవంతము నగుపదమును, పదసముదాయరూపమున నఖండమై యేకార్థీ భావముగల 
వాక్యమును రసాభివ్యంజకమగు ననుటలో విప్రతిపత్తి యుండదు. కావున పదము 
రసాద్యభివ్యంజక మగుట చూడవలసియున్నది. ఈ క్రింది ఆంధమహాభారత పద్యమును 
శ్రీమాన్‌ తిరువేంగళాచార్యులు గారు తమ ఆంధ్ర ధ్వన్యాలోకమున నుదాహరించిరి : 


“అన్నగుమోమును, నత్తెలి గన్నులు, నవ్వెడందయురము6 గన్నారంగా6 
గన్నను |బదుకుదు(; గానక యున్నను (బాణంబు లెట్టు లుండ(గ నేర్పున్‌?” 
72238 


దీనికి వారివ్యాఖ్య యిది - “నిహతు(డగు నభిమన్యుని గుణించి యర్జునుని 
_ యేడ్చిది. “ఆ అనుపదము కరుణోద్దీపకము లగువదనలోచన హృదయముల శోభావిలాస 

భారత ధ్యని దర్శనము 

విస్తార సౌభాగ్యములు నుడువుటకు వీలులేని రీతిగా నేక బుద్ది గోచరములుగా వ్యంజన 

మొనర్చును. దీనివలననే |పకృతమున కరుణ మలక్ష్యక్రమముగా వ్యంగ్యమగును. 

ఈయంతటి యర్థమిట స్ఫురించునా? యని సంశయింపవలదు. శబ్దము ఉన్నచో 

అర్థమును నిరూఢమే యని గ్రహింపవలయును . (ఆంధ. ధ్వ. తృ. పు. 388) 
తచ్చబ్ద మిట్లే విశేషస్మృతిహేతు వగుట నీక్రింది పద్యమునందు నరయః 

దగును, 


“దానివిశేష సౌరభము దానివిలోలవిలోకనంబులున్‌ 

దానిమనోహరాకృతియు దానిశుచిస్మిత వక్రకాంతియున్‌ 

దానివిలాసముం గడుముదంబున౯ జూచి మనోజబాణసం 

తానహతాత్ముండై నృపతి దానికి నిట్లనియెం బియంబునన్‌” 14.172 

శంతనుమహారాజు యోజనగంధిని జూచినప్పటి స్థితి యిది. ఇందు పునః 
పునః ప్రయుక్తమైన తచ్చబ్దము శంతను హృదయమునందలి యేక్మాగతను నామెయందు( 
గల అభిలాషరూపరతివిశేషమును అభివ్యక్తము చేయును. పూర్వోదాహృతపద్యముకంటె 
నిందొక విశేషము గలదు. అందు తచ్చబ్దము వేర్వేఖుగా తత్తదవయవముల శోభావిశేషము 
నభివ్యక్తము సేయుచున్నది. ఇందలి సంబంధార్థకముతో గూడిన తచ్చబ్దము విడివిడిగా 
తత్తదవయవ సౌభాగ్యాతిశయనిరూపణము గావించుచునే యఖండశరీర శోభాసమ[గ్రత్వ 
మును వ్యంజింపంజేయుచున్నది. దీనికి షష్ట్యంతతచ్చబ్దము హేతువని తాత్పర్యము. 

ఇచట నొకయాశంక ఉద్బుద్ధమగును. ప్రక్రాంతపరామర్శకమగు తచ్చబ్దమునకీ 
శక్తి యున్నదా? అని. దీనిని శ్రీతిరువేంగళాచార్యులుగా రిట్లు వివరించిరి, “ఎవేని కొన్ని 
ధర్మము లొకవన్తువునందు ముందన్యయింప(బడ(బోవునవుడు వానితో గలిసి 
యుండుటకు( దగిన ధర్మ మింకొకటి ఆవస్తువునం దున్నదని చెప్పుటకై యచ్చబ్దమును 
మొదట నుపయోగించి పిమ్మట బుద్ధిస్థమగునావెనుకటి ధర్మాంతరముతోడి సాహిత్యమును 
తచృబ్దముచే పరామర్శింతురు. అచటనే యత్తచృబ్దములకు విడువరాని సంబంధ 
మున్నదందురు. 'యత్త దోర్ని త్యనంబంధః' అని వ్రమాణము. ఆచోటిత చృబ్దమే 
పృక్రాంతపరామర్శకము" (ఆం. ధ$, 339) ఇంతకుపూర్యము (పారంభించినదానిని 
పరామర్శించునది యని తాత్పర్యము. ఇట్టిది కాక |ప్రసిద్ధార్థకమై యెదేని వస్తువును 
విశేషాకారముతో స"చించుటకును తచృబ్బమును వాడుట గలదు. పై యుదాహృత 
పద్యమునందలి త వృబ్ద మిట్టిది. 


132 


వ్యంజకము 

“ఎయది హృద్య మపూర్వం బేయది - యొద్దాని వినిన నెబుక సమగ్రం 
బై యుండు - నఘనిబర్హణ మేయది - యద్దాని వినంగ నిష్టము మాకున్‌.” 
11.30 


ఇత్యాదులందలి తచ్చబ్దము ప్రక్రాంతపరామర్శకము. కావున పై ఆశంక నిలువంజాలదు. 
పదము వ్యంజకమగుటకు మతీయొక యుదాహరణము. కర్టోత్పత్తి వలన! 
గన్యయగుకుంతి హృదయమున( గలిగిన భావము. 


“ఈబాలు నెత్తికొని యింటికి జన్న నన్నున్‌ నాబంధు లందజు మనంబున నేమనా;రె 
ట్లీ బాలుసూర్యనిభు నెట్టుల డించి పోవం గాబుద్దిపుట్టు-నని కన్యమనంబు' లోనన్‌.” 
15.29 


ఈ పద్యమునందలి అందటజు, ఏమి అనుపదములు కుంతీ శోకమును 
పరిపోషించుచు నలక్ష్య క్రమమున కరుణరసము నుద్దీపింప(జేయుచున్నవి. “ఎవరో ఒక్కరి 
కైనచో ఎదో సమాధానము చెప్పవచ్చునేమో. అందజు నన్నివైపులను జేరి యొక్కొక్క 
రొక్కొక్కవిధముగా ననుమానింతురు. వారి యనుమానములు మనస్సులోనే యున్నను 
ముఖములం దేహ్యభావము తో(చుచునే యుండునుగదా! పాపమేమి జరిగినదో నలువురితో 
చెప్పలేక అవస్థపడుచున్నదని జాలిపడరు. అందజలో నందజికు ఒక్కదానను ఎమి 
చెప్పి నమ్మింతును?” అనురూపమున శోక మిట నంద అనుపదముచే నభివ్యక్తమగును. 
ఏమి అనుపదమున వినిన వెంటనే వారనుకొను విధముల యానంత్య మొక్కమాజు 
హృదయమునకు దోంచినతన మభివ్యక్తమగును. ఈరెండు పదముల (పయోగమును 
బట్టి కుంతి వృకావలి వముధ్యమున( జిక్కువడినసారంగిరీతిగా( దోచి 
సహృదయహృదయమున శోకము నుప్పాంగంజేయును. కావున నీ పదము లిట 
నసంలక్ష్యక్రమవ్యంగ్యమునకు వ్యంజకములు. 

భావాభివ్యక్తి పదమున నగుట నీ [క్రింది యుదాహరణమున నరయ(దగును. 


“బాలవయ్యు నత్యుత్తమ శీల వినయ గౌరవాన్వితవై నిర్వికారవృత్తి 
నున్ననీ కున్నయునికినసన్నుతాంగిసుతుండు పుట్టుటయిది గడుంజోద్యమయ్యె.” 
13180 


తనదాసియగు శర్మిష్ట కన్యాత్వమును వీడెనని లోకమునకు తెలియకయే 

ముగ్గురు పిల్లల తల్లియగుట కచ్చెరువడి దేవయాని యామెను (ప్రశ్నించిన ఘట్టము 

నందలి యీ పద్యమున “ఉన్నయునికిని అనుపదము వ్యంజకము. ఇది చెవులంబడిన 

భారత ధ్వని దర్శనము 
వెంటనే పాఠకునకు దేవయాని హృదయగతశంకాపూర్వకావ హేళన మభివ్యక్త మగును. 


శీలవతి వని నే నింతకాల మనుకొని యెంత పొరపాటు చేసితి! నన్నభావ మిందభివ్యక్త 
మగును. 

అలక్ష్యక్రమము పదము చేతనే కాక పదైకదేశముచేతను స్ఫురించును. 
ఉదాహరణము : 

కుంతికి ధర్మజభీమార్జునులు దైవ పసాదమువలన నుదయించుట కనియు, 
గాంధారికి సుతశతజన్మ మయ్యెనని వినియు తనయందు పుతజన్మములేమికి వగచి 
మాద్రి యాత్మగతమున నిట్లు దుఃఖించెను : 

“కోరినకోర్కికిం దగగ గుంతి సుతతితయంబు. గాంచె, గాం 

ధారియు నక్కడన్‌ సుతశతంబు ముదం బొనరంగ. గాంచె, నే 

బోరచి యాడుంబుట్టువునం బుట్టి నిరర్థకజీవనైతి - సం 

సారసుఖావహంబయినసత్సుతజన్మము. గానంబోలమిన్‌.” 1.5.120 

ఈ పద్యమునందలి “ఆడుపుట్టువు' అనుసమాసమునందలి పుట్టువు అను 
నేకదేశము మాదికి నిస్సార మగుతన నింద్య జీవనమువలన( గలిగిన అసహ్యభావమును 
జక్కగా ప్రస్ఫుటీకరించును. ఇట్లనపత్యయై మనుటకంటె పుట్టకుండుటయే మేలైనది 
కదా! యను భావము నీపదైక దేశ మభివ్యక్త మొనర్చును. మాద్రికి తనపుట్టువునెడ( 
బుట్టినయేహ్యభావమున కీపదైకదేశము వ్యంజకమని తాత్పర్యము. 

ఇ(క వాక్య మలక్ష్యక్రమవ్యంగ్యమునకు వ్యంజక మగుట నరయవలసి 
యున్నది. వర్ణపదపదైక దేశములకును, వాక్యమునకును వ్యంజకత్వములో కొంత భేదము 
గలదు. పదాదులు వ్యంగ్యార్థమునకు నిమిత్తరూపమున పనిచేయును. వాక్యము మాత్రము 
విభావానుభావ వ్యభిచార్యాది సామగి నంతయు చక్కగా (పతిపాదించును. కావున 
నట్టిదానియందు రనభావాదిక మంతయు తవృక వ్యంగ్యవముగును. అన(గా 
సారాంశమియ్యది. వర్ణమో, పదమో, పదైకదేశమో ఆ వాక్యమున నుండుటవలన 
రసాద్యభివ్యక్తి జరుగుచున్నది. వాక్య మఖండముగా రసాదికము నభివ్యక్తము 
చేయుచున్నది. 
వాక్యరూపమగు నసంలక్ష్యక్రమము శుద్ధము, అలంకార సంకీర్ణము - నవి 

రెండు విధములుగా( జూపట్టును. శుద్ధ మన(గా నలంకారములు లేనిదని భావము. 
శుద్ధమగు వాక్యము అసంలక్ష్యక్రమవ్యంగ్యమునకు వ్యంజకమగుట నీ క్రింది 
యుదాహరణమున( గానవచ్చును. 

“తడయక పుట్టిననాండ తల్లిచే( దండిచే విడువ 

బడితి, నిపుడు పతిచేతను విడువంబడియెదనొక్కొ! 

నుడువులు వేయు నింకేల, యిప్పాటినోములు తొల్లి 

కడంగి నోచితిని గాకేమి, యంచును గందె డెందమున.” 14.103 


ఇందు శకుంతలా పతిపరిత్యక్తతాస్థితి సముద్భూత శోకము కరుణరసముగా 
నేర్పడుచున్నది. ఇందు పుట్టిననాండ తల్లిదండ్రులచే విడువ(బడితి ననుటచే స్మృతి 
యనువ్యభిచారి భావమును, పతిచేతను అనుసముచ్చయార్థ కావ్యయసహిత పదముచే 
దైన్య పూర్వక నైరాశ్యము, విడువ(బడియెదనొక్కొ అనుచోటి సందేహ స్ఫోరకావ్యయముచే 
విషాదము, నుడువులు వేయు నింకేల అనుదానిచే నిర్వేదము, ఇప్పాటినోములు తొల్లి 
కడ(గి నోచితిని గాకేమి అనుటచే వితర్మము మున్నగు వ్యభిచారి భావములు స్ఫురించి 
శకుంతలా హృదయగత శోకమును రసీకరించుచున్నవి. కందుట, తజువాతి వచనమున' 
జెప్పంబడిన బాష్ప సముద్గమము మున్నగునవి యనుభావములు. దుష్యంతుడు పలికిన 
“ ఇట్టి లోక నిరుద్ధంబుల కే మోడుదు మయుక్తంబులైన వలుకళులు వలుకక 
నీయాశమంబునకు( బొ” మ్మనిన వాక్యము లుద్దీపకములు. ఇట్లు శకుంతలాలంబకమైన 
శోకము పైవిభావానుభావనంచారి భావచర్యణచే కరుణముగా వరిణమించి 
యాస్వాదనీయమగుచున్నది. కథాభాగైకదేశముగా నిది యంతయు నొక వాక్యముగా 
పరిగణింప(బడినది. ఇందలంకార మేళన మేమియు లేదు కావున నిది శుద్దము. 

ఈ కింది పద్యము విపలంభశృంగారమునకు లక్ష్యమగును. 

“కలహంస పలికిన పలుకులు గణీయించు; వడి దానిపోయినవలను సూచు!; 

బలుకదు సఖులతో లలితాంగి; మిన్నక యలయుచునుండు. దొ ననుదినంబు; 

చారువిభూషణాహార విహారశ య్యాసనభోగంబులందు విముఖి 

యయిరేయుంబగలు నిదయు నోరు నెజు(గక దమయంతి నలుండనుధరణినాథు 


నందబుద్ధి నిలిపి కందర్పబాధిత యగుచునున్నయది; ధరాధినాథ! 
ధరణిపతుల నొరుల నురుగుణాఢ్యుల విన నొల్ల దెంత విభవయుక్తులైన.” 
3.2.26 
ఈ పద్యమునందలి దమయంతీవర్ణనముచే అభిలాషరూపవిప్రలంభశృంగార 
చర్వణ సహృదయులకు( గలుగుచున్నది. ఇట కలహంసపలుకు లుద్దీపనవిభావము. 
పలుకులు గణియించుట, దానిపోయినవలను చూచుట మున్నగునవి యనుభావములు. 

భారత ధ్వని దర్శనము 
సఖులతో( బలుకకుండుట జాడ్య మనువ్యభిచారి భావమును, అలయుచునుండుట 
యనునది గ్లానిని, భోగ విముఖత్వము ఆరతి యనుమన్మథావస్థను వ్యక్తము చేయును. 
ఈ నమాహారమువలన పాఠకునకు దమయంతీ గతవిపలంభ శృంగారము తోంచి 
యానందమును గూర్చుచున్నది. ఇందలంకార సాంకర్యము లేదు కావున నిదియు శుద్ధమే. 
అలంకారనం౦కీర్ణమైన అనంలక్ష్యకమవ్యంగ్యము వాక్యమున(దోచుట 
కుదాహరణము : 
“నెత్తమ్మిరేకుల మెత్తందనము దెచ్చి యచ్చున. బెట్టిన ట్లందమొంది 
చక్రవాకంబులచందంబు గొనివచ్చి కుప్పలుచేసిన ట్లొపుమెజసి 
చందురు నునుంగాంతికం దేర్చికూర్చి బా గునకు( దెచ్చినయట్లు కొమరుమిగిలి 
యళికులంబులకప్పు కలయంతయును దెచ్చి నారువోసినభంగి నవకమెక్కి 


యంఘితలములు:(గుచములు నాననంబు(గచభరంబునునిట్లున్నరుచిరమూర్తి 
. యనుపమానభోగములకు నాస్పదంబు గాదె; యీతిప్పులేటికి. గమలవదన!"” 


ఈపద్యమునందలి యుత్రేక్షాక్రమాలంకార సంకీర్ణమగు వాక్యమునందు కీచక 
గతాభిలాషరూప విప్రలంభశృంగారాభాసము అసంలక్ష్యక్రమమున (పతీయమానమగు 
చున్నది. నెత్తమ్మిరేకుల మెత్త(దనము తెచ్చి యచ్చునంబెట్టుట అనునది లోకమున 
నసంభవమగుటచే నిది యుళత్తేక్షగా సంభావితమైనది. దౌపది రూపలావణ్యములను 
(బత్యక్షముగాం గనుంగొనుచున్న కీచకుని యీవర్భ్శనమును బట్టి 
సహృదయహృదయక్షేతమున బీజరూపమున నున్నరతి రనస్థితికి వచ్చును. అనురాగ 
ముభయపక్షనిష్టము కాదనుస్కృతివలన దానికాభాసత ఘటిల్లును. రసన్మర్శ యుండుటచే 
నిదియు నాస్వాదనీయమే యగుచున్నది. 

అలంకార సంకీర్ణమై కరుణ రన మలక్ష్య [క్రమమున ధోంచుట కీ క్రింది 
పద్యముదాహరణము : 

“ఎలదీ(గం గప్పినలలితపరాగంబు క్రియ మేన మేదినీరేణు వొప్ప( 

జంపకంబున నవసౌరభం బెసంగెడు కరణి నాసిక వేండిగాడ్పు నిగుడ( 

దోయజదళముల తుదిమంచుతొరంగెడు గతిం గన్నుంగవ నశ్రుకణము లురుల 

నిందుబింబముమీంది కందుచందంబున గురులు నెమ్మొగమున నెరసియుండ 

సర్వజనవంద్యయైన పాంచాలి సింహ బలునిచే నివ్విధంబున భంగపాటు 

తనకు వచ్చిన నెంతయు దైన్యమొంది యవ్విరాటుని సభ చేర నరిగి నిలిచి.” 

ద్రౌపద్యాలంబకమగుకరుణ మీ వాక్యమున నసంలక్ష్యక్రమమున( దో(చును. 

“ఇష్టజనస్య వినాశా - చ్చాపాక్ల్కేశాచ్చ బంధనా ద్యూసనాత్‌ - 

ఎతై రర్భవిశేషైః కరుణాఖ్యరస స్పముదృవతి” 

అనునాట్యశా స్తోక్తి నిబట్టి ద్రౌపదికి సింహబలునివలన( గలిగిన క్లేశమువలన 
కరుణము సంభావిత మగుచున్నది. మేన ధూళి, నాసిక యందు వేండిగాడ్పు, కన్ను( 
గవ నశుకణములు, కురులు చెదరిపడుట మున్నగునవి యనుభావములు. వే( 
డిగాడునుటవలన కోధము, అశుకణములవలన ఆర్తి, కురులు నెమ్మగమున 
నెరయుటవలన |శ్రమదైన్యములు మున్నగువ్యభిచారి భావములు తో(చుచున్నవి. 
రాజసభకు( జేరుట యనుదానివలన (తానము స్ఫురించుచున్నది. ఈ సముదాయము 
వలన |దౌవది యుత్కటమగుశోకము పుష్టమై కరుణ రసమును సహృదయునియం 
దుద్భుద్భ్దము చేయుచున్నది. సీనపాదములలోని యువమాలంకార మాయా 
యవయవముల తత్కాలస్థితిని చక్కగా రూపాందించుచు రసము నలంకరించుచున్నది. 
ఇట్టి దలంకారసంకీర్ణమైన వాక్యగతాసంలక్ష్య కమధ్యని విశేషము. 

ఇట్లు పదపదైకదేశవాక్యములు వ్యంజకము లగుటను పరిశీలించితిమి. 
సంఘటనయు వ్యంజకమగును. దానిని గూర్చి విచారింపవలసియున్నది. 

సంఘటన యనుదానిని ధ్యన్యాలోకకారు( డిట్లు వివరించెను : 

“అసమాసా సమాసేన మధ్యమేన చ భూషితా, 

తథా దీర్షసమాసేతి (తధా సంఘట నోదితా.” (ధ్య. తృ 5వ శ్లో.) 

సమాసములు బొత్తుగా లేనిది, న్యల్ప నమాసములతో భూషితమగునది, 
దీర్భ సమాసములు గలది యని సంఘటన మూ(డు విధములుగా నున్నది. ఈ సంఘటన 
యనునది వామను(డు కావ్యాత్మగా పేర్కొన్న రీతికి పర్యాయముగా వాడ(బడినది. అతని 
మతమున మిక్కిలి మృదుపదములు, అల(తి సమాసములు - లేక సమాసరాహిత్యము 
అను స్వరూపము గలది వైదర్శీరీతి. పరుషాక్షర బాహుళ్యము, దీర్భ సమాసములును 
గలది గౌడీరీతి. ఈ రెంటికిని నడుమస్థితి - మృద్వక్షర పరుషాక్షర సమ్మేళనము, నాత్యల్ప 
- నాతిదిర్భ - సమాసములు గలిగియుండునెద- 'వాంచాలి రీతి యన(బడును. 

ధ్యనికారు(డ రితిపకియనేె నంఘటనగా భావించి యిదియు నసంలక్ష్య 
క్రమధ్యనికి వ్యంజక మగునని నిరూపించెను. కాని యీతని వివరణమును బట్టి గితికిని 
సంఘటనకును కేవలము తాదాత్మ్యమును సంభావింప(జాలము. రీతి గుణసమాహారరూప. 
కావున నీ సందర్భమున గుణములును సంఘటనయు నొకటియా? గుణముల నాశ్రయించి 
సంఘటన యుండునా? సంఘటన నాశయించి గుణము లుండునా? అను విధమున 

భారత ధ్వని దర్శనము 
వికల్పములు పుట్టును. దీనిని గూర్చి చర్చింపవలని యున్నది. కరుణము గాని 


విపలంభశృంగారము గాని ప్రతీయమానమగునవుడు మాధుర్యప్రసాదగుణములు 
పరిపూర్ణముగా నెలకొనవలయును. రౌద్రాద్భుతముల విషయమున ఓజోగుణము 
మిక్కుటముగా నుండవలయును. తక్కిన వానివట్టున మాధుర్య ప్రసాదము. 
లుండవలయును” అని గుణములు రసాది విషయములకు నియతములై యున్నవి. 
ఇట్టినియతి రసవిషయమున సంఘటనకు లేదు. శృంగారమున దీర్భ సమాససంఘటన 
యుండుటయు, రౌదాదులయందు సంఘటన సమాసశూన్య యగుటయు( గానవచ్చు 
చున్నది. ఈ [క్రింది పద్యములను బరిశీలించినచో నీవిషయము స్పష్టమగును : 

“జలధివిలోలవీచి విలసత్కలకొంచి సమంచితావనీ 

తలవహనక్షమంబయిన దక్షిణ హస్తమునం దదున్నమ 

దళదురుఘర్మవారికణక మకరాబ్దవు వట్టి నూతిలో 

వెలువడ గోమలిం దిగిచె విశుతకీర్తి యయాతి పీతితోన్‌.” 13.144 

ఇందలికమకరాబ్దము, కోమలి, పీతితోన్‌ అను పదములను బట్టియు ఘర్మవారి 
కణములు సాత్తికభావసంజనితములుగా సంభావింప(బడుటను బట్టియు నిది అభిలాష 
రూపరతివిశేషము నభివ్యంజించును. కావున నిది శృంగార రసవిషయము. అయినను 
నిందలి దీర్భ సమాససంఘటన దీనికి భంజకము కాలేదు. 

“జెక్కలు సించి కంఠమున టేకులు వాపి శిరంబు వచ్చి పే 

రుక్కున( |గొంచచంద మగునొడ్డు గలంగంగ జేసి భీష్ముండే 

దిక్కున దానయై దిశలు దీటుకొనన్‌ శరకోటి నింప గెం 

పెక్కినకంటిక్రేవ చెలువెక్కుడుసేయ(గ( గీడి కృష్ణుతోన్‌.” 6.2.38 

భీష్మాచార్యుని మహోజ్ఞృంభణమును వర్ణించునీపద్యమునందు సమాసరహిత 
సంఘటనయున్నను వీరరసస్స్ఫూర్తి కది భంజకమగుట లేదు. కావున సంఘటనలకు 
రసవిషయమున నియతత్వము లేదనుట యుదాహరణముఖమున స్పష్టమైనది. దీనిని 
బట్టి గుణములును సంఘటనయు నొకటే యనువికల్పము పరాస్త మగును. అటే 
అనియతమైన సంఘటనకు నియతమైన గుణములకు నాశయాశ్రయిభావము కూడ 
కుదరదు. అయినచొ గుణములు వెని నాశ్రయించి యుండు నను శంక యొకటి 
పాడమవచ్చును. అవి యంగియగురసాద్యర్థము నాశ్రయించియుండును. ఆరసాదికము 
కొన్న యెడల నంఘటనవలన వ్యంజింప(బడును. 

గుణములు నంభంటనను నిధంమింవ (జాలవనువిషయుము 
సైవికల్పనిరాకరణము మూలమున స్పష్టమైనది. అయినచో 'సంఘటనానియామక 

వ్యంజకము 

హేతువేది? యను ప్రశ్న యిట పొడమును. దానికి “తన్నియమే హేతు రౌచిత్యం 
వక్తృవాచ్యయోః"” అనునది సమాధానము. 

వక్తయును వాచ్యమును బహువిధములుగా నుండును. కవియు, కవినిబద్ధ 
వ్యక్తులును వక్త లగుదురు. కవినిబద్ధుండు రసభావాదిసమన్వితుండగుటయు, కాకుండు 
టయు గానవచ్చును. కథా నాయకుండు ధీరోదాత్తాదులతో నన్యతము(డు కావచ్చును. 
అత(డు కావ్యమున పధాను(డో ఉపనాయకు(డో అయి యుండవచ్చును. 

వాచ్యము కూడ పలువిధములుగా నుండును. అది రసవ్యంజకమగుటయో, 
రసాభాసవ్యంజకమగుటయో సంభవించును. అభినేయార్థము కావచ్చును. కాక పోవచ్చును. 
అట్లే ఉత్తమ మధ్య మాధమ (పకృతులలో దేనినో యాశయించి యుండవచ్చును. 
ఇట్లు వాచ్యము పలువిధములుగా నుండును. వీనిని బట్టియే సంఘటన నియమింప( 
బడును. ఆనియమన మెట్లుండదగునను సంశ మిట్లు నిబంధింప( బడినది. 

కవిగాని, కవినిబద్ధవక్తగాని రనభావహీను(డగుచో రచన యతనియిచ్చ 
వచ్చినట్లుండవచ్చును. కాక యత(డు రససమన్వితు(డైనచో, నా రసాదులును ప్రధానములై 
ధ్వనివ్యపదేశమును బొందునేని అపుడు తప్పక సంఘటన సమాసరహితయో స్వల్ప 
సమాసయో కావలయును. ప్రత్యేకించి విపలంభశృంగారమునందును, కరుణమునందును 
సంఘటన యెల్లపుడును సమాసరహితముగానే యుండవలయును. ఈ క్రింది యుదా 
హరణములం దిది సమన్వితమగును : 


“దేవలోకంబున నీ విప్పు డెవ్యతం దీపారుపలుకుల( దేర్చి కురులు 
పుడుకుచు. దగ నన్నపోలె లోలాత్మంగాం జేయుచున్నాండవు; చెలువు నేర్పు 
మెజయంగ నచ్చరతెజివలమనమును గలంచి యాడుదు గాక-యల(తి( బోదె! 
యంగనాగోష్టి నున్నపుడు నానడవడి బుద్ధి( దలంతె; నిన్పొంద(గాంచి 


యాటునెలలు వోయె; నంతియ యింతియ కాని - లేదె తొంటిమేన. జేసి 

నట్టిమేలు మోహనాకార! యభిమన్యువీర! నిర్వికార 1 వినుతసారగ” 10.2.82 

చచ్చిపడినయభిమన్యుని( గాంచి విలపించుచున్న యా యుత్తెం వాక్యములు 
కరుణరసస్ఫోరకములై యున్నవి. కావుననే యిందలి సంఘటన అల్పసమాసరూపయై 
రసవ్యంజకమగుట కానవచ్చుచున్నది. 

ఇట్లే వూర్యోదాహృతమగు “కలహంన పలికిన పలుకులు గణియించు 
నిత్యాదిదమయంతీవిరహావన్ట నభివర్ణించు పద్యమునందును విప్రలంభశృంగార 

భారత ధ్యని దర్శనము 
న్ఫోరకముగా సమాసరహిత సంఘటనయే యున్నది. “చారువిభూషణాహార విహార 
శయ్యాసనభోగంబులందు' అనుసమానము కొంచెము దీర్ధమే యయ్యును ఆమెకు 
జనించిన 'యరతి' యను మన్మథావస్థ గాఢత్వము నది స్ఫురింప(జేయుచున్నది. ఇట్లు 
కరుణ విపలంభశృంగార నిరర్వహణాతత్పరత్వమున రసభావసమన్వితులగు కవులు 
నమానముల కూర్పులో నంయమనము పాటించిన తెజఖి(గు మవహాభారతమున 
సార్వతికము(గా గానవచ్చును. 

సమాస మున్నంతమ్మాతమున రసప్రతీతి కది భంజక మెట్లగునని శంకింప 
రాదు. నమాన కల్పనలో పెక్కువైచితు లుండును. “జూనక్షీవియు,డు” అను 
నమానమునకు జానకి యొక్క (యుడు, జానకి వియగా( గలవాడు 
అనుషష్టీబహువ్రీహ్యర్ధములు రెండును సంభావ్యము లగును. అట్టియెడ తదర్ధభావన పై 
సహృదయునిదృష్టి కేంద్రీకృతమై రసస్ఫురణ కొక్కొక్కప్పుడు వ్యవధాన మేర్పడును. 
ఆనందవర్యాయమగురన మవిచ్చిన్నముగ నేకాకారమున ననుభూయమానము 
కావలయును గాని నడుమ వ్యవధి యుండరాదు. ఎచట సమాసము రసాభివ్యక్తికి 
ప్రతిబంధకము కొదో యట్టిది యున్నను దోషము లేదు. కావున నుకుమారములై న 
రసములందు దీర్ససమాససంఘటనవిషయమున కవి యత్నమును వీడవలయును. 

ఇది శ్రవ్యకావ్యవిషయము. దృశ్యమునందీ విషయమున మజియు జాగ్రత్త 
వహింపవలయును. అచట ఉత్తరోత్తరార్థము వెంటవెంట వచ్చివడుచుండుటచే 
పూర్యపూర్వార్థమును నిలిచి సమన్వయించుకొనుట కవకాశమే యుండదు. కావున 
దీర్గసమాసభూయిష్టరచన రసాదులయందు సర్వథా పరిత్యాజ్యమే యగును. రౌద్రాదు 
లభినేయము లగునపుడు దృశ్యములందు మధ్యసమాన యగుసంఘటన నాశయింప 
వచ్చును. 

రౌద్రాదులు శృంగారకరుణములవలె సుకుమారములు కావు కావున తదస 
, విషయమునను శ్రవ్యములందు ధీరోద్ధతు(డగునాయకుని వ్యాపారమును వర్ణించు 
నపుడును, తత్సదృశసందర్భములందును దీర్గసమాసయగుసంఘటన దుష్టము కాదు. 
అచట నది వ్యంజకమే యగును. ఈక్రింది యుదాహరణములు దీనిని స్పెష్టపటిచును. 

“రయవిచలత్తురంగమతరంగములన్‌ మదనాగనకసం 

.  చయముల సంచలచ్చటుల సైనికమత్స్యములన్‌ భయంకరం 
_ బయి గుదువృష్టిభోజకుకురాంధకవాహినియుం గలంగె ని 
చ్రయతగరోషమారుతసితాంతనమీరతమై క్షణంబునన్‌” 2.233 

ఇందు ధర్మజసభాక్షోభము భయానకస్ఫూర్తిని కలిగించును గావున నిచటి దీర్గ 
సమాససంఘటన తద్రసమునకు వ్యంజకమే యగును. 

“ఆయతకుంతకార్ముక గదాసిపరశ్వథశూలపట్టి సా 

ద్యాయుధఘోరహస్తులు కులాచలతుంగతనుల్‌ పప్రచండతే 

జోయుతు లావియచ్చరులు శూరతమై నడతెంచి బల్విడిం 

గోయని తాంకి రుగరణకోవిదులై కురురాజసైన్యమున్‌.” 3.5.391 

ఇందు దుర్యోధనునిసేనపై వ అతెంచినగంధ ర్యవీరులవీరరనన్ఫూర్తి 
కనుగుణముగా దీర్గసమాససంఘటన కూర్పబడినది. 

“మౌళి సకృంగరంగన్మధుకరపటలీమాన సాకృష్టివిద్యా - 

శాలిస్సారాబ్ద రేభాంజలిపుటఘటనాచారుఫాలస్థలక్ష్మా - 

పాలగ్రేణీవిశాలాంబక కుముదవనీబాంధవాయత్తచంద - 

శ్రీలీలాగాఢకాంతిస్మితవదనరుచిస్ఫీతు నాగేంద్రకేతున్‌.” 4.3.78 

చూపజకు విసయావహమైనదర్శనము గల దుర్యోధనమహాచ[కవర్తి వర్ణన 
మును తిక్కనామాత్యుండు దీర్గసమాససంఘటనలో "ss యద్భుతరనమును 
స్ఫురింప(జేయుచున్నాడు. 

సర్వరస సాధారణమగు ప్రసాదభూయిష్టరచన యున్నచోట సమాసములున్నను 
సుకుమారరసములును స్ఫురించుచునే యుండును. (ప్రసాదము సర్వవ్యాపి యగుగుణము. 
నమానభుటవలన నయ్యిడు రన్న వతబంధథకత్వము నేయ్యది నివూరింవగలదు. 

_ “*అలసత యొప్పంగాం దరుణి యమ్ముసవల్లభ్యుమోల నున్నసం 

మిళితసుగంధబంధురసమీరవశంబున. దూలి బాల స్పై 

వలువెడలన్‌ బయలడియె వల్దకుచంబులు( గక్షయుగ్మమున్‌ 

లలితకృశోదరంబు( దరళత్రివలీయుత రోమరాజియున్‌.” 1444 
ఇత్యాదులందు దీర్ససమాససంఘటన యున్నను రచన |పసాదగుణభూయిష్ట మగుటచే 
రనప్రతీతికి వచ్చేదము కలుగుటలేదు. 

ఇట్లే ఓజోగుణ ముండవలసినసన్ని వేశమున నది లేకున్నచో నాభారమును 
పసాదగుణము వహంచును. ఇట్లు. సంఘటనకు గుణములకువలె నైయత్యము 
సద్ధించుటలేదు. ఈరసమున కీసంఘటన యస అది సయతవషమైనచో సంఘటనలు 
రసాదివ్యంజకములగుటను బత్యేకముగా చెప్పనక్కరయేలేదు. నియతములు కావు కనుకనే 
వర్ణపదాదులవలె సంఘటనలును వ్యంజకము లగునని చెప్పుటకు వీలయినది. సారాంశ 

మియ్యది : |వతివర్గమును, |వతివదమును వ్యంజకము కాని విధ మొునన 


ప్రతిసంఘటనయు వ్యంజకము కాదు. కావున రసభావసమన్వితుడగు కవి రసాదివ్యంజ 
కముగా సంఘటనల నిబంధించుట కానవచ్చును. 
మజియు సంఘటనానియామకములలో కావ్యభేదములకును ప్రధానస్థానము 
గలదు. కావ్వభేదముల ననుసరించి సంఘటనలు మారుటయు( గానవచ్చును. 
ముక్తకములు, సందానితకము, విశేషకము, కాలాపకము, పరికథ మున్నగు 
రచనాభేదము లెన్నియో యున్నవి. ముక్తకాదులలో కవికి రనభావాభినివేశమున్నచో 
సంఘటన పూర్వము చెప్పినవిధమున పాటింప(బడుటయు, లేనిచో లేకుండుటయు( 
' గానవచ్చును. ముక్తకాదులం దేపద్యమున కాపద్యమే స్యతంత్రముకదా! వానియందును 
విభావానుభావసామ[గ్రి యుండునా ? అని శంకింపరాదు. ఎకైకశ్లోకము పబంధశతాయమాన 
మని ప్రసిద్ది కెక్కి నయమరుకము మున్నగువానినిబట్టి ముక్తకాదులయందును రసాదిస్ఫూర్తి 
యుండవచ్చును. . 
గద్యవాజ్మయమునందును ధ్యనికారు(డు ప్రత్యేకించి సంఘటనానియమమును 
_వక్కాణించెను. వానియందును కవిగాని, కవినిబద్ధవక్తగాని రనభావరహితు(డైనచో 
సంఘటన యథేష్టముగా నుండవచ్చును. అట్లుగాక రసభావసమన్వితు(డైనచో తత్తదసాను 
గుణముగ సంఘటన యుండును. అందు మజీయును విషయౌచిత్యమును గూడ 
ననుసరింపవలయును. ఆఖ్యాయిక యందెక్కువగా మధ్య సమాస, దీర్గసమాస సంఘటన 
లుండుటవలన గద్యమునకు దీప్తేవచ్చును. మజ్‌యు నిట్ట గద్యకావ్యమున 
రౌద్రరసవ్యంజన మవనరమైనచోటులందు అర్జౌచిత్యము ననునరించి దీర్భసమాన 
సంఘటన కూర్పవలనివచ్చినను ఉపనాగరికవృత్తినే యవలంబింపవలయును గాని 
పరుషవృత్తినో, గ్రామ్యవృత్తినో స్వీకరింపరాదు. 
చరితప్రధానమగు పరికథయందు రసబంధమున కంతగా స్థాన ముండదు 
కావున నచట నంభఘటన యథేచృముగా నుండవచ్చును. [పాకృతభాషయందు 
ప్రనిద్ధములైన ఖండకథ, సకలకథ యనువానియందు కులకాదు లధికముగా నుండును 
గావున దీర్భ సమాససంఘటన యున్నను నష్టములేదు. 
సర్గబంధమున - రఘువంశమువంటిమహాకావ్యమున - రససాధనమున కవి 
కభినివేశ మున్నచో నాయారసానుగుణముగ సంఘటన లుండవలయును. 
ఇట్లు సంఘటనానియామకములను పరిశీలించి కవి వాని నాదరింపవలయును. 
అప్పుడే 'వానికి వ్యంజకత సిద్ధించును. 

సంఘటనలు వ్యంజకములయిన కొన్ని యుదాహరణములను మహాభారతము 
నుండి పరిశీలింతము. 

అమృతసంపాదనార్ధము యతించుదేవదానవులయుత్సా హాతిశయము నీ, క్రింది 
దీర్గసమాససంఘటన వ్యక్తముచేయును, 

“క్షోణీచకభరంబు గ్రక్కదల దిక్కుల్‌ మోయంగా నార్చి య 

క్షీణోత్సాహసమేతులై రయమునన్‌ గీర్వాణులుం బూర్వగీ 

ర్వాణవాతము నబి. దచ్చునెడ6 దదాకాకృష్ణనాగానన 

శ్రేజీ పోళ్ళవిషాగ్నిధూమవితతుల్‌ సేసెం బయోదావలిన్‌.” 1.2.12 

వాచ్యమున కొంత మార్దవము, కొంత కారిన్యము నున్నచో మధ్యమసమాన 
సంఘటన నెలకొని దానికి వ్యంజకమగును. అట్టిదాని నీక్రిందిపద్యమున నరయ( దగును. 

“ఘనబాహాబలదుర్నివారమహిమన్‌ గంధర్వవీరుల్‌ సుయో 

ధను దత్కాంతల( దతృహోదరుల బంధాప్తలం జేసి కై 

కొని చేపోవుచునున్నవారదె; ఘనక్షోభంబు గావించి నీ 

యనుజవాతము( గావవే కరుణ నిండారంగ రాజోత్తమా !” 3.5.402 


ఘోషయాాతలో గంధర్వులచే( బట్టువడ్డదుర్యోధనునిదీనస్థితిని సకరుణముగా 
విన్నవించి ధర్మజుని కార్యోన్ముఖత్వమునం దుత్సావావంతునిగా. జేయుటకు 
[పయత్నించుదుర్యోధనానుచరులయుక్తులందలిశోకోత్సాహముల నీపద్యమునందలి 
మధ్యమసమాససంఘటన చక్కగా నభివ్యక్తము చేయుచున్నది. 

పెక్కుకాల మిడుమల(బడిన పుత్రకులక్షేమమరయుచునే కృష్ణునితో వారి 
పరాక్రమాది గుణముల నుగ్గడించుచు ప్రస్తుతము వా రనుభవించుదయనీయన్థితికి 
వగచెడుకుంతీదేవి పలికెడు నీకిందివాక్యములందు వాత్సల్యమృదుకోపదుఃఖములను 
మధ్యమసమాససంఘటన యెట్లభివ్యక్తముచేయునో యీ|క్రిందిపద్యమున( జూడ వు 

“దానదయాపరుండయినధర్మతనూభవృసేమ మెట్లు ? పం 

చానననికముండగుబకారికి సేమమె ? యసస్తశృస్తవి 

ద్యానిపుణుండు |క్రీడి సుఖియా ? వినయాభరణుల్‌ కవల్‌ సమా 

ధానసమేతులే ? యకట! |దౌపది సాద్వి సుఖంబె దానికిన్‌ ?” _5.3.186 

అసమానసంఘటన వ్యంజక మగుట నీక్రిందిపద్యమున( గానవచ్చును. 
తానిచ్చిన గోవునకు మాటుగా వేలకొలది గోవుల నిత్తును, మున్నిచ్చినదానిని వదలుమని 
ప్రార్థించెడునృగమహారాజాుతో విప్రుడు దీనత దో(పగ( బల్కిన పల్కులు : 

“పాలుగడు(బెక్కు; దానిసబాము లెస్స; పెయ్యకర్మిలిగలదు; మృత్పియ సుతుండు 


పాల కేడ్పినయపుడ చన్పట్టనిచ్చు నేదిప్రాద్దెన, నట్టి గోవెందు. గలదు.”13.2.427 
ఇందావిపుని |పార్థనాదైన్యమును, గోవు పరమసాధుస్వభావమును అసమాస 
సంఘటన చక్కగా వ్యక్తము సేయుచున్నది. 

ఇట్లు సంఘటన యననేమో, తన్నియామకస్తూతము లెట్టివో,ో యది వ్యంజక 
మగుట యెట్లో వరిశీలించితిమి. మహాకవి పాండిత్య వకర్ష్నావదర్శనమునకై 
సమాసకల్పనము చేయడు. అందును కవితయమువారు తమరచనలయం దెచటను 
మెల(కువను వీడక, చాపల్యమును బదర్శింపక సన్నివేశమునకు( దగినసంఘటనలను 
గూర్చుకొనిరి. కావున నాంధ్రమహాభారతములో సంఘటన వ్యంజక మగుట యెల్ల యెడలను 
గానవచ్చును. 


4. ప్రబంధము - అరవ ఫా 


అలక్ష్యక్రమవ్యంగ్యము (పబంధములలో దృశ్యమానమగుట ప్రసిద్ధమే. కాని 
అట్టి ధ్వనివిశేషము ప్రబంధములలో (ప్రకాశింప( జేయుటలో కవి కొన్ని నియమములను 
పాటింపవలసియున్నది.' ధ్వనికారు( డానియమముల నీక్రిందికారికలలో వివరించెను. 


“విభావభావానుభావసంచార్యౌచి త్యచారుణః, 

విధిః కథాశరీరస్య వృత్త స్యోతేకి తస్య వౌ, 

ఇతివృత్తవశాయాతాం త్యక్త్వాననుగుణాం స్థీతిమ్‌, 

ఉత్రేక్షో2_ ప్యంతరాభఖీష్టరసోచితకథోన్నయ:. 
సంధిసంధ్యంగఘటనం రసాభివ్యక్త్య పేక్షయా, 

నతు కేవలయా శాస్త స్థితిసంపాదనేచ్చయా. 

ఉద్దీపన పశమనె యథావసర మంతరా 

రసస్యారబ్బవిశాంతే రనుసంధాన మంగినః. 

అలంకృతినాం శక్తా వప్యానురూప్యేణ యోజనమ్‌ 

(ప్రబన్థస్య రసాదీనాం వ్యజ్ఞుకత్వే నిబన్గనమ్‌”.(ధ్య. తృ. 10, 11, 12, 13, 14.) 


(1) వబంధమునం దితివృత్తము వురాణవనిద్ధవేం యైనను, లేక 
కవికల్పితమైనను విభావము, భావము, అనుభావములు, అకఖిదాంణాతములు అనువాని 
యౌచిత్యముతో సాంపునింపవలయును. 

(2) 5 వచ్చినరన భంజకమై స్థితిని, రసోచితముగా కవి 

యూహించి మార్చుకొనవలయును. 

(3)నంధినంధ్యంగఘటనమును కేవలము శానస్రస్థితినంపాదనేచ్ళృతో కాక, 
రసాభివ్యక్తఃపేక్రతో చేయవలయును. 

(4) నమయానుగుణముగ నంగిరనమునకు ఉద్దీపనపశమునములను 
గలిగించుచు నది పూర్తిగా విశాంతమగునపుడు మజల ననుసంధించుచుండవలయును. 

(5) అలంకారనిర్మాణచాతురి కవి కెంతగా నున్నను సముచిత మగు విధముగానే 
వానిని కూర్పవలయును. 

[ప్రబంధము రసాదులనభివ్యక్తముచేయుట కియ్యవి ఎర్పాటులు. 

మవోభార తమువంటిమవోగంథమున నముదాయరూవమున' నీ 
నిబంధనముల నన్వయించుట అంతసుకరమైనవిషయముకాదు, కవితయమువారు 
మహాభారతమును కేవల మితిహాసదృష్టితో కాక, మహాకావ్యముగా తీర్చిదిద్దివలయు నను 
తాత్సర్యముకలవారేయైనను,. బెచిత్యాదివిషయములవరిరక్షణకై యత్నించుచునే 
వ్యాసభగవానునిరచనకు విరుద్ధముగా వ్రాయవలసివచ్చినచో సంకోచమును విడనాడలేదు. 
కావుననే కొన్ని తావులందు పాఠకునిమనస్సున కీఘట్టమున నీవిధముగా లేనిచో 
బాగుండునేమో యనునభి ప్రాయము కలుగుచుండుతావులును క్యాచిత్స ములుగా( గలవు. 
నన్నయను 'కృష్ణద్ర్వైపాయనమునివృషభాభిహితమహాభారతనిరూపి తార్థమేర్పడు, నట్లుగా 
మహాభారతమును తెలు(గున రచింపవలసినదిగా రాజరాజనరేందు(డు పార్థించినను 
'కవీందులు లోనారసి మే-' లనునట్లుగా జగద్ధితబుద్ధితో రచించెను. తిక్కన్నయు 
'నాంధ్రావళి మోదముం బొరయు నట్లుగా' రచింతు నని వాక్రుచ్చెను. సాధుజనహర్షసిద్ధిని 
ఎజ్టినయు వాంఛించెను. ఇట్లీకవితయమువారి కవితాలక్ష్యములను వరికింవ 
మూలభారతమున నున్న విషయమును యడాతథముగ ననువదించుటయే 
వారితాత్సర్యమని తో(పదు. దీనికి హేతు వేమై యుండును ? విలయినంతవఖణకు 
రససంపాదనేచ్చయే కావలయును, అంతమాత్రమున వ్యాసభగవానునిరచన నీరస మని 
శంకింపరాదు. అది ప్రధానముగా నితిహాసము కనుక నందు రసదృష్టికంటె విషయనివేదనకే 
(ప్రాధాన్యము హెచ్చు. ఇతిహాసపురాణములు భిషగ్వరులవంటివి. రుగతానిర్ణయమునకును 
రోగాపనోదనమునకును వైద్యు(డు నిస్సంకోచముగా శరీరమునందలి సర్వాంగములను 
పరిశీలించి చూచినట్లు ఇతిహాసపురాణకర్తలు సర్వవిషయములను సంకోచమును విడనాడి 
వక్కాణింతురు. అది అభిలషణీయమే కాని పరిత్యాజ్యము కాదు. రససంపాదనేచ్చగలకవులు 
ఇతిహాసాదులనుండి యితివృత్తములను గహించుచు సహృదయహృదయావర్దనమునకై 

మార్పులు చేర్పులు చేనికొందురు. ఇదియును నభిలవణీయుమే. కావున 
మూలభారతమునుండి యేవైనమార్పు లుటంకించినచో నీదృష్టి ననుసంధించుకొనుట 
పాడి. 

ఈపూర్వరంగముతో పైనిపేర్కొనిననిబంధనములు భారతమునందలి యొకకథా 
భాగమున సమన్వయము చేయంబడుచున్నవి. 

ఉదాహరణమునకు నన్నయభారతభాగమునుండి దుష్యంతోపాఖ్యానమును 
[గ్రహింతము. ఇందు (పధానరసము ధర్మవీరము. నాయకు(డగు దుష్యంతునికిని నాయిక 
శకుంతలకును ధర్మరక్షణతత్పరత్వము మొదటినుండి తుదివజకు నిందు 
గన్పట్టుచున్నది. తదనుగుణమగునుత్సాహ మిందు స్థాయిభావము. ఇట నొక శంక 
యుప్పతిల్లును. దుష్యంతుడు శకుంతలను వంచించెను. అడవిలో నేకాంతముగ( 
గానవచ్చినకన్య నేవో మాటలతో వశపజచుకొని వివాహమాడి, తుదికి పుత్తవతియై 
తనకడకు వచ్చిననతిని విడనాడ(బూనుట ధర్మదోహముకాదా ? అన్నచో ఉత్తమ. 
క్షత్తియునికి [ప్రజారాధనతత్పరత్వముకంటె మిన్నయగుధర్మము లేదని సమాధానము. 
రామచందుని వాక్యముగా భవభూతిమహాకవి చెప్పినయీ క్రిందిశ్లోకము పై విషయమునకు 
తార్కాణము : 

“స్నేహం దయాం చ సౌఖ్యం చ యది వా జానకీ మపి, 

ఆరాధనాయ లోకస్య ముఇ్చుతో నాస్తి మే వ్యథా” (ఉ. రా. చ.) 

కావున దుష్యంతు(డు చేయవలసివచ్చినశకుంతలాతిరస్కారము ప్రజారాధన 
తత్పరత్యముతో చేసిన దనుటలో సందేహము లేదు. సంస్కృతాంధభారతము లందు 
దీనికి. దగినసాక్ష్య మున్నది. 

“శృణ్వన్తేతదృవన్లోల. స్య దేవదూతస్య భాషితమ్‌; 

అహ మేవ మేవైనం జానామి స్వయ మాత్మజమ్‌; 

యద్యహం వచనాదేవ గృహ్గీయా మిమ మాత్మజమ్‌- 

భవేద్ధి శజ్కా లోకస్య; నైవం శుద్దో భవే దయమ్‌” (మహా భా. 1.69.35,36) 

ఆంధభారతమునందలి యీక్రిందిపద్యములు పైయర్థమును సంగ్రహించు 
చున్నవి. 
(1) షక పం నీయింతియును గానియెజబుంగరన్యు లర్థింగణ్యమహాముని యాశమంబు' 

నందుగాంధర్వవిధి వివాహమున( గరము నెమ్మి( జేసినదీనిషాణి గహణము.” 

(2) “అన్యు లెజుంగమింజేసి లోకాపవాద భీతి నెతీ(గియు నిత్తన్విం బీతి దప్పి 
యెజు(గ నంటిని;నిందజ కిస్తు డెటు(గం జెప్పె నాకాశవాణియచ్చెరువు గాంగ” 
14.108 
మటీ గాంధర్వవివాహము చేసికొనందలంచినపుడీ వివేక మేమయినదని ప్రశ్న 
కలుగును. గాంధర్వ వివాహమునకు నిర్ణయము చేయకముం దామె కణ్బ్యుని యౌరస 
పుత్రికాదని దుష్యంతుడు పమాణీకరించుకొనెను. ఈయంశమును బట్టి యాతడు కేవలము 
వ్యామోహముతో ప్రవర్తిల్లైనని చెప్పంజాలము. కణమహర్షిని ప్రార్ధించి వివాహము చేసికొంద 
మన్నచో నది దైవాయత్తము. తన కామెపై(గల యనురాగము ఫలింప వచ్చును; 
ఫలింపకను బోవచ్చును. ఒకవేళ కణ్యు( డనుగ్రహించినను నామె స్వయంవరలబ్ధయో, 
తదితర క్షత్రజాత్యుచిత పద్ధతిని లభించినదియో కాకపోవుటచే ప్రజలకు |పమాణీకరించి 
చెప్పి యొప్పించుటయు కష్టము, ఈ పరిస్థితులలో గాంధర్యరాక్షసములు క్షతియో 
చితములు కావున వానిలో నన్యతరము తన కుపాదేయము. ఇట్టిక్షిష్టసన్నివేశములో 
కోరికను చంవుకొని యామెయందు ప్రవర్తింపకుండుటయే మేలుకదా అనియు 
శంకింపవచ్చును. అనపత్యు(డు కావున ప్రజాతంతువ్యవచ్చేదము తనవలన నగుట 
ధర్మవిరుద్ధము కావున సంతానార్ధము యతింపనేవలయును. బహువల్లభత్యము రాజులకు 
దోషము కాదు. కావున క్షత్రియోచితమగుగాంధర్యము నాత(డు శకుంతలచే నంగికరింప( 
జేసెను. అయినచో తనతో నావాను గొనిపోవుటయో, యామెను తనకడకు 
రప్పించుకొనుటయో యాత(డు చేయవలదా, యన్నచో (పధానములైన రెండు చిక్కులు 
గలవు. (1) కణ్యాన్నుగహము (2) ప్రజాంగీకారము. అట్లయినచో శకుంతలగతి యేమి? 
త నవురుషార్యనిద్ధికై యామెను బలిగొన్నట్సేకదా! అన్నచో ఆవాసౌశీల్యము, 
ధర్మతత్పరతయును దన్ను నామెను గూడ కాపాడవలయును. దానికై దుష్యంతుడు 
కాలము గడచుచుండ(గా నిష్కియుడైై యుండవలసి వచ్చినది. 
ఉన్నకథాగతినిబట్టి పరిస్థితుల ఆకళింపువలన నిట్టి యాలోచన కిట నెంతయు 
నాన్కారము గలదు. 
ఇవ డీకథలో రనపోషణతత్పరత్వమున నన్నయామాత్యుడు చేసిన 
మార్పులను కొన్నింటిని గమనింతము. 
(1) తన్ను గాంధర్వవిధిచే వివాహమాడు మని దుష్యంతు6 డడుగంగా 
మూలభారతమున శకుంతల పలికినపలుకు లియ్యవి : 
“యది ధర్మపథస్తేష- యది చాత్మా ప్రభు ర్మమ, 
పదానే పౌరవశ్రేష్ట : శుణు మే సమయం ప్రభో ! 

సత్యం మే పతిజానీహి - యత్వాం వక్ష్యా మ్యహం రహః; 

మమ జాయేత యః పుత్రః స భవే త్తదనంతరమ్‌. 

యువరాజో మహారాజ ! సత్య మేతదృవనీహి మే; 

యద్వ్యేత దేవం దుఃషన్త ! అస్తు మే సంగమ స్త్వయా.” 

(మహా భా. 1.67.15, 16, 17.) 

ఇందు మొదటిమూ(డు పాదములభావము తెలు(గున రాలేదు. కడమ మూ 
డు పాదములభావ మొకచంపకమాలలో రమణీయవ్యంగ్యార్థవైభవముతో రూపుదిద్దు 
కొనినది. 

“నరనుత ! నీపసాదమున నాకుదయించిననందనున్‌ మహీ 

గురుతర యౌవరాజ్యమునకుం దయతో నఖిషిక్తు( చేయంగా 

వరము ప్రసన్న బుద్ధి ననవద్యముగా దయసేయు నెమ్మితో; 

నిరుపమదాన ; అట్లయిన నీకును నాకును సంగమంబగున్‌."1.4.60 

ఈరెంటివాక్యధోరణిలో భేదము స్పష్టముగా తెలియుచునేయున్నది. తెలు(గు 
రచనమున శకుంతలకు రాజును వివాహమాడవలయు నన్న అభి పాయము (పతి 
పదమునను ధ్వన్యమానమగుచున్నది. 


(2) శకుంతలాసరసనఘట్టమున నున్న యీక్రింది మూలశ్లీకముల భావమును 
నన్నయ పూర్తిగ వదలెను. 
దుఃషన్తఉవాచ :- 
“న పుత్ర మభిజానామి త్వయి జాతం శకుంతలే ! 
అసత్యవచనా నార్యః; కస్తే శద్దాస్యతే వచః, 
మేనకా నిరనుకోశా బంధకీ జననీ తవ, 
యయా హిమవతః పృష్టే నిర్మాల్యేవ |పవేరితా. 
స చాపి నిరనుకోశః క్షత్రయోనిః పితా తవ, 
విశ్వామిత్రో బాహ్మణత్వే లుబ్ధః కామపరాయణః, 
మేనకా ప్పరసాం శ్రేష్టా మహర్షీణాం చ తే పితా, 
తయో రపత్యం కస్మాత్త్యం పుంశ్చలీవాభిధాస్యసి. 
అశద్ధేయ మిదం వాక్యం కథయన్తీ న లజ్జసే, 
విశేషతో ,ఏత్సకాశే) దుష్టతాపసి; గమ్యతామ్‌. 
క్వ మహః సదైవోగః- సొప్సరా క్వ చ మేనకా, 
కక చ త మేవం కృపణా. తాపసీవేషధారిణీ ! 

అతికొాయ శ్చ పుత్రస్తే బాలోల. పి బలవానయమ్‌, 
కథ మల్చేన కాలేన శొలస్కం౦ంధ ఇ వోద్లతః. 
సునికృష్ణా చ యోని స్తే; పుంశ్చలీ పపతిభాసి మే; 
యదృచ్చయా కామరాగా జ్ఞాతా మేనకయా హ్యాసి; 
సర్వ మేతత్పరోక్షం మే - యత్త్యం వదసి తాపసి 
నాహం త్వా మభిజానామి; యథేష్టం గమ్యతాం త్వయా.” 

(మహా భా. 1.68.72 నుండి 80 వజకు) 


ఈజుగుప్పావహమైన [పపనంగము నంతటిని గైకొనక నన్నయ యొక్క 
కందపద్యమును మాత్ర మీసందర్భమున రచించెను : 


“ఎనెట; నీవెట; సుతు6 డెట; ఎ నెన్న(డు తొల్లి చూచి యెజుంగను నిన్నున్‌; 
మానిను లసత్యవచనలు నా నిట్టు లసత్యభాషణం బుచితంబే.” 14.100 


సంస్కృతమునందలి దుష్యంతవాక్యములలోని మేనకావిశ్వామిత దూషణము 
నాయకు(డగు దుష్యంతుని శీలమున కుచితమైనది కాదని నన్నయ్యగారి నిష్కర్న 

సై పసంగమునకు శకుంతల యిచ్చిన సమాధానము కూడ మూలమున 
సుదీర్ణముగా నతిపరుషముగా నున్నది. చూతము : 

“రాజన్‌! సర్వపమాత్రాణి పరచ్చిద్రాణి పశ్యసి; 

ఆత్మనో బిల్వమాత్రాణి పశ్యన్నపి నపశ్యసి. 

మేనకా |త్రిదశేష్వేవ; త్రిదశా శ్చానుమేనకామ్‌; 

మమైవోదిచ్యతే జన్మ దుఃష్యన్త తవ జన్మతః. 

క్షితా వటసి రాజంస్త్య మన్తరిక్షే చరామ్యహమ్‌, 

ఆవయో రన్తరం పశ్య మేరుసర్ల్షపయో రివ. 

మహేంద్రస్య కుబేరస్య యమస్య వరుణస్య చ, 

భవనాన్యనుసంయామి; (పభావం పశ్య మే నృప! 

సత్యశ్చాపి (పవాదో౬_ యం యం ప్రవక్ష్యామి తే నఘ! 

నిదర్శనార్థం - నద్వేషా - త్తచ్చుత్వా క్షన్తు మర్షసి; 

విరూపా యావ దాదర్శే నాత్మనః పశ్య తే ముఖమ్‌ - 

మన్యతే తావదాత్మాన మన్యేభ్యో రూపవత్తరమ్‌. 

యదా తు ముఖ మాదర్శే వికృతం సోల_ భివిక్షతే, 


తదేతరం విజానాతి ఆత్మానం; నేతరం జనమ్‌. 
అతీవ రూపసంపన్నో న కించి దవమన్యతే, 
అతీవ జల్పన్‌ దుర్వాచో భవతీహ విహేఠకః. 


మూర్తో హి జల్పతాం పుంసాం శుత్వా వాచః శుభాశుభాః, 
అశుభం వాక్య మాదత్తే పురీష మివ సూకరః. 
(పాజ్జస్తు జల్పతాం పుంసాం శశుత్వా వాచః శుభాశుభాః, 
గుణవద్యాక్యమాదత్తే హంసః క్షీర మివాంభసః”(మహా భా. 1.69.1 నుండి 10 వణకు) = 
ఈ శ్లోకముల తాత్పర్యము నంతటిని నన్నయ వదలివైచెను. మజియు నింతకు 
పూర్వము శకుంతల పలికిన 

“యది మే యాచమానాయా వచనం న కరిష్వసి, 

.. దుఃష్యన్త శతధా ముర్భా తతస్తేఐ_ ద్య ఫలిష్యతి” (మహా.భా. 1.68.35) 


అనుశ్లోక భావమును గూడ నన్నయ స్వీకరింపలేదు. ఇతివృత్తవశాయాత మైన 
యననుగుణస్టితిని త్యజించుట కియ్యవి లక్ష్యములు. 

కొండొకచో మూలములో లేనివానిని గూడ కథోచితముగా మనోహరముగా కవులు 
కల్పించుటయు( గానవచ్చును. 

“విపరీతప్రతిభాష లేమిటికి సుర్వీనాథ! యీపుత్రగా 

[తపరిష్వంగసుఖంబు సేకొనుము - ముక్తాహార కర్పూరసాం 

[దపరాగపసరంబు6 జందనము( జందజ్యోత్నయుం బుత్రగా 

(తపరిష్వంగము నట్లు జీవులకు హృద్యంబే కడున్‌ శీతమే.” 1.4.91 


ఈ పద్యమునందలి యుపమానదవ్యమంతయు నన్నయ కల్పించినదే. 
అవధిలేని మాతృవాత్సల్య మీయుపమాన ద్రవ్యజాతముచే చక్కగా నభివ్యక్త మగుచు 
శకుంతల, యుత్తమమాతృత్వమును స్ఫుటీకరించుచున్నది. 

ఇట్లు '“రనపోషకములైనవానిని. జేర్చుటి యనునిబంధన యుదాహరణ 
ముఖమున ప్రదర్శింప(బడినది. 2 

శకుంతల జన్మవృత్తాంతకథనము నందలి మేనకావిశ్వామితుల శృంగారము 
నకు కవి యుద్దీవనము కలిగింవలేదు. ఎలయన వధానమగు ధర్మవీరము 
'ఆయుద్దీపనమువలన దెబ్బతినును. కావుననే యొండురెండుపద్యములలో నావృత్తాం 

వ్యంజకము 
తమును ముగించి యచటి రతికి పశమనమును కవి పయత్నపూర్వకముగా య. 
అట్లే దుష్యంతు(డు శకుంతలను గాంధర్య వివాహమున కొడంబజచి యామెను 
వివాహమాడి “అభిమతసుఖంబు లనుభవించెనని మాత్రమే చెప్పెను. కాని ప్రధానమగు 
ధర్మవీరమునకు విఘాతమగునట్లుగా సంభోగశ్ళంగారమును ఉద్దీప్తము చేయలేదు. 
పధానమగుధర్మవీరస్ఫూర్తి కనుగుణముగా సుమా రిరువదిపద్యములలో భార్య 
యనగా నెట్టిది? ఆమెను తిరస్కరించిన నెట్టికిడు వాటిల్లును? సత్య స్వరూప మెట్టిది? 
మున్నగునంశములను శకుంతలాముఖమున విస్తృతముగా వర్ణించెను. అన(గా నచట 
ధర్మవీరమునకు కవి యుద్దేశపూర్వకముగా నుద్దీపనము కలిగించె నని తాత్పర్యము. 
మజిల నిరాశాజనితదుఃఖమున( గుందెడు శకుంతల శోకము నొక్కపద్యము నందును, 
మజియొక్క వచనమునందు మాత మభివర్ణించి అంగమగుకరుణమును గూడ 
(పశమితము గావించెను. ఇట్లు అంగరనముల [వశమనమును, అంగిరనము 
నుద్దీపనమును గవి చక్క(గా గావించి రసస్ఫూర్తికి చక్కనిసామగిని సంతరించెను. 
అంగిని [మింగివైచి యసహ్యముగా6 గానవచ్చు నలంకారజాత మేమియు 
నీకథాంశమున( గానరాదు. అట్లని అలంకారసంవిధానమున( గవికి శక్తి చాలలేదని 
సంభావింపరాదు. అవనరమనుకొన్నచోట “విపరీత ప తిభాష లేమిటికి” నిత్యాది 
పద్యములందు వ్యతిరేకాలంకారము మనోహరముగా గూర్పంబడినది. పుతగాత్ర 
పరిష్యంగనుఖము ననితర సాధారణత్వము నభివ్యంజించుటకు వ్యతిరేకాలంకార 
ముంతయు సహకారకముగదా! 
అట్లే పితాపుతసంబంధ పవిత్రత్వాదిధర్మముల న్నిక్రింది పద్యమునందలి 
యువమాలంకారము వైదికధర్మవతిపాదనపరముగా నెలకొని అభివ్యంజించు 
టెంతరమణీయమో చూడు(డు : 
“విను గార్హపత్య మనున య్యనలము విహరింపంబడి తదాహవనీయం 
బున వెలు(గునట్లు వెలుగును జనకుండు దాంబుత్రుడై నిజద్యుతితోడన్‌.” 
1.4.87 
ఇ ట్లుదాత్తరమణీయుములగునలంకారములను కవితయమువారు 
రసోచితముగా సందర్భోచితముగా( గూర్చుట సార్వత్రికముగా. గానవచ్చును. కావున 
నలంకార నిర్మాణమున వారి శక్తి చాలదని భావించు టపచార మగును. 
సంధిసంధ్యంగఘటనవిషయము ప్రధానముగా రూపకపరము. కావున వాని 
నిట పరిశీలింపవలసినయవసరము లేదు. ఇట్లు ప్రబంధము వ్యంజకమగుటలో 

భారత ధ్వని దర్శనము 
పాటింపవలసిన నిబంధనము లన్నియు నీదుష్యంతోపాఖ్యానమున( గాంచితిమి. ఈ 
కథాంశమువలన ముఖ్యముగా సహృదయున కుపదేశరూపమున వ్యంగ్యమగు నర్థము 
లెట్టివో పరిశీలింపవలసియున్నది. మానవుడు ప్రజార్థము గృహమేధి కావలయును. 
భార్య త్రికరణశుద్ధిగా నాతనికి వశంగత కావలయును. రాజైనవానికి (పజారాధనకు పిమ్మటనే 
ఆత్మసుఖవిచారణము. భర్త కాలవైపరీత్యమువలన నిరాదరించినచో భార్య యాతనికి 
తగుహితబోధ గావించి యత(డు పాపకూపమున( బడకుండ నివారించుటకు యధాశక్తి 
(వయత్నింవవలయును. ధార్మిక వవర్తన వేనాటికైనను జయించును. 
సత్య|పతిష్థాపనమునకు అవనరమైనచో దైవము దిగి వచ్చును. రాజు (ప్రజలకు 
సామమార్గమున నచ్చ(జెప్పవలయునే కాని నిరంకుశముగా తనయభి ప్రాయములను 
వారంగీకరించునట్లు చేయుటకు యత్నింపరాదు. ధర్మమార్గనిష్టితులై నదంపతుల 
కుదయించినపుత్తుడు ధర్మేతరముగా |పవర్తింపక నుగుణాలవాలమై భరతునివలె 
చిరస్థాయి యగుకీర్తి నార్జించును. ఇట్టివిశేషార్థము లెన్నియో యీప్రబంధమున ధ్వనించును.. 

[పబంధములందు రసము ధ్వనించుట సాక్షాత్తుగానే కాక పరంపరగా కూడ 
జరుగును. అన(గా ప్రబంధము ముందు సంలక్ష్య క్రమమున నొకయర్థవిశేషమును 
పతీయమాన మొనర్చును. పిదప న్మాపతీయమానమగునర్థవిశేషము చేత రసాదిస్ఫురణ 
గలుగును. దీని కుదావారణముగా వువోభారతము శాంతివర్ణమునందలి 
గృధగోమాయునంవాదకథ ధ్యన్యాలోకమున నుదాహరింప(బడినది. అందు మృత 
శిశుకళేబరమును బగటివేళ( దినం గోరిన (గద్ద బంధుజనమును త్వరగా నటనుండి 
పంపివేయుటకు పప్రయత్నించును. చీక(టిపడినపిదప( దిన(గోరి గోమాయువు వారిని 
నిలువుటకు యత్నించును. ఈరెంటియభి ప్రాయములును వ్రకరణాదివశమున 
సంలక్ష్యక్రమమున వ్యంగ్యములై పప్రధానమగుశాంతరసములో పర్యవసించును. అన 
గా నీరెంటిస్వభావములను (పతీయమాన మొనర్చుకొనినసహృదయహృదయమునందు 
లోకమునందలి సర్వజీవులును తమయాహారసంపాదనమునకై యితరులకు మేలుచేయు 
చున్నట్లు నటింతు రన్నన్ఫురణ కలిగి హేయమగు నిట్టిపవర్తనవలన నిర్వేదరూప 
వైరాగ్యము కలుగుననితాత్పర్యము. 

ప్రబంధము వ్యంజక మగుమార్గ మిట్టిది. ఇ ట్లసంలక్ష్యక్రమవ్యంగ్యమునకు 
వ్యంజకములైన వర్ణ, పద, పదైకదేశ వాక్య, ప్రబంధములను ఉదాహరణసమన్వయ 
పూర్వకముగా పరిశీలించితిమి. ఇప్పటికి లక్షణమున వక్తవ్యము తుదిముట్టినట్లే. అయినను 
ఈవిషయము సుదృఢమొనర్చుటకై మజికొన్ని విషయములను ధ్యన్యాలోకకారు( 
డుటంకించెను, వానిని పరిశీలింతము. 

వ్యంజకము 
5. సుబాదులవ్యంజకత్వము :- 

సముచిత స్థానమున (ప్రయుక్తములైనసుబాదులును అసంలక్ష్య క్రమమును 
ద్యోతన మొనర్చునని ఈక్రిందికారిక వక్కాణించుచున్నది. 

“సుప్తిజచనసంబంధై స్తథా కారకశక్తిభిః 

కృత్తద్ధితసమాసై శ్చ ద్యోత్యోల_ లక్ష్యక్రపుః క్వచిత్‌.” (ధ్వ. 3.16) 

నామవిభక్తులు, |క్రియావిభక్తులు, వచనములు, సంబంధవిశేషములు, కారక 
శక్తులు, కృత్తద్సిత విశేషముల్సు నమానములు, నముచ్చయార్థకావ్యయ ముచే 
నిపాతములు, ఉవసర్గములు మున్నగునవియును అలక్ష్యకమవ్యంగ్యమున కు( 
గొండొకయెడ వ్యంజకము లగును. ఇవి యన్నియు పూర్వ్చోక్తములైనవర్ణపదాదుల 
యేకదేశములో తద్రూపములో యగుటచే వ్యంజకత్వ విషయమున వీనికి వర్ణాదులతో 
నమానముగ వృడక్పరిగణనవఎ చేయంబడలేదు. ఈకారికయంందం( 
జెప్పినయంశములన్నియు పూర్వోక్త విషయమునకు వివరణ ప్రాయము లని తాత్పర్యము. 
వీని నుదాహరణముఖమున పరిశీలింపవలయును. 

ధర్మతనయు( డన్నమాట ననుసరించి సంధియే యభిలషణీయ మని భీము 
డు పలుక(గా నాతని కుడుకెక్కింప(గోరిన శ్రీకృష్ణుడు కొన్ని సూటిపోటిమాటలాడెను. 
దానికి మృదుకోపమునొంది పరిహాసగర్భితముగా తనభావమును వెలార్చుచు భీము(డు 
పలికినపలుకులు : 

“ఏమీ పార్గుడు నీవు దండిమగలై యీవచ్చుకౌరవ్యసం 

గామక్షోభము బాహుదర్పమున( దీర్పం బెద్దమిజ్ఞైక్కి మి 

మ్మేమెల్లన్‌ వెణింగందిచూచెదము గా; కీసారెకుం బోయి రా 

భీముం డిత్రతీ రిత్తమాటలకు. గోపింపండునూ పెంపఖజన్‌.” 5.3.65 

ఇం దించుమించు ప్రత్యవయమమును వ్యంజకమే యగుచున్నది. 

“ఏమీ '! అను ప్రశ్నార్థకదీర్హయుతకి మర్ధకసర్వనామము రాంబోవుయుద్ధమున 
కృష్ణార్దునులపరాకమమే సర్వార్ధసాధక మనుటలోని యసంభావ్యత నభివ్యక్తము చేయు 
చున్నది. 

అర్జునునియందు పార్ధశబ్దము రూఢమైనప్పటికిని పార్ధుండే అయినభీము(డు 
దానిసి వయోగించుటలో మేమును అంతటివారమే నుమా! అనునభిమానము 
ద్యోతమానమగును. 

నీవు అనుసర్వనామమువలన ప్రధానముగా నష్టపడన మే ముండ(గా సీకరణ 
కండూతి యల ? అనునర్థము ప్రతీయమానమగును. 

దండిముగలు అనుచోటివిశేషణ మొకయెత్తిపాడుపు. మీయిరువురికంటె 

భారత ధ్వని దర్శనము 
పర్మాకమవంతు లింక లోకమున నుండరని మీయభిప్రాయము. అదిసరికాదుసుమా! 
అను నెచ్చరిక దీనివలన తోయను. 

ఈమూ(డుచోటులందలి వథమయు కర్రర్ణమున [పయుక్తమ్రై “మీ 
(పయోజకత్యము తప్పమాకు గతిలేదయ్యెనే ! యనునవహేళనము నభివ్యంజించును. 

“ఈ యనునిర్దేశార్థకసర్వనామము యుద్ధము అత్యంత సన్నిహితమగుటను 
సూచించును. “ఇదిగో వచ్చుచున్నదికదా ! అందు మా మా పరాక్రమములు చక్కగా 
వెల్లడి యగునులే' యనునర్ధమును స్ఫురింప జేయును, 
“వచ్చు అనుక్రియాజన్యవిశేషణము యుద్ధము అనివార్యత నభివ్యక్తము 

కౌరవ్య సంగామక్షోభము' అను సమాసము మనస్సునందలి యనిష్టతను 
దెలుపును. ఇది నిష్పయోజనమగు, క్షోభమే కాస్‌ దీనివలన పొందెడు ప్రయోజన మేమియు 
లేదుసుమా- అను నిర్వేదము నిందలి క్షోభశబ్దము వెల్లడిచేయును. “కౌరవ్య” అనుదాని 
తద్ధిత ప్రత్యయ ముభయపక్షములయు(గుదురును బోధించుచు సంగ్రామవాంఛలోని 
నైచ్యమును పతీయమాన మొనర్చును. ఎవ్వరు గెల్చినను నెవ్వ రోడినను నందజు 
నొక్కవంశము వారే కదా ! అను నభిప్రాయమున కీ యపత్యార్థక తద్ధిత ప్రత్యయము 
వ్యంజక మగునని భావము. 

'బాహుదర్పమునన్‌' అనుచోటి, కరణార్థక 'న' ప్రత్యయము కృష్ణార్జునుల 
భుజగర్వపు సాధకతమత్వము నెత్తిపాడుచును. 

“పెద్ద' అను విశేషణము దానియందలి ప్రథమాచ్చుపై ఊనికతో నుచ్చ 
రింపబడుచు మిజ్టుయొక్క బెన్నత్యమును వాచ్యముగా నుటంకించుచు, మీరు యుద్ధము 
చేయుచుండగా చూపజు దరిదాపులలో నుండజాలకయు, దిదృక్షను దొలగించుకొన( 
జాలకయు చాల ఎత్తైన పదేశమునకు( జని కనుగొందురు కావలయు నను వేళాకోళమును 
సాభినయముగ స్ఫురింప(జేయును. 

“మిజు అనుద్విరుక్షశకటరేఫము భీమునియుచ్చారణలోనియభినయమును దో 
ప(జేయును. 

“ఏము” అను సర్వనామము యుద్ధమున నసమర్శుండను నేనొక్కండనేనా ? 
ధర్మజాదు లెల్లరును పొరుషహీనులై చూడవలసినపరిస్థితిని మీరు కలిగింతు రనుకొందు 
ననువెక్కిరింతను గమ్యుమాన మొనరించును. 

'ఎల్లనొ అను సర్వనామము పూర్యోక్తధ్యన్యర్థమునకు దోహదముచేయును. 
మీ యిరువురు కయ్యమవొనరించుచుండ(గా నేయొక్క(డును వికమింవ 

వ్యంజకము 
నవసరముండదుగదా! యనునర్ధ మిట వ్యంగ్యమగును. 

'వెజ(గు' అనుపదము భయాశ్చర్యోభయవాచకమై చూచుమాకే అట్లయినచో 
ప్రతిపక్షులేమయిపోదురోకదా ! అను వ్యంగ్యార్థము నొస(గును. 

“అంది” అనుక్త్వార్గకక్రియ వెజ(గుతనంతతాను మాకు రాకున్నను దెచ్చి 
పెట్టుకొందుములే యను పరిహాసమునకు స్ఫోరక మగును. 

'చూచెదము' అను క్రియాపదమునందలి భావ్యర్థప్రత్యయము భవిష్యత్తున 
నేది యెట్టు జరుగునో యెవ్య( డెజు(గును? మీరుమాతము మీ పోటరితనమును 
విశ్వసించుచున్నారు. అది కానవచ్చినచో చూత మన్న యర్ధమును వ్యక్తపణిచును. 

“కాక! అనునిపాత మవహేళనమును ద్విగుణీకృత మొనర్చును. 

“ఈసారెకుం బోయిరా!' అనునది పోయి విజయమును సాధించికొనివచ్చిన 
తటువాత మాటాడవలయును గాని యిష్పుడీప్రనంగమేల? అనునర్ధము నొనంగును. 

“నేను' అని కాక “భీము౮ డని తన్ను(దాను నామనిర్దేశపూర్వకముగా. 
జెప్పుకొనుటలో భీము(డన నెట్టివాడో లోకమంతయు నెజు(గును లె మ్మను నర్థము 
ధ్వనించును. 

“ఇత్తజిన్‌ అను వదము “ఇది వరాక్రమవదర్శనాయోగ్యనందర్భము. 
సమయము వచ్చినపు డాతని( బట్టశక్యము కా దనునర్ధమును వ్యంగ్య మొనర్చును. 

'కోపింపండు అను ప్రథమపురుషక్రియ తనసామర్థ్యము తనకు( దెలియు 
నన్న యభిమానమునకు స్ఫోరక మగును. 

“చూ! నను నవ్యయము తాను జెప్పెడునంశము దార్జ్యమును వక్కాణించును. 

“పెంపజిన్‌ అనుక్రియ యుక్తాయుక్తముల నెజి/గినతనము నభివ్యంజించును. 

ఇట్లు భావించినకొలందియు నీ పద్యమునందలి ప్రత్యంశమును వ్యంజకమై 
భీముని యాక్షేపణమును, అభిమానమును, పరిహాసమునందలి పాటవము నభివ్యక్తము 
చేయుచున్నది. ఈ నంభావితమగునర్ణమంతయు వ్యాఖ్యాత (పతిభోద్దీపిత మని 
త్రోసివేయరాదు. 'మహాకవిత్వదీక్షావిధి నొంది యాంధ్రావలి మోదముం బొరయునట్లుగం 
గృతుల రచించెద' నని యాత్మవిశ్వాసమును [ప్రకటించిన తిక్కనామాత్యునిమేధాసంపద 
కందని యర్థవిశేషములు సామాన్యపాఠకునకు స్ఫురించు ననుట పరిహాస ప్రాయము. 

మజీయొక యుదాహరణము : 

“అసిమిషనాథ సుగుప్త మ యిన యమృతము దెచ్చి మికు సిచ్చితి నస్మ 

జ్ఞననీదాస్యము వాసెను దినకరపవనాగ్నితుహినదీప్తలకరిగాన్‌.” 1.2.120 

గరుత్మంతు(డు మిక్కిలిప్రయాసతో నమృతమును సాధించి తెచ్చి యురగుల 
కిచ్చుచు( జెప్పిన యీవాక్యములందలి వ్యంజకము లెట్టివో యరయ దగును. ఇందలి 

భారత ధ్వని దర్శనము 
'అనిమిషనాథసుగుప్తము' అనుసమాసము దేవేంద్రుని యమృతరక్షాతత్పరత్వము 
నభివ్యక్తముసేయును, కనుఖెప్పవాల్పక కాపాడ(గలిగిన సామర్ధ్యము వారికి సహజసిద్ధము. 
అట్టివారికి ప్రభువయినదేవేంద్రుండు అత్యంతము భద్రముగా కాపాడెడు అమృతమును 
దెచ్చుట యెంత దుష్కరమో పరిశీలింపు( డన్నగరు(డుని అభిపాయమును, తన్మూలమున 
నాతనిలోకోత్తర కార్యదీక్షాదక్తతయు నభివ్యంజిత మగుచున్నవి. ఈధ్యనికి “ను' 
అనునుపసర్గము మిక్కి లిదోహద మొనర్చు చున్నది. 'తెచ్చి' అనుదానిక్త్యార్థక ప్రత్యయము 
కూడ నాత(డు పడిన కష్టమును బాగుగా వ్యక్తము చేయుచున్నది. 'మీకున్‌' అనుచోటి 
షష్టీవిభక్తి సం పదానార్థకమయిన 'కొఅికు'నకు బదులుగా నెలకొని యమృతముపై తనకు 
స్వామిత్వము లేదనునర్థమును ప్రతీయమాన మొనర్చును. 'జననీదాస్యము వాసెను' 
అనువాక్యమునందలి క్రియాపదము నందలి భూతార్థపత్యయమువలన “మీరడిగిన వస్తువు 
నిచ్చుటతో నాబాధ్యత పూర్తిఅయినది. ఊరక మీకు చెప్పుటయే కాని మీయనుమతితో ' 
పనిలేదు. దాస్యము తీజలే దని మీ రన(జాలరు సుమా!” అనుతీరున గరుత్మంతునిధృతి 
నభివ్యక్తముచేయును. మణీయు నీవాక్యార్థముచే “మ్మాతాజ్ఞాపరిపాలనతత్సరత్యమున 
నెంతయో శమ కోర్చి అతివిశిష్టమగు నమృతమును సాధించి పరపీడాపరాయణులగు 
మీ కిచ్చితిని. మాతల్లిదాస్యవిముక్తికై యిదియంతయు చేసితిని. మీరింక నేదో నెపమిడి 
కాదన్నచో నాశక్తియెజు(గుదురుకదా! దేవేందునికే నన్నెదిరించుశక్తి లేనియెడ మీరన(గా 
నెంత ? కావున జ్యాగత్తగా మసలుకొను* డనుతర్జనముకూడ (పతీయమానమగును. 
ఇట్లు గరుత్మంతుని ధృత్యుత్సాహము లీపద్యమునందలియాయాయంశములచే 
ధ్వనించును. ఎ. 
ధర్మజునికడకు రాయబారమునకు వెల్లివచ్చినసంజయు(డు ధృతరాష్టునకు 
విషయనివేదనము గావించుచు( బలికిన యీ[క్రిందిపద్యమునందును ననేకాంశములు 
వ్యంజకములై యసంలక్ష్యక్రమధ్వనిని సమర్పించుట కాననగును, 

“అనయము పుట్టె జూదమునయప్పుడ యెంతయు( జిచ్చువెట్టి. కా 

ల్పినయది నీయుపేక్షయ, వశీకృతచిత్తుండు ధర్మసూతి మె 

త్తనిపులి; యెల్లవారలు. నధర్మము నీపయి బెట్టునంతకు 

న్వినండును గానండుం బిదప నీకును నాకు మరల్పవచ్చునే” 5.2.14 

ఇందలి 'జూదమునయప్పుడ,' *ఉపేక్షయ” అనువానియందలి యవధారణార్థ 
కములు, “ఎంతంఘున్‌ అనుచోటి అత్యంతార్థకమగు “ఉన్‌” అనునవ్యయమును 
వ్యంజకములు, “శః కీ డిప్పటిదా? ఎప్పుడో పుట్టినది. పుట్టిన దానిని వెంటనే పోం 
గొట్టు ప్రయత్నము నీ వేమియు( జేయలేదు. ఉపేక్షనే వహించితివి. కావున రానున్నమహాపద 

వ్యంజకము 

నీయుపేక్షవలననే సిద్ధించినదగుటచే ఆయుపేక్షయే యిందు నింద్యము తదితరము 
కాది అనునభిప్రాయము వ్యంగ్యము. ఎంతయున్‌ అనుటచే “చిచ్చేకొంచె మయినను 
జాలు ననగా, చెప్పలేని పమాణమున దానిని రగిలించి యిప్పు డార్ప(జూచినచో నది 
యాఖునా? ఏదోకొంచె మయినచో నెట్తోయార్ప(గలిగి యుండెడివార మివ్పు 
డదియసాధ్యము నుమా!" అను నిష్కర్న అభివ్యక్తమగును. వశీకృతచిత్తుండు 
అనునమాసమునందలి “చ్వి. |పత్యయము చిత్తము యొక్క అత్యంతావశత్యమును 
ముందు వక్కాణించి అట్సిదానిని వశము చేసికొన్న మహానుభావుని ధర్మజ్ఞని 
యాత్మాన్నత్యము నుగ్గడించు ద్వారమున నట్టివాని కహితమాచరించిన ధృతరాషునికుత్సి త 
స్వభావమును నిందించుటలో పర్యవసించును. మెత్తనిపులియను రూపకము ధర్మజు 
డు చేయుసంహార క్రియలోని యసదృశత నభివ్యక్తముచేయును. మజియు రూపకముచే 
ధర్మజుని వులితనము సామ్యము తీవత వ్యజ్యమానమగును. “ఎల్లవారలు” 
అనుపదమునందలి బహువచనాంతముపై బహువచన ప్రత్యయము ధృతరాషునిషై 
నధర్మము నారోపించు జనుల అతి బాహుళ్యమును ధ్యనించును. "వినండును కాన( 
డున్‌' అనుచోటి సముచ్చయార్థకము యుధిష్టిరుని స్థిరనిశ్చయము నుగ్గడించును. 'నీకును' 
అనునది యర్థాంతరనం౦క్రమిత వాచ్యమై తం|డ్రివంటి వాడను, నన్ను ధర్మజు. 
డొప్పరికింప(డా? 'యని యూరడిల్లెదవేమో? అట్టిదానికాస్కారము లేదనునర్థమును 
పత్యాయన మొనర్చును. ఉభయవక్షహితైషి నగునాకును నతని మరల్పశక్యముగా 
దనునర్ధ్థము “నాకును అనుపదముచే తోచును. మరల్పవచ్చునే అను క్రియాపదమునందలి 
ప్రశ్నార్థ కైకారము త్రిప్పరానితనము దార్థ్యమును వక్కాణించును. ఇట్లీ ప్రతీయమానమగు 
నర్ధసముదాయముచే సంజయుని హృదయమున ధృతరాష్టుని దుర్నయమువలన( గలిగిన 
అసహ్యామర్శ మసంలక్ష్య క్రమమున వ్యంజితమయి యాస్వాదనీయ మగుచున్నది. 

ఇట్లు సుబాదులు సామూహికముగా వ్యంజకమగుటను పై పద్యములందు 
పరిశీలించితిమి. ప్రత్యేకముగా నివి వ్యంజకములగుట నరయుదము. 
(1) సుప్పులు వ్యంజకమగుట : . 

. “అమలినతారకాసముదయంబుల నెన్నను సర్వవేదశా 

'స్రములయశేషసారము ముదంబున6 బొందను బుద్ధిబాహువి 

కమమున దుర్గమార్థజలిగౌరవభారతభారతీసము 

దము దజియంగ నీదను విధాతృన కైనను నేరంబోలునే.” 1.1.19 

ఇం “దమలినతారకాసముదయంబుల” ననుచోటి సముదాయార్థకశబ్దము పై 
నున్న బహువచన [ప్రత్యయము తారకలను విడిగా లెక్కించుట కాక రాసులు రాసులుగా 

. 157 


భారత ధ్వని దర్శనము 
లెక్కిడుటయు నసాధ్యమే యన్నభావమును వ్యక్తపజిచుచు భారత భారతీసముదము 
దజీయంగ నీదుటయందలి విశేషశమ నభివ్యక్తము సేయును. ఇట్లిసమాసమునందలి 
బహువచన ప్రత్యయము వ్యంజకము. 
(2) సంబంధము |పత్యేకముగా వ్యంజక మగుట కుదాహరణము : 

“అనుడు - నీప్పుతుండవినీతు. డగుట యెజీంగి 

యెతీ(గి వానివశంబున నేలపోయె; 

దీవు పాండవులకు నేమి యిచ్చితేని 

నడ్డపడ నెవ్వరికి వచ్చు; నధిప! చెప్పుమ!” 5.3.388 

దుర్యోధను నీవైన చక్కదిద్దుమని కోరిన ధృతరాష్టునితో గాంధారి యన్నమాట 
ఇది. ఇందలి 'నీపుతుడను చోటి షష్టీ బోధ్యమగుసంబంధము గాంధారికి దుర్యోధను 
నుపేక్షించిన ధృతరాష్టునిపై పాడమినయమర్షము ననంలక్ష్యక్రమమున వ్యంగ్య 
మొనర్చును. ఇన్నాళ్ళు పుత్రవాత్సల్యముతో వా( డాడినది యాటగా పాడినది పాటగా 
సాగించి యిప్పుడు వశపజుచుకొనరానిస్థితిలో నన్ను( బిలువనంపినచో నేనేమి చేయ( 
గలను? నీ వెప్పటి కప్పుడు వాని నదుపులో నుంచినచో నింతటి యనర్థము రాదు కదా! 
అను విధమున గాంధారి భావ మిట( దోంచును.. దుర్యోధను(డు ధృతర్మాష్టున కెట్లో 
తనకు నట్లే పుతుడైయుండగా నీ పుతుండనుట యిట్టి వ్యంగ్యార్థభావనకు సహకరించును. 
ఈ వ్యంగ్యార్థ స్ఫురణము కవ్యుద్దిష్టము కానిచో మనపుత్రుళ డని యుండవలసివచ్చును. 
(3) తిజ్బలు (క్రియావిభక్తులు) [ప్రత్యేకముగా వ్యంజకము లగుట: 

“ఎమును వారు పంచుకొని యేలుట గల్గదు; పల్కకుండు మిం 

కేమియు; వాండినూదిమొన యించుక మోపినయంతమాతమున్‌ 

భూమి యొనర్చి వాండునృపపుతుల కిత్తున? యవ్వరైన సం 

గ్రామమునన్‌ జయంబు గొని రాజ్యము సేయుట నిశ్చయించితిన్‌.” 5.3.363 

పాండవులకు రాజ్యభాగ మీయనని ఖండితముగా( జెప్పు నీ దుర్యోధనోక్తుల 
లోని 'నిశ్చయించితిన్‌ అను క్రియాపదమునందలి భూతార్థక ప్రత్యయము వ్యంజకము. 
'నర్ణయ మన్న(డి జరిగవొయినది. ఇంక దాసక పునరాలోచన లేదు. కావున నశ్చయమున 
కన్యథాత్యము లేదు. ఇక నెవ్వరు నేమియు. జెప్పి ప్రయోజనము లేదు”. అను నిట్టి 
దుర్యోధనుని తాత్పర్యము దీనివలన వ్యంగ్యమగును. ఇట్లు దుర్యోధనుని ధైర్యస్థైర్యము 
లీపత్యయమువలన ప్రతీయమానములగును. 


(4) తిజంతములు ప్రత్యేకముగా వ్యంజకములగుట న్నీక్రింది'యుదాహరణము 


నందు గాననగును. 

వ్యంజకము 
“వాండీిమయూఖముల్‌గలుగువా. డవరాంబుధి( _గుంకి; ధేనువుల్‌ 


నేం డిట వచ్చె నేకతమ; నిష్టమెయిన్‌ భవదగ్నిహోత్రముల్‌ 

పోండిగ వేల్వంగాంబడియెం; (బొద్దును బోయె; గచుండు నేనియున్‌ 

రాండు; వనంబులోన మృగరాక్షసపన్నగబాధ నొందెనో!” 1.3.112 

కచు౭ డింటికి వేళకురాని కారణమున దుఃఖించి పలుకు నీ దేవయానీ 
వాక్యములందలి 'రా(డు' అను |కియ, ఆయాపనులన్నియు కాలాతికమణము లేకుండ 
యధావిధి గ జరిగిపోవ(గా నీతనిరాక మాత మట్టెల జరుగరాదన్న దేవయాని 
హృదయావేదనకు వ్యంజకము. 
(5) సంప్రార్థనాద్యర్థమున ననుప్రయుక్తమగు ఏ, ఓ, అయ్య, అమ్మ, వంటివి 
వ్యంజకములయిన సన్నివేశము : 

.. “చిచ్చజకన్ను మూసికొని చేతిత్రిశూలము డాచి లీలమై 

వచ్చినరుద్రుచందమున వ్రాలుదు వీ; వనిలోన నోర్వంగా 

వచ్చునె నిన్ను నెట్టిమగవారికి; నీ కృప నాశయింపంగా 

వచ్చితి; మెవ్విధిన్‌ గెలువవచ్చు మహాత్మ! యెజుంగ(జెప్పవే” 6.3.300 


భీష్ముని యత్యుగ్రపతాపమునకు( దట్టుకొనంజాలక మార్గాంతరము లేక 
పష హములు అతినిగూఢ వృత్తి నావగానుతుని మందిరమునకు నరిగి యాతని 
వధోపాయము నెజు(గుఘట్టమునందలి యీ పద్యమున “చెప్పవే! అను క్రియాపదము 
నందలి “ఏ అనునదివ్యంజకము. ఇది ధర్మజునకు భీష్మునియందు(గల చనవును 
అడుగరాని కోరిక నడుగునప్పటిజంకుగొంకులను, తప్పనిసరి యగుటచే కోరుచున్నా 
మను ప్రార్థనను, చెప్పనిచో మా కపజయమును, వినాశమును తప్పదది నీ కభివాంఛితము 
కాదుకదా! యన్నలాలనను, మృదువైన యొత్తిడిని పతీయమాన మొనరించును. 
“నిన్నాశయింప(గా నని కాక 'నీకృవ నాశ్రయింవ(గా ననుట ధర్మజుని తత్కాలీన 
శోచనీయావస్థను స్ఫుట మొనరించును. “మహాత్మ!' యను సంబోధనము అర్థిజనము 
నభ్యర్థనమును వమ్ముచేయక ప్రాణముల నొస(గుటకైన వెనుదీయని మహాత్ము(డవు 
నీవు కావున ప్రార్థించుచున్నా మనునర్థమును వ్యంజించుచు 'పైనుడివినవ్యంగ్యార్థమును 
పుష్టమొనర్చును. ఇట్లీపద్యమునందు ధర్మజుని తత్మాలహృదయగతభావ మంతయు 
జక్కగా నభివ్యక్తమగుచున్నది. 

(6) వ్రత్యయముచే బోధింవ(బడుకాలము వ్యంజకమగుట నీక్రింది 
యుదాహరణమున గాననగును. 

భారత ధ్వని దర్శనము 

“వారలు శాంతశూరులు, భవచ్చరణంబులు గొల్వం బూనియు 

న్నా, రటుగాక మీకది మనంబుల కప్రియమేని నింతకుం 

బోరికి వచ్చుచుండుదురు; భూవర! రెండుతెజంగులందు నీ 

కారయ బథ్య మేదియగు - నవ్విధ మేర్పడ నిశ్చయింపుమా!” 5.3.284. 

ధృతరాష్టమహారాజుతో నంధివచనములను నిష్కర్షగా నుటంకించు శ్రీకృష్ణుని 
వాక్కులందలి “వచ్చుచుండుదురు అనుపదములోని శతర్గకచువర్ణ్లము పాండవులు పోరికి 
వచ్చుటయందలి అవ్యవధానమును వక్కాణించుచున్నది. వారు మిమ్ము సేవించుటకో, 
లేక పోరుటకో వచ్చుటకు సర్వసన్నద్ధులైయున్నారు. మీరొక మాటచెప్పుటయే తడ విందు 
ఆ(కలిగొన్న సింహములవలె దూకుదురు సుమా! అను విధమున పాండవుల ధైర్యోత్సాహ 
ముల నుగ్గడించుటయందలి శ్రీకృష్ణుని చిత్తస్టైర్యము నీ చువర్ణకము బోధించుకాల 
విశేష మభివ్యక్తము సేయును. “ఇంతకున్‌' అనుపదము కూడ దీని .కుపోద్బలకము. 


(7) ప్రకృత్యంశము తెలుపుకాలము వ్యంజకమగుట : 


“చిక్కనిపోటుమానిసి; విసీ! వినువారలు నవ్వ నేమిగా 
నెక్కుడుమాటలాడెద; వహీనఫరాక్రమశాలి యర్హునుం 

డొక్క(డ యార్వురన్‌ మనల నుగరణంబున గెల్బె నిన్న; నే 

డిక్కడ( బల్కులన్‌ గెలిచె దీ వతనిన్‌ మనరాజుకొల్వునన్‌.” 5.1.253 


దువదవురోహితునివలన పాండవుల యోగక్తేమముల నెణీ(గి వారిని 
ప్రశంసించుతన పలుకులను ప్రత్యాఖ్యానించు కర్ణుని మాటల కసహ్యపడు భీష్ముని 
వాక్యములియ్యవి. ఇందలి “నిన్ని, “నేడు” అను కాలబోధకములు భిమ్ముని. 
హృదయమునందలి యేవగింపును, అధిక్షేపణమును జక్కగా వ్యంజించును. నిన్న నేటిలో 
హఠాత్తుగ అర్జునుని మించు సాహస పరాక్రమాదులు నీకు ఎక్కడ నుండి వచ్చె నను 
వెక్కిరింత ఇందభివ్యక్తమగును. దీనికి పద్యమునందలి తక్కిన వాక్యభాగ మంతయు 
సహకరించును. “అర్జునుండు నిన్నాక్కని కాక మనయార్వురను భయంకర యుద్ధమున 
నొక్క(డై గెలిచెను. నీ విచట నెట్టివమాదమును వాటిల్లుట కవకాశము లేని మన 
రాజుకొలువుల్‌ దేనికిని పనికిరాని పలుకులతో గెలుతువు. ఇది యెంతటి నీచకృత్యమో 
తలపోయ(జాల వను నేవగింపుతో( గూడన యధిక్షేపణ మిట. దో(చును. శన 
పోటుమానిసివి అను విశేషము దీనికి మజింతదీప్తి నొసగును. 
(8 తద్ధిత్మవత్యయము (వత్యేకముగా వ్యంజకమగుట aes 
పద్యమున( గానవచ్చును : 

వ్యంజకము 

తప్పు తనవలన లేదని చెప్పివిడుచు సుయోధనునితో శ్రీకృష్ణు. డాతనితప్పు 
నిరూపంచుచు పలికిన పలుకులు : 

“అప్పుడు నీవు గర్హుండును నాడినమాటలు కొల్యులోపలం 

జెప్పెడునట్టివే; కులము శీలము గల్సినపుణ్యకాంత క 

ట్లొాప్పమి చేయుటెల్లంగని యున్నజనంబులు వించునుండ(గా( 

దప్పాకయింత లేదనువిధం బది నీక తగుం గుమారకా!"” 5.3.368 

ఈ పద్యమునందలి 'కుమారకా' అను సంబోధనమున “క ప్రత్యయము 
అల్పత్వ నీచ తోభయద్యోతకమై “నీకు వయస్సువచ్చినది కాని వివేకము రాలేదు. నీచ 
కృత్యము లాచరించుటయే కాక వానిని సత్మృత్యములుగా నమర్థించుకొనుటకును 
పయత్నించుచున్నా(డవు, అంత మ్మాతమున నీ నీచత లోకమునకు దెలియకుండునా?' 
అనురీతిని శ్రీకృష్ణుని కోధమును జుగుప్పును నభివ్యక్తము చేయును. 

పత్యయాంతరము వ్యంజక మగుట యీ క్రింది యుదాహరణమున( 
జూపట్టును; 

“ఈతని వృద్దని యెజి(౧ పూజించీతే వసుదేవు( డుండంగ వసుమతీశ! 


అచివ శి భళాక శ శి ప్రచ ఛి నిగ ళాల సాది ది తాపి న అభి చి ధిదిచి స లిశశాళ పక రి దిశి కరి తి శిరాచి శి ఛి చచి కాత నను 


ఎ లి షి చచార ది అలక ట చి బదిచిచి ది పాదా లలి ద పిచి షిచిని ధిచిచచి ఇలాగ బిల వినన ది బక ని దిశా క ఉ పని చి స ఏట 


భూనాథు(డనియెడుబుద్ది( బూజించితే 
యాదవుల్‌ రాజులే యవనిమీ(ద 

ala లు .. 2.2.11. 

పితామహునియాదేశానుసారము శ్రీకృష్ణుని కర్చన నొసంగినధర్మజుని. గాంచి 
నహింవక నిందించు శిశుపాలోక్తులు. ఇందలి 'యాదవ అనుశబ్బమునందు 
'యదు శబ్దముమీది అపత్యార్థకతద్ధిత ప్రత్యయము వ్యంజకము. “ఎయదువు తండ్రి 
చెప్పినమాట నాదరింపక యాతనిశాపముచే రాజార్షత( గోల్పోయెనో యట్టివాని వంశమున 
బుట్టినవానిని భూనాథు( డని నీ వెట్లు భావించితి వనునర్ధము నిది వ్యంజించుచు 
శిశుపాలుని అనూయ ననంలక్ష్యక్రమమున వెల్లడిచేయును. అనూయయన(గా 
గుణములయందు దోషారోపణము చేయుట see రీర్వానూయా తు డఖారనా 
గుణోవ్వుపి - అమరము). 
(9) సంఖ్యావాచకము ప్రత్యేకముగా వ్యంజక మగుట కుదాహరణము: 

“చావరు నొవ్వరు పొండవు లేవురు నని నీవు సెపు నిప్పలుకులు దుః 

సవ కరజాలి చే తో వృత్తింగరంప(జొచ్చెదుర్భరభంగిన్‌.” 9.1.14 

తనవారిలో ననేకులు మడిసి రని సంజయుడు చెప్ప(గా( బట్టరానిదుఃఖము 
నొంది ధృతర్మాష్టు( డీమాట లనెను. ఇందలి “ఏవురున్‌'అను నంఖ్యావాచకము 
పాండవులైదుగురినాశనము తన కెంతప్రియమో, అది ఘటిల్లదయ్యెనే. కనీసమేయొక్కరు( 
డు చచ్చినను లేదా కొంత నొచ్చినను దనదుఃఖావేశ మింత తీవతరముగాదే-అనురూపమున 
ధృతరాష్టునిశోకమాత్సర్యములను జక్కగా వ్యంజించును. 


(10) నిపాతము ప్రత్యేకముగా వ్యంజక మగుటకు లక్ష్యము: 


ఏకలవ్యుని బాణప్రయోగదక్షత తన కనహ్యముకా(గా ధానుష్కులలో 
తన్నగేనరుని(గావింతునన్న . గురువాక్యము దబ్బజ అయనని తలంచి వెత. 
జెందునర్జునోక్తులలో నిపాతవ్యంజకత గొనవచ్చును. 


“నాకంటెను మీకంటెను లోకములో నధిరుండతిబలుండు ధనుర్వి 
ద్యాకౌశలమున నాతడు మీకుం బియశిష్యుడటె యమిథ్యావచనా!” 1.5.240 


ఇందలి “అటెఅనునవ్యయ మర్షునునిహృదయమునందలియీర్య్యామర్నములను 
వ్యంజించుటలో [పాధాన్యమును వహించుచున్నది. పద్యమునందలితక్కిన పదములను 
పైభావధ్వనికి స్ఫోరకము లగుచున్నవి. “మీచే ధనుర్విద్యలో నత్యధికునిగా. జేయం 
బడవలసిననాకంటెను, నట్లుచేయవలసినమీకంటెను గూడ నాయెటుకధికు(డు. అంతే 
కాదు; సమస్తలోకములో నాతని మించినవారు లేరు. మటేదో విద్యలో నాతండు ఘను 
డైనచో నేనంత చింతింవను. కాని యేధనుర్విద్యాకాశలమున మీగురుత్వమున 
మిన్నందవలయునని యాశపెట్టుకొంటినో - యావిద్య యందే యాతడు లోకములో 
నగ్రేనరుండయ్యెను. మజియు వేజొకగురువెవ్వరైన వాని కీవిద్య (పసాదించెనేమో, 
యామహానుభావు(డు మీకంటె ఘను(డేమో - యని సమాధానపడుటకును వీలులేనిపరిస్థితి 
వచ్చిపడినది. విచారింప(గా నాత(డు మీశిష్యు(డనియే తెలిసినది. వట్టిశిష్యుండు కాడు. 
మాయందజకంటెను బియమైన శిష్యుండట కదా! ఆత(డు దుర్యోధనాదులవలె 
నాసహపాఠియని తెలిసినచో నాకింత యూజట యుండెడిది. మీ రెన్న(డు దానిని తెలియ 
నీలేదే. ఇంతగుట్టుగా వానిని జదివించుటకు వా(డు 'మీ కేమిచ్చెను? మీరు 
అమిథ్యావచనులుగ( బనిద్సికక్కితిరే, ఇట్టిదా మీఅమిథ్యావచనత్వము!” - 
ఇత్యాదిరూపమున నర్జునునిసంతాపమాత్సర్యాదులీపద్యమున నభివ్యక్తములగును. ఈ 
యభివ్యక్తి కిందలి “అటే” అను నిపాతము మిక్కిలి తోడ్పడుచున్నది. . 

(11) ప్రాదులు ప్రత్యేకముగా వ్యంజకములైన సన్నివేశము: 

దేవయాని తన్ను వివాహమాడు మని కోర(గా. యయాతి నిభిలలోక పూజ్యా( 

డ నశుక్రాచార్యుడు వచ్చి యిది ధర్మవిరుద్ధము కాదని చెప్పినచో తు 
అంత దేవయాని తండ్రిని రప్పింప(గా - 

“అతిసంభమమున నవనీ పతి విహితోత్సాను(డై తపశ్శక్తి బజా 

పతినిభు(డగుభార్గవునకు నతిభక్తిం బణమితోత్తమాంగుం డయ్యెన్‌” 

13.166 

ఈ వద్యమునందలి అతినంభమమున, అతి భక్తిన్‌ పణమిత అను 
పదములందలి పాదులు (మొదటిరెంటియందును “ఆతి'విశేషణము - మూడవదానిలో 
ప 'ఉపసర్గము) ) యయాతికి శుకాచార్యునియందు(గల ప గలిగిన 
' అవేగాదుల నభివ్యక్తము సేయును. 


(12) కొండొకచో పొనరుక్త్యముగూడా వ్యంజకమగును. సాధారణముగ నిపాతములను, 
పౌనరంకృకమును అర్భవిశేషమునకు నంబందించినవే. వేకృతమున నవి 
రసాదిపరములగుటను విశేషముగా భావించుట జరిగినది. ఉపసర్గములు ఒకటి కంటె 
నెక్కువ(గా (పయుక్తమెనసన్నివేశము తత్సం౦ంబంధిపౌనరుక్త్యముగా భావింపవచ్చును. 
(1) నిపాతములపౌనరుక్త్యము: 
తనకుమారు(డు దిక్కు లేనివాడై యొంటరిగా పొండవులకృపావిహినవాక్కు లచే 
ద్వైపాయన్నహదమునుండి యీవలకుతే(బడి యుద్భనన్నద్భ్ధుడయనని విన్న 
యాంబికేయు(డు సంజయునితో నిట్లనెను: 
“సకలధరణికి నాథుండై సంపదలకు నెల్లభాజనమగుకౌరవేందు( డనద 
తనము దోపంగా గదంజేత(గొని వినిశ యమునం బోరికి నమరెనే యక్కటకట.” 
93.2236. 
ఇందలి 'యక్కటకట' అను నిపాతపొనరుక్త్యము ధృతరాష్ట్రుని హృదయమున 
గలించునత్యుత్కటశోకము నభివ్యక్తీకరించుటకు మిక్కిలిగా నుపయోగపడుచున్నది. 


(2) భావపొనరుక్త్యము వ్యంజకమగుట కుదాహరణము: 
చెలియలివరుసయైన ద్రౌపదిని కామాంధకారవినిహతవివేకు(డై యెత్తుకొనిపోయి, 
పొండవులు వెన్నంటి తనవారినెల్ల తుక్కుదూగజ.(గా గొట్టగా భయపడి పాణివోయిన 
సైంధవుని. జంప నుంకించి ధర్మజుననుమతి వేడుచున్న పవనతనయుని పలుకులు- 
“అతలంబున( గుంగిన న ద్భుతముగ దివమునకు నెగసి పోయిన బగతున్‌ 
హతు(జేయక మగుడము; వినిహతు(డుగ( జేయుదుము - దివిజు లడ్డంబైనన్‌.” 
3.6.241, 


163 


భారత ధ్వని దర్శనము 
ఇందు సైంధవుని. దప్పక చంపుదు మన్న అభిప్రాయము హతు(జేయక 

మగుడము, వినిహతుండుగ6 జేయుదుము అనువానిచే ఆవృత్తమైనది. మజియు “వి, 

ని అను రెండు ఉపసర్గములు వాడ(బడినవి. వీనిపొనరుక్త్యము సైంధవవధ విషయమున 


భీముండు పాందు క్రోధావేగములతీవ్రతను జక్కగా నభివ్యంజించును. 
(3) సంబోధనార్థకము ద్విరుక్తమై ప్రత్యాయక మగుట కుదాహరణము: 


సై సందర్భమునందే భీమార్జునులు వెన్నంటి రాగా ప్రాణరక్షణపరాయణు( 
డై పరువిడుచున్న సైంధవునిగని వా రన్న మాటలు: 


“వాని. జూచి నగుచు వార లోరోరి యిం కెందు6 బోవవచ్చు( బంద నిలువు 
మిట్టి కడిమి నమ్మియే (పల్లదంబులు సెయ(దొడ(గి తనుచు డాయుటయును.” 
36244, 


ఇందలి సంబోధ్యవాచకరహితమగు “ఓరోరి” అను సంబోధనార్థకము ద్విరుక్తమై 
సైంధవునియందు పార్టులకు( గల యేవగింపు, చులుకనతనము, వానిని. దప్పక 
సంహరింప( గల మన్న థైర్యోత్సాహములు మున్నగుభావములను ప్రతీయమాన 
మొనర్చుచున్నది. = | 


(13) సర్వనామములు ప్రత్యేకముగా వ్యంజకము లగుట : 
రాయబారమునకై యే(గుచున్న కృష్ణునితో దౌవది వలికినయీ క్రింది 
వలం దట్టిది కానవచ్చును. 
“అంతలు సేసి పోనడిచి - యక్కట : సంజయుచేత( జెప్పి పు 
త్రెంతురె; యట్టి యూజిట మదిం బియమందె యుధిష్టిరుండు; తా 
నంతన యూళు లేవురకు నైదు సుయోధను. డిచ్చు నొక్కొ; యీ 
'కంత కృపావిహీనమతి నాతండు నొంచునె యన్నదమ్ములన్‌” 5.3.101 


దుపదరాజతనయ తనప్రసంగము నారంభించుచునే చేసినదేమో చెప్పక 
'అంతలు' అనునర్వనామమును ప్రయోగించినది. “వారు మాకొనరించినఅపకారము 
లొకటియా? రెండా? [ప్రమాణము చెప్ప(దగినవియా? నోటితో. జెప్పందగినవియా? 
లోకమునకు నీకును దెలియనివియా? అవి మానవమాతులకు సహ్యములా? అను 
విధముగా ద్రౌప దీహృదయమునందు ధార్తర్మాష్టులవిషయమున జనించిన అసహ్య 
రోషములను, అంతర్యైక్షబ్యమును వ్యంగ్య మొనర్చుట కీ “అంతలు” అనుసర్వనామము 
ప్రయుక్తమైనది. తిరేకార్ణస్సోరకముగా ప్రయుక్తమైన “అంత కృపావిహీనమతిన్‌' అనునది 

వాక్కులతో చెప్పుటకు వీలుకానియంత అనువిధమున నర్భమును దెలువుచు 


వానికృపావిహీనమతిత్యమున కవధులు గలవా ? అని దుర్యోధనునియెడ( బొడమిన ద్రౌపది 
అసహ్యమును వెలి(బుచ్చును. ఈయర్ధపతీతికి ఇందలి "అంత అనుసర్వనామము 
వ్యంజకము. 

మతీయొక యుదాహరణము నీవుట్టమునందలిదే నర్వనామవ్యంజకత 
కరయుదము. 


“ఎ నిటు లంటి నా వలన దింకను నీవును రాజు దమ్ములుం 

గా నుచితంబు చూచి మనకార్యము మీ .నుజనత్య్వముం జెడం 

గా నొకభంగి( జేయక తగం గురువర్గముతోడిసంధి మీ 
కైనతెజంగునన్‌ వలచినట్టులు చేయుడు నేర్పు లేర్పడన్‌.” 5.3.105 


(ద్రౌపది తనపడినవాటు లన్నియు. గృష్టునికి నివేదించి సంధి యపేక్రితము 
గాదని నొక్కి వక్కాణించి యుపసంహారమున నన్న యీవాక్యములందు వాచ్యార్ణ 
మ్యాతగ్రహణము సంభావ్యము కాదు. ఇన్ని కష్టములు పెట్టినవారికడకు సంధివచనములకై 
పోవుటయందలి యసామంజస్యమును స్ఫురింప జేయుటయే యిందలి తాత్పర్యము. 
'నా దే మున్నది. నామాట కొకలెక్కయా? నే నాడుదానను. రాజకార్యములలో 
నాయభిపాయమును మన్నింప నవసరములేదు. మీ కేదితో(చినచో నదియే చేయుడు. 
మన మెంతచెడినను మన సుజనత్వము మాత్రము చెడకుండ భద్రముగా కాపాడుడు. 
మీకదియే కదా అభివాంఛితము. మీయిష్టము. మీరేమిచేసికొన్న నాకేమి?, ఇత్యాదివిధమున 
ప్రీ జనోచితమగుదెప్పిపాడుపువైఖరియు, కోపతాపములును నీవాక్యములం దభివ్యక్తము 
లగును. ఈయభివ్యక్తి కీవద్యమునందలి ఏను, మీ నుజనత్యము అనుచోటి 
యుష్మదర్థకసర్వనామమును, మీకైన తెజింగునన్‌ అనుచోటి యుష్మదర్ణకమును 
వ్య౦ంజకత్వవటును భజించుచున్నవి. అనవలనిన దంతయు నని తందిక్‌ 
ముక్తాయింపువలె ననిష్టస్ఫోరకముగనే యిట్టిమాటలాడుట లోకమున సాధారణముగ6 
గానవచ్చును. ఐనతెజంగునన్‌, వలంచినట్టులు, నేర్చులేర్పడన్‌ మున్నగుపదము 
లామెసంధీవై మనన్యమును జక్క(గా వ్యంజించును. నేర్పులు అనుచోటిబహువచన 
వత్యవంము “ఈయొక్క రాయబారవేం యుననేల? ఎన్ని మాజు లైనను 
జేయవలసివచ్చును. అనేక మార్గముల నాలోచింపవలసి రావచ్చును. యాచింపవలసియు 

వచ్చును. ఆయన్నింటికిని మీరు సిద్ధముగానే యున్నారు. కానిండు. అట్లే జరుగనిండు' 


ఇత్యాద్యర్థమును (పతీయమాన మొనరించి యామెకుగల అసహనమును వ్యక్తపఅచును. 

ఇట్లు కొన్ని మార్గములను ధ్యనికారులు నోదాహరణముగ నిరూపించిరి, 
ఈమార్గమున మటికొన్నిటిని గూడ నూహింపనగునని వారి యభ్యనుజ్ఞ యున్నది. 
ధ్యన్యాలోకమున( జెప్పనియట్టి మార్గములేవై న( గలవేమో చూడనగును. 

ఛందస్సు లోనివై విధము వ్యంజక మగుట తజచుగ మహాభారతమునందు( 
గానవచ్చును. కవ్మితయమువారు ఛందోవిషయమున బాటించిన శిల్పరామణీయకమును 
బబ్రదర్శించు పరిశోధనవ్యాసమొకటి ముదితమై యున్నది. (ఆం|ధమహాభారతము స్ట 
ఛందశ్శిల్పము - డా॥ పాటిబండ మాధవశర్శ్మగారు) అందలి యొండు రెండంశములను 
దిక్రదర్శనముగా చూతము. 


(1) వృత్తము వ్యంజకమగుట : 
భుజంగ (ప్ర యాతము: 
“వినీతుండవై ధర్మవేదిత్వబుద్ధిన్‌ దనర్పొందునీ విట్లు దైన్యాతిరేకం 
బునంబొంది శోకాగ్నింబొక్కంగంగుంతీ తనూజాగజుం డాత్మందా( గుందకున్నే?” 
111.86 
“వుతశోకనంతప్త చిత్తుడై పశ్చాత్తా పజనితమరణవాంఛాధీను.డై యున్న 
ధృతరాష్టుని ఓదార్చుచు వ్యాసమహర్షి పలికినవాక్యమిది. పుత్రహంత లని పాండవులయెడ 
ధృతరాష్టునకు ద్వేషము కలుగరాదని వ్యాసమహర్షియభిపాయము. నిర్వికారచిత్తుడైన 
వ్యాసమహర్షి చిత్తన్పందగతిని ఈవృత్తగతియం దన్వేషించుట వ్యర్థము. మహాకవి, 
సర్వజంతుహృదయజ్ఞా(డైన యామహర్షి వాక్యమున వర్ణ్యవన్త్వవన్థాపతివలనము. 
సమాలోచింపదగును. ఈవాక్యార్థము ధృతర్మాష్టుని తత్కాలావస్థ దైన్యముచే నలసము 
శోకాగ్ని దీప్తమునైన ధృతరాషుని చిత్తావన్థ. విలంబితారోహణగతియందు నుష్టుగా 
బభానించంచున్నది. కవినిబద్భవక్త వువోకవి ర్వైనవుడు అతనివాక్యమున 
అర్థానుగుణఛందస్త్యము అత్యంతము సహజమగును గదా!” 
(ఛందశ్శిల్పము క పు. 308) 
భందోగతివర్ణ్యవస్త్వవస్థాద్యోతక మెట్లగునో యీవ్యాఖ్యానమున( జక్కగా 
తెలియవచ్చుచున్నది. ఇట్లే మజియొకయుదాహరణము : 

వ్యంజకము 
మత్తకోకిల: 

“ 8 అక్షరములలో 10 లఘువులగుటచే దీనియక్షరగతి యించుక దుతము. 
నవ్త మాతాకఖండవృత్తియగుటచే తాలాశ్రయమైనలయ విలంబితము. కనుక 
మధుభావావేశమున హృదయ మించుక త్వరితగతియైనస్టితిని వ్యంజించుట కీవృత్తము 
తగియున్న దని భావింపవచ్చును.” (ఛందశ్శిల్పము పు. 341) 

ఈయభిపాయమునొక యుదాహరణమున సమన్వయింతును. 

“అమ్మునీశునివాసశక్తి. దదంగదేశమునందు మే 

ఘమ్ము లెల్లవలంకులం గడు. గ్రమ్మి సర్వజనప్రమో 

దమ్ముగాం |[బభవద్బృహజ్ఞలధార లొప్ప(గ వృష్టి జే 

సెమ్మహానదులున్‌ మహాసరసీవరంబులు నిండగాంన్‌.” 3.3.113. 

బహుకాల మనావృష్టిపీడితులైన అంగదేశజనులకు బుష్యశృంగనివాసశక్తి చే 
నొక్క పెట్టున మహావృష్టి సంభవించుటయు దానివలన గలిగిన వారి హర్షనిర్భరతయు 
నీమత్తకోకిలయందు వర్ణితములైనవి. వారియానంద విశేషము వాచ్యముగా( జెప్పంబడినను, 
తదభివ్యక్తికి ఛందోగతి మిక్కిలిగా సహకరించుచున్నది. “ప్రభవ దృహజ్జలధారలు” 
అనుచోటివర్ణ విన్యాసము వర్ష సాంద్రతాభివ్యక్తికి దోహద ప్రాయము. ఇట్లీపద్యము 
పీడితజల హఠాదుద్చుద్ధమగు నానందతరంగమునకు వ్యంజకముగా నిబద్ధమైనది. 
(2) వృత్రెక్యము వ్యంజకమగుట : 

వృత్కైక్యముచే కవితయమువారు వస్తురనభావాదులయందలి 
మైక్యమును వ్యంజంచబనథుట్టములు గల వని డా॥ మాధవళర్మగారు కొన్నింటి 
నుదాహరించిరి : 

(1) “సదృశమహిమాన్యితులగుపదునాజుగురు మహారాజులవృత్తాంతములను 
సదృశవృత్తముల నిబంధించి కవిబహ్మ వర్ణ్యవస్తుస్యరూపసాక్షాత్సరణ సమర్థముగ 
ఛందశ్శిల్పము నిర్వహించెను.” . ...._ (ఛందశ్శిల్పము - పు. 548) 

“పదునార్యురును తుల్యమహిమాన్వితులగుటచే సమకక్ష్యయందు |పతిష్టింప( 
బడి పరిగణింపంబడిరి. కనుక తిక్కన్న యొక్కొక్కరి నొక్కొక్క సీసమున వర్ణించుట 
యుచితముగా నున్నది. (ఛందశ్శిల్పము - పు. 549) 

ఇచట వుజియెొకవిషయముకూడ గంర్తింవ(దగును. వువోరాజుల 
మహత్త్యవర్ణనకు స్వీకరింప(బడినపద్యముకూడ సుదీర్ణమైనదియె వారి మహత్త్వఘనత 
నభివ్యంజించుటకు( దోడ్పడుచున్నది. 

(2) ఉలూకము కాకముల ప గని ఉపపాండవాదుల 


సంహార క్రియ నశ్వత్థామ నిర్ణయించెను. కావున తిక్కన ఉలూకము కాకులను సంహరించిన 
వర్ణనమును, అశ్వత్సామ అశ్వములను సంహరించినవర్ణ్లనమును ఉతృలమాలయందే 
నిబంధించి సాదృశ్యమును జక్కగా వ్యక్షపజచెను. 
(1) “కొన్నిటికంఠముల్‌ నులుపు(; గొన్నిటికాళులు దుంచు; నుగ్రతం 

గొన్నిటిపక్షముల్‌ నజకు( గొన్నిటిపొట్టలు వచ్చు లీలమైైం; 

గొన్నిటి నప్పళించుకొని కోలెముకల్‌ నుజుమాడు; నిట్టుల 

య్యన్నిటి నయ్యులూకము రయంబెసంగన్‌ వధియించె భూవరా :” (10.1.18) 
(2) “కొన్నిటిపాదముల్‌ నజకు(; గొన్నిటిమోరలు సెక్కు లీలమై; 

గొన్నిటికంఠముల్‌ దునుము(; గొన్నిటివీ(పులు వచ్చు నుబ్బునం; 

గొన్నిటిసర్వగాత్రములు క్రూరవిచేష్టితవిభమంబు దో 

పన్నుజుమాడు( బౌఢబలభాసితభూరిభుజావిహారుడై.” (10.1176) 

ఈరెంటివృత్రైక్షమువలనను, విశేషించి గతిసామ్యమువలనను అశ్వత్థామ 
విజృంభణమునం దులూకకృత్యసామ్యము (పస్ఫుటముగా ప్రతీయమానమగుచు నాతని 
హృదయక్రార్యమును వ్యక్తపజచుచున్నది. 

శంకయొకటికలి గినప్పటిస్థితియు, దానికి సమాధానముపాొందినప్పటిస్థితియు 
వర్ణింప(బడవలసినప్పుడు వృత్త క్యముచేతను, స దానిని 
వ్యంజించుట నీ కిందిపద్యద్వయమునందు గానవచ్చును. 

దుష్యంతుడు శకుంతలను జూచి యామె తనకు భార్యకాందగుటను 
శంకించినపద్యము : 

“ఇది మునికన్యయేని మతీయేలొకొ యీలలితాంగియందు నా 

హృదయము తద్దయుం దవిలె; నిప్పలు కింతను నమ్మనేరన 

య్యెద; విజితేందియుం డన(గ నిమ్ముని. బాయక విందు, నంచు దా 

నిది కలరూపెజుంగ నవనీపతి యుత్సుకు( డయ్యె నాత్మలోన్‌.” (1.4.30) 

ఈ శంక నివృత్తమగునప్పటియాతనిహృదయము నభివర్ణించిన పద్యముకూడ 
చంపకమాలయే. అంతమాత్రమేకాదు; ఎత్తుగడయు పై దానికివలెనే కలదు. 

“ఇది మునినాథకన్య యని యెంతయు నిస్పహవృత్తి నున్న నా 

హృదయము రాజప్వతి నని యిక్కమలాక్ష నిజాభిజాత్యసం 

పద. నెజీ(గించినన్‌ మదనబాణపరంపర కిపుడుండ నా | 

స్పదమయి సంచలించె నళిపొతవికంపితపంకజాకృతిన్‌.” (1.4.51) 

వ్యంజకము 
వీనిపై శ్రీ విశ్వనాథవారి వ్యాఖ్యానము : 
“రెండు స్వగతములును సదృశతమములయినచంపకములందే నిబంధింప( 
బడినవి. మొదటిదానియందు( దుని(గిపోవచ్చినదుష్యంతునిరతి రెండవదానియం 
దతుకుకొని కొనలుసా(గినది. శకుంతలాదుష్యంతుల [పణయకలాపమున. కడ్డుగా( 
జొచ్చుకొని వచ్చిన మేనకావిశ్వామితుల శృంగారవృత్తాంతమున కుభయకూలము లందును 
నిల్చి యీరెండుపద్యములు అవాంతరకథాపవాహసేతునిబంధనపయోజకములగు 
రెండంమవో న్తంభములవలె నున్నవి. ఇది భందస్పాధనముచే సాదింవ( 
బడినకథాశిల్పము.” (నన్నయగారి ప్రసన్నకథాకలితార్థయుక్తి - 'పు. 162) 
ఇట్లు ఛందస్సు వ్యంజకమగుట స్థాలీపులాకన్యాయమున సూచింపంబడినది. 
చంపూరచనలో గద్యపద్యవినియోగము కూడ వ్యంజకము కానగును. కేవలము 
కథను దారలించుకొనిపోవలని నన్వుడును, నుదీర్శవైనద్వంద్వ్యయుద్దాదికము 
వర్ష్యవైనవుడును గద్యము నాశ్రయించుట కవితయరచనలో - ముఖ్యముగా 
నన్నయరచనలో( - గానవచ్చును. గద్యమున( గథాభాగము పరువిడుచుండ(గా నడుమ 
పద్య మాపతితమగుచుండును. అనగా నచట నిక వశవాంశము కలదు పరకంపు( 
డన్నకవియెచ్చరిక యామార్చుచే పతీయమానమగును. ఉదాహరణమునకు ఆదిపర్వము 
తృతీయాశ్వాసమున నెనుబదియవసంఖ్యగల వచనమున నాయారాజు లేయేయంశమున 
జన్మించిరో చెప్పంబడినది. 81, 82, 83, 84 సంఖ్యలు గల పద్యములందు దుపద 
సాత్యకి విరాటభూపతులయు, విదురునియొక్కయు, కుంతీ మాదీదేవులయు, 
పాండవులయు నంశములు చెప్పబడినవి. (పవాహరూపవచనము నాపి ఘట్టములవంటి 
పద్యముల జెప్పుటలో వీరికి కథయందు(గల ప్రాముఖ్యము వక్కాణించినట్టయినది. 
ఈ వ్యంజకము రసభావాదిరూపముకాకపోయినను కవి హృదయము నభివ్యక్తము చెయును 
గనుక నిదియు గమనింప(దగినది. 
తత్స్పమాచ్చికపదముల వినియోగమునందలి యాధిక్యన్యూనతలు కూడ 
కొండొకచో వ్యంజకములగుట కన్పట్టును. 

[ద్రౌపది యధర్మవిజితయా? ధర్మవిజితయా ? చర్చింపు( డని వికర్టుం డన( 
గా కర్టుం డాతని నధిక్షేపించిన యీ|క్రిందిపద్య మట్టిదానికి మేలైన యుదాహరణము : 
“ఎల్లవారు నెజుంగ నొల్లనిధర్మువు బేల నీకు6 జెప్పనేల వలసె; 

చిటుతనాని కింత తజుసంటిపలుకులు సన్నె వృద్ధజనము లున్నచోట.” 
ee (4.4.64.) 
ఈ పద్యమునందు ధర్మువు, వృద్ధ జనములు అనురెండుతప్ప తక్కినవన్నియు 
నాచ్చికపదములు. ఈ పదముల ని ట్లైన్నుకొనుటలో వికర్ణునియెడ కర్ణునకు( గల 

భారత ధ్వని దర్శనము 
యీనడింపు వ్యక్తమగుట కవితాత్సర్యము. లోకమున వెక్కిరించుట, అధిక్షేపించుట 


మున్నగు సందర్భములలో హల్లులను దొల(గించుటీ, లేనిచోటులందు మహాప్రాణతను 
గూర్చుట, గాలి నూ(దినట్లు పలుకుట మున్నగువికారములను జేయుట కానవచ్చును. 
వ్యాకరణబద్ధముగా రచన చేయుకవి యిట్టిపద్ధతికై శాబ్దిక మైన మటియొక ప్రక్రియ 
నవలంబింవవలని యుండును. పైవద్యమున అచ్చతెలు(గు వదముల కూర్చు 
అట్టియీసడింపు నభివ్యక్తము చేయును. ధర్మువు, వృద్ధజనము అనువానియెడల నాకును 
గౌరవము కలదు సుమా అని తెలుపుటకో యన్న ట్లవి రెండును తత్సమములుగా 
గ్రహింప(బడినవి. ఇట్లనుటలో తత్సమపదములు గౌరవాదులను, ఆచ్చికపదము 
లవహేళనాదుల నభివ్యక్తము చేయునని సాధారణీకరించుట అభిలషణీయము కాదు. 
వీనికూ ర్పట్టియభివ్యక్తికి హేతువగునని మాత్రమే తాత్పర్యము. 

ఇట్టి నంవిధానమే తిక్కనకవీంద్రుని దొకటి : ఉత్తరు(డు భీమ్మద్రోణ 
కృపాదిధన్వినికరాభీలమైన కౌరవసేనం గాంచి భీతు(డై సడియును చప్పుడును లేకుండ 
నింటికి తిరిగిపోవుట యుత్తమ మని బృహన్నలతో ననుచున్న మాటలు : 

“ఒంటి. దలపడి కురుసేన నోర్చువాండ నే? యిదేటిక్‌ వెడమాట లిట్టులాడ; 

వారు కొనక ముందట తేరు దోలుకొని రయంబున( బురి కరుగుటయ నీతి.” 

4.4.64. 

ఈపద్యమునందలి బరువులేని యాచ్చికపదబాహుళ్యము ఉత్తరుని అనంస్కృత 
హృదయమును, భీతిచే( గలిగినలఘుబుద్దిత్వమును వ్యక్తము సేయును. 

వాక్యమును సాగ(దీయుటయును, చిన్నచిన్న వాక్యములను గూర్చుటయును 
వ్యంజకములుగా నూహింవ(బడ(దగునని es బట్టి 
భావింపదగును. 

ద్రౌపది రాయబారమున sd కృష్ణునితో తనపడ్డబన్నముల జెప్పు 
కొనుచు - 

“ఈ వెండుకలువట్టి యీడ్చినయాచేయి తొలుతగా బోరిలో దుస్ససేను 

తను వింతలింతలు తునియలై చెదరిరూ పశీయున్న(గని యుడుకాయి(గాక- 

యలుపాలం బొనుపడునట్టిచిచ్చే యిది; పెనుగదవట్సినభీమకేను 

బాహుబలంబును - బాటించి గౌండీవ మను నొకవిల్లెప్తుడును వహించు 

కట్టీవికమంబు - గాల్పనే యిట్లు బ న్నములు పడినధర్మనందనుండు 

నేను రాజరాజుపీనుంగు గన్నారం గానంబడయమైతి మేనిం గృష్ణ !” 5.3.117 

అనినయీపద్యమునందు మొదటివాక్యము మిక్కిలిగా పొడిగింప(బడినది. 
ఈపొడిగింవు దుశాననునిజేయవలసినచితవధన్వరూవమును భావించి భావించి 

వ్యంజకము 
యుగ్గడించు నామెహృదయమునందలికోపభరము నభివ్యక్తముచేయుటలో వ్యంజక 


మగుచున్నది. దీనిని “ఇంతలింతలు' అను నభినయసూచకపదమును, తునియలై, చెదరి, 
రూపణీ అనుననమాపక[క్రియలలోనిక్త్యార్థక ప్రత్యయములును దీప్త మొనరించును.. 
“కేవలము చంపినచో నేమగును? ముం దాచేయి ముక్కలుముక్కలు కావలయును. 
వానిపాపకళేబరము ఎకాకృతిగ నుండరాదు. అతిసూక్ష్మములగు తునుకలు కావలయును. 
ఆ తునుకలు కూడ నొకచో నుండుటయు దుస్పహమే. చెదరి నలుదిక్కులందును 
బడవలయును. పడుటయే కాదు. వానిస్వరూపమే మిగుల రాదు. అప్పుడుగాని వాండు 
చేసినపాపమునకు నిషృతియుండదు. ఆంతతో( గాని నా కోపాగ్ని చల్లారదు.' ఇత్యాది 
దౌపదీభావపరంపర యంతయు ఈ క్ర్ష్వార్ధకకియలలో నభివ్యక్తమగును. ఇట్లు, 
అసమాపకక్రియలతో వాక్యపు దీర్గీకరణము వ్యంజకమై ద్రౌపది కోపతాపముల నసంలక్ష్య 
క్రమమున సహృదయునిచే నాస్వాదింప( జేయుచున్నది. 
వాక్యములు చిన్నవిగా దుని(గి వ్యంజక మగుట నీకింది ధర్మజునివిచికిత్స 
యందు( జూడనగును. 
“క్షత్రథర్మ మింత కష్టమగునె; పెజ ధర్మ మాచరింప(దగటండు; 
కాన శస్త్రడివకయ తగయున్నద; యన వంశనాశ మనభిమతము.” 5.3.15 
యుద్ధముచేసి నర్వబంధుసంహారము గావించుటయా? నంధిచేసికొని ' 
యిహపరములకు( జెడుటయా ? యనువిధమున( దెగనివిచికిత్స యుభయకోటు 
లందును నే యొకవైపునను క్షణము నిలువక సంచరించు ధర్మజుని నందిగ్గహృదయము 
నీచిన్ని పద్యమునందలి నాలుగు చిన్నచిన్న వాక్యములు రమణీయముగా నభివ్యక్తము 
సేయుచున్నవి. 
ఇట్లు వ్యంజకము లనంతవిధములుగా నుండవచ్చును. లోకమెంత 
వైవిధ్యవిలసితమో లోకజ్ఞాడగుకవి వాక్కును అంతవైవిధ్యవిలసితమై యొప్పుచుండును. 
స్థావరజంగమాత్మకమైన యీజగత్తున దేనికదే విలక్షణము. పై చూపులకు సామ్యము 
కానవచ్చునే కాని పరిశీలించినచో నెక్కడి కక్కడ వైషమ్యమే హెచ్చు. ఇట్టిలోకవృత్త మును 
పతీయమాన మొనర్చువిధాన మిదిమాత్రమే, యింక లేదనిచెప్పుట కెవ్వండును. 
సాహసింప( జాలడు. అట్లే మనశ్షేతమున నిదియింతమాత్రమే పండునని చెప్పుటకు . 
వీలులేదు. అయ్యది క్షణములో అనంఖ్యాకములగుభావతరంగముల నుత్పత్తి 
చేయుమహానము[ద్రము.' కావున కవి దీనిని భావించెనా? యని శంకింవరాదు. 
భావించియుండ(డనుటకును ప్రమాణ మేదియు లభింపదు. కావున మూలచ్చేదము 

కాకుండునంతవజకు, పూర్వాపరవైరుద్ధ్యము లేనంతవజికు కవిహృదయభావనలో నెంత 
దూరము పోయినను దోషము సంభవింపదు. కావుననే వ్యంగ్యవ్యంజకములయానంత్యము 
సమర్థనీయమగుచున్నది. 

ఈ పై నిరూపించినవ్యంజకములలో(గొన్నింటిని గూర్చి కొన్ని పూర్వపక్షములు 
బయలుదేరుట కవకాశముగలదు. రనభావాదులు అర్థసామర్థ్యమున నాక్షేపింప( 
బడునవికదా! అట్టియెడ నర్ధమును విడిగా వచింప(జాలనిసుబాదులకు వ్యంజకత్వ 
మెట్లుకుదురునని యొక యాక్షేవము. వ్యంజకత్యము వాచకత్యము ననుసరించి 
యుండదు కావున సుబాదు లర్థవాచకములు కాకపోయినను వ్యంజకములగుటలో. 
విపతిపత్తియుండదని సమాధానము. కొంద జాలంకారికులు శబ్దవిశేషసౌందర్యమును 
వక్కాణించుటయు జరిగినది. వాని కా సౌందర్యము వ్యంజకత్యమువలననే సిద్ధించును. 
(సక్పందనవనితాది శబ్దములు శృంగారరసపరముగా సుందరములు. బీభత్సాదిపరముగా 
నవి యసహ్యములు. ఇట్లు సౌందర్యము వ్యంజకత్యమువలననే సిద్ధించునని చెప్పినచో . 
నివి యెల్లయెడల సుందరములే కావలయునుగదా! కావున వ్యంజకత్వవివేక మవశ్యముగా 
పొందవలసియే యున్నది. అది సహృదయతాలభ్యము. రసభావాదులపరిజ్ఞానమున( 
గలనేర్ప సహృదయత. అట్టిసహృదయిసహృదయము నావర్ణంచు నస్వల్పాంశమనను 
వ్యంజకకోటిలోనికి రాగలదు. కావున బైంజెప్పిన వ్యంజకములనుగూర్చి శంకింప(బనిలేదు. 

.ఇట్లానందవర్ధనులు వ్యంగ్యవ్యంజకోభయస్యరూపనిరూపణమును సుష్టుగా( 
గావించి. ధ్వనిసిద్ధాంతమును |పతిష్టాపించిరి. మజీయు ననేకశంకలను దామే యూహించి 
వానినన్నింటిని ఖండించి ధ్వనిమహావృక్షమునకు క్షతిలేనిపుష్టిని కలిగించిరి. ధ్వనిసిద్ధాంత 
మిట్లు సుపతిష్టితమైనది. 
గుణీభూతవ్యంగ్యము :- . 

వాచ్యార్థము తెలిసినపిమ్మట వాచ్యార్థోపస్స్క తమగురమణీయార్థభానము. 
కలుగుపద్ధతు లింతవజికును విశదీకరింప(బడినవి. ఉపనర్జనీకృతస్వార్థములైన 
శబ్బార్థములు చమత్కారకారిఅర్జవిశేషావగతి కెచట తత్పరములైయుండునో యట్టి 
కావ్యవిశేషము ధ్వని యన(బడుననియు( జెప్పంబడినది. వ్యంగ్యవధానమగు 
కావ్యవిశేషము ధ్యని యనునభ్శిపాయమును సోదాహరణముగ నిరూపణకు వచ్చినది. 

' కొన్నిరఫెడల వ్యంగ్యార్థము. తో(చును.. కాని యది ప్రధానమై ' యుండదు. 
వాచ్యార్థము వ్యంగ్యార్థపతీతికి - వెలు(గునకు దీపమువలె - తోడ్పడియుండుటయు, 
వ్యంగ్యార్థమే వ క్రుద్దిష్టమై యాస్వాదనీయ .మగుటయు వ్యంగ్యార్థప్రాధాన్యమును 

(ప్రతిపాదించును. కొన్ని యెడల తో(చినవ్యంగ్యార్థముతో నన్వయించి దాని కెక్కుడుసాగసు. 
కూర్చును. అప్పుడు వాచ్యార్థ మధికచమత్కారము నొదవించుచున్నదిగదా! అట్టిసన్నివేశము 
లందు వాచ్యార్థపాధాన్యము గోచరించును. అనంగా వ్యంగ్యార్థ మున్నతస్మితికమే. 
యయినను, సేవకునివివాహమున నాతని పై(దనకు(గల పేమాదరములచే పల్లకికి ముందు 
నడుచు |ప్రభువువలె నది వాచ్యార్థము కంటె తక్కువస్థితిలో నుండుట తటస్థించును. 
అట్టి వ్యంగ్యార్భ్జాన్య్వయుమువలన వాచ్యార్భ|పాధాన్యము నిరూవీతము కా(గలచు. 
వ్యంగ్యమున్నది కాని దానికి పాధాన్యము లేకపోవుటచే నట్టి నన్నివేశములను 
గుణీభూతవ్యంగ్యమందురు. వ్యంగ్యము - గుణీభూతము (అపధానము) అయిన 
దన్నమాట. 
పైనిరూపణము ననుసరించి కావ్యములు మూ(డువిధములుగా పరిగణింప( 
బడుచున్నవి. (1) వ్యంగ్యార్థపాధాన్యముగల కావ్యవిశేషము - ధ్వని (2) వ్యంగ్యార్థ 
పాధాన్యములేనికావ్యము - గుణీభూతవ్యంగ్యము (3) వ్యంగ్యవాననలేనికావ్యము - 
. చిత్రము. | 
ధ్యనివిశేషము లింత కుముందు నిరూవీంవ(బడినవి. వకృతమున 
గుణీభూతవ్యంగ్యమును Se కావున వీని నుదాహరణముఖమున 
నరయుదము. 
పలు తుల గుర్తెజ(గినపదప 
గుణీభూతవ్యంగ్యమును గూర్చి విచారించుటలో నౌచిత్యమేమి ? యని శంకింప(జనదు. 
గుణీభూతవ్యంగ్యము ధ్యనికావ్యమంతగా నాస్వాదనీయము కాకపోయినను, వ్యంగ్యార్థ 
స్పర్శవలన నదియు చారుతానిధానమే యగుచున్నది. కావుననే యిదియు మహాకవులచే 
నందం దాదరింప(బడినది. కనుక ఆనందవర్ధనులు దీనిని కూడ వివేచించిచూపిరి. 
వస్త్యలంకారరనరూపములయిన. మువ్విధములైనవ్యంగ్యములును గుణీ 
భూతములు కావచ్చును. ధ్వనిపభేదములన్నియు గుణీభూతవ్యంగ్యమునకును 
గోచరింపవచ్చును. కొన్ని యుదాహరణములు. 
వ్యంగ్యమగువన్తువును కవి వాచ్యముచేయుటవలన గుణీభూతమగుట 
నీ క్రిందియుదాహరణమున? గానవచ్చును : . 
.... “నిండుమనంబు నవ్యనవనీతసమానము, పల్కు దారుణా. 
ఖండలశస్తతుల్యము జగన్నుత! విపులయందు; నిక్కమీ 
రెండును రాజులందు విపరీతము; గావున విప్రం డోవు; నో 
పం డతి శాంతు. డయ్యు నరపాలుండు శాపము గ్రమ్మటీంప(గన్‌” 1.1.101 

తనకిచ్చినశావమును (గమ్మజింపుమన యుదంకు(డు పార్థింప(గా నది 


తానుజేయలే నని చెప్పినపొష్యునివాక్యమిది. ఇందు “నిండుమనంబు....... రాజులందు 
విపరీతము” అనునంతవఅకు( గలవాక్యముచే శాపము (గ్రమ్మణీంవ(గలుగుట, 
లేకుండుట అనువస్తువిశేషము |పతీయమానమగుచునే యున్నది. నిండైనమనము 
నవ్యనవనీతసమానము కావున దానియందు చోటుచేసికొనిన క్రౌర్యము (శాపపదాన 
రూపమైనది) సులభముగా తీసివేయదగిన దనునర్థము వ్యక్తమగును. పల్కు దారుణా 
ఖండ లశ్మన్తతంల్యము. - అనుటచే వాక్కెంత కఠోరమయయ్యను దానికి 
హృదయకాఠిన్యసంవాదము లేదు కావున దార్‌ఢ్యము లేదనునర్ధము వ్యక్తమగును. కావున 
విపునిశాపము ఘోరతరమయ్యును హృదయమార్దవముచే నది తేలికగా పరిహరణీయ 
మగును. ఇవి రెండును రాజులందు విపరీత మనుటచే హృదయకాఠిన్యమువలన 
నందున్న భావవు చెక్కుచెదరని స్థితి ఉక్తప్రాయమై శాపము క్రమ్మజింపరాకుండుట 
పతీయమానమగును. ఇట్లు ప్రతీయమానమైన వస్తువిశేషమంతయు “కావున విపు 
డోపు, నోపం డతిశాంతుండయ్యు నరపాలు(డు శాపము (గమ్మటింప(గన్‌' అనువాక్యముచే = 
వాచ్యము చేయబడినది. ఇట్లు స్పురించినవ్యంగ్యార్టము వాచ్యార్థమునకు సహకారకమై 
యపధానమగుచున్నది. కావున నిది గుణీభూత వ్యంగ్యమున కుదాహరణమగుచున్నది. 

ఇట్టిదే మజియొక యుదాహరణము : 

“అనవుడు - వీరె తమ్ములను నాష్తులు( గృష్టుడు - వీరె తక్కు(గొ . 

ల్వునం గలయట్టిసర్వజనులున్‌ వినుచుండెద; రయ్య నిన్ను నే 

నును మని పంచెం - జెప్పు మదియంతయు నేర్పడ; నన్న ధర్మనం 

దను గరువంపు. బల్కులవిధంబునకున్‌ మదిలోన నుల్కుచున్‌.” 5.1.290 

సంజయుడు రాయబారమునకు వచ్చి ధర్మజునితో, 'నలువురుతమ్ములు, 
భవదాప్తులును కృష్ణు(డును వినుచుండగా నీకు( గొలువున( జెప్పవలసినమాటలు కొన్ని 
కలవు విను" మని వలుకగా ధర్మజు డన్నమాట యిది. “వీరె తమ్ములును' 
అనునదిమొదలుకొని “అదియంతయు నేర్పడన్‌' అనునంతవజకు( గల ధర్మజాని 
వాక్యములలో నీవెవరెవ రుండగోరితివో వారంద టీచటనే యున్నారు. అయ్య చెప్పు 
మనిన ఆమహావిషయమును సావధానముగా వినుచునే యుండెదరు. నీవు వాకొనుదాని 
వినుటకు నీవు పేర్కొన్న తమ్ములును కృష్ణుండునే కాక సర్వజనులును నిచట( గలరు. 
మాయయ్యసంగతి తెలియనివా రెవరు ? మాసంగతి నెజు(గనివారెవరు? దీని కింత 
స్‌ యేల? ఆధృతరాషునిదౌష్ట్యమును ప్రకటించు నామేలిపలుకు లేవో త్వరగా 

జెప్పుము' ఇత్యాదిరూపమున క్రోధము తోడి యెగతాళివైఖరి అభివ్యక్త కష 
నున్నవారి నొక్కొక్కరి. బేర్కొనుట, వినుచుండెద రని నొక్కిచెప్పుట, “అయ్య” 
అనుపరిహాససూచిపదపయోగము, ఎ మను మని పంచె ననుటలో నేమైన నన(గల( 
డన్న అభిప్రాయము, అదియంతయున్‌ అనుటలో నేమియు దా(పంబనిలేదను 
నెచ్చరికయు, ఏర్పడన్‌ అనుటయందలి విస్పష్టముగా జెప్పు మనుతాత్సర్యమును పై 
వ్యంగ్యార్థమును జక్కగా భావింప(జేయును. మాటకు మాట తెగులన్నవైఖరిగా నున్న 
యీవ్యంగ్యార్థస్ఫురణము తరువాతి “ధర్మనందను గరువంపు(బల్కులవిధంబునకున్‌ 
మదిలోన నుల్కుచున్‌ అనువాక్యభాగముచేత వాచ్యమయినది. కావున నిదియు 
గుణీభూతవ్యంగ్య మగుచున్నది. 
వ్యంగ్యార్థము గుణీభూతమగు దాని స్వరూపప్రదర్శనమునకై యీరెండు 
దాహరణములు నొన(గంబడినవి. ఈరెంటిలో మొదటిదానియందు వ్యంగ్యమగు 
నర్ధవిశేషమంతయు వాచ్యముగా( జెప్ప(బడుటయు, రెండవదానిలో తగ 
భావనచేయుండన్నసూచనయుం గలవు. 
పూర్వము నిరూపించినధ్యనిభేదము లన్నింటియందును వ్యంగ్యార్థము 
గుణీభూతమగుట గోచరింపవచ్చును. అందు a ఆవల గుణీభూతవ్యంగ్యత యిట 
వివరింప(బడుచున్నది. 
అత్యంత తిరన్మృత వాచ్యమునందు వ్యంగ్యము గుణీ భూత మగంట 
కుదాహరణము : 
బహ్మలోకమునకు( బోవుచున్నమునులపిఖుంద భార్యాద్వ్యయనహితుండై 
సమవిషమప్రదేశముల( జనుచున్న పాండురాజుం జూచి బుషు లిట్లనిరి : 
“వీర లతిలలితమృదులా కారలు; గిరివిషమగహనగహ్యరముల రా 
'నేరరు; గావున నిట చను దేరక నిలువుండ; యివియు దేవపథంబుల్‌.”1.5.68 
ఇందు పాండురాజు భార్యలతో చనుదేరక నిలుచుటకు. జెప్పిన 
మొదటికారణము యుక్తమే. దానితో నముచ్చితమైన “యివియు దేవవథంబులొ 
అనువాక్యమునకు వాచ్యార్థము పొస(గదు. వారు మనుష్యశరీరములతో( బోవుచు( 
దమ్ముదేవపథములు గావున రావల దనుట యెట్లు ? అను ప్రశ్నకు యోగ్యమగునమాధాన 
మిందు లేదు. కావున వాక్యమున స్థలద్గతి యేర్పడినది. అప్పుడు “దేవపథమున వచ్చుటకు 
మీకు యోగ్యత లేదు” అను లక్ష్యార్థము సిద్ధించుచున్నది. ఈయర్థముచే పాండురాజునకు . 
అనపత్యత యనుదోషమువలన( దనకు దేవపథములలో గమించు పుణ్యవిశేషము లే 

దనునర్ధమును - వ్యంగ్యముగా బుషులు చెప్పిన దానిని - గ్రహించెను. వారును దుషృత 
విశేషమువలన( బాండురాజున కయిన యీ యయోగ్యతను వ్యంగ్యముగనే సూచించుట 
సముచితముగదా : “అనపత్యత యనుదోషమువలన మీరు దేవమాగ్గములయందు( 
జరింప ననర్పులు' అనునది యిట వ్యంగ్యార్థము. ఈయర్థ ముననంతరవాక్యమున( గవి ' 
వాచ్యముచేసెను. 

“అనిన విని నరుల కక్కడం జనంబోలమి యెతీ(గి పాండుజనపాలకుండి 
'ట్లనియెను - స్వర్గద్వారం బనపత్యులు గాన నోపరటె మునులయ్యున్‌.”1.5.69 


ఇట్లు వ్యంగ్యార్థము వివరించి చెప్ప(బడినది కాన నిది గుణీభూత వ్యంగ్యమగును. 

అర్థాంతరనంక్రమితవాచ్యము గుణీభూత మగుట నీ క్రిందియుదాహరణమున 
గమనింపనగును : 

“వనజభవ ప్రభావుండగువాని - వసిష్ణు - నపత్యశోక మ 

న్వననిధిలోన ముంచినయవారితసత్తుండు; నిన్ను దొట్టియా . 

యనిమిషు లెల్ల వానికి భయంపడుచుండుదు; రట్టియు[గ్రకో 

. పనుకడ కిప్పు డేంగు మని - పాడియె- యిప్పని నన్ను బంపంగాన్‌.”1.4.37 

ఇంద్రుడు మేనకను విశ్వామిత్రునితపోభంగము గావించి దేవరాజ్య మహిమను 
కాపాడు మని యాదేశింప(గా నామె యిట్లనెను. ఇందు “నిన్ను దొట్టి యా యనిమిషులెల్ల 
అనునది యర్థాంతరసంక్రమితవాచ్యము. “ఉత్తమయజ్ఞము లొనర్చియో -యుద్ధములో 
వీరమరణ మొందియో దేవత్వమును సాధించుకొని పుణ్యవిశేషముండునంతదనుక 
జరామరణజభునభయము నొందవలసెిన యవసరము లేసేయసమషలును, వారికిన 
మూ(డులోకములకును బ్రభువవై యందరకు భేయాత్సాదకు(డవు కావలసిన నీవును 
భయపడుచుందురు అనునర్థాంతరమున నీవాచ్యార్థము సంక్రమితమగును. అట్టి మీ 
రెల్ల భయవడుచుండంగా. “అట్టియు[గకోవనుకడ కున్‌” అనువదమాయర్భము 
ననువదించినది. అర్థాంతరసంక్రమిత వాచ్యము గుణీభూతమగుట కిట్టిది లక్ష్యము. 

. వివక్షితాన్యపరవాచ్యమునందు గుణీభూతవ్యంగ్యమునకు కొన్ని యుదా 
హరణములు - అందు సంలక్ష్య క్రమమున వస్తువుచే వస్తువు వ్యక్తమగునపుడు గుణీభూత 
మగుట: క 
(1) “నీ వలుగులం బడుటకు దుః ఖావేశము పొందెనే, నిరర్థకమగుని 

= య్యేవపుంబుట్టువు పుట్టిన నావగ పెవ్యరికి నెక్కు నళినదలాక్షీ |" 
(2)  “నీతోడిపరిచయములే దే; తలపోయఃగ ననింద్య వెందును; నీ వి 
ట్లాతుర వగుటకు నామది నేతాపములేదు; నైజ మెబుంగవు కంటే.”4.3.51,52 

కీచకసంహారానంతరము ద్రౌపది యర్జునునితో మాటాడంబోయును. ఆతండు 

కీచకులు సంహరింపంబడిన విధానమును దౌపదిమాటలతో నెఖు(గ(గోరెను. అప్పుడామె 

అభిప్రాయగర్భిత ముగా దనవడినకష్ట్ణము నాత(డు వట్టించుకొనలేదని యీ 
[కిందిపద్యమున నెత్తి వొడిచెను : 


“కన్నియల కాటగఅపుచు నున్ననీకు 

నకట ! సైరంధి యిషుడేమయ్యె నేని 

ఖేద మెద నించుకయు లేమింగాదె సస్మీ 
తౌననంబుతో నన్నిటు లడుగు టెల్ల !” 4.3.49 


అంత న్మీపనంగము సమయభంగమునకు దారితీయు ననువెజవుతో 
బృహన్నల యామెను సమాధాన పెట్టుటకై పై మాటలాడెను. ఇందు “దుఃఖావేశము 
పొందెనేన్‌ అనుచోటిఅవ్యర్థకముచే పాందినదుఃఖావేశవెంతటి దైనను సపైకి( 
దెలియరానిదిగదా! అనునర్థము స్ఫురించును. 'ఇయ్యేవపుంబుట్టువు' అనుపదము తన 
తత్కాలపరాకమప్రదర్శనాయోగ్యతను న్కృతికి. దెచ్చుచు 'నమయభంగమగునేమో 
జాగత్తపడుము, పప్రసంగమును సాగందీయకు' మనునెచ్చరికను వ్యంగ్య మొనర్చును. 
'నావగ పెవ్వరికి నెక్కు' ననుటలో ఇతరులు మనఅభినయ సౌష్టవముచే గుర్తింపకున్నను 
సహధర్మచారిణి వైననీవును నాదుఃఖమును గుర్తింప(జాల వైతివికదా ! అనునిర్వేదమును 
పతీయమాన మొనర్చును. “నళినదళాక్షీ 1 అనుసంబోధనము “అంతంత కనులతో 
సర్వమును జూచుచు( జూడనిదానివలె మాటాడుదు వేల? అనునభిపాయమును 
వ్యంజించును. అట్లే రెండవపద్యమున 'నీతోడిపరిచయములేదే?' అనుకాకూక్తి 
యితరులకు స్వల్పపరిచయము కూడ లేదన్న భావమును గలిగించుచు, |దౌపదికి 
తమగాఢపరిచయమును ఉగ్గడించుట ద్యురమున ఆసు రక్షింపపలసచబధ్యత కలఎ* 
డే యన్న యభిప్రాయమును వ్యక్త మొనర్చును. “ఆనింద్య వెందును" అనుటవలన నీ 
క్రీచకవ్యవహారములో “నీ ప్రవర్తనలో నెట్టి లోవమును లేదుసుమా ! అనునర్భము 
వ్యంగ్యమగును, మజియు నెందును ననింద్యవైనదాన విందు పతిదూషణచెని నింద్యవు 
కానేల? అనుభావముకూడ నిందు ప్రతీయమానము కావచ్చును. “నామది నేతాపములేదు” 
అనుటలో నుండవలసినతాపమంతయు మదిలోనే యణంచుకొంటిని. (పదర్శించినచో 
ప్రమాదముగదా ! అనునర్థము వ్యంగ్యమగును. “నైజమెజు(గవు అనువాక్యమున పైకి 
గనబడునది కృత్రమము. అంతరమైనసజసఃభావము నెజు(గుటకు యత్నంవపుము. 
అది యెజి(గినచో నీవు నన్నిట్లు తూలనాడవుగదా!' అనుభావ మభివ్యక్తమగును. “కంటే 

అను క్రియాపదము నాయభిపాయము నెజఖు(గుమను చోదనము నభివ్యక్తముచేయును. 

ఇట్లీ పద్యద్వయమున రమణీయమగునర్థవిశేషము ప్రతీయమాన మగుచున్నది. ఈయర్ధ 

మంతయు తజువాతివచనములోని “రివువుర్ణనంబు తనకు వెరవుగా. కునికి 

గుప్తసాభిజ్ఞానంబుగా( దెలిపిన' అనువాక్యభాగముచే గుణబీభూత మయినది. 
అర్థశక్తుద్భవాలంకారకృతవస్తుధ్యని గుణీభూత మగుటకు లక్ష్యము : 


“కాల్పండే మహనీయఖాండవం బిందుని నమరగణంబుతో విముఖుంజేసి 
బహుదివ్యశరములు వడయండే యెక్కటి బవరాన మెప్పించి శివునిచేత; 

గంధర్వులకు నోడి కర్ణుండు నీతమ్ము లును బాజి విడిపించుకొనండె నిన్ను; 
నిను నను ద్రోణు నాతనిపుత్తు. గృపుంగర్జ్లు గెలిచి విరాటుగోవులం గొనండె; 


తక్కు పెక్కులెడలC బెక్కండ్ర నేమేమి సేసె వినమె, యలట్టిజెట్టి నిన్ని 
దినము లిట్లు దొడరి పెన(గియు నీచేత నేండు వినంగవలసె వేండిపలుకు.” 
| ' 63177 
తనవారు పెక్కురు మరణించుచుండ(గా దుర్యోధను(డు భీష్మాచార్యుని 
చిత్తశుద్ధిని శంకించి కర్ణ ప్రేరణమున “నీవు యుద్ధముమాని కర్ణుని బంపు” మని 'కర్ణ 
శూలాయమానముగా(బలుక(గా నొచ్చినమదితో భీష్ముడు చేసిన [పనంగములోని 
దీపద్యము. ఇం దర్శునునిపరాక్రమము బహువిధములుగా నుల్లేభింప(బడినది. కావున 
వాచ్యముగా నిట నుల్లేఖాలంకారము సంభావ్యము. ఇది యలంకార మనుట కిందు 
చమత్కార మేమి కలదని శంకింప(బనిలేదు. తానర్షునుని నోర్యకుండుటకును, 
ఇన్నిదినములైన నాతని నిలువరించియుండుటకును హేతువులుమాత్రమే వక్తవ్యమై 
యుండ(గా నాతని పర్మాకమపశంన చేయుట యుక్తివైచితియే కదా ! కావున నిట 
నుల్లేఖాలంకారము వాచ్యముగా నున్నది. ద్‌సీవలన అర్జునుని యజీయతయి, 
నాతనిలోకోత్త రపర్నాక్రమాతిశయమును వ్యంగ్యముగా( దోంచుచున్నవి. మణియు 
'ఇన్నిదినము లాతని నిలువరించితిని. నాపర్మాకమాదు లావిషయమునకే కీర్తనీయములు. 
ఆత(డొక్క(డు కాక మణీయెవ్యరును నాముందాగ(జాలరు' అనునర్థము కూడ నిట. 
ప్రతీయమానమగును. ఇట్లు లాగ నర్ధలిశ సు మరిత యు కించి 
ద్య్యవధానముగా వాచ్యము చేయబడినది. 
“గాండీవి గెలువరాదు - శి' ఖండిని జంపంగ నాకు(గాదు; వినుము; న 
న్నాండుమగలు మార్కొనినం జెండుదు నుగ్రముగ; మున్న చెప్పితి నీకున్‌.” 
6.3.180 

సై పద్యమున 'గాండీవి గెలువరాదు' మున్నగు వాక్యములు పూర్వపద్యము 
నందలి వ్యంగ్యార్థమును వాచ్య మొనరించినవి. 

అలంకారకృతవస్తువు 'గుజీభూతమగుటకే మజీయొకయుదాహరణము : 

మేనక విశ్వామిత్రునికోపతీవత నింద్రునికి విన్నవించుసందర్భము- 

“అమ్ముని యల్లి చూచుడును నాక్షణమాత్రన గోత్రధారుణీ 

(ధమ్ములు వ్రయ్యు; నయ్యిసుము దక్కంగ నంబుధు లింకు; మూండులో 

కమ్ములు దిర్దిరం దిరుగు; గాడు చలింపంగ నోడు; నుగ్రతం 

బమ్మినయట్టికోపపరుపాలికి భామలు వోవనోడరే ?” 1438 

ఇందుచెప్పిన గోతధారుణీ ధ్ర మ్ములు (వయ్యుట మున్నగునవి యతి 
శయోక్తులు. వీనివలన విశ్వామిత్రునికోపము నతితీవ్రత ప్రతీయమానమగుచుండ(గా 
'నది 'యుగ్రతంబమ్మినయట్టి కోపపరుపాలికిన్‌ అనువాక్యభాగముచే వాచ్యముచేయ( 
బడినది. విశ్వామిత్రుడతిలోకసామాన్య ప్రభావముగలవా( డనుటలో సందియము లేదు 
కాని అల్లిచూచనంతమ్మాతమున నంతప్రళయము సంభవించుట యనునది యథార్థ 
మనుకొనుటకు వీలులేదు. ఏలయన నాతనికి కోపము వచ్చిన సన్నివేశములు గలవు. 
కాని యింతప్రళయము వచ్చె ననుటకు గంథాధారము లేదు. 

వస్తువు గుణీభూతమగుట యుదాహరణముఖమున నిరూపింప(బడినది. ఇ 
క నలంకారవిషయమును పరిశీలింతము. దీపకము, రూపకము, నిదర్శన, వస్తుపతి 
వస్తూపమ మున్నగునలంకారములలో నుపమ వ్యంగ్యమగుచునే యున్నది. కాని, 
దానికంటె వాచ్యమగుదీపకాదికమునకే చారుత్వాతిశయమును, (పాధాన్యమును - 
దృశ్యమానము లగుచున్నవి. దీవ కాద్యలంకారవర్గ వృథ క్పారిగణనవేం వాని 
పాధాన్యనిరూపకమగును. కావున నిట్లు వ్యంగ్యమగునుపమ. గుణీభూత మగుచున్నది. 
ఒక యుదాహరణము : నన్నయభట్టారకు(డు రాజరాజనరేందునితో భారతరచన 
దుస్పాధతను వక్కాణించుచు నిట్లనెను : 

__“అమలినతారకొానముదయంబుల నెన్నను -. సర్వవేదశా 
స్రములయశేషసారము ముదంబున( బొందను - బుద్దిబాహువి 
క్రమమున దుర్గమార్థజలగౌరవభారతభారతీసము. 

ద్రము దజీయంగ నీందను - విధాతృనకైనను నేరంబోలునే!” 1.119 


ఇందు (వకృతము , భారతభారతీన ముద ముల దజియంగనీందుట. 
తారకాసముదయముల నెన్నుట, సర్వవేదశాస్త్రములయశేషసారమును బాందుట అనునవి 

య్మపకృతములు. ఈ ప్రకృతాప్రకృతములకు '“విధాతృనకైనను నేర(బోలునే” అనుదానిచే 
ధర్మైక్యము చెప్ప(బడినది. వర్ణ్యావర్ణ్యములకు ధర్మైక్యమును జెప్పుట దీపకలక్షణము. 
కొవున నిందు వాచ్యముగా 'దీపకాలంకారము గలదు. దీనిచే మహాభారతరచనము 
తారకాసముదయపరిగణనమువలె చతుర్ముఖునికి( గూడ నసాధ్యమగునది యనుతీరున 
ఉవమాలంకారము (వతీయమానమగును. కాని దీనికంటె దీవకవే యిచట 
నధికచమత్కొార హేతువు. ఎలయన నుపమాలంకారమున నుపమాన ముపమేయముకంటె 
తప్పనిసరిగ నున్నతకోటిలో నుండును. సాధారణముగ గొప్పదానితో పోలికచెప్తుటయే 
యహేక్షణీయముకదా! కావున నిచట నుపమనే (గపించినచో తారకాపరిగణన 
సర్వవేదశాస్తసారగహణములు భారతరచనకంటె నుత్మృష్ణ్ట తరములు కావలసివచ్చును. 
అప్పుడు వక్తకవ్యమగుభారతరచనామహత్త(మున కొకింత హైన్యము ఘటిల్లును. 
దీపకమునం దన్ననో యివియన్నియు సమానకోటిలోనికి( జేరి న్యూనతాధిక్యముల జ్ఞానమే 
పఠితకు( గల్గదు. అపుడు మహాభారతరచన క్షేశసాధ్యత్వము నిరూపితమగును. కావున 
వాచ్యమగుదీపకమునకే యిందు |పాధాన్యము. అదియే చమత్కారము. ఇట్లు వ్యంగ్యమగు 
నలంకారము గుణీభూత మగుచున్నది. 

సాధారణముగ( గొన్నియలంకారము లువమాగర్భితములు. మజతీకొన్ని 
వక్రోక్తిగర్భితములు. వేజుకొన్ని అతిశయోక్తి గర్భితములు. కొన్ని శ్లేషమూలములు. 
ఇందువలననే యుపమ సర్యాలంకారబీజభూతమనియు(, గా దట్టి దతిశయోక్తి యనియు 
నిత్యాదివిధముగా నాలంకారిక మతభేదము లేర్పడినవి. దీనిని బట్టి యలంకారము 
లన్నియు గుణీభూతవ్యంగ్యములే యగును. ఉపమాద్యన్యతమము సర్వాలంకారము 
లందును ప్రతీయమానము కావలసినదే కదా ! స్వభావోక్తి స్వచృమైనదియే కదా అన్నదానిని 
చాలమందియాలంకారి కులు అలంకారముగనే వరిగణింవలేదు. కావుననే 
'వ్యంగ్యమాతగర్భితమే యలంకార'మని అలంకార సామాన్యలక్షణముగా ధ్వన్యాలోకమున( 
జెప్పంబడినది. ఇట్లలంకారమార్గమంతయు గుణీభూతవ్యంగ్యమునకే లక్ష్యమగుచున్నది. 

అలంకారాంతరము వ్యంగ్యమగుటలేని అప్రస్తుత పశంన, రసవంతము - 
మున్నగువానియందు ఈ పై(జెప్పినసిద్దాంతము సరిపడదుకదా ! యని శంకింప(బనిలేదు. 
వీనియం దలంక రము వ్యంగ్యము కాకున్నను, వస్తువో, రసమో వ్యంగ్యమగును. అట్లు 
వ్యంగ్యమైన ద(౧౦కారము ననువర్తించుటచే దానికి గుణీభూతత్వము సిద్ధించును. 
ఇట్టలంకారవర్గవఎన గుణీభూతవ్యంగ్యము నిరూపితమైనది. 

ఇ(క మూ(డవది యగు రసాదిక గుణీభవనమెట్టిదో చూడనగును. 
రసభావతదాభాసాదులు (పధానమగువాక్యార్థమున కెక్కడనైన అంగత్వమును భజించినచో 
నవి రసవదాద్యలంకారము లగును. అన(గా కొండాకయెడ రసాదికము కంటెను భిన్నమైనది 
(ప్రధానమగుచుండును. అట్టిరసాదులే రసవదాద్యలంకారములుగా పరిగణింప(బడినవి. 
1. ఒక భావమునకు. గాని రసమునకు( గాని మజొకరస మంగమయ్యె నేని 
రసవదలంకార మగును. 
2 ఒక రసమునకు భావము గాని యొకభావమునకు మజొకభావము గాని 
యంగమయ్యె నేని పేయో౭_ లంకారము. 
3. భావమునకు రసాభాసభావాభాసము లంగ మయ్యె నేని ఊర్ణస్య్యలంకారము. 
4. రసమునకు భావశాంతి యంగమగునేని సమాహితాలంకాము (నిర్వచ 
నములు శ్రీ నన్నిధానంవారి కావ్యాలంకారనంగహవ్యాఖ్య 423, 424, 425, 426 
పుటలనుండి యుద్ధరింపబడినవి.) 
ఇట్లు వీనియందు రసభావాదు లంగత్యమును భజించుటచే రసము గుణీభూత 
మగుచున్నది. ఉదాహరణముల నరయుదము. 
ఎజ్టా(పెగ్గడ మహాభారతరచన్నాపారంభమున( గావించినశరద్యర్ణనలోని 
యీపద్యమున రసవదలంకారము సంభావితమగును. 
“అతిగాంభీర్యవిభూతి నేకచుళుకాహంకారనిశ్ళే షశో 
షితపాథోధిపయస్కుండై నముని తోంచెం బుణ్యతేజో మయా 
కృతి నయ్యామ్యదిగంతవీధి. [బకట క్రీడాకళలాగర్వగ 
రితమండూకకళంకి తాంబుశుచితాసిద్ధిపదాచార్యుండై.” 34146. 
ఇందు (ప్రకృతము శరద్వర్జ్దనము. కవికి? గల శరద్వర్ణనాభిలాష మను 
భావమునకు అగస్త్యకృత పాథోధిశోషణము, అంబుశుచితాసిద్ధి మున్నగు విషయములచే 
ద్యోతమానమగునద్భుతరనము అంగమగంచున్నది. ఇట. దో'చునద్భుతరనము 
శరత్స్యరూపనిరూపణ పర్యవసాయియేకదా! కావున నద్భుతరస మంగ మయ్యె ననుటలో 
నాక్షేపము లేదు. “అవూర్వవన్తు దర్భనాచ్చిత్తవిస్తారో విన్మయో మతః” అను ప్రతాప 
రుద్రీయోక్తి నిబట్టి '“ఎకచుళుకాహంకారనిశ్శేషశోషితపాథోధిపయన్కత' యనునపూర్య 
విషయము విన్మయాధాయకమై నహృదయునిచే అద్భుతరనము నాస్వాదింప. 
చేయుచున్నది. కాని యిదియంతయు శరద్యర్ణనాభిలాష గల కవి చిత్తవృత్తి కంగమై 
య్రధానమగుచున్నది. కావున నిట భావమునకు రస మంగమయి రసదదలంకారముగా 
పరిణమించినది.. |. 

భారత ధ్వని దర్శనము 
రసము. రసాంతరాంగ మగుట కీ క్రిందిపద్య ముదాహరణము : 


, ఉత్తర యిక్కుమారోత్తము నురమున వ్రాలి మోమున దనవదనకమల 
, మందంద నేడ్చుచున్నది; మున్ను గన్నంత మెల(గంగ నేరక చెలులమాటు 
- గొనుసిగ్గు పెంపున వనటనిట్లయ్యె, ని ప్పుడు మాటిమాటికి. బౌల(తి ప్రియుని 
గనుంగొని బిగియారం గౌంగిలించుచు శిర మూరుతలంబున నునిచి పాణీ 


పల్లవంబున నానన మల్లనల్ల దొడయుచును నిన్ను6 జూచుచు. దోడుతోడ( 
' బొడము 'పెల్లునం గన్నీరుదుడిచికొనుచు నలత పెనువెల్లిందేలెడు నంబుజాక్ష!” 

గాంధారి పాలికలనున నుత్తర స్ధితి నభివర్ణించి కృష్ణునకు( జూపించు 
నీపద్యమున ప్రధానముగా బ్రతీయమానమగునుత్త రాలంబకమైనకరుణరసమునకు, 
బగియార. గౌ(గిలించుట, శిర మూరుతలంబున నునుచుట, పాణిపల్లవంబున నానన 
మల్లనల్ల దొడయ్యుట మున్నగు ననుభావములచే ప్రతీయమానమగుశృంగారము అంగ - 
మగుచున్నది. పతిపునర్జీవితాశ కిట నాస్కారము లేదు కావున నిది విప్రలంభముగా 
భావించుటకు వీలులేకపోయినను, ఆ యా యనుభావము లొకప్పటి వారి సంభోగ 
శృంగారమునకు స్మారకముగా నుండుటచే నిది సంభోగశ్ళంగారముగా సంభావింపదగినది. . 
అది యిట్లంగమగుటయు నీసందర్భమున కెంతయు సముచితము. ఏలయన నిట్టి 
మహోదాత్తదాంపత్యసుఖము ననుభవించినయీజంటలో నొకవ్యక్తి మరణించెను; ఇక 
మిగిలినవ్యక్తి శోక మత్యుత్కటముగానుండు"నని సహృదయునకు! దోచి కరుణరసమునకు 
మజీంత దీప్తి నొస(గును. ఇట్లు శృంగార మిట 'కరుణమున కంగమై మై గుణీభూతమగుచున్నది. 
ఇదియే రసవదలంకారము. వ. 
(ప్రేయో2. లంకారస్వరూపమును పరిశీలింతము. 

అభిమన్యుమరణమునకు వనమున రును నియ కాదుట; వ భరస 
ప్రతివాదించు - - 

— “అత్యంతళోకాక్రాంతస్వాంతుం డగుచు సుభద్రాకాంకుండు గద్గదకంఠంబు 

తోడం దోడంబుట్టువుల కిట్లనియె : . 

మనసి సిజమూర్తి యైనయభిమన్యుని' మాటలు వీనులార నే 

వినవలతుం; దదీయమృతి వేడ్క. నొనర్పినవారు గక్కునం 

జని తగవానిం గాంచి సుఖనంగతియై( జరియించునట్లుగా ' 
- ననిచెద; నేటిపోరు దెలియంగలభంగియు మీరు సెప్పుడా.” 7.2.259, 260 

' వ్యంజకము 
అనువీనియందు వచనమున. . జెప్పంబడినశోకాక్రాంతత 'గద్గదకంఠత్వమును 
మున్నగునవి యర్జునాలంబకమగుకరుణరసమును ప్రతీయమాన మొనరించుచున్నవి. 
పద్యమునందలి “తదీయమృతి వేడ్కనొనర్చినవారు |గక్కునం జని తగవాని€ గాంచి. 
నుఖనంగతియై జరియించునట్లుగా ననిచెద” ననువాక్యముచే తదాలంబక 
మగుశత్రుమారణోత్సాహ ము భావము తోచుచున్నది. ఇది యనుభావాదులచే పుష్టము 
కాకుండుటచే రసస్థితికి రాలేదు. కావున భావపరిధిలోనే నిలిచిపోయినది. ఆయ్యది 
ప్రధానమగుకరుణరసమున కంగముగా నయి దానికి శోభను గలిగించు చున్నది. కావున' 
నది పేయో2. లంకార మగును. 
భావము భావమున కంగమగుటయు ప్రేయోజ. లంకారమే యగును. దాని 
నీ క్రిందియుదాహరణమున నరయ(దగును. 


“మహితసమజ్ఞలాకృతులు మానధనుల్‌ వనమా అంగనా. 
సహితము' గాంగ" నేమిగతి సమ్యగుపాయనిరూఢవృత్తిమై. .. .. 
నహితుల కప్రభేద్యముగ నాపదుమూ(డగునే(డు 'మత్సితా. 
'. మహులు చరించి; రంతయు. గమంబున నా కెటు(గంగయజెపుమా” 4.1.44 


ఇది పాండవులయజ్ఞాతవాన మునుగూర్చి జనమేజయుని ప్రశ్న. ఇందు 
మహితసముజ్ఞ్వలాకృతులు మున్నగు విశేషణములు. అజ్ఞాతవాననిర్వహణమునందలి 
అనల్పశమ నభివ్యక్తము చేయుచున్నవి. మహితనముజ్ఞ్వలాకృతులు కావున వారి. 
యాకృతియే వారిని పట్టియిచ్చును. మానధనులు కావున నెపుడైన మాననంరక్షణ 
తత్పరత్వమున తామే బయల్పడుప్రమాదము గలదు. జనమాన్యులు కావున వారిని 
జనులు వదలి యుండలేరు. అట్టిచో నజ్ఞాతవాసచర్య మజీయు నసాధ్యము. అంగనా. 
సహితముగా నుండుటవలన తా మైదుగురు, నొక్క భార్యయు - వీరు పాండవులన్న 
అభిజ్ఞను గలిగించును. మటియు పురుషునికున్న లాఘవపరాక్రమాదులు స్రీల కుండవు. 
కావున నొకవేళ తప్పించుకొనవలసివచ్చినచో చాలకష్టము. అంతేకాక ఆమె అంగన- 
- పరమసుందరమైన శరీరము గలది. ఆమె యొంటరిగా వారి అండధండలు లేనిచోట 
గుప్తముగా నొక్కసంవత్సరము గడపుట సుసాధము కాదు. ఇట్లు వారి యజ్ఞాతవాస 
పాలనము బహుశ్రమతో గూడినవని. ఈవిధముగా నీవిశేషణములలో అజ్ఞాత 
వాసమునందలి. “శ్రమ యనెడిభావము ప్రతీయమానమగుచున్నది. అది యంతయు( 
దదనంతరవాక్యమునందలి “మత్సితామహులు 'చరించి రంతయు( గ్రమంబున నా 

భారత ధ్వని దర్శనము 
కెయి(గంగ( జెప్పుమా' అనుదానిచే నభివ్యక్తమగుజనమేజయుని యౌత్సుక్యమునందు 
పర్యవసించుచున్నది. “వా రెవరో అయినచో నాకంత కౌతుక ముండనక్కరలేదు. వారు 
మా పితామహులు కావున( దెలియయగోరితిని. ఏదో కొంత వచించుట కాదు. అంతయును 
జెప్పవలయును. క్రమభంగ మయినచో రుచింపదు. కావున [క్రమముగా జెప్పుము. 
అంతేకాదు,: నాకు సంపూర్ణముగా దెలియునట్లు దయచేసి చెప్పుము” ఇత్యాదిరూపమున 
జనమేజయుని జిజ్ఞాసయందలి దార్‌ఢ్యమిందు ప్రతీయమానమగును. పూర్వోక్తమగు శమ 
మనుభావము ఈయౌత్సుక్యమున కంగప్రాయమగుటచే నది గుణీభూతమగుచున్నది. 
కావున నిదియు (పేయో£. అంకారమున కుదాహరణమగును. 
ఊర్ణస్య్యలంకారము నీ క్రిందియుదాహరణమున( గాననగును. 
ఉత్తరగోగహణవార్త విని యుద్ధమున కాయత్తు(డగుచున్నయుత్తరుని 
వాక్యమలు- 
“కురుపతిభీష్మకర్ణకృపకుంభజముఖ్యులు' మత్సముద్యమ 
స్ఫురణము చూచి పార్టు డనుబుద్దిం గలంగంగ బెట్టుగిట్టి సం 
గరమున నోర్చి యే6 బసుల( [గ్రమ్మజ( దేరకయున్న నన్నుభూ. 
వరుండు సుహృజ్ఞనంబు( బరివారము. జిత్తములందు మెత్తురే?” 4.4.11 
ఇందు వవధానముగా నుత్తరునిగర్వము (పతీయమానమగుచున్నది. 
స్వపరతారతమ్య మెజు(గక యలవుమాలినపనిచేయ(గల ననుకొనుటయే యిట గర్వము. 
దీని కాత(డు భావించు భీష్మాదిమహావీరుల పరాజయకారిత్వమునందలి యుత్సాహము 
అంగము, అనుచితసందర్భమున (ప్రయుక్తమైనభావ మాభాసతను బొందుచున్నది. కావున 
నిందు గర్వమనుభావమునకు ఉత్సాహాభాస మంగమై “యూర్జస్వి'ని రూపాందించు 
చున్నది, 
భావశాంతి రసాంగమైనచో నమాహితాలంకారమగును. దాన భావశాంతి 
(పాధాన్యమును గోల్పోవును. అప్పుడది .. మగును, 
“ణము: 
సపాలు(డు కృష్ణుని కర్ణ్యపదానవిషయమును సహింపక విజ ఎతు 
ఏ ప్రదర్శించిన యౌద్ధత్యము - 
శవక యర్థ మచ్చ్యుతున కిచ్చితి; మిచ్చిన దీనికిం'దొడం 
బడ' మని దుర్దనత్వమున. బల్కెడువీరులమస్తకంబుపై 
నిడియెద; నంచు. దాం జరణ మెత్తె సభన్‌ సహదేవ; డట్టిచో 
నుడిగి స సభాసదుల్‌ పలుకకుండిరి తద్దయు భీతచిత్తులై.” 2.2.30 

ఇందు సహదేవాలంబనకమగురౌదరసమునకు సభాసదుల తత్కాలమాన 
సాందోళనోవశాంతి యంగముగా ఎర్పడినది. శిశుపాలునివిజృంభణము, 
భీమ్మోచార్యునిమందలింపు, ధర్మరాజుననునయము, శిశుపాలుని (పగల్ళోక్తులు మున్నగు 
వానివలన నేర్పడిన జసహృదయాందోళనమునకు నహదేవునిరౌద ముపశమనము 
కల్సించినది. ఇట్లిందు భావశాంతి రసాంగముగా నిలిచినది. గావున నిది. 
సమాహితాలంకారమగును. 

భావసంధి భావశబలతాదులు గూడ భావాదుల కంగములగుచో వానికి ప్రత్యేక 
నామ మేదియు లేదు. కావున భావనంధ్యలంకారము మున్నగువిధముననే 
వ్యవహరింపవచ్చును. ఇట్లీ యన్నింటియందును రసాదిక మంగముగా నిబద్ధమగుటచే 
ప్రాధాన్యమును గోల్పోయి గుణీభూతవ్యంగ్యకోటిలోనికి. జేరుచున్నది. 

ఇట్లు |తివిధధ్వనిభేదములును గుణీభూతములగుటను పరిశీలించితిమి. 

రసవిషయగుణీభూతత్యమున( గొందఖు వేజొకవిధముగా నుటంకింతురు. 
రసము వాచ్యమైనచో గుణీభూత మగునని వారియభ్శిపాయము. వారిదృష్టిలో రసము 
వాచ్యమగుట యన(గా స్వశబ్దనివేదిత మగుట. కాని యీయభిపాయము సరికాదు. 
ఎలయన శృంగారాదిరసవాచకపద మున్నంతమ్మాతమున రసస్స్ఫురణ కలుగుట లేదు. 
విభావాదిసామ్మగి సమకూడినచోటనే రసవ్యపదేశము. అట్టియెడ రసము వాచ్యమగుట 
అసంభవమే యగును. ఎండైన విభావాదిసామ[గి పుష్కలముగా. నుండుచోటను కవి 
శృంగారాదిపదమును వాడుటవలన సౌందర్యమునకు కొంత యపకర్ష ఘటిల్లవచ్చును 
గాని యది రసభంజకము కానోపదు. మమ్మటాదులు రసనామగ్రహణము వమనదోష 
మని చెప్పుట అంత సముచితముగాదు. ఏలయన నదియే ప్రమాణమైనచో నీదోషము 
లేనివవోకవి యుండ(డు. నంన్కృుతమున భవబూతి, తెలుగున తిక్కన 
మున్నగుమహాకవీంద్రులు విభావాది సామ[గ్రిబలమున రనప్రతీతి నొదివించియు 
పలుమాజులు రసాదినామముల( |బయోగించియున్నారు. “నానారసాభ్యుదయోల్లాసి” 
(4.1) “నీయుత్తమనాయకోత్యమెటీంగి నిన్ను. గొని యాడ నేనెంతదాన / మహితవిస్మయా 
నందనిర్మగ్ననైతి” (4.2.360) “ఒక్క యున్నతావనీజంబు పెరికి ర్మౌదాతిరేక మడర 
భుజశిఖరంబునయం దమర్చి” (4.3.24) మున్నగునవి యుదాహరణములు. కావున 
రసవాచకపదమున్నంతమాత్రమున రసము వాచ్యమైన దనికాని, తత్పదగ్రహణము దోష 
మని కాని చెప్పుట (పమాదము. రసాదికము గుణీభూతమగుటకు ప్రాధాన్యము 
లేకపోవుటయే కారణము కాని తదన్యముకాదని సారాంశము. 

"వ్యంగ్యము గుణీభూతమగుటకు' మటియెకమార్గము కూడ(గలదు. ఎందైన 
ప్రతీయమానార్థము కాక్వాక్తిప్రమైనచో నాసందర్భము కూడ గుణీభూతవ్యంగ్యమే యగును. 
'కక-లౌక్యే” యనుధాతువునుండి కాకుశబ్ద మేర్పడినది. దీనిని శ్రీతిరువేంగళాచార్యులుగా 
రిట్లు వివరించిరి-“శోకము, భీతి మొదలగుభావ విశేషము లవలనం గంఠస్యరమున నేర్పడు 
లౌల్యాదిరూపమగునొక విధపువికారము 'కాకు' పదమున కర్ణము.” (ఆం.ధ్వ.పు 581). 
అభినవగుప్త పాదులు మజియొకవ్యుత్పత్తిని. గూడ. బ్రదర్శించిరి. “యది 'వా య! 
కుశబ్బ్ద న్రన్య కాదేశః తేన హృదయన్య వన్తువ్రతీతే రీషద్భూమిః కాకుః” 
“హృదయమునందలి యర్థము. ప్రతీతమగుటకు కొంచెము చోటు.” హృధ్గతమైన . 
హర్షశోకావేగాదులను అభివ్యక్తముచేసెడు విధముగా వదవాక్యావసానములందు 
ఉచ్చారణమాత్రమున తెలియు ధ్వనివిశేషము కాకు వని తాత్పర్యము. లేఖనములో 
దానికి ప్రత్యేకచిహ్నము లేక పోయినను నందర్భవశమున నదిగుర్తింప(బడుచునే 
యుండును. దానివలన నర్థాంతరావగతి గలుగుట |ప్రసిద్ధమే. ఏలయన వక్త తదభివ్యక్తి 
కరణతాత్పర్యములోడనే - యట్లు చ్చరించుచున్నా(డం గదా! ఇట్లు కాకువుచేత 
ప్రతీయమానమగునర్ధవిశేషము గుణీభూతమే యగుచున్నది. కారణ మేమన కాకువుచే 
నది వాచ్యప్రాయమైపోవును. ఉదాహరణము నరయుదము; అర్జును(డు కట్టితెచ్చిన దుపద 
మహారాజును జూచి నగుచు దోణు( డిట్లనెను. 
“విరెవ్వ్యరయ్య ! దుపదమ'' హారాజులె | యిట్లు కృపణులయి పట్టువడన్‌ 
వీరికి వలసెనె ! యహహ 1 మ కం మది వాసెనొకో !" 
. 1.6.90 
పై పై పద్యమునందు “అయ్య, రాజుల, వలసెనె, పాసెనొకో' అనువాని తుది 
వర్ణములయండు వక్త కంఠన్వరవిశేషము కాకువును అకలారిందుతున్నని: అది 
యర్థాంతరావగమనము చేయుట (పసిద్ధమే, “వీ రెవ్వరయ్య ! అనుటలో, ఎవ్వ(డు 
నన్నవమానించెనో వానికే యిట్టిగతిపట్టెనా ? అనునవహేళనము వ్యంగ్యమగును. 
దుపదమహారాజాులె !: అనుటచే నీ వెంత మహారాజ .వైననేమి ? నాకు పట్టువడితివి 
కదా యనువెక్కిరింత ద్యోతక, మగుచున్నది. “ఇట్లు పట్టువడన్‌ వీరికివలసెనె ! అనుట 
పట్టుపడక తప్పదనునర్థమును వ్యంజించును. “'మహారాజ్య. మదాంధకారమదివాసెనొకో!” 
అనుదానివలన పాయక యేమగునన్నభావము ప్రతీయ, మానమగును. ఈయర్థవిశేష 
మంతయు వాక్యావసానములందలికాకువుచే నుక్షపాయమై గుణీభూతమగుచున్నది. 
_వ్యంగ్యార్థవ్రతీతికి వాక్యాదికమున యుక్తి సాహాయ్య మున్నచో నది కూడ 
గుణీభూతవ్యంగ్యమే యగును. ఈక్రింది పద్యము. దాని. కుదాహరణము కాగలదు : 

“అనుడు(-చిన్నన వ్వ్యొాలయంగ సస్త్రగురుండు 
. నరుని'పై( జూడ్కి నాటించి 'నన్ను గెలువ 
కెట్లు సైంధవు( జేరె” దంచేసె' రథ్య 
-"ములును హరియును నతండు నమ్ముల మునుంగ.”, 7.3.50 
ఇందలి 'పిన్ననవ్యాలయి అనుపదముచే దోణునితత్కాలసంరంభ మళీకమైన 
దనునర్భము వ్యక్తమగును. ఈయభివ్యక్తికి పిన్ననవ్వాలయుట యనునది యుక్తిగా 
నిబద్ధమైనది కనుక నిట్టిదియు గుణీభూతవ్యంగ్యమే యగును. 
ఇట్టిదానికి ధ్వన్యాలోకము చూపిన యుదాహరణము : 
“పత్యుః శిరశ్చంద్రకలా మనేన స్పృశేతి సఖ్యా పరిహాసపూర్వమ్‌, 
సా రంజియిత్యా చరణౌ కృతాశీ ర్మాల్యేన తొం నిర్వచనం జఘాన.” 
ఇందు “వతి శిరోభూషణమగుచంద్రకళను ఈపాదముచే న్పృశింవు”. 
మనునీవాక్యార్థముచే రైతు నీపాదములను దలతో న్పృశించువజకు నతని 
యిష్టానుసారము 'ప్రవర్తింపకుము అనునర్థము సఖ్యుపదేశరూపమున తో(చుచు పార్వతి 
నిర్వచనముగా మాలతో నామెను 'తాడించె ననుటచే నామె సాధసాభిమానాదులు 
పతీయమానములైనను నయ్యవి' కన్యకాజనోచితవృత్తి కుపస్కారమగును. ఇందలి 
'నిర్యచనమ్‌' అనువదముచే 'హృదయమున( బుట్టి నభావములను కొంచెము 
విప్పిచెప్పినట్లయినది. కావున నిట్టిదియు గుణీభూతవ్యంగ్యమున కుదాహరణమే 
యగుచున్నది. 
పై జెప్పినగుణీభూతవ్యంగ్య మెచట నైన రనభావాదివర్యాలో చనమున 
తద్య్యంజకసామ[గి కలదై యున్నచో ధ్యనియే యగును. 
దుర్యోధనమరణవార్త మోసికొని కురుక్షేతమునుండి కరిపురి కరుగుదెంచు 
సంజయునవస్థ యీ క్రిందిపద్యమునం దభివర్షితమైనది : 


“పారి(బొరి మోము బాష్పజలపూరము |గ్రమ్మ(గ నూర్థ్యబాహు(డై 

చరణయుగంబు దొట్రువడ సంభృతశోకత రాజవీధి నె 

వ్వరి( గనియైన - -హో మహితవైభవ ! హా ధృతరాష్ట్ర ష్పపుత్ర 1 హా 

కరిపురనాథ ! యం చెలుంగు గద్గదికం దగులంగ నేడ్పుచున్‌” 9.1.6 

దుర్యోధనమరణజనిత దుర్శ్భరశోకవేదనచే నున్మత్త ప్రాయు(డైన సంజయుని 
అనుభావవిశేషములను బట్టి యావద్యముచే వఠితృహృదయమున కరుణరన 
మావిర్భ్ళూతమై యాస్వాదింవ(బడుచున్నది. ఇందం దుర్మోధ్ర నమ్యతైి యవన 

భారత ధ్యని దర్శనము 
వ్యంగ్యముగా( దోంయను. కాని తటువాతి ప? నది వాచ్యమైపోయినది. 


“జననయనచకోరానం దనుండగునృపచందు. డనుచితంబయినవిధం 

బున నస్తమించె - నంచుం దనుడోలనభరితభూరిదై న్యుం డగుచున్‌.” 9.1.7 

ఇట్లు సంజయాలంబకమగుశోకహేతువు వాచ్యమగుటచే నిది (పైపద్యార్థము) 
గుణీభూతవ్యంగ్యముగా నంభావింవ(దగినదే యైనను మొత్తము మీ6ద( 
గరుణరసస్ఫోరకమైనవ్యంజకసామగగ్రియగు బాష్పపూరము గ్రమ్ముట, నూర్థ్యబాహు(డగుట, 
చరణయుగంబుతొటువడుట మున్నగుననుభావములచేతను, “ధృతర్నాష్టవుత!' 
ఇత్యాదిసంబోధనములనుబట్టి యూహింప(దగినస్కృత్యాదివ్యభి చారిభావములచేతను 
రనన్ఫురణ మిట ప్రాధాన్యము వహించుచున్నది. వాచ్యమయిన దుర్యోధనమృతి 
విషయము |పకృతమగుశోకమున కుద్దీపకమే యుగుటచే. నిందు గుణీభూతవ్యంగ్యత 
యున్నను ఇది ధ్యనివిషయమే యని సంభావింప(దగును. 

ఇట్లు నందర్భాదివివేకవువలన పాదాన్యవివక్షనుబట్టి ద్వని 
గుణీభూతవ్యంగ్య-నిర్ణయము గావింపవలయును. 

ఇంతవరకు చేసినచర్చచే తేలినవిషయ మేమన వ్యంగ్యార్థమున "క కెచట 
(పాధాన్యముండునో యది ధ్వనికావ్య మనియు, నట్టిపాధాన్యములేక వాచ్యోపస్కారముగా ' 
వ్యంగ్యార్థ ముండుతావు గుణీభూతవ్యంగ్య మనియు రెండు తెజి(గుల కావ్యవిశేషములు 
గలవు. అందు మొదటిది పరమోత్తమజాతికి( జెందినది. రెండవదియు వ్యంగ్యస్పర్శచె 
నాదరణీయమే యగుచున్నది. 

ఇ(క రసాదితాత్సర్యము లేనిదియు, Me (బ్రకాశింప 
జేయలేనిదియు నగురచన కేవలవాచకములవైచిత్యము నవలంబించి, రంగులతో 
కనులకు ఆకర్షకముగా నుండుచత్రము వలె శబ్బార్ధాలంకారపధానమై యుండు నదియు( 
గలదు. అట్టిదానినే చ్మితకావ్య మందురు. ధ్యని-గంణీభరాత వ్యంగ్య 
నామకముఖ్యకావ్యజాతమునకు ప్రతికృతి వలె నుండుటచే దీనికి చితనామము సార్థకమె. 
ఇది యమకాదిశబ్దవై చితి నాశ్రయించి శబ్దచిత్ర మనియు, స్త రార 
ననుసరించి యర్థచితమనియు. ద్వివిధమై యొప్పును. 

ఇట నొక. యాక్షేవము పుట్టవచ్చును. (పతీయమానార్థము వస్తువు, అలంకారము, 
రసాదికము నని మువ్విధములుగా నుండును గదా! అందుమొదటి రెండును వ్యంగ్యములు 
గానిచోటులను చిశమని వ్యవహరించినను దానికి కావ్యత్వ వ్యవహారముండదు.. ఇక 
నచట రసప్రతీతి యున్నదా? లేదా? అను ప్రశ్నకు ఉన్నదని నమాధానమైనచో నది 

వ్యంజకము 
ధ్యనియే యగును. లే దన్నచో కావ్యమే కాదు. ఏదో యొక వస్తువు సంస్పర్శ లేనికావ్యము 


సంభవింపదు. వస్తుసంస్పర్శ యున్నచో నది తప్పక విభావాదిరూపమున రసాంగమే 
యగును. వస్తుభావనా విశేషమున నేర్పడుచిత్త వృత్తి విశేషములనే రసము అందురు. 
కవి ప్రతిభ్ఞాగోచరమై కావ్యమున నిబద్ధమగు (ప్రతివన్తువును చక్కగా భావింపంబడి 
రసభావాద్యత్మకమగు కావ్యమే కాజాలదని స్పష్టమగుచుండ(గా చిత్రకావ్యమనువ్యవహార 
మెట్లు పొసగు ననునాశంక యిట నుత్సన్నమగుచున్నది. 

దీనికి సమాధాన మియ్యది : రసాదిస్ఫురణము లేనిచో కావ్యము కాదనుట 
నిజమే యయినను కవి రసభావాదివివక్షారవాతు(డై శబ్బార్థాలంకారనిర్మాణమున నభినివేశము 
చూపుట యందందు గోచరించును. వ్యంగ్యస్ఫురణము వివక్రావశముననే కదా జరుగును. 
అట్లు రసభావాదివివక్షారహితుడై శబ్దార్థాలంకారప్రవీణతను కవి యెందు జూపునో యట్టిది 
రసాదిశూన్యమని చెప్పక తప్పదు కదా ! కొండొక యెడ కవివివక్త లేకున్నను వాచ్యములు 
న్వసామర్థవశమున రసాదిప్రతీతి నొదవించినను నది (గుడ్డివానిచేతిరాయి వలె 
యాదృచ్చికమే థై శోభావహము కాజాలదు. 'న్ఫుట|ప్రతీతి హేతువగు కవివివక్ష 
లేకపోవుటయే దీనికి హేతువు. ఈ విధముగా కావ్యము నీరస మగును. అట్టిదానిని చిత్ర 
కావ్యమని వ్యవహరింప నగును. 

చిత్రకావ్య మనువిభాగకల్పనమువలన (ప్రయోజన మేమి? అన(గా నిజమున 
కేమియు లేదు. కాని లోకమున గొందజు రనభావాదితాత్పర్యము లేక కేవలము 
శబ్బార్థవైచిత్రిని ప్రకటించియుండుటచే నదియు నొక విభాగము చేయవచ్చునని చెప్పుట 
మాత్రమే ప్రయోజనము. రసాదిప్రత్యాయనసామర్థ్యమున్నకవులు కూడ కొందజందందు 
చావలము వహించి యమకము, నిరోష్ట్యరచన, అచలజిహ్యము, ద్వ్యర్థి, |త్ర్యర్థి 
మున్నగువానిపై వ్యామోహము చూపకపోలేదు. ఈ వ్యామోహము మాఘకాళిదొసాదులను ' 
గూడ స్పృశింపకపోలేదు. అంతమాత్రమున వారి ఘనతకు లోప మాపాదింపం బనిలేదు. 
అవి యాదరింప(బడినచోట వారికి రసాదితాత్సర్యము లేదని మాత్రమే చెప్పనొప్పును. 
. ఇట్లు చిత్రకావ్యమననేమియో తెలిసికొనుటయు నవసరమగుచున్నది. కవితాభ్యాసము 
చేయువాని కట్టి దుపాదేయము కాదని నిరూపించుటకును నీ ప్రభేదకల్పనము పనికివచ్చును. 
ఈ |త్రివిధవిభాగములును కవినివక్ష ననుసరించియే యేర్పడును. కావుననే యీ క్రింది 
శ్లోకములు చెప్ప బడినవి. . 


“అపారే కావ్యసంసారే కవి రేవ ప్రజాపతిః; 

భారత ధ్వని దర్శనము 
యధథాసై రోచతే విశ్వం - తథేదం పరివర్తతే. 


శృంగారీ చేత్కవిః కావ్యే జాతం రసమయం జగత్‌; 

స ఎవ వీతరాగ శ్చే న్నీరసం సర్వ మేవ తత్‌, 

భావా నచేతనానసి చేతనవ - చేతనా నచేతనవత్‌ - 

. వ్యవహారయతి యథేష్టం సుకవిః కొవ్వే స్య్వతంతతయా.” (ధ్య.పు.278) 

సంకీర్ణము - సంసృష్టి :- 

ఇంతవజికు శుద్ధములగు ధ్వనిభేదములను ఉదాహరణసమన్వయపూర్వకముగా 
చూచితిమి. అట్లే గుణీభూతవ్యంగ్యన్వరూపమును కూడ దిజ్మాతముగా అరసితిమి. ఈ 
భేదము లన్నియు నొకదానితో నొకటి కాని అనేకములు గాని కూడియు గోచరింపవచ్చును. 
అట్లాకదానితో నొకటి కలియుటలో ద్వైవిధ్యము కలదు. ఒక సన్నివేశమున రెండు 
ధ్వనిభేదములు గోచరించునపుడు వివిక్తముగా నిది యిది యని యేర్పజించి చూపుటకు 
వీలైనచో నట్టి దానిని సంసృష్టి యందురు. అనగా నందు తిలతరడులన్యాయము 
వర్తిల్లు నన్నమాట. అట్లు కాక విభజించి చూపుటకు వీలులేక క్షీరనీరన్యాయమున రెండు 
ధ్వనిభేదములు కలిసియున్నచో నట్టి దానిని సంకర మందురు. ఇంతకు పూర్వము 
నిరూపించిన ధ్వనిభేదము లన్నియు, - నట్లే గుణీభూతవ్యంగ్యభేదము లన్నియు - నీ 
సంకరసంనృష్టులచే బహుసంఖ్యాకములుగా నేర్పడుటకు వీలున్నది. ముప్పదియైదు 
విధములగు ధ్వని భేదములు గలవని యింతకు వూర్వము చెప్పుకొంటిమి. వీని 
కీకిందివిధముగా నామము లేర్పడినవి. 
(అ) లక్షణామూలము :- 

(1) పదగతార్థాంతరసం[కమితవాచ్యధ్వని 

(2) వాక్యగతార్ధాంతరసం క్రమితవాచ్యధ్వని 

(3) పదగతాత్యంత తిరసృతవాచ్యధ్యని 

(4) వాక్యగతాత్యంతతిరసృతవాచ్యధ్వని 

= 4 భేదములు 


(ఆ) అభిధామూలము - సంలక్ష్యక్రమము :- 
(1) పదగతశబ్దశక్తి మూలధ్యని 
(2) ' వాక్యగతశబ్దశక్తి మూలధ్యని . 

వ్యంజకము 
(3) పదగతకవి పౌఢోక్తి సిద్దార్ధశక్తి మూలవస్తుకృతవస్తు ధ్వని 
(4) పదగతకవి పౌఢోక్తిసిద్ధార్థశక్తి మూలవస్తు కృతాలంకారధ్వని 
(5) పదగతకవి పొఢోక్తి సిద్దార్ధశక్తి మూలాల ౦కారకృతవస్తుధ్వని 
(6) పదగతకవి పొఢోక్తి? సిద్దార్గశక్తి మూలాంకారకృతాలంకారధ్వని 
(7) వాక్యగతక వి ప్రొఢోక్తి? సిద్దార్థశక్తిమూలవస్తుకృతవస్తు ధ్వని 
(8) వాక్యగతకవి పొఢోక్తిసి ద్ధార్ధశక్తి మూల వస్తుకృతాలంకారధ్వని 
(9) వాక్యగతకబ (పొఢోక్తిసి ద్ధార్ధశక్తి మూలాలంకారకృతవన్తు ధ్వని 
(10) వాక్యగతకవి ప్రొఢోక్తి సిద్దార్థశక్తి మూలాలంకారకృతాలంకారధ్యని 
(11) పదగతకవినిబద్ధవక్షృపౌఢోక్తి సి ద్ధార్థశక్తి మూల వన్తుకృతవస్తుధ్వని 
(12) పదగతకవినిబద్ధవక్తృ పౌఢోక్తి సి ద్ధార్థశక్తి మూల వ స్తుకృతాలంకారధ్వని 
(13) పదగతకవినిబద్ధ వక్ష ప్రొఢోక్తి సి ద్ధార్థశక్రి మూలాలంకారకృతవస్తు ధ్వని 
(14) పదగతకవినిబధ్ధ వక్షృప్రొఢోక్తి సి ద్ధార్ధశక్తి మూలాలంకారకృతాలంకారధ్వ ని 
(15) వాక్యగతకవినిబద్ధ వక్ష పౌఢోక్తి సి ద్ధార్థశక్తి మూల వస్తుకృతవస్తుధ్వని 
(16) వాక్యగతకవినిబద్ధవక్షృ పొఢోక్తిసి ద్దార్ధశక్తి మూల వస్తుకృతాలంకారధ్వని 
(17) వాక్యగతకవినిబద్ధ వక్షృప్రొఢోక్తి సి ద్దార్థశక్తి మూలాలంకారకృతవస్తు ధ్వని 
(18) వాక్యగతకవినిబద్ధవక్షృపౌఢోక్తి సి ద్ధార్థశక్తి మూలాలంకారకృతాలంకారధ్యని 
(19) పదగతస్యతస్సి ద్ధార్గశక్తి మూలవస్తుకృతవస్తు ధ్వని 
(20) పదగతస్యతస్సి ద్ధార్థశక్తి మూలవస్తుకృతాలంకారధ్యని 
(21) పదగతస్వతస్పిద్దార్థశక్తి మూలాలంకారకృతవస్తు ధ్వని 
(22) పదగతస్వతస్సిద్దార్థశక్తి మూలాలంకారకృతాలంకారధ్వని 
(23) వాక్యగతస్వతసిద్దార్థశక్తి మూలవస్తుకృతవన్తు ధ్వని 
(24) వాక్యగతస్వతస్పిద్దార్థశక్తి మూలవస్తుకృతాలంకారధ్వని 
(25) వాక్యగతస్వతస్సిద్ధార్థశక్తి మూలాలంకారకృతవస్తుధ్వని . 
(26) వాక్యగతస్వతస్సిద్దార్థశక్తి మూలాల౦కారకృతాలంకారధ్వని 
. = 26 భేదములు 


(ఇ) అభిధామూలము - అసంలక్ష్యకమము :- 
(1) .వర్ణగతాసంలక్ష్య కమధ్యని 
(2) పదగతానంలక్ష్యకమధ్యని 

భారత ధ్వని దర్శనము 
(3) వాక్యగతాసంలక్ష్యకమధ్యని 
(4) నంఘటనాగతాసంలక్ష్యకమధ్యని 
(5) ప్రబంధగతాసంలక్ష్యక్రమధ్య్వని = 5 భేదములు 
మొత్తము 4+26+5=35 భేదములు. 


కొందజమతమున శబ్దశక్తి మూలవస్తుధ్వనియు( గలదు. అది పదవాక్యగతముగా 
మణీ రెండుభేదములను బొందుచున్నది. అర్థశక్తి మూలభేదము (పబంధగతముగా 
మజీయు వండెండువిధము లగుచున్నది. ఆ మతమున ధ్వని భేదములు 
(35+12+2=49) నలువదితొమ్మిదగును. వీనితోపాటు అసంలక్ష్యక్రమమున పదైక 
దేశవునుభేద మొకటియు, వాక్యగతోభయుశక్తి మూలమునుభోదమొకటియు 
ననంతరలాక్షణికులు కల్పించినవి కలవు. వీనితో(గూడి మొత్తమే(బదియొక్కభేదము 
లర్పడుచున్నవి. 

ఈ భేదము లన్నియు గుణీభూతవ్యంగ్యములకును గలవు. ఇట్లు 
ధ్వన్యాలోకము( (లోచనము) చూపిన ముప్పదియైదుధ్యనిభేదములును, ముప్పదియైదు 
గుణీభూతవ్యంగ్యభేదములును, అనంతములగుటచే నొకేభేదముగా పరిగణింప(బడిన 
యలంకారవర్గమును గూడి మొత్తము డెబ్బదియొక్కభేదము లేర్పడుచున్నవి. 

సంకరము అనుగ్రాహ్యానుగ్రాహకభావరూపము, సందేహరూపము, ఎకవాచకాను 
(పవేశరూపము నని మూ(డువిధములు. సంసృష్టి యొకవిధము. ఈనాల్గింటినిబట్టి సై 
జెవిన యొక్కొక్కభోదము నాలుగేసి విధములు కాయగా మొత్తము (4౫71) 
రెండువందలయెనుబదినాలుగుభేదము లేర్పడును. ఈభేదము లన్నియు పై పేర్కొనిన 
ముప్పదియైదింటిలో నొక్కొక్కదానితో సమ్మిశితములై మొత్త మేడువేలనాలుగువందల 
యిరువదినాలుగుభేదము లేర్పడును. ఈ విషయమంతయు లోచనకారునిచే 
ధ్వన్యాలోకతృతీయోద్ద్యోతమున (పు. 280) ప్రతిపాదితమైనది. దీనిస్వరూప మంతయు 
నుదాహరణముఖమున నిరూపించుట సులభసాధ్యము కాదు కావున ధ్యన్యాలోకమున 
కతివయోదాహరణములు చూవ(బడినవి. తదనుసారముగా నంకీర్ణ - నంనృష్టి- 
ధ్యనిభేదములకు మహాభారతమునుండి కొన్ని యుదాహరణము లిట( జూడనగును. 

అసంలక్ష్య కమధ్యనికి సంలక్ష్యధ్వనితోడి సాంకర్యము.. నీ క్రిందియుదాహరణ 
ములన నరయందగును. 

“కచుండు శుక్రునకుం [బియశిమ్యండై వంకే నెజీంగి దానవులు 
సహింపనోపక బృహస్పతితోడియలుక నక్కచు నొక్కనాండు హోమధేనువులం గాచుచు 

వ్యంజకము 
వనంబున నేకతంబ యున్నవాని వధియించి విశాలసాలస్కంధంబున బంధించి చని; 
రంత నాదిత్యుండస్తగిరిశిఖరగతుం డగుడు-మగుడి హోమధేనువు లింటికి వచ్చిన - 
వానితోడన కచుండు రాకున్న-దేవయాని తనమనంబున మలమల మటుంగుచుం 
బోయి తండి కిట్లనియె.” 1.3.111 
ఇందు కచు(డు రాకుండుటకు దేవయాని మలవులవముఖుగుచు0 
బోయినదనుటచే మొదట నంలక్ష్యక్రమమున నామె హృదయమునందలి శోక 
మభివ్యక్తమగుచున్నది. శోకము దేవయానీహృధ్గ్ధ తకచవిషయకాభిలాషశ్చంగారము 
నన్నుగహించుచున్నది.ఇట్లిందు పథమమున అననురణ రూపమున స్ఫురించిన శోక 
మనునంచారిభావము విప్రలంభశృంగారమునకు అనుగ్రాహకముగా నుండుటచే నిది 
న౦లక్ష్యానంలక్ష్యకమవ్యంగ్యముల అను గావ్యోాను గాహకరూవ నంకరమునకు 
లక్ష్యమగుచున్నది. ఇందు సంచారిభావవిప్రలంభశృంగారములస్సురణము దేని కదిగా 
విడదీసిచూపుటకు వీలులేక క్రీరనీరన్యాయమున వర్తిల్లుటచే నిది సంకరమగును. 
ధ్యనిిపభేదములు రెండొకచోట నుండ యేదో యొక్కటియే గ్రాహ్యమని 
నిర్ణయించుటకు వీలులేకుండుట నందేవానంకరము. 

“రాయబారమునకు వచ్చిన శికృష్ణునిమాటలు పెడచెవి నిడుటయే కాక యాతని 
బంధించి తులువతనము చూప నెంచినదుర్యోధనాదులను గాంచి యాంబికేయు నుద్దేశించి 
(శీకృష్ణు. డిట్లనెను : 

“రోషము నాపయింగలిగి క్రూరత6 గౌరవు లింతసేంత సం 

తోషమ; నివ్యుపాభవముతో( దగ నాకు ననుజ్జ యిమ్ము; ని 

ర్జోషత నేను నోపుగతి దోర్పలదుర్దయులైనవారి వి 

ద్వేషము. జక్కంబెట్టి జగతివర! యంతకు పోయివచ్చెదన్‌.” 5.3.400 

ఇందు, శీకృష్ణుండు ధృతరాష్టుననుమతిని వే(డుట ప్రధానముగా దుర్యోధనాది 
దుర్ణనవధమునకే యనునది స్ఫురించినను - ప్రాభవముతో, నిర్జోషతన్‌, ఓపుగతిన్‌, 
దోర్బలదుర్ణయులై నవారిద్వేషము( జక్క(బెట్టి - యనుమాటలవలన సామాద్యు 
పాయములతో నింకను ప్రయత్నింతు ననునర్ధము స్ఫురించుటకు వీలు లేకపోలేదు. 
ఇట్లు కృష్ణుడు చేయుననుమతి పారనములో దుర్యోధనాదుల వధించుటకా, సంధి 
కూర్చుటకా? యను రెండంశములకు నవకాశమున్నది. ఇంతేకాక, తదనంతర 
కథితవిశ్వరూప సందర్శనాదికమువలన మహత్త్వపతిపాదనరూపమున భయపెట్టి 
వశీకరించుకొను తాత్పర్యము కూడ కృష్ణునకు లేకపోలేదని భావించుటకు నవకాశము 

భారత ధ్వని దర్శనము 
కలదు - కావున వధించుటకే యనుమతి నిమ్మని యడిగెనని నిర్ణయించుటకు వీలులేదు. 


ఇట్లీ పద్యమున సందేహసంకరము గోచరించును. 

రెండు ధ్వనిభేదము లొకేవ్యంజకపదమువలన న్ఫురించినచో నట్టిదాని 
నేకవ్యంజకాను వవేశనంకర మనివ్యవహరింతురు. ఈ క్రింది లక్ష్యమున నట్టిదాని నరయ( 
దగును : 

“ఇమ్ముది వెత్టీ వీని. బరమేశ్వరు(గా గొనియాడె; ధర్మత 

తమ్ములు పొండవేయులును దానును గాని యెటుంగరట్టె; సా 

మమ్మున నెల్లవారి నవమాన్యుల(జేసె నమాన్యుం డంచు రూ 

క్షమ్మున భీష్మం జూచి బలగర్వితు. డిట్లని పల్కె నల్కతోన్‌.” 2.2.39. 

రాజసూయ యాగమున కృష్ణుని. బూజింపుమని యాతనిఘనతను వక్కాణించిన 
భీష్మునిపై కోపించి శిశుపాలుండు ధర్మరాజుతో నాతనియవివేకము నుగ్గడించు 
నందర్భమునందలి యీ పద్యమున “వీనిన్‌ అనువద మర్జాంతర న౦క్రమిత 
వాచ్యరూపమున గుణహేనుని, పూజార్హతలేనివానిని, నీచుని నిత్యాది రూపముగా 
కృష్ణునియందన్వయించుచు నాతనిపై శిశుపాలునకు( గల క్రోధాసహ్యభావముల నసంలక్ష్య 
క్రమమున వ్యక్తపఅచుచున్నది. ఇట్లర్థాంతరసంక్రమితవాచ్యధ్య్వనికిని, అసంలక్ష్య [క్రమ 
భావధ్యనికిని 'వీనిన్‌ అనుపదమొక్కటియే వ్యంజకమగుటచే నిట్టి దానిని ఏకవాచకా 
(వ్యంజకా) ను ప్రవేశ సంకరమందురు. 

ఇట్లు ధ్వనికి న్వప్రభేదములతోడి (తివిధమగు నంకరము నుదాహరణ 
ముఖమున నరసితిమి. ఎందేని రెండు గాని అంత కెక్కుడు గాని ధ్వనిభేదము లొకదానితో 
నొకటి సంబంధము లేక సమావిష్టము లైనచో లన్‌ సంసృష్టి అరయ! దాని 
కొక యుదాహరణము : 

“ఘనజవసత్త్యచారుతురగంబుల( బూనినయల్ల విస్సుర 

తృనకరథంబుపై పై నతులకాయు(డు సాలమహిరుహంబు. చా 

డ్పున6 దనరారుచున్‌ వెలయుభూకుటియున్‌ దశనోష్టపీడనం 

బును నయి: యున్నవా( డనిలప్పుతుండు భీముండు - భీముండాజులన్‌.' స్త 

3.6.209 

తన్ను బలాత్కారముగా నెత్తుకొనిపోవు సైంధవునితో, వెన్నంటి వచ్చు 
పాండవులతో భిముని(గూర్చి ద్రౌపది యుగ్గడించు సందర్భము నందలి దీపద్యము. 
ఇందు. 'సాలమహీరుహంబు చాడ్చునన్‌' అనునుపమాలంకారమువలన భీమసేనుని 

_ వ్యంజకము 
యౌన్నత్యము, అప్రకంప్యతయు, దార్జ్యకారిన్యములు నభివ్యక్త తష. కావున 
నర్ధశక్త్యుదృవ అలంకార కృతవస్తుధ్వని యిట సంభావ్యము. 'భీము(డు భీము( డాజులన్‌ 
అనుచోట రుద్రునివలె నమిత భయంకర ప్రళయమూర్తి యనునర్థము సిద్ధించును. 
'వ్యోమకేశో భవోభీమః స్థాణూ రుద్ర ఉమాపతిః అను నమరకోశమును బట్టి భీమ 
శబ్దమునకు శివుండనియు నర్థము గలదు. దానివలన 'రుదునివలె భయంకరుండై 
శతుసంహారము గావించును. ఎవ్వరికిని తప్పించుకొన శక్యముగా దను నర్గము 
పతీయమానమగును. ఈ ప్రతీతికి భీమ శబ్బమునకు( గల యర్ధద్వయము హేతువగుటచే 
నిది శబ్దశక్త్యుద్భవాలంకార ధ్వని యగును. ఇట్లిందు( గల రెండు ధ్వనులకును పరస్పర 
సంబంధము నియతముగా లేకపోవుటచే నిది స్వపభేద సంసృష్టి కుదాహరణము.. 

ఇంతదనుక ధ్వని ప్రభేదముల సంకరసంసృష్టులు వక్కాణింప(బడినవి. ధ్వని 
భేదము గుణీభూత వ్యంగ్యభేదముతో సంకీర్ణమగుట నొక యుదాహరణమున( జూడనగును. 
_ రాయబారమునకై పాండవుల కడనుండి హస్తిపురమునకు వచ్చు శ్రీకృష్ణుని( 
గాంచి అంగనాజన మాతని ననేక విధములుగా నుల్లేఖించిన ఘట్టము 
“ పాణంబుతోం గూడ రక్కసిచన్నుల పాలు ద్రావిన ప్రాఢబాలు( డితండె; 
చేల్మిడిం జాణూరు వితీచి లోకముల మె చించిన యాజగజెట్టి యితండె; 
దుర్వుత్తుండగుకంసు. దునిమి యాతనితండ్రి. బట్టంబు6గట్టిన ప్రభు వితండె; 
సత్యభామకు. బారిజాతంబుపై6 గల కోర్కి దీర్చినరసికుం డితండె; 
వెన్నలును గోపికాచిత్తవృత్తములును నరసి ముచ్చిల నేర్చిన హరి యితండె; 
శుతిశిరోభాగముల( దన సుభగచరణ సరపిజామోదమును గూర్చు చతురు( డితడె.” 
53175 
- ఇందు(జెప్ప(బడిన పూతనాపాణహరణము, చాణూరమర్దనము, కంసవధ 
అను నంశములవలన శ్రీకృష్ణుని దుష్టశిక్షణ సామర్ధ్యమును, ఉగ్రసేనునికి పట్టము గట్టుట 
యను నంశముచే శిష్టరక్షణ తాత్పర్యమును, సత్యభామ కోరి దీర్చిన రసికు డనుటచే 
భక్తాభీష్ట ప్రదాతృత్వమును, వెన్నలును, గోపికాచిత్త వృత్తములును, నరసి ముచ్చిలనేర్చిన 
హరి యనుటచే నర్యజ్ఞత్వనర్వన్వామిత్వములును, శ్రుతి శిరోభాగములయందు 
చరణపద్మామోదమును గూర్చు చతురు( డనుటచే వేదాంతవేద్యతయు నభివ్యక్తములై 
శ్రీకృష్ణుని పరమేశ్వరత్వము ,ప్రతిపాదితమగుచున్నది. కావున నిం దర్ధశక్తికృత వస్తుధ్వని . 
గలదు. వాచ్యార్థము కూడ రమణీయముగా నుండుటచే, వ్యంగ్యరూపార్థము వాచ్యార్థమునే 
యలంకరించు ననుట 'కవకాశముండుటచే గుణీభూత వ్యంగ్యము కూడ సంభావ్యమే. 

ధ్యనియే యని గాని, గుణీభూత వ్యంగ్యమే యనుటకు( గాని వినిగమకము లేదు 


గావున నీరెంటికిని సందేహ సంకరము భావింపవలసి యున్నది. 
ధ్వని గుణీభూత వ్యంగ్యముల సంసృష్టి కీ క్రింది పద్య ముదాహరణమగును: 
“శవణపుటంబులు వ్రయ్యంగ. దాశకి సం 
క్షోభంబు గావించె గుణమ్ముమో6త 
(బహ్నాండభాండంబు పగిలించి భూతని 
శ్రైతన్య మొనరించె శంఖరవము 
గగనభాగం బెల్లం గప్పికాలుచు బెగ 
డడరించె నుగ్రంపుంబడగపజపు 
మిజుమిట్లుగొనిచూడ్కి పతీవోవ వెలింగి ప 
రిభాంతిచేసె దిరీటకాంతి 


తెల్లమిది గాండివంబును దేవదత్త మును గపిధ్వజమును వాసవునివరమున. . 
గన్నమకుటంబు నగు వేజ కొన్నియైన నుజ్ఞ్యలాద్భుతభంగులై యున్నె యిట్లు.” 
. 4.4.180 
ఉత్తరుని సారథ్యమున కాయత్త్రపజచుకొని తమ సేనమీ(దకు వచ్చుచున్న 
అర్జునుని. గాంచి ఆచార్యుండు దుర్యోధనునితో నన్నమాట యిది. ఇందు శ్రవణ 
పుటంబులు వ్రయ్యంగ, బబహ్మాండభాండంబు పగిలించి అనువానియందు లక్షణా 
మూలధ్యని చెప్పందగియున్నది. గుణము ([మో(తయును, శంఖరవమును మహా 
భయంకరములై యున్నవనుట నీలాక్షణికార్థ్ణము సమకూర్చును. ఇంక గీతపద్యమున 
గాండివ దేవదత్తాదివస్తు సంచయము లోకోత్తరమైనది కనుక వాని ధ్యన్యాదుల యద్భుత 
భంగులు ప్రతీయమానములే యగుచుండ(గా “వేఅకొన్నియైన నుజ్జ్వలాద్భుత భంగులై 
యున్నె యిట్లు” ఆను వాక్యమున నవి వాచ్యము చేయంబడినవి. పైని పేర్కొనిన 
లక్ర్షణామూలధ్యనికిని, ఈ గుణీభూత వ్యంగ్యమునకు అన్యోన్యాధారాధేయ భావము లేదు 
కావున నిది ధ్వని గుణీభూత వ్యంగ్యముల సంసృష్టి యగుచున్నది. 
శవణవుటములు వ్రయ్యుట, బబహ్మాండభాండము పగులుట అనునది 
వాచ్యమగు నతి/యోక్త్యలంకారముగా భావించుటకు నవకాశము కలదు. అట్టిచో 
నలంకారమే యఃఎటకు( గాని ధ్వనియే యనుటకు( గాని నిర్జాయకము లేదు కావున 
వాచ్యాలంకార ధ్వ.) ప్రభేదముల సందేహసంకరము కూడ నిట సంభావ్యమే. అలంకారమే. 

వ్యంజకము 
యను పక్షమున దానికిని మున్ను వక్కాణించిన గుణీభూత వ్యంగ్యమునకును సంసృష్టి. 
ఇట్లు ధ్వని గుణీభూత వ్యంగ్య వాచ్యాలంకార సంకీర్ణతా సంసృష్టతలు 
స్థాలిపులాక న్యాయమున నుదాహరింప(బడినవి. 
ధ్వని పస్థానయు, ధ్వనికి తదితరగుణాలంకారాదులతో( గల సంబంధమును, 
ధ్వని పభేద నిరూపణమును, వ్యంజక ముఖమున ధ్వని స్వరూప నిర్ణయమును, గుణీభూత 
వ్యంగ్యమును, సంకర సంసృృష్టులును - ఇట్లు ధ్వని అక్షణ కథనము యథామతి 
చేయబడినది. “లాక్షణికులు నర్వలక్ష్యనం[గహి మని కొనియాడిన మహా భారత 
మీసిద్ధాంతవ్యాసమున లక్ష్యముగా గ్రహింపంబడినది. తద్గహణము నందలి యౌచిత్య 
పరీక్షకై యాంధమహాభారతపు కావ్యత్వ గౌరవాదుల నిరూపింప వలసి యున్నది. 

జజ శ ౪ ఇట్లు శ శతు 
భారత ధ్వని దర్శనము 
పంచమాధ్యాయము 
శ్రీమహాభారతము 

'“ధర్మతత్త్వజ్ఞులు ధర్మశాస్త్రం బని యధ్యాత్మవిదులు, వేదాంత మనియు 
నీతివిచక్షణుల్‌ నీతిశాస్త్రం బని కవివృషభులు మహాకావ్య మనియు 

" లాక్షణికులు సర్వలక్ష్యసంగ్రహ మని యైతిహాసికు లితిహాస మనియు 
బరమపొరాణికుల్‌ బహుపురాణసమచ్చ యం బని మహి గొనియాడుచుండ 





వివిధవేదతత్త్వవేది వేదవ్యాసుం డాదిముని పరాశరాత్మజుండు 
విష్ణుసన్నిభుండు విశ్వజనీనమై పరగుచుండం జేసె భారతంబు.” 11.32 


“వేదములకు నఖిలస్కృతి వాదములకు బహుపురాణవర్గంబులకున్‌ 
వాదైనచోటులను దా మూదల ధర్మార్థ కామ మోక్ష స్థిటికిన్‌.” 4.1.4 


నన్నయతిక్కనల యీ రెండ్లు' వద్యములును శ్రీమహా భారత ప్రాభవ 
పరమార్థములను మనోజ్ఞముగా వక్కాణించుచున్నవి. మహాభారతము భారత దేశమున( 
బరమ పవిత్ర గ్రంథము. లేఖ్య మగునామ్నాయము కావున సర్వ జనులకు సుపాస్యము. 
శ్రద్ధా సక్తులున్నచో నెవ్వ(డైన దీని-కధికారి. కాగలుగును. ఈ గౌరవము దీనికి దేనివలన 
గలిగినది? భగవద్గీతాద్యాధ్యాత్నిక ,నంపద నిండిన కారణముననా? పాండవోత్తముల 
పరమోదాత్త చరిత్ర నిబంధింపణడుటవలననా? శ్రీవోసుదేవుని మహిమాను కీర్తన మిం 
దంతర్యాహినిగా బుద్ధి గోచర మగుట వలననా? కృష్ణద్వైపాయనుసి కథా నిర్మాణ చాతుర్య 
మద్భుతావహమై యానందదాయక మగుటవలననా? - ఇట్టి పశ్నలు భావించినకొల( 
దియు బహుసంఖ్యాకములై యుప్పతిల్లును. నిజమునకు బై బేర్కొన్న యే యొక్క 
కారణమైనను భావించిన గౌరవ సంభావనకు( జాలును. ఇ(క వాని సమవాయ మున్నచో! 
జెప్పనేల? అన్నింటికి మించి యిది పంచమవేదము. వేద వేదాంతసార మిందు రాశీభూత 
మైనది. 

“ధర్మే చార్భే చ కామే చ మోక్షే చ భరతర్షభ! 

య దిహస్తి త దన్యత య న్నేహస్తి న త త్క్వచిత్‌.” 18.5.38 


198 


భారత ధ్వని దర్శనము 

. అని వేదవ్యాసుండే యుద్దాటించె నన్నచో దీని గౌరవమును వేటి వక్కాణింపం 
బసిలేదు. 

_ ఇందలి వస్తు వొకనాటిది కాదు. ఒక వ్యక్తిది కాదు. పరిపూర్ణమైన యొక 
జీవితమునకు సంబంధించిన దనుటయు జాలదు. ఒక యుగ పమాణకాలమున( 
బజచుకొనిన వృత్తాంత మిందు నిబంధింపంబడినది. అంతేకాదు ప్రాస్తావికముగా తక్కిన 
యుగములయు - మన్వంతరములయు( - బ్రసంగ మిం దందందుం దో(చుటచే నిది 
యనంతమైన కాలమునకు సంబంధించిన కథ. 

అట్లే యిది యేదేశమునకు సంబంధించిన కథ యన్నచో నిందు మర్త్యమున( 
గల దేశములన్నియు నించుమించుగా స్పృశింప(బడినవి. అంతేకాదు. ఇటు పాతాళ 
మటు స్యర్గముగా సర్వదిక్కులును నిందు చోటుచేసికొన్నవి. కావున నిది సార్వదేశికము. 

ఇంక నిందలి వ్యక్తులన్ననో - యవి మానవజాతికి. బరిమితము కాలేదు. 
స్వర్గ మర్త్య వాతాళము లందలి వ్యక్తుల కిందు(|బవెశము కలదు. దిక్పాలకుల యంశము 
లిందు మూర్తి(దాల్చినవి. మానవకోటియే కాదు. శునకాది తిర్యక్కోటియు నిందు( 
బొడకట్టును. పిపీలికాది బహ్మపర్యంతము దానయై నడుపు విరాట్పురుషు(డు వాసుదేవు( 
డై కథలో. బధాన ప్మాతమును వహించుటచే మహా'భారతమునకు( గావ్యవిరాట్స్యరూపము 
సిద్దించినది. 

ఇట్లు దేశకాల పాత్రములతో అపపమేయపరిధిగల తిసున్న నాకాక కము 
విశ్వజనీనమై యలరుటలో నాశ్చర్యము లేదు. 

ఇందలికథ రమణీయము. కథనము రమణీయతరము. ఆ రెంటివలనను 
బాఠకునకు( గలుగు నానంద విశేషము రమణీయతమము. ఈ రామణీయకము పవిత్ర 
తావాసితమై పురుషార్థ సిద్ద్యపాయభూతమై (గ్రంథమును సర్వజనోపాస్య మొనర్చినది. 
ఆ యుపాయము లిందు లలితముగా కాంతాసమ్మితముగా హేతువాద పురస్పరముగా 
నిరూపింప( బడుటచే నీ యితిహాస మెట్టివానికి నపరిహరణీయమై యలరుచున్నది. 
ఇందు( జెప్పంబడని ధర్మము లేదు. నర్వాంగసౌష్టవము గల రాజనీతి యిందు 
పుష్కలముగా( గలదు. తృతీయ పురుషార్థము పరమోదాత్తముగ నిందు నిబంధింప( 
బడినది. తురీయ వురుషార్థము సారతమార్గముగ నేలకొల్ప బడినది. కావుననే 
యభిమానముతో నేవిషయమును జూడ6ందలంచిన నా విషయమే యిందు. బధానాంశమై 
గోచరించుచు 'ధర్మతత్త్వజ్ఞా” లిత్యాదిపద్యమును స్వభావోక్తి చేయుచున్నది. 

కార్యాకార్యవ్యవన్శితి యందు శాన్తవే (పమాణమని గీతానుశాననము. 
శాస్త్రముల నాకళించు కొనుటయు.( దదుక్తవిధానమున' (బవర్తించుటయు మానవునకు. 

బరమకర్తవ్యములు. కాని యధీతిబోధాచరణ (ప్రచారణము లనునవి యంత సులభములు 
కావు. ధర్మ మెజిగినవా(డెల్ల దానియందు. బవృత్తిని తదితరము నందు నివృత్తిని 
సాధింపలేండు. అట్టి సాధనకు వాని హృదయము నంస్కారవంతము కావలయును. 
ఉత్తమ కావ్యమునందలి నాయకాదులు పర్యవసానమున బొందు నుత్తమగతులను, 
(బ్రతినాయకపక్షము పొందు నధోగతులను మఖజిల మజల భావించుటవలన( గలుగు 
సంస్కార విశేషము “నీరసము' లైన ధర్మ శాస్తాదుల వలన గలుగనేరదు. మొక్కుబడి 
చెల్లించినట్లు నేర్చు విద్యకంటె నేర్చుకొనుచున్నా మను తలంవు కూడ రానీక 
కావ్యపఠనాదికమువలన( దనంత(దా వచ్చు విద్య మానవుని హృదయమున. జెజు 
గక్క తజు(గక పీటవెట్టికొని శాశ్వతముగా గూర్చుండును. నర్వార్థములను దనలో! 
గూర్చుకొనిన విశ్వ విజ్ఞానమయ కోశము శ్రీ మన్మహాభారత మట్టిస్థితికి( బరమాధారము. 
సూక్ష్మాతి సూక్ష్మ ధర్మ సందేహముల కిందు( బరిష్కారములు సూచింప(బడినవి. తక్కిన 
పురుషార్థముల విషయమునందును నది యట్టిదియే. మజీయు నిది యనుశీలించినచో 
వేదముల, నఖిల స్మృతి వాదములను, బహువురాణ వర్గంబును జదువ( బనిలేదు. ఆ 
యన్నింటిలో( జెప్పం బడిన యంశము లిందు6 గ్రోడీకరింప( బడినవి. స్థ్టూలముగా( 
జూచినచో నొక పురాణమునకును మజీయొక దానికిని బొత్తు కుదరదు. ఒక స్మృతికిని 
మజీయొక స్మృతికిని సంతనపడదు. ఒక వేద మింకొక వేదమును సమర్థింపక పోవచ్చును. 
అట్టి పరిస్థితులలో నేది గాహ్య మేది త్యాజ్య మను నిర్ణయము లేక మానవునికి చీకాకు 
కలుగుచుండును. దానితో వానియందు వైముఖ్యము కూడ? బుట్టవచ్చును. అట్టి గజిబిజి 
లేక యన్నింటిని సమన్వయపజచి యిట్టిట్టు ప్రవర్తింపు మిట్లు వలదని నిష్కర్ష చేసి 
చప్ప(గల యద్భుత బోధ దిసియందు( గానవచ్చును, కావుననే ధిర్మార్థకామ మోక్షిస్థిత 
కిది మూదల. ఇట్లిది యపమేయ ee గరిష్టమై వాజయశిరోమాణిక్యమై 
యలరారుచున్నది. 
రసదృష్టితో. జూచినచో నిందు లెని రసము లేదు. ప్రతిపర్వమునందు నేదో 
యొక రనమో రససమాహారమో యనుభూయమాన మగుచునె యుండును. ఇట్లిది 
మానవునకు( గావలసిన సన్నార్లోపదేశమునే కాక యాతడు సర్వకాలముల నపేక్షించు 
నానంద విశేషమును గూడ సమకూర్చుచు( గావ్య పరమ ప్రయోజనములను సంపూర్ణముగా 
సాధించుచున్నది. 
ఇట్టి మహోత్కృష్ట గంథమునకు( గర్త శ్రీకృష్ణదైపాయను(డు. అత(డు 
'జారతభబారతివభగభనస్తీ చయముతో ఘోరనంసారవి5 కొరనంతమనజ జాల విజృంభము వాపి 

నూరిబేతోరుచిరాబ్ద బోధనరతుం డైన యంభోరువామ్మితుండు. ముని వూజితుండు? 
'విద్యత్సంస్తననీయ భవ్యకవితావేచండు! లోకహిత నిష్టతో భారతాఖ్య మగు లేఖ్యమైన 
యామ్నాయమును గావించిన చరితార్థ జీవనుండు. తన తపోమహాత్త(ముబే అష్టాదశ 
వురాణములును, నీతి ధర్మళాాస్తార్థతత్వంబులును, జతుర్వేద వోదాంతాభి 
(ప్రాయంబులును, జతుర్వర్ధ వర్గాను బంధబంధుర కథేతివోనంబులును, జతుర్యుగ 
మహార్షి రాజవంళ చరితంబులును, జతుర్వర్ణాశమ ధర్మ (క్రమంబులును, జతుర్ముఖ 
[వ్రముఖ నిఖిలనుర మునిగణ వూజితుం డైన శ్రీకృష్ణుని మాహాత్ముంబును బాండవాది 
భారత వీరుల మవాగుణంబులును దన విమల జ్ఞానమయవాగ్రర్పణంబున వెలిగించు 
కొనిన మవోమనీషి. ఇంతటి వెలు(గును గేవలలోకహితనిష్టతో భారతామ్నాయ 
నిర్మాణమునకు నిర్వ్యాజముగ నుపయోగించిన యుదార చరితు(డు. వ్వానో నారాయణో 
వారిః” అను కీర్తికి పట్టయినవా(డు. “యద్య ద్విభూతిమ తృత్త్యం శ్రీమ దూర్ధిత మేవ 
వా; తత్తదే వావగచ్చ త్వం మమ తేజో౭2_౦ళనంభవమ్‌” అనియే కాక సాక్షాత్తుగా 
మునీనామ వ్యహం వ్వానఃొ అనియు వక్కాణించిన గీతావాక్యము ననుసరించి యీ 
భవ్యమూర్తి విష్ట్రంశసంభూతు' డనుట నిశ్చ్శపచము. 

ఈ మహానుభావునకు భారత కథా వృత్తము సమకాలికము. అంతేకాదు ఆ 
కథతో గాఢమైన సంబంధము కలదు. నియతి బలవత్తరత యెజీ(గియు వంశనాశము 
కాకుండ( కాపాడుటకై శక్తి యుక్తులను వినియోగించిన కర్మయోగి. తాను జేసిన 
యత్నములు ఫలవంతములు కానిచో( గ్రుంగుటయు, నైనచో( బొంగుటయు లేని స్థిత 
(ప్రజ్ఞుడు. కామ[క్రోధాద్యరిషడ్వర్గమును సమూలముగా ఛేదించిన జ్ఞానయోగి. గీతార్థ 
సంగ్రహణము చేసిన తత్త్వజ్ఞా(డు. ఆధిభాతికా ధ్యాత్మకాధద్రవిక ౦హస్యముల-నన్నింటిన 
కుణ్ణముగా నె(తీగి బోధింప(గల ఉత్తమ దేశికుడు. నర్వ మానవ హిత సంధానమే 
పరమ లక్ష్యముగా( బెట్టుకొన్న కారుణ్యాంచిత మూర్తి. శ్రీ కృష్ణ నిర్యాణ వార్త విని కల(త 
చెందిన యర్జునుని ప్రసన్న మధుర వాక్యములతో( దేర్చి కర్తవ్యము నుపదేశించిన ' 
ధిరస్వాంతు(డు. ఆటుపోటులు లెని నిశ్చల చిత్తవృత్తిత్వ మాతని సొమ్ము. 'నద్యొగర్భంబున . 
నపామద్యుతి తేజముతో వేదమయు(డును నభిలమునిం[దాద్యుండు నై యుద్యద్‌ 
జ్ఞానముతో నుదయించిన” పుణ్యమూర్తి. 

ఇట్టి విశిష్ట వ్యక్తి శ్రీవేదవ్యాన భగవాను(డు 'సమాహిత చిత్తముతో రచించిన 
శ్రీ మన్మహాభారతము జనుల కారాధ్య మగుటలో నాశ్చర్యము లేదు. ఈ [గ్రంథము 
పురాణేతిహాస కావ్యాది విభాగములలో నేదృష్టితో. జూచిన నదియే యగును. సర్గము, 

(ప్రతిసర్గము, వంశము, వంశానుచరితము, మన్వంతరములు నను పురాణ అక్షణ పంచక 
మిందు( [(గగ్రమముగా గాకపోయినను, గోచరించును. ముఖ్యముగా జంద్రవంశము, 
తద్యంశానుచరితము నిందు సమ్మగముగా ses ఆ దృష్టితో నిది సలా 
జాతికి జెందవచ్చును. 
“ఇతి వ అన్నీ న్నస్తీ తీతిహానః” అని యితిహాస శబ్దవ్యుత్పత్తి. అన(గా 
పూర్వరాజాదుల చరిత్రమును దెలుపు [గ్రంథ మితిహాసమని తాత్సర్యము. ద్యాపరాంత 
మున కలియుగారంభమునకు( గొంచెము ముందుగా జరిగిన యాదవ పాండవ ధార్త 
రాష్ట్రల చరిత్ర మిందు నవిస్తరముగా వర్ణింప( బడినది. ఇది యితిహాసమనుటను 
 గొందరు శంకింతురు. ఈ క్రింది యుసపత్తులను బట్టి భారత ప్రధాన కథ జరిగియేయుండు 
ననుట సంభావ్య మగును. 

(1) కథలో నేయే యంశము లే యే కాలములో జరిగినవో విస్పష్టముగా( 
జెప్పబడినది. ధర్మరా జెన్ని సంవత్సరము లెచ్చట గడపెనో లెక్క చూప( బడినది. 
కేవలకల్పనాకథ యైనచో నిట్లి సూక్షాంశములతో( బనిలేదు. 

(2) మహాభారతయుద్ధము జరిగి సుమారు 6000 స॥ లయ్యెనని గ్రంథస్థ 
ప్రమాణములనుబట్టియు, జ్యోతిషగహసంచారాదుల బట్టియు విజ్ఞలోకము నిర్ణయించు 
చున్నది. — 

(3) ఇప్పటి కాలమానపరిస్థితులనుబిట్టి యసంభావ్యము లని యూహింప( 
దగిన స్వర్గాద్యన్యలోకగమనము, అస్త ప్రయోగములు, శ్రీకృష్ణుని యతిలోక మహిమ 
మున్నగు కొన్ని యంశములను వదలినచో తక్కినదంతయు వాస్తవగాథ యనుకొనుట 
కెవ్వరికి నభ్యంతర ముండదు. 

(4) [గ్రంథకర్తయు కథాసంబంధవ్యక్తు లలో నొక్క డుగా గానవచ్చుటయు 
దీని వాస్తవత్వము నుపపన్న మొనర్చును. 

(5) కేవలకల్పితకథ యైనచో నిరనములైన rs వర్ణనమున కంతగా( 
_ బ్రాధాన్య ముండనక్కరలేదు. 

(6) కల్సితకథయే యైనచో సాధారణముగ నాయకపక్షమును నర్యోత్మృష్టముగ( 
బితినాయక పక్షమును సర్వదుష్టతానిధానముగ నిరూపించుట గోచరించును. కాని యిందు 
నాయకు( డగు ధర్మరాజు నందును గొన్నిస్థాలిత్యములు ప్ర ప్రసక్తములైనవి, 

(ఆ) భీష్మదోణాదులను వంచనతో( జంపుట (ఆ) శల్యుని 'కర్ణవంచనమునకై 
ప్రార్థించుట (ఇ) కర్టునిచే నవమానితు(డై సహనము. గోల్ఫోయి యర్హునుని, గాండీవమును 

దూలనాడుట మొదలగునవి. అట్లే దుర్యోధనుని యుత్తమగుణ ప్రశంసయు నిందు 
సమయోచితముగ6 జేయ బడినది. (అ) కర్టుని కంగరాజ్య మిచ్చుట (ఆ) యుద్ధమున 
జచ్చుదనుక పశ్చాత్తాపముగాని వెజపుగాని లేక పోరుట (ఇ) స్వర్గమును బొందుట 
మొదలగునవి. ఇట్టీవి యిది కేవలము కాల్పనిక కథకాదను నంశమునకు సమర్ధకములు 

(7) అప్పటిస్థలములు, పట్టణములు మున్నగునవి కొన్ని యా నామములతోనే 
నేటికిని వ్యవహరింప( బడుచున్నది. 

ఇట్టి హేతువరంవరచే మహాభారతకథ జరిగియే యుండు ననుట 
సంభావ్యమగుచున్నది. ఇట్లిది యితిహాస మనుకొనుట కెంతయు నవకాశము గలదు. 

భారత మితిహాసమే కాదు. అది యొక శాస్త్ర గంథముగా( గూడ బరిగణింప 
వీలున్నది. ఇందు వ్యంగ్యరూపమున( దో(చు నీతు లనేకము లట్లుండ సూటిగా. బెక్కు 
విషయములును శాసింప(బడినవి. అవి యన్నియు మానవుని సడ్గతికి నూ(తలు. కావున 
దీనిని ధర్మశాస్రగంథ మనుటయు సముచితమే. 

ఇమ్నహాగంథము 'యుధిష్టిరాదివ ద్వర్తితవ్వమ్‌; న తు దుర్వోధనాదివల్‌' 
అనురూపమున వ్యంగ్యముగా నుపదేశము గావించున దగుట చేతను, సహృదయమున 
కిందు రసానందము సమృద్దిగా లభించుటచేతను, రమణీయార్థ్మపతిపాదక మగుట చేతను 
మహాకావ్యముగా6 గూడ రూపొందుచున్నది. 

ఇట్లు శ్రిమన్మహాభారతము 'ఫురాల_ పి నవమ్‌” అను వ్యుత్పత్తి ననుసరించి 
ప్రాంత దయ్యు నిత్యనూతనమై పురాణవిభాగమునకును, (ప్రాచీన మహారాజుల 
వంశచరితమును వక్కాణించుచు నితిహాసశాఖకును, పురుషు(డు పురుషోత్తము(డగుటకు 
వలయు నితి ధర్మముల ననుశాసించుచు శాస్ర జాతికిని, కాంతాసమ్మితమై సదుపదేశ 
రసానందముల( బరితృజనమున కొనగుచు మహాకావ్యకోటికిని జెందుచున్నది. 
ధర్మతత్తజ్ఞాలిత్యాదిపద్యము దీనివలన వ,క్రొోక్తి కాక సత్యోక్తియే యగుచున్నది. 
ఆం|(ధమహాభారతావి ర్భా వము: 

శ్రీకృష్ణదైైపాయనోద్యానజాత మహాభారత పారిజాతము పసుల తష 
నివ్టార్ధదమై యొప్పుచున్నది. సంస్కృతభాష ప్రాచీన కాలమునుండియు జనాదరణ పాత్రమే 
యయ్యు నర్వజనసులభము కాలేదు. అది యమరవాణిగా నేకొందఅకో మ్మాతమే 
యందుబాటులో నుండినది. విద్వాంసులు దానియందు నిష్టాతు లైనంత మాత్రమున 
దన్నిక్షిప్త జ్ఞానభండారము నర్వజనవేద్యము కానోవదు. అందును రమణీయ 
వైఖరీవిలసితమగు కావ్య మేకొందరకో యగుట విచారణీయముకదా? ముఖ్యముగా 

భారతమువంటి సర్వజనీనమ్రైన కావ్యము భాష కారణముగా( గొందజకు( బేజాజీవోవుట 
వాంఛనీయము కాదు. భారతబద్ధస్పృహులగువారి కది యందని పండగుట మజియును 
వచారకరమైన వషయము. 

రాజమహేందదవరము రాజధానిగా వేంగీదేశమును బరిపాలించిన చాళుక్య 
భూపతియగు రాజరాజనరేందున కీవిషయము మజియు బాధాకరమైనది. తెలు(గు నాట! 
దెలు(గు వానినోట భారతపరమార్థము నిల(ద్రొక్కుకొని స్థావర మేర్పణచుకొని నిత్యమై 
విలసిల్లవలయునను సంకల్ప మాతనికి కలిగినది. అప్పటికే యిరుగుపారుగుభాషలలో 
భారతము రచింప(బడినది. తనతెలు(గునకు మాత్రమేల ఆవున్నెము పండరాదని 
యాలోచించి యామవారాజు శ్రీమద్భారతమును దెలు(గున రచియింవ (జేయ 
సంకల్పించెను. ఆకాలమునాటి మతపరిస్థితులు కూడ నాతని యీ సంకల్పమునకు( 
(బేరకములని విమర్శకుల తలంపు. దీనికంటెను దద్గత రుచియే రాజరాజనరేందునకు 
మెం డనుట స్పష్టమే. ఆమహారాజునకు “భూదేవకులాభితర్పణమహీయః: (పేతియు, 
భారత శవణానక్తియు, పార్వతీవతివదాబ్దధ్యాన వూజామహోత్సవమును, నంతతదాన 
శీలతయు, శళ్వత్సాధుసాంగత్యమును నంతతము నెడంబాయక కరమిష్టములై యుండు” 
పంచమహాపుణ్యములు. అందును నాతనిచిత్త మనిశము భారతకథా శ్రవణపవణమే. 
అట్లగుటకు మజియొక హేతువును గలదు. అది తదీయవంశమున( బనిద్భులై 
విమలనద్గుణశోభితులైన పాండవోత్తముల యమలచరిత మగుటయు సంభవించినది. 
అంతేకాదు. బహుభాషల, బహువిధముల, బహుజనములవలన భారతబద్ధస్పృహుండై 
యాతడు విని యుండనోపును. కాని తృప్తినొంద(జాలడయ్యెను. 'మవోభారతబదధ్ధ 
నిరూవితార్థము తెలు(గుని రచింపంబడంగా విన నిచ్చగించెను. దీనికి నమర్శలెవ్వరా? 
యని యొక్క మాజు తనయాన్థానమునంతటిని గలయ(జూచెను. అది యపారశబ్దశాస్త్ర 
పారగులైన వైయాకరణులతో, భారతరామాయణాద్యనేక పురాణప్రవీణులైన పౌరాణికులతో, 
మృదుమధురరనభావభానురన వార్థవ చనర చనావిశారదులై న మహాకవులతో, వివిధ 
తర్కవిగాహితసమస్తశ్మాస్త సాగరసారగరీయః |పతిభులయిన తార్కికులతో వైణిక 
గాయకులతో లకలలాడుచు మూర్తీభవించిన వాగ్టేవతయో యన్నట్లు విరాజిల్లెను. 
అందు. దనకంటికి ప్రభాకరునివలె గోచరించిన నన్నయభట్టారకుని పై నీభారము నాత( 
డు నిలిపెను. ఆసుమూహుర్తమున నాంధమహాభారతరచనమునకు శ్రీకారము చుట్ట( 
బడిను. 

భారత ధ్వని దర్శనము 
నన్నయ భట్టారకుండు :- 

నన్నయభట్టారకు(డు రాజారాజనరేందునకు కుల బాహ్మణుడే కాదు. అనురక్తు( 
డును, అవిరళజనహోమతత్సరు(డునై బాహ్యాభ్యంతరశుచిత్వమును సాధించిన 
పవిత్రశీలుండు. విపులశబ్దశాసనుండై మహాకావ్యరచనకు( గావలసిన భాషాపాటవమును 
నంతరించుకొనెను. నంహితాభ్యాను(డై వాక్సావిత్యము నందెను. బహ్మాండాదినానా 
పురాణవిజ్ఞాననిరతు(డై వ్యుత్పత్తిని నింపుకొనెను. సద్వినుతావదాతచరితు(డై తికరణశుద్ధి 
నంది దేశికార్హతను బొందెను. అతని లోకజ్ఞత మహాకావ్యసృష్టి కెంతయు( దోడ్పడును. 
అంతకుమున్న ఉభయభాషాకావ్యరచనాభిశోభితు(డై కావ్యకరణాభ్యాసమున సమగ్రతను 
సాధించెను. నిత్య నత్య వచనతయు, మత్యమరాధిపాచార్యతయు నాతని కావ్య 
నిర్మాణదక్షత కు మెజు(గులు పెట్టు గుణములు. ఇట్టివాడు తెలుగున మొదటి 
మహాకావ్యరచనకు( గడంగుట ముదావహము. ఈమహాకవికి, భారత ఘోరరణమున 
నరునకు నారాయణునట్లు, అష్టభాషావిశారదు(డును ఇష్టుడును సహాధ్యయుడు నైన . 
నారాయణభట్టు అభిమతంబుగ6 దోడయి భారతరచనను నిర్వహించెను. ఈసమాగమమును 
ఆయుద్బోధయు హతువులుగా నాంధిమున శబ్దమాధుర్యము నర్థిగరవమును మళిగించిన 
కవితామృత పవాహము జాలువాఖీనది. సారమైనమతితో కవిశ్రేష్ణులు లోతుగా నారసి 
మేలనవలసిన ప్రసన్న కథాకలితార్థయుక్తియు, సుమధురనాద బ్రహ్మసాక్షాత్మరణ సమర్థక 
మగు నక్షరరమ్యతయు, మానవునకు నర్వకాలనర్వావన్థలలో మార్గదర్శకములైన 
రుచిరార్భనూక్తులును తివేణీనంగమమువలె నీమహితాత్ముని కవితానవంతిలో. 
గలసిమెలసి సాక్షాత్కరించును. 

భట్టారకునివాక్యములు వేదమంత్రములవలె మధురనాదగుణనంభరితము 
లగుటచేతను పవితభావనానముపేతము లగుటచేతను, గంభీరార్థ మాణిక్య పేటిక 
లగుటచేతను నవి బుషివాక్యము లనిపించును. నంస్కృతమున( గాళిదాసువలె( దెలు( 
గున నీత(డు కవికులగురువు. (పాచీనాంధ్రమహాకవు లనేకులాతని( బన్తుతించుచు 
నాతని యడుగు జాడలలో నడచిరి. కవిబహ్మయగు తిక్కనామాత్యు(డీతని నాంధ్రకవిత్వ 
విశారదు(డనియు, విద్యాదయితు( డనియు, మహితాత్ముడనియు కీర్తించెను. ఎజ్జ్టయ 
సకలలోకైక విదితు( డైన యాతని సరనసారస్వతాంశపశస్తిని దనలో జీర్ణించుకొని తానందు 
లీనుండై పోయెను. కావుననే కవీంద్ర' కర్ణపుటపేయముగా( దా నారణ్యపర్వశేషమును 
బూరించితి నని ధీరవిచారు(డై చెప్పుకొనెను. మజియును: "_ 

శ్రీమహాభారతము 

“ఉన్నతగోత్రసంభవము నూర్జితసత్త్యము భదజాతిసం 

పన్నము నుద్ధతాన్యపరిభావిమదోత్కటము న్నరేంద్రపూ 

జోన్నయనోచితంబు నయి యొసప్పెడు నన్నయభట్టకుంజరం 

బెన్న నిరంకుశోక్తిగతి నెందును [గగాలుటం బ్రస్తుతించెదన్‌.” 

(హరివం, పూ. భా. 1.8) 

అని నివాళి పట్టెను. 

కవి సార్వభౌముడు శ్రీనాథుడు నన్నయకవితలోని యుభయవాక్రొఢిని దనకవిత 
కొక రసాయనముగా స్వీకరించెను. ఇంకను బూర్వకవులు పలువు రాతని కవితాగుణముల( 
గొనియాడిరి. వారివారి యాయా ప్రశంసోక్తు లన్నియు సూత్ర ప్రాయముగా నీతని 
కవితారామణీయకమును వక్కాణించును. ఆధునిక కాలమున కవి నమాట్టులు శ్రీ 
విశ్వనాథసత్యనారాయణ గారు, ఆచార్య దివాకర్ల వేంకటావధాని గారు మున్నగువారు ఆ 
స్యూతములకు విపులము లైన వ్యాఖ్యానములా యనదగు [గ్రంథములను విరచించి 
తత్తత్త్వమును తెలుగువారికి దెల్లము చేసిరి. 

నన్నయ తనకవితాగుణములుగా( బేర్కొనిన ప్రసన్నకథాకలి తార్థయుక్తి మున్నగు 
వానికి స్థాలీపులాకన్యాయముగా వినరణ మిట( జూడ(దగును : 

శ్రీ విశ్వనాథవారు ప్రసన్న కథాకలితార్థయుక్తి యను సమాసమునకు ప్రసన్నమైన 
కథతో( గూడిన యర్థముల యోజన యను విగ్రహమును జెప్పి “అచ్చట నున్న 
యర్థములను చక్కగా పరిశీలించినచో కథ పాఠకునకు ప్రసన్న మగును.” అని వివరించిరి. 
కథ [ప్రసన్నమగుట యనగా నేమి? ఎల ప్రసన్నము కావలయును? ప్రయోజన మేమి? 
యను నంశము లిటం జర్చనీయము లగుచున్నవి. కథ ప్రసన్నమగుట యనఃగా రచనా 
స్తమకాలమున( గవి తన హృదయమున నేయే భావములను నిక్షేపించుకొనెనో యవి 
యన్నియు విన్పవ్షముగా భావుకు(డైన పాఠకునకు( దోచుట. అట్లు తో(వనిబో 
బాహ్యములగు శబ్బార్థములు మాత్రమే కానవచ్చును గాని కావ్యాత్మ యేదో యాతనికి 
బుద్ధిగోచరము కానేరదు. కథ [పసన్నమైనచో కావ్యమువలన( బాఠకు( డపేక్షించు 
నానందోపదేశములు లభింపగలవు. ఇట్లు (ప్రసన్నకథాకలి తార్థయుక్తి యనునది స 
మార్గముతో సంవదించుచున్న దనియే కవివిశ్వనాథులతీర్పును. 

ఆచార్య దివాకర్లవారు (పసన్నకథాకవి తార్థయుక్తి యను పాఠాంతరమును గూర్చి 
కుణ్ణముగా( జర్చించి దానికంటె “కలిత యను లకారఘటితపాఠమే సమంజసమై ' 
యొప్పునని తీర్మానించిరి. పసన్నమైన కథలయందు( గూర్చబడిన యర్థముల యుక్తి 

భారత ధ్వని దర్శనము 
యను నర్థమును స్వీకరించి ప్రసన్న మనంగా |ప్రసాదగుణ భూయిష్టమని వారు 


వక్కాణీంచిరి, 
es బుదై ర్యత శబ్బార్గోవా పతీయతే - 
ఖశబ్దార్థసంయోగా త్రసాదః స తు కీర్త్యతే.” (నాశా. 16.99) 

త స శ్లోకము పసాదమన నేమో వివరించుచున్నది. ఆచార్య 
వెంకటావధానిగారు లాక్షణికుల నిర్వచనములనుబట్టి (పసీద్దార్థములు, యుటిత్యర్థన 
మర్పకములు, స్మపయోజనములు నైన పదములు గలిగియుండుటే ప్రనాద గుణమని 
వచించి నన్నయ ప్రనన్నకథాకలితార్థయుక్తి నిట్లు వివరించిరి: “ఆయా సందర్భములందు 
స్నపయోజనములైన విషయములను మాత్రమే చెప్పుచు నేకవారశవణ మాత్రముననే 
లోని యర్ధమును వ్యక్తముచేయుట యాతని (ప్రసన్నతకు లక్షణ మని చెప్పవచ్చును. 
ఈయర్థమునే కథలవిషయమున( గూడ నన్వయించినచో. గథాప్రనన్నత, లేక 
ప్రనన్నకథాత్యము అనగా నేమో తెల్లమగును. ఎవైన కథలను రచించునవ్పుడు 
[పధానకథతో వానికి గల సంబంధమును, అందు వానికి గల స్థానమును వివరించుచు, 
పయోజనరహితము లైన సందర్భముల నుజ్జగించుచు, విన్నంతమాతమున నందలి 
తత్త్వమును స్ఫురింపంజేయుట యా కథాప్రసన్నతకు లక్షణము.” 

(నన్నయ భారతము. పు. 706) 

మొత్త ముమీ(ద నీవివరణ మంతయును వాచ్యార్థముకంటె భిన్నము, 
రమణీయము నగు నర్థాంతరస్ఫూర్తిని బతిపాదించుచునే యున్నది. కావున నిది ధ్వని 
మార్గమునకు సన్నిహితమే, అథవా ధ్యనిమార్గమే యనుటలో విప్రతిపత్తి లేదు. ఈ 
యభిప్రాయమునకు ఆచార్య దివాకర్ల వారి సమ్మతియు భంగ్యంతరముగా( గలదు. 
“[పేసాదము రసగుణ మగుటచేతను, అది సర్వరససాధారణ మగుటచేతను, బసన్నమైన 
కథ లనునప్పుడు నానారసమయములైన కథలని స్పురించుచున్నది. ఈవిధముగా. 
'బసన్నకథాకలితార్థయుక్తి' యను సమాసమును నన్నయ రసదృష్టితో. బయోగించె 
నని వ్యక్త మగుచున్నది."(న.భా.పు. 707) అను నీవాక్యములు నన్నయరచన ధ్వనిమార్గ 
సంపూర్ణమను నభిప్రాయమునకు సహకారము లగుచున్నవి. వాచ్యార్థము |పసన్నముగా 
నుండ(గా మనోహరములగు వ్యంగ్యార్థముల యోజన. పాఠకుని హృదయమునకు 
గోచరించుటయే ప్రనన్నకథాకలితార్థయుక్తి యనుదాని తాత్పర్యము. దీని కొండు 
రెండుదాహరణము లిట6 |బదర్శింప( బడుచున్నవి : | 
(1) ఒకాకొకపదమును సందర్భమునందలి యనేకవ్యక్తుల మనోభావములను 

వ్యంజించునట్లుగా నిబంధించు విశేషార్థమును యోజించుట. తన యాస్థానమునకు 
శకుంతల సపుత్తయై వచ్చి భర్తచే తిరసృతయైన సన్నివేశమున - 

“కొనకొని వీండు నీకును శకుంతలకుం బబియనందనుండు చే 

కొని భరియింపు మీతని శకుంతల సత్యము వల్కె సాధ్వి స 

ద్వినుత మహాపతివ్రత వివేకముతో నని దివ్యవాణి దా 

వినిచె ధరాధినాథునకు విసయమందః:గ6 దత్సభాసదుల్‌.” 14.105 

“ఇట్లిల్ల వారలకు నతివార్షంబుగా ళకుంతలవత్మివతాత్వంబును నత్యంబును 
భరతోతృత్తియు( (బళంసించు వేలువుల వలుకు లతివ్యక్తంబులయి యాకొశంబువలన 
' వీతెంచిన విని దువ్వంతుడు నభానదులు విన నిట్లనియె.” 1.4.106 

ఈ వచనమునందలి “యెల్ల వారలకు నతిహర్షంబుగా” నను వాక్యభాగము 
మెల(కునతో గమనింప(దగినది. నిజమున కిట వధానవ్యక్తులు మువ్వురు - 
దుష్యంతుడు, శకుంతల, భరతుడు, ఇందు భరతుడు ముగ్గబాలకు( డనుకొన్నచో 
దివ్యవాణివలన నతివార్షము పొందవలనినది ముఖ్యముగా శకుంతలయు 
దుష్యంతుడును. అట్టిస్థితిలో నెల్లవారలకు నతిహర్షము గలిగె ననుటలో6 గవితాత్పర్య 
మేమైయుండును? శకుంతల పుత్రసహితయై సభకు వచ్చినదిమొదలు కొని జరుగుచున్న 
.విషయ మంతయు నభాసదులకు పరమవిచితముగా నున్నది. ఆమె నేను నీభార్య 
ననుచుండ నీత(డు గా దనుచుండెను. ఈయిరువురిలో నెవ్వరిని వంచకస్థానమున( 
బ్రతిష్టించుటకు నవకాశము గానరాకుండెను. ఇట్టిస్థితిలో దోష మెవరిది? పర్యవసాన 
మేమగును? ఎట్టి యకార్యము సంభవింపనున్నది? యిత్యాది విచికిత్సచే నందున్న 
వారంరణహృదయములు నాందోళితములై యున్నవి. ఈ సమస్యకు( బరిష్కారము 
లభించిన(గాని వారి గుండెలలోని యుత్కంఠాభారము తగ్గదు. ఇట్లు సంక్షుభితములైన 
వారిమానసములు ప్రసన్నము లయిన వెంటనే వారిచిత్తములు హర్షనిర్భరము లగుట 
సంభవించును. దివ్యవాణి అట్టి స్థితికి హేతువైనది. కావుననే (పధానవ్యక్తులతోపాటు 
(ప్రేక్షకులు గూడ నతిహర్షమును బొందిరి. కథాదృష్టిలో నీయంశమున కంత పాధాన్యము 
లేదు. కాని కావ్య కళాదృష్టితో నిది యత్యంత ప్రధానమైన విషయము. ప్రనన్నముగా 
సాగిపోవు కథతో మహార్థముల యోజన యనగా నిట్టిది. 

(2) శంతను( డేకాంతమున సత్యవతిని, గాంచి యామెయం ప 
డాయెను. దాశరా జామె కాతనివలన( బుట్టిన సంతానమునకు రాజ్యాధికారము 
కావలయునని కోరెను. గాంగేయుని స్మరించి యిట్లి యుంకు వీనోపక శంతనుడు గృహ 

మే(గి సత్యవతిన తలంచుచు( జింతాక్రాంతుడై వీతకార్యావసరుండాయెను. తండ్రి దుః 


ఖ మేమో యరసి |పతివిధాన మాచరించు తలంపుతో గాంగేయు.( డాతని సమీపించి 
యిట్లు పలికెను : 
“భవదభిరక్షితక్షితికి బాధ యొనర్పగ నోపునట్టి శా 
(తవనివహంబు లేదు; వసుధ్యాపజ కెల్ల ననంతసంతతో 
తృవముల; రాజు లెల్ల ననిశంబు విధేయుల; నీకు నిట్టు మా 
నవవృషభేంద! యేలొకొ మనః పరితాపముంబాంది యుండ౦.గాన్‌.” 
వ॥ “అనిన విని పెద్దయుం బొద్దు చింతించి శంతనుండు కొడుకున కిట్లనియె.” 
“వినవయ్య; యేకపుత్రుండు నవపత్యుండు నొక్క రూప యని ధర్మువులన్‌ 
విని నీకు దోడు పుత్రుల ననఘా! పడయంగ నిష్ట మయినది నాకున్‌.” 


“జనవినుత! యగ్నిహోత్రం బును సంతానమును వేదములు నెడతెగంగా 
. జన దుత్తమవంశజులకు ననిరి మహాధర్మనిపుణులైన. మునీందుల్‌” 


“నీ వస్రశస్త విద్యా కోవిదు(౦డవు; రణములందు. [గూరుడ; వరివి 

(దావణసాహసికుండవు; గావున నీయునికి నమ్మంగానోప నెడన్‌.” 

వ॥ వలలను తారలకా యత్నంబు సేయవలయు; వివాహం బయ్యెద." 

14.178, 179, 180, 181, 182, 183. 

ఈ ఘట్టమును సాధారణముగ6 జదువుకొనిపోయినచో విశేష మేమియు లేదు. 
కాని నిలిచి పరీక్షించినచో గొన్ని యర్థవిశేషము లిట భానిల్లును. దేవవ్రతుడు 
తండ్రిమనోవ్యధకు6 గారణముల( గొన్నింటి నూహించెను. అతని దృష్టిలో నుత్తమచకవర్తికి 
రాజ్యము, ప్రజలు ముఖ్యము. ఈయంశములలో వారికి నేదేని వైపరీత్యము కలిగినపుడే 
యాత(డు దుఃఖపడును. అతని క్షత్రియధర్మదిక్ష యసదృశము. అట్టివాడు ప్రస్తావించిన 
యంశములలో నొక్కటియు( దన దుఃఖమునకు హేతువు కాకపోవుటయు, నైనది 
యట్టివానితో నోరువిడచి చెప్పుటకు వీలులేని దగుటయుం జెప్పినచో నది యుభయలకును 
బాధాహేతువు కావచ్చునేమో యనుశంక యాతనిహృదయమున( బుట్టుటయు( 
గారణములుగా సమాధానము చెప్పుటకు(బెద్దయుం బొద్దు చింతింపవలసివచ్చినది. ఆ 
నమాధాన మెంత హేతువూర్వకముగా నున్నను విస్పష్టముగా దనహృదయమును 
విశదపజణచునది కాదు. దేవవ్రతు(డు తండ్రివలన విన్నదానినుండి కొన్ని విషయముల 
నూహించి (“హిం వళల ఇను, “బహువుత్రార్థంబు యలు సీయవలయు వివాహ 

మయ్యెద” ననుటలో తనతో ముడిపడియున్న సమస్య యొకటి తండ్రిని పీడించుచున్నదని 
యా(తడు నంభావింప .వలసివచ్చినది. ఏలయన రాజు వివాహమాడి సంతానము. 
బొంద(గోరినచో నానాటి సంప్రదాయములప్రకార మింత(గా విచారింప( బనిలేదు. “రాజానో 
బహువల్లఖాః” అనికదా సూక్తి. ఇందేదో కీలక మున్నదని యనుమానించిన గాంగేయుడు 
వెంటనే వృద్ధ్దామాత్యపురోహితసుహృజ్ఞనములతో విచారింప(గా రాజుదుఃఖమునకు 
హేతువు అవగతమయినది. తా నొకనిశ్చయమునకు వచ్చి యనేకరాజన్య సై న్యసమేతు( 
డై దాశరాజుకడ కరిగెను. ఈ వదముగూడ గంభఖిరార్థయుక్తము. దాశరాజును 
బలపయోగముతో లొంగ(దీయుటకు(గా దీరాజన్యసైన్యములు. తాను సాధింపబోవు 
భవిష్యన్మహారాజ్ఞికి లాంఛనప్రాయములు మాత్రమే. ఇట్లీ కథనములో నొక క్లిష్ట సమస్యలో 
నుదాత్తవ్యక్తుల ప్రనంగములు, వానిచే బతీయమానములగు మనోభావములు 
మున్నగునవి పప్రసన్నమగు కథతో(గూడి పాఠకున కానందసంధాయకము లగుచున్నవి. 
ప్రసన్న కథాకలి తార్థయుక్తి యనగా నిట్టిది. ఇది మహాగంభీర మయిన విషయము కావుననే 
కవీందులు సారమతితో లో నారసి మేలనవలయునని కవి వ్మాకుచ్చెను. 

నన్నయ కవితలోని మజీయొక గుణ మక్షరరమ్యత. రనభావానుగుణాక్షర 
విన్యాసము అక్షరముల రమ్యత యనినచో నన్నయకవితయెల్ల దాని కుదాహరణమే 
యగును. అక్షరములకూర్చువలన నయ్యెడు సౌందర్యమే స్టూలముగా నక్షరరమ్యత యని 
చెప్పవచ్చును. దీని న్నికింది యుదాహరణములయందు. జూడనగును. 

(1) కద్రువ చేసిన ఇంద్రప్రార్థనము : 

“నరసురసిద్ధకింపురుషనాగనభశ్చర్యముఖ్యులెల్ల నీ 

కరుణయ వేచి మండ్రు త్రిజగంబులు నీ కులిశాభిరక్షణ 

స్ఫురణన చేసి సుస్థిరత బొందు6 బురందర! సర్వలోకసుం 

దర! శరణంబు నా కగుము దొనవసూదన ! వాకశాననా!" 1.2.47 

తన వుతులందటు నూర్యతావమునకు( గంద వవశులై పడియున్న 
సందర్భమున. గదువ యమృతవృష్టి నపేక్తించి ఇందు నిట్లు ప్రార్థించెను. ఇందలి 
రేఫాక్షరబాహుళ్యము శోకమును వ్యంజించును. నర, సుర, పురు ఇత్యాద్యన్నుపాసము 
ప్రార్థనచేయునప్పట్‌ హృదయలాలిత్యము నభివ్యంజించును. “పురందర సర్వలోకసుందర, 
దానవసూదన, పాకశాసనా' అను సంబోధనములందలి యంత్యానుప్రాసము దేవేందునికే 
కాక పాఠకునకును సమ్మోహకము. 

(2) ఈ [కింది వసంతర్తువర్లనపద్యము కూడ మశ యంత రవిక శోభితమై 

రమ్యత నొందుచున్నది : 
“చందనతమాలతరులందు నగరుదుమములందు(గదళీవనములందు అవలీమా 
కందతరుషండములయందు ననిమీలదరవిందసరసీవనములందు వనరాజీ 
కందళిత పుషషమకరందరసముం దగులుచుం దనువు సౌరభము నొంది జనచిత్తా 
నందముగ6 బోషితుల డెందము లలందుర(గ మందమలయానిలమమంద గతి వీచెన్‌.” 
1.5.139 
ఈపద్యమునందలి యక్షరముల కూర్పు మధుమాసనౌందర్యము నర్ధవిచారణా 
నపేక్షముగనే నిరూపించుచున్నది. 
ఇట్టి యక్షరముల రమ్యతవలన నక్షర యగు రమ్యత రూపొంది పాఠకునకు 
అక్షరమైన యానందము నావహించును. కావుననే పండితులు కొందజీది యక్షరయైన 
రమ్యత యనియు సంభావింతురు. 
ఇక మూ(డవ లక్షణము నానారుచిరార్థసూక్తినిధిత్వము. నూక్తియనగా 
మంచిమాట. అది మానవుని మంచితనమునకు( జక్కని రాచబాట. రుచికరమైన 
యర్థములతో( గూడిన సూక్తులు మధురములైన యౌషధములవంటివి. అవి గ్రహింప( 
బడునప్పుడుగాని సేవించినపిమ్మట6గాని యెట్టివికారమును బుట్టింపక మానసారోగ్యమును 
బరిరక్షించి మానవునకు సౌమనన్యమును నంధానించును. ఇట్టివి తన కవితలా 
బహుసంఖ్యాకముగా గలవని నన్నయ వచించెను. మచ్చున కొకటిరెండు : 
(1) “అలిగిన నలుగక యెగ్గులు వలికిన మణీ విననియట్ల ప్రతివచనంబుల్‌ 
పలుకక బన్నమువడి యెడం దల(పక యున్నతండ చూవె ధర్మజ్ఞా డిలన్‌.” 
13.147 
(2) “మతిందలంపగ సంసారం బతిచంచల మెండమావులట్టులు సంప 
(తృతతు లతిక్షణికంబులు గతకాలము మేలు వచ్చుకాలముకంటెన్‌.” 1.5.159 
ఇట్స్‌ వనేకములు. ఇట్లు సూటిగా జిప్పు నూక్తులే కాక వ్యంగ్యముగా 
రూపొందునవియు నీతని కవిత్వమున( జాల గలవు. ఒక యుదాహరణము: 
“నరు డస్తశస్త విద్యా పరిణతి నధికు. డయి వినయపరు6 డయి శశ్వ 
ద్గురుపూజాయత్నంబున( బరంగుచు సంప్రతు జేసి భారద్వాజున్‌.” 1.5.226 
ఇందు సచ్చిష్యుని లక్షణము లేవియో వ్యంగ్యముగా( జెప్పంబడినవి. వినయ 
పరత్యము, శశ్వద్గురుపూజాయత్నము అనునవి విద్యాపరిణతికి మిక్కిలి సహకారకములను 
సూక్తి యిందుదాహరణసమన్వయ పూర్వకముగా నిబంధింపంబడినది. 

నన్నయకవితలో విశేషములు మణీ యెన్నియో కలవు. రసభావానుగుణ ఛందః 
(వయోగౌచిత్యము, వచనమునకు( బద్యమునకు విషయభేదమును బాటించుట, 
సంబోధనములను విశేషణములను నభ్మిప్రాయగర్భితముగా6 బ్రయోగించుట, వర్ణనములు 
పయోజనాత్మకముగా ననుసంధించుట, ఉపాఖ్యానాదుల పాధాన్యా పాధాన్యములనుబట్టి 
పెంచియో సంక్షేపించియో రచించుట, పాతముల స్వభావమును మొదటినుండి 
తుదివరకు నొకేవిధముగా తీర్చుట, తత్సమాచ్చికపదబాహుళ్య పయోగమును వివక్ష 
ననుసరించి చేయుట, పవిత్రోపమానములు, అలంకారపయోగౌచిత్యము మున్నగునవి 
యనేకములు పరిశీలింప(దగియున్నది. ఇట్టికవితావై చిత్రితో( గొన్ని కొన్ని యంశములు 
కొందజికు( గొందజికు నచ్చి తజువాతివారనుకరింప యత్నించిరి. కావుననే నన్నయ 
యాం|ధకవిత్యవిశారదు( డే కాక ఆంధ్రకవికులగురు వనియు( జెప్పనొప్పినవా(డు. 
భాషావిషయమున నాత(డే వైయాకరణులకు ముఖ్యముగా ప్రామాణికు( డయ్యెను. దీనిచే 
నాతని శబ్దశాననత్యము సార్థక మగుచున్నది. నంన్మృతకావ్యముల( దెలు(గున 
రచియించుట కాయన పెట్టిన ఒరవడి యనుపమాన మైనది. ఇట్టి యీ మహనీయుని 
భారతరచన కాలదైవవశమున అరణ్యపర్వములో( జతుర్ధాశ్వాసమున' గొంత నడచి, 
నిలిచినది. దానివలన నొకవిధముగా లాభమే కలిగినది. అంతయు మన మేలునకే కదా! 
తక్కనామాత్యుండు :- 

నన్నయకవిత యారణ్య మధ్యమున నాగిపోవుటవలన( గలిగిన లాభమేమన( 
గా నాంధులకు మణీయొక మహాకవి లభియించుట. తెలు(గువారి పున్నెముల పంటను 
గవితారూపమున బండించిన యా పుంభావసరస్వతి తిక్కన. అత డుభయకవి మిత్రుడు. 
అన(గా నంన్భృతాంధకవులకు ప్రభాకరనదృశు(డు. ఆత(డు వాసిన సంన్కృత 
కావ్యములు ప్రసిద్ధములై కానవచ్చుటలేదు గాని - 

“కి మస్థిమాలాం కిము కౌస్తుభం వాపరిష్కియాయాం బహుమన్యసే త్వమ్‌? 

కిం కొాలకూటః కిము వా యశోదా స్తన్యం తవ స్వాదు వద ప్రభో! మే.” 

అను శ్లోక మొక్కటియు నిర్వచనో త్తరరామాయణ,ప్రార్థనాశ్లోకమును మాత్రము 
సంస్కృతమున( గానవచ్చుచున్నవి. రమణీయార్థపతిపాదక మొక్క శబ్దమైన( గావ్య 
మగు నన్నచో శళ్గసమవాయరూప మీపై శ్లోకము కావ్య మేల కాజాలదు? ఇది యాతని 
హరిహరాద్వైతభా రనాసిద్ధికిని తన్మూలమున( బరమాత్మునొక్కనినే మానవులు రుచిభేదము 
ననునరించి భిన్నభిన్నస్వ్యరూపవముల' గల్పించు కొందురను తాత్త్వకార్థమునకును, 
సర్వజగ ద్రక్షణతట్పరుండగు స్వామికి కాలకూటభక్షణము, పసిబాలునికి మాతృస్తన్యమువలె 

వరమానందదాయక మనురూవమున భగవత్కారుణ్యమునకును, భగవంతుడు 
స్వయంభువై మహత్తుకంటె మహనీయు(డగుచు, పసిబాలుండై యణువులకంటె నణీయు( 
డగు నను నౌపనిషదార్థమునకును, అస్థికాస్తుభములకును, గాలకూట యశోదాస్తన్య 
ములకును లోకదృష్టిలో మహాంతర మున్నను తాత్తికముగా భేదములే దను 
నంశమునకును, పరిష్కియ యను బాహ్య లక్షణము నొకదానిని రుచికి సంబంధించిన 
యంతర్లక్షణము నొకదానిని నువలక్షణముగా స్వీకరించుటచే భగవంతుడు 
బాహ్యాభ్యంతరముల నిర్వికారు. డనురూవమున నేర్పడు వేదాంతార్థమునకును, 
అన్ఫి మాలాద్మిగహణములవలన సాధకునకు సాకారారృన యుపాదేయమను 
నుపాయజ్ఞానమున కును, “వది యను విధ్యర్థక |క్రియచే నంభావింవనగు 
భక్తి పార వశ్యన్ని తికిని, (వ్రభుశబ్ద్బ పయోగముచే ననువేయమగు కవియాత్మార్పణ 
తాత్పర్యమునకును - ఇట్టి మజీకొన్ని యర్ధములకును నీళ్లోకవాచ్యార్థము వ్యంజకము. 
ఇట్టిది చక్కని సంస్కృతకావ్యముగా( బరిగణనీయమై యాతని యుభయకవిమిత్రతను 
[బమాణీకరించుచున్నది. 

ఈ మహానుభావు(డు వైదిక మార్గనిష్ట మగు వర్తనమును జక్కగా నిర్వహించు 
నుత్తమవైదికుడు. సతతము భేదములేని భక్తితో నిర్మలమగు చిత్త వృత్తిని సంధానించు 
భగవత్పాదనిరంతరన్మరణతత్పరభావము గలిగి యాత్మ నంమోదము నాంద(గా 
గావ్యరసమును గొనియాడు నుత్తమరసికు(డు. యజ్ఞము చేసి (త్రికరణశుద్ధిని సాధించిన 
యుత్తమసాధకు(డు. ఇది పారమార్థికముగా నాతడు వండించుకొన్న గొప్పపంట. 
ఐహికముగా( జూచినచో మంతిటైం రాజకార్యముల నివుణముగా సాధించిన 
రాజనీతిజ్ఞుడు. తన్నందినవారు తనంత యన్న సామెతకు( బబమాణమో యన్నట్లు 
సత్మావ్యనిర్మాణధురంధరులగు నచ్చిష్యుల శిక్షించిన గురూత్తముడు. అటు రాజునకును 
నిటు ప్రజకును సమానముగా నాదరణీయమైన సత్స్వ్వభావము గలధీరోన్నతచిత్తు(డు. 
విశాలమహాంధ్రస్తామాజ్యమును నిర్వక్రపరాక్రమముతో నేలిన కాకతీయగణపతిదేవచ క్రవర్తి 
మన్నన లందిన మనీషిశిరోమణి. ఇట్లిహపరసుఖముల రెంటిని స్వాయత్తము ప 
ధన్యజీవు(డు, 
ఇ(క నీతని కవితావ్యక్తిత్యమును గూర్చి కొన్ని మాటలు -. ఈతడు బుధారాధనచే 
విరాజిల్లు వుణ్యమూర్తి. నన్నయ వ్రాసి విడిచిన మహాభారతమును 'దుదిముట్టన్‌ 
' రచియించు టొప్పని సంకల్పించి తుదిముట్టిన సంకల్పసిద్ధు(డు, మహాకవిత్వ దీక్షావిధి 
నొంది లోకహితకాంక్షతో సాహిత్యసోమరసమును దాను లి యాంధావళి మోదముం 

శ్రీమహాభారతము 
బొరయునట్లు( గర్జపుటంబుల నారషగోల(జేసిన పరమోదారవ్యక్తి. కావ్యరచనయే యొక 
యారాధనా విశేషముగా నెంచి కైవల్యము నర్జించిన స్టిరచిత్తుడు. “కవితారూపతపన్సు' 
చే నిష్టసిద్దినొందిన మేధాఘనుండు. కవిత్వముచే( బుట్టువును గృతార్థ మొనరించుకొనిన 
ధన్యజీవి. అతనికవిత్య్వము నలవోకగా నిర్లక్ష్యముగా జదువరా దనునంశమును నొక్కి 
చెప్పుటకే ఇంత(గా నిట వాయుట. ఇట్టివాండు కావుననే యీతని నెళ్టాపెగ్గడ కవిబహ్మ 
యనుచు నిట్లు స్తుతించెను : 
“తనకొవించిన సృష్టి తక్కొరులచేతం గౌదు నా నేముఖం 
బున6 దాం బల్కిన వల్కు లాగమములై పాల్పొందు నా, వాణి భ 
ర్తను నీతం డొకరుండ' నాం జను మహత్తాప్తిన్‌ గవిబహ్మ నా 
వినుతింతున్‌ గవి తిక్కయజ్వ నఖిలోర్వీ దేనతాభ్యర్చితున్‌” 
(హరి. వం. పూ. భా. 1.9) 
ఇం దాతండు తిక్కనను సృష్టికర్తయగు [బహ్నలో నభిన్నునిగా వక్కాణించెను. 
బ్రహ్మసృష్టివలె నాంధ్రకవిత్వమున నీత( డొనర్చిన సృష్టి మణీ యెవ్వడును గావింపలేడు. 
ఏవిధమైనను నీతనివాక్కు వేదవాక్సదృశమై పాల్పొందును. కవిత్వమున కీత( డొక్కండే 
యని వాణి భర్త యనునన(జను మహత్త్వాప్తిచే నితడు కవిబహ్మయై యొప్పను. 
అఖిలోర్వీదేవతాభ్యర్చితత్వము తన వ్యక్తిత్వగౌరవముతో సాధించిన పుణ్యమూర్తి యీతడు. 
ఇది యెజ్ఞయ భావించిన తిక్కనమూర్తి. 
నిజమునకు! దిక్కన కావించిన సృష్టి యెట్టిది? ఆత(డు కథను సృజింప 
లేదు. అది వ్యాసభగవానుని సృష్టి. తెలుగున కవిత్వము నాతండు నృజింపలేదు. 
ఆప్రశంస కొకవేళ( బాత్రత నన్నయకు గలుగవచ్చును. మణి యీత( డతినూత్నముగా 
ననుకరణసాధ్యము కానివిధముగా( జేసిన సృష్టి యెట్టిది? అది భారతరచనావిధాన మన( 
దగును. ప్రత్యక్షరమును మెలకువతో సార్థకముగా మహాశిల్పి పరమనూక్ష్మాంశముల 
యందును. బహుజాగరూకత వహించి ప్రతిమను జెక్కు విధమున, కావ్యశిల్పమును 
దీర్చిదిద్దుట ఈతని ప్రత్యేకత. అదియే యన్యసాధ్యము కాని యాతని సృష్టి. కొన్ని 
వేలపద్యముల( జెప్పునప్పు డిట్టి నిశితమైన యవధానగరిమ యత్యాశ్చర్యకరమైన 
విషయము. కావుననే తిక్కన, తన దృష్టిలో వేద వ్యానునివలె, మనదృష్టిలో 
భవ్యకవితావేశుండు. ఆ యావేశము విద్వత్సంస్తవనీయము. నిర్వచనోత్తర రామాయణమున( 
జెప్పుకొనిన “అమలోదాత్తమనీష నే నుభయకావ్య(ప్రొఢి బాటీంచు శిల్పమునం బారగు( 


. . డన్‌” అనుమాట ప్రత్యక్షర నత్యము. శిల్ప మనినవెంటనే నైపుణ్యము, జాగరూకత, 


సౌందర్యదృష్టి, శాన్తజ్ఞత, లోకజ్ఞత మున్నగు లక్షణము లెన్నియో వేళగించి 

భారత ధ్వని దర్శనము 
యుండవలయును. అప్పుడే యది నర్వజనుల హృదయముల నాకట్టుకొని యం 
దానందరసాంబుధిని నింప గలుగును. తిక్కన నిర్వహించిన కావ్యశిల్ప మట్టిది. 
తిక్కనామాత్యుని కవితాగుణముగా శ్రీనాధమహాకవి రసాభ్యుచితబంధమును 
వక్కాణించెను. రసమునకు( దగిన బంధ మను నిలక్షణమున బంధశబ్దమునకు( “గూర్పు'” 
అను సర్థమును |గ్రహింపవచ్చును. రసానుగుణమగు శబ్బార్థముల కూర్చీతని కవితాప్రధాన 
లక్షణ మని శ్రీనాథుని తాత్సర్యమై యుండును. తిక్కన కవితలో నర్ధగౌరవము మెండు. 
అర్థగౌరవ మనగా. దఅంచినకొలదియు విశేషార్థపతిపత్తి కలుగుచుండుట, ఆయర్థము 
ముఖ్యముగా రసభావాదిక మైనచో, నీబంధము రసాభ్యుచిత మైనచో నీతనికవిత ధ్వని 
మార్గభూషిత మనియే చెప్ప నొప్పును గదా! కావున నీతనికవిత పరమోత్త మకావ్యకోటిలోనికి( 
జేరుచున్నది. ఈ రసనిర్వహణవిషయమున తిక్కన తనసామర్ధ్యమును దా నెణీ(గినవా( 
డు. కథాగమనమున విభావాదిసామగి సమగముగా గూర్చి రసోత్పత్తిని గలిగించుటయే 
కాక “ఇదిగో యిట ఈ రస మున్నది గమనింపుళ డను సూచనయు. జేయు చుండును. 
లాక్షణికులు చెప్పిన వమనదోష మిట-నేర్పడదా? యని శంకింప( బనిలేదు. విభావాది 
సామగ్రి లేనిచోట రననామస్వీకారము చేసినప్పు డట్టిది సిద్ధమగును గాని యితర 
సన్నివేశములందు( గాదు. ఈతని రసాభ్యుచితబంధమునకు రెండుదాహరణములు : 
(1) వలలవేషమున నున్న భీమసేనుండు తన కనులయెదుట( దమ 
మనోవల్లభకు సింహబలునివలన( గలిగిన యవమానమును, వాని విజ్బంభణమును - 
“కనుగొని, కోపవేగమున6 గన్ను నిప్పులు రాల, నంగముల్‌ 
గనలగ, సాంద్రఘర్మసలిలంబులు గ్రమ్మ, నితాంతదంతపీ 
డనరటదాస్యరంగవికటభుకుటీచటుల పవృత్తన 
ర్రనఘటన్నాపకారభయదన్సురణాపరిణద్ధ మూర్తి యై” 4.2.133 
కన్పట్టెను. సాధారణముగ నల(తియల(తి తెలు(గుపదముల' బయోగించు తిక్కన యిట 
నీసుదీర్ససమాసమును ఓజోగుణసంభరితముగా( బ్రయోగించుట తత్కాలరౌద్రమునకు 
_ వ్యంజక మగుటకే యనుట సువిదితమే. “వికటభుకుటీచటుల”ఇత్యాది పదములందలి 
పరుషాక్షరావృత్తి దంతపీడనరటనమును దలపింప( జేయును. 'స్ఫురణా' అనుదాని 
యందలి దీర్ణము హస్తము పైకెత్తి సుదీర్హముగా -నెత్తుటను, “పరిణద్ధ' అనుచోటి 'ణ” 
'కారముమీ(ది యొత్తిడి గ్రుద్దుటయందలి బలపయోగమును, ద్విరుక్తధకారము పడిన 
వేటు శబ్దమును వ్యంజించుచు భీము డేమి చేయ(దలచెనో దాని నర్థవిచారాపేక్ష లేకయే 
పాఠకునకు బోధించుచున్నవి. రసాభ్యుచితబంధ మనంగా నిట్టిది. 
(2) మౌగ్గ్యమువలన( గౌరవసేన యననేమో మెలు(గక బృహన్నలా 

శ్రీమహాభారతము 
సారథికముగా( బోర వచ్చిన యుత్తరు(డు దానిం గాంచి భీతుండై తేరు మరల్పు మని 
ప్రార్థించుచు నిట్లనెను : 
“ఒంటి దలపడి కురుసేన నోర్చువాండ నే? యి దేటికి వెడ మాట లిట్టు లాడ? 
వారు గానక ముందజి( దేరు తోలు కొని రయంబున. బురి కరుగుటయ నీతి.” 
4-4-64 
ఇందలి పదములకూర్పు హాస్యరసానుగుణ మగుట స్పష్టమే, తుదిపాదము 
నందలి లఘ్యక్షరబాహుళ్యము దుతగతిని బోధించుచు వెనుదిరిగి పాణిపోవుటలోని 
వేగవైఖరిని, తొందరపాటును జక్కగా వ్యంజించుచున్నది. ఇట్టిబంధ మీతని కవిత్వమున 
సార్వత్రికమై కానవచ్చును. | 
తిక్కనకవిత లో( (బదానముగా6 బేర్కొనందగినది రచనాశిల్పము. 
అతివిస్తృతముగా( బెరిగిన సంస్కృతాలంకారశాస్త్రమున( బసిద్ధముగా( బేర్కొనంబడని 
యొక వినూతన ప్రక్రియ యియ్యది. సంస్కృతకవిత్వమున నది లేదని చెప్పంజాలము 
కాని దాని గుర్తింపునకు సూచన యందు దృశ్యమాన మగుటలేదు. ఈగుర్తింపువలన( 
దెలు(గుకవిత్వమున కొక విశేషగౌరవము కలుగుచున్నది. శిల్పమనగా నిపుణకర్మ మని 
స్థూలముగా నర్థము. చెప్పదలచిన యర్థమును రమణీయముగా శోతృపఠితృజనమునకు 
హృదయాహ్లోదము కలుగునట్లుగా “ఆహాపుట్టించు'నట్లుగా తీర్చిదిద్దుటయే కావ్య శిల్పమని 
చెప్పనొప్పును. దీనివలన బాఠకునకు( గావ్యమునం దాభిముఖ్యము కలిగి పునఃపునః 
పఠనాసక్తి పెంపాందును. 
తిక్కనకావ్యశిల్పమును గూర్చి గ్రంథములు, వ్యాసములు వ్రాసిన విమర్శకు 
లనేకులు. భిన్నదృక్పథములలో నీతని కవితాశిల్పము బవావిన్నృతముగా 
ననుశీలింవబడినది. ఈశిల్పము నొండురెండుదాహరణములతో నమన్వయించి 
చూపుదును: 
(1) విరాటనగరమున( బబవేశించిన (దౌవదిని, నంధేవ్టమందిరమున( 
బ్రవేశించుచున్న ద్రౌపదిని తిక్కన రెండు సీసపద్యములలో నిట్లు వర్ణించెను : 
(1) “పణమొయిల్‌ గప్పిన( బాడణీ నునుంగాంతి. గదలిన యమృతాంశుకలయుంబోలె( 
. బెనుమంచుమీంద బర్విన వికాసము తప్పి చెలువు కుందిన సరోజినివిధమున 
ధూమంబు పొదివిన( దుజి(గలి మెజు6గులు నల!గి మాసిన దీపకళికపగిది 
ధూళిపై( బారసినం దొంగలించుట మాని లావణ్య మెడలిన లతికభంగి 
గంధకారికావేషంబుకతన మూర్తి యుజ్ఞ్యలత్వంబు మటువడి యుండ బాండు 

తనయ మహిషి యంచిత గతిం జన(గ రాజ వీధింబౌరజనంబులవ్వెలందిం జూచి” 
4.1.294 


(2) “పదతలంబుల కెంపు పర(గిన తలము కుం కుమలిప్త మైనచందము వహింప 
నంగంబు నునుగాంతి యడరిన గోడలు వేదులు మణిమయవిధము నొంద( 
గనుగవమెజుంగులు కదిరిన ముందర పుష్పోపహారంబు పొలువుం దాల్ప 
వేనలికప్పు పర్విన మిందు నిల దు కూలంబు మేల్కట్టుకొమరు వడయః. 
దాను జొచ్చినకతన మత్స్యక్షితీశు నింట నిమ్మెయి((గొత్తయొ ప్పెసనక మెసగ 
న మ్మహాదేవియున్నెడ కల్ల నల్ల బాండురాజతనూభవపత్ని యరిగె.” 

41.308 

కించిద్య్యవధానముగా నున్న యీ రెండు వద్యములలో( గొంచెముగా( 
బరస్పరవైరుద్ధ్యము గానవచ్చుచున్నది. మొదటిపద్యమున నామెసౌందద్య ముజ్జ్యలత్యము 
మణఖువడి యుండగా రెండవ పద్యమున నామె మేని ధాళధళ్యము సోకిన భవనభాగములు 
గూడ( దళతళలాడుచున్నట్లు వర్ణింపబడినది. ఇంతలో నింత మార్పెక్కడినుండి వచ్చెను?- 
ఈవర్ణనముల నిట్లు చేయుటలో? గవితాత్సర్యమేమి? - భావన చేయవలసియున్నది. 

(ద్రౌపది, పురవీథినుండి సుదేష్టయున్నచోటికి వచ్చులోపల( దనమాసినతనమును గొంత 

మాపుకొని యుండవలయును. సాధారణముగ మాననీయులకడ కరుగునప్పుడు జనులు 

కొంతకు(గొంత సంస్కారము గావించుకొనుట పరిపాటి. కావుననే “ఉన్మత్త వేషిణి యైన 
లచ్చికరణి” మొదటి పద్యమున వర్ణితయగు ద్రౌపది వులుగడగినమాణిక్యమువలె 
రెండవపద్యమున వర్ణింపబడినది. ఆమె చేసికొన్న శరీరసంస్కారము నిట్లు వ్యంజించుట 
మహాశిల్ప మని భావింపనక్కరలేదు. కాని తన్మూలమున సాధించిన ప్రయోజనములు 
మ్మాతము శిల్పపరిధిలో సంభావ్యములు కాగలవు. ఇప్పటి ఈ వర్ణనము విరాటపర్వకథ 
కంతటికిని బీజ ప్రాయము. ఈ సౌందర్యమువలననే కీచకవధ జరిగినది. దానిని బట్టియే 
పాండవుల విరాటనగరవాసమును దుర్యోధను డనుమానించెను. దానితో దక్షిణోత్తర 
గోగహణముల కథ సాగెను. ఉత్తర గోగహణమున నర్జునుడు విరాటునకు( జేసిన 
యుపకారమునకు( గృతజ్ఞతా రూపముగా ఉత్తరావివాహకథ యనుసంధింప(ంబడెను. 
దీనిని బట్టి యీ వర్ణనముల కెంత ప్రాధాన్యము గలదో తెలియుచున్నది. కావుననే కవి 

_ వాచ్యముగా ద్రౌవది చొచ్చినకతన మత్స్యక్తితీశునింట( |గొత్తయొ ప్పెసక మెసగె నని 

భవన వికాసమును నుడివి తన్మూలమున భవిష్యమాణకీచకవధ, ఉత్తరావివాహముల 

వలన నగు శాశ్వతశోభను పరమోదాత్తముగ వ్యంజించెను. ఇట్లీ పద్యద్వయమును 
పర్వప్రమాణముగా( బజిచుకొనిన కథాభాగమునకు దీపకళికగా నిబంధించుటయే శిల్పము. 
(2) వర్ణనములను సాభిపాయముగా( గూర్చుటయు నొక శిల్పధర్మము. 

గడచినవి. కీచకునిచే ఘోరావమానము నంది నిదురపట్టక వేగివేగి తుదకు భీమసేనునితో 


నాలోచించి కార్యవినిర్ణయము గావించుసరికి నామెకు మిక్కిలి బరువుగా! దెల్లవాజీనది. 
సంజయుడు పాండవుల కడకే(గి దౌత్యము నెజిపి తనకడకు వచ్చి విషయమును 
పూర్తిగా. జెప్పక తన్ను దూషించి మిగిలిన సంగతులు మజునాండు నివేదింతు నని 
చన(గా ధృతరాష్టునకా రేయి తెల్లవాణునా యనిపించునంతటిదై గడచినది. వీరిరువురి 
యెడ(దలలోని బరువు, కథాగమనములోని బరువు, పాఠకుల హృదయములందలి 
యుత్కంఠాభారమును కట్టపైయంచులను దా(కునట్లుగా నిండన చెజువు భారమువలె 
నేక్షణమున నేమగునా యన్నట్లున్నవి. దీనికొక పరీవాహము కావలయును. ఈ బరువు 
దిగవలయును. దానికి మధురమైన వర్ణన మొకటి కావలయును. కాలానుగుణముగ ప్రాతః 
కాలవర్ణనముకంటె సముచితమైనది మటే ముండును? ఈ దృష్టితో నీవర్ణనముల 
నీమహాకవి యీ సందర్భములందు. గూర్చెను గాని చాపలముతో గాదు. ఇట్లీ వర్ణనములు 
కథలో కీలకస్థానమున నెలకొని శిల్ప పరిధిలోనికి. జేరుచున్నవి. (ఈ యభిప్రాయమును . 
శ్రీ శ్రీరాం భుజంగరాయశర్శగా రొక యుపన్యాసమున సూచించిరి.) 

తిక్కన కావించిన వర్ణనము లన్నియు నిబ్లే కథాగమనముతో ముడివైచుకొని 
రమణీయార్థముల( బతిపాదించు చుండును. 

3) ప్రసిద్ధములగు నుపమానములనే స్వీకరించియు వానివలన సందర్భమున 
కెంతయు దీప్తిని దెచ్చుటయు శిల్పవిశేషముగా భావింపనగును. రాయబారమున కరుగు 
కృష్ణునితో. గొన్ని మాట లాడి యనంతరము - 

“దోపది బంధురం బయిన కొమ్ముడీ గమ్మున విడ్చి వెండుకల్‌ 

దొ వలబేతం బూని యసితచ్చవి( బొల్చు మహాభుజంగమో 

నా విలసిల్లి వేలంగ మనంబున. బొంగు విషాదరోషముల్‌ 

గావగలేక బాష్పములు [గ్రమ్మన దిగ్గన లేచి యార్తయై.” 5.3.114 

సాధారణముగా కేశపాశమునకు సర్పసాదృశ్యము చెప్ప(బడుచునే యుండును. 
కాని యీ సందర్భమున నది యెంత చిత్రముగా నదికినదో, దానిచే ద్రౌపది కోప మెంత 
యుద్దీప్తత చెందినదో గమనింపవలయును. మన నుస్థానపతితముల( 
జేయుటయు నొక శిల్పమర్శమే. 

(4) వద్యనంఖ్యయు నొక్కొకచో విశేషాంశద్యోతక మగును. అశ్వమేధ 
వర్వతృతీయాశ్వానమున శ్రీకృష్ణుడు మృతజాతు(డైన పరీక్షిత్తును |బదికించు 
సందర్భమున నైదుపద్యములలో! బతిజ్ఞలు చేసెను. పంచప్రాణముల రాక నట్లు పద్య 

పంచకముతో సూచించు టొక శిల్పము. 

శిల్ప విశేషము లింకను ననంతముఖముగా నుండవచ్చును. తిక్కన రచన 
లోని మహాగుణముగా విమర్శకులు వక్కాణించునది నాటకీయత. వ్యక్తులు, వారి 
యభినయవిశేషములు, సంభాషణమునందలి వైఖరులు, ప్రవెశ న్మిషమణాదులు 
మున్నగునవి చదువునప్పుడు, చూచునప్పుడువలె, మనోన్నేతమునకు( గట్టునట్లు 
వర్ణించుటయే నాటకీయత. ముఖ్యముగా దీనిని సంజయశ్రీకృష్ణులు నిర్వహించిన 
దౌత్యములందు( గాననగును. 

'అల్పాక్షరముల ననల్చార్థ రచని యనునదియు( దిక్కన కవితాగుణములలో 
నొకటి. భంగ్యంతరముగా ధ్వని మార్గమునకు ఇది మజియొక నామము. దీని కనే 
కోదాహరణములు అష్టమాధ్యాయమున( జూపబడుచున్నవి. 

తిక్కన శైలి యెక్కువగా నాచ్చికపదములతో నిండి యుండును. నన్నయ 
కవితలోవలె దీర్హములైన సమాసము లితనిలో నంతగా గానరావు. కావున సాధారణ 
పరిజ్ఞానము కలవారికిని నిది సన్నిహిత మైనట్లు కానవచ్చును. తిక్కన యంతకుముందు 
కావ్య వ్యవహారములో నంతగా లేని అనేకాచ్చిక పదములను వాడి వానికి. గతి కల్పించెను. 
లంచము, బలే మున్నగు పదము లట్టివి. 

తుది కొక మాట. కవులలో నావేశ మెక్కువపాలు గలవా రుందురు. నిగ్రహమును 
వీడనివా రుందురు. మొదటితెగకు( బోతనామాత్యునివంటివారిని గహింపవచ్చును. రెండవ 
తెగలో నగ్రేసరు(డు తిక్కన. పదునైదు పర్వముల భారత రచనలో 'నొకేవిధముగ నొక 
భాగమునం దాదరముగాని మజియొకయెడ నుపేక్షగాని లేక యేకాకారముగం దీర్చిదిద్దుట 
అనన్యసాధ్యము. దినికి( గవి నిగ్రహముగలవాండై యుండవలయును. కవితావెశము 
భవ్యమగుట యనగా నిగ్రహమే యని నా యభిప్రాయము. పదముకొటికో, వర్ణనము 
కొజకో, నమాన్య్వవయోగముకొఅకో కక్కుణీతిపడుట తిక్కనయందే యననేల? 
కవితయములో నెవ్వరియందును సాధారణముగ6 గానరాదు. ఎచట నేది యెట్లు చెప్పిన( 
బాఠకునకు రసానుభూతి కలుగునో యచట దాని నట్లు తూచితూచి వాడుటలో తిక్కన 
సిద్ధహన్తుడు. ఇంత విసృతమగు |గ్రంథభాగమున నట్లు తుదిముట్ట నిర్వహించుట 
సుసాధ్యము కాగు. కాని దాని నీతండు సాధించెను. కావుననే యాతనికవిత శరర 
యాంధావళికి 'మోదము( గూర్చుచున్నది. 

ఎజ్బాపెగ్గడ :- 

కవితయములో మూ(డవవా(డును, కావ్యభాగమును బట్టి రెండవవా(డు నగు 
ఎజ్జా్రెగ్గడకు ప్రబంధపరమేశ్వరు(డను బిరుదము' గలదు. అరణ్య పర్వశేష రచనమును 
బట్టియే యాతనికా బిరుదము వచ్చిన ట్లీ క్రింది నృసింహపురాణ పద్యమును బట్టి 
తెలియుచు న్నది : 

“ఉన్నతసంస్కృతాదిచతురోక్తి పదంబుల( గావ్యకర్తవై 

యెన్నికమైం బ్రబంధపరమేశు. డనంగ నరణ్యపర్వశే 

షోన్నయ మంధభాష సుజనోత్సవ మొస్పగ నిర్వహించి తా 

నన్నయభట్టతిక్కకవినాథుల కెక్కిన భక్తి పెంపునన్‌.” _(నృసి. పు. పీ. 17) 

అరణ్యపర్వశేషమును (బత్యేకముగా నొక వ్రబంధమని చెప్ప(జాలము. 
అట్టియెడ( దత్కర్హృత్వముచే నీతని( బ్రబంధపరమేశ్వరు( డనుట యెట్లు పాస(గును? 
[ప్రబంధమనంగా.నేమి? ఒకజాతి కావ్యపరముగా నీశబ్ద మిటీవల కాలమున వాడుకలోనికి 
వచ్చెను. కాని యెజ్ఞియ కాలమున లేదు. కావున నీబిరుదమున కొక విశేషమైన యర్థము 
చెప్పుకొనవలయును. ప్రబంధమన€గా జక్కనికూర్పు - సంధానము. ఎజ్జయ, నన్నయ 
తిక్కనలు వ్రాసిన భారతభాగమునకు( జుక్కని సంధానము గావించెను. భారత రచనకు 
'ఇతిశ్రీ కారము పెట్టుటచేతను, నన్నయ తిక్కనలకు విష్ణు - పరమేష్టి - సాదృశ్యము 
లుండుటచేతను నీత(డు (పబంధపరమేశు( డను టెంతయు నొప్పును. 

ధీరవిచారు(డగు నెజ్టయ “నన్నయ కవితారీతియు( గొంత దో(ప( దద్రచనయకా 
నారణ్యపర్యశేషమును బూరించె'ను. ఇది యాతని వినయగరిమను మహానుభావతను 
వెల్లడించును. “ఇటనుండి యెజ్టాపెగ్గడకవిత్వము' అను వాక్యమును, పర్వాంతమునందలి 
యెజ్ఞియరచనను |బతిపాదించు మూ(డు పద్యములును లేనిచో నీభాగ మన్యకర్తృక 
మను నభిప్రాయము స్ఫ్టూలముగా సిద్ధింపదు. హరివంశ నృసింహపురాణములందలి 
శెలికంటె మహాభారతమునందలి యీతని శైలి విలక్షణము. ఇట్లు పూర్తిగా( దన కవితాశైలిని 
 పెడ(దోసి మజీయొక కవిశైలితో సుమారు పదునాజువందల పద్యములు వ్రాయుట 
సాధారణ విషయము కాదు. కావుననే శ్రీ విశ్వనాథవారు బజ్జున్న సర్వమార్లేచ్భావిధాత్ఫం' 
డని కొనియాడిరి. 

కొంద se నెజ్బయ' రచింపలేదు. అదియు నన్నయచేతనే 
రచితమైయుండ నందు. గొన్ని పదములు, వాక్యములు, పద్యములును లుప్రములు 
కాయగా వానిని మాతవే ఎజ్టియ యతికె "నని చెవుదురు. శ్రీమాన్‌ వేదాల 

తిరువేంగళాచార్యులుగా రీ యభ్మిపాయముననేకోపపత్తులతో బాగుగా సమర్థించిరి. 
నిజమునకు వారు చెప్పిన ట్లిది లుష్తపూరణమే యన్నచో నది యెజ్ఞియ గౌరవము 
నినుమడింప( జేయునే కాని తగ్గింపదు. ఎవ్వరో వ్రాసిన గంథమున సుమారు పదునాటు 
వందల గద్య పద్యములలో నక్షర పద వాక్ణపద్యాదిలోపములను సవరించి యతుకులు 
పెట్టుట మహాకార్య మని చెప్పనొప్పును. కాని సీస పద్యమునందలి నియమములు, 
మధ్యాక్కరలో యతిస్థానము మార్పు, సూక్ష్మముగా( బరికింప( దోచు శెలీభేదము మున్నగు 
విశేషములను బట్టి యారణ్యపర్యశేష మెజ్టియ స్వీయరచనమే యని విజ్ఞులు 
తీర్మానింతురు. మఖీయు తత్కవితారీతియు కొంత తో(చె నని యెజ్జయ చెప్పెను. గాని 
తత్కవితయే తో(చెనని చెప్పలేదు. ఇదియు గమనింప(దగిన యంశము. 
ఎట్టా పెగ్గడ “గిరిశవదభక్త్‌ రనతత్సర భావముకలిమి శంభుదాను. డనంగా( 
బరగియు గోవిందగుణాదరనంభృత సౌమనన్యధన్యు(డు”. కావుననే యాతని రచన 
లన్నియు గోవిందగుణాదరసంభృతములే యగుచు నాతని హరిహరాద్వైత భావనను 
జెప్పక చెప్పుచున్నవి. గురుభజన పరాయణు(డై, సరసబహుపురాణ ధర్మ శాస్త కథా. 
విస్తరవేది యయ్యు వినయోదయభరితు( డగుటచే నతులానుభావభన్యుండై ప్రబంధరచనా 
పావీణ్యము నహజపరిణతసిద్దముగా వెలయించుకొనిన మహితాత్ముండు ఎజ్జయ. 
అందజు ప్రతిభాదికము కావ్యహేతువుగా( బేర్కొనుచుండ(గా(గేవలగురుదై వానుగ్రహమే 
యీత:డు పేర్కొనుట గమనీయము. అది యాతని విశిష్ట వ్యక్తిత్వమును వెల్లడిచేయును. 
హరివంశ కృతిపతి శ్రీ వేమభూపాలు( డీతని నిట్లు ప్రశంసించెను : 
“నకలభాషాకవిత్వవిశారదుండవు సాధుసమ్మతుండవు నిత్యసౌమ్యమతివి 
భవ్యుండవు గొననీమీందంబర6గ6 బక్ష మేను గలిగియుండుదునెప్పు డెజ్జనార్య!” 
(హరి వం. పూ. భా. 1.38) 
ఇందు( బేర్కొన్న సాధునమ్మతత్వాది లక్షణములు సత్యదూరములు కావు. 
ఎజ్జియ తన హరివంశము నందు “నన్నయ భట్టతిక్క కవినాభులు చూపీన (తోవ పావనం" 
బని (హరి వం.పూ.భా.1.42) వ్యాక్రుచ్చెను..కావున నాతని మార్గము వారి పద్ధతులలోనే 
ప్రవర్తించె ననుట స్పష్టము. అతండు వారి మార్గములను క్షుళ్ణముగా నవగాహన చేసికొని 
వారి యడుగు జాడలలోనే నడచెను. కావున వారి కవితాగుణములను బరిశీలించిన 
పిమ్మట నీతని కవితా గుణముల ననుశీలించుట చర్విత చర్వణమే యన(దగును. 
ఈతని వన(దగిన (పత్యేకతలు గూడ లేకపోలేదు. వానిని అరన్‌ ల యాతనికిని నీరాజన 
మిచ్చుట కర్తవ్యము. 

ఎజ్జయ వర్ణన్మాపియుడు, ఈతని వర్ణనములందు( జక్కని భావుకత గోచరించును. 
తటువాతివా రభ్యసింప(దగిన యాలంకారికరచనావిధాన మీ వర్ణనములలో బాగుగా 
గోచరించును. ఈ క్రింది శరదృతువర్ణనపద్యము నిట నుదాహరణగా (గహింపవచ్చును. 

“దానాంభఃపటలంబునం బృథుపయోధారావళిం గపి ప్‌ గ 

ర్లానిర్జోషము బృంహితచ్చలన( బచ్చ్బాదించి పొవృట్పయో 

దానికంబు శరద్భయంబున నిగూఢాకారతం డిగ్గె నా 

గా నొప్పారె మదోత్కటద్విరదసంఘంబుల్‌ వనాంతంబునన్‌.” 3.4.144 

ఎను(గులకు మేఘసామ్యమును జెపుట సాధారణము. ఇందది హేతు 
క నుత్వేక్ష్తాశోభితముగా నెలకొనుట విశేషము. 

ఈ క్రింది పంపాసరోవర వర్ణనము అతిథి జనకమునకే కాక పాఠకునకును 

బమదాపాది యగుచున్నది : 

“కమనీయకమలినీకహారదళకేస రాన్వితజలముల నర్థ్యవిధియు( 

దరళతరంగహస్తముల. బాద్యంబు, ను న్మదచకసారసమధుపహంస 

రుతుల( బియోక్తులు, రుచిరవానీరని వేశనచ్చాయల విశమంబు, 

మందసంచారితమారుతంబుల నురు తాపనోదనమును దగిలి యెపుడు 

నాచరించుచును సమంచితాతిథిజన సేవనమున. దనదుజీవనంబు 

ఫలము నొంద నొప్పు పంపాసరోవరం బెదుర గాంచి రన్నరేందవరులు.” 3.6.364 

ఈ వర్ణనము రమణీయభావోదాత్తము. ఇందలి జీవన, ఫల శబ్దములు శ్లేష 
బలమువలన( బద్యమునకు దీప్తి నాస(గుచున్నవి. ఈ పద్యమునకు క్రింది న 
పద్య ముద్చోధకమై యుండనోపును : 

“అతిరుచిరాగతుం డయిన యాతనికిన్‌ హృదయ పమోద మా 

తతముగ నవ్వనంబున లతాలలనల్‌ మృదులానిలాపవ 

. ర్లితకుసుమాక్షతావలులు సేసలువెట్టినయట్టి రైరి సం 

పతదళినినినాదమృదుభాషల దీవన లొప్ప నిచ్చుచున్‌”. . 14.17 

ఇట్టి రమణీయము లగు వర్ణన లెట్టిన కవితలో “Oe గాన 
వచ్చుచుండును. 

బరువైన భావములను ప్రసన్నములగు పదముల కూర్పుతో మంచి ధారాశుద్ధితో 
హృదయమునకు హత్తుకొనునట్లు చెప్పనే ర్పెజ్టయకు( గలదు. — 

“చవృలకు( (బేముడించు ననిశంబును నాలుక; దాల్మి పెంపు ధ 
ర్మువును శమంబు |దెక్కొను సముద్ధతి నాంకలి; వీని రెంటనుం 

దవులవు; జీవితస్థితికి. దావల మన్నము; నీవు జీవితే 

చ్చ విడిచి; తిప్పు డేమని [పశంస యొనర్తు నినుం దపోనిధీ!” 3.6.123 

ముధ్గలు6 డను మహర్షి యుంఛవృత్తిపరాయణు(డై కృచ్చవతముల 
సలుపుచుండ(గా నాతని( బరీక్షింప( గోరి వచ్చిన దుర్వాసుం 'డెందును దోసము వీస 
మేని( గానక తుది కిట్లు పపశంసించెను. ఈ పద్యమునందలి భావ ముదాత్తము. 
తదనుగుణముగా నిట రచనయు( బరమోదాత్తమై హృదయాహాదకమై యలరారుచున్నది. 

నీరు తేరంబోయి తిరిగి రాక కొలనికడ( బడియున్న తమ్ముల? గని ధర్మజు! 
డిట్లు దుఃఖించెను : 

“పుడమియు సర్వసంపదలు. బొల్పజి వైరులపాలు చేసి యీ 

యడవికి వచ్చి భీకరమృగావలిపొత్తున నున్న వీరి వె. 

న్నడికొని యిట్లు సేసెనె యనాథులంబోలె విధాతృం డింక నె 

క్కడ జనువాండ నేది గడంగాం దరియింతు దురంతదుఃఖముల్‌” 3.7.412 


ఇందలి వాక్యవై ఖరియు( బదములును Se మగు శోకమును 
రసీభవింపజేయుచున్నవి. 

చక్కని వ్యంగ్యార్థవైభవముతో వక్రముగా నభ్మిపాయ |పకటనము గావింప 
వలసిన తావులం దెజ్టిన యెట్టి వాక్యముల. |[బయోగించునో యీక్రింది పద్యమున( 
గాననగును : 

“అనునెడ నిందు డిట్లనియె: నట్టయినం గడు లెస్స దేవ! నీ 

వనిమిషనాయకత్వమునయం దభిషిక్తుండవై ముదంబుతో 

నను బనిగొమ్ము నీదుకరుణన్‌ దొసంగెల్లను దీజీయుండెదన్‌ 

ఘనతరశౌర్యసారుండవు గావున నర్జు(డ వింద్రలక్ష్మికిన్‌.”  3.5.226 

' " తనయెదుట మహామును లందజు న్కందుని( బెద్ద(జేసి యింద్రపదవిం 

జేకొనుమని ప్రార్థింఛుచు( గర్తవ్య ముపదేశించుచుండ(గా6 దా నింతవటికు( దాల్చినదానిని 
వీడలేక, కాదనుటకు శక్తి చాలక కష్టపడు నిం|దుని యీవాక్యములు, తాదృశసన్నివేశము 
లందు సాధారణముగ జనులుపయోగించు వైఖరి కతిసన్నిహితములై యున్నవి. పదవి 
చేజాజీపోవుట యిష్టములేనితన మిందు( జక్కగా, వ్యంజింపంబడినది. 
ఎజ్టయ, నన్నయ తిక్కనల మార్గములలోనే తన రచన సాగించె ననుట కనేకో 
దాహరణములు గలవు. 

(1) సాధారణముగ నన్నయ యేదేని ఉపాఖ్యానమును (బారంభించునపుడు 
కథ్మాపథానాంశము నూచించుచు నొక చిన్న పద్యము వాయును. ఉదాహరణ 
కుదంకోపాఖ్యానారంభము నందలి - 
“పంకజభవసన్నిభు(6 డఘ పంకక్రాళనమహాతపస్సలిలు( డనా 
తంకమతి పైలశిష్యుండు దంకుం డనుమునివరుండు దద్దయు భక్తిన్‌.” 
1.1.93 
అనుపద్యమును గైకొనవచ్చును. ఎజ్జనయు నిట్టిమార్గము నవలంబించెను. 
వ్యాసు(డు ధర్మజునకు (వీహిదోణాఖ్యానమును జెపుచు నారంభమున - 
“అతిధిపియు(డు విశిష్ట వతుండు విమత్సరుండు సత్యవచనుండు. విని 
ర్దితవిషయేందియు(డు సము న్నతపుణ్యు(డు ముద్గలుండు సనాతనబుద్ధిన్‌.” 
3.6.114 
ఇట్టి కథారంభ మొక తాత్పర్యముతో( జేయ(బడినట్లు తోచును. రానున్న 
. కథావిశేషమున కంతటికి నిది సూత్ర పాయము. తజువాతి కథ యంతయు నీసూత్రమునకు 
వ్యాఖ్యాన ప్రాయము. ఇందలి విశేషణముల యర్భవుంతయు భవిమ్యత్కథ లో 
ననుసంధింప(బడుట చూడనగును. 
(2) నన్నయపలుకుబడియు.( బదనమాసాద్యనుకరణమును నెజ్టయలో 
గోచరించుటకు రెండుదాహరణములు : 
“ఓరి దుష్టాత్మ! యే నిట్లు పోర బెక్కు మాజు లెగువంగ సిగ్గజీ పాణుచుండు 
నట్టి నీ కున్నయునికిన యిట్టలముగ నిట్టిబీర మెక్కడనుండి పుట్టె జెపుమ.” 
3.6.375 
ఇందలి 'యున్నయునికిన యను నుడికారము- నన్నయది - యీకింది 
పద్యమున( గానవచ్చును : 
“బాల వయ్యు నత్యుత్తమశీలవినయ గౌరవాన్వితవై నిర్వికారవృత్తి 
నున్ననీ కున్న యునికిన సన్నుతాంగి! సుతుండు ప్రట్టుట యిది గడు( జోద్య మయ్యె.” 13.180 
అరణ్యవర్వషవాశ్వానమునందలి యొక వద్యమున రెండు పాదములు 
సంపూర్ణముగా నన్నయవి : 
“రయవిచలత్తురంగమతరంగములన్‌ మదనాగనకసం 
చయముల( జంచలత్తురగసైనికమత్స్యములన్‌” 2.2.33, 3.6.58 
ఇట్టివి మజీయు ననేకములు గలవు. 
నన్నయసరససారస్వతాంశ ప్రశస్తి దన్ను( జెందెనని యెజ్జయ చెప్పియున్నను 
నాతనిలో( దిక్కనయనుకరణము కూడ నెంతయో కనుపట్టును. పద్యముల యెత్తుగడలో, 

పద ప్రయోగవైఖరిలో, సంభాషణల నడపుటలో యుద్ధ వర్ణనములో నీ యనుకరణము 
బాగుగా దృశ్యమానమగును. 
(1) “ఇటు తగునే సుయోధన! మహీవలయంబున నిట్టి దైన్య మె 
చ్చట వినంజూడ. గల్గిన యసంభ్యులు రాజులు నీకు( గాగం జ 
చ్చుటయును బంధుమిత్రులు విశుద్ధచరితులు వోరనట్లు క్రుం 
గుటయును జూచి తేమిటికి( గ్రుంకితి నీళ్ళను, జావుదప్పునే” 9.2.54 
అను శల్యపర్వమునందలి తిక్కన పద్యముతో నీ క్రింది యెజ్ఞయపద్యమును 
బోల్చిచూడవచ్చును : 
“ఇది దగునే దశానన! మహేందుండు లోనగు దేవతాతతిం 
గదనములో జయించి (తిజగంబుల. బేర్కొనియున్న నీకు ని 
మ్ముదిత వధింతు నంట గడుమోసము గాదొకొ: యోపుదేని నే 
పొదవ(గ రాఘవున్‌ గెలుపు ముగ్మలి( జంపిన బెంపు గల్గునే”. 3.7.140 
అను వద్యమునందలి యల(తివదములు తిక్కన వదపయోగవైఖరిని 
దలపింప(జేయును. 
(3) ,ఒడలెల్లం బిండి కూడుగం బొడిచి యెగయ నెత్తి తిప్పి భూస్థలిమీందన్‌ 
బడవైచి యురము మొగమును నడిచెను వడముడి తలప్రహారకుశలుండై.” 
3.6.248 
సైంధవుడు చేసిన [దోహమునకు( గోపావిష్ణు(డైన భీమసేనుని యీవిజృం 
భణమును వర్ణించునప్పు డెజ్టయహృదయమునం( గీచకవధ ఘట్టము మెదలియుండ 
వలయును. 
ఘొషయాతలో దుర్యోధనుడు ఘోరపరాభవము ననుభవించి పాయోపవిష్టు( 
డైన సందర్భమున( గర్లశకుని దుశ్శాసనులు చేసిన హితబోధలు తిక్కన సంభాషణా 
చాతుర్యమును బుణికి పుచ్చుకొన్నవివోలె( గనిపించును. 
నన్నయ తిక్కనలయందు( దనకు(గల గౌరవాతిశయము నిట్లు ప్రదర్శించిన 
యెజ్జయ తానుగూడ శ్రీనాథపోతనాది మహాకవులకు మార్గదర్శకు( డగుట గాన వచ్చును. 
క్రియాపదముతో నారంభించి కర్తృపదమును దఖువాత నిడి. కర్మ విశేషణములను 
గర్మవాచకమును నటుపైభాగమున నింపు నొక వద్యరచనా శైలి యెజ్జయతోనే 
యారంభమైనది. దీనిని. దజువాతికపు లనేకు లనుకరించిరి. 
డా॥ పాటిబండ మాధవశర్మగా రీతని అనల. కొక ల జూపియిట్లు 
వ్యాఖ్యానించరి : 
“పితుండై చనుదెంచె నా శితజనాభీష్ట క్రియాశీలుం డు 
ద్గీతామ్నాయుడు, నిర్విధూతదురితక్షేశుండు, యోగామృత 

భారత ధ్వని దర్శనము 
స్సీతస్వాంతు( డనంతసంతత సమావిర్భూతకారుణ్యధా 


రాతోయస్నపనైక శీలుండగు పారాశర్యు. డచ్చోటికిన్‌.” 3.6.103 

“ఈపద్యమునందలి ధార నన్నయది, విజుపులు తిక్కనవి. పదము లిరువురివి, 
కూర్పు ఎజ్జనది. ఈ పద్యమున కవిత్రయ మున్నది. కవితయమున కాశ్రయమైన 
వేదవ్యాసు( డున్నాడు.”  (అరణ్యపర్యము - అకాడమీపతి - పు. 64) 

కవితయము వారి కవితావ్యక్తిత్వము లిట రేఖా మాతముగ( |బదర్శింప( 
బడినవి. ఈ చెప్పిన యంశమును బట్టి యిమ్మువ్వురును భారత రచనావిషయమున 
నేకాత్ములుగా గోచరింతురు. వారు మూలభారతము ననుసరించుటలో నించుమించాకే 
పద్ధతి నవలంబించిరి. వ్యానునిది ప్రధానముగ నితిహానదృష్టి. అందుచితానుచిత 
విచారణమున కంతగా( దావులేదు. ఎలయన నితిహాస కర్తలు శస్త్ర చికిత్సకుల వంటివారు. 
మానవమస్తిష్కములకు( బట్టిన జాడ్యముల వదలించుటలో వారిది గ్రాహ్య మిది త్యాజ్య' 
మని విచారింపరు. సంకోచము లేక యే విషయము నైనను వారు విస్పష్టముగా వచింతురు. 
కావుననే సంస్కృతభారతమున నెక్కువపాళ్లితిహాసదృష్టియు( దక్కువ పాళ్లు కావ్యదృష్టియు 
గోచరించును. 

ఇతిహాస పురాణము లితరభాషలలో రచింప(బడునపుడు కధకంటె( గథనము 
నకును, యధథార్థస్యరూప నిరూపణముకంటె రనప్రసరణ ధోరణికిని, సత్యముకంటె 
నౌచిత్యమునకును [బాధాన్య మీవలయును. అట్టి రచనలలో నితిహాస దృష్టికంటె( గావ్య 
దృష్టికి బాధాన్య మెక్కువ. కవితయమువారి యాం ధమహాభారత రచనలో నట్టి కావ్యదృష్టి 
బాగుగా గోచరించును. కావుననే మూలమును గొన్ని యెడల రసాద్యనుగుణముగ మార్చుట, 
సం గ్రహించుట, పెంచుట మున్నగునవి యాంధ్ర మహాభారతమున( గానవచ్చును. 
కావ్యదృష్టి యధికముగా( గలదు కనుకనే యాంధమహాభారతమున ధ్వని సిద్ధాంత 
సమన్వయము చేయుట కవకాశము కలిగినది. 

ఈ [గంథము తృతీయ చతుర్ధాధ్యాయములలో ధ్వని సిద్దాంతముల కాంధ్ర 
మహాభారతమునుండి యనేకోదాహరణములు చూవంబడినవి. షవ్ట నవ్తమా 
ష్టమాధ్యాయములం దింకను ననేకములు చూప(బడుచున్నవి. ఈ యుదాహరణములు 
మహాభారతపు పరమోత్తమ కావ్యత్వమును నిరూపించుచున్నవి. ఇట్టి మహోత్మృష్టగ్రంథ 
మగుటచేతనే దీనికి(గల ప్రశస్తి తెలుగున మటీయొక (గంథమునకు రాలేదు. ఇట్టి 
విశిష్ట కావ్యమునందలి ధ్వని విశేషములను కవిత్రయ |ప్రతిభాస్ఫోరకము లన(దగిన 
వాని నిటుపై పరిశీలింతము. 

భట్టారకుని భవ్యవాణి 


షష్టాధ్యాయము 
భట్టారకుని భవ్యవాణ్‌ 








ధ్వని లక్షణనిరూపణ సందర్భమున శ్రీమదాంధమహాభారతమునందలి యనేక 
పద్యములు లక్షణన్వరూపావగతికై యుదాహరింప(బడినవి. ఇంకను నెన్నియో 
రమణీయార్థపతీతిగల సన్నివేశము లామహాగ్రంథమున ననల్పసంఖ్యలో గోచరించుచునే 
యున్నవి. సహృదయహృదయావర్దకములైన ధ్యన్యర్థములు కొన్ని గ్రంథానుక్రమమున 
నిటుపై వివరింప(బడుచున్నవి. సన్నివేశమునకు దీప్తి నొసంగుచు ముఖ్యార్ధమునకు 
పోషకముగా నుండునర్ధసంపద యంతయు కవిపతిభోద్దీపితమని భావించుటయే లెస్స. 
కావున నికముందు వివరింప(బడు ధ్యనివిశేషములన్నియు నా తాత్పర్యముతోడనే 
భావింపంబడినవని |గహింవ(దగును. ఆయాయుపాఖ్యానాదులలోని రనభావాదిక 
మంతయు-తదంతమున నూక్ష్మముగా నూచింప(బడును. అం దం దుపాఖ్యానాది 
పరముగా వరిమితకథాభాగదృష్టితో నంగిరనములుగా నిరూపింప(బడునవన్నియు 
(పథానకథాదృష్టితో పార్యంతికముగా నంగరసములుగనే పరిణమించును. కావున నంగాంగి 
సంబంధ నిర్ణయము సమగ్రముగా. జేయనిచోటులం దెల్ల రసభావాదుల కంగత్వమే 
సంభావ్యము. 

ఇపుడు పర్వాశ్వాసానుకమమున నాంధ్రమహాభారతమున( గానవచ్చు ధ్వని 
విశేషములను వరిశీలింతము. అందు తపతటు నన్నయభట్టారకుని భవ్యవాణి 
నీయధ్యాయమున( జూడనగును. 
ఆదిపర్వము -' ప్రథమాశ్వాసము :- ' 

ఆంధ మహాభారతరచనచేయు మనిన రాజరాజనరేంద్రుని యభ్యర్థనకు 
నన్నయభట్టారకు(డు చెప్పిన సమాధానము : 

భారత ధ్వని దర్శనము 
“అమలినతారకాసముదయంబుల నెన్నను - సర్వవేదశా 


స్రములయశేషసారము ముదంబున( బొందను - బుద్ధిబాహువి 

[క్రమమున దుర్గమార్థజలగౌరవభారతభారతీసము 

[దము దతీయంగ నీదను - విధాతృనకైనను నేరంబోలునే.” 1.1.19 

ఇందు వర్ణము దుర్గమార్థజలగౌరవభారతభారతీన ముదము దజియంగ 
నీదుట. తారకాసముదయగణనము, సర్వవేదశాస్రములయశేష సారగ్రహణము అనునవి 
యప్రకృతములు. ఈ మూటికిని “విధాతృనకైనను నేరంబోలునే యను దానిచే ధర్మైక్యము ' 
చెప్పంబడినది. ఇట్లు వర్ణ్యావర్ణ్యములకు ధర్మైక్యము చెప్పుట యను దీపకలక్షణ మిందు 
వాచ్యముగా గోచరించును. దీనిని బట్టి ఆంధభారతరచన తారకాసముదయముల 
నెన్నుటవలెను, వేదశాస్త్రములయశేషసారమును బొందుట వలెను బహుక్షేశసాధ్యమైన 
కార్యవిశేష మనునుపమార్థము వ్యక్తమగును. వ్యంగ్యమగు నీ యుపమ వాచ్యమగు 
దీవకముకంటె నధికచవుత్కార నంపాదకము కాదు కావున నిట నలంకార 
కృతాలంకారవ్యంగ్యము గుణీభూత మగుచున్నది. మొత్తము మీ(ద పద్యార్థము భారతరచన 
దుష్కరత్వమును ప్రతీయమాన మొనర్చుచున్నది. కావున నలంకార కృతవస్తుధ్వని యిట. 
గలదు. 
“అమలినతారకానముదయంబుల' ననుచోట నక్షతములను ఒక్కొక్కటిగా 
లెక్కిడుట యెట్లును సాధ్యము కాదు. అందు మలినములు కానివై స్పష్టముగా 
(పకాశించువానిని సముదాయములుగా నేర్పజచుకొని లెక్క పెట్టుటయు దుష్కరమే యను 
నర్థము స్ఫురించి భారత రచనయందలి శమాధిక్యమున కన్నుగాహముగా నెలకొనును. 

“సర్వవేదశాస్త ములయశేషసారము ముదంబున( బొందను అనుటలో కొన్నింటి 
కొంత కొంత జ్ఞానము నెవండో యొక్క(డు పొందవచ్చును గాని అదిసులభసాధ్యము 
కాదు. ఒకవేళ నెవండేని చతుర్ముఖునంతటి వా(డు పొందినను వా(డెంతో శ్రమతో 
బొందవలయునే కాని ముదమునం బొంద(జాల( డనునర్ధము సిద్ధించి దీనితో ధర్మ్యైక్యము 
గల (పకృతమగు భారత రచన కష్టసాధ్యతను దృఢ మొనరించును. మజీయు భారతము 
సర్వవేద శాస్త్రముల యశేషసార మనునర్ధమును నిందు ధ్వనించును. ఈరెంటియందును 
అర్థశక్త్యుదృవానుస్వాన వ్యంగ్యము గలదు. 

“బుద్ధిబాహువిక్రమమునన్‌' అను కవిప్రొఢోక్తి సిద్ధ రూపకమువలన సముద్ర 
మీదుట కెంత బాహువిక్రమము గావలయునో, భారత రచన కంతటి బుద్ది విశేషము 
కావలయుననునర్ణము (ప్రతీయమానమగును. ఇట్లిది కవి పొఢోక్తి సిద్ధాలంకారకృత 
వస్తుధ్వని. 

పైని భావించిన ధ్వని విశేషములు నన్నయ భట్టారకుని హృదయమునందలి 
భారత రచన స్వీకరణ సంబంధమైన (త్రాసము, శంక, భారతగౌరవ స్మరణము మున్నగు 
వ్యభిచారిభావములను 'పాఠకునిచే నాస్వాదింప(జేయును. 

నన్నయ తన రచనలోని గుణ విశేషముల నిట్లు పేర్కొనెను : 

“సారమతిం గవీందులు |పసన్నకథాకలితార్థయుక్తి లో 

నారసి మేలు నా నితరు లక్షరరమ్యత నాదరింప నా 

నారుచిరార్థసూక్తి నిధి నన్నయభట్టు తెనుంగునన్‌ మహా 

ఖభారతసంహితారచనబంధురు( డయ్యె జగద్ధితంబుగన్‌.” 11.26 

'పసన్నకథాకలితార్థయుక్తి' యను తన కవితలోని విశిష్ట గుణము సర్వజన 
నంవేద్యము కాదు. విద్యానేవ విజానాతి విద్యజ్ఞనవరిళమమ్‌” అను న్యాయము 
ననుసరించి కవులే దాని నారయవలయును. (సంస్కృత భారతమున కవి శబ్దము 'మేధావి" 
అను నర్భమున పలు పర్యాయములు ప్రయుక్తమై యున్నది) అందును కవి శబ్దవాచ్యున 
కెల్ల నది గోచరము కాదు. ఉత్తమ. శ్రేణికి చెందిన కవిందులే దాని నరయుటలో సమర్శలు. 
వారైనను అరకొర బుద్దితో చూచిన( జాలదు. సారమతితో పరిశీలింపవలయును. 
పైపైపరిశీలనమున కది యందదు. లోన్‌ - లోతుగా మిక్కిలి శ్రద్దతో ననుశీలింప 
వలయును. ఇంతపని చేసినచో వారు తప్పక మేలన(గలరు. ఇట్లు పపనన్నకథా 
కలితార్థయుక్తి పరమ గాంభీర్య మీ వాక్య భాగమున ప్రతీయమానమగును. 

పరిమిత సంఖ్యలో నుండుకవీంద్రులకే యీగ్రంథ ముద్దిష్టమా? యన్నచో 
కాదు. ఆ లోతులకు పోలేనివారికి గంగాలహరివలె నాహాద మొదవించునక్షర రమ్యతయు 
నిందు(గలదు. ఎల్లవారికి వనికివచ్చు నానారుచిరార్భనూక్తులు నిందు( గలవు 
అనురూవమున నధికారతారతమ్య మిందు వ్యంగ్యముగా వక్కాణింప(బడినది. ఇట్లు 
కవితా విషయమున నన్నయకు! గల ఆత్మవిశ్వాస మీ పద్యమున ధ్వనించుచున్నది. 

యాగదీక్తితుండైన జనమేజయునితో సరమ యనుదేవశుని యాతనితమ్ముల 
యపరాధము నీకింది విధముగా నుగ్గడించెను : 

“క్షితినాథ! కడు నకరుణా న్వితులై నీతమ్ము లతివివేకవిదూరుల్‌ 

మతిందలంపక నావుతకు నతిబాలకు ననపరాధు నడిచిరి పెలుచన్‌.”1.1.85 

ఇందలి “నీతమ్ము'లనుచోటి నంబంధార్థకము వారి వుణ్య పాపములకు 
నీవుకూడ భాగస్వామి వనునర్థ్ధమును వ్యక్తపజిచును. 'పుత్రకున్‌, అతి బాలకున్‌' అనువాని 
యందలి "క ప్రత్యయమును, “అతి అనునిపాతమును సరమ దుఃఖమును జక్కగా 

నభివ్యంజించుచు నట్టివానిని. గొట్టుటయందలి యవివేకమును నొక్కి వక్కాణించును. 
'అనపరాధున్‌' అను పదము “సాపరాధు(డైనచో దండించుట సమంజసమే. నిరపరాధుని 
దండించు టెంత నీచకర్మమో నీవే యూహించుకొను' మనునభిపాయమును ధ్వనించును. 
“పెలుచన్‌ అను పదము బాధాతిశయవ్యంజకము. "క్లితినాథ!' అను సంబోధనము 
సాభిపాయము. పజలయందు వినయాధాన మొనర్చి రక్షణ భరణతత్పరు(డవు కావలసిన 
నీ తమ్ములే యిట్లు చేయుట న్యాయమా? అను నధిక్షేపణము గాని మాకుంజేయంబడిన 
యవకారమునకు (పతి క్రియ చేయవలసినవా(డ వను కర్తవ్య బోధగాని యిం 
దభివ్యక్తమగును. ఇట్లిందు సంలక్ష్యాసంలక్ష్య క్రమ వ్యంగ్యములు సంకీర్ణములై యున్నవి. 
సరమయే మజియు నిట్లనినది : | 

“తగు నిది తగదని మదిలో వగవక సాధులకు( బేదవారల కెగ్గుల్‌ 

మొగిణజేయు దుర్వినీతుల కగు ననిమిత్తాగమంబులైన భయంబుల్‌.” 1.1.86 

ఇందు వక్యమాణమవోభబారత వయూలకడా సారాంశముంతయు 
నభివ్యక్తమగుచున్నది. సాధువులైన ధర్మజాదులకు దుర్వినీతులైన ధృతర్మాష్టులు 
నిరపరాధముగా నెగ్గు లొనరించి సర్వవినాశరూపమగు భయమునందుట యనునంశ 
మిట ప్రతీయమాన మగును. రుచిరార్థసూక్తి ప్రబంధార్థమును ధ్వనింపంజేయుట యిందు 
విశేషము. 

కుండలము లిమ్మని యుదంకు(డు పౌష్యమహారాజును ప్రార్థించెను. దేవి 
నడిగి తెచ్చుకొమ్మని రాజు పలికెను. ఉదంకు( డంతఃపురమునకు( బోయి యామెను 
గానక తిరిగి వచ్చెను. అప్పుడు రాజిట్లనెను : 

“భూదినుత! నిన్ను(- దిభువన 'పావను - 'నవుచి' వని యెట్లు పలుక(గనగు న 

ద్దేవి వవ్మిత పతివత గావున నశుచులకుం గానంగా దనవద్యా!” 11.96 

ఒక మాననీయునియం దొక దోషము కానరా(గా దానిని. జెప్పక తప్పని పరిస్థితి 
వచ్చినప్పుడు దానిని స్ఫురింప(జేయు వ్యక్తి మనోభావ మీ పద్యమున నభివ్యక్తగును. 
పొమ్యన కుదంకునియందు గౌరవము కలదు. అత(డు పవ్శితుండనియే యీతని 
సంభావన కాని పరిశుద్ధులకే కానవచ్చు తనసతి యాతనికి( గానరాలేదన్నచో అత(డశుచి 
యనుట స్పష్టమేకదా! ఈ విషయము నాతనికి. దెలియంజేయవలయును. వాచ్యముగా( 
జెప్పినచో నాతండు కోపోద్రికుడు కావచ్చును. కావున దానిని. వ్యంగ్యముగా( జెప్పెను. 
'భూవినుత, అనవద్యా!” అను నంభోదనము ,లాతని (ప్రసన్నతను సాధించుటకు 

(ప్రయుక్తములైనవి. దీనివలన “నేను నీయందు దోషారోపణ చేయుటలేదుసుమా! అను 
నర్థము ప్రతీయమానమగును. 'అశుచులకు( గాన(గాదు' అని సామాన్యముగా. జెప్పినను 
నది ప్రకృతమున వివక్షితము గాక అశుచివైన నీకు( గానరాలేదు అను నర్ధమును వ్యక్తము 
చేయును. ఇట్లిందర్భాంతర సంక్రమిత వాచ్యధ్యని వాక్యమున గోచరించును. మజియు 
నుదంకుని పావిిత్యమును గూర్చి కలిగిన యనుమానమును వ్యక్తము చేయ(జాలని 
పౌష్యుని సంకోచము కూడ నిందభివ్యక్తమగును. 
ఈయుదంకోపాఖ్యానమునం దుదంకాలంబకమైన ధర్మాచరణోత్సాహము, 
తన్నిర్వహణమునకై యాత(డు పడిన పాటులు, ఎట్టకేలకు గురుదక్షిణ కొనిరా(గలుగుట, 
నడుమ చేపట్టిన కార్యమును విడువకుండుట మున్నగునంశముల మూలమున పాఠకుని 
హృదయమున ధర్మవీర మాస్వాద్యమానమై గుర్వారాధన తత్పరత శిష్యునకు ఉత్తమధర్మ 
మనునుపదేశము నొస(గును. 
(ప్రమద్వర నర్పదవ్చయదైై మరణింవ(గా నామె వునర్జీవిత యగుటకు 
యతించురురుని' ప్రార్థనము : 
“అపరిమితాజ్ఞ[జేసియు మహాపురుషుల్‌ విషతత్త్వసంహితా 
నిపుణులు మంతతంతములు నేర్చి విధించియు దీనికిన్‌ విష 
వ్యపగతమైన జీవమిది వచ్చు నుపాయము సేయరొక్కొ; నా 
తపముఫలంబు నధ్యయనదానఫలంబులు నిత్తు వారికిన్‌.” 11.150 
ఇందు చెసియున్‌, విధించియున్‌ అనువాని యందలి సముచ్చయార్థకము 
ఎవిధముగానై నను నాప్రమద్వర (బదుకవలయు నన్నరురుని గాఢాభిలాష నభివ్యక్తము 
చేయును. 'చేయరొక్కొ' అనుదానియందలి నిపాతము ప్రార్ధనాదీనత్వము నభివ్యక్తము 
చేయును, “నా తపముఫలంబు.... నిత్తువారికిన్‌' అనుటచే6 దన కత్యంతానురాగ 
పాతమగు (ప్రమద్వరకొజకై, తాను బహుకాలము శ్రమించి సాధించిన మహాధనము 
నిచ్చుటకైన వెనుదీయని ధృతిని ప్రతీయమాన మొనర్చును. ఇట్లీ పద్యమున నసంలక్ష్య 
క్రమమున రురునికి వ్రమద్వరయందు(గల గాఢానురాగము వతీయమానమై 
యుత్తమదాంపత్యాదర్శప్రాయస్థితిని వక్కాణించును. 
తన ప్రీయభామ కెగ్గినరించె నని రురు(డు కనబడిన పామునెల్ల చంపుచుండ( 
గా నొకయెడ డుండుభ మను మహాహి యాతని వారించి యిట్లు పలికెను : 
“ఎమికారణమయ్య పాముల కేల యల్లితి వీవు; తే 
జోమయుండవు, (బాహ్మణుండవృ, సువతుండవు; నాపుడుం 
బాము లెగ్గొనరించె మృత్సియభామ; కేను రురుండ; ను 

ద్దామసత్తుండ; నిన్ను నిపుడ దండతాడితు(జే సెదన్‌.” 1154 

ఇందు తేజోమయుండవు; బాహ్మణుండవు; సువతుండవు; అనువాని యునికి 
వలన వాచ్యముగా సిద్ధించు ప్రయోజన మేమియు లేదు. ఏలయన పాముల కలుగుటలో 
నివి ప్రతిబంధకములు గానక్కరలేదు. ఇట్లివి యవివక్షిత వాచ్యములగుచున్నవి. కావున 
నిట నర్జాంతర సంక్రమిత వాచ్యధ్యని సంభావింపందగియున్నది. తేజోమయు(డవు 
కావున నీ కెవ్వరు నపకృతి( గావించుటకు సిద్ధపడరు. తేజోమయు(డవు కావుననే 
హీనసత్త్యములగు పాములవలన నీవు భయపడనవసరము లేదు. ఇట్టి యెడ పాముల 
కలిగి చంపనేల? కాదిది స్వభావ సిద్ధగుణ మందుమా? అట్లనుటకు నవకాశము. లేదు 
ఏలయన అహింస పరమధర్మ మనుసూక్తి నధ్యయనము చేయవలసిన బాహ్మణుడవు 
నీవీ హింసకు( బూననేల? జన్మమువలన మాత్రమే బబాహ్మణుడవు అని తలంచుటకు 
వీలులేదు. నీ స్వరూపాదికములు పరిశీలించినచో యోగ్యమైన వ్రతాచరణము గలవానివలె6 
గన్సట్టు చున్నావు. ఇట్టియుదాత్త శీలముగల నీవు పాముల కేల యలిగితివి? 
ఇత్యాద్యర్థమిట పతీయమానమై రురు(డు పాముల(జంపుటలోని యసమంజసతను 
వక్కాణించుచున్నది. ఇట్లిందర్థాంతర సంక్రమిత వాచ్యధ్యని వాక్యమున( బబకాశించు 
చున్నది. ఉత్తరార్థమున రురుని సర్పహననోత్సాహము అసంలక్ష్య క్రమమున దోచుచున్నది. 
'ఉద్దామసత్త్యు(డన్‌' అనుపదము దానికి వ్యంజకము. ఈ ధ్వనికి పైదానితో సంబంధము 
లేదు కావున నీరెంటికిని సంసృష్టి. 

ఈ రురూవాఖ్యానము [పాస్తావికముగా భారతమున. జెవుబడినది. 
జనమేజయుడు చేయు సర్పయాగమును, రురుండు చేయు సర్ప ఘాతమును సహ్మస్ర 
పాదు(డుడిగించినట్లు, ఆస్తీకు( డుడిగించెనని దృష్టాంతముగా సూతు(డీ కథను జెప్పెను. 
ఇందు |పథానాంశము సర్పమారణవారణమే కాని రురునకు [ప్రమద్వరయందు( గల 
(ప్రేమాతిశయము చక్కగా వ్యక్తము చేయ(బడినది. అత౦డు సహజముగా నుదాత్తశీలు( 
డేయయ్యును, తన ప్రియురాలికి జరిగిన యెగ్గువలన నకార్యాచరణమున దీక్ష వహించెను. 
తుదికది యొకానొక సద్బోధవలన విరమింప(బడెను. ఈ కథను దృష్టాంతముగా జెప్పుటలో 
“జనమేజయుని సర్పయాగదీక్షయు నిట్టిదియే. తండ్రి మరణమునకు హేతువైన యొక 
సందర్భమును బట్టి జాతినాశనమునకు జనమేజయు(డు కూడ సిద్ధపడెను. తుదికొక 
సత్పురుషుని హితబోధచే నాత(డును దనదీక్షను విరమించెను. కావున సజ్జనుడు 
దుష్టప్రేరణముచే నకార్యకరణమునకు దొరకొనినను సాధుజనహిత బోధచే మఅల 
న్‌ ్యస్థచిత్తులగుదురు' ఇత్యాద్యుపదేశ మిట నభివ్యక్తమగును. రురుని భార్యా విషయక 

(ప్రేమాతిశయమును, జనమేజయుని పితృగౌరవమును నిందు వ్యంగ్యముగా౭దోంచుచు 
లోకమున కుపదేశము నాస(గుచున్నవి. 


ఆదిపర్వము - ద్వితీయాశ్వాసము :- 

కదూవినతలు పన్నిదము సజిచుటకు మూలహేతువైన ప్రసంగము : 

“కని కద్రువ వినతంజూచి 'చూడవె; యల్ల యతిధవళంబైన యశ్వంబునందు 
సంపూర్ణచందునందు నల్లయుంబోలె వాలప్రదేశంబునందు నల్లయైయున్నది; యనిన 
విని వినత నగి నీ వేళన్నులంజూచితే యక్క యెక్కడీది నల్ల; యీ యళ్వరాజమూర్తి 
మహావురువ శీర్తియుంబోలె నతినిర్మలంబై యెవుచబున్నయది' యనిన విని నవ్వు 
వినతకు! గృదువ యిట్లనియె.” 

ఇందుచ్చై[శ్శవమున కిరువురు రెండుపమానములను జెప్పిరి. వానివలన 
వారిరువురి స్వభావములును వ్యక్తములగుచున్నవి. కదువ కుటిలబుద్ద్ధి, సర్వజన 
సమాహ్లాదనకరుండగు చంద్రునియందు ప్రయత్నపూర్వకముగా మచ్చను బట్టిచూచు 
స్వభావము గలది. అన(గా నామె దోషైకదృక్కని భావము. మజీియు నామె అశ్వమునందు 
పైకి గనిపించు ధావళ్యమును మాత్రమే .పేర్కొనినది. ఈ యంశములను బట్టి యామె 
నుధీగుణమును దురితారూఢము చేయు [క్రూరచిత్త యనునంశము ప్రతీయమాన 
మగుచున్నది. 

వినత సాధుస్యభావ, ఆమె గుణ[గ్రహణపారీణ, కావుననే యుపమానముగా 
నీరూపమైన మహాపురుషకీర్తిని గ్రహించినది. తదనుగుణముగ కద్రువ మాటలలో లేని 
“రాజూ అను శేష్టతావాచక |,పయోగముకూడ చేసినది. కదువ ధావళ్యమును బేర్కొంనగా 
వినత నైర్మల్యమును వక్కాణించినది. మలరాహిత్యమును జెపుటవలన నల్లయుండుట 
కాస్కారమే లేదనునర్ధము నొక్కి వక్కాణించినట్లయినది. ఇట్లీమె గుణమును శిరసావహించి 
శాఘించు నుత్తమశీలము గలది. 

ఇట్లీవాక్యమున కద్రూవినతల న్యభావతారతమ్య మనంలక్ష్యక్రమమున 
ధ్వనించుచున్నది. | 

ఇందు “నగి నవ్వి" అనుపదముల ప్రయోగము కూడ వ్యంజకమే. వినతనగవు 
నరళమై నిర్మలమైనది. కద్రువనవ్వు స్థిరమై బరువై యభిప్రాయ గర్భితమైనది. ఈ 
పదములు కూడ వారి స్వభావ తారతమ్య కథనమునకు వ్యంజకము లగుచున్నవి. 

“ఏకన్నులంజూచితే' అను వాక్యమునకు వాచ్యార్థము పాసంగదు. సాధారణముగ 
నెవ్యరికైనను దేనిని చూచుటకైనను నుండునది నేతద్వయమొక్కటియే. కావున నిట 

వాచ్యార్థ మత్యంతము తిరస్కృతమగుచున్నది. 'నీహృదయమునందలి దుష్ట స్వభావమును 
గనుల ద్వారమున వెలిగ్రక్కుచున్నావను నర్థమిట ప్రతీయమాన మగును. కావున నిందు 
అత్యంత తిరస్కృత వాచ్యధ్వని గలదు. ఈరెండు ధ్వనులకును పరస్పరాధారాధేయ 
భావము లేదు కావున సంనృష్టి. 

గరుత్మంతు( డతి పయత్నమున సాధించిన యమృత కలశము నురగులకు( 
జాపి యిట్లు పలికెను : 

“అనిమిషనాథసుగుప్తమ యిన యమృతముం దెచ్చి మీకు నిచ్చితి; నస్మ 

జననీదాన్సము వాసెను - దినకరపవనాగ్నితుహినదీప్తలకరిగాన్‌.” 2.2.120 

'అనిమిషనాథసుగుప్రము' అను విశేషణము గరుత్మంతుని సామర్థ్యమును, 
అమృతమును సాధించుటలో నాత(డు పడిన శ్రమాధిక్యమును జక్కగా నభివ్యక్తము 
చేయుచున్నది. అమృతరక్షకు లనిమిషములు. అమృత నంరక్షణ విషయమున 
సనిమిషత్యము వారికి దైవదత్తమగు విశిష్ట లక్షణము. వారికి నాథుండగు నత(డు 
సహస్రాక్షుడు. అతండు దానిని మిక్కిలి భదముగా గుప్తము చేసెను. 'సు' అను నుపనర్గ 
మిచట వ్యంజకము. 'గుప్తము" అనుపదమునందలి ధాత్యర్థమును (గుపూ. రక్షణే) "క్త 
అను కర్మార్థక ప్రత్యయమును అమృతము దేవతల క్రీపితతమ మను నర్గమును 
వ్యంజించును (కర్తు రీప్పితతమం కర్మ, పాణి. నూ). అట్టిదానిని దెచ్చుట యెంత 
శ్రమావాదకమో, యెంతటి నమరున కది సాధ్యమగునో యూహింపు( డనుతీరున 
వైనతేయుని సామర్భ్యాదిక మిట నభివ్యక్త మగుచున్నది. ఇది భావధ్యని. 

“మీకున్‌ అనునది “అకారణముగా వంచించి మాతల్లిని దాసిగా జేసికొని 
నుఖమనుభవించుచున్న కుటిలబుద్భులగు మీకు” ననునర్థాంతరమున నంక్రమిత 
పొచ్యమగుచుస్నది. 

ఇచ్చితిని" 'పాసెను' అనుక్రియలయందలి భూతార్థక ప్రత్యయములవలన 
నాపని అయిపోయినది. ఇంక మాబాధ్యత యేమియు లేదునుమా! అను నిష్కర్ష 
వ్యంజితమగును. 

'ధర్మవిరోధము కాకుండ నిది సాధించితిని. ఇంకను ము: రేవేని కుయుక్తులు 
పన్నినచో నా పర్మాకమముముందు అనిమిష నాధుడే చాలలేదు, మీరన్న నొక లెక్కయా? 
కాన నిటుపై మాయందు+ గౌటిల్యము నెజిపకు( డన్న తర్జనము కూడ నీ వాక్యార్థముచే 
(పతీయమానమగును. 

దినకరపవనాగ్ని.తుహినదీప్తులను సాక్షులనుగా( బేర్కొనుటచే 'నాపూన్కి దేశకాలా 
బాధితము. కావున నెందును మీరింక నాపై నెపము పెట్ట(జాలి రను నర్థము వ్యక్తమగును.. 

“అన్మజ్జననీ" అనుసమాసమునకు తత్పురుషార్థమును, ద్వంద్వార్థమును 
రెండును: భావింపనగును. తత్పురుషార్థమువలన ‘నిజమునకు పన్నిదము సబచి 
మాయమ్మమాతమే దాసియై యుండ(గా మీయమ్మ ప్రభుత్వ మేర్చడ నన్నును దాసునిగా( 
జేసికొనినది. నేను మా యమ్మ క్రేమమునకై దాస్య మొనరించితిని. కావున నామె దాస్యమును 
బో(గొట్టుటయే కర్తవ్య” మనునర్ధము స్ఫురించును. ద్వంద్వార్థమువలన నేనును దాసుడనే 
యని మీరనుకొన్నచో నదియు(దీణీన' దను నర్థము సిద్ధించును. ఇట్లీ పద్యమున 
భావించిన కొల(దియు ననేక విశేషార్థములు స్పురించుచుండును. 

సర్ప్వయాగప్రసంగమును బట్టి [పాస్తావికముగా గరుత్మదుపాఖ్యానము చెప్ప( 
బడినది. ఇందు ప్రధాన రసము ధర్మవీరము. మాతృదాస్య నిరాసార్థము వైనతేయు( 
డొనరించిన మహాద్భుత కృత్యముల యుత్సాహ మిందు స్థాయిభావము. తల్లి దాస్యమును 
బట్టి సమర్శండయ్యు. దాను నురగులకు దాస్యము చేయుట, దాస్యము పాయు నుపాయ 
మురగుల నడుగుట, వారు చెప్పిన యతిదువ్కరకార్యమును జేయంబూనుట, 
అమృతమును సాధించుట మున్నగు నంశములన్నింటిని" బట్టి యాయుత్సాహము 
వీరరసముగా నాస్వాద్యమానమగుచున్నది. గజకచృపగహణము, అమృత రక్షణము 
చేయునురగుల నణ(గదొక్కుట మున్నగు విసయహేతు విషయములను బట్టి యేర్పడు 
నద్భుతరసమును, దేవతలతో యుద్ధము చేసినప్పటి యుద్ధోత్సాహమువలన నగు యుద్ధ 
వీరమును, వాలఖిల్యాదిమునులను పరిరక్షించుట, (మింగినవిప్రుని నిషాదితో(గూడ 
వెడలగ్రక్కుట మున్నగు విషయములను బట్టి యేర్పడు దయావీరమును మున్నగునవి 
అంగియగు ధర్మవీరమున కంగములై దానిని పోషించుచున్నవి. మాతృసేవా తత్పరతయు, 
తదానంద నంధాయకతయు మానవుని వరమోన్నతస్థితికి హేతువు లను ధర్మ 
మీయుపాఖ్యానమువలన సహృదయ హృదయనిష్టితమగును. 

వాసుకి సర్పకులమునకు రానున్న ప్రళయమును దలణి విషజ్ఞహృదయు( 
డై తనవారితో నిట్లు పలికెను: 

“చిరముగ |బహ్మకుం దపముసేసి యనంతు( డనంతధారుణీ 

భరగురుకార్యనక్తుండయి పన్నగముఖ్యులపొత్తువాసి చె 

చ్చెరం దనయంతనుండి మదింజేర్చి తలంపడ యొక్కనాండుదు' 

ర్భృరతరదందశూకకులభావిభయ[వవిఘాతకృత్యముల్‌.” . 12.129 

ఇంద: కుటుంబమున కంతటికిని పెద్దవాండయి మేలుగీ భరయవలసినవా( 
డు సంసారభార మును వహింపక తనదారి( దాను జూచుకొన(గా నాతనియందు తక్కిన 
వారికి(' గలిగెడు నొకవిధమగు' నమర్షమును, అందు సమర్ధుడు కార్యభారము తనపై 

మోపుకొనుటకై తక్కినవారి యంగీకారమును సంపాదించుటకు. జేయు ప్రయత్నమును 
నసంలక్ష్యక్రమమున వ్యక్తములగును. ఇట్లని వాసుకి చిత్తశుద్ధి నిట శంకింప(బనిలేదు. 
అనంతుని యుదాసీనభావమువంటిది తనకు లేదని చెప్పుటయే యాతని తాత్పర్యము. 
'అనంతుండు బహుకాలము పరమేష్టినిగూర్చి తపమొనర్చి చాల మంచిపదవియే 
సంపాదించెను. సంతోషమే, కాని తల్లియు(దమ్ములు నేమైరో యని కొంచెమేనియు( 
బట్టించు కొనెనా? పట్టించుకొనకపోవుటయే కాదు, వారి పాత్తే వానికి పడదాయెను. ఏమేని 
చేయకపోయినను మనసునందైన నొక్కనా. డైన తనవారలకగు (పళయమును దల 
చెనా? పోని మ్మిదియేదో స్వల్పమైన కీడని యూరకుండెనందమా? కాదుకదా? రానున్న 
ఆపద దుర్భరతరము. ఒకరిద్దజికా? కాదు కులమునకంతటికిని నంబంధించినది. 
ఎంతకష్టమైనను గడచి గట్టెక్కితి మనుటకు వీలులేదు. అది భవిష్యత్తున జరుగనున్నది. 
ఒక 'మహాపద రానున్నదని తెలియుట అనుక్షణమును గుండెను పిండిచేయునుకదా: 
ఇంతటి ఘోరవిపత్తు నాతండు పట్టించు కొనక యెట్టున్నా(డోకదా! ఇత్యాద్యర్థము 
కవినిబద్దవక్తృపౌడోక్తి నిద్ధార్ధశక్తి మూల వన్తుధ్యనిగా వాక్యమున( (బకాశించి 
పైనుటంకించినయమర్నాదిభావధ్వని కనుగాహకముగా నెలకొనును. ఈపద్యమునందలి 
“చేసి, పాసి, ఉండి” అను క్వార్థకక్రియల బాహుళ్యము శేషుని యుదాసీనభావము 
నైశ్చల్యమును జక్కగా వ్యంజించుచు వాసుకి యధిక్షేపణమునకు సహకరించుచున్నది. 
'చెచ్చెరన్‌, తనయంతనుండి, మది(జేర్చి, ఒక్కనా(డు' అనుపదములు వ్యజ్యమానమగు 
నమర్షమున కుద్దీపకములు. 

మహాభారత కథాశవణ కుతూహలము నిండారిన జనమేజయుని జీవనము 
నందలి కీలకభుట్ట మన(దగిన నర్పయాగ వృత్తాంతము ఆదివర్వ |వథమ 
ద్వితీయాశ్వాసముల యందు పజచుకొని యున్నది. సర్పముల దురాగతముచే ప్రాణములు 
కోల్పోయి “దివిజాధిపలోక నివాసు౦డైన తన జనకునకును, గురుకార్యనిరతు(డై సర్పముచే 
నపకృతి(బొంది తన్నాశయించిన యుదంకునకును సాధుమతంబుగ6 బీతింజేయుటకై 
జనమేజయుడు సర్పయాగము చేయయూనెను. పితృదేవతా భూదేవతా పరితృప్తియను 
లక్ష్యముచే( జేయ(బడినదగుటచే నిందును ధర్మవీరమే సంభావ్యము. ఆస్తీక పప్రార్థ్ధనముచే 
యజ్ఞము నడుమన ఉవనంహఠించుటయు నాతని ధర్మవరిరక్షణోత్సాహమునే 
యుగ్గడించును. సర్పముల శోకము, అవి యగ్నియందు( బడుటచే( గలుగు వినయము 
మున్నగునవి యీధర్మవీరమున కంగములు. ఉదంకుని (పేరణ ముద్దీవకము, 
శమీకవుతు(డగు శృంగిచేం |బేర్యమాణు(డైన తక్షకుడు కాశ్యపుని మరలించుట, 

ఉపాయముచే పరీక్షిత్తుని. జేరుట మున్నగు నంశములు వినుటకూడ జనమేజయుని 
యాగకరణోత్సాహమున కుద్దేపకమే. ఇట్లిందు ధర్మవీరము ప్రధానముగా నాస్వాద్య మగును. 
ఆదిపర్వము - తృతీయాశ్వాసము :- 
వ్యాసభగవానునియవతారకథనము : 


“పరమేష్టికల్పుండగు న ప్పరాశరు సమాగమమున6 బరమగుజైకా 
భరణకు ననవద్యమనో హరమూర్తికి సత్యవతికి నమ్మునిశక్తిన్‌.” 


“సద్యోగర్భంబున నహి మద్యుతితేజుండు చేదమయు. డఖిలమునీం 
దాద్యు(డు వేదవ్యాసుం డుద్యద్‌జ్ఞానంబుతోడ నుదితుం డయ్యెన్‌.” 
1.3.43, 41 
ఈవద్యములందు నత్యవతీవరాశరులకును, తత్సమాగమోదితు(డైన 
వేదవ్యానునకును గల విశేషణములు విశిష్టార్థవ్యంజకములు. పరాశరుడు పరమేష్టి 
కల్పు(డు. కావుననే నత్యవతియందు కామవ్యామోహితుండయ్యును అభిలదృష్టి 
పథరోధినిహారతిమిరమును సృజించుటయు, కన్యాత్య్వము చెడకుండున ట్లనుగహించు 
టయు, వేదమయు(డైన పుత్రుని సద్యోగర్భమున నుత్సాదించుటయు సంభవములైనవి. 
సత్యవతి పరమగుణములే యాభరణములుగా(గలది. అనగా కృతిమసౌందర్యము లేని 
సద్దుణవతి యని తాత్పర్యము. ఎందును దోషములేని అత్యంత మనోజ్ఞమైన మూర్తి 
కలది. అన(గా నావా యంతర్శహిస్సాందర్యములు జితేం|దియు(డై నమునికిని 
మోవాజనకములగుటయందలి యౌచిత్య మీరెండు విశేషణములను బట్టియు 
(పతీయమానమగుచున్నది. ఇట్టి పరమపవి్శితశీలుర నమాగమమువలన( బుట్టినవా( 
డు తల్లి అనవద్యరూపమునుబట్టి అహిమద్యుతి తేజుండగుటయు; పరమేష్టి కల్పు(డగు 
తండి శక్తివలన వేదమయు(డు, నఖిలమునీంద్రాద్యుండు నైయుద్యద్‌ జ్ఞానముతో 
నుదయించుటయు విస్మయహేతువులు కానోపవు. ఇట్టి పుత్రరత్నమువలన సత్యవతీ 
పరాశరుల సమాగమము తదితరాక్రమ స్త్రీపురుష సమాగమమువలె లోకనింద్యముకాదను 
కవిఅభిపాయ మిట వ్యంగ్యమగును. 
హోమధేనువులు( గాచుటకు వనమే(గిన కచుండు తిరిగి రాకుండుటకు 
''దేవయాని తనమనంబున మలమల మజుంగుచు౮ దండ్రికడకు( బోయి యిట్లు పలికెను. 
“వాండిమయూఖముల్‌ గలుగువా( డపరాంబుధిగుంకె; ధేనువుల్‌ 
నేం డిటవచ్చె నేకతమ; నిష్టమెయిన్‌ భవదగ్నిహోతముల్‌ 

భారత ధ్వని దర్శనము 
పోండిగ వేల్వంగాంబడియె. బొాద్దునుబోయెం; గచుండు నేనియున్‌ 
రాండు; వనంబులోన మృగరాక్షసపన్నగబాధనొందెనో.” 13.112. 
ఇందు కచుండు రాలేదన్నళోకము, ఆ విషయము తండి 
పట్టించుకొనలేదన్నబాధ, దానితో( దండ్రియెడ( గలిగిన మృదుకోపము, అతని కేమి 
బాధకలిగెనో యన్న శంకాదైన్యములు మున్నగునవి యసంలక్ష్యక్రమమున |పతీయ 
మానములగుచు దేవయానికి. గచునిపై(గల అభిలాషరూపరతి అభివ్యక్తమగుచున్నది. 
“వాడిమయూఖముల్‌ గలుగువాండు' అనుపదముచే కచుడు రాకయే నూరు$ 
డస్తమింపనేల?' అను భావము వ్యక్తమగును. ఈ ప్రతీతికి “కలుగు” అను తద్ధర్మార్థక 
విశేషణము వ్యంజకము. “అపరాంబుధి( గుంకెన్‌' అనుటలో అస్తమయము సంపూర్ణముగా 
నయినది. చీ(కటులు క్రమ్ముచున్నవి. పాప మాతండెట్లు వచ్చునో యనుజాలి వ్యక్తమగును. 
'ధేనువుల్‌ నేండిట వచ్చె నేకతమి అనుటచే తమతో కలసి వనమున కే(గినవాండు 
రాకుండ నివి మాత మేలరావలయును? సహచరునితో( గూడి రావలయునన్న వివేకము 
వీనికి లేకపోయినదిగదా! యను నిర్వేదము స్పురించును. కామార్తులవలె శోకార్తులును 
చేతనాచేతనములయందును పశుపక్షిమనుష్యాదులయందును ప్రకృతి కృపణత్వము 
కలిగియుండుట సహజమే కావున కామశోకార్త యైన దేవయాని యిట్లు సంభావించె'ననుట 
కృతకము కానోపదు. 'నిష్టమెయిన్‌ భవదగ్నిహోతముల్‌ పోండిగ వేల్వంగాయడియెన్‌' 
అనుటలో నీకు నీ అగ్నిహోతములపై నున్న అభిమానము పాపమా పిల్లవానియందు 
లేదుకదా! పరులబాలకు(డు, నన్నాశయించినవాండు ఎమాయెనో యేమో యన్న 
దిగులులేక నీ అగ్నిహోత్రసమర్చనము చెదరని. మనస్సుతో(నిష్టమెయిన్‌) యథావిధిగ 
తన్మయత్యముతో నొకింతయు లోపము లేకుండునట్లు (పోండిగ) చేసికొంటివి అను 
నార్తియు నధిక్షేపణమును వ్యంగ్యములు. ఇచట కర్మార్థక ప్రయోగము కూడ వ్యంజకమేయై 
శుక్రాచార్యునికి అగ్నిహో|తార్చనమే యీవితతమ మన్న అభిపాయమును 
వ్యంగ్యమొనర్చుచు దేవయానీదుఃఖము నినుమడింప( జేయుచున్నది. “కచుండునేనియున్‌ 
రా(డు' అనుచోటి 'నేనిి యనునిపాతము లోకములో సర్వవ్యాపారములును, యథాకాలముగ 
సాగి పోవుచున్నవి కాని కచుండు మాత్రము కాలానుగుణముగ రాలేదు అనునర్థమును 
వ్యంజించుచు 'మృగరాక్షసపన్నగబాధ నొందెనో యను శంక కుపస్కారక మగుచున్నది. 
ఇట్లీపద్యమున దేవయాని నిర్వేదము, ఆర్తి, శంక, దైన్యముమున్నగు వ్యభిచారి భావములు 
స్ఫురించి అభిలాషరూప విపలంభశృంగారమును, సోదరవాయు(డగు వానియందు 
[పవృత్తమగుటచే ననుచితమై యాభాసత నొందిన దాని నభివ్యక్తము చేయుచున్నది. 
కచుని రెండవమాయు రాక్షసులు చంపి యాతనిబూది శుక్రాచార్యునిచే (తావింప( 

భట్టారకుని భవ్యవాణి 
గా దేవయాని విషయమెజు(గక దుఃఖించుచుండెను. అతనికి సుగతి కలుగును. నీవు 
విచారింపనేల? యని తండ్రి పలుక(గా దేవయాని తండ్రితో నిట్లనియెను : 

“మతి .లోకోత్తరుండైన యంగిరసుమన్నం, డాశితుం డా బృహ 

' స్పతికిం బుత్తుడు; మీకు శిష్యుండు; సురూషబహ్మచర్యా శమ 

(వతసంపన్ను(; డకొరణంబ దనుజవ్యాపాదితుండైన న 

చ్యుతధర్మజ్ఞ! మహాత్మ! యక్కచున కే శోకింప కెట్లుండుదున్‌”. 1.3.118 

ఈ పద్యమునందలి బృహస్పతి”, “మీకు అనుపదము లర్భాంతర సంక్రమిత 
వాచ్యములు. 'ఎవ్య(డు |త్రిలోకాధిపతి యగు దేవేందునికి గురువై యాతని యోగక్షేమము 
లరయుచు బుద్ధిమద్వరిష్టు( డని కీర్తినొందెనో యాబృహస్పతికి పుత్రుండు - ఎవండు 
మృతసంజీవనీవిద్యాబలమున రాక్రసరాజునకు మంతియై తన శక్తియుక్తులచే రాక్షసుల 
కెట్టిబాధలు రాకుండ కాపాడు సామర్థ్యము కలవా(డో, ఎవ్వనిబుద్ధి కుశలత దేవతలకు( 
గూడ భయకారణమో యట్టిమీకు శిష్యుడు" - అను నర్థము లిట వ్యంగ్యములు. 

__అంతటివారికి సంబంధించిన వాడిట్లకారణముగ మృతిచెందుటయా? పోనీ, 
వాని పూర్వులును, గురువును గొప్పవారే కావచ్చును. వాని యోగ్యత సరిగానుండవలయును 
గదా! అంధువేమో, దానికేమి లోపము. అత(డు సురూప బ్రహ్మచర్యాశమ వత సంపన్ను( 
డు, ఇష్టు(డో, కష్టు(డో తానెజి(గినవాండు మరణించినను శోకము పుట్టునే, సురూప 
బ్రహ్మచర్యాశమ వ్రతనంపన్ను(డై, ఆశ్రితు(డైన వాండు మరణింప(గా నదియు 
నకారణముగా [కూరాత్ములచే సంభవింప(గా శోకింపకుండు టెట్లు అను వస్తు విట 
ప్రతీయమానమగును. . 

'అచ్యుతధర్మజ్ఞ!” 'మహాత్మ! అను సంబోధనములలో ఇట్టివాండు మరణింప( 
గా నుపేక్షచేనిన నీవు అచ్యుత ధర్మజ్ఞా(డ వెట్లగుదువు? మహాత్మత నీయం 
దూహింపనగునా? అను కోపముతో. గూడిన యధిక్షేపణముగాని, అచ్యుత ధర్మజ్ఞు(డవు 
గావునను మహాత్ము(డవు గావునను కచు(డేమాయెనో విచారించి యాతని దెచ్చి నాశోకము 
.నపనయింపు మనుప్రార్థనముగాని అభివ్యక్తమగును. ఇందన్యతరమును ప్రమాణీకరించుట 
కుపాయములేదు గావున నీ రెండు ధ్వనులకు నిట సందేహసంకరము. 

.. శోకింప కెట్లుండుదున్‌' అనుదాని యందలి తాచ్భీల్యార్థక ప్రత్యయముచే 
కచు(డు కానవచ్చువజణకు( దనదుఃఖ మిట్లే యుండునను నభిపాయము 
వ్యజ్యమానమగును. దీనికి బై(జెప్పినధ్వనులతో సంనృష్టి. ౯ 

.. శర్మిష్టతో కలహించి యామెచే నూత(దోయ(బడిన దేవయాని యాదృచ్చికముగా . 
నటకు వచ్చిన యయాతిమహారాజు. గాంచి సంప్రశ్నితయై యిట్లు పలికెను : 

భారత ధ్వని దర్శనము 
క. యేను ఘోరసురాసురాహవభూమి న 


య్యమరవీరులచేత మర్దితులైన దానవులన్‌ గత 

భములఃగా6 దనవిద్య పెంపునం బాప్రజీవుల. జేసియ 

త్యమితశక్తి మెయిన్‌ వెలింగిన యట్లి భార్గవుకూంతురన్‌.” 13.142 

దేవయాని వచ్శినవాండు యయాతిమహారాజని యెజి(గినది. కచునిశాపము 
వలన తన కెట్లును బాహ్మణేతరునితో వివాహము తప్పదు. అట్టియెడ నీమహారాజు 
కంటె తనకు వరణీయు(డెవ్యడు? కావున నేకాంతమున నాతనికి. దనవైభవము( దెలిపి 
వశీకరించుకొనవలయును. ఈ తాత్పర్యము దేవయానిదగు నీ వాక్కున( గలదు. 

'అమరసన్నిభ' అను నంబోధనమే యాతని రూపైశ్వర్యాదిలక్షణములను 
బ్రశంసించి యాతనియందు( దన కుదయించుచున్న యనురాగమును దెలుపుటకు( 
(ప్రయుక్తమైనది. అథవా, నేనింతకుముం దమరుని వరించితి నది విఫల మాయెను. 
కావున తత్సదృశు(డగు నీతని నైన లో(గొనవలయు ననునాలోచనమునైన నిది 
యభివ్యక్తము చేయును. తక్కిన వాక్యమంతయు శుక్రాచార్యుని ఘనత నుగ్గడించు చున్నది. 
తన్మూలమున6 దన ఘనతయు నభివ్యక్తము కావలయును. “మాతండ్రి యెట్టివా(డో 
తెలియునా? చచ్చినవారిని |బదికించుసామర్థ్యము గలవా(డు. అందును రాక్షసులను 
బదికించును. వారును జరారోగములచే మృతి(జెందినవారు కారు. ఘోరమైన దేవదానవుల 
యుద్ధము జరుగుతావున సుప్రసిద్ధులైన అనేకదేవతా వీరుల చేత నుగ్గునూచ(గా గొట్టబడి 
(మర్దితులై) మరణించిన రాక్షసులను [బదికించును. అన(గా నేమో తెలియునా? వారి 
అవయవములు చెల్లాచెదరై పుట్టకొకటీ గట్టుకొకటీగా. బడయుండ, కొన్ని అభింపక, 
యేది యెవ్యరిదో తెలియక గజిబిజిగా నున్న స్థితిలో. గూడ వారిని బదికించు శక్తి 
మానాయనకు( గలదు. అంతేకాదు, బదికిన వెంటనే వారికి శరీరబాధ యేమియు నుండదు. 
వారం గత|భములగందంరు. ఇదియంతయు నాయునకు(గల యొక అవూర్వ 
విద్యామాహాత్మ్యము. ఆ విద్యతో నాత( డత్యద్భుత శక్తిగలవా(డై దేదీప్యమానముగా 
వెలు(గు చుండును. నీవును మహారాజవు గదా! యుద్ధములలో దజచు పాల్గొనుచుందువు 
గదా! నీకీవిద్య యవసరమగునేమో యాలోచింపుము. అతని వంశము కూడ చాల, 
ప్రశస్తి వహించిన భృగు వంశము. అట్టి మహానుభావుని కూ(త్తురను” - ఇత్యాదివిధముగ 
తన యాభిజాత్యగర్యవలటను వెలయించుటయును;' అతని రూవనంవద 
నుగ్గడించుటయును, నాతనిని పలోభపెట్టుటకు ప్రయత్నించుటయు మొదలగు నంశము 
లిందభివ్యక్తమగును. కావుననే శర్నిష్ట్ణతోడి తన కలహమును పేర్కొనక [పమాదవశంబున 

భట్టారకుని భవ్యవాణ్రి 
నిన్నూత( బడితి నని మాత్రమె చెప్పెను. దీనినిబట్టి యయాతియం దామెకు( గలిగిన 
యభిలాషము ప్రతీయమానమగును. 
యయాతి దేవయాని నుద్ధరించిన విధము : 
“జలధివిలోల వీచివిలనత్కలకాంచినమంచితావనీ 
తలవహనక్షమం బయిన దక్షిణహస్తమునం దదున్నమ 
ద్గళదురుఘర్మవారికణక[మకరాబ్దమువట్టి నూతిలో 
వెలువడ గోమలిం దిగిచె విశుతకీర్తి యయాతి పీతితోన్‌.” _1.3.144 
. ఈ పద్యమునందలి యయాతిదేవయానుల హన్తములకు( గల విశేషణ 
ములను బట్టియు, “పీతితోన్‌ అనుసదమును బట్టియు పరస్పర పాణిసంసర్గము వలన 
వారిరువురియం దుద్బుద్ధ్దమయిన రతి యభివ్యక్తమగుచున్నది. “జలధి.... క్రమము” అను 
యయాతి హస్తవిశేషణమును బట్టి పైకి లాగినపు డామె దానిని ఖావించువైఖరి యిదియని 
చెవృనొవ్వును. ఇట్లిది దేవయాని రతి కుద్దీవకము. తదున్నమధ్గ ళదురువుర్మ 
వారికణక్యమకరాబ్దము అను దేవయానీహన్త వశేషణమువలన నామెకు( గలిగిన 
స్వేదోదృవమను సాత్తికభావము చెప్పబడినది. స్వేదమిట (శమ నంభూతము 
కాదనుటకు కమశబ్దము, అబ్బసాదృశ్యమును ప్రమాణములు. “కోమలి” అను విశేషణముచే 
యయాతి తు నామె యానంద పరవశయై పరమసుకుమార న 
దిత్మాలమున జనించిన యభీలాష మీపద్యమున వ్యక్తమగుచున్నది. భావోదయి ధ్వనిగా 
దీనిని పరిగణింపనగును. తదనంతరకథాభాగమున దీనికి పుష్టి యేర్పడకుండుటచే నిట్లు 
సంభావించుటయైనది. 
శర్మిష్యాదికన్యకావ రివృతటై యున్న దేవయానికడ కు యయాతి 
యాదృచ్చికముగా వచ్చెను. అత(డు దేవయాని నింతకుమున్న యెటు(గును. కాని 
'అతిశయరూపలావణ్యగుణసుందరి" యైన శర్మిష్ట నెణు(గ(డు. ఆమె నెజు(గ వేండి 
యందజ కులగోత్రనామంబు లడెగను. దానికి దేవయాని చప్పిన సమాధాన మీయ్యది : 
'నన్నుమున్న యెలుంగు-దిన్నాతి నాకు దాసి- -వృషపర్వు(డను మహాదానవేంద్రు 
_ కన్య-నాయొద్ద నెప్పుడు(గదలకుండు ననఘ! మతి దీని శర్మిష్టయండ్రు జనులు.” 
13.159 
యయాతి శర్మిష్టనే యెటు(గవే(డె నన్నవిషయమును దాను గుర్తించితినని 
చెప్పుటయు, నది తనకు (యయాతికి) నముచితముగాదని యధిక్షేపించుటయు 
నీపద్యమునందు దేవయాని వ్యంగ్యముగా సాధించినది. నన్ను మున్న యెటుంగుదు” 

భారత ధ్వని దర్శసము 
వనుటచే నీ వందణకులగోత్రనామములడుగుట యిచ్చకముసుమా! శర్మిష్టను మాత్రమే 
నీ వెణు(గ౮గోరితివి, ఆ మాత్రము గుర్తింప(జాలనా? అను నీర్వతోడి యమర్షము 
పతీయమానమగును. ఇంక నీవెవ్వరి నెణు(గదల(చితివో దానిసంగతి చెప్పెదను వినుము. 
అది యెంత తళతళలాడిననేమి, నాకు దాసి. వృషపర్వుండను మహాదానవెందుని 
కూ(తురయ్యు నవివేకముగా( బవర్తించి పాప మిప్పుడు దాస్యము ననుభవించుచున్నది. 
కావున దీనిపై నిప్పుడు నీ వాశపెట్టుకొనకుము! అను నవహేళనముతోడి హెచ్చరిక 
వ్యంగ్యము. నా యొద్ద నెప్పుడు. గదలకుండు ననుటలో దీనికి స్వాతంత్ర్యము లేదు. 
ప్రతివిషయమునందును నిర్ణయము నాది సుమా! అనునర్ధము గమ్యము. అథవా, నన్ను 
వివాహమాడినచో నీమె నాకడనేయుండును గావున నీ కుపభోగ్య కావచ్చు నను నర్థము 
కూడ సంభావ్యమే. సాధారణముగ నేస్టీ కూడ నిట్లు తనతోపాటింకొక స్తీ నెణపెల్టి 
మాటాడదు గాని, 

“నన్ను వివాహమై నహుషనందన! యీలలితాంగి! దొట్టి యీ 

కన్నియ లందరున్‌ దివిజకన్యలతో నెనయైనవారు ని 

కున్నతి(బీతిసేయ(గ నృపోత్తమ! వాసవుంబోలి లీలతో 

ని న్నరలోకభోగము లనేకము లందుము నీవు; నావుడున్‌.” 1.3.161 

అను వక్ష్యమాణపద్యార్థములచే తన కోరిక తీర్చుకొనుటకు దేవయాని 
యిట్లాన పెట్టటకుసు నంకొచింపని స్వభావముగలదని నంభావింపవలసియున్నది. 
'అనఘ'! అనుసంబోధన మెత్తిపొడుపు. [ప్రధానవ్యక్తిని, పూర్వపరిచితను నగు నన్ను 
వదలి నాదాసిని గూర్చి అడుగుచున్నా(డ వెంతపుణ్యాత్ము(డవు? అను నధిక్షేపణ మిందు 
వ్యంగ్యము. ఇట్లి పద్యమున దేవయాని యహంకారము, అసూయ, ప్రలోభ పెట్టు 
లక్షణము, మున్నగుభావము లభివ్యక్తము లగుచున్నవి. ఈ వ్యంగ్యార్థము 
నాలోచించుటకు, అడిగిన కులగ్మోత నామములకు సంబంధింపని విషయములను 
వస్తావించుట, తన యతిశయమును మాతవే యుగ్గడించు తాత్పర్యము 
గొచరించుటయు మున్నగునవి హెతువులు. దెవయాని స్యభావమిట్లిదె యనుటకు 
పూర్వము పేర్కొన్న “అమరసన్నిభ' అను పద్యము కూడ ప్రమాణము... 

సైసందర్భమునందలిదే మతీయొక పద్యము : 

“న్నిగహమేది నన్ను దరణిపభకూపము వెల్యరించునా( 

డుగమయూఖసాక్ష్యముగ నున్నతదక్షిణపాది(జేసి. భూ 

పాగ్రణీ నాదు దక్షీణకరాబ్దము వట్టితి కాన మున్ను పా 

ణ్‌ గహణంబు సేసి తది నీయెడ విస్కృతి. బొంద బాడియే.” 13.160 

ఇందొకవైపు రాజునకు ముంగాళ్లబందము వైచుచు వేజొకవైపు శర్మిష్టను 
వంచనచే తర్జించు దేవయానీహృదయ మభివ్యక్తమగును. నిజమునకు( దన పార్థనచే( 
దన్ను రక్షించుతాత్పర్యముతో6 దాను నోరార( బార్థింపంగా యయాతి కరుణతో నామెను 
జేయిపట్టి యుద్ధరించెను. ఇప్పుడీమె “యుగమయూఖసాక్యముగ నీదక్షిణపాణితో నా 
దక్షిణకరాబ్దము వట్టితి వని దోష మాతనిదన్నట్లు పలుకుచున్నది. అంతేకాక 
తన్నుద్ధరించుటలో నాతడు నిగ్రహమేదెనట. తాత్పర్యమేమి? నే నేదోయడుగ(గా “నీవు 
కన్యవు, నేను నిన్ను దాకుట న్యాయ్యముకాదు' అని చెప్పక ఏకాంతమునందు జవరాలు 
ప్రమాదస్థితిలో కానవచ్చెనని నిగ్రహమును వీడి యుద్ధరించు నెపముతో పాణిగహణము 
చేనీతివి. అది నీ మదిలో మజచుట పాడియా? అని ఏకాంతమున జరిగిన 
వృత్తాంతమునకు వక్రభాష్యమొనర్చి పలువురి యెదుట జెప్పినది. ఇట్లు చెప్పుటలో 
యయాతిని నిర్బంధించుటయే కాక మటియొక ప్రయోజనము కూడ నామె సాధించినది. 
యయాతి శర్మిష్ట యెవ్వరో యెరు(గవే(డెను. బహుశః సాభిలాషములైన చూపు లామె'పై( 
బఅపియుండవచ్చును. ఫలితముగా మహారాజైన యయాతి తనకు దక్కకపోవుటయే 
కాక చే(జిక్కిన శర్మిష్టయు జాజి పోయెడు ప్రమాదము గలదు. కావున నొకపాచిక వైచి 
శర్మిష్టను గ్రుంగందీయవలయును. “కూపము వెల్వరించునాండు" ఇత్యాది వృత్తాంతముచే 
శర్మిష్ట తానొనర్చిన అకార్యమును స్మరించుటయే కాక “అయ్యో! నేను జేసిన పాడుపని 
మహారాజునకు( గూడ. తెలిసిపోయెనే. మజియు నాత( డనురాగముతో నీమెను పాణిగహణ 
మొనర్చెనట. ఇంక నాకేమి శిక్ష యొసంగునో!' అనురీతిని బాధపడవలయును. ఆ బాధ 
ముఖమున నెట్లొ సూచింప(బడకపోదు. రాజది కనిపెట్టి యామె శీలమును దప్పక 
శంకించును. అది తన కనుకూలము. దేవయాని యీవంచన మంతయు నీపద్యమున( 
[బితియుమానమగును. ఇదియుంంతయు నాతని వివావామాడుయుంత్నమును 
.వ్యక్తమొనర్చును గావున నామె యభిలాషయు సంలక్ష్యక్రమమున ధ్యనించును. శర్మిష్ట 
యందలి యీర్వ్య, గర్వము, వంచన, తన్నాత(డు తిరస్కరించునేమో యను శంక, 
(త్రానము మున్నగు వ్యభిచారిభావములు, నిందు గోచరించి యామె యభిలాష 
రూపవ్మిపలంభ శృంగారమును వ్యక్తము సేయును. 

'పతింబడసి సుతులంబడసిని దేవయానిసౌభాగ్యము తనకు లేకపోయెనని 
శర్మిష్ట దుఃఖపడుచు నిట్లు తలంచెను : 

“అస;నృశయౌవనం బిది యనన్యధనంబగు నొక్కొ, నాకు ని 

క్కుసుమసముద్గమంబును నగోచరదుర్గమదుర్గవల్లరీ 

కుసుమసముద్గమం బగునొకో పతిలాభములేమింశేసి; యొ 

ప్పెసంగంగ దేవయాని పతి నేమితపం బొనరించి కాంచెనో.” 1.3.170 

ఇందలి “అనన్యధనంబగునొక్కొ' అనుచోటి ఒక్కొ అనునిపాతము శంకయను 
నంచారిభావమును, “నముద్గవుంబగునొకో' అను తావునందలి నిపాతము 
నిరాశాజనితనిర్వేదమును. “కాంచెనో అనుదానియందలి 'ఓ' అనునది ఈర్థ్యను నభివ్యక్తము 
చేసి శర్మిషాలంబకమగు శోకము కరుణముగా( బరిణతమై యాస్వాదనీయమగును. 
'అగోచరదుర్గమదుర్గవల్లరీకుసుమ సముద్గమంబగునాకో! అనుటవలన( దన దాస్యము, 
తన ఏకాంత జీవనము మున్నగునవి న్మరింపంబడి దుఃఖమున కుద్దీపకములగును. 
'దేవయాని పతి నేమితపం బొనరించి కాంచెనో యనుటచే నామెకు, భర్తృలాభము 
మహాతపఃఫలమున గాని సిద్దింప దన్నభావమును స్ఫురింప(జేసి యట్టిది తనకు లేని 
కారణమున తనది దౌర్భాగ్యజీవిత మయ్యె నన్న నిర్వేదమును బుట్టించును. 

ఏమైనను యయాతిని బతి(గావించుకొన నిశ్చయించుకొని శర్మిష్ట యొకనా( 
డశోక వనికాలోకనతత్పరు(డై వచ్చిన యాతనితో నేకాంతమున నిట్లాడెను : 

“నీలగళోపమాన! కమనీయగుణోన్నతి. జెప్ప(జాలు న 

న్నేలినదేవయానికి నరేశ్వర! భర్తవు; గాన నాకునుం 

బోల(గ భర్త వీవ; యిది భూనుత! ధర్మపథంబు; నిక్కువం 

బాలును దాసియున్‌ నుతుండు నన్నవి వాయని ధర్మముల్‌ మహిన్‌.” 1.3.174 

ఇందలి నీలగళోవమాన! అను నంబోధనము సాభిప్రాయము. నేను 
యాచించునది విషమువలె నీకు మచ్చ(దెచ్చునది యైనను |గాహ్యమేనుమా! 
అనునభిపాయ మిట వ్యంగ్యము. మజియు నీవు నీలగళు(డైన పరమశివునితో. బోలిన 
వాడవు గావున గంగవంటి దేవయానితోపాటు నికై యిన్నినాళ్లుగా తపించుచున్న 
గౌరివంటి నన్ను( గూడ భార్యగా? జేకొను మను ప్రార్ధన అభివ్యక్తమగును. అట్లే 'నరేశ్వర! 
అను సంబోధనముకూడ సాభ్మిపాయము. నీవు రాజవు. రాజానో బహువల్లభాః' అను 
న్యాయము ననునరించి నన్ను వివాహమగుట ధర్మేతరము కాదునుమా! అను 
నభిపాయము వ్యంగ్యము. భర్తృశబ్దమున కిట యోగమును బట్టి భరించువా( 
డనునర్థమును, రూఢినిబట్టి మగ(డు అనునర్థ్ధమును రెండును. సంభావ్యములే యగును. 
దానివలన నీ విన్నినాళ్ళు నన్ను భరించుచు వతివే యైతివను నభిపాయము 
ద్యోతకమగును. “'భూనుత!” అను సంబోధనము నన్ను స్వీకరించిన కారణమున నీకిర్తికి 
భంగమురా దనునర్శమును ధ్యనించును. 'నిక్కువ” మనుమాట యెుత్తిడి 

నభివ్యంజించును. “'ధర్మపథ' మనుటచే నాయభ్యర్థనము( దోసివేసినచో నీకు పాపము 
సంభవించు నన్నభావము వ్యంగ్యమగును. “ఆలు, సుతుడు అనువాని మధ్య “దాసి 
అనుపదమును జేర్చుటలో నేనిప్పుడు నీభార్యాపుతులతో సమానకోటిలోనికి రావలసినదొన 
ననునభిపాయము వ్యంగ్యము. “పాయనిధర్మముల్‌ో అనుటలో నీవిది త్రోసివేయరాదని 
బలవంతము చేయుట స్ఫురించును. ఇట్లీపద్యమున శర్మిష్ట జాలితో( గూడిన ప్రార్థన 
మభివ్యక్తమగును. 

తనకు యౌవన మిచ్చి తన ముదిమి గొన్న శర్మిషాతనయు.డు వూరునికి 
రాజ్య మీ నెంచిన యయాతితో సర్వప్రకృతిజనంబు లిట్లనిరి : 

“అవిచారంబని పల్కనోడెదము ధర్మాభిజ్ఞ!; నీ యగ్రసం 

భవు( డత్యున్నతశక్తి యుక్తుండు, మహీభారపగల్ఫుండు,' భా 

ర్గవదౌహిత్రు(డు, పాత్రుం డీయదుండు లోకఖ్యాతు. డుండంగ నీ 

భువనేశత్వభరంబు6 బూన్సందగునే పూరున్‌ జఘన్యాత్మజున్‌.” 1.3.196 

పాలితులు మహారాజునకు( దెలుపవలసిన యర్థమును సుకుమారముగా( 
దెలుపు విధానమిం దభివ్యక్త మగును. “ధర్మాభిజ్ఞ!” అను సంబోధనము, ధర్మము నీకు( 
దెలియదని మేము చెప్పుట కాదు. దానిని బాగుగా నెణి(గిన నివే తద్విరుద్ధముగా 
ప్రవర్తించుట న్యాయమా అను మృదువైన మందలింపు నభివ్యంజించును. అగసంభవు, 
డు, అత్యున్నత శక్తియుక్తు(డు, మహీభారప్రగల్భుండు, పాత్రుండు, లోకఖ్యాతు(డు అను 
విశేషణములు యదువునకు రాజ్యమీకుండుటలోని యనౌచిత్యమును స్సురింప(జేయును. 
భార్గవదౌహితృ( డనుటలో నాతనికి రాజ్యమీనిచో భార్గవ దుహిత దేవయానియు భార్గవు( 
డును కోపింతురేమో విచారించితివా? యను నెచ్చరిక పతీయమానమగును. లోకఖ్యాతు( 
డనుటచే [పజలంద జాతని యందే యభిపాయము గలిగియుండి రను భావము 
ధ్వనించును. జఘన్యాత్మజుండు అనుటలో శర్మిష్ట జఘన్య, ఎన్నడో దేవయానికి ముగ్గురు 
పిల్లలు పుట్టిన తరువాత ధర్మేతర మార్గమున నీకు భార్య యయినది. అట్టి యామె 
వ్యుతున కింత ప్రాధాన్యమా? అను ననిష్ట నూచిలాఘవ ధోరణి వ్యంగ్యము. ఇషం 
దర్ధశక్తిమూలవస్తుకృత వస్తుధ్వని గోచరించును. 

ఈయయాతికథయందు మొదట కచదేవయానులకు నంబంధించిన 
కథాభాగమున దేవయానియనురాగ మేకపక్షాశితమగుటచేతను, తండ్రికి శిష్యు(డై సోదర 
పాయు(డైనవానియం దనుచితముగా ప్రవర్తిల్లుట చేతను శృంగార రసాభానము 
ప్రతీయమానమగును. మిక్కిలి గారాబముగం బెంపంబడి కోరినదెల్ల సిద్ధింప(జేసికొన( 

గల నన్న దురభిమానముగల దేవయానికి కచవిషయకమైన (ప్రేమ విఫలమగుట యొక 
పెద్ద ఆఘాతము. దానివలన( దటువాతి యామెప్రవర్తన మంతయు విలక్షణముగనే 
సా(గినది. శర్మిష్టను దాసిగా6 జేసికొనుట, యయాతిని బలవంతముగా వివాహమున 
కంగీకరింప(జేయుట, శర్మిష్ట నాదరింపకుండుట, యయాతి యామెకు( బుత్తదానము 
చేయుటచే నలిగి తండ్రిగృహ మే(గి భర్తను శపింపంజేయుట మున్నగున వన్నియు 
నామె దురభిమానవు దుష్బలితములు, వీనికి వన్నెంబెట్టినట్టిది తనవుతునకు 
రాజ్యమురాకుండుట. ఇట్లు దేవయాని స్వయం కృతాపరాధముచే దుఃఖము ననుభవింపక 
తప్పలేదు. దీనినిబట్టి యదృష్టవిశేషమువలన మానవు( డెంతటి యున్నతస్థితిని బొందినను 
నవినయ దుష్ఫలితముల ననుభవింపక తప్పదను నీతి ప్రతీయమానమగును. 

యయాతి ధర్మాత్ముడు. ఆపదలో నున్నవారి నుద్ధరించుటయు, పెద్దవారి 
యుపదేశమును దిరస్కరింపకుండుటయు, అతిశయరూపలావణ్య గుణసుందరియైన 
వనిత తన్ను వలంచినను ధర్మభంగభీతిచే నాడంబడ(కుండుటయు, పరిస్థితుల నాకళింపు 
చేసికొని యొక యువతిబదుకు బండలుగాకుండ కాపాడుటయు, దానివలన నైనకష్టము 
నుపాయముచే( దొలంగగదోసికొనుటయు, నిచ్చినమాట చొప్పున ప్రజాభి ప్రాయమునకు 
భిన్నముగా కనిష్టునకు రాజ్యమిచ్చుటయు, ఇహసుఖముల ననుభవించి పుణ్యవిశేషమున 
నుత్తమలొకములకు( జనుటయు, దురదృష్టవశమున న్యర్గలొకపరి భష్ణు(డయ్యును 
దానొనర్చిన యుత్తమావమాన మనుదోషము నంగీకరించుటయు, తన దౌహిత్రులైన 
యష్టకాదులకు సకల ధర్మాధర్శంబులు, సుగతిదుర్గతి స్వరూపంబులు, జీవుల గర్బోత్పత్తి 
ప్రకారంబుల్లు, వర్ణాశ్రమ ధర్మంబులు వివరించుటయు మున్నగు నంశములచేత 
' తదాలంబకమగు ధర్మానుష్టానోత్సాహము వీరముగా బరిణమించి యనుభూయ 
మానమగును. 

శర్మిష్ట నిధివంచిత. చేసిన చిన్నదొస(గువలన మహాకష్టము ననుభవించిన 
మానవతి. నిజమునకు యయాతికి. దనపై ప్రీతికలదని యెజింగియు తన స్వామిని 
యగు దేవయానికి లో(బడి ఆశలు పెంచుకొనక, యాతనికి పెంపక దైవనిర్ణయమును 
శిరసావహించినది. స్త్రీ సాధారణ మగు సంతానేచ్చ పైకొనంగా తనయందనురాగము 
గల యయాతిని మార్గాంతరమున వివాహమాడి యుత్తమసంతానము నొంది భర్తకు 
బహుమతయైనది. కావుననే “యయాతే రివ శర్మిష్షా భర్తు రృవుమతా భవ, నుతంత్వ 
మువీ న్మమాజం చక్రవర్తి నమావ్నుపి” యని కాళిదాను శకుంతలను కణ్యునిచే 
నాశీర్వదింపజేసెను. ఇట్టి యుత్తమశీల కావుననే మొదట కష్టము లనుభవించినను 

దుదికి రాజమాత కా(గలిగినది. స్రీకి ఉత్తమశీలమే యాభరణము. దానివలన నామె 
మహోన్నతస్థితి నంద(గల దని యీమె ప్రవర్తనము నిరూపించుచున్నది. 
ఆదిపర్వము - చతుర్గాశ్వాసము :- 

కణ్యమహర్షి యాశ్రమమునకు వచ్చిన దుష్యంతుని శకుంతల యాన 
నార్థ్యపాద్యాది విధులం బూజించినపిమ్మట నాత(డు కణ్యునిగూర్చి ప ఎచ్చసేయు టయు 
నామె సమాధానము చెప్తుటయు నిందు వర్ణితములు : 

“కచ్చజ వేటవచ్చి యిట గణ్యమహాముని( జూచిపోవంగా 

వచ్చితి; మెందు బోయిరొకొ వా; రనినన్‌ విని యాలతొంగి - వా 

రిచ్చట నుండి యీక్షణమ యేంగిరి కొనకు. బండ్లుదేర; మీ 

వచ్చు టెటింగిరేని - జనవల్లభ! వారును వత్తు రింతకున్‌.” 1.4.24 

ఈ పద్యార్థమును బట్టి శకుంతల లజ్ఞాపరవశయై కర్తవ్య విస్మరణముగావించిన 
ముగ్గ యనిపింపదు. వచ్చినవా(డు రాజని యెటీంగి యాతనికి( దండిచేత నతిథి 
సపర్యచేయించు తాత్పర్యము గలదివోలె( గన్సట్టును. “మీవచ్చు టెజీలిగిరేని జనవల్లభ! 
వారును వత్తురింతకున్‌' అను వాక్యముచే మాతండిగారికిని మీరన్న నాదరముగలదు. 
కాన మీరు వారు లేరని వెంటనే ప్రయాణోన్ముఖులు కావల దను ప్రార్థన గృహస్థజనో 
చితమైనది (పతీయమానమగును. “జనవల్లభ! అను సంబోధనము సాధారణముగ 
రాజపరముగా ప్రయుక్తమైనను మీవాల్లభ్యము మాయందు జెడ కుండు(గాక అను 
నాత్మాభిలాషము స్ఫురింప(జేయుటకు సహకరించును. 

ఇందు మణీయొక విధమైన ధ్వనిని భావించుటకును నాస్మారము గలదు. 
“ఈ క్షణమ యే(గిరి.” అనుటలో వారిప్పటిలో రారు అను నర్ధమును, “మీవచ్చు బెజింగిరేని” 
అనుటచే మీరాకను వారెజు(గ రను నర్థమును స్ఫురించి మన యేకాంతసంభాషణమున 
కిది యనుకూల సమయ మని రాజాన కెటీ(గించు శకుంతలాభిపాయము వ్యంగ్యమగును.. 
ఈయర్థ భావనము కేవలము నిరాధారము కాదు. ప్రథమ దర్శనముననే వారిరువురికిని ' 
పరస్పరానురాగ. మంకురించె ననుటకు గ్రంథమునం దాధారముగలదు. “అదియును 
ననంతవిలానంబున జయంతుండపోని దుష్యంతు నెజింగి యతి సంభ్రమంబున 
నాసనార్థ్య పాద్యాదివిధులం బూజించి కుశలంబడిగి. యున్న నక్కన్యకం జూచి” అను 
' పూర్వ వచనము నందలి “జయంతుండపోని' “కన్యక యనుమాట లనురాగోదయమును 
నూచించును. తఖువాతి వచనము “అక్కోవమలివినయంబున కును మృదం 

అర న కో అనుదాని యందలి కోమలి, మృదుమధుర వచనములు 


అనునవియు పైయభిపాయమునకు దోహదములు. 

ఇట్లి రెండు విధములగు ధ్వనులకును సంకరము. 

తన జన్మవృత్తాంత మెణీ(గి క్షత్రియకన్యకగా నిశ్చయించుకొని గాంధర్వవిధిని 
వివాహమాడుమని యడిగిన దుష్యంతునితో శకుంతల యిట్లు పలికెను : 

“కరుణానిరతులు ధర్మ స్వరూప లింతకు మదీయ జనకులు సనుదెం 

తురు; వారువచ్చి నీ కి చ్చిరేని పాణ్మిగహము సేయుము నన్నున్‌.” 1.4.56 

ఈపద్యార్థముచే శకుంతల శీల సంపద వ్యక్తమగును. ఆమె స్థిరోన్నత చిత్తత 
పతీయమానమగును. వైరాగ్యసంపద్విలసితమగు మునిపల్లె యందుండి, మహారాజు 
వచ్చి వివాహమాడుదు నని కోరంగా. దన కాతనియందనురాగ మున్నను తండివచ్చి 
యిచ్చినచో వివాహమాడుదు ననుట యామె ధీరత నభివ్యక్తము సేయును. 
“మదనాతరుండయి దుష్యంతుండు దనయందక్కోమలి యనురాగం బుపలక్షించి” (52) 
“నీకును నాకును నెమ్మి( బరస్పర (పేమంబు గాముండు పెంపంగొడం౧.. ..... అనిన 
లజ్జంజేసి యవనతవదనయై యాలతాంగి. యిట్టు లనియె.( బతికి" (55) అనునవి 
శకుంతలకును దుష్యంతునియం దనురాగ మున్న దనుటకు ప్రమాణములు. 
'కరుణానిరతులు' అనుటచే కణ్వులు నాయందు మిక్కిలి కరుణకలవారు కావున మన 
మనోభావముల నెజి(గి తప్పక నీకు నన్నిత్తు రను స్ఫురణము కలుగును. ధర్మస్వరూపులు 
కావున అన్యోన్యానురాగము కలిగి యితర దోషములు లేని అనుగుణ యువతీయువకుల 
ప్రార్థనా నిరసనము వారు చేయ రను తాత్పర్య మభివ్యంగ్యమగును. దీనివలన 'నీవు 
కోరిక తిరన్మృత మగునని శంకింవ(బనిలే దను శకుంతల యభిప్రాయము 
వ్యంగ్యమగును. “ఇంతకు జనుదెంతురు అనుటచే నెక్కువ కాలవిలంబనము కాదన్న 
నూచన న్ఫురించును. నన్ను జన్మమాదిగ( బెంచి బుద్దియుక్తుల(గజిపిన తండి 
యనుమతి లేకుండ జీవితమున నత్యంత ప్రముఖ విషయమైన వివాహమున త్వరపడుట 
సముచితము కాదన్న వినయరక్షణ తత్పరత్యము “ఎని అను చేదర్థకావ్యయమువలన( 
బతీయమానమగును. 'మదీయ' అను తద్ధితాంతముచే కణ్వునియందు( దనకు(గల 
ఆత్మీయుభావము న్ఫ్చురించును.. ఇట్టర్భ శకు కద వవన్ను కృతన్తుద్యుని 
కవినిబద్ధవక్తృ(ప్రౌఢోక్తిసిద్దమై యిందు గోచరించును. 

గురునాశమమున వ బతివలన గనిన యాదరాదులను సామ 

గా దాసువచ్చియు. గానక శకుంతల రాజుతో నిట్లు పలికెను : 
“జననాథ! వేటనెపమునం గొనకొని కణ్యాశ్రమమునకున్‌ వచ్చి ముదం 
బున నందు నాకు నీయి చ్చిన వరము( దలపవలయు+ జిత్తములోనన్‌.” 1.4.74 
ఇందు 'జననాథ!' అను సంబోధనము రాజుగా నీవు వంచన పరుడవు కారాదను 
నెచ్చరికను పతీయమానమొనర్చును. 'వేటనెపమునన్‌' అనుమాట కోపముతోడి శోకము 
నభివ్యక్షము చేయును. నిజమునకు రాజు వెళ్లినది వేట కొఖికే. కాని శకుంతల 
రాజుననాదరముచే నాత(డు తనకొజకే వచ్చి వేటకు వచ్చితినని యబద్ధమాడి తన్ను 
వంచించెనని పలుకుచున్నది. ఇట్లిది యాలోచింపనీని దుఃఖమును వ్యంజించును. 
'ముదంబునన్‌' అనుపదము నీవు వరమును నాయొత్తేడికి లొంగికాక సంతోషపూర్వకముగానే 
యిచ్చితివనుట న్మరింవు మన్న భావము నభివ్యంజించును. లేదా ఆ వరము 
వాగూపమున నిచ్చునప్పటి ముదము తీర్చునాండేల చెడవలయు నన్న అధిక్షేపణముకూడ 
నిందు వ్యంగ్యము కావచ్చును. 
శకుంతల మాటలు విని కలవరపడిన దుష్యంతుని వాక్యములు 3 
-“ఎనెతు(గ నిన్ను; నెక్కడి దానవు? మిన్నకయ యనుచితంబులు పలుకం 
గా నేల? యరుగు మంబురు హాసన! యెందుండి వచ్చి తందులకు వడిన్‌.” 1.4.77 
ఈ పద్యమునందలి వాగ్విన్యాసము దుష్యంతుని కలవరపాటును, ఎటీ(గియే 
యెజు(గనట్లు నటించుటను సూచించును. నిజముగా శకుంతలా వివాహాదికము నెటు. 
గనివాండైనచో సంభమము, ఆశ్చర్యము, ఎమి పలుకవలయునో యెటు(గ రాని స్థితియు 
నుండవలయును. శాకుంతలనాటకసన్నివేశముతో( బొల్చిచూచినచో నీయంశము స్పష్టము 
కాగలదు. అందు శార్‌జ్ఞరవు(డు దుష్యంతునితో “యన్మిథస్సమయాదిమాం మదీయాం 
దుహితరం భవానుపాయంస్త - తన్నయా ప్రీతిమతా యువయోరనుజ్ఞాతమ్‌ కుతః - 
“త్వమర్హ తాం |ప్మాగసరః సృతో౭_ సి నః; శకుంతలా మూర్తిమతీవ సత్కియా; 
సమానయం స్తుల్యగుణం వధూవరం చిరాయ వాచ్యం న గతః ప్రజాపతి.” 
తదియ మాపన్ననత్త్యా ప్రతిగృహ్యాతాం సహధర్మాచరణాయ' అనిపలికి నపుడు 
నిశ్చేష్లుడైన రాజు [ప్రయత్న పూర్వకముగా “కిమిద ముపన్యన్తమ్‌!” అని మాత మనః 
గల్గెను. ఇచట నట్లుగాక మొట్ట మొదట “ఎ నెటు(గ నిన్ను అని, “ఎక్కడి దానవు, 
“మిన్నకయ' “అనుచితంబులు పలుకంగానేల' 'ఎందుండివచ్చితివో యందులకు వడిగా 
నరుగుము అనువాక్యసముదాయమును సావధానముగా ప్రయోగించెను. ఇట్లు పలుకుటలో ' 
నాతని నంభమము వ్యక్తమగుచునేయున్నది. కాని అది శకుంతల అవిజ్ఞాత 

యగుటవలన(గాదు. ఆమె యి ట్లాన్ధానమునకు వచ్చి నలుగురియెదుట మాటాడునని 
యూహింవనికారణమున( గలిగిన నంభవుము. “అంబురుహానన! అనునది 
యొకవెక్కిరింత. మొగ మొకింత దర్శనీయముగా నున్నంతమాత్రమున మహారాజును 
మరుగొలుపు ప్రయత్న మీకాంత చేయుచున్న దనుభావము సభాజనులకు( గలిగి తన్ను 
వారు శంకించు [ప్రమాదము లేకుండ( జూచు కొను తాత్పర్య మిందభివ్యక్తమగును. 
“వడిన్‌” అనుటచే నామె యిచటనే జాగొనరించి యింకను నేమేని మాటాడినయెడల 
తనగుట్టు బయలుపడునేమో అనుభీతి స్ఫురించును. 
లేదా “ఎకాంతముననైన మనవివాహవృత్తాంతమును జనుల కెణుకపజిచుట 
కిది సమయముకాదు. కావున దయచేసి |పస్తుతమునకు కణ్వాశమమునకు( బొమ్ము. 
పరిస్థితు లనుకూలించునపుడు నిన్ను తెత్తును” కక స నిందు పతీయ 
మానమగుట కవకాశము గలదు, 
తన్ను( దనపుత్రుని నిరాకరించుచున్న రాజుతో శకుంతల అన్న వాక్యము: 
“విపరీత |పతిభాష లేమిటికి నుర్వినాథ!; యీ పు[తగా 
తపరిష్వుంగసుఖంబు సేకొనుము; ముక్తాహార కర్పూర సాం 
దపరాగపసరంబు( జందనము! జంద్రజ్యోత్న్నయుం బుత్రగా 
(తపరిష్వంగమునట్లు జీవులకు హృద్యంబే కడున్‌ శీతమే.” 1.4.91 
ప్యుతగ్యాతపరిష్వంగసుఖము లక్షణము చెప్పి “యిది చేకొను” మని విధించుటలో 
నింతకంటె వేజొక [ప్రమాణ మిట్టి సందిగ్భాంశములం దుండదు, ఒకమా జీ బాలుని( 
బరిష్వంగము చేసికొన్నచో వడు నిపుత్తు౦డో, కా6డో నీకే తెలియును. అట్టి అపరిహార్యమైన 
[ప్రమాణ విశేషముండ(గా పరస్పరవిరుద్ధములైన మాటలేల? అను శకుంతలాభిషాయ 
మిట వ్యంగ్యము. 'హృద్యమే కడున్‌ శీతమే” అనుటచే నీత(డు నీవుత్తుడన్న 
పత్యయములోనున్న హృదయమునకును, వెలుపలి శరీరమునకును నమకాలములో( 
దెలియు నన్న భావము స్ఫురించును. “జీవులకు” అనుటచే నిది మానవులకు మాత్రమె 
పరిమితమైన విషయముకాదు, సర్వజంతు సాధారణము. కావున పిపిలికాదులకును 
నవగతమగు నీవిషయము మానవు(డవై, ఉర్వీనాథుండవై, జనులందజకంటిె 
నుత్మృష్టవ్యక్తత్యముగల నీకు. దెలియకుండునా? అనునర్ధము. ప్రతియమానమగును, 
ముక్తావోరాదికము వుత్తగ్శాతవరిష్యంగమువలె హృద్యముకా దనుట వలన 
వ్యతిరేకాలంకారము సిద్ధించి పుతగ్మాత పరిష్వంగ సుఖమున కదియేసాటి యను నన 
' న్యయాలంకారము ధ్యనించి శకుంతల మాతృవాత్సల్యమును సువ్యక్త మొనర్చును. 

శేకుంతలోపాఖ్యానమునకు సంబంధించిన విస్తృతచర్చ ప్రథమాధ్యాయమున 
జేయ(బడియుండుటచే నిచట మాన(బడినది. 

యమునానది నోడ గడవుచున్న నత్యవతిని(జూచి శంతను( డామెతో 
నిట్లనియెను: 

“ఎందులదాన; వేకతను యియ్యమునానది నోడసల్పుచున్‌ 

సుందరి! నీకు నున్మియిది చూడంగ6 దానుచితంబె; నావుడున్‌ 

మందమనోజ్ఞహాసముఖమండల. మెత్తి మృగాక్షి చూచి సం 

క్రందనసన్నిభున్‌ నృపతిం గన్యక యిట్లని పల్కెం బ్రీతితోన్‌” 14.173 

ఇందు శంతనుని ప్రశ్న అభ్మిప్రాయగర్భితము. “ఏకతమి అనుపదముచే ఇతరు 
లేమనుకొందురో యను లజ్ఞాశంకాదికమున కాస్కారములేని యేకాంత మియ్యది. కావున 
సంకోచమును వీడి చక్కగా ప్రసంగింపు మను నర్థము ప్రతీయమానమగును. 'సుందరి!' 
అను నంబోధనము నీసొందర్యమునకు నేను మోవావడితి నన్నభావమును 
స్ఫుటముచేయును. “ఇది చూడ(గ దానుచితంబె' అనుటచే నీవొక మాహారాజునకు భార్యవై 
మహారాజ్ఞత్యమును బొందంజాలినదాన వీ యలుపపు(బనిచేయనేల? నన్ను వరించి 
యాసౌభాగ్యము నొందరాదా? అను భావము న్ఫురించును. “నికున్‌' అనునది 
యర్భాంతరనంక్రమితవాచ్యరూపమున మహారాజ్ఞి కాందగిన లక్షణములుగల నీకు 
ననునర్థమును వ్యంజించును. ఇట్లర్థశక్త్యుదృవమైన యీవస్తు విశేషమంతయును శంతనుని 
యభిలాషమునకు స్పోరకము. సత్యవతియు మహారాజదర్శనముచే నంకురితానురాగ 
యయినది. అతని వాక్కులయందలి వకత్వ మామెకు రుచించినది. కావుననే 
మందమనోజ్ఞహానముఖమండల యైనది. ఇందలి “మంది అను పదైకదేశముచే 
లజ్ఞాభరమును, 'మనోజ్ఞ'వదముచే గాఢానురాగమును, “హాసవదముచే కలిగిన 
యనురాగమును లోనణచుకొనలేనితనమును, “ముఖమండలి పదముచే చంద్రబింబ 
న్ఫురణము' కలిగి ద్యోతమానమగు వికానమును స్ఫురించి యామె హృదయమునందలి 
యభిలాష మసంలక్ష్యక్రమమున |ప్రతీయమానమగును. సిగ్గుతో నూటిగా నిలిచిచూడం . 
జాలని కనుల తారళ్యమును 'మృగాక్షి శబ్ద మభివ్యంజించును. “ఎత్తి “చూచి” అనుకా క్వార్ధక 
క్రియలచే ముఖమెత్తుటయందలి ప్రయత్నము తోంచి లజ్ఞాను రాగములస్ఫూర్తి బల 
పడును. 'సంక్రంద నసన్నిభున్‌' అనుపదము కవివాక్కే యయినను నాతని( జూచుటతోడనే 
యామె. హృదయ; మున దేవేందన్ఫురణము గలిగి యిట్టివానిని( బతిగానొందుట యెవ్యరి 
కీష్టముగాకుండునను తల(వభివ్యక్తమగును. ఇట్టీవద్యమున నత్యవతీశంతనుల 

శృంగారము పరమోదాత్తముగా ప్రతీయమానమగుచున్నది. ఇది రసాదిధ్వని. 

దాశరాజుచే ప్రతిహతమనోరథుడైన శంతనుడు సత్యవతినే తలంచుచు 
వీతకార్యావసరు(డయి యుండగా గాంగేయు(డైన దేవవతు( డాతనిపాలికి( జను దెంచి 
యిట్లు పలికెను: | 

“భవదభిరక్షితక్షితికి బాధయొనర్ప(గనోపునట్టి శా 

తవనివహంబులేదు? వసుధా ప్రజకెల్ల ననంతసంతతో 

తృవముల; రాజులెల్ల ననిశంబు విధేయుల నీకు; నిట్లు మా 

నవవృషభేంద! యేలొకొ మనఃపరితాపముబొంది యుండంగన్‌.” 

దేవవ్రతు(డు తండ్రి మనోవేదన నెజుంగగోరి పేర్కొన్న యీమూ(డంశముల' 
చేతను ఉత్తమరాజలక్షణము లభివ్యక్తములగుచున్నవి. ఉత్తముడైన ప్రభువు తాను 
పాలించుభూమికి శ|తంబాధ కలిగివుడును, ఈతిబాధలు నంభవించినవుడును, 
సామంతరాజులు కుటులువన్ని కూలదోయుటకు( బూనినవుడు మాతవేా 
తీ వవేదనాకులితు( డగును. ప్రజాపీడాకరములైన యీమూ(డంశములే గ్రహింప(బడుటచే 
తదితరవై యక్తికకారణములు రాజునకంత విచార్యములు కావను ఖాతము పతీయమానమై 
దేవవతుని ప్రజాహితరతి మతికెక్కును. 
ఇందలి “అభిరక్షితి అనుపదముచే శంతను( డన్నివైపులనుండి రా(దగిన 
పీడలను ముందే కనిపట్టి తన సామర్థ్యముచే వారించుచుండెనను నర్థము సిద్ధించును, 
బాధయొనర్చునట్టి అనికాక “బాధ యొనర్చ(గ నోపునట్టి. అనుటచే చేసెడువారెవ్వరు 
లేకపోవుటయే కాదు. చేయనెంచు సామర్థ్యము కూడ నెవ్వరికిని లేదను నర్థము తోం 
చును. 'నివహము” అనుటచే నొక్కరొక్క రేమియు( జేయలేకపోవుట విదితమే కాని యందజు 
సముదాయముగా నేర్పడియు నీక్షితికి బాధచేయనోప రను నర్థము వ్యక్తమగును. 'ప్రజకెల్ల' 
అనుటచే భిన్నరుచియైన లోకమున నందజుకు ప్రితి ఘటించుట మహానమర్ధునకు( 
గాని సాధ్యము కాదు. అట్టిదానిని నీవు సాధించితివను ప్రశంస వ్యక్తమై శంతనుని 
వరిపాలనాసామర్థ్యము (వతీయమానమగును. “అనంత , “నంతత' అను వదైక 
దేశములును, 'ఉత్సవముల'” .అనుచోటి యవధారణార్థకమును వ్యంజకములే. ప్రజల 
సుఖ మొక్కనాటిది. కాదు. అది నిత్యనూతనమై యానుక్షణికమై విలసిల్లుచున్నదను 
రూపమున దేవవ్రతుని పిత్రనురాగము వ్యంజితమగును. “అనిశము” అను పదము 
'ఎల్లవేళల' ననునర్ధ్థమున రూఢమేయయినను “నాస్తి నిశావిచ్చేదకాలః యస్మిన్‌” అను, 
యోగార్థమును బట్లి చ న్యప్నసుషుప్త్యవస్థల యందును సామంతులు 

నీకు విధేయులే యనునతిశయోక్తి రూపమైన యర్థము మనసునకు( దట్టును. సుషుప్తిలో 
మనోబుద్ధులు క్రియావంతములుకాని వగుటచే నతిశయోక్తి నంభావింపంబడినది. 
ఇట్లీపదమున దేవ్యవతుని వాక్యములందు శంతనుని రాజ్యపరిపాలనాదక్షతయు దానిచే 
దేవవతుని హృదయమునందలి తండ్రియెడ(గల పీతివిశేషమును చక్కగా వ్యంజితము 
అయినవి. 

శకుంతలోపాఖ్యానము ముగిసిన వెనుక నీయాశ్వానమున నొక ప్రత్యేక 
భాగముగా( గ్రైకొనందగినది భీష్మచరితము. ఇందు మహాభారతకథలో |పాముఖ్యముగల 
భీష్ముని యుదాత్తచరితము ప్రధానముగా జెప్ప(బడినది. గంగాశంతనుల వృత్తాంతము 
ఈ మవోవీరుని యుదయమునకు నంబందించినది. నత్యవతీ శంతనుల 
పరస్పరాభిలాషాదికము, వారి వివాహమును ఈ మహనీయుని పరమోదారత్యాగగుణ 
నిరూపణ పరములు. తమ్మునికై కాశిరాజదుహితల( దే(గోరుట, స్వయంవరమున కే( 
గుట యనునవి “పితృనమో జ్యేష్ట” అనున్యాయము ననునరించి యాతని పితృ 
నమత్వమును, నపత్నీ పుత్ర మాత్సర్యరాహిత్యమును ద్యోతమొనర్చును. ఒక్క(డై 
స్యయంవరమున మూ(గివచ్చిన రాజలోకమునంతటిని నిలువరించుటలో, సాల్వుని 
పరాజితుని. జేయుటలో నాతని యుద్ధవీరము చక్కగా ప్రభాసిల్లును. అన్యసక్తయని 
యెటి(గి యంబను సాల్వునికడ కంపుటలో నాతని ధర్మానురక్తి వ్యక్తమగును. విచ్చితవీర్యు( 
డు మరణింప(గా తల్లి సత్యవతి తన్ను వివాహమునకు. బోత్సహింప(గా నంగీకరింపక 
మార్గాంతర మన్వేషించి వంశనాశము గాకుండ( బరిరక్షించుటలో నాతని 
ధర్మనిర్వహణదార్‌ఢ్యము అక్తతశీలము నభివ్యక్తము లగుచున్నవి. 

ఇట్లు భీష్మాలంబనకమగు ధర్మవరిపాలనోత్సాహ మిం దనేకాంశములచే 
రసీభవించి పాఠకుని హృదయమున ధర్మవీరరసము ననుభవింపంజేయును. యుద్ధ 
వీరము, దీర్భతముని వృత్తాంతమునందలి. యద్భుతరనము, నత్యవతీ శంతను 
నమాగమమునందలి శృంగారము, దేవరన్యాయ విధానమునందలి యద్భుతము 
మున్నగునవి యీధర్మవీరమున కంగములు. 
ఆశ్యాసాంతమునందలి యాణిమాండవ్యోపాఖ్యానము అద్భుత రసావహము.. 
చోరులు వస్తువులు తన యొద్ద పాజవేయ(గా మాండవ్యు( డులుకకుండుట, రాజ 
భటులు, వచ్చి యడుగ(గా? బలుకకుండుట, భయంకరమైన శిక్షను ప్రగల్భముగా . 
ననుభవించుట, కొజ్టుననుండియు శరీరదుఃఖము తల(వక తవము చేయుట, 
శిక్షానుభవము ముగిసిన పిమ్మట లోకములన్నియు గమించి, యమపురి కరిగి యాతని 
దనశిక్షాహేతువు నడుగుట, శాపమిచ్చుట మున్నగునవి యన్నియు విస్మయ హేతువులై 
యద్భుత రసానుభవమునకు ' దోహదమొనర్చుచున్నవి. 

ఆదిపర్వము - పంచమాశ్వాసము :- 
పాండురాజు మరణానంతరము పాండవుల. దోడ్కొనివచ్చిన మహర్షులు 
గాంగేయాది రాజవంశ్యులకును, ఇతర జనులకును వారిని గూర్చి యిట్లు వక్కాణించిరి: 
“భానునిభుండు పాండుజనపాలు(డు ఘోరతపంబుసేసి ధ 
ర్మానిలవాసవాశ్వినులదైన వరంబున శక్తి పేర్మితో 
నీనరనాథనందనుల నేవుర వంశవిపృద్ధిపొంటెం బం 
చాననసత్తులం బడసె నా శతశృంగమహానగంబునన్‌.” ' 15.153 
ఇందు వాండురాజు యొక్కయు, తత్పుత్తులయు గౌరవమునకు 
భంగమురాకుండ కాపాడవలయునను మహర్షుల తాత్పర్య మభివ్యక్తమగును. “భానునిభు( 
డనుటచే నాత( డరణ్యములో తపోవిశేషముచే దేదీప్యమాను(డై వెలి నను నర్థము 
స్ఫురించును. సంతానప్రాప్తి కవరోధమైక శాపము గలవ్యక్తి కిట్టి దీప్తి విశేషముగల 
బాలురెట్లు జన్మించి రని సందేహింపవలదు. ధర్మానిలవాసవాశ్వినులదైన వరంబున 
శక్తి పేర్మితో పాండురాజు వీరిని. బొందెనను శంకానివారణాభి పాయము వ్యక్తమగును. 
వారీతని కూరక (పసన్నులు కాలేదు. ఈతని ఘోరమైన తపోవిశేషమునకు( బిసన్నులై 
కుంతీమంత్ర, ప్రయోగశక్తి నిమిత్తముగా వీరిని ప్రసాదించి రను నర్థము 'ఘోరతపంబు సేసి’ 
యనుదానిచే భాసిల్లును. “ఈనరనాథనందనుల నేవురన్‌' అనుటవలన నీయైదుగురును 
ధర్మమార్గము ననుసరించి రాజకుమారులే యగుటలో నాక్షేపణములే దనునర్థము తో 
చును. ఇట్టి నంతానము నాత(డేల పడయవలయు ననుదానికి నమాధానముగా 
'వంశవివృద్ధిపాంటెన్‌' అనునది చెప్పబడినది. “పంచానననత్తులన్‌ అనుటవలన 
బాల్యమునందలి ఇంతటి సింహపరాక్రమము వీరు దైవశక్తి చే. (బ్రభవించినవారని 
నిరూపించును గదా! యనుభావము న్ఫురించును. “ఆశతశృ్ళంగమహానగంబునన్‌' 
అనువదము పాండుని వృత |పాప్త్యాదికమునకు మేమెల్లరము సాక్షులవును 
నభిప్రాయమును వ్యంజించును. 'పడసె” నను కర్రర్థకక్రియచే ధర్మశాస్త మర్యాద నను 
సరించి వీరు పాండవులే యనుటను శంకింపంబనిలే దనునర్థము పతీయమానమగును. 
ఇట్లు శంకాస్పదమైన విషయమును నిశ్శంక మొనర్చి అ. కుభద్ద వనాల స 
మహర్షుల తాత్పర్య. మిందభివ్యక్తమగును. | 
బాల్యక్రీడలందు భీముని యౌద్ధత్యమునకు( దాళ(జాలక దుర్యోధనుడు శకుని 
దుశ్శాసనాదులతో విచారించి యిట్లు నిశ్చయించెను : 
“ఉపాంశువధ(జేసి మధ్యము మదోద్ధతుం జంపి ని 
_సృపత్నముగ ధర్మనందను నశక్తు బంధించి యే 

నపాండవముగా సముదవలయాఖిలక్షోణి మ 

తృపాణపటుశక్తి నత్యధికకీర్తి నై యేలెదన్‌.” 15.168 

ఈ పద్యమునందు దుర్యోధనుని క్రౌర్యము, అసద్యృత్తిత్వము మున్నగు 
లక్షణములు ప్రతీయమానములగుచున్నవి. ఇది బాల్యము. భీముని యౌద్ధత్యమునకు 
వట్టీదేహబల ప్రదర్శన తాత్పర్యమే తప్ప వేజొక యుద్దేశ్య మేదియు( గానరాదు. 
ఇందవివేకమే కాని క్రౌర్యము శంకితవ్యము కాదు. మహాబలు(డైన మహాబలనందను( 
డు దుర్యోధన సోదరుల బీడించె నన(గా( బెద్దవారికింజెప్పి సరిచేయింపవచ్చును. కాని 
దుర్యోధను డీ బాల్యక్రీడా సందర్భమునందలి భీమపరాక్రమము నధికదీర్ణ వైర వృత్తికి 
బీజముగా( దన హృదయ క్షేతమున నిలుపుకొనెను. ఉపాంశువధచేసి కాని మదోద్ధతుడై 
నభీముని సాధింప(జా(లడు. దీనితో భీము(డన్నచో నాతని భీతి యెట్టిదో తెల్లమగును. 
భీముడు చంప(బడినచో తన కింక శతు వుండ(డు. భీమునికంటె నితరు(డు 
తన్నెదుర్కొన(జాలువా(డు లేడని యాతని యాత్మవిశ్వాసము. భీమునిపై నతనికి గల 
కోపము పాండవు లంధజియందును వ్యాపించి నది. కావుననే అశక్తు(డని తాను. 
భావించిన ధర్మనందనుని బంధింపనెంచెను. అంతేకాదు. భువి నపాండవము చేయ( 
దలంచెను. పాండవులు గలుగునంతవరకు( దన కత్యధిక కీర్తి కలుగదనియు 
నతనినమ్మకము. ఇట్టీతనికి( బాండవుల యెడ( గల' భీతి, యీర్వ్య, |కోధము 
మున్నగుభావము ' లీపద్యమున( బ్రతీయమానము లగును. పిల్లల ఆటలలోని తన 
యశక్తతవలన భీముని( జంపనెంచుట, వాని యన్నను బంధించుట, వాని సోదరులను 
రూపుమావుట అనువానికై దుర్యోధను(డు ప్రణాళికను సిద్ధము చేసికొనె నన(గా నాతని, 
క్రొర్య మెంతటిదో యూవ్యా మను నర్థమిందు6 దో(చును. దుర్యోధనాదుల 
యీస్వభావమును గృష్ట ద్వైపాయనుడు ముందే భావించి సత్యవత్యంబికాంబాలికలకు 
నివేదించెను : 

“కఠూరులు విలుప్తధర్మా. చారులు వృత లసద్వృత్తులు ని 

- ష్కారణవైరులు వీరల కారణమున నెగ్గుపుట్టు. గౌరవ్యులకున్‌.” 15.160 

ఈయాశ్యానమున( బధానముగా కౌరవ పాండవుల జన్మవృత్తాంతమును, 
విద్యాభ్యాసమును జెప్పబడినవి. ఇందధిక భాగము పాండురాజు చరితము. పాండురాజు 
వే(టాడ(బోవుట, కిందముశాపము, సంతాన పాప్త్యవరోధము, దుర్వాసో మహర్షి యిచ్చిన 
మంత్రశక్తనుపయోగంచి భర్రనుమతిచే( గుంతి తనకును మాదికిని నంతానము( 
బడయుట, శాపము |పేరేప(గా పాండురాజు మాదియందు రమించి మరణించుటయు 
నిందు( బ్రధానాంశములు. మహానమర్భండైన పాండురాజు జైతయాత యొనరించి 
సాధించినదెల్ల ఫలాపేక్ష లేకుండ ie నివేదించుటలో నాతని (భాతృభక్తియు 

భారత ధ్వని దర్శనము 
ధర్మానుర క్తి యు వ్యక్తములగును. కర్మవశమున శావము నొందిన వివమ్ముట 
వైరాగ్యసంపద్యిలసితు(డై తపమాచరించుటయు నాతని యాత్మోన్నతిని వక్కాణించును. 
భార్యాసహితుండయ్యు బహుకాల మింద్రియ నిగహమును - శాపభయముచే నైనను - 
పాటింపగలుగుట యాతని ధైర్యమును నిరూపించును. సంతానాపేక్ష గపజాతన్తుం 
మావ్యవచ్చేత్సీః” అను శ్రుత్యక్తధర్మసంరక్షణ తాత్పర్యము నభివ్యక్తము చేయును. 
దేవరన్యాయము నంగికరిరిపుమని బవహువిధములుగా( (బార్జించుటలో నాతని 
సంతానదర్శనేచ్చ ప్రతీయమానమగును. వేంటలో పెంటితో( గూడి యున్న మృగమును 
వధించుటయు, మాద్రీ సౌందర్యమునకు వశండై (ప్రాణములు కోల్పోవుటయు నీతని 
కర్మవిపాకఫలితములు. మొత్తము మీ(ద నాతనిచరితము నందు (బాయికముగా ధర్మమే 
తలయెత్తికొనును. 

తటువాతిదగు కుమారుల బాల్యవిద్యాభ్యాన వృత్తాంతము రాంబోవు 
మహానర్థమునకు బీజములు వేసినది. ఇందు( 'బధానముగా భీముని యౌద్ధత్యమును, 
దుర్యోధనుని |క్రౌర్యమును ప్రతీయమానములగును. .. 

ఏకలవ్యును యనాధారణ ప్రజ్ఞావాటవ మందలిదయ. లక్ష్యము గట్ట్‌ద్రనచో 
గురువిరహితముగనే విద్యనేర్పుట దుష్కరము కాదను నంశమిం దభివ్యక్త మగును. 
ఆనాటి రాజసీత కేకలవ్యుండు బలయైనను అట్లగుటయే యాతసికీర్తిసి కలకాలము 
నిలుపంగలిగినది. ఇందును ఎకలవ్యాలంబనకమగు గురుభక్త తాత్పర్య రూపధర్మవీరమె 
సహృదయునిచే నాస్వాద్యమగును. 
ఆదిపర్వము - షష్టాశ్వాసము :- 

కుమారాస్రవిద్యా (ప్రదర్శనసందర్భ్శమున6. దన సామర్థ్యమును బదర్శించు 
చున్న యర్జునుని( గాంచి కర్గుడిట్లాడెను : 

“నీవ కడునేర్చుకాండవు గావలవదు వీనిం గొన్ని గజచితి మేమున్‌; 

నీవిద్యలెల్లం జూపుదు మే వీరులు సూచి మేలుమేలని పొగండన్‌” 1.6.33 

ఇందలి 'నీవకడునేర్చుకా(డవు గావలవదు" అను వాక్యముచే నీకంటె నేను 

జాల గొపువాండ ననుకర్ణుని యభిప్రాయము వ్యంగ్యము. “కొన్ని అనువదము 
హీళనాద్యోతకము. ఏవో కొన్ని నేర్చి గొప్పవాండ ననుకొనుచున్నావు. మా కంతకంటే 
నక్కువ వద్యలి వచ్చునులే యను భావము వ్యక్తమగును. నీవిద్య లనుట వక్కరంత. 
ఏవిద్యను నాకంటె నేర్చినవారులేరని నీవు భావించుచున్నావో యావిద్యలు మాకును 
వచ్చు ననునర్థమిట స్ఫురించును. 'ఎల్లన్‌' అనుటలో నీవు ప్రదర్శించిన విద్యలలో 
నాకు రానిది లేదు సుమా! అను భావము తోచును. “వీరు లను పదము విశేషార్థద్యోతకము. 

నీవు సామాన్య జనులప్రశంసలకే యుబ్బితబ్బిబ్బవు చున్నావు. నేను వీరు లనేకులు 
ప్రశంసించునట్లుగా విద్యా పదర్శనము చేయ(గలనుసుమా! అనునర్థము వెల్లడియగును. 
(దీని కుపస్కారకముగా నర్జున (ప్రశంసా సందర్భమున 20, 22, 23 పద్య్వములందు( 
గేవల జనశబ్దమే పయుక్తమైనది) మేలుమేలు అనునావృత్తిలో' దన సామర్థ్య మనల్పమను 
భావము న్ఫురించును. ఇట్లిందు కర్ణుని స్పర్భయు, గర్వమును, విద్యాప్రదర్శన 
కుతూహలమును అభివ్యక్త మగును. అతని కర్దునుని యెడంగల యసహనముకూడ 
నిందభివ్యక్తమగును. 
దుర్యోధను(డు కర్ణుని దొర( జేయుటకై యంగరాజ్య మీ6గా భీముడు 
“మంతపూతమై గురుయజమానభక్ష్యమగు పురోడాశ మది గుక్క కర్షమగునె” యని 
యాక్షేపించెను. దుర్వోధను(డది సహింపక యిట్లాడెను : 
“అనిలజ! నీకిట్లనిప ల్కను దల/సను నగునె - లేడికడువునం బులి పు 
ట్టునె - యిట్టి దివ్యతేజం బునవా( డధమాన్వయమునం బుట్టునె - చెప్పుమా!” 1.6.59 
ఈపద్యమునందలి 'అనిలజ!' అను సంబోధనము వలన కర్ణుని జన్మమును' 
వెక్కిరించు నివెట్లు పుట్టితివో యాలొచింపుము. నివు గాలికి. బుట్టినవా(డవు గదా! 
నీదోషము నీ వెజణు(గక యితరుల నిందింతువా!” అను నాక్షేపణము ద్యోతమగును, 
“నీకున్‌ అనునదియు( బైవ్యంగ్యార్థమునే ధృఢ మొనర్చును. ఎవని పుట్టుకలో దోషము 
లేదో వా(డొకవేళ నధిక్షేపించినను సమంజసమేయగును గాని ఎవనికో పుట్టిన నీకిట్లాడ( 
దగునా? యను ధిక్కారమిట వ్యంగ్యము. “తల(పను నగునె' అనుటచే హృదయమున 
భావించుటకు( గూడ నసహ్యమైన విషయమును నీవు సిగ్గులేక వాకొనుచున్నావు. ఇది 
వివేకమా! అను మందలింపభివ్యక్తమగును. “లేడి కడుపున( బులిపుట్టునె' అనుటచె 
మీరు “ఆకృతివిశేషమును బట్టి యౌన్నత్యమును గుర్తింప(జాలని మూర్చులు కానిచో 
నీతని గుర్తింప(గలి రనునర్ధము తో(చును. ఇల్లీ పద్యమువలన దుర్యోధనుని కోపము, 
కర్ణనిందవలన పడినబాధయు నభివ్యక్తములగును. 
ఆ సందర్భముననే కోపము పెల్లురేగి దుర్యోధను( డింకను నిట్లు పల్కు చున్నా( 
డు: 
“భారులజన్మంబు సురలజన్మంబును నేజులజన్మంబు నెజు(గనగునె? 
_మొగిని దధీచి యెమ్మునం బుట్ట దయ్యెనే వాసవాయుధమైన వజ మదియు! 
గాంగేయు(డవ మజీకార్తికేయుం డన నాగ్నేయు. డన రౌదుండనంగ శరవ 
థొద్భవ్రం డన గుహుం డుద్భనిల్ల(డె? శర స్తంబజన్నుండు గాండె ధర్మవిదు(డు 
కృష్ణండు? ఘటసంభన్తండుగాంె కీర్తిపరుండు వరుండు ద్రోణుండు? విష్రలవలనం బుట్ట 
_ రైరె సత్‌క్షతియప్రభు అవని గావం గడ(గి? మీజన్మములు నిట్ట కొవె వినం?” 1.6.60 

భారత ధ్వని దర్శనము 
ఇందు మొదటిపాదమువలన( గర్జు. డవిదితజన్ము6 డైనంతమాతమున 


నీచజన్ము(డని సంభావింపరా దనునర్థమును, సురల జన్మమువలె నేఖులజన్మము వలె 
శూరు(డైన యితనిజన్మము కూడ( దెలియకపోయినను బవ్నితమే యగు ననునర్ధమును 
స్ఫురించును. రెండవ పాదమువలన నొకవేళ జన్మ హేతువు నింద్యమె యైనను పుట్టినవానికి 
నింద వర్తిల్ల దనునర్ధము వ్యక్తమగును. మూండు నాలుగు పాదముల వలన పగత్పితరులైన 
పార్వతీ పరమేశ్వరుల సంతానమై దేవసేనాపతి యగు కుమారస్వామి యంతటి వానికే 
జన్మవిషయమున నిందతప్పనిచో ని(కజెప్పెడిదేమి? అత(డు నింద్యుండైనచో నీతండు 
నింద్యు( డగు లెమ్మనునర్ధము తో(చును. అర్జునునితో కర్ణుడు పోరుచుండ(గా నే 'ధర్మవిదు( 
డు ధర్మ ప్రసంగము! దెచ్చెనో, దేనివలన నింతటిరభస పుట్టెనో యామహానుభావు(డు 
కృపాచార్యుండు వుట్టినదెక్కడ? జెల్లుగడ్డిలో(గదా! అతను శూర్మాగణియైన కర్చుని 
దెగనాడుచుండ(గా నుపేక్ష వహించిన మహాకీర్తి పరు(డు శ్రేష్టుడు నైన దోణాచార్యుండు 
జన్మించినది కుండలో(గదా! ఇత్యాది విధముగా ధర్మపరు(డు, మహా కీర్రిపరు(డు, 
వరు(డు అను కృప |దోణ విశేషణములు దుర్యోధనుని వెక్కిరింతకు వ్యంజకములు. 
ఇంతకు నవ్వం౦వ్వరిని పర్కొననేల? ఉత్తమ క్షత్రియుల మనుకోనుచున్న మీ జన్మములు. 
మాత్రము శుద్దమైనవా? అట్టి మీ రీతనిని నిందించుట యెంత అవివేక మనునర్థము 
తుదిపాదమున! దో(చును. ఇట్లు దుర్వోధనుని గర్వావముర్న్వము లిందం 
పతీయమానములగును. 

ఇట్లీ కుమారాన్త విద్యా ప్రదర్శన. కథాభాగమున నతిలోకవిద్యా ప్రదర్శన 
సందర్భ్శమునందును, గర్జుని (ప్రవేశము, పాండవులు దానిని నహింవకుండుట, 
దుర్యోఢను(డు దొరనుజేయుటకై కర్టున కంగరాజ్య మిచ్చుట, కర్ణార్జునుల మాత్సర్యోదయము 
మున్నగు నంశములు (పాయికముగా విస్మయ బాతువులై యద్భుత రసావహము 
లగుచున్నవి. దీనికి కర్ణార్ణునాలంబనక యుద్ధవీర మంగము. 

తజువాత దుపదరాజయ వృత్తాంతమున Cr అర్జునాద్యాలంబ 
నకమగు యుద్ధవీరము ప్రతీయమానమగును. 

ధృతర్మాష్టుండు ధర్మజుని యువరాజు( జేయగా నీసువహించిన దుర్వోధను( 
డు తండితో నిట్లు పలికెను : 

“ వీరులని పొండుసుతులకు వెజతు నేను; వెబచుటకు(దోడుగా నిష్ట విభుండ వీవు 

పాండవవ్యేష్టునకు( బ్రీతి.బరమయౌవ రాజ్యమిచ్చితి కురువృద్ధరాజులొద్ద” 16.121 

ఇందు దుర్యోధనునకు తండియెడ( బుట్టిన. యమర్శమును, యుధిష్టిరునకు 
రాజ్యమిచ్చుటచే( బొడమినశోకమును బ్రతీయమానములగును. తండి నధిక్షేపించు టయు 
నిందు వ్యంగ్యము. 'విబు(డ నీవు" అనుటలో నీ ప్రభుత్వమును సరియే, నీవును సరియే. 

తన కొడుకులను గాదని యెవ్వండైన నిట్లితరుని కొడుకులకు రాజ్యమిచ్చు ప్రభువు 
లుందురా? అనునర్థము వ్యంగ్యము. “పాండవజ్యేష్టునకున్‌' అనుటవలన నీజ్యేష్ట 
పుతునిగతి యేమిచింతించితి వను |పశ్న వ్యంగ్యముగా నుదయించును. 'పీతిన్‌' 
అనుపదముచే నీవు వానికి రాజ్య మిచ్చుట యెవ్యరి యొత్తిడికో లొంగినందు వలన( 
గాదు. నీకుమారులయం దిష్టము లేక కోరి ప్రీతితో వానిని యువరాజు( జేసితి వను. 
నర్భము న్నురిచును. “కురువృద్శరాజులొద్ద' ననుట వలన పెద్దవారందఅు 
సాక్ష్యముండునట్లుగా నిపుడు కాదనుటకు(గూడ వీలులేని విధముగా మిక్కిలి నిపుణముగా 
నాతనికి యౌవరాజ్య మిచ్చితివి. ఆహా నీ పుత (ప్రేమ కొనియాడ(దగినదిసుమా? అను 
వెక్కిరింత స్పురించును.. ఇదియంతయు దుర్యోధనుని మనోవేదన నభివ్యంజించుటకు... 
జక్కగానుపకరించును. 

పుత్రుని దుర్చోదలకు లొంగి ధర్మజాదులను హన్తివురినుండి పంపివేయ 
నుంకించిన ధృతరాషుని చేష్టాదిక మిందు వర్ణింపబడినది : 

“పాండుకుమారులం బిలువ(బంచి సుహృన్నివహంబునొద్ద న 

ప్పాండు(6 దలంచి నిర్హభితబాషృకరాళకవోలయుగ్ముడై 

పొండుమహీశుకంటె నతిభక్తుల మిమ్మొకం డెను బంచెదం 

బాండుయశో ర్థులార; యిది పథ్యమకాంగ6 దలంపు6 డాత్మలోన్‌.”1.6.133 . 

ఈ పద్యమునందు( జెప్ప(బడిన వాండు(దలంచుటయు, నిర్దళిబాష్పకరాళ 
కపోలయుగ్ముండగుటయు ధృతరాష్ట్రుని కౌటిల్యమును వ్యక్తపఅచును. కోసితినుటకు 
ముందు మేకను చక్కనివచ్చికతెచ్చియిచ్చి మేవుటవంటి దీయభినయుము. మీ 
నాయనకంటె మీరే నాకెక్కువ భక్తు లనుటలో తన యాజ్ఞ నుల్లంఘింపరాకుండ( జేయు 
ప్రయత్న మభివ్యక్తమగును. “పాండుయశోల_ ర్భులార!' అనునంబోధనముచే మీకు 
రాజ్యమునందు(గంటెను యశన్సునందే కోరిక యధికము కావున కీర్తినే యపేక్షించి 
నాయాజ్ఞను బాలింపవు( డనునర్ధము తోచును. మజియు పాండు శబ్దమునకు(గల 
అర్ధద్వయసమర్పణశక్తినిబట్టి మీ తండ్రికీర్తివంటి స్వచ్చమైనకీర్తి నభిలషించువా రనునర్ధ 
మిట సంభావించినచో శబ్దశక్త్యుద్భవాలంకారధ్యని సిద్ధించును. ఇదియు ధృతరాష్ట్రుని 
వంచనమునకు మిక్కిలిగా సహకరించును. 'ఇది పథ్యము కా(గందలంపు( డాత్మలోన్‌' 
అనువాక్యార్థము అది యెట్టును పథ్యము కాదను ధృతరాష్టునియంతరాత్మఘోషము 
నభివ్యక్తముచేయును. లేదా ధృతర్మాష్టు౦డు పాండుని( దలంచుట, బాష్పసముద్గమము 
మున్నగునవి ని;:ఃముగా నాతనికి. బాండునిపై, పాండవులపై(. గల |(పేమమునే 
యభివ్యంజించు.. ఏనియు( జెప్పుకొనవచ్చును. పుత్రుని మాట కెదురుచెప్ప(జాలక యాత. 
డు చెందు వ్యథ /1ది వ్యంజించుననియు నూహింపవచ్చును. ఇట్లిట రెండు ధ్వనులకును 

సందేహసంకరము, శబ్దశక్త్యుదృవధ్వని a కలత యను 
(గాహకము. 
ఈయాశ్యానమున' గుమారాస్త్రవిద్యాపదర్శన, దుపదపరాభవఘుట్టము 
లైనపిదప ధృతరాష్టుడు ధర్మజుని యువరాజు( గావించుటయు, దానికి సహింపని 
దుర్యోధనుడు ధృతర్నాష్టుని లొంగదీసికొని పాండవుల వారణావతమునకు( బంపుటలో 
నభలపయత్ను( డగుటయు, లాక్షాగృహదహనము, పాండవులు దై వవశమున 
పమాదమునుండి తప్పించుకొని యడవులవాలగుటయు, హిడింబానురవధయు, 
ఘటోత్కచోత్పత్తియు, బకాసురవధయు ననునంశములు కలవు. ఈవృత్తాంతము లందు 
(పాయికముగా పాండవుల ధర్మానురక్తియు, ధార్తర్శాష్టుల యధర్మానక్తియు(జక్కగా 
[వతీయమానములగుచున్నవి. ఇచ్చిన యౌవరాజ్యమునకు చేసేతుల విభాత 
మొనరించిన ధృతరాష్టునియెడ ధర్మజున కుదాసీనభావమే యుండుటయు, ఆతనియాజ్ఞ( 
దల దాల్చి వారణావతమున కరుగుటయు ననునంశము లాతని ధర్మాత్మత 
నభివ్యంజించును. లాక్షాగహదహనము మొదలుకొని జరిగిన వృత్తాంతమునకు నాయకు. 
. డు భీముడు. అందు తదాలంబక మగు నద్భుతరనము చక్కగా రూపొందినది. 
దహనక్రయకు సన్నద్భుడై వచ్చిన వురోచనుసం దదాశ్రితులను గృహముతోపాటు 
దహించివేయుటయు, నురంగమార్గమున( దల్లిని సోదరులను మోసికొని సురక్షిత 
ప్రదేశమునకు వెలువడుటయు, నిద్రావశులై యున్నవారికి నిదాభంగముకానీకయే 
హిడింబానురుని వధించుటయు, ఏకచక వురమున బకానురవధ గావించుటయు 
విన్మయంకరవృత్తాంతములు. వినిచే నద్భత రనమాస్యాద్య మగుచున్నది. 
హడంబానురాగవృత్తాంతమునందలి శృంగారమును, విపగృహమునందు జరిగిన 
కుంతివిపసంవాదమునందలి ధర్మప్రసంగమును అంగములు. విప్రబాలకుని ముగ్ధవచన 
ములు హాస్యరసావిర్భావమునకు దోహదములు. అదియు' బిధానమగు నద్భుతమున 
కంగమే. భీముహిడింబులయు, భీమ బకులయు పోరాటమున నుదయించు 
_ యుద్ధవీరముకూడ నద్భుతరసమున కంగ్నప్రాయమే. ఇట్లీ యాశ్వాసమున( బ్రాయికముగా 
నద్భుతరనము పోషింప(బడినది. (పధానకథానాయకులగు పాండవుల పారంభవృత్తాంత 
మద్భుతరసాన్వితమై యుండుట యనంతరకథావృత్తాంత[శ్రవణకుతూహలమునకు 
దోహదికారి కావున నిం దద్భుతరసము నూహించుట సముచితము. . 


ఆదిపర్వము - సప్తమాశ్వాసము ఫా 
కుంతీదేవి కోడలికి( గొడుకులు తెచ్చిన యాహారములవిభాగక్రమము ' నిట్టని 
వివరించెను : 

“వెడందయురంబును నన్నువ కడుపును దృఢకరినతనువు గల యాతనికిం 
దడర నొకవాలు పెట్టుము వడి నాగాయుతబలంబువా( డత. డబలా!"1.7.224 
ఏడుగురు మొత్తము పంచుకొని తినవలసియన్నములో నగ మొక్కని 
కిడుటయు, మిగిలినసగము తక్కినవారు పంచి కుడువవలయుటయు ననుదానికి( గారణ 
మిందు వ్యంగ్యముగా( జెవ్ప(బడినది. భీముని యాకారవర్గనము చేయుటలో 
నింతప్రమాణములో నాహార మిడుటయందలి యౌచిత్యము వ్యక్తమగును. 'వడినాగాయత 
బలంబువా( డతడు” అనుటచే “నీతడు కేవలము తిండిపోతని భావింపకుము. మహా 
బలవంతుడు. అతనిబలము మనకు పెన్నిధానము” అనునర్థము వ్యంగ్య మగును. 
దీనివలన ద్రౌపదికి నంసారజీవితములో నేకష్టపాటువచ్చినను వారించి రక్షింవ6గల 
మహాబలుడు తనపతులలో నొకండు గల డను ధైర్యము కలిగించు కుంతీదేవి 
తాత్సర్యమును, ఆమె వాత్సల్యమును. పతీయమానములగును. 
పాంచాలి పంచభర్తక యగుటను వారింప(దలచిన దుపదు(డు వ్యాస 
భగవానునితో నిట్లనుచున్నా(డు : 
“విమలమతి : యన్యులకు విష యమె ధర్మాధర్మనిర్ణయము సేయంగ ది 
వ్యమునీంద్ర : దన సువిచా రముసేయుము స గాకుండన్‌.” 
. 17.250 
ఇందు ధర్మజుని వ్యంగ్యముగా( దప్పుపట్టు ద్రుపదుని యభిప్రాయము 
గమ్యమానమగును. .'విమలమతి” అనుపదముచే ధర్మాత్ముడేయయ్యు ధర్మజుండు 
ప్రకృతమున కామదోషదూషితు(డై విమలమతిత్వమును గోల్పోయి మాటాడుచున్నా( 
డను భావము వ్యక్తమగును. “అన్యులకు అనుపదమర్థాంతరనంక్రమితవాచ్యమై 
పక్షవాతరహిత బుద్ధివై లోకమును ధర్మమార్గమున నడపింప(గల నీకంటె నన్యుల 
కనునర్థమును బోధించును. “'దివ్యమునీంద!' అనునంబోధనము నీయువదేశ 
' మీధర్శజునకు -ననుల్లంవం్యము కావున నాతనికి. దగిన హొతోవ దేశమును 
ప్రార్థనమునభివ్యక్తము సేయును. సువిచారము సేయుము” అనుటలో నీధర్మజుడు 
యుక్రాయుక్తములు బాగుగా విచారింపక యిట్టి నిర్ణయమునకు వచ్చెను. ఆతనికి దెలియ( 
జెప్పుటకై నీవు బాగుగా విచారింపు మనునర్థము తో(చును. 'ధర్మసంకరము గాకుండన్‌' 
అనుటచే నీవిప్పుడు సరియైన నిర్ణయము చేయనిచో ఈధర్మరాజువలన ధర్మమునకు 
సాంకర్య మేర్పడుచున్నది. అది వాంఛనీయము కా పల ధ్వనించును. 

ఇట్టి యర్థవిశేషము సంభావితమైనది కావుననే వెనువెంటనే ధర్మజు6 డొ కింత 
కోపముతో “కృష్ణద్రైపాయనుసమక్షంబున" ద్రుపదునితో నిట్లనియెను : 

“నగియును బొంకునందు వచనంబు, నధర్మువునందు( జిత్తముం 

దగులదు నాకు నెన్నండును ధర్ము వవశ్యము; నట్ల కావునన్‌ 

వగవగ మాకు; నేవురకు వారిజలోచనం గృష్ట నిందగుం 

దగదను నీవిచారములు దక్కి వివాహ మొనర్పు మొప్పుగన్‌.”1.7.252 

ఈయాశ్వానమున ధృష్టద్యుమ్నదౌవదీసంభవకథనంబును, పాండవులు 
కృష్ణద్వైపాయనుని నందర్శించుటయు, గంగాతీరమున నర్జునుండు అంగారపర్జు 
జయించుటయు, తవతీనంవరణోపాఖ్యానమును, వసిష్టార్వోపాఖ్యానములును, 
(దౌపదీస్వయంవరమును, పంచేందోపాఖ్యానమును, |దౌపదీవివాహము ననునంశములు 
గలవు. ఇందు ధృష్టద్యుమ్న |దౌపదీనంభవకథనమున అద్భుతరసము నెలకొనును. 
దుపదు(డొక ప్రత్యేక ప్రయోజన మపేక్షించి యజ్ఞము చేయనెంచుట, యాజోపయాజుల 
వృత్తాంతము, యజ్ఞనిర్వహణము, యజ్ఞకుండమునుండి జ్యాలాభీలాంగు(డు, 
కరవాలబృహచ్చ్ళాపధరు(డు, వరవర్మకిరీటాలంకారు(డు, రథారూఢు(డు నగు నొకప్తుతు.. 
డు పుట్టుటయు, సర్యావయవ సౌందర్యవిలాసముతో నొక్కకుమారి యుదయించుటయు 
నాశ్చర్యకరములైన విషయములు. అంగారపర్ణవృత్తాంతమునందర్ద్హునాలంబకమైన 
యుద్దోత్సాహముచే వీరరసస్ఫూర్తి గలుగును. తపతీ సంవరణోపాఖ్యానమున శృంగారరన 
ముప్పతిల్లును. వశిష్ట కథ అద్భుత రసోత్సాదకము. ఎడనెడ కరుణము దాని కంగము. 
కల్మాషపాదు(డు రాక్షసు(డగుట, ఆసందర్భమునందలి యాతని ప్రవర్తనమును భయా 
నకరసము ననుభవింప(జేయును. బెర్వోపాఖ్యానమునందును భయానకాద్భుత రసములు 
పతీయమానములగును. 

స్వయంవరకథయందు మత్స్యయం|త్రభేదన మాశ్చర్యావహము. తన్మూలమున 
జనించిన యుద్ధమునందలివీర మద్భుతరసమున కంగము. పాండవులు ద్రౌపదిని దల్లికి 
సమర్పించుటయు నామె మీరేవురు నుపయోగింపుడని నియోగించుటయు నాదిగా 
ప్రవృత్తమైన ద్రౌపదీపంచభర్త ఎకతాకథ యంతయు విస్మయ కారకమై యద్భుతరసమున( 
. బాఠకుని ముంచియెత్తును. ఎడనెడ ధర్మవీరము దీనికంగము. పంచేందోపాఖ్యానము 
కూడ విన్మయజనకమే. ఇట్లీ యాశ్యాసమున ప్రాయికముగా పాఠకు( డద్భుతరసనిమగ్ను( 
డగుట ers 

భట్టారకుని భవ్యవాణి 
ఆదిపర్వము - .అష్టమాశ్వానము : - 
పాండవులపై దండెత్తి వారిని లోంగొందమన్న ఆలోచన రా(గా దోణుండు 
దుర్యోధనునితో భీష్ముని వాక్యముల సమర్థించుచు నిట్లనెను : 
“బహుగుణ ముత్తమోత్తమము పథ్యము తథ్యము సాధుసమ్మతం 
బహితబలపమాధి విపులార్థయుతం బగుటన్‌ భవత్సితా 
మహువచనంబు. జేకొనుము; మానుగ వారలతోడ నీవు వి 
గ్రహ మొనరింప నేమిటికి( గౌరవసౌబలకర్ణశిక్షలన్‌.” 1334 
ఇందు బహుగుణ మిత్యాది విశేవణములు భీమ్మని వాక్యములను 
దోసిపుచ్చరాకుండుట యందలి విశేషము నొత్తి చెప్పును. “భవత్‌పితామహువచనము” 
అనుటచే నాత(డు మావలె నీ కితరు(డుకాడు. మీతాత; మీయందలి (పేమాదరములచే 
మీ కేయాపదయు రాకుండ( గాపాడుతాత్సర్యము గలవా(డు. అట్టి వానిమాట నీవు 
తప్పక చేకొనవలయు ననునొత్తిడి స్పష్టమగును. 'వారలతోడ' అనున దర్భ్థాంతర సంక్రమిత 
వాచ్యము. “మహాపరాక్రమవంతులు, సాధు సమ్మతులు, సద్గుణ గరిష్టులు, ఒకవేళ నీ 
మూర్భతవలన యుద్ధమే వచ్చినచో మిమ్మెల్ల నపగతదర్పుల( జేయ(గలవారు నగు 
వారలతో” ననునర్ధ మిట |ప్రతీయమానమగును, నీవు ను అట్టిదియే. స్వయముగా 
కార్యసాధకు(డవు కావు. వారితో మార్కొని పరాభవము నొందువా(డవు నైన నీవు విగ్రహ 
మొనరింపనేల? యను నర్ధమిందు (పపతీయమానమగును. లేదా పినతండ్రి పుత్రులైన 
పాండవుల యెడ సౌదర్యము నెరపవలసిన నీవు విగ్రహమును కోరనేల? యను నర్థము 
గమ్యమాన మగును. 'కౌరవసౌబలకర్ణశిక్షలన్‌ అనునదియు నర్థాంతర సంక్రమిత వాచ్యమే. 
ఈ ముగ్గురు నీకు హితులు కారు. ఇచ్చకములాడి నిన్ను మెప్పింతురు. ఇట్టివారి 
యువదేశమును గొని పితావమవువచనము నిరాకరించుటయా? అనునర్భము 
వ్యంగ్యమగును. వీరి యువదేశము గుణహీనము, అధమాధమము, అపథ్యము, 
అతథ్యము, దుష్టనమ్మతము, అహితబల,ప్రవృద్ధకము, అనర్థయుతము నుమా! 
అనునర్థము భీష్మవచన విశేషణములనుబట్టి నంభావ్యము. ఇట్టి నింద యిందు 
గర్భితముగా నున్నది కావుననే ఖడ్గవాదియగు కర్టునికి( గో పము వచ్చెను. కావుననే యాత. 
డు భీష్మదోణులవాక్కుల నవకర్ణించి యిట్లు పలికెను : 
“ముదుసలులు తమ కిమ్ము6గా జదివికొండు గాక; పతులకు హితమగు కర్ణమేల 
_ యొలసి చెప్పుదు రహితుల6గలిపికొనుట ధర్మువని; రిది నయవిరుద్ధంబుగాదె!” 
18.38. 

భారత ధ్వని దర్శనము 

కర్ణుడు గావించిన యధిక్షేపణమునకు |దోణు(డు చెప్పిన సమాధానము : 

“ఉడుగక యే మహితము. బలి కెడువారము-నీవు హితవు |కియగొన(గాయబ 

ల్కెడువాండవు - మాకంటెను గడుహితుండవు నీవకావె కౌరవ్యులకున్‌.”1.8.40 

ఇందు వ్యతిరేకలక్షణచే “మేము నీవలె నిచ్చకములాడము; చెవుల కప్రియమైనను 
హితమే పలికెదము; నీవు తాత్కాలికతృప్తికై యిచ్చకము లాడి రాజును వంచింతువు. 
నీవు కౌరవ్యులకు మిక్కిలి యహితు(డవు' అను నర్థము [ప్రతీయమానమగును. ఈ 
యర్థము 'నీవకావె!' అనుచోటి కాకువుచేత నుక్త ప్రాయ మగుటచే నిది గుణీభూతవ్యంగ్యమున 
కుదాహరణమగును. 

“మాకంటెను గడు హితు(డవు నీవకావె కౌరవ్యులకున్‌” అను వాక్యము నందు 
భీష్ముడు కౌరవ్యులకు పితామహు( డగుటచేతను, నేను గురువనగుట చేతను ప్రత్యేక 
పయోజనాపేక్ష లేమి( జేసి మేము హితమునే యుపదేశింతుము. నీవన్ననో మైత్రి 
యను నెపమిడి అంగరాజ్యమును బొందినవా(డవు కావున దుర్యోధనునకు రుచింపని 
హితము 'చెప్పినచో మైత్రి చెడునను భీతితో హితమును జెప్ప(జాలవు. కాని నీదే హిత 
మనియు, మాది యహిత మనియు వాకొనుచున్నావు. ఇది యెంతయవివేకమో పరికింపు 
మనునర్థము గమ్యమానమగును. 

అర్జునుడు కవటయతిగా నున్న తన్ను! [బకటించుకొని గాంధర్యవిధిని 
వివాహమాడుమని సుభద్ర నడుగ(గా నామె “లజ్ఞావనతవదన యయి' యిట్లనెను : 

“నన్ను నీనర్హు లెల్ల నిందున్నవారు; వార యెణీ(గి చేయుదురు వివాహ; మనుచు 
వనజనేత కన్యాపురంబునకు( జనియె నరిగె౦ దనలతాగృహమున కర్దునుండు.” 
18.189 
సుభద లజ్ఞావనతవదనాత్యము సంలక్ష్యక్రమమున నర్జునునియెడ నామెకు( 
గల యభిలాషమును వ్యక్తపజుచును. “నన్ను నీనర్దులెల్ల నిందున్నవారు”, “వార యొజిగి 
చేయుదురు వివాహము" అనుటవలన నామె వినయాభిజాత్యసంరక్షణ తాత్పర్యము 
అభివ్యక్తమగును. “వనజనేతి అనుపదము అర్జునుండని యెజు(గుటవలన నామె 
హృదయమునందు వెల్లివిరిసిన యానందవిశేషము కన్నులలో నభివ్యక్తమగుటను 
సూచించును. “కన్యాపురంబునకు( జనియె, ననుటలో లజ్ఞాభరముచే ప్రియుని యెదుట 
నిలువ(జాలని తారళ్య మభివ్యక్తమగును. ఇట్లీ పద్యమున సుభదార్జునుల పరస్పరాను 
రాగము ప్రతీయమానమగును. 

జరిత పిల్లలతో నేమాయెనో యని చింతించుచు( దనతో( 'బనంగించిన 

మందపాలునితో లపిత యిట్లు పలికెను : 

భట్టారకుని భవ్యవాణి 
“నా యొద్దన ప్రార్ధించిన వాయుసఖుం డపుడు నీకు వరదుం డయి శా 
ర్‌జ్లేయుల నలువుర గాతును ధీయుత యని పలికె; మజచితే మునినాథా!” 
18317 
“అలికీ నెయ్యుండవయి దాని యోగక్షేమం బరయం దలంచి తది వులు 
గెట యేనియుం బటుచు(గా కేమయ్యెడు వగవకుండు మనిన.....” 18.376 
ఇందు లపిత సపత్నీమాత్సర్యము చక్కగా నభివ్యక్షమగుచున్నది. 'నాయొద్దని 
అనుటచే నిది నేనెజు(గనిదా? తల్లి పుట్టిల్లు మేనమామ యొద్ద. బొగడి నట్లు నన్నే 
వంచింపనేల? అను నభి ప్రాయము వ్యంగ్యము. 'మజచితే” అనుటలో నీవు మజచి 
యగ్నిదేవుండు మజచెనేమో యని యాత్మదోషము నాతని కంట(గట్ట నేల? యను 
నభిపాయము వ్యంగ్యము. “వరదుడు అనుటచే దేవత్వము గలిగి వరమిచ్చినవా(డు 
మజచునా? వరమిచ్చినవానిని క్రూరాత్ముడని సంభావించుట పాడియా? యనునర్థము 
తోచును. “మునినాథా! అను సంబోధనము మౌనివర్యునకు భార్యాపుత్రవ్యామోహము 
సముచితమా? యను నధిక్షేపణము నభివ్యంజించును. “ఆలికి” 'ననుటలో నీకదియే 
ప్రియమైన భార్య. నేను గాకపోతి నన్న కోపశోకోక్తి వ్యంగ్యము.. ఇట్లు స్‌ మాత్సర్య 
మీలపితావాక్యములందు ప్రన్ఫుటమగుచున్నది. 
ఈయాశ్వాసమునందు( బాండవుల కర్ధరాజ్యము సిద్ధించుటయు, నారదుని 
పోత్సాహమువలన వారు భార్యయందు సమయక్రియ నొందుటయు, నర్జును తీర్థ 
యాతలును, వివాహములును, ఖాండవవనదహనమును (ప్రధానాంశములు. 
ఇందు నమయవర్శిగహణ వృత్తాంతము వారి సౌభ్మాతధర్మానురక్తిని, 
నియమశీలము నభివ్యంజించుచు ధర్మవీరమును నెలకొల్పుచున్నది. తీర్థయాత్ర యందు 
[పాయికముగా ధర్మవీర శృంగారములు పెన(గొని యున్నవి. నుభదా వివాహ 
వృత్తాంతమున శృంగారరసము ప్రధానము. ఖాండవ వన దహన వృత్తాంత మద్భుత 
రస సమన్వితము. ఇందింద్రునకు( గృష్టార్దునులతో నైన యుద్ధమున వీర రసస్ఫూర్తి. 
కలదు. అది యద్భుతమున కంగపాయమే యని చెప్పనొప్పును. 
సభాపర్వము - ప్రథమాశ్వాసము :- 
నభాలాభముచే యుధిస్థికునకుల గలిగిన వైభవ మెట్టిదియో యీ క్రింది 
పద్యమున కవి వర్ణించెను. స 
“మదమాతంగతురంగకాంచనలస న్నాణిక్యగాణిక్యసం 
_పదలోలిం గొనివచ్చి యిచ్చి ముదమొప్పం గాంచి సేవించి ర 

య్యుదయాస్తాచల సేతుశీతనగమధ్యోర్వీపతుల్‌ సంతతా 


భ్యుదయున్‌ ధర్మజు. దత్సభాస్థితు జగత్పూర్లపతాపోదయున్‌” 2.119 
కృష్ణుడు సభానిర్మాణమును గూర్చి మయునికి వక్కాణించుచు నది సకల 
కై తిపాలసేవ్య నున్ఫిర విభవాభిరాము.డైన యుధిష్ఫీరునకు యోగ్యమైనదిగా 
ముండవలయుట సూచించెను. సభాలాభమువలన నిట్టి అక్ర్షణము ధర్మజునియందు 
సమ్మగ మయ్యెనని యిందు. జెప్పంబడినది. ఉదయాస్తాచల సేతుశీతనగమభ్యోర్వీపతులు 
బజలాత్కారముగా( గాక ముదమొప్పంగా వస్తువాహనాదుల నొసంగి ధర్మజుని సార్వభౌముని 
సేవించినట్లు .సేవించిరి. ఇట్లు సభవలన( దత్స్వామి కింత ఘనత వచ్చె ననంగా( 
దన్నిర్మాణచాతుర్మీపశంస మాటల కలవికాని దయ్యె ననుట వ్యంగ్యము. ధర్మజుండు 
సహజముగా సంతతాభ్యుదయు(డే. ఇప్పుడు తత్సభాస్థితు(డై జగత్పూర్ణ్లపతాపోదయు( 
డయ్యెను. ఇది రా(బోవు రాజసూయ యాగమునకు పూర్వ రంగమైన రాజకోటిని జయించి 
సార్వభౌము6 డగుటను సూచించును. 
కుశల ప్రశ్న లడిగి నారదుడు ధర్మజుని మంతుల నియామకమును గూర్చి 
యిట్లు ప్రశ్న చేసెను : 
“అనఘుల శాస్త్ర విధిజ్జుల ననురక్తుల. బితృపితామహక్రమమున వ 
చ్చిన వివుల మంతుల(గా నొనరించితె కార్యసంపయోగము పొంటెన్‌.” 
' 2127 
ఇందు మంత్రియయినవా! డెట్టిలక్షణములు గలవా(డై యుండవలయునో 
వ్యంగ్యముగా( జెప్పబడినది. అత౦డు పాపరహితు(డై యుండవలయును. శాస్త 
విధానముల నన్నింటిని బాగుగా నెటీ(గినవాడై యుండవలయును. తాను సేవించు 
రాజునడ( ద్రకరణజద్ధగి ననుంక్తుండ్ర యిండవలయిను. ఆనువంశికముగ నీలక్షణములు 
రక్తములో జీర్ణించినవాండగుట మేలు. విప్రుండనుట వలన “జన్మనా బాహ్మణో జ్లైయః, 
నంస్కారాద్ద్రాజ దీచ్చుతే, విద్యయా యాతి వివత్వం, (తిభిః శ్మోతియ ఉచ్యతే” అను 
నభియుక్తోక్షిని బట్టి పరిపూర్ణ విద్యావంతు(డు కావలయు ననుట వ్యంగ్యము. అపుడే 
పూనిన కార్యము ఫలవంత మగుననుట యిందు తోచును. 
అమాత్యపురోహిత దండనాయకాదులను గురించియు, నృపధర్మములను 
గూర్చియు పృచ్చచేసిననారదునకు ధర్మజుండు చెప్పిన సమాధానము : 
“నా యథాశక్తింజేసి యన్యాయపథము( బరిహరించి మహాత్ములచరితలందు 
బుద్ధినిలిపి మీయుపదేశమున శుభంబు లయినవానిననుష్టింతు. బియముతోడ.” 
2157 

నారదు( డడిగిన సుమారు ముప్పది (ప్రశ్నలకు ధర్మజుడు చెప్పిన సమాధానమిది 
యొక్కటియే. ఇది ధర్మజుని వినయమును, శక్తి సామర్థ్యములను సువ్యక్తము చేయును. 
“యథాశక్తి ననుటలో శుభకర్మానుష్టానమునందలి ధర్మజుని గాఢశీల మభివ్యక్తమగును. 
“అన్యాయపథము. బరిహరించి యనుటచే జానా మ్యధర్శం న చమే నివృత్తిః అనునట్టి 
దౌర్చల్యము లేక యన్యాయమార్గమును బరిహరించుచున్నా నను నర్థము తో(చును. 
'మీయుపదేశమున అను వదముచే నిట్లిట్లు ప్రవర్తిల్లుచుంటివా? యని మీరు 
నన్నడిగినను నిట్లిట్లు నడవవలయుసుమా! అని యుపదేశించుటయే మీ యభిప్రాయ 
మని నేనె(ఖీ(గితి నని చెప్పుట వ్యంగ్యము. “పియముతోడి ననుటచే నిది కేవలము 
కర్తవ్యమను దృష్టితో(గాక దానియందు (పేమాదరములుంచి యాచరింతు ననునర్ధము 
వ్యంగ్యమగును. . 
తండి వనువున రాజనూయ యాగముచేయుట కుత్పపాంచియు. 
బ్రజాసంక్షయ మగునని సంకోచించుచున్న ధర్మజునితో ధౌమ్యపభృతు లిట్లనిరి : 
“చేయుము రాజసూయ మెడసేయక; దానన చేసి దోషముల్‌ = 
వాయు నిలేశ! భూప్రజకు(; బార్థివులెల్ల భవత్పతాప ని 
రేయులు; సర్వసంపదలు సేకొనంగాం దతీయయెె(; గౌరవా 
మ్నాయలలామ! నీ కెనయె మానవనాథులు మానుషంబునన్‌.” 2.1.98 
ఇందలి “దాననచేసి దోషముల్‌ వాయు నిలేశ భూపజకు' అనువాక్యమున 
రాజసూయ యాగమువలన నీ వేదోషములను శంకించుచున్నావో యవి వాయుట కదితప్ప 
వేజుమార్గములే దనునర్థము ధ్యనించును. “ఇలేశ!' అనునంబోధనము (ప్రజాదోష 
వరిహాధము నీకర్తవ్యమునుమా! అనునర్థమును వ్యక్తముచేయును. '“పార్ధివులెల్ల 
భవత్పతాపనిర్దేయులు” అనుటచేత రాజసూయ యాగనిర్వహణమునకు( గావలసిన 
లక్షణములలో నొకటియగు సార్వభౌమత్వము నీకు సిద్దించియే యున్నదను నర్థము 
గమ్యము. "సర్వనంపదలు సేకొన(గా. దజియయ్యె” ననుటచే సంపద లల్పబుద్ధుల 
కడ(జేరి నిషృయోజనములుగా నున్నవి. వానిని నీవు "చేకొని యాగ మొనరించి 
యోగ్య్యలకు వంచిపెట్టి ఆదానంవా వినరాయు నతాం వారిముబామివ' 
అనున్యాయమును నిరూపింపు మనునర్ధము స్ఫురించును. “నీ కెనయె” అనునది యర్థాంతర 
సంక్రమిత . వాళ్ళము. .సర్వసద్గుణ గరిష్టుండవు, మహాపరాక్రమవంతులగు ' సోదరులు 
_కలవాండవు,' నవ్వజగన్నియామకుండైన శ్రీకృష్ణ భగవానుని యండదండలు గలవా 
డవు నైన నీకు రాజు లొక లెక్కయా? యనునర్ధ మిట వ్యంగ్యము. . 

తాను నిర్దోషి యని పలికిన జరాసంధునితో( గృష్టుండిట్లనెను : 

“కులరక్షార్థ మఖిలనృప కులోద్వహునియోగమున నకుంరితశత్రు 

ప్రళయ విధాయులమయి యిం దులకున్‌ వచ్చితిమి దుష్టదూషణబుద్దిన్‌.” 

2.1188 

ఇందలి “కులరక్షార్థము' అనుపదముచే మాపూన్మి పరహితాచరణమునకు 
కాని స్వార్థపరము కాదు కావున దోషజుష్టము కాదను భావము ప్రతీయమాన మగును. 
'అభఖిలనృపకులోద్య్వహునియోగమునన్‌' అను పదముచే మాకు. సర్వరాజకోటియందును 
శ్రేషు(డైన మహారాజుననుజ్ఞ యున్నది కావున మాచేయువనికి రాజులెల్ల హర్షింతు 
రనునర్థము సిద్ధించును. “అకుంఠిత శతు ప్రళయ విధాయులమయి' యనుటచే నే 
నకుంరితు(డను, నన్నెవ్వరేమి చేయ(గల రను గర్వము నీకు( గలదు. అట్టి శత్రువ 
వగు నీకు (ప్రళయము చేయ(గల సామర్థ్యముతో వచ్చితి మనునర్థము తోంయను. 
“ఇందులకున్‌ వచ్చితిమి దుష్టదూషణబుద్దిన్‌ అనుటచే నీవే దుష్ట(డవు. మేము చేయ 
బోవు సంహారకాండ త్యల్లక్ష్యమే యనునర్థ్భము వ్యంగ్యము. 

ఈ సభాపర్యపథమాశ్వాసమున ధర్మజునకు నభాలాభము, నారదు(డు 
రాజసూయ (పేరకు( డగుట, ఇంద్రాదుల నభలవర్ణనము, జరాసంధ వధ, పాండవుల 
దిగ్విజయము, ధర్మజుండు రాజనూయము చేయుట యును వృత్తాంతములు 
ప్రధానములు. నారద ధర్మజ ప్రసంగమున ధర్మనీతి వాక్రాచుర్యము కన్పట్టుచు పరిపాలనా 
విషయకములగు ననేకోపదేశములు ప్రతీయమానము లగును. జరాసంధోపాఖ్యానమున 
జరానంధుని జనన వృత్తాంత మద్భుత రసావహము. తజువాతి యాతనివధను 
వర్షించుఘట్టము వీరరససమంచితము. పాండవుల దిగ్విజయ వృత్తాంతమునందును 
వీరరసమే గోచరించును. మాహిష్మతీపురమునందు నీలునితో సంభవించిన యుద్ధమున 
నాతని కగ్ని సహాయు(డై సహదేవుని నిలువరించుటయు నాతని ప్రార్థనచే నత(డు 
పాండవ సేనకు భయము పాచుటయు నద్భుత రసమును బుట్టించును. అది విరమున 
కంగ పాయము. రాజసూయ యాగమునకు చోదనము, ధర్మజూ(డది నిర్వహించుటయు 
మున్నగు వృత్తాంతమంతయు ధర్మాచరణోత్సాహ సమన్వితమై ధర్మవీరమును స్ఫురింప. 
సభాపర్వము - ద్వితీయాశ్వాసము : వా 

కృష్ణుని కర్యదానము తగదని నిందించి నభను వీడిపోయిన శిశుపాలుని 
'బట్టువజచుచు ధర్మజు. డిట్లు వచించెను : 

“గురుండని సమస్తలోకో త్తరుండని నీకంటె వృద్ధతములైన నరే 

శ్వరు లచ్యుతునర్చన నెడం గర మభినందింప నీకు6 గాదనదగునే.” 2.2.20 

భట్టారకుని భవ్యవాణి 
“నీకంటె వృద్ధతములైన నరేశ్వరులు' అనుటచే సభలోనున్న రాజుల కందటి 
కవమానము ఘటిల్లిన దని నీహృదయమును వారి కన్వయించితివి కాని వారి కట్టి 
యభిపాయ మున్నట్లు తోంచదు. వారందటు నీకంటె నెన్నో రెట్లు గొప్పవారు. వారిదృష్టిలో 
నీవు చాల బాలు(డవు (తమప్పత్యయ మిట వ్యంజకము). వారెంతయో సువిచార 
శీలముకలవారు (వృద్ధశబ్దమిట వ్యంజకము). నీ కట్టిది లేదు. వారందజణు మోమాట 
పడికాక ప్రీతి పూర్వకముగా నచ్యుతుని యర్చనను నెడ(దలో మిక్కిలి యభినందింపంగా 
అల్పజ్ఞుండవు, ఆలోచనారహితుండవు, అసూయా గస్తు(డవు నగు నీవు కాదన్నచో నేమియగు 
నను నర్ధమిట ప్రతీయమానమగును. వృద్ధతములైన నరేశ్వరులు కూడ సవ్యాజముగా 
కృష్ణుని పూజార్హత నంగీకరించినవారు కారు. బుద్ధిబలముచే నాతని గురుత్వమును, 
సమస్తలోకోత్తరత్వమును నిశ్చయించుకొనియే యాతని యర్చన నభినందించి రను నర్థము 
'గురు(డని', “సమస్తలోకోత్తరు(డని” యను వాక్యభాగములవలన( బ్రతీయమానమగును. . 
శిశుపాలుని. బట్టువజచుచున్న యుధిస్టిరునితో భీష్ము( డిట్లు పలికెను : 
“వాలితదుర్ణయుండు శిశుపాలుండు బాలుడు; విని నేల భూ 
పాలక! నీకు. బట్టువణుపన్‌; మణీ ధర్ము వెఖుంగ వీనికిం 
బోలునె రాగకోపపరిభూత మనసున కల్పరాజ్యల 
క్షీలలనాంధబుద్ధి కనిమిత్తమహత్పరివాదశీలికి న్‌?” . 2.2.22 
ఇందు “భూపాలక' అనునంబోధనము సాభిపాయము. నీవు మహారాజవు. 
వీ(డు పాలిత దుర్ణయు(డు. కావున వీనిని శిక్షింపవలయును. లేదా బాలు(డు కావున 
వివేకరహితు(డై ప్రలదములాడుచున్నా(డు, వీనితో నేమియని యొప్పరికింపవలయును. 
అట్టి స్థితిలో వీని ననునయింపనేల? యను నర్భ మిట( దోంచను. 'నీకు' అనునదియు 
నర్ధాంతర సంక్రమిత వాచ్యరూపమున( బైయర్థమునే ధృఢమొనరించును. శిశుపాలుని: 
రాగకోపపరిభూత మనస్కతాదులను బేర్కొని యిట్టివి గల వీనికి ధర్మువెణు/గంబోలునె? 
యని ప్రశ్నించుటచే ధర్మ మెట్టివానికి? దెలియనగునో యను విషయము వ్యంగ్యము. 
ఎవని మనస్సు రాగ కోపములు పెట్టు త్రిప్పులకు లోనుగాదో, ఎవని కల్ప సంపదవలన = 
గనుగాననిస్థితి యుండదో, ఎవండు నిస్కారణముగం బెద్దలను నిందించు శీలము. 
లేనివాండో యట్టివాండే ధర్మము నెజు6గు నర్హత గలవా డనునర్థ మట న్ఫురించును. 
ఇందలి అంధపదము లాక్షణికము. దీనివలన కంటికి/గల ఆంధ్యము లోకాలోకన 
సామర్థ్యము నెట్లు హరించునో యట్లే బుద్దికి సరియైన నిశ్చయము చేయ(జాలని స్థితి 
ధర్మువు నెటు(గు సామర్థ్యమును వ హరించును. అట్టివానికి దెలియ(జెప్పినను దెలియదు 

భారత ధ్వని దర్శనము 
సుమా! కావున వీనిని బతిమాలి చెప్పనలసినయవసరము లేదు, విరమింపు మనునర్థము 
పతీయమానమగును. ఇట్లు శిశుపాలునినైచ్యము నెడ భీష్మునికి. బొడమిన జుగుప్పాదిక 
మిందభివ్యక్తమగును. 
శిశుపాలుండు యుద్ధసన్నద్ధుండు కాగా సభయంతయు మహాసాగరమువలె 
సంక్షుభితమాయెను. యుధిష్టిరుండు సభాక్షోభమువారింపు మని భీష్ముని( బ్రార్థింప(గా 
నాత( డీతనితో నిట్లుద్దాటించెను : 
“నీయజ్ఞమునకు విఘ్నము సేయంగనోవుదురె యొరులు బితదైత్యుండు నా 
రాయణు(డు యజ్ఞపురుషుం డ జేయపరాకముండు దీని జేకొని కావన్‌.” 
2237 
ఇందలి “అజేయపరాక్రము(డు”, “జితదైత్యుండు" అను విశేషణములచేత 
మహోద్ధతులగు దైత్యుల ననేకుల జయించిన మహానుభావు(డు శ్రీకృష్ణునకు ఈ 
సభాక్షోభమునకు( బాల్పడిన దుష్టు లాక్కలెక్కయా? ఇందసుర భావముగలవారి నెల్లర 
నాత(డొక్క(డే జయింప(గలండు. అతని పర్మాకమ మెట్టివారికైన నెందణకునైన. 
అజేయముసుమా! కావున నీవు బెగడొందనవసరములే దనునర్థము వ్యంగ్యమగును. 
'యజ్ఞపురుషు౮ డనుటచే నట్టివాడు చూచుచు( జూచుచు యజ్ఞ భంగము నుపేక్షించునా? 
యనునర్ధము స్ఫురించును. “చేకొని అనుపదముచే నాతండు నీయందలి యాదరాభిమాన 
ములచే నీయజ్ఞము తనదియే యన్నట్లు భావించి స్వీకరించెను. అట్లివాండు దీని 
నొప్పరికించునా? యనునర్ధము వ్యంగ్యము. 'ఒరులు' అనుచోటి బహువచన ప్రత్యయము 
వ్యంజకమై శత్రువు లెందటజైనను శ్రీకృష్ణుని శక్తికి అగ్నికి శలభములవలె మాడిపోవుదురు 
గాన యజ్ఞభంగము చేయ(జాల రనునర్ధము వ్యక్తమగును. 
శిశుపాలుని అధికముగా నున్నయవయవములు కృష్ణు( డెత్తికొనినంతనే యణ 
గిపో(గా సాత్త్యతి భయసంభమములతో నతనితో నిట్లనెను : 
 “కుపథపవృత్తు(డయి వీ. డపనయమున నీ కనిష్ణుం డయినను గరుణా 
. నిపుణు(డవై నీమజందికి నపరాధశతంబు సైపుమయ్య యుపేంద్రా!"2.2.59 
ఇందు 'నావుత్రునకు అనక 'సిమజ!దికి' అనుటలో వీనిని సంరక్షించు బాధ్యత 
నిదే, ఏలయన వాండు . సివాండే నుమా! అనునభపాయము వ్యంగ్యమగును. 
కుపథప్రవృత్తుండయి. యపనయమున నీ కనిష్ణుడయినను నపరాధశతము సైపు 
మనుటలో మాతృవాత్సల్య మెంతగంభీరమైనదో యను నంశము తోచును. 
'కరుణానిపుణు(డవై' యనుటవలన సాధుజనసంరక్షణ విషయమున నీవు చూపు కరుణకు 

భట్టారకుని భవ్యవాణి 
నైపుణ్య మక్కరలేదు. ఇట్టి దుష్టుని సంరక్షించుటయందే నిపుణమగు కరుణ కావలయును, 
అట్టివానిని( గాచినప్పడే నీకీర్తి యినుమడించు ననునర్థము వ్యక్తమగును. “'ఉపేంద్రా! 
అనునంబోధనము కూడ నీవు కేవలము నా మేనల్లుడ వను భావముతో! గాక 
సాక్షాదవతారపురుషు(డ వను భావముతోనే ప్రార్థించుచున్నాను. సర్వసమర్ధు(డవైన నీ 
'కీతనిం గాచు టెంతవని? యనునర్థమును వ్యంజించును. ఇల్లీ వద్యమున 
సాత్త్యతిహృదయమునందలి భీతియు దైన్యము నభివ్యక్తమగును. 

_ శిశుపాలుడు “అవివేకాన్సదులైన పాండవులు, మోహాంధుండు భీష్ముండు, 
నీవును సంగ్రామమున నెదుర్కొను౮” డని కృష్ణునితో గర్వించి పలుక(గా కృష్ణు(డాతని 
పూర్వాచరితవాపముల నెల్లవారికి నిట్లు తెలియ(జేసెను : 

“పార్ట్యోతిషంబున భగదత్తుపయి నేము వోయిన నీత. డన్యాయవృత్తి 

నిట బాలవృద్ధులకెల్ల భయంబుగా ద్వారకాపురి. గాల్బె; వీరులైన 

భోజరాజన్యులు పొల(తులతోడ రై వతకాది గ్రీడాభిరతి (బ్రమత్తు 

. లయియున్నవారల ననయుండై వధియించె; దేవాభు( డగు వసుదేవు చేయు 
నశ్వమేధమునకు, నభ్యర్చితంబైన హయము నపహరించి యజ్ఞమునకు 
విఘ్నమాచరించె విం డతిపాపుండై; బృభుభార్య( దనకు భార్య జేసె.”2.2.65 
ఇందు వర్ణింప(బడిన శిశుపాలుని దుశ్చేష్టితములలో వాని పరాక్రమహీనతయు, 

దౌష్ట్యమును పరిహాస గర్భితముగా( జెప్ప(బడినవి. “ఇట బాలవృద్ధుల కెల్ల భయంబుగా” 
ననుటలో నెదుర్కొని యుద్ధము చేయ(జాలనివారి నెన్నుకొని పరాక్రమ వంతులెవ్వరు 
లేనిసమయమున నెత్తి వచ్చిన మహానీరు( డీదుష్టు డను పరిహాస మభివ్యక్తమగును.. 
పాప మా భోజరాజన్యులు పాల(తులతో రైవతక్మాదియందు( గీడాభిరతితో నుండి 
యుద్ధమునకు సంసిద్భులుకాని స్థితి యందుండ(గా నట్టివారియందు పరాక్రమము 
ప్రదర్శించిన పరమశూరు. డిత( డనువెక్కిరింపు రెండవ యంశమున నభివ్యక్తము. 
తనకు బంధువై దేవాభు(డైన వసుదేవు(డు యజ్ఞము చేయుచుండ(గా సంరక్షింపవలసిన 
బాధ్యత గల వీడు హయము నపహరించి. విఘ్నమాపాదించెను. ఇది యొకటి వీ 
డొనర్చిన సత్కార్నము. ఈయన్నింటికంటె ఘోరమైన పాప మితరుని భార్యను దనకు 
భార్యల జేసికొనుట. ఇట్లు వీండనేక మహాపాతకము లొనర్బెను. కావున అవశ్యవధ్యు 
డను శ్రీకృష్ణుని యభిప్రాయమిట వ్యంగ్యము. ఈ పేర్కొన్న యంశముల చేత శిశుపాలుని 
యాతతాయిత్వము వ్రతీయమానమై యిట్టి పాపాత్ముని. జంవుట. మీకందజకు 
_హితకరమైన విషయము సుమా! అని హెచ్చరించుట యభివ్యక్తమగును. 

ఈయాశ్వాసమున శిశుపాలవధ యొక ఘట్టము. ఇందు శ్రీకృష్ణుని కర్ణ 
మిచ్చుటచే నీసువహించి పపల్లదములాడిన శిశుపాలు.( డాతని చక్రాభిమాతముచే 
సమయుట విషయము. ఇందు |పపాయికముగా రౌదాద్భుత రసములు సమకక్ష్యలో 
నెలకొని శ్రీకృష్ణుని దుష్టశిక్షణ శిష్టరక్షణ యను ధర్మముల కంగములై విలసిల్లినవి. 
శిశుపాలుని విజృంభణము, భీముని కోపాటోపము, సహదేవుని యౌద్ధత్యము, శిశుపాలుని 
యుద్దాహ్వానము, శ్రీకృష్ణుడు వాని తలను ఖండించుట యను విషయములు 
రొదరసజనకములు. శిశువాలుని జన్మ వృత్తాంతము, వా(డొనరించిన పాపములు 
మున్నగునవి విస్మయ హేతువులు. వధ ధర్మ సంస్థాపనార్థము చేయబడినది కావున 
శ్రీకృష్ణాలంబకమైన ధర్మవీర మిందు సంభావింపనగును. ఎత దున్ముఖముగనే తక్కిన 
వృత్తాంతమంతయు( |బవర్తిల్లుటచే నిది యంగిగా భావింపనవకాశము గలదు. 
మయనభయందు(' దనవడిన యవమానాదికము నభివర్థించి శకుని 
యుపాయమున కంగీకరింపు మని తండ్రిని. బార్థించిన సుయోధనునితో నాత(డిట్లు 
పలికెను : 
“ధీరమతి విదురుతోడ వి చారింతము; వాడు నయవిశారదుండు; కళా 
పారగుడు; దీర్గదర్శి; య పారహితారంభు( డుభయపక్షంబులకున్‌.”2.2.124 
ఇందు విదురునికి ప్రయుక్రములైన విశేషణము లన్నియు ధృతరాషుని 
యెదలోని భయసంకొచములను, కపటనితిని నభివ్యక్తము చేయును. ఇట్టిట్టి(వాడైన 
విదురునితో విచారింపక మన మీ కార్యమునకు దొరకొనినచో మనకోరిక నెజివేఅదన్న 
భీతి యిందు న్ఫురించును. ధీరమతి కావున వా(డు తన బుద్ధివిశేషముచే మన 
కాపట్యమును పసికట్టి సాంగనీయండు. నీతినిపుణు(డు శకుని కలండుగదా యందు 
వేమో యాతని మించిన నయ పాగల్భ్యముగలవా( డీత( డనునర్థము 'నయవిశారదు( 
డనుపదముచే స్పురించును. ఎట్లో ద్యూతమునకు( బాండవుల నొప్పించినను నిత(డు 
కఖాపారగు(డు కావున ధర్మజుని వక్తమవలంబించి ద్యూతమాడినచో జయము 
శంకాస్పదమగును. మనకడ నుండి వారిపక్ష మేల యవలంబించు నని తల(పకుము. 
వా౦డుభయపవపక్షములకును అపారమైన హితమునే చేయు స్యభావముగలవా(డు. 
మనయింట.6 గుడిచి కూర్చున్నమాతమున మనయందు బక్షపాత ముంచునని 
భావింపకుము. మనకైనను జూదము మేలుకాదని వా(డెంచినచో మనయాట సాగదు. 
రాబోవు మేలుగీళ్ళన్నియు మునుముందే విచారించి కనిపట్ట(గల దీర్చదర్శిత్వము 
వానికి? గలదు. కావున నిట్టి వానితో విచారించి వాని నంగీకరింప(జేయనిచో కార్యము 

చెడు నను ధృతర్మాష్టునియభిప్రాయ మిట వ్యంగ్యము. ఇట్లనుట కుటిలత్యముచేతనే 
యనుటకు వేజుచోట ప్రమాణము గలదు. విదురు(డు ధృతరాషునివలన విషయమెజి( 
గి నేను దీని నంగీకరింపనని స్నపమాణముగా నుగ్గడింప(గా ధృతరాష్ట్రం డేమనెనో 
పరిశీలించినచో నాతని కౌటిల్య మెట్టిదో తెలియును : 

“పుతుల కేలభేద మగు భూనుత! యేనును నీవు జాహ్నవీ 

పుత్రుడు నుండ6గొ నహితమున్‌ భయమున్‌ దొరకొన్నె నాకు నా 

పుతులకుం బబసాదకృతబుద్ధులు వేల్పులు గాన దీనికిన్‌ 

మిత్రనిధీ! యొడంబడుము; మిన్నక సంశయమందనేటికిన్‌” 22.133 

ఈపద్యార్థమువలన ద్యూతమును వారించుటలో ధృతరాష్టునకు తాత్పర్యము 
లేదనుట సువ్యక్తము. పాండవులు బలవంతులు గావున విదురు(డు నీతికుశలు(డు 
కావున వీరివలన సూటిగా పమాదమురాకుండ( జూచుకొనుటకే యాతని ప్రయత్న 
మంతయు ననునంశ మీపద్యమువలనం దెలియుచునే యున్నది. కావున పైకందమున 
భావించిన వ్యంగ్యార్థము నిరాధారము కా(జాలదు, 

ఈపద్యమునందు ధృతరాష్టుని పుతవ్యామోహజనిత బుద్ధిదోష మంతయు 
వ్యక్తమగును: తనతో పాటు విదురగాంగేయుల [గ్రహించుటలో నేదేని ప్రమాదము వచ్చినచో 
వీరిరువురు నాకండగా నుండి రక్షింపరా? యనునర్థము ధ్వనించును, 'పసాదకృతబుద్దులు 
వేల్పులు” అనుటచే నొకవేళ మనకు చేజాజిపోయినను దైవము మనల నాదుకొనునులె 
మ్మిపుడు పుతులసంబరమును 'నిష్కారణముగా వారింపనేల? యను భావము పపతీయ 
మానమగును. 'మిత్రనిధీ! అను సంబోధనముచే నాయందు నీకు గల మైత్రిచే నీవు 
కాదనవలదు సుమా! అను ప్రార్థన మభివ్యక్తమగును. “మిన్నక సంశయ మందనేటికిన్‌' 
అనుటవలన ని వకారణముగా శంకించుచున్నావు. అట్లు శంకించుట మనదోషమే కాని 
' వారు పాపము చిన్నవారు. వారి కెపమాదము ఘటిల్లదు లెమ్మనునర్ధము స్ఫురించును. 
బుజువర్తనుండగు విదురుని దుష్టకార్యమునకు బలవంతముగా fu ధృతరాష్ట్రుని 
ప్రయత్న మీపద్యమున నభివ్యక్తమగును. 

ద్యూతకీడకు( దన్ను. బురికొల్పుచున్న దుర్యోధనునితో ధర్మజు డిట్లనెను : 

“కుటిలమార్లులైన కుత్సితకితవుల తోడ గడంగి జూదమాడ(జనదు 

దాన(జేసి యర్థధర్మవివర్దితు లగుదు రెట్టివారు జగములోన” 2.2.167 

ఇందలి 'కుటిలమార్గులయిన కుత్సితకితవులతోడ' అనునది లోకసాధారణము 
గా జెప్పినట్లున్నను వ్యంగ్యముగా నది తనతో నివుడు ద్యూతమాడ(గడ(గిన 

భారత ధ్వని దర్శసము 
దుర్యోధనాదులను బరామర్శించును. “మీరు కుటిల మార్గులు. కుత్సిత కితవులు. నే 
నెంతద్యూత ప్రియుండనయ్యు మీతో నాడుట తగదు. దీనివలన నే నర్ధధర్మ వివర్దితుండ 
నగుదును' అను ధర్మజుని భావ మిట వ్యంగ్యము. ఈయధిక్షేపణము సూటిగాంబోయి 
శకునికి( దగిలినది. కావుననే యాత. డానిందను భరింపలేక దుర్యోధనుండు ధర్మజునకు. 
దగిన ప్రత్యుత్తర మీ(జాల(డని భావించి తాను కల్పించుకొని యిట్లు పలికెను: 

“ద్యూతకలాకుశలుండగు నాతండు లొకజుండును మహామతియును వి 

ఖ్యాతుండు నగు సత్‌క్షతియ నీతివిదుండు దగునె దాని నిందింపంగన్‌.” 

22169 

ఈశకుని వాక్యములలో ధర్మజుని వెక్కిరించు వైఖరియు నాతడు జూడమాడక 
తవ్పని వరిన్ఫితిని గల్పించుయత్నమును బబ్రతీయమానములగును. ఇదియు( 
బైయుధిష్టిరుని వాక్యమువలౌ లోకసాధారణముగా నన్నట్లే యున్నది కాని “యింతవజకు 
నిన్ను మేము ద్యూతకలాకుశలు(డనియు, లోకజ్ఞాడనియు, మహామతియనియు, 
విఖ్యాతు(డనియు, నన్నింటికిమించి, సతక్షతియుడనియు నంభావించుచుంటిమి. 
ఇట్టివా( డెవ్వ(డును ద్యూతమును నిందింపండు. నీవు నిందించుచున్నావు. దీనిని బట్టి 
నికు ద్యూతకళయందు( గౌశలములేదనియు, లోకజ్జుండవు కావనియు, నల్పమతివనియు, 
విఖ్యాతు(డవుకావనియు, నుత్తమక్షత్రియనీతి యెట్టిదో నీకు దెలియదనియు సంభావింప 
వలసి యున్నది' ఇత్యాదినింద అభివ్యక్తమగుటకే శకుని యీ వాక్యమును |బయోగించెను. 
ధర్మజుండు తప్పించుకొనుట కి(క నవకాశము లేదు. దీనిపై నగ్నికాజ్యాహుతివలె 
'జూదంబున కీవోడుదేని యుడుగు' మనియు శకుని పల్కెను. ధర్మజుండిట్లు ద్యూత్మకియకు 
బద్భుండు కావలసివచ్చు నేర్పాటును వ్యంగ్యముగా శకుని చేసెను. 

భీమసేను(డు |దుపదరాజనందనకు దుశ్శాసనుండు చేసిన యవమానమును 
గాంచి యిట్లు పలికెను : 

“కురు వృద్దుల్‌ గురువృద్ధబాంధవు లనేకుల్‌ సూచుచుండన్‌ మదో 

దురు(డై (ద్రౌపది నిట్లుచేసిన ఖలున్‌ దుశ్ళాసనున్‌ లోకభీ 

. కరలీలన్‌ వధియించి తద్విపులవక్షశ్రైలరక్షాఘని 

ర్‌యుర ముర్వీపతి సూచుచుండ నని నాస్వాదింతు నుగ్రాకృతిన్‌.”2.2.233 

ఇందలి మహాప్రాణాక్షర బాహుళ్యమును, దీర్చ సమాసములును నసంలక్ష్య 
క్రమమున భీమసేనాలంబకమగు రౌద్ర రసమును వ్యంజించును. “ఇట్లు చేసిని అనునది 
చేసిన పని యవాచ్యతను వ్యంజించును. 'ఉర్వీపతి నూచుచుండన్‌' అనుటలో 

భట్టారకుని భవ్యవాణి 
నెవనిపేరణమున నీఖలు( డింతటి నీచకృత్యము నాచరించెనో వాండు నిస్సహాయు+డై 
నిష్కియు(డై కేవలము చూచుట మాత్రమే చేయుచుండగా, నాస్వాదింతు ననునర్ధము 
వ్యంగ్యమగును. “అనిన్‌' అనుటవలన మీరు తుచ్చులు, ధర్మపాశబద్భులమై 
పరాక్రమప్రకటన చేయ(జాలని స్థితిలో నున్న మ మ్మవకాశమును వినియోగించి వంచనతో 
హింసింప(గల్లితిరి. మే మట్లుగాక ధర్మయుద్దమున, పరాక్రమమును |బకటించి యెవ్వరు 
నాక్షేపించుటకు వీలులేని విధమున వర్తింతు మను నర్థము వ్యక్తమగును. “ఉగ్రాకృతిన్‌ 
అనుచోట శబ్దశక్తివలన ఉగ్రుని యాకృతి వంటి యుగమైన యాకృతితో ననునర్ధ్థము 
వ్యక్తమై నాచేయు సంహారము ప్రళయస్వరూపము వంటిదై యెవ్వరికి మాన్పజాలనిదగు 
ననునర్థము వ్యక్తమగును. “వక్షశ్శైలరక్తెఘనిర్‌రయురము” అనుచోటి రూపకము రక్తము 
(ప్రమాణాతిశయమును దెలుపుచు నేకొంచెమో యాస్వాదించినచో నాకోప మెట్లు తీజును? 
వాని కొండవంటి గుండెలోనుండి వచ్చు రక్తము నంతటిని పీల్చివేయుదు నను రూపమున 
భీమునికోప తీవత నభివ్యంజించును. 'ఆస్వాదింతు" నను క్రియాపదముచే నది నాకు 
మిక్కిలి యిష్టమైన పానీయమువంటి దగుననునర్ధము స్ఫురించును. ఇట్లీ పద్యమున 
భీమసేనుని నిరవధికమగు కోపోద్వేగము చక్కగా వ్యంజింప(బడినది. 

నేను దాసినా? అదాసినా? యని కోపదుఃఖములు పెన(గొన నడిగిన ద్రౌపదితో 
భీష్మాచార్యు(డిట్లు పలికెను : 

“అవ్వా! నీ (వళ్నంబునకు నుత్తరం బయ్యుధిషిరుండు సెవవలయు గాని 
నాండు ధర్మనూక్ష్మత యెవ్వరికిని నెఖుంగ గహనంబు దీనిఫలంబు వేగంబ యిక్కురుకు 
అవాంనను లనుభఖభవింతురు”. 2.2.245 

ఇందు వ్యంగ్యార్థభావన కెంతయు నవకాశము గలదు. భీమ్ముండు 
ఈసందర్భమున ధర్మనిర్ణయము చేయ(జాలక కాక, చేయనిష్టపడక యిట్లు పలికెను, 
అతన ధర్మాభిజ్ఞతకు మహాభారతమున( గొల్లలుగా నుదాహరణములు గలవు. కావున 
నిట నిట్టి యర్ధమును వ్యంగ్యముగా భావించుకొనవలయును. “అమ్మా! నీవడిన యాయ 
వస్థకు నోటితో నుత్తరమీ(గాదు. ఈ యుధిష్టిరుండు తన పేరును. సార్థక మొనరించి 
మిమ్మిట్లు చేసిన యీనిచులను దారుణముగా వధించుటయే సదుత్తరము” అనునర్థమిట 
వ్యంగ్యము. ఈయభిప్రాయము “దీనివలంబు వేగంబ యిక్కురుకులపాంనను 
లనుభవింతు' ( నువాక్యమువేలన ధృఢమగుచున్నది. మజియు నిందలి పాపఫలంబను 
భవింతు రనుదా నిచే భీష్ము(డు దౌపదీ|పశ్నమునకు వ్యంగ్యముగా సమాధానము చెప్పుట . 
యైనది. కురుకులపాంసనులదే యధర్నము; నీవు దాసివి కావు; కాని నే నీవిషయము 

భారత ధ్వని దర్శనము 
చెప్పియేమి? చెప్పక యేమి? దీని కీదుష్టులను యుద్ధమున నంహరించుటతక్క 
వేయినిష్పృతి లేదుసుమా! అనునర్ధము వ్యంగ్యము. దీనివలన భీష్ముని హృదయమున( 
గౌరవులయెడ గలిగిన |క్రోధొతిశయమును, |దౌపదియందును, బాండవుల యందును 
గల సానుభూతియు, వారి దుఃఖమువలన6 గలిగిన దుఃఖోద్వేగవమును 
వ్యక్తములగుచున్నది. 

దుర్యోధనుని మనఃపరితాపాభివర్షనము మొదలుకొని యాయాశ్వాసమున జరిగిన 
కథాభాగమంతయు, ద్యూతము. అనుద్యూతము, పాండవవనగమనము ననునంశములతో 
నిండినది. దుర్యోధనుని వాక్కులయం దీర్హ్యాసూయలు పెన(గొని పాండవులయం దాతనికి( 
గల క్రోధామర్ష్శముల నభివ్యక్తము చేయును, ద్యూత (పనంగము ధర్మజాలంబకమగు 
ధర్మాభిరక్షణోత్సాహము నభివ్యక్తము చేయుచు ధర్మవీరమును బుట్టించును. ద్రౌపదీ 
పరాభవఘట్టము జుగుప్పావహమై బీభత్సరసోత్సాదకమగును. |దౌపద్యాలంబకమగు 
కరుణము దాని కంగము. అనుద్యూతవనగమన వృత్తాంతములయందు ధర్మవీరమే 
(ప్రధానమై కరుణము, రౌద్రము (పాండవుల చేష్టాదికవర్ణనమునందు) మున్నగు రసముల 
నంగములుగా |గహించును. మొత్తముమీద “ధర్మజుని చెల్లి యుండియు సైరణ సేయు' 
స్వభావమును, మాటకు కట్టువడి యుండుటయు నెల్లయెడల గోచరించుటచే 
నీయాశ్వానమున శిశుపాలవధానంతరము జరిగిన వృత్తాంతమునందు ధర్మవీరమే 
యంగియని చెప్పనొపష్పును. 
అరణ్యపర్వము - ప్రథమాశ్వాసము : 

అరణ్యవాసమున కరిగిన పాండవు లేమిసేయువారని ధృతరాషు(డు విదురు 
నడుగగా నత(డాతనితో నిట్లు పలికెను : 

“దేవమూర్తులు పొండుపుతులు ధీరచిత్తులు; వారి పెం 

పీ వెజుంగనివా'డవే ధరణీశ! వాయుసుతుండు గాం 

డీవియున్‌ భుజవిక్రమప్రకటీకృతుల్‌ వివిధాస్తవి 

ద్యావిశేషులు వైరివీరులం దక్కనిత్తురె పోరులన్‌.” 3.1.46 

ఇందలి పాండవవిశేషణములు వారి కన్యాయము చేయరాకుండుటను, జేయ 
గా నగ్నుపతిఫల మెట్టిదగునో యమనంశమును ప్రతియమాన మొనరించును. “వారు 
దేవమూర్తులు, కావున వారిని వంచించుట దైవవంచనమువంటిదై నిష్కృతి లెనిదగును. 
వారు పాండుపుత్రులు. అనగా గ్రుడ్డివాండగు నిన్నన్నయను భక్తితో నారాధించి రాజ్యమున( 
బతిష్టించి నీకున్నతి నాపాదించిన నీతమ్ము(డు పాండుని పుత్రులు, మణియు వారు 

ధీరచిత్తులు. నీకృతఘ్నతను సైచి నీ చిత్తము వచ్చినట్లే ప్రవర్తించి నీవు చేసిన మహా క్రూర 
నికారమునకు ప్రతిక్రియ నాచరింపక యెప్పటికైన నీకు పశ్చాత్తాపము కలుగదా? అను 
ధైర్యమును వహించియున్నారు. ఇంతకు నిదియంతయు నీకు తెలియనిది కాదు. తెలిసి 
తెలిసి సింహపరాక్రములైన వారి కపకృతి( గావించితివి కావున నీపాపఫల మనుభవింపక 
తప్పుదు. అందు వాయునుతు(డును, గాండీవియు.6 గలరు. ఒకండు తన దేహబలముచే 
తమ కెగ్గొనరించిన వారి నూది వేయును. ఇంకొకడు తన యప్రతిమానధనుర్శిద్యా 
వైభవముచే శత్రువుల( గాల్చి వేయును. కావున పదునాల్గవయేట నెట్లును దప్పని 
యుద్ధమున నీవక్సమవలంబించువైరు లెంతవీరులైన నెందజైనను మిగులరు. 
'ఈవిజృంభణమంతయు సోరులందు జరుగును గావున వారిని మీవలె నధర్మచిత్తులని 
యెవ్యరు నంభ్రావింవ(జాలరు' అను నీవమొదలగు నర్భవిశేమ మంతయు 
నిందభివ్యక్తమగును, 

మజియు విదురుడు ధృతరాషునితో నిట్లనెను : 

“అతిశయితొమరోత్తము( డహర్పతితెజు. డజుతశతు. డూ 

రితుం. డజితుండు నీసుతులు సేసినయెగ్గు దలంపం డాతనిన్‌ 

ధృతి నభిషిక్తు. జేయుము ప్రతీపకులోద్యహ! యిట్లయైన ని 

కృతమున( గౌరవాన్యయ మకిల్చిషకీర్తి. (బకాశితంబగున్‌.” 3.1.51 

ఇంత పరమకూరముగా వారిని హింసించిన పిదప ధర్నజునకు రాజ్యమిచ్చినచో 
నధికార బలమున నాత(డు నన్నును నాపుత్రులను చిత్రవధ గావింప(డా? యనుశంక 
నికుదయింపనక్కరలేదు. ధర్మజూ(డు దేవతల నతిక్రమించిన సత్స్యభావముగలవా( 
డు. కావున( బగగొన(డు. 'అహర్పతితేజుండు' కావున తుచృభావ మాతని దరి(జేరదు. 
అజాతశత్రు౦డు కావున నీవును నీప్పుతులును జేసిన యెగ్గులను క్రమింప(గల(డు. “ఊర్జితు( 
డు' కావున బంధుజనపీడాకరు(డు కానోపండు. 'అజితు(డు' కావున రాజ్యమును యోగ్యము( 
గా పాలించు సామర్థ్య మాతనికి( గలదు. అంతేకాదు ఒకవేళ నీవు రాజ్యమీనిచో తన 
పరాక్రమముచే విజృంభించినచో నీవా రాతని నేమియు( జేయ(జాలరు. ఇట్టి మహాత్ము( 
డు కావున 'ధృతిన్‌' నన్నేమి చేయునో యను భయమునకు తావులేని ధైర్యముతో 
నాతని నభిషిక్తు నొనర్చుము. నీవు ప్రతీపకులోద్వ్యహు(డవు. కావున కులనాశనము కాకుండ 
రక్షింప నెంచినచో నిట్లు చేయుట నీ కవశ్యకర్తవ్యము. చేయనిచో కులమంతరించు 
ప్రమాదము కలదు. ఇట్ల యైనన్‌ - ఇది తప్ప వేజుమార్గాంతరము లేదు. కావున 
ధర్మజు నభిషిక్తు, జేయుము - ఇత్యాద్యర్థ విశేష మిట ప్రతీయమానమగును. 

ద్వైపాయన (ప్రేరణచే దుర్యోధనునికి హితోపదేశము సేయంబూని వచ్చిన 
మైత్రేయుని ధృతర్మాష్టు డెటనుండి వచ్చితి రని యడుగ నాత( డాతనితో నిట్లనెను : 
“అలఘుతపోభరంబున జటాజినముల్‌ ధరియించి రూక్షవ 
ల్కృలములుగట్టి కూరలును గాయలు. బండులు భోజనంబుగా 
నలయక కామ్యకం బను మహావిపినంబున నున్న పొండవే 
యులకడనుండి వచ్చితి గురూత్తమ! నిసుతు నిన్ను జూడంగాన్‌.”3.1.94 
'నీతమ్మునిపుత్రులు నీవనుభవించునట్టి భోగభాగ్యములే యనుభవింప( దగినవా 
రెట్టిదయనీయన్నితిలో నున్నారో భావింవుము. అయినను వారుత్తములు కావున 
మహావిపినమునందు క్షతియజాత్యుచితముగాని తీరున జటాజినములు ధరియించుట 
మున్నగునవి చేయుచును అలయకయే యున్నారు. అట్టి మహితాత్ముల కడనుండి, 
వారి కట్టి దారుణపరిస్థితి గల్పించిన నీ కుమారుని, నిన్నును జూడ(గోరి వచ్చితి” ననునర్థ 
మిట వ్యంగ్యము. 'కురూత్తమి అను సంబోధనము సాభిపాయము. ఈ వంశమున 
నుత్తము(డవు కావలసిన నివిట్టి నీచకార్య మాచరింప( దగునా? అనునర్ధ మిందు 
వ్యంగ్యము. “పాండవేయులకడనుండి నీ సుతు నిన్ను6 జూడ(గా వచ్చితి ననుటలో 
పరమయోగ్యులైన పాండవులను జూచితిని. ఇప్పుడు మియోగ్యత యొట్టిదియో చూతు 
నన్న అధిక్షేపణము వ్యంగ్యమగును. ఇట్టి యధిక్షేపణము సూటిగా తగిలినది కావుననే 
ధృతరా[ష్ణు డిట్లనుచున్నా(డు : 
“అనిన నవనతొాస్యుండయి ధృతరాష్టు(డి ట్లనియె; నెట్లు సెప్తుండయ్య; యందు 
బాండవులకు - సత్యభాషణులకు( గుశ లంబె? వార లిట దలంతురొక్కొ?” 


“అమితభుజశక్తి నంతక సము లప్పాండుసుతు లిందు సౌభ్యాత స్నే 
హమునకు విచ్చేదముగా సమయాతిక్రమముసేయ సమకట్టరుగా!”3.1.95, 97 
ఇందు ధృతరాషుని “యవనతాస్యతి తాము పాండవులకు( జేసిన యెగ్గు 
మహర్షి కసహ్యమాయెనని తెలియుటచే( గలిగిన సిగ్గును సంలక్ష్య క్రమమున నభివ్యక్తము 
చేయును. “సత్యభాషణులకు" అనువిశేషణము వారాడిన మాట తప్పి |క్రోధాతిరేకమున 
మాపై నెత్తి వచ్చుటకు జింతింపరుగదా! అనురూపమున ధృతరాషుని భీతి నభివ్యక్తము 
చేయును. “ఇట తలంతురొక్కొ' యనునదియు నాభీతిని ద్విగుణీకృతముగా వ్యంజించును. 
'అమితభుజశక్తిన్‌, “అంతకసము' లను పదములు పాండవులన్నచో ధృతరాషు 
నకు గల భయాతిశయము నభివ్యంజించును. సౌభా|తస్నేవా మనుమాట 
ధృతరాషునికాపట్యమునకు మచ్చుతునక. మేము వారి కెట్టి యపకారము చేసినను. 

వారు మాయం దపకార బుద్ధిని వహింపరా దనునర్ధ మిట తో(చును. 'సమకట్టరుగా' 
అనుట సమకట్టకుండునట్లు భగవంతు(డు చేయు(గాక యను నాశాభావము నభివ్యక్తము 
చేయును. 

సై ధృతరాష్టుని కుశల ప్రశ్నమునకు మైతేయుని సమాధానము : 

“చనుదెంచి మహామునివరు లనవరతము వారలకు బియంబొనరంగ దీ 

వనలీగి( జేసి కుశలమ మనుజేశ్యర! వారు ధర్మమతియుతు లగుటన్‌.”3.1.99 

ఇందు పాండవులకుశలమునకు సుదీర్గమైన వాక్యమున( గారణమును చెప్పెను. . 
“చనుదెంచి - మహామునివరులు పాండవులయందలి ప్రీతితో వారికి వారే వచ్చి 
దీవనలిత్తురు. వారి దీవనల కొజకు ధర్మజుండు వారిని వెదకికొనుచు( బోనక్కరలేదు. 
“'మహామునివరులు' - వారు చాల గొప్పవారు, ఎవరో యొక రిద్దజఖు కారనేకులు, కావున 
వారిదీవనలు వ్యర్థములు కానో(పవు. అట్టి యమోఘములైన యాశీస్సుల బలముగల 
పాండవులకు ఏమి కొజంత యుండును? 'ఈగింజేసి' - నీ యట్టి కుత్సితు లెంద 
తెన్నియపకృతుల( గావించినను వారికి మహర్శులయండదండ లుండును గావున వారికి 
నర్వదా క్షేమమే యగును. “కుశలమ' - ఏకుశలములేకుండ నీవుచేయనెంచితివో 
వారాకుశలము సమృద్ధిగా. గలిగియున్నారు. “వారు ధర్మమతి యుతులగుటన్‌' - 'ధర్మో 
రక్షతి రక్షితః" అను న్యాయము ననుసరించి వారి ధర్మమువలననే వారి కిట్టి వైభవము 
ఘటిల్లినది. అంతేకాని మహర్షులకు వారియందు నిర్వ్యాజముగా [పేమ పుట్టలేదు. పరిశేష 
న్యాయమున “మీ రధర్మమతియుతులగుటచే ధర్మదొహులైన మికు పరమబహ్మణ్యుల 
యాశీర్చలముండదు. కావున వినాశము తప్పదు” అనునర్థ మీ పద్యమున నభివ్యక్తమగును. 

భీమసేనుని క్రోధోక్తులకు ధర్మజుడు సమాధానము చెప్పుచు నిట్లు పలికెను: 

“అలఘగుణంబులం దధికు(డైనమహాత్ముడు రాగకోపమా 

యలంబడి యక్షమావివశు(డై యచిరాంశచులతావిలాసచం 

చలయగులక్ష్మ కాసపడి సత్యము ధర్మువుం దప్ప సత్సభా 

వలి( దగువారియొద్దం దగువాండయి సద్విధి నుండనేర్చునే!” 3.1.259 

అలభ్యములైన గుణనముదాయముచేత నమానులలో నుత్తమళికుడై 
మహాత్మత గాంచినవా(డు, తుచ్చములైన రాగకోపముల మాయలలో( బడుటయే దోషము. 
దానివలన (ప్రత్యక్షముగా గలుగు మొదటి నష్టము క్షమానాశము. దానితో తనవశము 
దనకు దప్పును. పోనీ, వతము చెడినను ఫలము దక్కెనని తృప్తి పడుటకును వీలులేదు. 
ఎలయన, దక్కెడు ఫలము లక్ష్మి. అది యెట్టిది? అచిరాంశు విలాసచంచల. క్షణకాలమైన 

నిలుచునను నమ్మకము లేదు నరికదా, నశించుట మాత్రము నిశ్చితము. ఇట్టి 
యతిచంచలమైన తుచ్చ ఫలమునకై బలి పెట్టవలసిన విషయములో అమూల్యము 
లైన నత్యధర్మములు. ఇవి నిత్యములు. అనిత్య వస్తు ప్రాప్తికై నిత్య వస్తు వినాశ 
మభిలషణీయమా? ఇది యుభయభష్టతకు. జక్కని మార్గము కదా! ఇట్లు చేయువాని 
నెవ్వరైనను సమాదరింతురా? - అనునర్ణము ఈ పద్యమున వ్యంగ్యమగును. 

ఊర్వశి దివ్యవిలాస విభమములతో చక్కగా నలంకరించుకొని తనకడకు రాం 
గా నర్జును( డిట్లు పలికెను : సాన 

“నను బుత్రస్నేహంబున మనమున మన్నించి శుభసమ్యగునిం జేయం 

జనుదెంచి తీవు ముదమున జనయిత్రీ! యే గృతార్థజన్ము(డ నైతిన్‌.”3.1.359 

_ ఊర్వశివేషము, రాకలోనితీరు, విలాసాదులు నర్జునున కామెరాకయందలి 

కారణమును జెప్పకయే చెప్పినవి. కావుననే యామె కామతీవ్రత నడ్డుకొనం దలంచి 
యామె తన కోరికను విప్పి చెప్పకమున్నే తానే ప్రసంగ మారంభించెను. ఈ పద్యము 
నందలి వాక్యార్థము నియభిప్రాయమును నేనెజింగితి నది కొనసాగ దని వ్యంగ్యముగా 
నర్జునుండు చెప్పుట నభివ్యక్షము సేయును. “జనయిత్రీ” అను సంబోధనమును, 
'పుత్రస్నేహంబున' అను పదమును నీయందు నాకు కామవికార ముదయించుట 
యసంభవ మనునర్థమును వ్యంజించును. 'శశుభసమగుని. జేయం జనుదెంచి తీవు 
అనుటలో నట్టిదానికై రావలసిన నీ విట్లి దానికై వచ్చు టెంత గర్భ్యమో యూహింపు 
మనునర్థమును వ్యంజించును. 'పఏం గృతార్థజన్ము(డ నైతిన' అనుట దివ్య విలాస 
విభమములతో( జనుదెంచి నానిగ్రహమును బరీక్షింప నెంచిన నిన్ను జనయితీ! అని 
సంబోధించి యట్లు చూడ(గలిగితిని గావున నేను కృతార్థత నందితి ననునర్ధమును 
స్ఫురింప(జేయును. 

పాండవవనవాసాయాస పారంభఘట్టము నభివర్ణించిన యీయారణ్య పర్వ 
ప్రథమాశ్వాసము నందు ధర్మజు. ఉతథిజనాభి తర్పణావకాశెము లేమిక్‌ వగచుట మున్నగు 
విషయములు అతని ధార్మిక జీవనము నభివ్యక్తము చేయును. దీని కాతని దుఃఖము 
వలన( గలుగు కరుణ రసమంగము, కిమ్మిరవధ ఘట్టము వీరరసోత్పాదకము. రౌదము 
దాని కంగము. కృష్ణపాంచాలాభిగమనవృత్తాంతము ఇష్టజన స్నేహాభిలాషజనితరతి 
నభివ్యక్తము చేయును. అర్జునుని తప ఆదికము, పాశుపతాస్ర సంపాదనము, కైరాతము 
ననువృత్తాంతము లద్భుత రసావహములు. వీరాదిక మట నంగము. ఊర్యశిశాపవృత్తాంత 
కథనము అర్హునుని మనోధైర్యమును వక్కాణించుచు ధర్మవీరము నభివ్యక్తము చేయును. 

నడుమ కృష్ణుండు ధర్మజూనకు( జెప్పిన సౌంభకాఖ్యానము వీరాద్భుత రససమ్మి శ్రితము. 
అరణ్యపర్వము - ద్వితీయాశ్వాసము :- 

దేవదూతయై తన యంతః పురమునకు వచ్చిన నలు(డు దమయంతి కెట్లిట్లు 
కాననయ్యెనో యీ క్రింది పద్యమున వర్ణింప(బడినది : 

“దమయంతి మనోభవనిభు నమరేంద్రపతిము దినకరాభు సుధారుక్‌ 

సము వరుణసదృశు ధనదో పము నశ్విసమాను నిషధపతి. జూచి నలున్‌.”3.2.41 

ఇందలి నలవిశేషణమువలన. [బథమవిక్షణమునందే యాతడు దమయంతి 
హృదయమున నెట్లు హత్తుకొనిపోయెనో న్వయంవరమున నామె యింద్రాదులం . 
దిరస్కరించుట యందలి యౌచిత్య మెట్టిదియో వ్యంగ్యముగా( జెప్పంబడినది. మనోభవ 
నిభు( డనుటచే ననన్యరూప లావణ్యములును, అమరేంద్ర ప్రతిము( డనుటచే త్రిభువన 
పాలనదక్రతయు, దినకరాభు( డనుటచే పట్టశక్యము కాని తేజోవిశేషమును, సుధారుకృము( 
డనుటచే( జల్లనికాంతి విశేషమును, వరుణసము( డనుటచే జలాధిదేవతయగు వరుణుని . 
బట్టి యూహింపదగు( గాంభీర్యమును, ధనదోవము( డనుటచే నైశ్వర్యమును, 
అశ్విసమాను( డనుటచే నాయురారోగ్య వైభవమును నలునియందు దమయంతికి గోచరించె 
ననునర్థమిట వ్యంగ్యము. ఈ గుణసమాహారముచే నాత(డు దేవేందాదులకంటె నధికు( 
డను నర్భము వ్రతీయవానమగును. వరుని విషయమున నన్వేషింవ6దగు 
నర్వలక్షణములును దమయంతికి నలునియందు( [బథమవీక్షణముననే గోచరించె 
ననునర్థ్భము కూడ నిందు దోంచయను. 

ఇంద్రాదులలో నొక్కని వరింపుమని నలుడు కోరగా దమయంతి నేను 
నీధనమను, నాయందు బతిబుద్ధి గౌవింవుము, కానిబో [పాణవరిత్వాగము చేసికొందు” 
నని పలికెను, అప్పుడు నలు(డిట్లు పలికెను : 

“భూరిసత్త్యులు నర్వలోకవిభుల్‌ విభూతిసమృద్దు లి 

డ్భోరుతేజులు నిన్ను( గోరుచునున్నవా రమరోత్తముల్‌; 

వారినాదరజంబు! బోలనివాని నన్ను మనుష్యు సం 

సారిం గోరంగం జన్నె నీకు( బసన్నులై సుర లుండగాన్‌”. 3.2.49 

'నిన్ను(గోరెడివారు సామాన్యులు గారు. అమరులు. మరణము లేనివారు. అందు 
నుత్తములు కావున నీకు నమరత్వ మొనగి శాశ్వతమైన సుఖమును సంధానింతురు. 
భూరిసత్తులు గావున వారివలన నీ కపరిమిత సౌఖ్యము సమకూరును. సర్యలో క విభులు 
కావున ని కగ్నుపాభవము చురలేసది. వభూతిసమృద్భలు గావున నీవు కోరిన భోగముల. 

గాదనక తీర్తురు. ఇద్దోరుతేజులు గావున మీదాంపత్యమున కెట్టివాండు నేయాపదయు( 


జేయ(జాల(డు. అంతేకాదు, వారు తమకు( దామై నిన్ను( గోరుచున్నారు గావున నీ 
వనుగహించినచో నిన్ను6 బువ్యుల(బెట్టి పూజింతురు. ఇంక నేనో, వారి పాదధూళికిని( 
బోల(జాలనంతటి తక్కువవాడ(ను. మజీయు మనుష్యుడను, ఎనాటికో యీశరీరమును 
విడువక తప్పని పరిస్థితి గలవా(డను. మజియు సంసారిని కావున నావలన నీకు సాపత్న్య 
దోషము వాటిల్లును. కావున నన్ను( గోరుటమేలా? వారికిని నాకును హస్తి మశకాంతరము 
గానవచ్చుచునే యున్నది గదా!' అనురూపమున నలుని చిత్తశుద్ది యిందభివ్యక్త మగును. 

పతి తన్ను విడిచిపోయెనని యెజీ(గి దమయంతి భయశోకవ్యాకుల చిత్తయై 
యిట్లు విలపించెను : 

హా మహారాజ! మహామహీరక్షణ దక్షదక్షిణబాహుదండ! దండి 

తారాతి! నిషధరాజాాగణి! నన్నిట్లు వీతదయుండవై విడిచి చన6గ( 

దగునె? నీవెన్నండు ధర్ముపు దప్పని వాడవు - సూనృత్మవతరతుండ- 

వోడకుమని నన్ను నూజడంబలికిన పలు కిట్లు మఖవంగం బాడియగునె? 

పొదలలోన డాగి పొడసూప కిట్లేల యున్నవాండ! విట్టి యుగ్రభావ 

మేల నీకు వలసె; నెటవోదు; నింకెట్లు గాంతు నిన్ను నుగకాననమున!” 3.2.82 

ఇందు “హా మహారాజ అనుసంబోధనముచే నట్టి నీభార్య కిట్టి దయనీయ 
తి యోగ్యమా? అను భావము వ్యంగ్యమగును. “మహామహీరక్షణ దక్షదక్షిణ బాహుదండి 
అనుదానివలన ననంత మగుభూభారమును వహింప(గల నీకు ధర్మపత్ని భరింప( 
జాలనిదైనదా? యనునర్థము తోచు(ను. దండితారాతి అనునది యేశత్రువో నిన్ను నానుండి 
వేజు చేసెనని సంభావింప నవకాశము లేదు. నీయంతనీవే నన్ను వదలితి వనునర్ధమును 
వ్యంజించును. ‘'నిషధరాజ్మాగణి” అనునది నీకీర్తి పతిష్టల కిట్టిసేత సముచితమా! 
'అనునర్భమును న్ఫురింపంజేయును. “నన్నూజిడ( బలికినపలు కిట్లు మణవంగ( 
బాడియగునె' అని నలునిపోక మజవుగా భావించుట వతియెడ దోషభావనా 
వైముఖ్యమును వ్యంజించును. “పొదలలోన డా(గి పాడసూప కిట్లేల యున్నవాండవు” 
అనుటచే నాశాబంధమును సడలనీని ప్రయత్నము వ్యక్తమగును. “ఎటవోదు నింకెట్లు 
గాంతు నిన్ను, అనుట యెటకైన( బోవుట నిన్ను గాంచుటకేగాని నన్ను రక్షించుకొనుటకు( 
గాదను నర్భమును వెలయించును. “ఉగకాననముని అనుటచే దారితో(పదు, [క్రూర 
మృగములు నన్ను (మింగవచ్చును, దావాగ్ని భసీ కరింపవచ్చును. ఆటవికులవమానము 
చెయవచ్చును. మున్నగు భావములు న్ఫురించి యామెభ్సితిని, నిస్సహాయ సతిని 

భట్టారకుని భవ్యవాణి 
నభివ్యంజించును. ఇట్లిందు దమయంతీ హృధ్గతశోకము నలునిసామర్థ్యస్మరణము, 
తనగతికి( గలిగిన నిర్వేదము, దైన్యము, |త్రాసము మున్నగు వ్యభిచారి భావములబే 
పుష్టమై శోకరసముగా నాస్యాదనీయమగుచున్నది. 
విదర్శ్భేశ్వరుడు నలురాజ్యభంశము విని కూ(తురు నల్లుండు నెటవోయిరో 
యెందున్నవారో యని శంకించి - 
“వారల రోయంగ6 బంచె న పారబలుం డిషు ష్టులైనబాహ్మణుల సదా 
చారుల విద్వాంసుల స త్కొారంబుల. దనిపి వారి. గడునెయ్యమునన్‌.” 
3.2.139 
ఇందలి “అపారబలు(డుి, “కడునెయ్యమునన్‌' అనువదములవలనను, 
బాహ్మణవిశేషణములవలనను విశేషార్థ ప్రతీతి యొదవును. అపారబలు( డనుటచే 
నలదమయంతులయన్వేషణ సామర్థ్య మభివ్యక్తమగును. 'కడునెయ్యమునన్‌' అనుటచే 
మహారాజు తమయం దంతనెయ్యమ్ము చూప(గా వారు శ్రమకోర్చి యెట్రైన కార్యము 
సాధించివచ్చు దీక్షగలవారగుట స్ఫురించును. “ఇష్టులైని అను విశేషణముచే వారు 
చిత్తశుద్ధితో కార్యము తమదియే యన్నట్లు వర్తిల్లుదు రను నర్థమును, 'సదాచారులన్‌' 
అనుటచే అంతఃపురాదులయందును ప్రవేశింప నర్పులగుదురను నర్థమును, విద్వాంను 
లనుటచే తమ పాండిత్య కౌశలాదులచే నలదమయంతుల యన్వేషణమున( స | 
గల రనునర్భమును బ్రతీయమానములగును. 
(1) “పియమున దమయంతి పునః స్వయంవరము సేయంగడంగి సకలక్షత్రా 
' న్వయవీరుల రావించిన నయనిధి బుతుపర్జ్డుం డొక్కనాటన వేడ్కన్‌” * 
(2) “వినవె శతయోజనంబులు సనుదెంచె నయోధ్యనుండి సరి నిందుల కా 
తని రథసాంథినై యే నును వచ్చితి నతనితో మనోవేగమునన్‌.”3.2.16 /, 168 
ఇందు నలు(డు దమయంతి నధిక్షేపించు టభివ్యక్తమగును. పియమునన్‌' 
అనుపదము భర్తమతియు, సుతవతియు నగు నింతి కేవలశారీరక సుఖము నపేక్షించి 
మిక్కిలి పియముతో రెండవ న్యయంవరము చాటించిన దిది యెంత హేయమో 
యూహంవు మనునర్ధమును వ్యంజించును. “పునఃస్వయంవరము” అనుమాట రెండవ 
పెండ్లి యన్నట్లు లఘుభావద్యోతకము. “సకల క్షత్రానుయవిరులన్‌' అనుటచే పాపము 
పూర్వము వివేకములేక యితరుల గుణగణముల. విచారింపక నలు(డే కావలయునని 
పట్టుదల వహిం+) పెండ్లియాడి పడరానిపాట్లు పడినది. ఇపు డట్టి పారపాటు రాకుండుటకై 
యోగ్యతము నన్నుకొనుటకై క్షత్తానయము నందలి వీరుల నెల్లర రావించినది 

భారత ధ్వని దర్శనము 
అనువెక్కిరింత అభివ్యక్తమగును. రెండవపద్యమునందలి 'యేనును వచ్చితి నతనితో 
మనోవేగమునన్‌' అనువాక్యమువలన నిట్టి యసాధారణ చరిత్రము గల యిల్లాలి నెప్పుడు - 
చూతునా? యను నుత్కంఠతో మనస్సు వాలిన ట్లిట వ్రాలితి ననునర్ధము వ్యక్తమగును. 
ఇట్లభివ్యక్షమగు నధిక్లేపణమువలన దమయంతియెడ నలునకు( దత్కాలమున 
నుదయించిన యమర్ష మభివ్యక్తమగును. _ 
ఈనలోపాఖ్యానమున ప్రముఖమైనది విపలంభశ్ళంగారము. హంసచె( గలిగిన 
వినుకలి వారిరువురకు ననురాగాంకురముల మొలకెత్తించినది. భావనచే నది ప్రబలమైనది. 
స్వయంవర వృత్తాంతమున నది పుష్పించి ఫలించినది. కలిమాయ దానిని తాత్కాలికముగా 
ఛేదించినది. దమయంతి పడిన పాట్లస్నియు నలలాభమునకే యగుటచేతను, నలు! 
డు తత్తత్సందర్భములందు దమయంతిని దల(చి కుందుట మున్నగు వృత్తాంతముల 
చేతను వారిరువురివిపలంభము చక్కగా బోషింపంబడినది. పునన్సమాగమావకాశము. 
ధృఢముగా నుండుటచే కరుణరసము నిట శంకింపరాదు. కాని దమయంతి పడినపాట్లు, 
ఆమె నలునికై చేయు కృషి మున్నగువానియందు కరుణ మున్నను నది ప్రధానమగు 
వివలంభశృ్ళంగారమున' కంగ ప్రాయమే. కర్కోటకవృత్తాంతము, దమయంతిని 
పాముమింగుట, బోయ యామెక్రోధాగ్ని జ్వాలల కాహుతియగుట మున్నగు నంశములు 
విస్మయ హతువులై యద్భుత రసోత్సాదకము లగును. ఇదియును విప్రలంభ 
శృంగారమున కంగమే యగును. ఇట్లు పరమసుకుమారమైన: విప్రలంభశృంగారమున 
కనుగుణముగా నిందు శార్దూల మత్తేభవృత్తములు చోటు చేసికొనలేదు. (“నన్నయగారి 
పసన్నకథాకలితార్థ యుక్తి” యను గ్రంథమున కవిసమాట్‌ విశ్వనాథ వారీయభి 
పాయమును నూచించిరి.) ఈయువాఖ్యానము మహాభారత |గంథమునందలి 
యాకర్షణీయరసవద్ధట్టములలో నెన్నికగన్నది. 
అరణ్యపర్వము - తృతీయాశ్వాసము :- 
. రోమపాదుడు వేశ్యాంగనలను బుష్యశృంగుని( దోడ్కానివచ్చుటకు( బంపెను 
“అవేశ్యాజను లధికర సావహభక్ష్యములు విలసదనులేపనమా 
'ల్యావళులు( గొనుచు నరిగిరి నావాశమమునకు నమరనారులలీలన్‌.” 3.3.95 
ఇందలి 'అమరనారూ లను వదము వారి సౌందర్యవిలానాదికముల 
నుగ్గడించునదియే యైనను అప్పరసలెట్లు దేవేంద్ర ప్రేషితలై మహర్నులతపములం జెజచి 
యింద్రునకు( బ్రీతి నొనర్తురో యట్లే వీరును బుష్యశృంగుని బ్రహ్మచర్యమును విజిచి 
రోమపాదున కు( pe రను es నూచ్యార్థనూచనగా 
వశ్లంజించును. ' 

భట్టారకుని భవ్యవాణి 
“అభినవయౌవన విలాసభాసినియయిన వేశ్యాపుత్తిం గాంచి బుష్యశృంగుడిట్లు 
పలికెను” : (౧ 
“ఎందుండివచ్చితి బుషికుమార; యే నెన్నండు నిట్టి 
సుందరాకారు మునిసుతు నే(దొల్లి చూచియెజుంగ; 
. నిందుండు మీ; వని కృష్ణమృగచర్మకృతకుశాసనము 

నందుండ(గా బనిచె బుషి యను బుద్ధి నత్తన్వి బీతి” 3.3.97 

ఈపద్యమున రెండవ వాక్యమున అస్మదర్ధక సర్వనామము ద్విరావృత్తమైనది. 
అది అపూర్వవ్యక్తి దర్శనమువలనః గలిగిన బుష్యశృంగుని మానసమునందలి తత్తరపాటు 
నభివ్యక్తము చేయును. పద్యమునందలి ప్రనంగమంతయు నాతని మౌగ్గ్యమును 
([బతీయమానమొనరిం చును. 

ఈ బుష్యశృంగచరితము విస్మయజనకమై యద్భుత రసము నాస్వాదింపం 
జేయును. ఊర్యశి(గనిన విభాండకునకు రేతస్థ్ర లనమగుట, బుష్యశృంగుని యసాధారణ 
ప్రవర్తనము, తదాగమనముచే నంగదేశమున వర్షము సమృద్ధిగాగురియుట మున్నగునవి 
విస్మయోద్దీపకములు. వేశ్యల విలాసాదికములు, తత్కాలమున నిర్వికారచిత్త వృత్తిత్వమును 
భజించి శాంతరనమును న్ఫురింపంజేయు బుష్యశృంగునిమౌగ్ధ్యము నభివ్యక్తము 
చేయుటకు మాత్రమే యుపయుక్తములైనవి కావున నచట శృంగారమనుట కవకాశము 
లేదు. కావున నీకథాంశమున నద్భుతరస మంగి యని చెప్పనొప్పును. . 

పరశురాముడు కార్త వీర్యుని( జంపుట : 

“బలిమి నశేషలోకపరిభావిమహాద్భుత శౌర్యసంపదం 

బొలుచు సహ(సబాహుకరముల్‌ కులిశాతినిశాతబాణధా 

రల నతివీరు(డై తునిమి రాము డరాతులకున్‌ భయంబుగా( 

 గలహములోన వాని నతిగర్వితు జంపె బరాక్రమోన్నతిన్‌.” 3.3.150 

ఇందలి మొదటిపాదమునందలి నమానముచేతను, వరశురాముని 
బాణములకు జెప్పంబడిన కులిశౌపమ్యమువలన స్ఫురించు హస్తముల పర్వతకాఠిన్యము 
చేతను, ఎదుర్కొన నేయొక్కండును సాహసింపలే డను నర్ధమును న్ఫురింప(జేయు 
'నరాతులకున్‌ భయంబుగా” నను వాక్యభాగముచేతను, అతివీరు(డై యను. 
విశేషణముచేతను పరశురాముని |క్రోధశౌర్యములు చక్కగా తోంచుచున్నవి. 

ఈయాశ్వాసము నందలి పరశరామోపాఖ్యానమున |పాయికముగా రౌదరసము 
ప్రధానమగుచున్నది. జమదగ్ని భార్యను పుత్రుచే వధింపించుట, కార్తవీర్యు(డు జమదగ్నిని 

భారత ధ్వని దర్శనము 
సంహరించుట, పరశురాము(డు కార్తవీర్యుని వధించుట మున్నగు నంశములు |కోధమును 


బరిపోషించి రౌద్రరసము నావిష్కరించును. 
తన యాహారమును విడువు మనిన శ్యేనముతో శిబి చక్రవర్తి యిట్లనుచున్నాండు: 
“పాణభయమున వచ్చియిప్పక్షి నన్ను నాశయించె; నాశితు నెట్ట యధము.6 డయిన 
విడువ(; డనినను నేనెట్లు విడుతు దీని; నాశితత్యాగ మిది ధర్మువగునె చెపుమ!” 
3.3.232 
ఇందలి “నేను' అనుపద మర్థాంతరసంక్రమిత వాచ్యము. ఉత్తము(డను, 
నిత్యసత్యధర్మనిర్మలు(డని నీచే( |బశంసింపబడినవా(డను నగు నేను అధములును . 
జేయనిపనిని. జేయ(గలనా? అనునర్ధము వ్యంగ్యము. 
ఈశిబిచక్రవర్తియుపాఖ్యానమున దానవీరము |పధానరసము. శిబిచక్రవర్తి 
శరీరమునైన( 'ద్యజించుట కిష్టపడుటయు నాశ్రిత త్యాగమునకు నిష్టపడకుండుటయు 
నిందు చక్కగా తెలియవచ్చుచున్నటవి. 
భీమాహవపిశునములైన .మహోత్సాతములు గాంచి ధర్మజుండు పసు 
గానక “తానపోయెనా? నీ వెటకేని. బంపితివా?' అని ద్రౌపది నడుగ నామె యాతని 
కిట్లనెను : 
“ధరణీశ! నీకు నాయిచ్చిన పసిండితామరపువ్వు 
గురువాయువశమున వచ్చినను దానుగొని యిట్టి పువ్వు 
లరుదు గాన కుజింగటం గలిగెనేని యర్ధిం దెమ్మనిన 
నరిగె నీశానుదిక్కునకు నీయనుజు( డనిలవేగమున.” 3.3.373 
ఈ |దౌపదీవాక్యములు, చేసినయపరాధ మెట్టికీడు( దెచ్చునో, యేమగునో, 
ధర్మజు. డేమనునో యనునామె భీతిశంకాదైన్యాది భావముల నభివ్యక్తము చేయును. 
'అరుదుగాని అనుటచే నెక్కువగా నెందేని. దొరకెడి వైనచో నేను గోరెడిదాననుగా 
ననునభి ప్రాయము వ్యంగ్యమగును. 'కుఅంగటం గలిగెనేని అనుటవలన దూరమైనచో 
- భీముని నేనును బంపియుండెడి దాననుగా నను భావము వ్యక్తమగును. “ఏని” అనుదానిచే 
దొరకినచో తెమ్మంటినిగాని తప్పక తేవలయునని నేను నిర్బంధింపలే దనునర్థము 
పతీయమానమగును. “అనిలవేగమునన్‌' అనుటచే రెండవ యాలోచనమునకు( దావీక 
యడిగినదే తడవుగ నాత(డరిగెను. లేనిచో వారించి యుండెడిదాన నను భావము తోం 
చును. “అర్థీన్‌ అనుట ఏదో యొక కోరిక యిన్ని నాళ్లకు( బుట్టెను. క్రమియింపు 
మన్న ప్రార్థనము నభివ్యక్తము చేయును. ఇట్లీ వాక్యార్థమువలన ద్రౌపది ఆత్మదోషపరిహార 

క భవ్యవాణి 
ప్రయత్నము సువ్యక్తమగును. 
కనకకమలములకై చెప్పకయే పోయివచ్చిన తమ్మునితో ధర్మజు డిట్లు పలికెను: 
“చనునె నీకు నిట్టి సాహసకియ జేయ, నెల్లవారికంటె నెజుకగలవు, 
'. ' గురుభుజుండ నాకు గూర్తేనిచేయకు మయ్య యిట్టి చెయ్యు లనఘ! యింక.” 
3.3.377 
ఇందు “ఎల్లవారికంటె నెజుకగలవు' అనునది సుకుమారమైన మందలింపు 
నభివ్యక్తము చేయును. అందటికంటె నెటుకగలవా(డు' సాహనములాచరింపండు. 
నీవాచరించితివి కావున నీయెజుక శంకనీయము సుమా! అనునర్థమిట వ్యంగ్యము. 
'గురుభుజొండి అనునదియు నట్టిదియే, భుజబలమును నమ్మి సాహనములకు' 
బూనినచో ప్రమాదము రావచ్చు నను నర్థము వ్యంగ్యమగును. 
' ఈసౌంగంధికాపహరణ 'వృత్తాంతమున భీమసేనాలంబకమగు ఉత్సాహము 
వీరరసముగా( బరిణతమై యాస్వాదనీయమగుచున్నది. హనూమద్భీమ సేనసమాగమ 
సందర్భమున 'నద్భుతము స్ఫురించును.' అది వీరమున కంగము. 

సప్తమాధ్యాయము 
అరుణాంశురాగరుచులు 





కవితయములో కాలమును బట్టి మూ(డవవా(డును గ్రంథక్రమమును బట్టి 


రెండవవా(డును నగు నెణ్టియ అరణ్యపర్వశేషమును నన్నయ 'రచనయకొ” పూరించెను. 
అతని రచన కవీందకర్ణవుట పేయుము. త్రివేణీసంగమమున సరస్వతీ నదివోలె అతని 
రచన నన్నయతిక్కనల కవితా[నవంతులలో లీనమై పనరించెను. అతని భారత 
భాగములోని ధ్వని విశేషములను ముఖ్యములై నవానిని దిక్రదర్శనముగా నీయధ్యాయమున 
ననుశీలింతము. 


అరణ్యపర్వము- చతుర్థాశ్వాసము :- 
- పరీక్షిత్త్రనుసూర్యవంశపురాజు మృగయార్థ మరిగి యొకకన్యC గాంచి యామెతో 
నిట్లనెను : 
“ఎవ్వరిదాన వంబుజదళేక్షణ! యేకత మిట్టులేల నీ 
వివ్యనభూమియందు( జరియించెదు నావుడు( దండిపంపునం 
దివ్వనభూమియందు. జరియించెద సద్వరుంగోరి కన్య నే 
నెవ్వరిదానంగావలయు నేర్పడ( జెప్పుమ రాజనందనా!” 34324. 
. ఇందు రాజుయొక్కయు నాకన్యయొక్కయు నంభాషణములు వారిరువురి 
పరన్పరానురాగము నభివ్యక్తము చేయును. '“అంబుజదళేక్షణ” యను 'నంబోధన 
మామెసొందర్యమును వక్కాణించును. రాజునభిలాషమును, నామె తదేకమగు నీక్షణమును 
దెలుపుచు నామెయనురాగమును వ్యంజించును. “ఏకతి మనుపదముచే నీవు సిగ్గుపడక 
నీయభిపాయమును సూటిగా వచింపు మనునర్థము తోచును. ప్ర అనుపద మర్భాంతర 
సంక్రమితవాచ్యమై యతిలోక సౌందర్యవతివి, మహారాజ్జీత్యమునంద(గల యోగ్యతగల 

భారత ధ్వని దర్శనము 
దానవు నగునీవు అనునర్ధమును వ్యంజించును. “ఇట్టులేల ..... చరియించెదు అనుటలో 


నన్ను వివాహమాడినచో నీవిట్లు చరింపనక్కరలేదుకదా!. యనునర్థమును గూడ 
నంభావింవనగును. ఆవెయిచ్చిన నమాధానము గూడ వ్యంగ్యవిలని తవేం. 
'తండ్రిపంపునన్‌ అనుదానివలన తన శీలమును వక్కాణించు తాత్పర్య మభివ్యక్తమగును. 
నే నెవ్వరిదాన(గావలయు” ననునెదురు ప్రశ్నలో నీదాననుగాంజాలనా? యనుప్రగల్బ 
వాక్త్యము వ్యంగ్యమగును. “ఏర్పడంజెప్ప్తుమ!” అనుటలో నీయభిప్రాయమును మాటల 
మాటున దాపనేల? స్పష్టముగా జెప్పరాదా!''యను భావము వ్యక్తమగును. ఇట్లు 
వారిరువురి యనురాగ మిట వ్యంగ్యముగా( జెప్పంబడినది. 

తన నాభికమలమున నున్న చతుర్ముఖుని వ్రేయనుంకించిన మధుకైటభులతో 
విష్ణువు “మీకు గోరినవర మిచ్చెద€ గొనుం' డనెను. అపుడు వారు “మేమే నీకిత్తు' మనిరి. 
అంత నారాయణు( డిట్లు పలికెను : 

“సత్యవతులార! వరం బత్యంత ప్రీతి మిమ్మునడిగెద; లోక . 

ప్రీత్యర్థముగా నాచే మృత్యువునం బొందు. డిపుడ మీర లిరువురున్‌.” 3.4.395 

ఇందలి 'సత్యవ్రతులార!' అనుసంబోధనము ఆడినమాట( దప్పవలదు సుమా! 
అను నెచ్చరికను వ్యంజించును. “అత్యంత పీతిన్‌' అనుట నేను మీవలె( జే 
జిక్కినయవకాశమును జాజివిడుచుకొను స్వభావముగలవా(డను గాను; సద్వినియోగము 
చేసికొందు; నను భావమును వ్యంజించును. “లోకప్రీత్యర్థముగాన్‌' అనుటచే నిది 
నాస్వార్థమునకు(గాదు, లోకమున కంతటికి బీతిసంధించునది కావున మీకీయక తప్పదను 
నర్థము న్ఫురించును. “మీర లిరువురున్‌' అనుటవలన మీయిద్దటిలో నేయొక్కండు 
జీవించినను లోకము బాధింప(బడుట తప్పదను నర్థము వ్యక్తమగును. 

ఈయాశ్వాసమున ప్రారంభమున భీముడు గావించిన యక్షులతోడి యుద్ధము 
వీరరసాత్మకము. అట్లే యింద్రకథితార్దువకృత .నివాచకవచాదివధ వృత్తాంతమును 
వీరరనస్ఫోరకమే. అజగరోపాఖ్యాన మద్భుతరసావహము. వైవన్వతుచరితమును 
కల్పాంతాదివృత్తాంతకథనమును' విస్మయసంధాయకములు. తక్కిన వామ్యాశ్వహరణేంద్ర 
ద్యుమ్నోపాఖ్యానదుంధుమారచరితములును సహృదమునకు విసయమునే సంధించును. 
కావున నివియును నద్భుతరనసంధాయకము లగుచున్నవి. 
అరణ్యపర్వము - పంచమాశ్వాసము : i 

తనపతికి సేవచేసివచ్చుటచే జాగైనదని విన్నవించు పతివ్రతాతిలకమునకు( 
గౌశికు(డిట్లనెను : 

అరుణాంశురాగరుచులు 
“నీమగం డంత యెక్కుడె; మనిషులు భూసురు లింత తక్కువే; 


కోమలి! యేల యిట్లు గడుగొవ్వ్యునం గానవు; లొ లోకవంద్యులన్‌ 

భూమిసురేంద్రులన్‌ దివిజపుంగవు( డాదిగ భక్తిం గొల్పుచో - 

నేమిట నొక్కొవారు గడు నెల్లిదమై రిటు నీకు నిచ్చలున్‌.” 3.5.16 

ఇందలి 'నీమగండు, అంత, ఇంత, ఎక్కుడె, తక్కువె' యనుపదములు 
కౌశికుని |కోధమును జక్కగా వ్యంజించుచున్నవి. “కొవ్వునన్‌ అనుపద మత్యంత తిరస్సృత 
వాచ్యమై 'వివేకమేకొంచెమును లేనితనమున' ననునర్ధమును వ్యంజించును. త్రిలోకాధిపతి 
యగుదేవేంద్రునికిం గూడ నారాధ్యులైన భూమిసురేంద్రులు కనీస ముక యూరికి(గూడ 
" నాధిపత్యము లేని మర్త్యభామవగు నీకేల యెల్లిదమైరి యను రూపమున 'నీకున్‌ అనుపద 
మర్భాంతరసంక్రమితవాచ్యమగును. 'నిచ్చలున్‌' అనునది కోపాతిశయమును వ్యంజించును. 
ఎట్లన తన కామెవలన నేదేని నిరాదరణము జరిగినధన్నచో నది యీనాండు మాత్రమే 
కా(గా “నిచ్చలున్‌' అనువదమును వాడుట “యిది నీస్వభావమే నుమా! కావున 

నుపేక్షింపరాని' దను రూపమున గోపమును బ్రస్ఫుటీకరించును. 'మనీషులు' అనుపద 
మహంకార న్నోరకము. తనకు వైయక్తికముగా జరిగినదనుకొను నవమానమును 
జాతిపరముగా సమన్వయించుటలో నాతని [కొధము హద్దుమిణీ యుచితానుచితముల 
గుర్తింపనీనిస్థితి కాతని( గొనిపోయిన దనునంశము పతీయమానమగును. ఇట్లి పద్యమున( 
గౌశికుని క్రోధావివేకములు అసంలక్ష్యక్రమమున( బతీయమానములగుచున్నవి. 
కౌశికునితో నాపతివ్రత యిట్లనెను : 

“నీ వతి కోధనుండవగుటయు నెజుంగుదు; నీకోపంబున నొక్కకొక్కెర నిహతం 
బయ్యెగాదె; యిది మదీయపాతి వత్యమహిమంజేసి గాంచితిం; గాన [కోధంబు 
గొనియాడుట లగ్గుగాదని యిట్టనియె:” . 3.5.22 

ఇందు ప్రస్తావింపంబడిన కొక్కెర వృత్తాంతము సన్ననిపరిహాసము నభివ్యక్తము 
సీయును. దీనికి ముందొక పద్యమున 'నొక(డు కోపించి పయోధిజలము లపెయము 
లగునట్లు చేసెను. ఇంకొక డలిగి దండకవిషయమును దగ్ధము గావించెను. మతియొక( 
డు (బాహ్మణోత్తముల నందజి మిషవెట్టి మింగు వాతాపిని (మింగి జీర్ణించుకొనెను' అని 
చెప్ప 'సివొక్కకొక్కిరను జంపతి' వనుటలో నట్టివారికస నీకు నెంతయంతరమో యూహంపు 
మనునర్థము వ్యక్తమగును. నీవు నికోపముచే నల్పజీవి యగు కొక్కెరను మడియింప(గా 
నేను నా పాతి వ్రత్యమహిమచే దానిని. జూడకయే యెతి(గితిని గావున నెవ్వరిగొప్ప 
_ వారిది కాన కోపముచే నన్ను( దూలనాడ వలదుసుమా! యను నర్థమిట వ్యంగ్యము. 

భారత ధ్వని దర్శనము 

ధర్మవ్యాధోపాఖ్యాన ముత్తమధర్మప్రబోధము. మానవుండు స్వధర్మానుష్ణాన ' 
తత్ప్సరు(డగుటయు, మాతాపితృ చరణశుశూషా పరతంతు(డగుటయు నెంతటి 
ఘనస్థితిని( జేకూర్చునో యిందు! జక్కగా వక్కాణింపంబడినది. ధర్మపరతంత్రు(డైనచో 
శూద్రుండును గురుపీఠము నధిష్టింప(గల్గుననియు, క్రోధాధిదుర్గుణ భూయిష్టు(డైనచో 
[బాహ్మణు(డును “శిష్యుడే యగుననియు నిందు వ్యంగ్యముగా నీతి తంలో, 
బడినది. 

మహామునులందణు మహాసేను నతిభక్షిం బూజించి కృతాంజలులై యాతని 
మహత్యమును గొనియాడి యింద్రపదవిని బొందుమని ప్రార్థించిరి. అత. డింద్రుని, 
కర్తవ్యము లేవి యని వారి నడిగెను. వారు చెప్పిరి. అపు డిదియంతయు విని యింద్రు€ 
డతనితో నిట్లనెను : 

“అనునెడ నింద్రుం డిట్లనియె - నట్లయినం గడులెస్స; దేవ! నీ 

వనిమిషనాయకత్వమునయం. దభిషిక్తుండవై ముదంబుతో 

నను బనిగొమ్ము; నీదుకరుణన్‌ దొసంగెల్లను దీజియుండెదన్‌; 

ఘనతరశౌర్యసారుండవుగావున నర్హు(డ విందలక్ష్మికిన్‌.” _ 3.5.226' 

ఈ పద్యమునం దిందుని మానసవేదన యభివ్యక్తమగుచున్నది. ఇందలి 
'అట్లయినన్‌' అనువాక్య భాగమునకు పూర్వవాక్యముతో సూటిగా సంగతి లేదు. పూర్వ. 
పద్యమున నింద్రుని కర్తవ్యము లుగ్గడింపంబడినవి. అట్టియెడ 'నట్లయినన్‌' అను చేదర్ధక 
క్రియతో! బనియేమి? దానిని బట్టి యింద్రుని మనస్సులోని యభిపాయము నిట 
_ నిట్టాక్లేపించుకో(దగును. “ఓమహాసేనా! లోకోత్తరపరాక్రమముగలిగి పుట్టిన యైదవనాటనే 
నీవు నన్ను గెలిచితివి. కావున నీవువోమునులందఖజు నాముందే నావదవి 
నధిష్టింపవలసినదిగా నిన్ను( బ్రార్జించుచున్నారు. అనగా నే నాపదవియందుండుట 
వారికిష్టము లేదు. కావున మంచిదే, నీవే యీ యింద్రపదవి యందుండి సంతసింపుము. 
కెరితవలిక.. నిందు(డనై యున్ననన్ను( బనిగొమ్ము. అపుడు విరు నిరూపించిన. 
_ నాయనమర్ధత యనుదోషము తీటిపోవును. .ఇంతకును నీవు నాకంటె నధికమగు 
క స గదా! కావున బలవంతునిదే రాజ్యము. కానిమ్ము” 
ఇత్యాదిరూపమున నింద్రుని యమర్షము, కుమారుని, మునులను నేమియు సూటీగా 
' ననలేక బాధపడుస్థితియు నభివ్యక్తములగుచున్నవి. yy 
ఈయ, *శ్వానమున ధ ర్మవ్యాధోపాఖ్యానము తటువాత కుమారస్వామి శ 
వృత్తాంతము రవిన్తరముగా వర్ణింవ(బడినది. అందాతని యతిలోక వీరగుణ 

. న అరుణాంశురాగరుచులు 
సామర్థ్యములు చక్కగా వ్యంజింప(బడినవి. అతని యవతారకథనమునకు పూర్వ రంగమైన 
యగ్ని వృత్తాంతమున శృంగారరన మించుక నృశింప(బడినది. అనంత రకథా 
వృత్తాంతమున అద్భుతరసమును, మహిషాసుర వధఘట్టమున వీరరౌద్రములును నెలకొని 
యున్నవి. 
[ద్రౌపది సత్యభామకు పతివతాధర్మము లెజి(గింపంబూని యిట్లనెను : 
“పతిమనసు నాంచికొనియెడు చతురోపాయంబు నీకు6 జపలాక్షి! సుని 
శ్చితమతిం జెప్పెద విను, మూ ర్షితమును ధర్మాన్వితము సుశీలంబునుగాన్‌.” 

3.5.313 
“పతిమనసు నా(చికొనందలంచినచో ప మూర్దితమును ధర్మాన్వితమును 
నుశీలమునుగా నుండవలయునే కాని యింతకుమున్ను నీవనినట్లు మంత 
తంత్రెషధములు పనికిరావు సుమా!” అను నెచ్చరిక యిందు వ్యంగ్యము. దాంపత్య 
జీవితమున ధర్మశీలములే వాంఛనీయములు గాని తుచ్చసుఖములు గావను నర్థము 
ధర్మాన్విత మిత్యాదిపదములచే నభివ్యక్తమగును. “చపలాక్షి! అను సంబోధనము 
సాభిపాయము. అక్షులయందలి చాపల్యమంద మేయగునేమో కాని యది మనసునకు 
దిగిన ప్రమాదకరమగు నను నర్ధ మిట సంభావింపవచ్చును. 

సత్యాద్రౌపదీసంభాషణ ఘట్టమున |దౌపద్యాలంబకమగు ధర్మజీవన విధానము, 
పత్మివతాశిలమును జక్కగా నభివ్యంజింవంబడినవి. [దౌపది శ్రికృష్ణుని మహిషి 
కుపదేశముచేసె నన(గా నెంతవారయినను తమయున్నతికి( దామేకారణము కావలయు' 
గాని, యాశ్రయమహత్వ మంతగా నుపకరింప దనునర్థ మిట వ్యంగ్యమగును. 

నమంగు(డు తనకథనమును ముగించిన వెంటనే కర్ణసొబిలులు గోగణ 
రక్షణమునకు భవత్సూను నియోగింపుమన(గా ధృతరాషు(డు గొండొకవిచారించి యిట్లనెను: 

తగు గోరక్షయొనర్స; దుష్టమృుగవిధ్యంసంబు నూహింప మే 

లగు; నైనన్‌ - విను; డవ్యనాంతరమునం దాసక్తిమై నున్న వా 

. రు గరిషాత్ములు పాండురాజతనయుల్‌ రూఢప్రతాపాఢ్యు ల 

ట్లగుటన్‌ మీ గమనంబు నామది బ్రియంబై తోవ దెబ్బంగులన్‌. "3.5.362 

ఇందు 'ఏను(డు' అనునది తాను జెప్పంబోవునంశము గౌరవము నభివ్యక్తము 
చేయును. పాండురాజతనయులు అనునది మి. రకారణముగా శృతుత్య్వము వహించినవా 
రనునర్థ్భమునందు( బర్యవసించును. గరిష్టాత్ము లనుటచే వారు తమంతతాము మీ 
కేయపకృతియు. గావింపరు, కాని పరిశేషన్యాయమున మీరు నిచాత్ములుకావున వారికి( 

భారత ధ్వని దర్శనము 
గీడుచేయ(బోవుదు రనునర్ధము వ్యక్తమగును. అట్లగుచో వారు రూఢప్రతాపాఢ్యులు కావున 


ద్యూతమునాండువలె నేం డొప్పరికింపరు. మీపాగరణంగింతురు. మీ కట్టిదగుట 
యిష్టములేని నామది నది పియమై తో(ప దనునర్థము వ్యంగ్యము. ఈ యర్థము 
ముందు(బదకమున వివరింవ(బడినది కావున నిది గుణీభూత వ్యంగ్యమున. 
కుదాహరణమగును. 
“వనమునకేంగి వందురినవారని వారల మీరవశ్యముం 
జెనకందలంతు; రప్పురుషసింహులు భూరితపోనిధుల్‌, మనం 
బునం గలుషించిచేనియుః దపోమహిమన్‌ మిము నిర్హహింతురొం 
డే నతులితాస్ర్రశక్తిని వడిం దునుమాడుదు రాజి నందన్‌” 3.5.363 
చిత్రసేనుండు దుర్యోధనుని సపరివారముగా( బట్టుకొనిపోవుచుండ(గా మిగిలిన 
దుర్యోధన సైనికులు ధర్మజునింజేరి యిట్లు ప్రార్ధించిరి : 
ఘనబాహాబలదుర్నివారమహిమన్‌ గంధర్వవీరుల్‌ సు 
ధను6 దత్కొంతల6 దత్సహోదరుల బంధ|పొష్తలంజే జేసి క్రై 
కొని వే పోవుచునున్నవా రదె రిపుక్షోభంబుగావించి నీ 5 
యనుజవాతము( గావవే కరుణనిండారంగ రాజ్‌ కోత్త మా!”  3.5.402 
ఇందలి “గనబాహాబలదుర్నివారమహిమన్‌” అనుపదముచేతను, “గంధర్వవీరు' . 
లనువదమునందలి వీరశబ్ద తదృహువచనములచేతను దుర్యోధనసైనికులు తమ 
యోటమిని కొంత నమర్థించుకొను తాత్పర్య మభివ్యక్తమగును. వీరెంతవారైనను, 
ఆవలివారు గంధర్వులు, దివ్యలక్షణోపే పతులు, అందును విరులు, మజీయు 
బహుసంఖ్యాకులు. అంతేకాక వారి బాహాబలము మిక్కిలి గొప్పది. కావున వీరు వారిని 
. గెలువలేక పోయిరి అను నర్థమిట వ్యంగ్యము: 'వే అనుపదముచే శత్రువులు వేగముగా( 
బోవుచున్నారు కావున మీరు వేగముగా కార్యోన్ముఖులు కావలయును. లేనిచో వారెందు( 
బోయిరో తెలియక తటువాత విక్రమించినను బయోజనముండ దనునర్భము 
వ్యంగ్యమగును. “అదె” ఆని చూపుటలో విషయమును మీరే ప్రత్యక్షముగా జూచి యొక 
నిశ్చయమునకు రావచ్చు ననునర్ధము స్ఫురించును. “రిపుక్షోభంబుగావించి' అనుటవలన 
మీరు విజృంభించినచో తప్పక జయము లభింపగల దను నాశాభావ మభివ్యక్త మగును. 
'నీయనుజవాత' మనుటలో వారు నీవారే కావున నీకు రక్షింపకతీఅదను మృదువైన 
యొత్తిడియు, .జాలిపుట్టించు తాత్పర్యము నభివ్యక్తములగును. “కరుణనిండారంగన్‌ 
అనుటచే నీకు దుర్యోధనాదులు చేసిన యెగ్గు న్మరించుట కిది సమయము కాదు. 

అరుణాంశురాగరుచులు . 
కృపయే చూపవలయు నను భావము తో(చును, 'రాజోత్తమా!' అనుసంబోధన మిట్లు 
చేయుట యుత్తమరాజధర్మము. నీవంటి మహనీయు( డీధర్మము నుపేక్తింప( డను 
నర్ధమును వ్యంజించును. “కావవే యనుట వారిప్రార్థనా దైన్యమును |బతీయమాన 
మొనరించును. 
అర్జును( డనేకగంధర్వశతసహస్రంబులతో యుద్ధము చేసిన విషయ మీకక్రింది. 
పద్యమున వర్ణింపబడినది : 

“కదిసి యర్జునుతేరు. భగ్నముగా నొనర్పందలంచి పె 

ల్లొదవి ఖేచరకోటి క్రమ్ముటయుం బురందరనందనుం 

డదయుండై పదిలక్షలం బళయాగ్ని కల్పుల దివ్యులం 

గదనశూరుల నిర్హహించెం బకాండదివ్యశరార్చులన్‌.” 3.5.420 

ఈ పద్యమునందలి' గంధర్యవీరుల విశేషణములు వారి యసాధ్యత్వమును 
వ్యంజించుచు నట్టివారిని సాధించిన యర్జునుని పరాక్రమ మెంత ఘనమైనదో యను 
విషయమును వ్యంగ్యముగా నిరూపించును. తనపై గ్రమ్మినది ఖేచరకోటి. విశాలమైన. 
యాకసమున శత్రుబాణముల( దప్పించుకొనుచు వీరవిహారము చేయును. వారును దివ్యులు 
- మానవులకంటె శక్తి సావుర్థ్యము' లధికముగా(6 గలవారు. నర్వన్నవ్వ్నిని 
భసీ స్మీపటలముగావించు ప్రళయాగ్ని వంటివారు. అంతేకాక కదనశూరులు. అట్టివారిని 
పదిలక్షలను నిర్దహించె నన(గా నర్గునుని పలు మనిర్వుచనీయ మనునర్థమిట 
వ్యంగ్యమగును. 

ఘోషయ్యాతకథ ధర్మజుని దయావీరమునకు మచ్చుతునక. తన కనుక్షణ 
మపకృతి( గావించినవాండును, తా ననుభవించు దుగ్గతికి హేతుభూతు(డైనవాడును, 
తన్ను( బరిహసింప నెపమిడి వచ్చినవాడును నగు దుర్యోధను(డు గంధర్వులకు 
బట్టువడ(గా విని జాలిదల(చి తమ్ముల నొప్పించి వానిని |బదికించిన కరుణాసింధువు . 
ధర్మజుండు. ఇందు గంధర్వులు దుర్యోధనాదులతో? జేసిన యుద్ధమునందును అర్జునాదులు ' 
గంధర్వులతో జేసిన ట్‌ వీరరసము లను. అది దయావీరమున 
కంగపాయము. 
_ అరణ్యపర్వము - షష్టాశ్వాసము :. ఫా 
దుర్యోధనుండు తనకు సంభవించిన భంగపాటు కర్టునకు వినిపించుచు నిట్లనెను: 

_ “అకటకట! యిట్టి కష్టము నకు వచ్చితినయ్య యేను, నన్నటె వైరి 
... ప్రకరము లనిం బట్టినం గృప నొకరుండు విడిపించె దైవమోపదె యెట్లున్‌.” 
3.6.20 

' భారత ధ్వని దర్శనము 
ఇందలి “'యకటకట! అయ్య! ఆటె!' అనునవి దుర్యోధనుని దైన్యశోకముల.' 


నలక్ష్యక్రమమున వ్యంజించును. “ఏను, నన్ను’ . అనునవి యర్థాంతర సంక్రమిత 
వాచ్యములు. అభిమానధను(డను, నీవంటిమహావీరునకు( దలంచినంతనే రాజ్యమీ( 
'గలవా(డను, 'నత్కీర్తికి నెలవగు నుత్తమక్ష క్షత్రియకులమున( బుట్టినవా(డను, 
మహాధనుర్ధరుండను, బలరామునియొద్ద గదాయుద్ధము నేర్చినవా(డను - నగు నే నిట్టి 
కష్టమునకు వచ్చితినా? నీవంటి యోధా,గ్రేసరు(డును, బలపరాక్రమ నంపన్నులైన 
నూర్వురుకమ్ములును, నితరయోధవరులును సంరక్షించునన్నా వైర్మిపకరము లని 
బట్టుట? యనునర్ధము లిట వ్యంగ్యములు. ఒకరు( డనుటలో ధర్మజుని యెడ నిప్పటికిని 
నాతనికి(గల లఘుభావము వ్యక్తమగును. ఇదియు నర్ధాంతర సంక్రమిత వాచ్యరూపమున 
మనము చేయు వంచనకు( బ్రతీకారము చేయలేక దిక్కులేక యడవులందు నవయుచు 
కందమూలాదు లశనముగా జీవయాత్రగడుపుచు ననామకు(డై బదుకు చున్నవా( డొకరు( 
డు కృపతో నన్ను విడిపించుటయా? ఇంతకంటె మానహానికరమగు విషయమేముండు 
నను నర్థము వ్యంగ్యము. ఇట్లు దుర్యోధనాలంబకముగు నుత్కటశోకదై న్యము 
లిందభివ్యక్తములగును. 

పరమనిర్వేదపరు(డై (పాయోపవేశమునం గృతబుద్ధియైన దుర్యోధనునితో శకుని . 
యిట్లు వక్కాణించెను : 

“కడ6గి బుద్ధిబలంబునంద యకంటకంబుగ. జేసి యేం 

బుడమిరాజ్యము సర్వముం దగ బుచ్చియిచ్చిన నిమ్ములం 

గుడువనేరక దీని నిచ్చట గూలందన్ని శరీరమున్‌ 

విడుతు(గా కని నిశ్చయించెదు; వెట్టివైతె నరేశ్వరా!” 3.6.32 

ఇందలి 'అకంటకము”, 'కుడువనేరకి, 'కూల(దన్ని' - యనుపదము లత్యంత 
తిరస్మృత వాచ్యములు. దీనివలన, నీకు( |[బధానశ్మతువులై యజేయులైన పాండవులను 
బుద్ధికౌశలమున నోడించి సాధించిన యీ రాజ్యమును నిష్కారణముగ నోటిముందున్న 
కూటిని( గూల(దన్నికొనుకూళవోలె, విడిచినచో వెజ్ణితనమగును గదా! నావడిన 
_ శమయంతయు వ్యర్థమొనరించుచున్నావు గదా! ఇట్లు చేయుట నీ కుచితముగాదు 
. సుమా! అను నర్థము వ్యంగ్యమగును. 

ఈయాశ్వాసమున 55వ పద్యమువజకు దుర్యోధనాలలబకమగు శోకము 
కరుణముగా రూపుకట్టు చున్నది. అయినను |బతినాయకగతమగుటచే నిది సహృదయుని 
సానుభూతిని జూజ(గొనంజాలదు. కావున నీ ఘట్టమున కరుణ మాభాసమయ్యెనని 

అరుణాంశురాగరుచులు 
భాటంపనగును. దుర్యోధన పాతాళగమనాదికము 'విస్మయావహము. తణువాతి దగు 


వ్రీహిదోణాఖ్యానము విస్మయజనకమై యద్భుతరసము నొదవించును. 

సైంధవు(డు సింహాగారంబు సాచ్చువృకంబునుంబోలె(. బాండవనివాసంబు 
సాత్తించి పాంచాలిం గని యిట్లనియె : 

“వామాక్షి! నీకు గుశలమె? నీ మన సెవ్యారియందు నిత్య సేమం 

బై మెజయు - నట్టి సొబగులు నీ మగ లేపురకు నిపుడు నెమ్మదియె మదిన్‌?” 

3.6.160 

ఇదియంతయు వకభాషణము. “వామాక్షి! అనునంబోధన మామె 
సౌందర్యపశంస చేయుచు దన కామెయెడ నుదయించిన యభిలాషము నభివ్యక్తము 
సేయును. “నీమన సెవ్వారియందు నిత్య|(పేమంబై మెజయు' ననుట వెక్కిరింత. వారు 
దరిదులు, అవసరమైనచో ద్యూతమున నిన్ను( బణముగా( బెట్టుటకైన శంకింపరు. 
అట్టి వారియందు నీకు |బేమముండునా? ఒకవేళ నేకొంచెమో యున్నను నది 
నిత్యమగునా? ఊరక నివు వంచనకై వారియందు( |బేమమున్నట్లు మెజయింతు వంతియే 
యనునర్భ్గ మిట వ్యంగ్యము. “సాబగులు' అనునది విపరీతలక్షణచే రూపహీను 
లనునర్ధమున( బర్యవసెంచును. 'సీమగ' లను పదము కర్మవశమున వారు మగలర, 
కాని ప్రియులు కారు సుమా అనునర్థమును వ్యక్తము చేయును. 'ఎవురకున్‌ అనుట 
యామె యనేకభర్తృకత నధిక్షేపించుటకు( బయుక్తమైనది. అగుచు నిట్టి నిన్ను నావంటివా( 
డితరు(డు కామంచుట దోషముకాదను భావమును వెలయించును. “ఇపుడు అనునది 
యర్థాంతర సంక్రమిత వాచ్యము. రాజ్యసుఖములు నశించి యడవులలో( బడరానిపాట్లు 
పడుచు భార్యవగు నీకు నిత్యదుఃఖముల సమకూర్చుచున్న యీ సమయమున నను 
నర్ధమును వ్యంజించును. 'నెమ్మదియె మదిన్‌ అనుట వారి కెక్కడి నెమ్మది యనునర్థమున( 
బర్యవసించును. ఇల్లీ పద్యమున సైంధవుని నీచ స్వభావమంతయు సువ్యక్తమగుచున్నది. 

సైంధవుని కుటిలభాషణమునకు ద్రౌపది యిచ్చిన పప్రతివచనము : 

“స్థిరమతులైన పార్థులకు సేమమ, నీకు ననామయంబె భూ 

వర! తగవిందవైతి గుణవర్యుల యింటికి; నట్లు గావునం 

బరువడి నాసనక్రియయు( బాద్యము6 గైకొను మాదరంబుతో; 

సరస కురంగమాంసముల( జల్పుము భోజనకృత్య మిత్తటీన్‌” 3.6.162 

సైంధవుని వికారబుద్ధి నవగతము చేసికొని తగిన ప్రత్యుత్తరము ద్రౌపది ' 
యిచ్చుచున్నది. పారంభముననే న్షిరమతు లను విశేషణము పేర్కొనుటలో 

రత ధ్యని దర్శనము 
వారెట్టివారై ననేమి నాయందు! జెదరని మతికలవారు కావున నాకెట్టి లోపమును లేదు. 
భర్తలయైశ్యర్యాదు లశాశ్వతములు, అనురాగము శాశ్వతము. కావున నాకట్టిది గల 
దనునర్ధము స్ఫురించును. “అనామయమె' అనునది పైకి కుశలప్రశ్నమువలెః గాన్పించిసను 
యోౌగికార్థ సంభావనచే నీకేమి రోగముపుట్టలేదు గదా! వెలణ్టితసము( దోప మాటాడుచున్నా 

వసుసర్ణము సంభావ్యము. 'మజియు “బాహ్మణం కుళలం వృబ్బేజ్‌ క్షతబంధభు 
కనమతుక్‌: ఇత్యాది 'మనుస్కృత్యుక్త న్యాయము ననుసరించి నీకు క్షత్రబంధువు 
వలె మాటాడుట తగునా? యను నర్థము కూడ నిట వ్యంగ్యమని యూహింపనగును. 
“ుణవర్యులయింటికి విందవైతి” అనుటచే గుణములచే విశిష్టులైనవారి యింటికి నతిథిగా 
వచ్చి యసభ్యప్రసంగము చేయటేల? మర్యాదాతి క్రమణము సేయక సామాన్యాతిథివలె 
నర్భ్య పాద్యభోజనాది సత్కారముల నంది చనుమను నర్థము వ్యంగ్యమగును. ఇట్లు 
ద్రౌపది యాతిథేయ' ప్రవర్తనమునకు లోటు రానీక సైంధవుని కుత్సితవాక్కులకు 
సముచితమగు సమాధాన మొసంగుట యిందు వ్యంగ్యమర్యాదతో. జూప(బడినది. 

ఈ సైంధవ పరాభవ ఘట్టమున సైంధవుని దౌపదీగతాభిలాషరూపవిప్రలంభ 
శృంగారాభాసము చక్కగా వ్యంజింప(బడినది. పాండవవీరుల విజృంభణము రౌదరసము 
నావర్భపంచును. స్రంధివపరాభవఘట్టము హాస్యరనోత్పాదకము. తదాలంబకమగు భీత 
దాని కంగము. ఇదియంతయు( బాండవాలంబకమగు యుద్ధ ధర్మాది ఏీరరసమున . 
కంగపాయము. 

శూర్పణఖాపేరితు(డై రాముని సాధింప నెంచిన రావణు(డు మారీచునితో 
నిట్లు పలికెను : 

“వినవె; రాము(6డన6గ నొకడు విపులదరృహృదయుం.డై 

మన ఖరుండు లోనుగా సమగ్రశౌర్యులైన య 

ద్దనుజవరుల( దునిమి యిపుడు దండకస్థలంబునం 

దొనర నిర్భయత్వమొప్ప నున్నవాడు మెటియె.” 3.6.318 

ఇందు రావణుని క్రోధార్భటియు; ననవనమును రామునియందు? 
బగదీర్చుకొనవలయు నను తొందరయు నభివ్యక్షములగును. ఉత్సాహవృత్తము దాని 
కెంతయు నభివ్యంజకము. 'వనవె అనుట ఇంత ముఖ్యమైన వార్త సివింకను వినలేదా? 
ఇపుడైన నవధాన బుద్దితో విను మను నెచ్చరిక నభివ్యంజించును. "ఒకడు అనుపద 
మాత డొక యపసిద్భుడు అయినను నెంత' దుష్కార్యమాచరించెనో చూడు మను 
భావమునకు( |బత్యాయకము. “మని అనునది 'ఖరాదులు నాకెట్టివారో నీకు' నట్టివారే. 

అరుణాంశురాగరుచులు 
వారిని వధింప(గా నావలె నీవును విజృంభించుట సముచిత మను నర్భమును 


వ్యంజించును. 'నిర్భయత్యమొప్ప నున్నవా౮ డనుటచే మన ప్రతాపాతిశయము నెజు 
గక ధీరు(డై యహంకారముతో నిర్భయముగా నున్నా(డిది మనకు సహ్యమగునా? యను 
నర్థము తో(చును. “ఇపుడు అనునది ఇది యెన్నడో జరిగినదికా; దిపడే జరిగినది, 
ఉపేక్ష చేసినచో నింకెన్ని జరుగునో - యను నర్థమును వ్యక్తము చేయును. 'ఒనరన్‌' 
అనుట యాతని ధైర్య గరిమను వెక్కిరించుట నభివ్యక్తము చేయును. “దండకస్సలంబునం. 
దనుట మన తావుననే మనకు నపకృతి గావించి యింకను నిందే యున్నవా( డాతని 
ధైర్య మెట్టిదో యూహింపు మను నర్థమును దోంపంజేయును. 'నమ్మగశార్యులై న 
యద్దనుజవరులన్‌' అను పదములందలి 'సమగశౌర్యులు', “ఆ, “వరులు అనునవి 
ఖరాదుల పరాకమాతిశయమును, అవధ్యత్వమును వక్కాణించుచు నట్టివారిని. జంపనవా( 
డు నిన్ను నన్ను నింకను మనవారలగునితరులను' జంపకుండునా? కావున మనము 
విజృంభించి పగదీర్చుకొనక తప్ప దనునర్థమును బతీయమాన మొనరించును. 
తన్ను గామింపుమని యడగిన రావణునితో సీతాదేవి యిట్లనెను : 
“ఇట్లాడ నర్హమే; యే నేడ - నీ వేడ; నక్షతతారాగణంబుతోడ 
నాకసంబంతయు నవనిపై6 గూలిన, వసుమతి వ్రస్సన, వనధులెల్ల 
నింకిన6 జందదినేశ్వరు లన్యోన్య విపులతేజంబులు వీడువడిన 
నే నేలయన్వుని నెదలోనం గొమింతు(; గరిణీ యేనాట సూకరము6 గలియు; 
మహితకమలమధుర మధురసాస్వాదన పరవశాత్మయైన |భమరకాంత 
రిత్తబుద్ధి - నకట 6 రేంగుపువ్వులరసం బానునెట్టు, బేలవైతిగాక.” 3.6.341 
ఇందలి 'యేనేడ?” 'నీవేడ?” అనువాని యందలి “ఏను”, “నీవు అను పదము 
లర్థ్జాంతర సంక్రమిత వాచ్యములు. ఉత్తమవంశమున( బుట్టి, యుత్తముని( జేపట్టి 
యాతనితో నవినాభావ సంబంధముతో నానంద సామాజ్యసింహాసనాధిష్టితనై కలలోనైన( 
బరపురుష సంగమమును భావింపని యచ్చాచ్చశిలముగల నేనెక్కడ? నీచు(డవై పశువువలె 
పరకాంతాసంగమవాంఛ పాపమని భావింపక వంచనమెయివచ్చి దౌష్ట్యము నెజపుచున్న 
నీవెక్కడ? అనునర్ధమిట వ్యంగ్యము. యే నేడ? నివేడ? అనుటవలన నాకును నికును 
హస్తిమశకాంతరముగల దనునభిపాయము వ్యంగ్యము. మహితకమల మధురమధుర 
సాస్వాదనపరవశాత్మయైన (భమరకాంతగా( దన్ను( బోల్పుకొనుటచే శ్రీరామచంద్రుని 
'భార్యయై తా ననుభవించు పరమసుఖము ప్రతీయమానమై రే(గుపువ్వుల రసమువంటి 
నీరసస్థితిగల నివంటివాని నూహించుటయు( జేయ(జాలని . పారవశ్యమున( దానుండె 

భారత ధ్వని దర్శనము 
నను భావ మభివ్యక్తమగును. '“కరిణి,, 'నూకరము' అను వద్యములు తన 
యౌత్మాన్నత్యమును. వాని యశుద్ధచరితమును సువ్యక్త మొనరించును. మణియు( 
దిర్యక్కుల నిట దృష్టాంతీకరించుటచే వివేకశూన్యములై నతిర్యక్కులే యిట్టి మహోదాత్త 
చరితముగలవి కా(గా పరమ వివేకవతినై దుర్ల్గభమగు మానవ జన్మము నొంది 
యుత్తమగతినందుటకు యతించునేను శీలమును జెఅచుకొందునా? అనునభి ప్రాయము 
వ్యంగ్యము. అట్లే నీ యిప్పటి |పవర్తనము తిర్యకృవర్తనముకంటె నీచతర మను 
నభిపాయము గూడ సంభావింపనగును. 'నక్షతాతారాగణంబుతోడ' నిత్యాది' మిధ్యాధ్య 
వసిత్యలంకారము తన హృదయ స్టర్యమెట్టి ప్రళయ సన్నివేశములందును విచలితము 
కానోప దను నర్ధ్థమును వ్యంజించును. 

ఈయాశ్వాసమున రామాయణ కథ దృషహ్ణాంతముగా( గొంత చెప్పబడినది. 
ఇందు రామవనవాస గమనవృత్తాంతమున నాతని ధర్మాచరణోత్సా హమును, సీతాహరణ 
కథనమున( గరుణమును, .రామదుఃఖమున( గరుణమును, వాలిసుగ్రీవ యుద్ధమున 
వీరమును, త్రిజటస్వప్న వృత్తాంతమున నద్భుతరసమును, రావణోక్తుల విని సీత దుః 
భించునప్పుడు కరుణమును బతీయమానములగును. 
అరణ్యపర్యము - సప్రమాశ్వాసము :- 

హనుమంతుడు దాను గాంచిన సీతాదేవి స్థితిని రాముని కిట్లు వర్ణించెను : 

“కన్నీరు జడిగొని క్రమ్మం బాశెక్కిన కమకపోలభాగములు గలిగి 

యవశమై యొజంగిన యంగవల్లికపాంత నున్న భూమీరుహం బూతగాంగ 

వెడలు నిట్టూర్పుల వేండిమి. బడిన న య్యధరపల్లవము గారాకు. బోల( 

దల(పులసందడి దందడించినతాల్మి గదిరి శిరఃంకంపగతులం బెరయ 

నున్న పుణ్యమూర్తి నుత్తమ సొందర్య నవనతాస్య నార్తయైన దాని 

గని విదేహతనయంగా నెణింగితి నేను హారఘు ప్రవీర! యనుచు నడర.”3.7.28 

ఇందు సీతాలంబకమగు కరుణము - అథవా విపలంభ శృంగారము చక్కగా 
నభివ్యక్తమగుచున్నది. కన్నీరు జడిగొనుటచే నార్తినిర్వేదములును, అవశత్వము, 
భూమీరుహము నూతగొనుటలచే శమజాడ్యములును, అధరపల్లవము గారాకు( బోలుటచే 
విరహ జ్వరతీవ్రతయు! జెప్పంబడినవి. తల(పుల సందడి “స్మృతి” యను వ్యభిచారిని, 
జెప్పును. తాల్మి గగురుట ధృతిని వక్కాణించును. “హా రఘు |పవీర!' అనుట దిక్కులేదన్న 
భావముతోడి దైన్యమును సూచించును. ఇట్లీ' విభావాది సామగిచే నా 
కరుణరససమ్మిశిళమై యాస్వాదనీయమగుచున్నది. 

అరుణాంశురాగరుచులు 
అంగదు(డు శ్రీరాముని పంపున రాయబారమే(గిన విధము ; 


“అంకాద్యారము దుర్నివారముగ నుల్లాసంబునం జొచ్చి ని 

శృంకుండై సురశత్రుసైనిక సహ్మసంబుల్‌ దనుం జూచి యా 

శంకం బొంద6గ లీలమైం జని సుహృత్సంఘంబు గొల్వన్‌ నిరా 

తంకుండై కొలువున్నదైత్యు. గని యుద్యన్మూర్తియై యిట్లనున్‌”. 3.7.59 

ఇతరుల కపవేశ్యమైన లంకాద్వారమును దుర్నివారముగ నుల్లాసముతో( 
జొచ్చుట, నిశ్శంకుండగుట, దేవతలను హతమార్చు రావణుని సైనిక సహ్మస్రములు 
దన్ను( జూచి యాశంకము నొందుట, సుహృత్సంఘము గొల్య(గా నిరాతంకు6డై 
కొలువున్న దైత్యుని( గని యుద్యన్మూర్తి యగుట అను నీవర్ణనముచే నంగదుని ధైర్యము, 
నిర్భీకత, సాహనము, ఆత్మవిశ్వాసము, శరీరబలము మున్నగునవి యప్రమేయము 
లను నర్థము పతీయమానమగుచున్నది. 

_ కుంభకర్ణునిపై సుగ్రీవుండు విజృంభింప(గా నాతనిస్థితి యీ[క్రింది పద్యమున 

వర్ణింపయబడినది : | 

“కని సుగ్రీవుడు బెట్టదల్పుచును వేగంబార దైత్యేందు మా 

ర్కొని సాలంబున వాని యౌందల6 గడున్‌ ఘోరంబుగా6 బూన్మి వే 

సిన. నావేటున నిదదేజి కడకం జేదోయి సారించి య 

మ్మనుజాశుండు కపీందు బట్టి రభసోన్మాదంబుమై నార్చుచున్‌.” 3.7.103 

కవిసినవా(డు సుగీవుండు. వా(డును వేగంబార(గా(గవిసెను. ఆయుధమా - 
సాలము. కొట్టినది యౌ(దల పైని. అదియును గడు(బూన్కితో, ఘోరముగా ఇంతఘోరముగా 
నెంతో ప్రయత్నముతో నంతటివీరుండు సాలముతో వేసిన దెబ్బకు( గుంభకర్ణునకు 
నిదదేజీనద(ట. దీనిచే నాతని యసదృశనిదాతిశయము, దేహదార్‌ఢ్యము, బలసంపద 
మున్నగునవి యెంత ఘనములో యూహించుకొనవలయుననుట యిట వ్యంగ్యము. 
ఈ సప్తమాశ్వ్యాసమున మిగిలిన రామకథయందు( |బధానమైనది యుద్ధ 
వర్ణనము. అది వీరరసనమంచితము. సీతాపరిత్యాగవుట్టము రాముని రాజధర్మ 
'పరిపాలనము నందలి యభిరతి నభివ్యక్తము చేయును. మొత్తమికథ ధర్మజునకు 
సీతారాములు పడన కష్టపాటును వక్కాణంచి యాతని నూరార్చుటకై చెప్పంబడిన దగుటచే 
నిందు [ప్రధానము కరుణరసమని సంభావింపనగును. 
పతిప్రాణముకాక యేదేనివరము( గోరికొమ్మనిన యమునితో సావిత్రి యిట్లు 
పలికెను : 

“అనవుడు మదరాజసుత పప్రాంజలియై సమవర్తితోడ ని 

ట్లను; రిపుకోటిచే నపజయంబునుబొంది వనాంతరంబునం 

దనవరతవతాఖిరతుండైన మహాత్ముడు సాళ్వభూవిభుం 

డనఘుండు లబ్ధచక్షు. డగునట్టులుగాం గరుణింపచే దయన్‌.”  3.7.225 

ఇందలి “అనవరత,వతాభిరతు(డు”, 'మహాత్న్ముడు”, 'అనఘుండు" అను 
నిశేషణములు ద్యుమత్సేనుని యర్హతల నుగ్గడించుచు మామామకు నీవిచ్చు వరము 
పాత్రతానుగుణమేకాని యస్థానపతితము కానోప దను నభ్మిపాయమును వ్యంజించును. 

సావిత్రి యమధర్మరాజును సత్యవంతుని ప్రాణముల వరమడుగుట యీ క్రింది 
పద్యమున( జెప్ప(బడినది : 

“వతిరహితంబు దుస్తహము; భర్శవినాకృతయైనకాంత దూ 

షిత యగు సర్వమంగళవిశేషములందును; గాన మృత్సియుం 

డతులితకీర్తిశాలి నుగుణాఢ్యు(డు సాళ్వసుతుండు లబ్బజీ 

వితుండుగ నిమ్ము ధర్మపదవీపరిరక్షణ! పుణ్యవిక్షణా!” 3.7.249 

సాళ్యసుతు(డు మృత్త్రియు( డగుటచే నీవు నాసేవకు సంతసించితివి కావున 
నంత మాత్రమునకే వరమీనక్కరలేదు. స్వయముగా సత్యవంతు(డును అతులిత కీర్తిశాలి, 
సుగుణాఢ్యు(డు గావున వరదానయోగ్యు(డే నుమా! అనునర్థమిట వ్యంగ్యము. 
'ధర్మపదవిపరిరక్షణ!' అను సంబోధనము నీవిట్టి వరమిచ్చుట ధర్మ పరిరక్షణము 
చేయుటయే యగు ననునర్జ్దము నభివ్యంజించును. 

సావిత్ర్యుపాఖ్యానము పరమపాతివత్యమాహాత్మ్యమును |బతిపాదించునది 
యగుటచే ధర్మవీర మిందు( బండినదని తల(పనగును. సావిత్రి యల్పాయుష్మ్కు( డని 
తెలిసితెలిని నత్యవంతుని వివాహమాడుట, మృతిదినము సమీపింప(గా నతికష్ట 
సాధ్యమగు వ్రతము నవలంబించుట, భర్తతో వనమే(గుట, యముని మెప్పించుట 
మున్నగు నంశములను బట్టి యామె ధర్మరక్షణోత్సాహము రసీభవించుచున్నది. మఖియు 
యము(డు వరములడుగు మన(గా మొదట నత్తింటిసొభాగ్యము నరసికొని పిదప( 
బుట్టింటి ముచ్చట దీర్చుటలో నామె పత్యనురాగ మెంతదృఢమైనదో సువ్యక్తమగుచున్నది. 

(బాహ్మణారణిన సాధించుటకై పాండవు లేవురు( బడనపాటు వ్యర్థమయ్యెను. 
అంత నకులు(డు మనకిట్టి కష్టము లేల వచ్చెనని ధర్మజు నడిగెను. ఆయన 
వూర్వకర్మకృతమున వచ్చె ననెను. భీమార్జున నవాదేవులు వరునంగా నాడు. 
ద్యూతావసానమున నిచముగా( |బవర్తించిన యాంబికేయులను, నీచోక్తులాడిన కర్ణుని, 

అరుణాంశురాగరుచులు 

నీచద్యూతము( గల్పించిన శకునిని నంహరింపకుండుటవలన మన కీకష్టములు 
వచ్చెననిరి. ఆ సందర్భమున - 

es అని యిట్లందణు నన్నితెజంగుల( బలుకుచుండ నజాతశతుండు 
నకులుం జూచి భవదీయ సోదరు లత్యంతపిపాసితులై నవారు. నీ విమ్మహీరుహంబెక్కి 
జలంబులున్న యెడ యరయు మనినన్‌........” 3.7.390 

వారు తమతమ యభిపాయములను జెప్పుచుండ(గా ధర్మజుండు భవదీయ 
సోదరు లత్యంతపిపాసితులై యున్నవా' రనుట వ్యంగ్యముగా వారి కొకచుజక వేయుట. 
“వీరు పిపాసితులై యనుచిత (ప్రసంగము చేయుచున్నారు. అది మానవలయునన్న 
వీరి పిపాస యణంగవలయును. నాయనా! నకులా? నీవు వీరికి నీరము( దెచ్చియిచ్చి 
నాపై విజృంభింపకుండ( జేయుము” అనునధిక్షేపణ మిట వ్యంగ్యము. భవదీయ 
సోదరు లనుట యాదరమును సాధించు ప్రయత్నమును వ్యంజించును. 

_ సావిత్యుపాఖ్యానానంతర మిందు. జెప్పంబడిన కర్ణచరితము తదాలంబకమగు 
దానవీరమును బతీయమాన మొనరించును. వచ్చువా( డిందు(డు, వంచన చేయునని 
నూర్యునిచే( |బబోధి ంవ(బడియు( గవచకుండలముల నీంబూనుట యాతని 
దానోత్సాహమును జక్కగా వ్యక్తము చేయును. కర్ణోత్సత్తి కథన మద్భుత రససమన్వితము. 
దుర్వాసుని ప్రవర్తనము, కుంతి యాతని మనసునకు వచ్చునట్లు పరిచర్య గావింప( 
గల్గుట, వరప్రదానము, ఆమె సూర్యునారాధించుట, కన్యయగు నామెకు( బుత్రోదయము, 
ఆవెం యాతని విడచుట, అతడు రాదాతిరడంలకు దిరకుట మున్నగం 
వృత్తాంతమంతయు విన్మయావహము. కుంతీవిలావము కరుణరసోత్సాద కము. 
ఆరణేయము, యక్షవశ్నములు - ననుభాగము ధర్మజుని ధర్మరక్షణ తాత్పర్య 
ధర్మజ్ఞత్వలోకజ్జత్వములను వ్యక్తము సేయును. ఇందు ధర్మవీరము సంభావ్యము. 

అష్టమాధ్యాయము 


తిక్క నార్యునిదివ్యవాణి 








తిక్కన సోమయాజి 'బసులాం,ధోక్తి మయ [వవంచ మవానీయ స్థితికి మూలమై 
నిలిచిన కుండలీందుడు.” ఆయన రచించిన భారత భాగము కవితావిరాట్స్యరూపము 
వంటిది. అతని రచన వ్యాకరణసూత్రమువలె అల్పాక్షరత, అసందిగ్గత, సారవత్త మున్నగు 
లక్షణములతో విలసిల్లును. స్థాలీపులాక న్యాయముగా నాతని రచనాభాగము నందలి 
ధ్వని విశేషములను దర్శింతము. 
విరాటపర్వము - ప్రథమాశ్వాసము :- 

పాండవుల వనవాసగమ్యనుష్టానము సవిస్తరముగా విన(గోరి జనమేజయు( 
డు వైశంపాయనున కిట్లనియెను : 

“మహితసముజ్ఞ్యలాకృతులు మానధనుల్‌ జనమాన్యు లంగనా 

సహితముగాంగ నేమిగతి సమ్యగుపాయనిగూఢవృత్తిమై 

నహితుల కపభేద్యముగ నాపదుమూండగునేండు మత్పితా 

మహులు చరించి రంతయు. గ్రమంబున నాకెజబుంగంగం జెప్పుమా.”4.1.44 

ఇందలి మొదటి నాల్గు విశేషణములును బాండవుల యజ్ఞాతవాసములోని 
దుష్కరత్యమును జక్కగా నభివ్యక్తము చేయుచున్నవి. మహితసముజ్ఞ్వలా కృతులు కావున 
నెంతగా వేషము మార్చినను నెచట నున్నను ఆకృతివిశేషమే వారిని( బట్టి యిచ్చును. 
మానధనులు కావున నీచవృత్తి నవలంబించి జీవించుట దుష్కరము. ఒకవేళ నట్లు 
జీవితము గడవుచున్నను నేదైన మానాపహారక నన్నివేశము తటస్థపడినచో వారు 
దొరకిపోవచ్చును. జనమాన్యులు గావున వారెట్టి హీనదశలో నున్నను జనులు వారిని 
నన్మానించుటచే శత్రువులు గుర్తించుట కవకాశము గలుగును. అదియునుగాక 

సర్వజనమాన్యులు సేవకాది వృత్తి నవలంబించుటయు, దానియందు నిరుపద్రవముగా' 
బ్రవర్తిల్లి కాలము పుచ్చుటయు నెంతయు. గష్టసాధ్యము. కేవలము మగవారైనచో 
నెట్లో కష్టమున శతూపాయములను నేర్చువెయి వారించుకొందు రనుకొనినను 
అంగనాసహితుల కది మజింత |శ్రమసాధ్యము. అయిదుగురు పురుషులతో! గూడిన 
యొకయంగన యనులెక్క యెట్టివారికైనను బాండవుల స్థితిని వ్యక్తము చేయును. అంతేకాక 
అంగన - 'అభఖిలలావణ్యవుంజము మెల(తగొ” నైనదని సంభావింప(బడు లావణ్యవతి 
_(అంగాత్కల్యాణే) అజ్ఞాతవాసము చేయుట యతిదుష్కరము. ఇట్లు జనమేజయుని 
పశ్నయందలి పాండవ విశేషణములు పైయర్థ విశేషములను వ్యంజించుచు జనమే 
జయుని యౌత్సుక్యమును |[బతీయమాన మొనరించుచున్నవి. 

మిక్కిలి యలసత నొందిన ద్రౌపదిని మోచితెమ్మని నకులసహదేవులకు( 
జెప్ప(గా వారు సిద్ధపడకవో(గా ధర్మజా డర్జ్హునున కిట్లు చెప్పెను : 

“ఇమ్మదిరాక్షి డస్సె మన కీనడుమన్‌ విడియంగ నొండుచో 

టిమ్మును గాదు నిక్కమున కేమును డస్పితి మట్టుకాన నీ 

వెమ్మెయినైన దీని భరియించి పురంబు సమీపభూమికిం 

దెమ్మని -చెప్ప నాత(డును దెచ్చె. బబ్రియంబున6 బుష్పకోమలిన్‌.” 4.1.154 

“మదిరాక్షి యనుశబ్దము |దౌపది యక్షిగతాలనత్వమును వక్కాణించుచు 
“చూడుము - పాపము శ్రమతో గనులు మూతలుపడిపోవుచున్న వను నర్భమును 
వ్యంజించును. “నిక్కమున కేమును డస్సితి” మనుటవలన |దౌపదీవహనమునకు( దాము 
జాలనివారగుటయు నాతనికి మోవక తప్పదనియు వ్యంగ్యముగా( జెప్పంబడినది. “ఆత( 
డును దెచ్చె బియంబున( బుష్పకోమలిన్‌ అను వాక్యమునందలి ప్రియశబ్ద మాతనికి 
దౌపదియెడ( గల యనురాగాతిశయమును వ్యంజించును. “పుష్పకోమలి' యను పదము 
ధనంజయు( డామెను బరువుగా భావింపక పూలమాలవలె చులకనగా ననాయాసముగా 
మోచితెచ్చె ననునర్ధమును వ్యంజించును. 

కంకభట్టుగా నున్న ధర్మజుండు విరాటునితో నిట్లు పలికెను : 

“నృపనయవిద్యకుం దగిననే ర్పలవడ్డది కొంతకొంత; ధ 

ర్మపరులసంగతిందగిలి మచ్చికనుండుదు. బేరుకంకుం; డే 

'వపుంగొలువైన నాకు నిలువన్‌ మదిగొల్పదు; కొన నిన్ను భూ 

మిపతులలోన సాధుజనమితు(డునా విని కొల్వవచ్చితిన్‌.” 4.1.197 

ఇందు 'నృపనయవిద్యకుందగిననేర్పలవడ్డది” ఆను వాక్యముచేత నీకు 
రాజనీతికి సంబంధించిన విషయములందు సాహాయ్యము చేయగల ననునర్ధము 


305 


39 


a దివ్యవాణి 
వ్యంగ్యము. “ధర్మపరుల సంగతిందగిలి మచ్చికనుండుదున్‌' అనుటచే నన్ను స్వీకరించిన 
నావలన నీకెట్టి ప్రమాదమును రాదను నర్థము వ్యంగ్యము. “ఎవపు(గొలువైన నాకు 
నిలువన్‌ మదిగొల్పదు” అనుటవలన నీవు నాకెన్నటికి నేవపుబనుల( జెప్పకుండవలయు 
ననునర్ధము భాసిల్లును. “భూమిపతులలోన సాధుజనమిత్రుండు నావిని కొల్వవచ్చితిన్‌” 
అను వాక్యమువలన నేను సాధుజను(డను. కొల్వవచ్చినను నాయందు మైతినెకాని 
ప్రభుత్వమును నెజిపకు మనునర్థము వ్యంగ్యము. మటియు 'రాజాలందజిలో నీవు 
సాధుజనమిత్రుండ' వనుటచే, కావుననే మణీయొకని యొద్దకుంబోక నిన్నే రంల 
అనానరు వ్యంగ్యము. 

. విరాటపర్వ ప్రథమాశ్వాసమున'( బాండవులు అజ్ఞాతవాస చర్యను నిర్ణయించుకొని 
తమతమవృత్తులలో( గుదురుకొనుట విషయము. ఇందు ప్రధానముగా పాండవులు 
నియమపాలనము చేయుటకు నిర్ణయించుకొ నుటచే ధర్మవీరము సంభావ్యము. వారివారి 
పూర్యచరితముల( దలంచి ధర్మజుడు దుఃఖపడుటలో కరుణ రనమించించుక 
యనుభూయమానమగును. విరాటుని కొల్వున భీమసేనాదుల వాక్యము లొకింత హాస్యరస 
సంధాయకములు. 
విరాటపర్వము - ద్వితీయాశ్వాసము :- 

బలవం౦తమగు కామవేదన కగ్గమయి యుక్తాయుక్తవివేకజ్ఞానము నశించి 
వదరుచున్న కీచకునితో సైరంధ్రి యిట్లు పలికెను : 

' “దుర్వారోద్యమబాహువి క్రమరసాస్తోక పతాపస్సుర 
ద్గర్వాంధ,ప్రతివీరనిర్మధనవిద్యాపారగుల్‌ మత్పతుల్‌ 
_ గీర్వాణాకృతు లేవు రిస్టనిను దోర్లీలన్‌ వెసంగిట్టి గం 

ధర్వుల్‌ మానము బాణముం గొనుట తథ్యం బెమ్మెయిం గీచకా!” 4.2.55 

ఇందలి పూర్యార్థము సంఘటనయునందలి రేఫవకార సంయుక్త పప్రాసమును. 
దన భర్తలు. చేయు నంహారకాండ తీవ్రత ననంలక్ష్యక్రమమున వ్యంజించును. 
“గీర్వాణాకృతు' లను పదమువలన వారు నీ కగపడకయే రూపుమాపుదురు. అందజతోడిగా( 
దల(పకు మన్నభావమును దోంపంజేయును. ఎవు రనుటచే నేయొక్క(డో యైనచో 
నేటుతప్పవచ్చునని నీ వూరట చెందునవకాశము లేదు. ఐదుగు రొక్కుమ్మడి విజృంభించి 
నిన్ను వధింతు రనునర్థము తోను: “ఇషు అనుటచే 'నేను నిన్ను బొందుటయే 
పరమార్ధముగా భావించితిని. అది సిద్ధించిన పిదప నేమైనను సరియే” అనుకొందువేమో, 
యుట్ను జరుగదు. నీవొకవేళ బలాత్కరింవ(దలంచితివేవూ? ఇవుడే -, 

భారత ధ్వని దర్శనము 
బలాత్కరించులోపలనే వారు నిన్ను బరిమార్తు రను నర్థము మంగ “నినున్‌ 
అనుపదము తుచ్చుండవు,నీచకాముకుడవు, ధర్మబలము లేనివాండవు నగు నిన్ను 
ననురూపమున నర్భాంతర సంక్రమిత వాచ్యమగును. 'దోర్లీలన్‌ అనుపదముచే నీవంటి 
సింహబలు లెందజైనను వారిని సంహరించుట వారికొక క్రీడా (బాయ మనునర్థము 
వ్యక్తమగును. “మానము బాణమున్‌' అనుక్రమముచే నూరక గుట్టు చప్పుడు గాకుండ 
నిన్ను. జంపుట కాదు. ఏ దుర్మానము వాటించి విట్టివీ(గుచున్నావో. దానిని ముందు 
బోనడచి పిదప నీపాపమునకు( బ్రాయశ్చిత్తముగా( బ్రాణము గొందు రనునర్భము 
గమ్యమానమగును. తాను సేవకవృత్తి యందుండి తనదేవికి సహోదరుండైనవానిని 'కీచకా! 
యని పేరుపెట్టి సంబోధించుటవలన వానియెడల( దనహృదయమున నుద్బుద్ధము 
లైన కోపము, ఏవగింపు, లెక్కలేనితనము మున్నగుభావము లభివ్యక్తములగును. 

కీచకుని దురాగతమును జూచి వానిని, వాని దుండగమును నహించిన 
విరాటుని వధియించుటక్ర సన్నిహితమైన యున్నత వృక్షమును బెకలించుటకు సన్నద్యు( 
డై యనుజ్ఞకా యన్నట్లు తనవైపు చూచిన భీమసేనునితో ధర్మనందను. డిట్లనుచున్నాడు: 

“వలలుం డెక్కడంజూచె; నొండెడ నసేవ్యక్షాజముల్‌. పుట్టవే; 

ఫలితంబై వరశాఖలొప్పంగ ననల్పప్రీతి సంధించుచున్‌ 

విలసచ్చాయ నుపొశితప్రతతికిన్‌ విశాంతి కావింపంగా6 

గల యీభుజము వంటకట్టియలకై ఖండింపంగా నేటికిన్‌.” 4.2.136 

. ఇందు6 బన్తుతవృత్తాంతముచే మజీయెొక |వన్తుత వృత్తాంతము 
గమ్యమానమగుట యనులక్షణము గలదు గావున నిట( బన్తుతాంకురాలంకారము 
వాచ్యముగా( గలదు. దీనిని బట్టి భావింపదగు నర్భవిశేష మెంతయో కలదు. 
పద్యారంభముననే వలలుండనుట నీవు భీమసేను(డవు కావు, వలలు(డవు, 
అజ్ఞాతవాసము చేయుచున్నాండవు.. ఒడలుమజిచి నమయభంగ మాచరింపకు 
మనునర్థము నభివ్యక్తము చేయును. “ఒండెడన్‌' అనుటచే నిది కోపప్రదర్శనమున 
కుచితమైన దేశముకాదను నర్థము తో(చును. “అసేవ్యక్షాజముల్‌ పుట్టవే అనుటచే 
మనల నాదరించి మనుగడ జూపిన మత్స్యపతి మనకు సేవ్యుండు; కావున నీ కోపమున 
కాత(డర్షుడుకా( డనునర్భము వ్యంగ్యము. మజియు నసేవ్యక్షాజసదృశుండగు కీచకు( 
డు వేబుచోట దొారకినచో వధించుట నాకును సమ్మతమే - యనునభిపాయము కూడ 
నిట .ధ్వనించును. “ఫలితంబై' యిత్యాది విశేషణములవలన 'నీవిరాటు(డు 
సద్భుణవంతుడు; పుతమిత్రబంధుజనసహితముగ మనకు సాహాయ్యము చేయుచున్నవా( 

తిక్కనార్యుని దివ్యవాణి 
డు, దుష్కర మైన యీయజ్ఞాతవాసమున మనలను దనకొలువులోనిడుకొని మహోపకారము 
చేసి మన కనల్ప పీతి సంధించుచు( దన సౌజన్య మను విలసచ్చాయయందు మనవంటి 
యాణశితుల కెందణకో విశ్రాంతి నొస6గుచున్నాండు.. అను నర్థము వ్యంగ్యమగును. 
“ఈభూజము' అని చూపి చెప్పుట లోకోపకృతియే తన కర్తవ్యముగా నాచరించు నీయుపకర్త 
కపకృతి( జేయవలదను నర్థమును వ్యంజించును. 'వంటకట్టియలకై' యనుట కీచకు( 
డు వంటకట్టెల వంటివా(డు. వానిని నిగూఢముగా విణీచి (పోవులు పెట్టుము. కాని 
తగు దేశకాలములను గుర్తింపు మనునర్థమును స్ఫురింప(జేయును. “ఎటికిన్‌ అను 
నాలోచనా సూచ్మిపశ్నము నానిర్దేశముకంటె నీయాలోచనమునకు ఎక్కువ ప్రాధాన్యము 
'గలదు. కావున వివేకముతో( బ్రవర్తింపు మనునర్ధమును వ్యంజించును. 
ఈపై యర్థమంతయు నుత్తరపద్యమందలి “నిగూఢభాషణముల' నను 
పదముచే నుక్త పాయమై గుణీభూత మగుచున్నది. 
అవమానపడి ద్రౌపది మగలను సభ్యులను తీవ్రదృష్టితో. జూచి యిట్లనెను : 
“నిఖలధర్మాధర్మనిపుణంబులైన శ్చ ద్ధాంతరంగంబుల నతిశయిల్లి 
శిష్టసంరక్షణ దుష్టనిగ్రహముల నీతిపాటింపంగ నేర్చుగలిగి 
సకలశస్తాస్రసంచయముల( బరమాద్భు తంబు సేయు పరిశ్రమంబు తాల్సి 
దుర్ద్హమ,పతిభటమర్దనకీడమైం జతురులునానెందు నుతికినెక్కి 
యున్న గంధర్వు లేవురు నన్ను నిట్టు లొకండు పజుపంగ నూరక యునికిచూడ 
నచ్చెరువుగాదె యెవ్వరియాండు రింక6 బరిభవంబున( బొందక బదుకువారు.” 
4.2.140 
ఇందు సీసచరణములు నాల్గింటియందును |గమముగా ధర్మజభీమార్జున 
యములు పేర్కొన(బడిరి. పేర్కొన్న వారిలక్షణములచే ననురక్షయగు నిల్లాలి నుపేక్షించుట 
శుద్దాంతరంగ లక్షణమా? దుష్టని గహము చేయకుండుట నీతియా? శస్తాస్తసంచయముల 
విజ్ఞానము పరమాద్భుత ము చయుటకి కాస వడ(తసే గావాడుటకు6 గాదా? 
దుర్దమ్మప్రతిభటమర్దన క్రిడతో( జతురులని నుతిగొని తుదికి భార్యను నీచునినుండి 
కాపాడలేకపోవుటయా? అను నధిక్షేషణము వ్యంగ్యమగును. “ఏవు' రనుపద మొక(డుకా 
డిద్దజుకా దైదుగురుంటిరే; మీలో నేయొక్క(డును నాభంగపాటునకు( |బతిక్రియ 
చేయరాదా? యమనర్ధమును వ్యంజించును. "నన్ను" ననుపదము ఉత్తమశీలను, మీ 
కను(గుభార్యను, మీకష్టసుఖములలో సమానభాగస్వామినినై యున్నదాననగు నన్ను 
ననునర్భమును వ్యంజించును. “ఇట్టులు' అనువదము తాను బడిన యవమాన 

భారత ధ్యని దర్శనము 
మెంతనికృష్ణమైనదో తెలుపుట నభివ్యంజించును. 'ఒక(డు' అనుటచే మీ శక్తి 


సామర్థ్యములలో నావగింజంతయు శక్తిలేని నీచు(డీ కీచకు(డు. అట్టివా( డిట్లు సేయ( 
గా నొప్పరికించుటయా? యను నర్థము ప్రతీయమానమగును. 

శోక [కోధములు మనను నుదిక్రము సేయంగా నుచితానుచితములు 
సంభావింప(జాలని ద్రౌపది సభలో నిందావాక్యము లాడుచుండ(గా గంభీరతాఖని యగు : 
ధర్మరా జామెతో నిట్లు పలికెను : 

“జననాయకుండు నీసభవారు నీదగు తెజంగెల్ల నెతీ(గిరి! యింక 

మానక యీ పలుమాటలాడ(గనేల; చనుము నీవు సుధేష్టసదనమునకు; 

నీపరాభవమున. గోపింపనేరరే - గంధర్వులకు( దజణీకాదుగాక; . 

సమయమెయ్యదియేని. దమకును నీకు€ గ ల్లినయట్టులైనను గినియ రిచట( 

గాన నాథధుల దూజంగ6గాదు వినుము సతికి(6 దానెంతవడియును సభలలోన. 

దడవుగా నిల్పి యిట్టు లుద(గవృత్తి శంకచెడి ధిక్కరింపంగ( జనునె- చెప్పుము.” 

4.2.148 

ఇందు 'మానక-యీపలుమాటలేల? చనుము. నీవు సుధేష్టసదనమునకున్‌' 
అనుటలో నెక్కువ మాటలాడినచో నెక్కువకాల మిట నున్నచొ నజ్ఞాతవాసపు గుట్టు 
రట్టగును గావున( ద్వరగా నిటనుండి' కదలుట లెస్స యను భావము ప్రతీయమాన 
మగును. “నీ పరాభవమున( గోపింపనేరరే గంధర్వులకు( దజిగాదుగాక!' అనుటచే( 
దజియైనపుడు మేలుగీడులారసి కార్యమునకు( దప్పక దొరకొందుము. ప్రస్తుతము నీవు 
కొవముడివికొని ని స్థానమున కరుగు మను ననునయము వ్యక్తమగును. 
“నమయమెయ్యదియేని' అనుట మన నమయము మాట మఅచితివా? యను 
నభిపాయమును వ్యక్తపణచును. 'కినియరిచటన్‌ అనుటచే మేము పగదీర్చుకొన( 
దలంచుటయే లేదనుకొనుము. ఇచట గినియము, తజియైనపుడు తప్పక పగదీర్తు 
మనునర్థమును వ్యక్తము సయును. “సతికి? దానంతవడియును ఇత్యాది వాక్యముచే 
నీయవమానము దుస్సహమని మేమెణీంగితిమి కాని దానివలన వివేకము గోల్పోయి 
యనేకులున్న యా నభలో నెక్కువ కాలము నిలిచి కోవము( (బకటించినచో 
మనగూఢవర్తనము బట్టబయలగును. కావున సమయమును స్మరించి యుదగ్రవృత్తి 
నవలంబింపక యిటనుండి వెడలిపొమ్మను నర్థము వ్యంగ్యమగును. 

ఈయాశ్యాసమున( బారంభమున విప్రలంభశృంగారాభాసమును, అంతమున 
వీరరౌద్రాద్భుత రసములు, నడుమ నడుమ హాస్యరసమును ప్రతీయమానములగును. 

తిక్కనార్యుని దివ్యవాణి 
కీచకుడు ద్రౌపదిని గాంచుట, మదనవికారము, లాతనిని పైకొనుట మున్నగు సంశములు 
వివలంభ శృంగారమును బుట్టించును. కాని యది యనుచితముగా 
పవర్తితమగుటచేతను, అనురాగ ముభయనిష్టము కాకపోవుటచేతను ఆభాసమగు చున్నది. 
ద్రౌపది భంగపాటును నామెదుఃఖమును గరుణరసోత్సాదకములు. సంకేతించి పోయిన 
పిదప కీచకు(డు పడిన పాటులు, చేసిన చేష్టలు హాస్యరసము ననుభవింప(జేయును. 
భీమసేనునితోడి యుద్ధమున వీరరసమును, కీచక సంహార ఘట్టమున రౌద్రరసమును, 
భీమసేనుని విజృంభణమున నద్భుత రసమును జనించును. 
విరాటపర్వము - తృతీయాశ్వాసము :- 
"కీచకుని మరణవార్త విని యుపకీచకులంద జొక్కుమ్మడి విజృంభించి 
ద్రౌపదిని కీచకశవము'పైవైచి కట్టికొనిపోవుచుండ(గా నామె విలపించుచు నిట్లనియెను : 
“తొడంగినపని చలంబెడపక యతిదుష్క రంబైన( గడతేర్చు ప్రభువులార! 
పినిన వైవస్వతునినైనం గడిమిమై వేల్మిడి. బరిమార్చు విరులార! 
శరణార్థి యగు దుష్టశాత్రవునైనను గరుణ రక్షించు సత్పురుషులార! 
యర్థికి. బాణంబులైనను డాంపపక తమకించి యిచ్చు నుదారులార! 
నాథులార! గంధర్యరత్నంబులార! నన్ను నుపకీచకులు తమ యన్నశవము 
నందు బంధించికొని వెస నరుగుచున్న వారు; రక్షింప వేగ రావలయు మీరు." 
4.3.22 
ఈ పద్యమునందలి సంబోధనముల సముదాయము ద్రౌపది శోకాతిశయమును 
చక్కగా వ్యంజించుచున్నది. మజీయు నిందు( బేర్కొన్న యంశము లన్నియు 
వ్యంగ్యార్థవిలసితములు. “తొడ(గినపని...” ఇత్యాది పథమాపాదార్థముచే ప్రారంభించిన 
దుష్టసంహారకాండ యింకను ముగియలేదు, కావున వేగమ వచ్చి యాపని ముగింపు 
డను నర్థము తో(చును. ద్వితీయపాదార్థముచే నీయుపకీచకసంహారము మీకొక లెక్కలోనిది 
కాదు. కావున త్వరగా విజృంభించి శృతువును రూవుమావు(డను నర్శము 
ప్రతీయమానమగును. తృతీయపాదార్థముచే శరణార్థియగు దుష్టశాత్రవునైనను గరుణతో 
రక్షించు సత్సభావముగల మీరు మీకనురక్తురాలను, భార్యను, ఉపేక్ష చేయరానిదానను 
అగు నన్ను రక్షింప వేగ రండను నర్జము వ్యక్తమగును. చతుర్ధపాదార్థముచే నుపకీచకులతో 
బోరినచో ప్రాణాపాయము ఘటిల్లునను వెజ(పు లేక నన్ను మీరు తప్పక రక్షింతురను 
ధైర్యముతో నున్నదాననను భావము వ్యంగ్యమగును. 'గంధర్వరత్నంబులార!' యనుట 
మీ రీమిషతో వచ్చి నన్ను రక్షించి వీరిని శిక్షించినచో అజ్ఞాతవాసమునకు భంగము 
రాకుండ గాపాడుకొనవచ్చు నను నర్థము వ్యంగ్యమగును. 

భారత ధ్వని దర్శనము 
(ద్రౌపదీ. విలాపము విని క్రోధర్మౌద్రములు పెన(గొన నుపకీచకసంహారమునకై 
వచ్చిన భీమసేనుని యాకృతిని కవి యిట్లు వర్ణించెను. 
“వికట భూకుటి ఘోరఫాలకలి త స్వేదోద్భటుండుం, జల 
ద్వికృతోష్టద్వయు.డుం, బవర్థనదశావిర్భావసంభావితాం 
గకుండుం, జిత్తవిదాహదోహలసమగ్రకోధవేగుండు నై 
బకవిధ్వంసకు. డయ్యెడన్‌ నిలిచె శుంభన్నూర్తి విస్ఫూర్తితోన్‌.”” 4.3.25 
ఇందలి నమానదైర్హ్యమును, పరుషాక్షరబాహుళ్యమును, నంయుక్తాక్షర 
సమాహారమును భీమసేనాలంబకమగు భయకారిత్వమును రౌద్రరసముగా నిరూపించు 
చున్నది. స్యేదోద్భవము, చలద్వికృతోష్టములు మున్నగునవి యనుభావములు. 
బకవిధ్యంన కుండను వద మభిపాయగర్శితము. ఇప్పటి యీ భీమసేనుని 
విజృంభణమువలన నుపకీచకులు బకాద్యసురులవలె (బకశబ్దమిట భీమనిహతులగు 
నితరులకు నుపలక్షణము) నామమాత్రావశిమ్మలగుదురను నభిప్రాయమిందు 
వ్యంగ్యమగును. శుంభన్మూర్తిపద మాతని ధైర్యగరిమ నభివ్యక్తము చేయును, 
'సింహబల ప్రభృతి కీచకవిధ్వంసంబునం దెలివొంది పాంచాలి మందమంద 
యానంబునం బురంబుసొచ్చి రాజవీథీ నరుగుదెంచునప్తుడు” : 
“మనకీచకులకెల్ల మారియై పుట్టిన సుదతి పోయెడునని చూచువారు - 
నద్దిరా నీకు |గొవ్వజుగదేం జూతు గా కని తలసూపర యడంగువారు - 
నలవోక గను(గొని యంతరంగము బిట్టు బెదర మాజుమొగంబు పెట్టువారు- 
నెదురుగా వచ్చిన నెంతయేనియు దవ్వు గలుగ చేటొకతోవ6 దొలంగువారు- 
ముట్ట(బడి మెనంగంపంబుపుట్ట నొది(గి యుండువారు(. గరంబున నుదర మప్ప 
భించి యమ్మరొరక్కసి యంచునుల్ల ములుకువారునై పురజనంబులు తలంకి.” 
4.3.37 
ఈ పద్యమునందలి జనుల ప్రవర్తనము హాస్యరసోత్సాదకము. ఒక స్రీని( 
గాంచి తటస్థులగు జను లిట్లిట్లు బెగడొందుట పాఠకునకు నవ్వు పుట్టించును. ఏలయన 
వారిభీతి నిర్దేతుకము. ఆమె తన కపకృతి( గావించిన కీచకాధముల మడియింప(జేసినది. 
(పస్తుతము |పసన్నముగా నున్నది. తా మామె కపకారము చేయుటగాని, చేయ(దల( 
చుట కాని జరుగదు. కాన భయపడుటకు హేతువు లేదు. ఇట్టి పరిస్థితిలో వారు భయపడి 
చూచుట, చూచువాని నదలించుట, మార్మొగము పెట్టుట, తోవందాలంగుట మున్నగు 
వికారములు హాస్యరసము నుదయింప(జేయును. తరువాతి పద్యమునందలి అన్నెల( 

తిక్కనార్యుని దివ్యవాణి 
తుకయంతరంగమున నిండినహాస్యరసంబు' - ఇత్యాదిచే నిది చెప్పంబడుటయునైనది. 
ఈయాశ్వాసమున నుపకీచక వధ వృత్తాంతము అద్భుత రౌద్రరసాన్వితము. 
దౌపద్యాలంబకమగు శోకము కరుణముగా రూపొంది పధానముగ సంభావితమగు 
రౌదమున కంగపాయమగును. కీచకశవదర్శన సమయమున బంధుజనులు పడు 
విస్మయము, ఉపకీచకులు ద్రౌపదిని గట్టుకొని పోవునప్పుడు భీమసేనుని విజృంభణము 
నందలి కోపమును అద్భుతముగా, రౌద్రముగా రూపొందుచున్నవి. ద్రౌపదిని గాంచి 
పురజనులు పొందిన యులుకుపాటు హాస్యరసము నుత్సాదించును. 
దక్షిణగోగ్రహణ వృత్తాంతము వీరరసావహము. అజ్ఞాతవాసము చేయుచున్న 
పాండవులను గనిపట్టవలయునని దుర్యోధనాదు లుత్సహించుట, సుశర్మగోగహణమున 
కుజ్టూ(తలూగుట, విషయమెజి(గి విరాటుండు వుతసోదర సమేతుడై యుద్ధమున 
కరుగుదెంచుట, ప్రవర్తిల్లిన యుద్ధము - వీని వలన యుద్ధవీర మనుభూయమానమగును. 
సుశర్మ చే(బట్టువడి ధర్మజుని (పేరణమున భీమనకుల సహదేవులచే విడిపింపంబడిన . 
విరాటుడు తనకు రాజ్యమిత్తు నన(గా ధర్మజుడు కైకొనకుండుటయు, బంధితు(డగు 
సుశర్మను సరథగజాశ్వంబుగ విడువుమని యాత(డు విరాటుని. (బార్థించుటయు 
ననునంశములు ధర్మజాలంబకమగు ధర్మదయలను రసీకరించుటచే నందు ' 
ధర్మదయావీరములు ప్రతీయమానములగును. = 
విరాటపర్వము - చతుర్జాశ్వాసము :- 
బృహన్నలను సారథిగా జేసికొని యుద్ధసన్నద్దు(డై వచ్చిన యుత్తరునకు( 
గానవచ్చిన కౌరవ రాజ్యసైన్య మిట్లభివర్ణింప(బడినది : 
“అభినవజలధరశ్యామంబులగునెడ లాకుజొంపంబుల ననుకరింప 
సొంధ్యరాగోపమచ్చాయంబులగుపట్లు కిసలయోత్కరముల |గేజిసేయ 
రాజమరాళగౌరములగుచోటులు తజచు. బూంబొదలచందంబునొంద 
హారిదరుచిసమానాకృతులగు ఠావు లడరెడుపుప్పాడులట్లు మెజియ 
గలయ నెగసి ధరాధూళి లలితవనము దివికి నలింగాంపువోయెడు తెఅ(గు తాల్ప 
గోగణము ముంగలిగ నేలగోడివడ(గ నడచు కౌరవరాజసైన్యంబు6 గనియె” 
[( — 4.4.50 
ఈ పద్యమునందలి ధూళి నుపమించినతీజు దాని యతివిశాలత్వ సమున్న 
తత్వములను బతీయమాన మొనరించుచు( గౌవరసేన మహత్త్యము నూహింప( 
జేయుచున్నది. కైకొనిన పద్యముకూడ సుదీర్గమైనదై పై యూహకు వ్యంజకమగుచున్నది. 

భారత ధ్వని దర్శనము 
“దివికి. గాపుపోయెడు తెజి(గుతాల్స' ననునది ధూళి యాకాశమున సుదూరముగా 
వ్యాపించెనను నర్భమును దెలిపి సేనాబాహుళ్యము నభివ్యంజించుచున్నది. దానికి 
'నేలగోడివడ(గ' నను నతిశయోక్తియు సహకారకమగుచున్నది. ఇట్లీ పద్యమంతయు' 
గౌరవసేన మహత్యము నభివర్ణించుచు( బథమదర్శనముననే యుత్తరుని మనసున 
నుత్తలపాటు గలుగుటలోని సామంజస్యమును వ్యక్తము చేయుచున్నది. 

దూరమునందే సేనాపారావారము గని భీతిలిన యుత్తరు(డు రథము 
మరలింపుమని యడుగ బృహన్నల యిట్లు పలికెను : 

“అసదృశలీలంబొల్పు రథికావలిమీందంజనంగ వెల్టీనే; 

మసలక యామిషంబుగొని మార్గముపట్టిన తుచ్చసైన్యమున్‌ 

వెసంజనిముట్టి గోధనము వేగ మరల్తముగాక; యిమ్మెయిం 

బసు లటు వోవ(గా మరల. బాడియె?నీకు నరేందనందనా!” 4.4.57 

ఇందు “నీకు అనుపదము వ్యంజకము. ఏ నీవు అంతిపురములో స్రీలకడ 
పౌరుషోక్తులాడితివో, యే నీవు సారథ్వమునకు( నేను దగనని సంభావించితివో, యే నీ 

పసులను శత్రువర్గము గైకొని పోవుచున్నదో యట్టి నికు మరల(బాడియా? యను నర్థ 

మర్భాంతర సంక్రమిత వాచ్య రూపమున సిద్ధించును. మజియు ప్రధానవ్యక్తివగు నీవు 
సేవకు(డవగు నన్ను ధఢీరునిగా( జేసికొనవలసి యుండగా నీవే భీతుండవైనచో నెట్లను 
నర్ధముకూడ నిట వ్యంగ్యము. నీవు సామాన్యు(డవైనచో పోనిమ్మని యొప్పరికింపవచ్చును. 
కాని భూపాలకుని పుతకు(డవై, యుత్తమ క్షత్రియ కులంబున జనించి (ప్రజాసంరక్షణ 
తత్పరు(డవు కావలసిన నీవు నీధనమును రక్షించుకొను విషయమునందే యసమర్దు( 
డవైనచో నీ నరేంద్రత్వ మేపాటిదో యూహించుకొను మను నర్థము “నరేంద్రనందనా! 
యను సంబోధనముచే( బ్రతీయమానమగును. మజియు నీవు విక్రమించి శత్రువుల 
రూపుమాపి గోవులను మరలించినపుడే నీ తండ్రి యానందము నొందునుగాని యిటైనచో 
నాతనికి. నీ వానందనంధాయకు(డ వెట్లగుదువను నర్భముకూడ నిందు 
(బ్రతీయమానమగును. తుచ్చసైన్యమున్‌ అనుటచే నీచూపునకు( బెద్దగా6 గానవచ్చినను 
_ భయపడ(దగినది కాదు. కావున ధైర్యముగా నుండు మను నర్థము తో(చును. 

పలాయమానుండగు తన్నర్జునుండు పట్టుకొన(గా నుత్తరుని యవస్థ యీ క్రింది 
పద్యమున వర్ణింప(బడినది : 

“వెలవెల(బాజుచు వెగడొందు(౮ బెదవుల తడియాజ నెంతయు( దల్లడిల్లు; 

జల్లన నంగంబు లెల్ల నిండంజెమర్చు( బదములు( గరములు గుదియవడకు; 

తిక్కనార్యుని దివ్యవాణి 
హృదయంబు తటతట నదరంగ. బెలుకుజు; దీనదృష్ణుల మోము. దేజిచూచు; 
నెలు(గు గద్గదిక( దొట్రిల నేడు; విడుమని ప్రార్థించు మాట గీడ్పాటు తోంప; 
నిష్కశతశుద్ధ హేమంబు నిర్మలోజ్ఞ్య లాష్టవైడూర్యములు. దురగాఢ్యరథము( 
గరటి దశకంబు నొకయూరు6(బురముచొచ్చి నప్పుడ యిచ్చెద నీ; కను నార్తు(డగుచు.” 
4.4.80 
ఇందు( బోరునకై వచ్చి పరసేన(గాంచి భీరువై పాజెడు నుత్తరుని శోకము 
కరుణముగా' బర్యవసించును గాని యది బీరమును జూపనెంచి వచ్చినవానియం 
దనుచితముగా( బవర్తిల్లి యాభాసమై హాస్యముగా( బరిణమించుచున్నది. వెలవెల! 
బారుట, తల్లడిల్లుట మున్నగు ననుభావములును, గ్లానిత్రాసార్తాది వ్యభిచారి భావములును 
నిందు( జక్కగా వర్ణింపబడినవి, గీత పద్యమున నుత్తరుని లఘు స్వభావము చక్కగా 
వ్యంజింప(బడినది. తానీ(బూనిన వస్త్యాదికమున కొక్కొక్కదానికి లెక్కచెప్పుట, మజల 
నింటికేగినపిదప( గాదందునని నీవు శంకింతువేమో యట్టిదాని కవకాశము లేదు. 
పురముచేరిన వెంటనే యిచ్చివేసెదను గదా! అని నొక్కి చెప్పుటకైన అవధారణార్థకాకార 
ప్రయోగము మున్నగునవి మానముకంటె( బాణ మధికమను వాని సిద్ధాంతమును 
వ్యంగ్యముగా( బ్రతిపాదించును. “శుద్ద, 'నిర్మలోజ్ఞ్వల', “తురగాఢ్య' అను విశేషణము 
లావలివ్యక్తి కాశయబుట్టించు ప్రయత్నము నభివ్యక్తము చేయును. 
మోహరంబుదెస ననాదరంబుచేసి గోవులపజ్ఞంజనుచున్న కిరీటిని గాంచి 
సురనదీసూనుండు కురువీరులతో నిట్లనియె : 
“చిరకాలమునకు( గంటిమి నరు; నక్కట వీ(డు సజ్ఞన్మపియు(డు సుహృ 
తృరతంత్రుండు బాంధవహితు. డరిభీకరు. డిట్టీవార లవనింగలరే1”4.4.256 
చిరకాలమునకు( గంటి మనుటచే భీష్ముని కర్టునుని బహుకాలముగా( 
జూడవలయునను వాంఛ కలదనునంశమును, దానిచే నాతని కాతనియెడ(గల 
_ప్రీమాతశెయమును వ్యంగ్యములగును. అక్కట యనునిపాత మాశ్చర్యానందముల 
నభివ్యంజించును. సజ్జనప్రియు(డు మున్నగు విశేషణములచే నాత(డు దుర్దనులగు 
ధార్తర్శాష్టుల నొప్పరికింప(డనియు, శత్రువులకు( గాలయము(డగుననియు, బాంధవుల 
కెంతగా హితు(డైనను వారు శత్రుత్వము వహించినచో భీకరుండై చీల్చి చెండాడునే కాని 
యౌదాసీన్యము వహింపండనియు నర్థము తోయను. 
ఈయాశ్వాసమున నుత్తరుని |ప్రవర్తనము హాస్యరసము నుప్పతిల్ల(జేయును. 
ఎదిరిబలమెజు(గక యుద్ద నన్నద్భుండగుట, |న్రీనమాజమున బీరములాడుట, 

బృహన్నలను లఘు బుద్ధితో( జూచుట, కౌరవ సేనను జూచినంతనే భయపడుట, 
రథముడిగ్గి పరువెత్తుట్క యర్జునుని నమ్ముటకు వివిధములైన |పశ్నములను 
గురిపించుట, దేవదత్తము పూరింప(బడ(గా మూర్భనొందుట మున్నగు నంశములన్నియు 
క్షతియున కనుచితములై నవ్వు పుట్టించును. తక్కిన కథాభాగమునందు( (బ్రధానముగ 
నర్జున పరాక్రమాతిశయము నాతని యుద్దోత్సాహము ననునంశములు ప్రతీయమానము 
అగుచున్నవి. కర్టునిమాటలయందు ధనంజయుని పై నతనికి(గల స్పర్ధయు, గురుభిష్ముల 
వాక్యములందు( గౌరవ పాండవులయందు సమానములగు (పేమాదులు మున్నగునవి 
యభివ్యక్తములగును. కావున నట ధర్మవీరము రూపుదిద్దుకొనును. 
విరాటపర్వము - పంచమాశ్వాసము :- 

కౌరవసేనలోని యెన్న(దగినవారి నొక్కరి నొక్కరి నుత్తరునికి? బరిచయము 
చేయుచు! గర్జునింజూపి. యర్దును(డనిన పలుకులు : 

“యోధా గేసరు డిద్ధతేజుండు - రణోద్యోగానురక్తుండు - దు 

స్సాధపకమబాహువీర్యుండు - కురుక్షాపాలవాల్లభ్య ల 

క్షీధామాత్ముండు - జామదగ్న్యకలిత శ్రేష్టాస్తవిద్యాఢ్యు. డీ 

రాధేయుం డొక చీరికింగొనండు వీరవాతముం బోరులన్‌”. - 4.5.11 

తనకు నిత్యప్రతిద్వంద్వియును, తన్ను సాధించుటయే పధాస లక్ష్యముగా. 
గలవాడును నగు కర్ణుని బరోక్షమున నింతగా( (బశంనించుట యుర్జునుని 
హృదయౌన్నత్యమును జక్కగా నభివ్యంజించును. అందును బెక్కువిశేషణములు 
పరాక్రమాతిశయద్యోతకములగుటయు నాతని నిండు మనన్సును |[బతీయమాన 
మొనర్చును. మజియు నిది యాత్మశ్చావవయం౦దు( బర్యవనీంచుననుటయు 
సంభావింపనగును. ఇంతటి పరాక్రమోపేతుని(గూడ నింతమంది మహావీరులతోపాటుగ 
గెలుతును జూడు నాపరాక్రమాతిశయ మను నర్థము నిట నూహింపవచ్చును. 

అర్జునుడు భీష్మునితోడి యుద్ధము నారంభించు సమయమున భీష్మార్జునుల 
శంఖనాదములను గవి యిట్లు వర్ణించెను : 

“శాంతనవుండు నష నిజశంఖము కౌరవరాజసైన్యముల్‌ 

సంతసమంద నొత్తుచు నసంభ్రమలీల నెదుర్కొనంగ దు 

రాంత భుజాబలపకటదర్పమెలర్ప నరుండు నొత్తె ది 

గ్లంతి నికాయ. కర్ణపుటదారణవిత్తము దేవదత్తమున్‌.”. 45.164 

శాంతనవుండు కౌరవ సైన్యము మాత్రము సంతసమందునట్లుగా శంఖమును 
బూరింపంగా నర్జునుండు దిగ్గంతినికాయకర్ణపుటదారణవిత్త మైన దేవదత్తము నొత్తెను. అన( 

గా భీష్ముని శంఖనాదము తన పక్షమువారగు కౌరవులకు మాత్రమే తృప్తికరముకాంగా 
నర్జునుని శంఖనాదము భూమికెల్లలయందు నిలిచిన దిగ్గజముల కర్ణరంధ్రములను గూడ 
భేదింప సమర్థమైనది. కావున కైముత్యన్యాయముచే సమీపగతులైనవా రాధ్వని కెంత 
భీతిల్లిరో యనునంశ మభివ్యక్తమగును. ఇటీ యిరువిధముల శంఖనాదములచే 
భీష్మార్దునుల శక్తి సామర్ధ్యము లందలి తారతమ్యమును యుద్దఫలితమును వ్యంగ్యముగా 
స్ఫురించును. 

వికర్ణు(డెక్కి వచ్చిన పేరెన్నికగన్న మదహస్తి నర్జును(డు గూలనేసిన విధము : 

“పాలకుంభసంధియడి వాలమునదెస నుచ్చిపోవుటయును నుర్వి యదువ 

గూలె నగ్గజంబు కులిశచండాహతి. బడు మహానగంబు భంగి తోంప.”4.5.194 

ఇందర్జును(డేసిన బాణముచే నేనుంగు మొగముకడనుండి వాలప్రదేశము 
వణకు రంధద్రమేర్పడునట్లయ్యెనన్న విషయముచే దానికి |గౌంచపర్వతసామ్యమును 
దద్భేదన మొనరించిన యర్జునునక్యు |గౌంచదారణు(డగు కుమారస్వామి సామ్యమును 
వ్యక్తములై యర్జునుని యతిలోక పరాక్రమమును వ్యక్తము చేయుచున్నవి. 'హస్తిపురి( 
బేరుగల మదహస్తి” యే యిట్లయ్యెనన్నచో తదితరములగు గజాశ్వసుభటవర్గముల పాటు 
వర్ణింపనేల యనుతీరున నర్థాపత్త్యలంకార మిట వ్యంగ్యమై యర్షునాలంబకమగు 
వీరోత్సాహముచే స్ఫురించు వీరరసమున కలంకారముగా నెలకొని యలరించుచున్నది. 
ఉపమాలంకారము కూడ నిట వ్యంగ్యము. 

అర్జునుని బాణత్మీవతకు నిలువలేక పాజిపోవుచున్న దుర్యోధనునితో నర్జును( 
డట్లాడెను : 

“క్షతియు. డోడునే తగదు కౌరవరాజ! యొకండ నేం బృథా 

పుతులలోన( బిన్న నిను. బోరికిం బిల్వంగ మానినాంగ ని 

ద్ధాతిం బ్రసిద్ధికెక్సి బలదర్పసమగ్రుండవైన నీవు నీ 

మితులుంగూడ నిట్లయిన మెత్తురె వత్తురె కౌల్వ భూభుజూల్‌.” 4.5.203 

ఇందలి 'క్షత్రియు( డోడునే” అను వాక్యముచే నీవిట్లు ప్రాణరక్షణకై పాటినచో 
నీక్ష్రతియత్వమే లోకులచే శంకింపంబడు ననునర్భము వ్యంగ్యము. “కౌరవరాజ' 
అనుసంబోధనము మహోన్నతమగు కురువంశమున నీచు(డవు నీవు పుట్టి కులగౌరవమును 
జెజుచుచున్నా వనునర్ధము వ్యంగ్యము. 'ఒకండన్‌, నేన్‌, పృథాపుతులలోనంబిన్న' 
ననుటచే నీవు భీః దోణాదిమహావీరుల సహాయ సంపదలు గలవాండవు, నూర్గురుసోదరుల 
కగజాడవు నై యిట్లగుట వాడయా? యను నర్థము వ్యంగ్యము. మానినా(గ 

భారత ధ్వని దర్శనము 
నిత్యాదికముచే నిట్రైనచో నీవు అభిమానవంతు(డ వగుట యెట్లు? నీకు( గలిగిన ప్రసిద్ధి 


యంతయు దబ్బజసుమా అనునర్ధము వ్యంగ్యము. “బలదర్పసమ్మగు(డవైన నీవు" 
అనుటచే నీ బలదర్పములు మంటంగలిసె నింక నేనింతవా(డ నని భమవడకు 
_ మనునర్థము వ్యంగ్యము. “నీమిత్రులు' అనుట (ప్రధానముగా గర్జుని సూచించును. 
ఎవనిపై నీకు. బరమవిశ్యానముగలటో వాండు, చూడు, మేమయ్యెనో యట్టివాండు 

నీకు మిత్రు(డగునా? ఆపన్ను(డవగు నిన్ను విడచి పాజిపోవుచున్నా(డు, వీ(డు మితుడా? 
యనునర్ధ మిట వ్యంగ్యము. 'వత్తురె కొల్వ భూభుజులొ అను వాక్యముచే నొకవేళ 
వచ్చినచో నిన్ను ఛీకొట్టుటకు వత్తు రనునర్ధము వ్యంగ్యము. 

ఈయాశ్వాసమున 220 వ పద్యమువజకు నర్జునుండు, “భీష్మ ద్రోణకృపాది 
ధన్వినికరాభీల' మైన కౌరవసేనతో నసహాయశూరు(డై పోరినపో రభివర్టింప(బడినది. 
ఇది యర్జునుని యసమానయుద్ధ వీరమునకు శిఖరాయమాణమైన సన్నివేశము. ఇందు 
వీరరౌదాద్భుత రనములు చక్కగా వ్యంజింప(బడినవి. అర్జును( డేకవీరుండై 
యింతమందిని గెలుచుటయు, నడుమనడుమ సారథి బెగడువడుచుండ(గా నతని 
నూరడించుచు( దానే సారథ్యమును గూడ నిర్వహించుచు యుద్దము సల్పుటయు 
ఐరర్మౌాదాద్భుతముల నుప్పతిల్ల(జేయును. ఇందు! దిక్కనామాత్యుని రసపదచన 
యద్భుతావహము. అర్జునునివిక్రమకేళి విస్మయావహముగా వర్ణింప(బడినది. 

జయించివచ్చిన పుతు నభినందించి విరాటు( డతనితో నిట్లనియె : 

“దోంణుడు భీష్ముడుం గృపుండు దోణసుతుండును గర్దుండుం బశు 

(తాణపరాయణత్వమున దర్పసముజ్వలభంగి నుల్లస 

ద్పాణపరంపరల్‌ కురియ బార్థివుండున్‌ వెనుదన్నిచూడ న 

క్రీణజవంబునం గవియుసేనకు మార్కొన నగ్గలించితే.” 45.279 

ఈ ప్రశ్నలో విరాటుని పుత్రపరాక్రమశ్రవణజనితాశ్చర్య సంభమానందాదులు 
మిక్కిలిగా నభివ్యక్తములగుచున్నవి. ఒకడు చాపాచార్యు(డు, మజియొక(డు 
పరశురామునంతటి వాని నోర్చిన మహాధానుష్ము (డు. వేజొకళడు ధనుర్విద్యాపాటవమున. 
బేరెన్నికగన్నవాండు, ఇంకొక(డు తండ్రికడ నెల్లయుద్ధ విద్యల నారితేణీన వాండు, ఇతరు. 
డు అన్రవిద్యలో నర్ద్జునునంతటి మేటి. ఇట్టివారెల్లరు వట్టుదలతో, పట్టుపడిన 
పశుసమజమును రక్షింపవలయునను దీక్షతో నెదిరిపక్రమున యుద్ధము చేయుచుండిరి. 
అదియును నుదాసీన భావముతో(గాక దర్పసముజ్ఞ్యలభంగితో,' బాలుండు వీనితో నేమి 
యనక యుల్లసద్భాణముల, నొండురెంటిని గాక పరంపరలను, ప్రయోగించుట కాక 

తిక్కనార్యుని దివ్యవాణి 
వర్షమువలె( గురియంగా, నిదియంతయు( జూచుచు సైనికుల నుత్సాహపజచుచు( 
గురుసార్వభౌాము(డుండంగా నే కొంచెమును దజు(గని జవముతో నొక్క పెట్టునవచ్చిమూ( 
గుసేనకు మార్కొన(గా నీవు సాహసించితివా? యని శతుపక్షముయొక్క పప్రత్యంశము 
భీకరమగుటను విరాటు6ండు. భావించువైఖరియు నట్టిదానిని నిలువరించి జయముగొని 
గోగణమును సాధించి నావుతు(డు తెచ్చె నన్న పరమానందమును నీపద్యమునం 
దభివ్యక్తములు. 
ఈయాశాఃనమునందలి మిగిలిన కథాభబాగవముంతయు( బాండవులు 
విరాటాదులకు( ద మ్మెటజీ(గించుకొనుటయు, విరాటు(డు కృతజ్ఞతాపూర్ణమానసు(డై తన 
కూ(తు నుత్తర నర్జునునకు భార్యగా నీ(గోరుటయు నర్జును( డామెను గోడలిగా( గ్రైకొనుటయు 
నుత్తరాభిమన్యుల వివాహమహోత్సవమును నను నంశములతో( బరిసమాప్రమగును. 
ఇందు( బ్రాయికముగా నద్భుతరసము తోచును, విరాటుని విస్మయ మిట ప్రధానమై 
గోచరించును. ఉత్తరాభిమన్యుల వివాహ వృత్తాంతమున నభిలాషరూపవిప్రలంభ 
శృంగారము పుష్టినందెను. ఎడనెడ6 బాండవుల ధార్మిక ప్రవృత్తి పస్తూయమానమగుచు 
ధర్మవీరము గూడ గోచరించును. ఇల్లీ విరాటపర్వ మించుమించుగా సర్యరసములకు . 
నెలవగుటచేతనే తిక్కనామాత్యు(డు దీనిని నానారసాభ్యుదయోల్లాసి యని కొనియాడెను. 
ఇందు శాంతరసముకాక తక్కినరసములన్నియు గోచరించుట యందందు వివరింప! 
బడినది. 
ఉద్యోగపర్వము - ప్రథమాశ్వాసము :- 
'పాంచాలపతి వయోజ్ఞానవృద్భుండైన తన వురోహితుం గురుపలిపాలికిం 
బుచ్చువా(డై యతని రావించి" యిట్లు పలికెను : 
“హితుండవు; మతిమంతుండవు;చతురవచనకోవిదుండవు; సమయజ్ఞాండ; వు 
న్నతవంశవర్థను(డ; వింగితవేదివి; నెచ్చెలివి; సుకృతి; వట్లగుటన్‌.” 
§,1.53 
ఇందు రాయబారికి. గావలసిన లక్షణములన్నియు వ్యంగ్యముగా( జెప్ప 
బడినవి. రాయబారి ఎవరిపక్షమున రాయబార మరుగుచున్నా(డో, వారి హితమునే మతి( 
దల(పవలయును. బుద్ధిమంతు(డై సమయోచిత ప్రజ్ఞను బ్రదర్శింపవలయును. మాటల 
నేర్పుతో గార్యమును సానుకూల వటువవలయును. నమయము నెౌణీ(గి 
పవర్తింంవలయును. తనవంశ గౌరవమునకు యోగ్యముగా మెలంగవలయును, 
కతుపక్షమువారి హృదయములందలి భావము నెటీ(గి యుక్తి పత్యుక్తుల నెజపవలయును. 
318 


భారత ధ్వని దర్శనము 
నిండైన స్నేహమునకు భంగము రానీరాదు. తన పుణ్యప్రవర్తనమువలన చిత్తశుద్దితోం 
బవర్తించి కార్యసాధన మొనర్పవలయును. దూత యిట్లు మెలంగవలయు ననునర్థ 
మిట వ్యంగ్యము. లేదా నీ విట్లిట్లు ప్రవర్తించి యీపని సఫలమొనరింపు మను పార్థనయు 
నిట వ్యంగ్యము. 
సాహాయ్యమర్థించుటకై యరిగిన. అర్జునదుర్యోధనులు కృష్ణునికడ ప్రవర్తించిన 
విధము : | 
“అతండు పవడింప మును కౌరవాధినాథు( డరిగి తలయంపిదెస నున్నతాసనమున . 
నుండె. బదపడి కాల్కడయొద్ద కల్లం జని వినముండై నిలుచుండె సవ్యసాచి.” 
. 5.1.65 
ఆతడు కౌరవాదినాడుండ నను నవాంకారముగలవా(డు. కావుననే 
లీలామానువవిగహు(డైన శ్రీకృమ్సనితత్త్యమెటుగక దురభిమానమే గెలువ(గా( 
దలయంపికడ నున్నతమైన యాసనము నధివసించి యుండెను. అర్జునుండు తన 
ధనుర్విద్యాప్రాభవాదికము చేతను, నారాయణునితో నిత్యసఖ్యముచేతను దుర్యోధనునికంటె 
సన్నిహితుడే యయ్యును కాల్కడయొద్దకు, నిదించుచున్నవానుదేవునకు( దన 
యడుగుల సవ్వడి ని ద్రాభంగహేతువగునను భీతిచే, నల్లన - చప్పుడు కాకుండ( జని 
నిద్రించుచున్న నమయముగదా నాహృద్భావము చూడవచ్చెనా యనక చిత్తశుద్దితో 
విన్నము(డై మేల్కొనునంతకు భయభక్తులతో సలిచయేయుండెను. ఇట్లీ యిరువురికస 
గృష్టునియెడ(గల భావము లెట్టివో యీ పద్యమున వ్యంగ్యముగా జెప్పంబడినవి. 
నిదురమెల్కొని, వచ్చిన కార్యము చెప్పుడని యడిగిన కృష్ణునితో ధార్తర్శాష్టు( 
డిట్లు పలికెను : 
“ము న్నేను గొనవచ్చితినిన్ను; సుజనులైనవారు నెమ్మిని మునుమున్‌ 
గన్నందగ గైకొండ్రు; నమున్నతసౌజన్యసారయుతు(డవు నీవున్‌' 5.1.70 
ఇందు “సుజనులైనవారు..... నమున్నతసౌొజన్యసారయుతు(డవు' అను 
వాక్యము కృష్ణునికి ముంగాళ్ళకు బంధము వేయుదుర్యోధనుని ప్రయత్నము నభివ్యక్తము 
. చేయును. “నీవు ముందుగా నాకోరిక నెఅవేర్పనిచో న్‌వు నుజను(డవు కా(జాలవు. 
సమున్నత సౌజన్యసారయుతు(డవని ప్రసిద్ధికెక్కిన నీవు సౌజన్యమును గోల్ఫోనిష్టపడక 
నాకోరిక తీర్చి న్మీపసిద్ధిని నిల(బెట్టుకొనుము'. అను దుర్యోధనుని యభిప్రాయ మిట 
వ్యంగ్యము. ఏ ™ 
శల్యు(డు ధర్మజునకు సహుషునికథ వివరించి తుది కిట్లనియె : 

“కొారవనాథు6౬ డానహుషుకై వడి నాశముంబొందు; వాసవ 
శ్రీరమణీయు.డై జయముచేకొని ధర్మజు. డంబురాశివే 
లారశనాస ముజ్వలవిలానమనోహరమేదినీవధూ 
సారసమ్మగ్రభోగముల నన్నుతికెక్కెడు( దాను. దమ్ములున్‌.” 5.1.210 
ఇందు దుర్యోధనునకును ధర్మజునకును బద్యమున వినియోగించిన 
పదజాలము, వాని ప్రమాణమును వ్యంజకములై దుర్యోధనుని వైభవము నల్పత్వమును, 
ధర్మజుని రాజ్యభోగముల విస్తృతిని వ్యంగ్యముగా వక్కాణించుచున్నవి. 
ఇచ్చకములాడి వోంజూచిన సంజయుని మాటలకు( గనలి ధర్మజు(డు తనవారి 
పరాక్రమమును, దుర్యోధనాదుల తులువతనమును వక్కాణింప(గా నంజయు( 
డిట్లనుచున్నా(డు : 
“పొందొందంగ6 దల.చితి నీవిందుశిశిరమైన విమలహృదయంబున; వా 
రందజకును సేమం బిటముందరలేకున్న నేడు మొదలుగం గలుగున్‌.” 
. 5.1.283 
ధర్మజు(డింతవజకు నాడినమాటలలో( బొందుప్రసక్తియే లేదు. అట్టియెడ 
సంజయుడు నీవు పాందొంద(గ(దలంచితివి కావున నింతకుముందు వారికి సేమము 
లేకున్నను నేటినుండి కలుగుననుట వక్రోక్తి. దీనిని బట్టి 'నీవు పొందునేకోరి నీవారైన 
ధృతరాపష్టాత్మజులను, వారిపక్షమువారిని( గాపాడుట లెస్స. అట్లు చేయనిచో నీయిందు : 
శిశిరమైన విమల హృదయమునకు మలినత యేర్పడు నది యభిలషణీయము 
గాదుసుమా!' అను నర్థము వ్యంగ్యమగును. ఎదిరి వ్యక్తిలో తత్కాలమున లేని భావమును 
బశంసించి వశీకరించుకొను తాత్పర్య మిందు వ్యక్తమగును. 
సంజయుడు ధర్మజుని శక్తి సామర్థ్యముల నగ్గించుచు నిట్లాడెను : 
“పెట్టనికోట నీకు హరి భీముడు నర్జ్దునుండున్‌; రణంబునం 
దొట్టినమంట లాకొల(ది యోధుల సాత్యకియున్‌ విరాటు(డుం; 
జుట్టపుమేరు పుగ్రరణశోభితు. డీదుపదుండు; నిన్ను ని 
ట్టట్టనవచ్చునే సురలకైనను; నొల్లవుగాక చివ్వకున్‌.” _5.1.297 
మహా పరాక్రమవంతులైన యిందఅయండదండలుండియును నీవు చివ్వకు 
నొల్లవుగాక అనుటలో నూరక యేల వీరి సామర్థ్యము నూహించి యిప్పుడు రణమునకు 
సిద్ధపడి నీ కీర్తి ప్రతిష్టల మంట(గలిపికొనెదవు? ఇప్పుడు నెప్పటివలె యుద్ధముమాట 
మజిచి శాంతు(డవై యుండి కీర్తినిలుపుకొను మనునర్ధము వ్యంగ్యమగును. 

వ్‌ సందర్భమునందే రౌరవ సనన గూర్చి సంజయు(డిట్లు పలికెను : 


“దోణు(డు భీష్ముండుం గృపుండు దోణసుతుండును గర్డ్దశల్ఫ్యులుం 
(బాణము లాసుయోధనునివాలివయండ్రు; నిజానుజన్ము ల 
క్రీణపరాక్రముల్‌; సుతు లజేయులు; బాహ్లికసోమదత్తు లా 
స్థాణునకైన నోడరు; వశంబె జయింప(గ వారి నేరికిన్‌.” 5.1.299 
ఇందు ధర్మజుని బెదరించుతాత్పర్య మభివ్యక్తమగును. “(పాణము లా 
సుయోధనుని పాలివయం' డనుటచే దుర్యోధను. డెట్టివా(డైనను వీరందజు ప్రాణములు 
డా(పక యుద్ధమొనర్హురు. వాని ప్రవర్తనమునకు నేవగించి యుద్ధము మనః పూర్వకముగా 
జేయరని నీవు సంభావింపకు మనునర్థ్ధము తోంచును. బాహ్లికసోమదత్తు లాస్థాణునకైన 
నోడరనుటచే వారిముందు మీరెంత? యనునర్థము గమ్యమానమగును. “వశంబె జయింప( 
గ వారి నేరికిన్‌ అనుటచే నట్టివారితో నీవు యుద్ధము చేసి యోడుటయే తప్ప 
పొందులాభమేమో నీవే యూహించుకొను మనునర్థమభివ్యక్తమగును. 
కౌరవ పాండవుల తారతమ్యమును శ్రీకృష్ణు(డిట్లు రూపించెను : 
(1) “రోషమయమహాతరువు సుయోధను( డురుస్కంధ మందులోన గర్జు; డలరు6 
గొమ్మ సౌబలుండు; కుసుమఫలములు దుశ్ళాసనుండు; మూలశక్తి తండ్రి” 
(2) “ధర్శజుండు ధర్మతరు; వర్దునుండు ఘనస్కంధ; మనిలసుతుండు శాఖ; కవలు 
పుష్ప ఫలము; లేను భూసురులును వేదములు. దదీయమైన మూలచయము.” 
(3) “ఈ రెంటియందు నరసి-యసారంబిది - గాఢసారసహితంబిది-నా 
నేరవలయు; నదియునుగా కేరూపం బయ్యెనేని నీసెమిటికిన్‌.” 
5.1.355,356,357 
అసలే రోషమయమహాతరువు కావున దోషైకాత్మకము. స్కంధము దుర్వినీతు( 
డగు కర్టుండు, అలరు(గొమ్మ కుట్‌లోపాయవపరాయణు(డగు నౌొబలు(డు, కునుమె 
ఫలములు వారియాజ్ఞల నాచరణలో( బెట్టునిచుడు దుశ్శాసను(డు. ఇదియంతయు' 
గాంచి యు పెక్షించెడుతండ్రి - జన్మముచే చర్మచక్తువులను, పుత్రవ్యామోహముచే బుద్ధి 
విశేషమును గోల్పోయి హితాహితముల నెజు(గంజాలనిస్థితిలో నున్నవాండు - మూల 
శక్తి, ఇట్టి పట్టలేని, దైవబలములేని, దైవముచే( దిట్టువడిన్న లోకులకు విషపాయమైన 
యీవృక్ష మెంతగొప్పదియైనను నిలువ(గలుగుట యెట్లు? ఒకవేళ నిలిచినను దానివలన 
నేరికి బయోజనము? పనికిమాలిన యీ వృక్షమును, ధర్మతరువును జూచినతటువాతనైన 
లోకులు ఛేదింపకుందురా? 

ఇంక రెండవపక్షమన్ననో - ధర్మజుండు ధర్మతరువు. 'భర్మొ రక్షతి రక్షితః 
అను న్యాయము ననుసరించి దానికి క్రతియుండదు. దానికి దైవమానుషబలములు 
నమగముగా(గల పరాక్రమనిధి యర్జునుండు న్మంధము. మూర్తీభవించిన బల 
పొరుషములైన భీము(డు దానికి. గొమ్మ. తదాజ్ఞావశవర్తులైన కవలలు పుష్పఫలములు. 
సర్వజగదక్షణపోషణములకు( దగిన శాసనము లొనరించెడు వేదములు, వాని నాచరణలో( 
బెట్టుటకును, బెట్టించుటకును యోగ్యులైన భూసురులును సర్వజగన్నియామకు(డై 
ధర్మసంస్థాపనమే కర్తవ్యముగా నవతరించిన తానును (శ్రీకృష్ణుడు) మూలచయము. 

సైవృక్షమునకు మూలము కర్మవశమున జాత్యంధం(డగుటయె కాక 
ప్రవర్తనముచే, కుత్సితమైన వుత్రవ్యామోహముచే జ్ఞానచక్షువుగూడ -మూ(తవడి, 
యుక్తాయుక్త వివేకమెలు6గని చీకురాజు. అందును నొక్క(డు. ఈ వృక్షమునకో - లోకుల 
జ్ఞానచక్షుర్వికాసమునకు మేలిబాటచూపు వేదములును, వానిని నిరంతరము చదివి, 
చదివించి, యందలి ధర్మముల నాచరించి, యాచరింపించెడు భూసురులును, సాక్షిభూతు( 
డై తత్తత్కర్మఫలదాతయై దుష్టశిక్షణ శిష్టరక్షణముల( గావించు శ్రీకృష్ణుండును - 
ఈయన్నింటి నమాహార రూపము మూలచయము. ఇట్టి దానికి క్షతి యెవ్వ(డు 
చేయనోపును? సై వృక్షమును (రోషమయమును) గాపొడ( జాలువాం డెవ్వడు? కావున 
మూడవపద్యమున వ్యంగ్యముగా( జెప్పబడినట్లు మొదటిది యసారము. రెండవది 
గాఢసారసహితము. ఇది యెజు(గక యెవ్వండేని యజ్ఞానముతో( |బవర్తించినచో నాఫల 
మాత(డే యనుభవించును గాని వేజొక విధముగా జరుగదను నర్భమీపద్యములం 
దభివ్యక్తమగును. 

ఈయుద్యోగపర్వపథమాశ్వాసమున నుత్తరాభిమన్యుల వివాహమునకు విచ్చేసిన 
వభుంవర్గమంతయు( బాండవుల కర్తవ్యమునుగూర్చి చర్చించుటయు, సైన్య 
సమీకరణమును, ద్రుపదపురోహితునియు, సంజయునియు రాయబారములును జెప్ప! 
బడినవి. ఇందు సాత్యకిపలుకులయందును నట్లే సంజయునితో ధర్మజవాసుదేవులు 
నొక్కి వక్కాణించిన యుక్తులందును రౌదరసము [బతీయమానమగును. శల్యు(డు చెప్పిన 
వృత్రాసురవధాదివృత్తాంతము, సహుష చరితమును అద్భుతరనోత్పాదకములు. అందు 
నహుషునిశచీకామము, బుషివాహను(డగుట, మున్నగు నంశములు జుగుప్పను . 
గలిగించును. సంజయ రాయబారఘట్టము రాజనీతి లోతులను వ్యక్తము చేయును. 
ఉద్యోగపర్వము - ద్వితీయాశ్వాసము :- 
దూతగా. ధర్మజానికడకేంగి తిరిగివచ్చిన సంజయుడు ధృతర్వాష్టునితో నిట్లు 
వచించెను :- 

భారత ధ్యని దర్శనము 

“దేవర పంపగా జని యుధిషిరునింగని వచ్చినాండ; నా 

భూవిభు. డవమేయగుణపూజ్యుండు మేకు నమస్కరించె; సం 

ఖావనచేసె నా; కిచటి బంధులనెల్లం దలంచె; మీ సుఖ 

శ్రీవిభవంబులున్‌ సుతులసేమము నన్నడిగెం బసన్నుండై.” 5.2.3 

ఇందు సాధారణ కుశల్యప్రశ్నములు వాచ్యముగానున్నను వ్యంగ్యముగా దౌత్య 
ఫలితము యుధిష్టిరు( డనుసాభిపాయవిశేష్యము చేతనే చెప్పబడుచున్నది. ధర్మజుండు 
యుద్ధమునందే స్థిరుండై యున్నాండు సుమా! అను నభిప్రాయ మిట వ్యంగ్యము. 
“అపమేయగుణపూజ్యుల డనునదియు సాభిపాయమే. అత(డట్టివా(డు కావుననే 
మనసులో నూహించుటకైన వెగటుగా నుండు కీడులాచరించిన మీకును నమస్కరించెను. 
అట్టి మీచే+ బంపంబడిన నాకును సంభావనము చేసెను. మీపాపములనన్నింటిని 
జూచుచునూరకున్న బంధులనెల్ల పృచ్చ చేసెను. నిత్యము వారి వినాశమునే కోరు మీ 
సుతుల సేమమును |బసన్నుడై యడిగెను. కావుననే యాత(డపమేయ గుణపూజ్యూ( 
డగుచున్నా( డనునర్ధము వ్యంగ్యమగును. | 

అర్జునుడు చెప్పిన మాటలుగా సంజయుడు ధృతరాష్టునితో నీమాటలాడెను: 

“పాండుని యగ్రనందను(డు పాలడుగం దగ నీండయేని మా 

కొండననేల; మేలది; సుయోధను. డింతకుమున్ను పెక్కు లు 

ద్దండత( దాను జేసిన విధంబులకెల్ల మెజుంగుసెట్టిన 

ట్లుండెడుంగాక యేనును వృకోదరు(డుం బియమందునట్లుగాన్‌” 55.2134. 

ఇందలి 'పాండుని యగనందను(డు' అనుమాట సాభిపాయము. నిజమునకు. 
రాజ్యాధికారము పాండునిది. ఆంధం(డగుటచే ధృతరామ్మ(డు జే్యమ్మ(డయ్యును 
తదధికారమును గోల్పోయెను. పాండురాజు సౌభ్యాతముచే నాతని రాజాగా(జేని 
యారాధించెను. మజశీయు నాత(డు మహావర్శాకమముతో దిగ్విజయమొనరించి 
సామాజ్యాధిపత్యమును గలుగంజేసెను. అతని య్మగనందను(డగు ధర్మజుండు 
ధృతర్మాష్టునిచేతనే యువరాజుగా జేయ(బడెను. అత(డు కుమారులందటికు న|గజూ( 
డు. అట్టివాని కడుగకయే రాజ్యమీవలసియుండగా నందు. గొంతభాగ మడిగినను 
నీకుండుట యెంతదోహమో భావింపు(డను నర్ధమిట వ్యంగ్యమగును. పాలిచ్చుట వారికే 
మంచిది. ఈకున్నచో వారు మామా ప్రతిజ్ఞలు తీర్చుకొనుట కవకాశము నొస(గినవారగుదురు, 
మేము వారిని చీల్చి చెండాడి (పియమందుదుము. మాకదియే మేలుకదా! కావున మేము 
యుద్దమున కిష్టపడకయో వెజచియో యుపేక్షవహింతుమని వారు భావింపకుందురుగాక 
యనునర్ధ మిందు వ్యంగ్యమగును. 

తిక్కనార్యుని, దివ్యవాణి 
నేను కౌరవులకు హితమే యాచరించుచున్నానను కర్ణుని మాటల కసహ్యపడి 
గాంగేయు(డు ధృతర్వాష్టునితో నిట్లనియెను : 
“ఒక్క6 డొకం డనేకవిధయుద్ధజయంబులు కొన్నవారు వా; 
రెక్కడ నేమిచేసె నిత డీతని తమ్ముని. గూలనేసి యు 
క్కెక్కినపొర్గ్ణుపై6 గవిసెనే; పసులాతండు [గ్రమ్మణింపంగా 
నక్కడలేండె వండు; భవదాత్మజు. గోల్పడె ఘోషయాతలోన్‌,” 5.2.162 
పొండవులం దొక్క(డొక్కం డనేక విధయుద్ధృములలో జయంబులు 
గొన్నవారనుటచే నందయు(గూడి యనల్పమగు సహాయసంపదతోనున్నయిత్తటి వారికి 
జయమగు ననుటలో నందియమేల యనునర్ధము గమ్యమానమగును. అనేక 
యుద్ధములనికాక యనేకవిధయుద్ధము లనుటచే వారికి. దెలియని యుద్ధ పద్ధతి 
నవలంబించి గెలుతుమనుటకు వీలులేదు. వారన్నింటియం దారితేజినవా రనునర్ధము 
వ్యంగ్యమగును. ఇ6క నీతండన్నచో చెప్పికొన(దగిన విజయమొక్కటియు లేనివా(డు, 
పై(గా( దనయెదుట( దమ్ముని( గూలనేయ(గా' |బతిక్రియ నాచరింపలెనివా' డితరుల 
నెట్లు కాపాడును? ఈతని పరాక్రమమెట్టిదో యెవ్యరెజు(గరు? నిన్నటి యుత్తర 
గోగహణమునందు(గాని యంతకుముందటి ఘోషయ్మాతలో(గాని పాండవుల గెలుతునని . 
వీరములాడు నీత( డున్నపుడేకదా యోటమిగలిగిన దనునర్ధము వ్యంగ్యము. ఘోషయాత్రలో 
భవదాత్మజు( గోల్పడె ననుటచే తనవృద్ధికి. గారణమై సర్వదా రక్షించు దుర్యోధనుని 
గంధర్వులు తన్నుకొనిపోవుచుండ(గా నుపేక్షించిన యతడు హితు(డో, పగను దల 
పక అవమానము చెయవచ్చిన వానిని గాపాడి సంరక్షించిన పాండవులు హితులో 
ఆలోచింపుండు. ఇట్టి పరిస్థితిలో నీతండు “పతికి బుత్రులకును మనుమలకు హితంబ 
యొనరనడతు' నను టెంతసత్యమో పరికింపు మనుట వ్యంగ్యము. 
హితముపదేశించు షస బెడచెవినిడి ధృతర్మాష్టుండు 
సంజయు నిట్లడుగుచున్నా(డు : 
“ధర్మపుతున కిక్కడి తలంపుభంగి యెట్టులుండు! వ. లెల్ల(గూడి 
యునికి వినియెనే? యెవ్వరిగొని యతండుకౌరవులమింద నెత్తిరాగలుగువాండు?” 
5.2.168 
ధృతగొష్టాని దుర్యోధనపితృత్వ మిపద్యమున( జక్కగా వ్యంజింప(బడినది. 
కడచినరాత్రియంతయు మనోవేదనతో నిద్రలేక కుంది పాండవులశక్తి సామర్థ్యములను 
విదురునివలన .ఎని బెదరి నీవు చెప్పినట్లె పాండవులతో సంధిచేయుదునని మాటయిచ్చి 

భారత ధ్వని దర్శనము 
తెలవారుసరి కాహితమును గంగలో(గలిపి యిట్లనుచున్నా( డన(గా దుర్యోధనునికంటె 
దుష్టత్వమున నీత(డు రెండాకులెక్కువ చదివె ననుట వ్యంగ్యము. “ఈసైన్యంబులెల్ల( 
గూడి యునికి వినియెనే' అనుటలో ధృతర్శాష్తునకు సంఖ్యాబలమునందే విశ్యాసముగాని 
వైయక్తీకశక్తి యుక్తుల నాతడు నరకుగొనండనుట వ్యంగ్యమగును. 'ఎవరిగొని... 
ఇత్యాదివాక్యవువలన నమన్త్నభూచ(కమున కు సార్య్వభొములమైన మవే్మే 
యందరాశయింతురుగాని దరిదాగేసరచక్రవర్తులగు వారల నెవ్వర్శాశయింతురను 
దురభిమానము వ్యంగ్యమగును. “ఎత్తిరాంగలుగువాండు' అనుచోటి “కలుగు ధాతువు 
ధర్మజునికి మాపై నెత్తిరాగల సామర్థ్య మెక్కడి దనునర్ధమును వ్యంజించును. ఇట్లు 
ధృతర్మాష్టుడు తన నిజస్వరూపమును విస్పష్టముగా వ్యంజించెను గావుననే “నంజయుం 
డు వెచ్చనూర్సి జీచ్చవడి త స డెందంబు మొగుడం జేష్టలు 
దక్సియుండెను.” 

భీముని యాటోపమునకు బెదరిపోయిన తండ్రికి థైర్యముచెప్పుచు 
సుయోధనుం డిట్లు పలికెను : 

“అతండు వడిన వెండి యాసేనం గోల్తలసేయ నొకండు లేమి సిద్ధ, మింత 

యెతీ(గి వెజచికాదె యెనూళ్ళులైననుదమకు. జులుననియె ధర్మసుతుండు.” 

53.219 

ఈవద్యము క్షమియించువాని(గని చాలమివెట్ట వానిన్యభావమును, 
సుధీగుణమును దురితారూఢముచేయు వానిభావమును జక్కగా నభివ్యంజించును. 
ఒకటిరెండు మారులు వారిపర్మాకమము చవిచూచి చావుదప్పికన్నులొట్టవోయెనను 
సామెతకు లక్ష్యపాయు(డైన దుర్యోధనుడు ధర్మజుండు వెజచి మైదూళ్ళడిగె ననుటలో 
నాతని దురఖిమాన మెట్టిదో, తెలిసితెలిసి నిప్పుతో. జెలగాటమాడి యాత్మవినాశము 
కోరితెచ్చుకొను స్వభావమెట్టిదియో యీపద్యమున నభివ్యక్తము చేయంబడినది. 

ఈయాశ్వాసమున ధృతరాష్షునకు6 జిత్త స్వాస్థ్యము లేనియెడల విదురు(డాతనికి 
హితముపదె శించుటయు, నంజయు(డు దూతగానే(గి వచ్చి పాండవులనంగతులు 
వక్కాణించుటయు, బంధుజనులందజు దుర్యోధనుని నంధికొడంబడుమని యనేక 
విధముల నొక్కిచెప్తుటయు నాతడు వినక యుద్దమునకు నిశ్చయము చేయుటయు 
వ్యాసగాంధారులుకూడ( జెప్పిచూచుటయు ననునంశములు వివరింప(బడినవి. ఇందు 
విదురనీతి పరమరమణీయమై యెల్లవారికిని జక్కని యుపదేశమొస(గుచున్నది. అంతేకాక 
యందలి వద్యములన్నియు బాండవకౌరవుల' గుణవిశేషములను మిక్కిలిగా 

తిక్కనార్యుని దివ్యవాణీ 

వక్కాణించుచున్నవి. తక్కిన కథాభాగమునందంతటను దుర్యోధనుని మౌర్థ్యము, 
ధృతర్మాష్టుని పుత వ్యామోహము, భీష్మాదులహితైషిత, విదుర సంజయుల నిష్కళంక 
(ప్రభుభక్తి, కర్ణుని న్వామిప్రియత్వము మున్నగుభావములు వ్యక్తము చేయబడినది. 
అనర్థబహుళమగు యుద్ధమును విడువనిపట్టుదలతో నవలంబించిన దుర్యోధన ప్రవర్తన 
మిందు జుగుప్పాకరము. కర్ణాదులుకాక తక్కిన తదీయులెల్లరు బహువిధములుగా నాతనిని, 
వంశమును గాపాడుటకు( జేయుప్రయత్నములందు ధర్మవీరము నంభావ్యము. 
ధృతర్మాష్టుని యస్థిరచిత్తవృత్తి యందం దాశ్చర్యమును గలిగించుచుండును. విదుర 
సంజయుల మోమోటమిలేని హితోక్తులుగూడ విస్మయజనకములు. అట్ల కర్ణదురో కథనుల 
మౌర్థ్యముకూడ నబ్బురమే యనిపించును. 
ఉద్యోగపర్వము - తృతీయాశ్వాసము :- 

కౌరవులను నిర్జాక్షిణ్యముగా వధించుటే కర్తవ్యమని బోధించుచు. గృష్టుండు 
ధర్మజానితో నిట్లనెను : 

“మీతండికి భీష్మునకుం జేతోముదమొదవ భక్తి సేయనతగునీ; 

కొతలకు నేను జని విఖ్యాతంబుగ నీదువినయ మభఖివర్షింతున్‌” 5.3.38 

కృష్ణు(డిట్లనుటలో నీవినయాదులను బెద్దలు శంకింతురేమో యను నను 
మానముతో నీవు యుద్దమునకు నిద్దపడకున్నావు. నీమంచితనము లోకమునకు( 
జాటుటయే నీయభిమతము. దాని కనుకూలముగనే నేను బ్రయత్నింతును. కాని 
ముఖ్యమైనది యుద్ధము సుమా! దృష్టి దానిపై( గేంద్రీకరింపుమను నభిప్రాయమును, 
ధర్మజుని మెత్తగా మందలించు వైఖరియు నభివ్యక్తములగును. 

ధర్మజాదులు సంధియే కార్యమనుచుండగా సహింపని ద్రౌపది శ్రీకృష్ణునితో 
నిట్లనుచున్నది : 

“అంతలుచేసి పోనడిచి యక్కట సంజయుచేతంజెప్పి పు 

త్రెంతురె; యిట్టియూజిటమదిం బియమందె యుధిష్టిరుండు తౌ; 

నంతన యూళులేవురకు నైదు సుయోధనుండిచ్చునొక్కొ; యీ 

కంతకృపావిహీనమతి నాతండునొంచునె యన్నదమ్ములన్‌.”  5.3.101 

ఇది ద్రౌపది |ప్రారంభవచనము. ఇందలి మొదటి వాక్యమున అంతలు, 
అక్కట అనునవి వ్యంజకములై యామె హృదయమున రగుల్కొనుచున్న శోకకోపముల 
నభివ్యక్తము చేయుచున్నవి. అంతేకాదు, వాక్యవైఖరియే యిట విలక్షణముగా నున్నది. 
'పుత్తెంతురె అను క్రియ కిట కర్తృవాచకపదము లేదు. అట్లు లేకుండ వాక్యమును 
రచంచుట యొకవిధమగు వ్యవహారము. వారు చెప్పకున్నను దెలియంజాలినవారు, 

భారత ధ్యని దర్శనము 
అవాచ్యులు, నీచులు మున్నగు నర్భమిట వ్యంగ్యమగును. “చెప్పి అనుటయు 
విశేషార్థద్యోతకము, ఎమి చెప్పిరో చెప్పబడలేదు. అనగా నా చెప్పుట మనకెంత 
_ దోహకరమైన విషయము, ఆది మన కపేక్షింప(దగినదియా? దీనికొజకా మనము 
పదుమూ(డు వత్సరములు పడరాని పాట్లుపడి నియమపాలనము చేసినది? ఇత్యాదిభావ ' 
మందభివ్యక్తమగును. ఇట్లీ ప్రథమ వాక్యమున ద్రౌపదికి ధృతర్మాష్టులయందుం బెల్లురే( 
గిన కోపాసహ్యములు ప్రతీయమానములైనవి. రెండవ వాక్యమున మదిం బియమందె 
యుధిష్టిరుండనుటలో మనబంగారము మంచిదికానిచో కమసాలి ననవలసిన పనియేమి? 
యన్నట్లు ఈ మహానుభావుండు వారుచేసిన దోహమునకు హృదయపూర్వకమైన 
ప్రియమును బొందెను. ఈతని యుధిష్టిరత యర్థవంత మెట్లగునను నధిక్షేపణ 
మభివ్యక్తమగును. 'అంతన యూళులేవురకు నైదు నుయోధను(డిచ్చునొక్కొ” అను 
వాక్యమున సుయోధనశబ్దమర్థాంతరసం క్రమితవాచ్యము, మొదటినుండియు(బగ వహించి 
కుయుక్తులతో ప్రాణములు తీయుటకును వెజవనివా(డు, కపటద్యూతము కల్పించి 
నిలువనీడ లేకుండ( జేసినవా(డు, పట్టుదలతో నజ్ఞాతవాసభంగము కావించి శాశ్వతముగా 
నిడుమల(బడ(ద్రోయనెంచినవా(డు, తల(చుటకు వీలులేని వస్తావవహరణాది 
నీచకృత్యము లాచరించి నంతనించిన తుచ్చుండు నుయోధను( డీయన 
యూజటవహించినంత మ్యాతమున జాలిదల(చి యైదూళ్లైనను నిచ్చుననుకొనుట 
యెంత భాంతి యనునర్ధమిట వ్యంగ్యము. తుదివాక్యము నిండైన యధిక్షేపణమును 
వ్యంజించును. అవును పావము మీరన్నచో నాతనికెంతకృవ! ఏమైనను 
అన్నదమ్ములుగదా! అత(డు మిమ్ములను నొంచునా? అతని కృపావిశేషము నింతవజికు 
మన మనుభవించుచునే యున్నాముగదా! అను వెక్కిరింత యిందభివ్యక్తమగును. ఇట్లు 
దుర్జాంతమగు |దౌపద్యమర్ష మీ పద్యమున నభివ్యక్తము చేయబడినది. 

తాను జెప్పవలసినవిషయములు చెప్పి - 

“దోవది బంధురమ్మయిన క్రొమ్ముడి గమ్మునవిడ్చి వెండ్రుకల్‌ 

దా వలచేతంబూని యసితచృవింబొల్చు మహాభుజంగమో 

నా విలసిల్లి వేలంగ మనంబున బొంగు విషాదరోషముల్‌ 

కావ(గలేక బాష్పములు[గ్రమ్మంగ దిగ్గునలేచి యార్తయై.” 5.3.114 

ఇందు ద్రాపద్యాలంబకములగు శోకక్రోధములు చక్కగా బుష్టములై 
కరుణరననమాస్వాదనము గావించుచున్నది. _ క్రొమ్ముడిగ్రమ్మున విడ్చుట, 
వెండ్రుకలువలచేత( బూనుట, బాష్పములుగ్రమ్ముట మున్నగు ననుభావము లిందు. 

తిక్కనార్యుని దివ్యవాణి 
జెప్ప(బడినవి. నిర్వేదము, ఆర్తి, దైన్యము, ఆవేగము, ఉగ్రత్వము మున్నగు వ్యభిచారి 
భావము లిందు( దో(యయను. అసితచ్భవింబొల్పుమహాభుజంగమో - యనునట్లు వెండ్రుకలు 
వేలుటయు( దత్కాలకోపాతిశయమును, అవకాశమున్నచో తన కపకృతి(గావించినవారిని 
గాటువేసి కసిమనంగవలయునన్నం౦ంత తీవక్రోధ మామెయందు నముద్భ్ఫూతమాయె 
ననునంశము నభివ్యక్తము చేయును. దిగ్గన లేచుటయు లోనున్నకోపతీవ్రతను 
వ్యంజించును. 
శ్రీక ఎష్టుడు ధృతరాష్టభవనమున కరుగునపు డంగనాజన మిట్లు భావించిరి : 
“పాణంబుతోంగూడ రక్కసిచన్నుల పాలుద్రావిన |పొఢబాలు(డి తయడె, 
వేల్మిడి. జాణూరు విజిచి లోకముల మె చ్చించిన యాజగజెట్టి యితండె, 
దుర్వుత్తుండగుకంసు( దునిమి యాతనితండ్రి. బట్టంబు6గట్టిన ప్రభు ఐతండె; 
సత్యభామకు బారిజాతంబుపై(గల కోర్కిదీర్పిన రసికుం డితండె; 
వెన్నలును గోపికాచిత్తవృత్తములును నరసి ముచ్చిలనేర్చిన హరియితండె; 
_ శ్రుతిశిరోభాగముల( దన సుభగచరణ సరసిజామోదమును గూర్చు చతురు(డి తయడె” 
5.3.175 
ఇందు మొదటిమూడుపాదములును శ్రీకృష్ణునియవతార (పయోజనమును 
వ్యక్తము చేయుచున్నవి. దుష్టశిక్షణముగావించి ధర్మనంస్థాపనముగావించుటయే 
యవతారప్రయోజనము. మటియు రక్కసిచన్నులపాలతోపాటు ప్రాణములను గొనుట, 
చాణూరు విటిచి జగములమెచ్చించుట యనునంశములందు నమగ్రమైన వీర్యమును, 
యశస్సును గమ్యమానములగుచున్నవి. కంసుని( దునిమి యాతని తండ్రిని. బట్టంబు( 
గట్టి ననుటచే నాతని శివ్షనంరక్షణసామర్థ్య మభివ్యక్తమగుచున్నది. నత్యకు( 
బారిజాతముపై(గల కోర్కి( దీర్చినరసికు( డనుటచే భువియందే కాక దివియందు నాతని 
కెదురులెదను నర్థమును, రసికతవలన సమ్మగమైన సంపద్విశేషము నభివ్యక్తములగును. 
వెన్నలును గోపికాచిత్తవృత్తములును ముచ్చిలనేర్చిన హరి యనుటచే నాతని 
భక్తసులభతయు సర్వేశ్వరత్వము నభివ్యక్తములగును.' శ్రుతిశిరోభాగముల నిత్యాదికముచే 
నాతని జ్ఞానవిజ్ఞానము లభివ్యక్షములగును. ఇట్లీపద్యమున - 
“ఐశ్వర్యస్య సమగ్రస్య - వీర్యస్య - యశస - శ్రియః 
జ్ఞానవిజ్ఞానయో శ్చాపి - షణ్ణాం భగ ఇతిరణా.” 
అను శ్లోకమున జెప్ప(బడినలక్షణములన్నియు( జెప్పంబడి శ్రీకృష్ణుని 
పరమాత్మత్యము ప్రతియమానము చేయబడినది. వాచ్యమగు నుల్లేఖాలంకారముచే 
జనమునకు(గల భగవ్మదతి యభివ్యక్తమగుచున్నది. 

భారత ధ్వని దర్శనము 

కుంతీదేవి శ్రీకృష్ణుని. బాండవులకుశలముల నిట్లడిగెను : 

“దానదయాపరుండయిన ధర్మతనూభవుసేమమెట్ట్లు; పం 

చాననవిక్రముండగుబకారికి భద్రమె; యస్ర్తశస్రవి 

ద్యానిపుణుండు క్రీడి సుఖితయా; వినయాభరణుల్‌ కవల్‌ సమా 

ధానసమేతులే; యకట ద్రౌపది సాధ్వి; సుఖంబె దానికిన్‌.” 5.3.166 

ఇం దాయావిశేషణములు సాభిప్రాయములు. దానదయాపరు(డు ధర్మజు 
డనుటచే నిపుడు సమస్తము కోల్పోయి దానమునకు దయాదానమునకు నవకాశములేక 
యెంతగా దుఃఖపడుచున్నాండో కదా! అనునభిపాయము వ్యంగ్యము. పంచాననవిక్రము( 
డగుబక్తారికి ననుటచే పరాక్రమైకజీవియై బకాదిదుష్టరాక్షసుల హతమార్చిన.వాయునందను( 
డిపుడు నిష్కియు(డై యెట్లుండెను? అనునర్ధము వ్యంగ్యమగును. “అస్తశస్త్ర విద్యానిపుణు( 
డు క్రీడి సుఖియా?” అనుటవలన హరునోర్చి హరిని మెప్పించి పాశుపతాది దివ్యాస్తముల. 
బడసిన, దివ్య కిరీటముగల యర్షునుని కెంతటి దుర్గతిపట్టిన దనుభావము వ్యంగ్యము. 
వినయాభరణుల్‌ కవలనుటచే వరమనుకువూర మూర్తులు, వినయవమేకాని, 
యౌద్ధత్యమెజు(గని సాధుశీలురు నైన చిజు(తవారు నిష్కారణముగా( బడరానిపాట్లు 
పడవలసివచ్చెనుగదా! అను భావము వ్యంగ్యము “అకట ద్రౌపది సాధ్వి అనుటలో 
మహారాజుబిడ్డ సద్గుణవతి, ఉఊత్తమస్వభావ అయిన కోడలి కెంత కష్టములు వాటిల్లిన 
వనునర్భము వ్యంగ్యమగంను. రర వకవ వం రన్నుత కుంతి శోకము 
నభివ్యంజించుచున్నవి, 

కృష్ణుడు వచ్చి తన్నూజడించుచుండ(గా( గుంతి యతనితో. దనయులకు( 
జెప్పవలసినమాటలుగా( గొన్నిచెప్పుచు నిట్లాడెను : | 

“భుజబలమున జీవించుట నిజధర్మము; మెత్తంబడుట నింద్యము; మాదీ 

ప్రజలకు జెప్తుము; ద్రుపదాత్మజ( గార్యంబడుగు మనుము తగ నందజితోన్‌.” 

5.3.200 

ఇందు(దుదివాక్యము విశేషార్థద్యోతకము. “మీకేదికార్యమో యేదకార్యమో 
యెట్లును నిర్ణయించుశక్తిలేదు. మేము పురుషులము, స్వయంనిర్ణయశక్తి కలవారమను 
నహంకారమును వదలి యేమిచేసిన మేలుగలుగునో యది ద్రౌపది నడిగి తెలిసికొను.. 
డు. ఆమెకు(గల వివేకము మీకు లేకపోయెనుగదా!' అనునభిప్రాయమును, గుంతికి 
ద్రౌపదియెడంగల యుదాత్తభావమును నిందభివ్యక్తములగును. 

శ్రీకృష్ణుడు ధృతరామునితో సంభాషించుట కిట్లారంభించెను : 

“జననాథ! నియెఖుంగని పనులుగలవె మైన. దగవృ(ం బరమహితంబున్‌ 

దనవారికి( జెప్పన తగు నని వచ్చితి భారతాన్వయము ప్రియమొందన్‌.” 

తిక్కనార్యుని దివ్యవాణి 
5.3.257 
జనులందజకు( బ్రభువవై యాదర్శప్రాయముగా ఉండవలసిన ఓమహారాజా! 
నీవట్టున్నావేమో నీ మననును బరీక్షించుకొను మనునెచ్చరిక 'జననాథ!' అను 
నంబోదనమునం దభివ్యక్తవుగును. “నీయెజుంగనివనులుగలవె అనుట 
యువ చారవాక్యము. నీయంతట నీవెణ్‌(గినబో నేనింత కవ్చవడి రావలనిన 
పనియేముండును? నిజమున కన్నియు నెజి(గ౧ి యందజికు హితముగా( బ్రవర్తింప 
వలయునన్న జ్ఞానము నీకు లేకపో(బట్టి నారాక యవసరమయ్యె ననునర్ధము ఇందు 
వ్యంగ్యము. “పరమహితము( దనవారికి( జెప్పన తగు' ననుటచే నేను నీకెవ్వరు( గూర్చ( 
జాలని పరమ హితము! గూర్చుటకే వచ్చితిని గాని యపకారము చేయననియు, నీవా 
డననియు విశ్వసించి నాపలుకు లాలింపు మనునర్ధము వ్యంగ్యము. 'భారతాన్వయము 
పీయమొందన్‌' అనువాక్య భాగమువలన నిది మాకుటుంబవ్యవహారము నీకిందు 
జోక్యమేల? యనకుము. ఈ నా ప్రయత్నమువలన( గలుగు మహావ్రయోజనము 
మీవంశమున కంతటికిని సంబంధించినది. కావుననే యత్నించుచున్నాను. కావుననే 
యిది స్వార్ధముతో( బక్షపాతముతో( జేయుప్రయత్నమని శంకింపకు' మనునర్ధము 
వ్యంగ్యమగును. మటీయు నా యత్నము నీకును నీకుమారులకును బ్రియము గాకున్నను 
దక్కిన నీయన్వయమంతటికిని6 బియము నంధానించు ననునర్థము కూడ నిట 
సంభావ్యము. నియన్యయ మనక భారతాన్వయ మనుటలో నివు నిపూర్వుల గొప్ప. 
దనమును స్మరించియైన నీచబుద్ధిని విడనాడవలయు ననునర్ధము ప్రతీయమానమగును. 
కృష్ణు డాసందర్భమునందే మజియు నిట్లనెను : 
“ఎజు(గవె యజాతశత్రుని నెజీయును ధర్మంబు సత్యనిష్టయు? మిము నె 
త్రెజ(గున ననువర్తించెనొ యెజుంగవె? తగు చేవ గలుగు టెజుంగవె యధిపా?” 
5.3.278 
ఇం దజాతశత్రు వనువిశేషణము సాభిప్రాయము. నీవును, నీ వారును 
సమ్మారణముగా నాతనియందు శత్రుత్వము వహించిర కాస యాతనకి మాత్రము నీయందు 
శత్రుత్వము లేదు. కావుననే యాతడు మీరు పెట్టిన కష్టముల నన్నింటిని సహించి తన 
మంచితనమును, ధర్మమును, సత్యనిష్టను గాపాడుకొనుచు మీహితమునే యభివాంఛించి 
సంధికై యత్నించుచున్నాండను నర్థము వ్యంగ్యము. మిము నెత్తెజ(గున ననువర్తించెనా 
యని తగుచేవగలుగు బెజు(గవె యనుటలో మిమ్మనువర్తించుట పెద్దవారనుగౌరవము 
చేతను, సహజమైన నౌజన్యముచేతను మాత్రమేకాని యశక్షత వలన(గా దను విషయము 
నీవెమ(గవా? యనునర్థము వ్యంగ్యము. ఎయు(గవె అను ప్రశ్నార్థకక్రియ పలుమాజు 
లావృత్తమై నీకు తెలియకేమి? తెలిసితెలిసి వినాశమును గోరితెచ్చుకొనుచున్నా వనునర్ధము 
వ్యంగ్యము. ప 

నద 
ఈయాశ్వాసమున ధర్మజాదులు, ధృతర్శాష్టుకడకు దూతగానే(గు కృష్ణునితో( 
దమ తమ యభిప్రాయములను జెప్పుట, అతడు హస్తిన కరుగుదెంచి కౌరవులను 
సంధికై యొడంబజుపయత్నించుట, ఆతని మాటలకు. గనలి దుర్యోధనాదులు 
బంధింపదొరకొనుట, కృష్ణుండు తన మహిమ బ్రదర్శించి వారికి. దానెవరో తెలియ( 
వొపుట యనునంశములు గలవు. అభిప్రాయనివేదన భంట్టమున పాండవుల 
ధర్మాభిరతియు( గారుణికతము నభివ్యక్షములగును. శ్రికృమ్ముని దౌత్యము 
అత్యద్భుత వాగ్యిన్యాననిధానమ్లై పాయికముగా నద్భుతరసమును, ధర్మవిరమును 
బ్రతీయమానమొనర్చును. దుర్యోధనుని ప్రవర్తనము జుగుప్పావహము. గాలవోపాఖ్యాన 
మద్భుతరసావహము. మొదటినుండి తుదివజణకు నిందు. బ్రధానముగా గోచరించు 
' లీలామానుషవిగ్రహు(డు శ్రీకృష్ణుడు చేయవలసిన దుష్టశిక్షణ, శిష్టరక్షణ, ధర్మ ప్రతిష్టాపన 
యనునవి సర్వత్ర ప్రతీయమానములగుచు ధర్మవీరము నాస్వాదింప( జేయును. 
అద్భుతాది రసములు దాని కంగములు. భూభారనిరసనము తన కర్తవ్యమే యైనను 
సాధ్యమైనంతవణకు( బ్రజానంక్షయముకాకుండ( జూడవలయు ననెడి శ్రీకృష్ణుని 
యభిప్రాయ మిందు జక్కగా గోచరించును. 
పష న భన చతుర్జాశ్వాసము :- 

కృష్ణుండు దౌత్యమును ముగించుకొని వెడలునప్తు డాంబికేయు. డిట్లనెను : 

“వీరును6 బాండుపుత్తులును వేరముదక్కి పాసంగి మన్న్మికై 

పోరితమాడీ యేనటులు బుద్దులు చెప్పినభంగియుం గులా 

చారము నిర్వహింప బలుచందములుం దగ దుఃఖపాటు నీ 

కౌరవజాతికిం దెలిసెంగాదె గదాధర! నీదు సన్నిధిన్‌.” 5.4.3 

“నీకు శుద్దుండ నగుటయ నిఖిలబంధు మిత్రగురుజనకోటికి ధాత్రికెల్ల 

నంబుజాక్ష! నిర్జ్ణోషుండ నగుట గాన నాతెజుంగు నీ వెజు6(గుట నాకు. జాలు.” 

5.4.5 

ధృతరాష్ట్రుని యీయభిప్రాయమంతయు విషకలుషితము. ఇచ్చకమునకై 
పుత్రుని. గొంతవఖణ కాత(డు మందలింపకపోలేదు. అందును బాండవులకు రాజ్యమిచ్చు 
సంకల్పముకంటె వారివలన భయపడియే సంధిచేయుమని కుమారునితో నెక్కువగా( 
జెప్పెననుటకు( జాలప్రమాణములు గలవు. అట్టియెడ “పాసంగి మన్మిక్రై పోరితమాడి 
-బుద్భలు చెప్పినభంగి, దుఃఖపాటు మున్నగుపదములును నీవెణీ(గిన లోకమంతయు 
నెజీ(గినట్లే యను భావనమును ధృతరాష్ట్రుని కావట్యము నభివ్యక్తము చేయును. 
ఎదుటివ్యక్తిని మోమోటవజచి తనయభిప్రాయము నాతనిచే నంగీకరింపంజేయు 
వంచకవ్రవృత్తి యిందభివ్యక్తమగును. ' నిజమునకు ధృతరాషు(డే పాలువంచి 
యిచ్చుటకు. జిత్తశుద్దితో సంకల్పించినచో దుర్యోధనుని యంగీకారముతో( బనియేలేదను 

తిక్కనార్యుని దివ్యవాణి 
నంశమును గాంధారి విస్పష్టముగా సభలో నందజువినుచుండ(గా( జెప్పెను. 
“అనుడు నీపుత్రుండవినీతుండగుట యెజీంగియెజణింగి వానివశంబున నేలపోయె; 
దీవు పాండవులకు నేమి యిచ్చితేని నడ్గుపడ నెవ్వరికి వచ్చునధిపచెపుమ."” 
5.3.386 
నీవు మహారాజవైయుండి చేయుపనికెవ్వరడ్డు రాగలరని యామె యనంగా 
నేనేదో దుఃఖపడి చేసిన ప్రయత్నమంతయు వ్యర్థమైనదని యిట్లు వాపోయి నా 
దోషమేమియు లేదని నీవంగీకరించితివికదా! యని ధృతర్మాష్టుండనుట యెంత 
నత్యదూరమో తెలియుచునేయున్నది. కావుననే శ్రీకృష్ణుడు దీనికి సమాధానముగా 
'బాహ్లికభీష్మద్రోణకృప ప్రముఖ నిశిలవిశిష్టజనంబుల నాలోకించి' వారితో నిట్లు పలికెను: 
“ఇప్పుడీ డీసభం బుట్టిన యింతవట్టు మీకు. దెల్లంబుగాదె; యీమేదినీ వి 
భుండు - తానేమిటికిని ముఖ్యుండ(గాను తప్పు తనదెసలేదని చెప్పి విడిచె.” 
5.4.7 
“కావున నాకు నియ్యెడం దడయంబనిలేదు.......” 5.4.8 
“కృష్ణుండు ధృతరాష్తుని వోక్యములకు సూటిగా నతనికి( బ్రతివచనమీక 
భీష్మాదులతో మాటాడుటవలననే యాతని యభిప్రాయము వ్యక్తమగుచున్నది. 
దోషమంతయు(దనదియే కాంగా నేను నిర్ణోషుండనని పలుకు నీతనితో నేనేమి చెప్పిన. 
నేమి ప్రయోజనము? అతని చిత్తవృత్తి యెట్టిదో సభలో సుస్పష్టముగా బహిర్గతము కా( 
గా జూచిన మీరెల్లరు నుండ6గా( గార్యార్థినై వచ్చిన నాతో నీత(డిట్లు మాట్లాడుట 
న్యాయమేమో మీరలే విచారింపు(డు. మేదిసీవిభు(డై సర్వాధికారములుగల యాతండు 
నేను ముఖు్య(డ(గానన్నచో నీతనివేదినీవిభుత్వమేటికి? తవు తనదెనలేదని 
చెప్పివిడిచినంత మాత్రమున లేకపోవునా? ఈతని కుత్సిత ప్రవృత్తి నేనెబు(గనా? మీరెజు, 
గరా? కావున నిట నింకను నిలుచుటకు గొంచెమేని అవకాశము లేదు. అనునభిప్రాయమిట 
వ్యంగ్యమగును. 
శ్రీకృష్ణుండు కర్ణునికి జన్మరహస్యము నెటి(గించుచు నిట్లు పలికెను : 
“నీవు వృద్దజనోప సేవివి; ధర్మసం వేదివి; తెలియంగ వినుము; సిద్ద. 
మంత్రబలంబున మారాండు వరమున గన్నియతతీ గొంతి కన్నవాండ. 
వగుటం బాండునృపాలు నగ్రసుతుండవు; ధర్మమార్గంబిడి ధర్మతనయు( 
డాదీగాగల తమ్ములందటు నాచేత నెటి(గి నీయడుగుల కెఖంగి సకల 
పుత్రమిత్రబంధు భూరిసేనాసమ' న్వితముగాంగంగొలిచి నిన్ను రాజ్య 
భార $హనమునకు బట్టంబుగట్ట ను జ్ఞఃలు(డ వగుదు - రమ్ము వారి కడకు.” 
త 5.4.29 
ఇంటు 'వృద్ధజనోపసేవివి ధర్మసంవేదివి” అను పదములు నా చెప్పు నంశము 

భారత ధ్వని దర్శనము 
ధర్మసమ్మతమైనదని గుర్తించుటకు దగిన శక్తి సామర్ధ్యములు గలవా(డవు కావున కోపింపక 
ద్వేషింపక నా చెప్పుమాటల బాగుగా విచారించి నిర్ణయమునకు రమ్మను నర్ధమును 
వ్యంజించును. “మంత్రబలమున మార్తాండువరమునన్‌' అను పదములవలన నీపుట్టుక 
. ధర్మబావ్యామైనది. లోకనింద్యమైనది యుని నీవు విచారింవంబనిలేదా, 
మంత్రబలమువలనను, లోకైక దీపకు(డైన సూర్యనారాయణుని యనుగ్రహము వలనను 
జన్మించిన నీవు దూష్యు(డవుకావని విశ్వసింపుమనునర్థము వ్యంగ్యమగును. నా జన్మము 
దూష్యము కాకున్నను నేను గన్యయగు కుంతికి? బాండురాజుతో సంబంధము లేని 
యవుడు పుట్టినవాండనుగదా పాండవుండ నెట్లగుదుననియు శంకింప( బనిలేదు. ఏలయన 
ధర్మమార్గమును బట్టి నీవు క్షేత్రజూండవు కనుక పాండురాజు నగ్రసుతుండవే యగుదు 
వనునర్ధము ధర్మమార్గంబిది యను దానిచే నభివ్యక్తమగును. 'నాచేతనెటి(గి” యనుటచే 
నన్ను( బాండవులు మన్నింపవలదా? యని నంకోచింపకుము. వారి హితమునే 
కోరుదునని నాయందు సంపూర్ణమైన విశ్వాసముగల వారు తప్పక మన్నింతురను నర్థము | 
గమ్యమానమగును. 'నీయడుగులకెజి(గి' యనుటచే నూరక మన్నించుటే కాదు 
పరమభక్తిపరులై నిన్ను దైవ సమానముగా నారాధింతు రనునర్ధము వ్యంగ్యమగును. 
వారట్లు విశ్వసించినను వారి వారు నన్నాదరింతురా? యనంబనిలేదు. అందటు నిన్ను( 
గొలుతురను నర్థము తరువాతి వాక్యమువలన( బ్రతీయమానమగును. ఉజ్జ్ఞ్యలు(డవగుదు 
వనుటలో నీ వీదుమ్మ(డగు దుర్యోధనుని సేవించుదానికంటె( నధికముగా( 
బ్రకాశింతువనునర్భము తో(చును. ఇట్లు కృమ్మ (డం ere కు 
జేయుమహాప్రయత్నమంతయు 'నిందభివ్యక్తమగును. 

కృష్ణుడాడిన మాటల కంగీకరింపని కర్టునితో నాత(డిట్లు వచించెను : 

“దయానాయాడిన. మాట గ్రైకొనవు, సంతాపంబు( దెచ్చుంజుమీ 

' స్మయమెట్టుందుది; నీకు నర్గునునితో మాత్సర్యమైనం బరా 

జయమొండెన్‌ మృతియొండెయగాక గెలువన్‌శక్ణ్యంబె? పెక్కండ్రకిం 

తియకాలంబగునట్టె! నీ మనము శాంతింబొందంగా నేర్చునే” . 5.4.47 

ఈపద్యమునందలి మొదటివాక్యముచేత నేనాడినమాటయెల్ల' నిన్ను సంరక్షించు 
క గాని పాండవులు నికు వెజితురను తాత్పర్యముతో( గాదను నర్థము 
వ్యంగ్యము. 'నా' అనుపదము హితోపదేష్టను, నీమేలుగోరిన వాండనగు నామాట అనునర్థ 
మున సంక్రమితవాచ్యమగును. నేను రాధాతిరథుల నెట్లు వీడుదును, -దుర్యోధను(డు 
నన్ను నమ్ముకొనియుండె నెట్లు వంచింతును? లోకము నన్ను( జులుకనచేయదా? 
మున్నగు నీయభిప్రాయములన్నియు( గేవలము నీగర్వమునే తెలుపును గాని వివేకమును 
వ్యక్త పజిపవనునర్థము “సంతాపంబు(దెచ్చుంజుమీ స్మయమెట్లున్‌' అనువాక్యముచే( 

తిక్కనార్యుని దివ్యవాణి 
బతీయమానమగును. “పెక్కండ్ర కింతియకాలంబగునట్టె' అనుటలో రా(బోవు మహా 
యుద్ధమున అసంఖ్యాకములగుజనులు నశింపకుండ( జేయవలయునను నాయుద్దేశము 
భగ్నమైనదికదా? నీవు పాండవులయజేరినచో నిన్నే నమ్మి యుద్ధమునకు దిగు సుయోధను( 
డు యుద్ధమునకు విముఖు(డు కావచ్చును. అపుడు పాండవ కౌరవులకు సఖ్య మేర్పడు 
నవకాశముండును. జననష్టము జరుగదని నేను యత్నించుచుండ(గా నామాటవినక 
పెక్కండ్ర వినాశమునకు హేతుభూతు(డవగుచున్నాడవసు కోవనిర్వేదము 
అభివ్యక్తములగును. మజియు రాబోవు యుద్ధము మహాపత్కరమని యెజింగియు 
మూర్భత్యమును వహించి యనుజుల నాధింపనెంచిన నీహృదయమునకు శాంతి 
యెప్పటికైన లభించునా? యనునర్థము తుదివాక్యమున( బ్రతీయమానమగును. ఇట్లిందు' 
గృష్టుని కోపనిర్వేదజనసంరక్షణతాత్పర్యము లభివ్యక్తములగును. 
ఆయావ్యక్తులను సేనాధిపతులనుగా నియోగించి వారినెల్ల ధనంజయునకుం 
జూపి ధర్మరా జిట్లు పలికెను : 
“ఎప్పుడు నెయ్యెడం బొదివి యిందజకున్‌దగ నీవు కంటికిన్‌ 
తప్పయుంబోల మాటలు నజీంబనులారసే యుజ్జచాడ్పునం 
జెప్పుచు విరిబుద్ధింగొని చేయుము కార్యము; నీకు రక్ష తా 
నిప్పరమశ్వరుండు కలం: ఉచ్చుశుభం; బనచూ పం గృష్టునిన్‌.” 5.4.314 
“ఇట్లు గాంభీర్యమాధుర్యధుర్యుండై న యుధిష్టిరుండు వరిష్ట ప్రభువుల చిత్తంబు 
లారాధించి” 5.4.115 
ఈ పద్యార్థముచే సెనాధిపత్యము పేరున కెవ్వరు వహించినను ప్రధానముగా 
భారమంతయు వహింపవలసినవా(డవు నీవు. ఏ చిన్న యాపద యేరికెపుడెట్లు ఘటిల్లినను 
జెప్పవిధమున నీవట వ్రాలి సంరక్షింపవలయును. ఎవరేని కార్యమేదియో తెలియనిస్థితిలో 
నున్నచో వారికి నముచితమగు నువదేశమును నీవే యావలయునను నర్భమిట 
వాచ్యరూపమున నెలకొని తక్కిన సేనాపతులగు రాజాలందజికు వ్యంగ్యముగా మీరీత( 
డు చెప్పిన చొప్పున నడచుకొనవలయునుసుమా! అనునుపదేశము నాసంగును. ఇది 
వ్యంగ్యమగుట యెంతయు సముచితము. వాచ్యమైనచో( గొందజిభిమానము దెబ్బతినెనని 
భావించుట కవకాశము గలదు. అట్లే ఇప్పరమెశ్వరుండు గల(డనుటయు శ్రీకృష్ణుని 
సర్వకార్యనిర్వహణమునకు బాధ్యత నీవే వహింపుము మహాదేవా! అని ప్రార్ధించుటలో€ 
బరణమించును. పరమేశ్వరుండనుటయు సాభిప్రాయము. అతని యుపదేశమును 
గుణదొషవిచారణము, చేయక యాదరించుట మనకర్తవ్యమజైనచో శుభము: గల్గునను 
నర్థము వ్యంగ్యము. ఇట్లీయర్థము నంభావితము కావలయునను కవితాత్సర్యము 
గాంభీర్య మాధుర్యధుర్వ్యు(డను యుధిష్టిర విశేషణముచే వ్యక్తమగుచున్నది. 

భారత ధ్వని దర్శనము 
ఈయాశ్వానవున 272 వ పద్యమువజకు కృష్ణుడు రాయబారము 
ముగించుకొని కర్ణావర్ణనమునకు యత్నించి పాండవుల కడ కరుగుటయు+, గుంతి కర్షుని 
రహస్యముగా జేరి జన్మవృత్తాంత మెజింగించుటయు, నుభయ పక్రములందును 
సేనాధిపత్య నిర్ణయము, భఖిష్ము. డుభయపక్షములందు నతిరథాదినిరూపణము గావించుట 
యను వృత్తాంతములు చెప్ప(బడినవి. కర్టునితో( గృష్టుండును గుంతియును బాండవుల( 
జేరుమని యుపదేశించుట వారి జనసంరక్షణ తాత్పర్యమును వాత్సల్యమును నభివ్యక్తము 
చేయుచు ధర్మాభిరతిని ప్రతీయమానమొనర్చును. కర్టు(డు దాని కంగీకరింపకపోవుటలో 
నాతని థైర్యగరిమయు€6, గృతజ్ఞతయు, స్వామిభక్తి యు నభివ్యక్తములగుచున్నవి. 
అతిరధాదినిరూపణమున కర్ణభీష్ముల వాక్కులలో శోకక్రోధములు ప్రతీయమానము 
లగుచున్నవి. ఆశ్వాసమున మిగిలిన భాగమంతయు సంబోపాఖ్యానముతో గూడియున్నది. 
' అంబను దనతమ్ముని కిచ్చి వివాహము చేయ(జాలనని పలికిన భీష్మునితో। 
బరశురాము( డొట్లనెను. 
“గురుండని నన్నెజఖుంగు; దనఘుండవు; నావచనంబునం దనా 
దరణముచేసి; తెన్నియొవిధంబులం బల్కెదు భక్తితోడ, నీ 
వెరవులతక్కు మీయబల వేగమ పెండిలిచేయు, మంతతో 
మరలు మదీయ కోపశిభి; మానదు వేజొకవేయు. జేసినన్‌”  5.4.307 
ఇందు గురు(డని నన్నెటుంగుదనుటలో నిజముగా నెజీ(గినచో గౌరవ మున్నచో 
నేను చెప్పినది చేయక ధిక్కరించుచు నిట్లాడుదువా? ఇదియంతయు నిచ్చకముసుమా! 
అనుఖావ మభివ్యక్తమగును. అనఘుండ వనుట వెక్కిరింత. గురుధిక్కారము చేసినవా( 
డెంతటి పాపాత్ము(డో యూహింపుమను నర్థమిందు గోచరించును. 'నావచనంబునందు” 
అనుపదమునందలి 'నా' యనునది యర్థాంతరసంక్రమిత వాచ్యము. ఎనేను నీకు 
ధనుర్విద్యాప్రాభవము గడించిపెట్టి యింతటివాని నొనరించితినో, యేనాయందు 
భక్తిభావముండవలయునో యట్టి నావచనమునందే యనాదరణము చూపితివను నర్థమిట 
వ్యంగ్యము. ఎన్నియొవిధంబుల( బల్కెదు భక్తితోడ ననుట లేనిపోని టక్కరిభక్తి నటించి 
యిచ్చకములాడిన నేమి ప్రయోజనము. నాయుపదేశమును మన్నించిననే నాకు, 
బ్రీతిఘటిల్లు ననునర్భము వ్యంగ్యము. “ఈయబలి ననుటలో పాపము దిక్కులేనిది 
బలహీనురాలు, వివాహము లేనిచో నేమగునో యూహింపుమను ననునయము కొంత 
అభివ్యక్తమగును. 
__అంబోపాఖ్యానము ధర్మయుద్భవీరాద్భుత రననమంచితము. అంబ 
వృత్తాంతము అందందు6 గరుణమును గూడంబుట్టించును. ధర్మసంరక్షణతత్పరు.డై 

తిక్కనార్యుని దివక్టాజా 
దేవవ్రతుడు గురుదేవునితో( బోరాడుట, కన్యాసంరక్షణతత్పరుండై గురుడు శిష్యుని* 
గ్రూరముగా. బోరుట యనునంశములందు ధర్మవీరయుద్ధవీరము లభివ్యక్తవము ౬ 
ఈకథయంతయు భీష్మునిమహోదాత్తత నభివ్యక్తముచేయుటలో( బ్రయోజనవంతమగు? 
అంబ తపమాచరించుట, శిఖండియగుట, స్తీత్వపురుషత్యముల వినిమయము మున్న 
వృత్తాంతమంతయు నద్భుతావహము. 
భీష్మపర్వము - ప్రథమాశ్వాసము :- 
భీష్మమరణమును విని పలవించుచు ధృతరాషు(డిట్లు పలికెను. 
“అశౌర్యం బాసత్త్యం భాశీలం బాపరాక్రమాభీలత్వం 
బాశుద్ధవతమెందు న నాశములని భీష్ముంబెద్ద నమ్మితిమిగదే.”. 6.1. 
ఇందలి ప్రక్రాంతపరామర్శకము కాని తచ్చబ్దప్రయోగబాహుళ్యము భిషు 
శౌర్యసత్వశీలాదికము ననిర్వచనీయతను వ్యక్తము చేయుచు ధృతరాష్రాలంబకవు 
శోకమును కరుణముగా ననంలక్ష్య క్రమమున. బ్రతీయమాన మొనర్చుచున్న, 
ఆళశౌర్యమన(గా నేది యిరువది యొక్క మారులు క్షతియనంహారము గావించి 
పరశురాముని జయించుట యందభివ్యక్తమై కీర్తనీయమైనదో, యేది కాశిరాజదుహితల. 
దెచ్చునపుడు అసహాయముగా రాజలోకమునంతటిని నిర్జించుటకు వినియుక్తమైన 
యట్టిది నేడు శిఖండివిజృంభమున కగ్గమై వినాశము. బొందెనా? యను నీమొదలా, 
భావము లిట ధృతరాష్ట్రుని శోకమును రసీభవింప(జేయును. 
మజియు ధృతరాషు(డు సంజయునితో నిట్లనెను : 
“అతడు నొచ్చిన తజీ నడ్డంబు సొచ్చెద మని వచ్చువారు లేరైరె యచ+ 
_ నడరిపోరాడక యన్ని యక్షౌహిణు లొప్పరికించెనె యొకనిం గలన; 
నతని నోర్వంగం జాలవని నిశ్చయించితి మంతకు నోపెనే యరిబలముల 
ద్రోణుండు6 గృపుండును ద్రోణసుతుండును శల్యుండు గ్రేడించి చనిరె యపుడ 
_ పాండుసుతులు శిఖండియు( జండశక్తి మెజియ నొక్కటం బైంబడ్డ వెజచి తా 
విడిచి నాస్తుత్రులందజు వితీగి యడవి( గలసిరొకొ; యాతనికింబడవలసె నకలు 
81.56 
ఇందలి ప్రథమాపాదార్థము పాపము వయోజ్ఞానవృద్ద్ధుండు సకల సేనాసంరక్ష 
తత్పరు(డై యుద్ధము -చేసిచేసి యలసి సాలయ(గా నతనిచే సంరక్షింపయటడు జా 
_ డొక్క౦డు నడ్డము రాకుండు టెంతశోచనీయ మను రూపమున ధృతరాషుని నిర్వేదవ 
నభివ్యక్తము చేయును. ద్వితీయపాదార్థముచే నొకరిద్దజైనచో సమాధానపడవచ్చున 
పదునొకం డకౌాహిణులసేనయు( బ్రధానవ్యక్తినే యొష్సరికించి ఆహా! ఘనవిజయ మూ 

గొందురు గావలయు ననుదుఃఖసమ్మిశ్రితాధిక్షేపణ మభివ్యక్తమగును. త ఎతీయపాదార్థముచే 
శతుబలములయెడ( బొడమిన యీర్వాద్వేషము లభివ్యక్తమగును. చతుర్ధ పాదార్థముచే 
దోణాదులయెడ నుదయించిన యేవగింవు వన్సుటమగును. గీతవఢథము 
ద్వితీయపాదార్థములచే నందటు నొక్కుమ్మడి విజృంభించి యెవనింజూచినచో భీష్ము( 
డు యుద్ధవిముఖు(డగునో వాని ముందిడుకొని [కూరముగా హింసించిరి కావలయు, 
లేనిచో నాతండు పడునా? యను శంకాదు లభివ్యక్తములగును. “తాతవిడిచి యనుటలో 
నెవ్వ(డోకాదు, తాత, తమహితము కోరి ముసలితనమున యుద్ధమున విజృంభించిన 
మహితాత్ము(డు. స్వార్థమించుకయు లేని యుదాత్త చరితు(డు - అట్టివానిని శత్రువులకు 
వధింపనప్పగించి చనుట యెంతనీచము! వీరిపరాక్రమము గాల్పనా? యను నర్థము 
వ్యంగ్యమగును. 'నావుతులందటున్‌' అనుటలో వందమందిలో గొందటణైనను 
'పితామహుని(గూడి యుండ(జాలకుండిరా? ఎ యొక్కనికైన నిట్లు విడిచి చనుట 
హేయమనుభావము కలుగలేదా? అనురూపమున శోక కోధముల భివ్యక్తములగును. “అడవి 
గలసిరొకొ యనుటలో భరింప శక్యముకాని కోపమభివ్యక్తమగును. “అతని” కనునది 
యర్థాంతర సంక్రమిత వాచ్యము. భీష్మాచార్యుని యవధృష్యత్యాదు లిందు( 
బతీయమానములగును. 
కట్టాయితమైన కౌరవసేన యిట్లుపమింప(బడెను : 
“అమరుతొడవుల వజాంశు లంచపిండు కరణి, హరినీలముల' జేర్చుకాంతి యళుల 
పగిది, మాణిక్యరుచి పద్మభంగి మెజయం గురుబలంబు గెందామరకొలని(బోలె.” 
8196 
ఈ పద్యమునందు దుర్యోధనబలమునకు( జెప్ప(బడిన కెందామర కొలని 
సామ్యమాసేన దర్శనీయతను, పైయాడంబరము నభివ్యక్షము చేయును. 
ఉద్యోగపర్వచతుర్థాశ్వాసమున 130వ పద్యమునందును ఈయాశ్వాసమునందే 131 వ 
పద్యమునందును బాండవసేనకు సముద్రసామ్యము చెప్పంబడినది. 
“పాండవసేన సముద్రంబు కాపువోవు చందంబయ్యె. " 4.130 
“అరదములు దీవృలున్నత కరులు గిరులు హరులు విచికలు సుభటసము 
త్కృర ముగ్రసత్త్యములుగా శరనిధి గతిం బాండుపుత సైన్యంబొప్పెన్‌.”6.1.131 
యుద్దారంభమునందలి యీరెండు పద్యములవలనను బాండవే సన బహుకాల 
మిడుమల(బడి, వంచనకులోనై కోల్పోయిన రాజ్యమును ' బొందుటకును, దమకట్టి 
యపకారముచేసిన శతువుల(గసిమసంగుటకును . నుప్పాంగుచు క్షోభపడిన పాండవుల ' 

హృదయములవలె సముద్రముతీజఖున( బరవళ్లు దొక్కు చున్నదనియు, గౌరవసేన యాల్లో 
కష్టనష్టము లెజు(గనిది కావున స్తిమితమై యలంకృతమై యనుదిక్తమై దర్శనీయ భై 
యలరారుచున్నదనియు నర్థము వ్యంగ్యమగును. ఈ రెండుపమల తారతమ్యము బే 
యుద్ధ ఫలితముకూడ సూచింప(బడుచున్నది. 

ఈయాశ్యాసమున( |బారంభమున భీష్మమరణమును విని ధృతర్నాష్ట(ం 
శోకించు ఘట్టము కరుణ రససమన్వితము. ఇరుబలమును యుద్ధమునకు( దలపడుతు 
యందుత్సాహ మభివ్యంజితమగును. ధర్మజు(డు పాదచారియై భీష్మాదుల(గలసి వచ్చుతు 
వృదృజనమునెడ నాతనికి( గల గౌరవమును భీతిని నభివ్యక్షము చేయును. 
కడమయుద్ధవర్ణ్షనమంతయు వీరరనస్ఫోరకము. ఇందు ప్రాయికముగా ద్వంద, 
యుద్ధములు చెప్ప(బడినవి. వానివలన నాయావ్యక్తులకు(గల పరస్పరమాత్సర్య జిగీషలుూ 
చక్కగా నభివ్యక్తము చేయ(బడినవి. యుద్ధారంభమున( జెప్పబడిన యర్జునుని మోహావిష్టుత 
పాండవుల హృదయ మార్దవమును, భగవంతుని దుష్టశిక్షణ శిష్ట రక్షణల తాత్పర్యము 
నభివ్యంగ్యమొనర్చును. 
భీష్మపర్వము - ద్వితీయాశ్వాసము :- 

తొలినాటి యుద్ధమున దనసేనకు( గలిగిన వెనుబాటును దలంచి దుః 
భించుచు ధర్మజూ(డు కృష్ణునితో నిట్లనెను : 

“అలవియెజుంగనేరక మహాత్ముని లోకముతోడి పాటిగా( 

దలంచితి; బేలనైతి; శరతాడనపీడితులైరి నీమజం 

దులు నమరాపగాతనయుతోడి రణంబునకున్‌ దిశాధినా 

ధులు నబుమంగంజాలరని తోంచుచునున్నది నామనంబునన్‌.” 6.2.6 

ఇందు ధర్మజుని నిర్వేదమును, అధిక్షేపణమును, మీరింకను విజృంభింమ 
వలయునన్న ప్రార్థనయు నభివ్యక్తము లగును. “బేలనైతిన్‌' అనువాక్యమున 
మయందఅణఅమాట వసే భష్ము సవజృంభణమును మున్న స్వయముగా నఖు(గక మౌాసవపయే 
వెజ్జినైతిని. నన్ను మీరిట్లు చేయుట న్యాయమా? యనుభావ మభివ్యక్తమగును_ 
“శరతాడనపిడితులైరి నీమజందులు' అనుటలో మున్నెన్నియో బీరము లాడిన యీ 
వీరాగేసరులు తొలితా(కునకే తట్టుకొనలేక పీడంబాందిరి. ఇంక ముందున్న యుల 
సముద్రమునంతటి నెట్లు తరింతురోకదా! యనునిర్వేదము, ఒక విధమగు నెత్తిపాడువును 
' నభివ్యక్తములగును. నీమణందులనుటలో నిది యంతయు నీ/పోత్సాహముచేతనే జరిగినడె 
కావున సర్వసమర్గుడవైన నివు మనసిడి మమ్ము( బాలింపనిచో నిలువంజాలమను నత 

మభివ్యక్తమగును. “నీ అను సంబంధార్థకము బాధ్యత యంతయు నీదేసుమా! యను 
హెచ్చరిక నభివ్యక్తము చేయును. 'దిశాధినాథులును' అనుచోటి అపిశబ్బార్థకావ్యయము 
భీష్మునిపతాపాతిశయము నభివ్యంజించుచు ధర్మజుని భీతికి వ్యంజకమగును. 

ఉద్యద్విక్రమప్రక్రియతో రథము పజిపుము. భీష్మునియాటోపము నడంతును. 
ఖేచరులు వర్ణించునట్లు విజృంభించెద నని |క్రీడి పలుకగా గృష్టుం డిట్లనుచున్నా(డు : 

“గజిబిజిలేక యుబ్బక యఖండిత శౌర్యము నస్తవీర్యమున్‌ 

భుజబలముం బొగడ్తవడ భూరిపరాక్రమశాలి భీష్మ న 

క్కజముగ6 దాంకి యద్దెస నకంపితులైనడతెంచుశల్యకుం 

భజకురురాజు లచ్చెరువుపాటు భయంబును బొంద(జేయుమీ.” 6.2.33 

'గజిబిజిలేక యుబ్బక' యనుటలో నీమాటలలో నవి గోచరించుచున్నవి, 
వాని నవలంబింపకు మనుట వ్యంగ్యము. అది నిన్నాకమించినచో నఖండిత శౌర్యాదులు 
బెండువడు ననునర్ధము తో(చును. 'భూరిపరాక్రమశాలి” యనువిశేషణముచే నట్టివానిని 
జయించుటకు వేగిరపాటు, గర్వము మున్నగునవి తోడ్పడవు సుమా! మెల్లగా నాలోచించి 
నేర్పుమై( గార్యము సాధింపవలయు ననునర్జ్దము తో(చును. “అద్దెస నకంపితులై....” 
ఇత్యాదికముచే నీవొక్క భీష్ముని మాత్రమే గమనించితివి. అతనితోపాటు |ద్రోణశల్యసు 
యోధనులు సుస్థిరులై నడతెంచు చున్నారు. వారిని గమనింపుము. వారికి భయాశ్చర్యములు 
గలిగించు విజృంభణము నెజిపు మను హెచ్చరిక తోచును. ఈయర్థ విశేషమిట 
సంభావ్యమను సూచన, అర్జును(డు తన్నుద్యద్విక్రమ |ప్మక్రియతో రథమునడుపు మన( 
గా 'నచ్యుతుం డుచిత రయముతో' (34) నడపుటలో గోచరించును. 

అర్జునుని విజృంభణమునకు తనవారు భీతులుకా(గా దుర్యోధను(డు భీష్మునితో 
నిట్లాడెను : 

“తనభుజసార మేర్పడ(గ దర్పితుండై మనయందు జేయగ 

ల్లిననృపకోటి నెల్ల నవలీలమెయిన్‌ మును మీంచి క్రుంచె న 

ర్జునుండదె నీవు సూడ; ననురూపమె నీకిది; మున్ను కర్షుభం 

డనముదొలంగంజేసి; తకటా యిటు లొప్పరికింపంబాడియే.” 6.2.41 

ఇందలి “తనభుజనార మేర్పడ(గ ననుదానిచే నాతండు తనభుజముల 
సారమంతయు ప్రదర్శించుచుండ(గా మనము మనసారమును గొంతయే |పదర్శనము 
చేయుచున్నా మనుదుర్యోధనుని యధిక్షేపణము వ్యక్తమగును. “అవలీల మెయిన్‌” 
అనునదియు నద్గిక్తేవ వ్యంజకవేం. వీయుంతటి వువోదోర్విబవశాలి లో, 

బోరునవుడాతలివాండెంతయో [పయత్నముతో నొకింతసాధించినచో నమాధాన 
పడుటకైనను వీలగును గాని యది యేమియు లేక యవలీలగా మించి త్రుంచుట 
మీయౌదాసీన్యమును దెలుపుననునింద నభివ్యక్తము చేయును. నీవు సూడ ననుట 
సర్వసేనకు నంరక్షకుండవైన నీవు చూచుచుండ(గా నిటయ్యెనన్నచో నీవు మనః 
పూర్వకముగా నీ విధిని నిర్వహించుటలే దనునర్థ్భమును వ్యక్తము చేయును. ఇది 
యంతయు వంచన. సమర్షుడగు కర్ణుని యుద్ధమునకు రాకుండజేసి నీ వుదాసీను( 
డవై నా కొంపముంపనెంచితి వనుధిక్కారము కర్ణుభండనము(దాలంగయజేసి తను 
వాక్యమున వ్యంగ్యమగును. ఇట్టి దుర్భరమగునింద యీ వాక్టములందు వ్యంగ్యముగా 
స్ఫురించును గావుననే భీష్ముడు “ఇతం డింత యొప్పనిపల్కుపల్కునే' యని మనంబున 
గుత్సించెను. (42) 

శల్యనందనుండు ధృష్టద్యుమ్నునితో యుధద్ధంబు సేసిచచ్చుట ;- 

“తల్వవవయ్యలైనం.( బాణం. బులును గృపాణంబు విడిచి భువి( దెళ్లె నతం 

డలుకొంది కురుబలం బా 'కులతంబౌందంగ( గొండ గూలినభంగిన్‌."6.2.195 

ఇందు శల్యతన(యుడు తలవయ్యలైన పిదప( బాణములు వోయినవెనుక 
కృపాణము విడిచెనని చెప్పుటవలన నుత్తమక్షతియుని వీరత్య మెంతవునమో 
యనునంశము |వతీయమానమగును. అత(డు ప్రాణములు పోయినవిమ్మటనే 
యాయుధము విడుచు! గాని వ్యతిరేకముగా జేయ? డనియు( జేసినచో నది 
క్షతియత్వము గాదనియు నర్థమిందు( దోంచును. ఉత్తమవీరాగ్రేసరునకు ప్రాణముకంటె 
మానమే [ప్రధానమను సామాన్యాంశ మిట న్ఫురించి యర్థాంతరన్యాసాలంకారము 
వ్యంగ్యముగా నుదయించును. అది వీరరససన్నివేశము నెంతయు నలంకరించును. 

వీరాద్భుత రసపవణమగు నీయాశ్వాసమున నందందు రౌదరసావిర్భావము, 
ముఖ్యముగా( బవమానసుతునిలోకోత్తర పరా క్రమాతిశయమును, నభిమన్యుని దుర్వారవీర 
విహారమును, భీష్ముధోణాదుల విజృంభణమును, వారి వారి శక్తిసామర్థ్యములును జక్కగా 
వ్యంజింప(బడినవి, నడుమనడుమ ధృతరాష్ట్ర నుయోధ నాలంబకమగు శోకము 
మూర్తి కట్టు చున్నది. 
భీష్మపర్వము - తృతీయాశ్వాసము :- 

భీముసిచే సునాభాదిధార్ర్తర్యాష్టు లెనమండు మరణింప(గా. సుయోధనుండు 
భీష్ము( జేరి యిఃబ్ల పలుకును : 
“ఇమ్మె మె గిట్టి వాయుసుతు( డేపున( గోలుమసంగి పొంగి నా 

తమ్ముల జంప(గా నకట తప్పక చూచెదు గాని రోషశో 

కమ్ములు లేవు; తోడుపడంగాదని నిల్పిత! యున్నవారు నొ 

క్కుమ్మడీ( జావంగోరి యిటు లూరకయుండితొ! కౌరవోత్తమాగా 6.3.77 

ఇందలి “కౌరవోత్తమా అనుసంబోధనము వ్యంగ్యముగా నింద నభివ్యక్తము 
చేయును. నీవారైన కౌరవులను వాయుసుతుండు చంపుచుండంగా నర్వసేనాధివత్యము 
వహించి యెందు! గీడువాటిల్లునో యందు వాలి శతునంహారము చేయవలసి నీ 
వుపేక్తాపరుండ వైనచో నుత్తము(డ వెట్లగుదువు? నమ్మికొన్న మమ్మెల్లరం జంపందల' 
చిన క్రూరాత్ము(డ వనునింద యిం దఖివ్యక్తమగును. “ఇమ్మెయి” ననుపదము భీముని 

జృంభణ మనిర్వాచ్య మనునర్ధమును వ్యంజించును. “తప్పక చూచెదు' అనుట నింద 

నినుమడింప(జేయుటకు వ్యంజకము. 'రోషశోకమ్ములులే వనుటవలన నీవు మాయందలి 
బాంధవ్యమును గూడ విడనాడితి వను నర్థము వ్యక్తమగును. 'తోడుపడ(గాదని నిల్చితా, 
ఉన్నవారు నొక్కుమ్మడి( జావ(గోరి యిటు లూరకయుండితొ' యను నీవికల్పమువలన 
దుర్యోధనునికి భీష్మునియెడ నుదయించిన కోపము తీవ్రత యభివ్యక్తమగుచున్నది. 

పై యధిక్షేపేణమునకు భీష్ముడు చెప్పిన సమాధానము : 

“వీరస్వర్గము ధనముగ౭ బోరుము; నీవింక నొండుబుద్దు లుడుగు; మే 

బోరెద నోపిన మెయిం దెగి పోరంగ జయమైనదాని. బోరదోచెదమే.” 6.3.81 

యుద్ధ ఫలితమును ముందుగనే నేనును |ద్రోణు(డును విదురుండును జెప్ప 
గా వినక యిప్పుడు విచారింప(గా నేమియగు నని పిదప భీష్ముండిట్లనుటలో “ఈచచ్చిన 
నునాభాదులే కాదు. మిగిలిన నీసోదరులందఅతో నీవును జత్తువు. రాజ్యులక్ష్మికై 
దురాశవహించి సోదరులగు పాండవుల6 జంప(బూనిననికు ఈధన మెట్టును నిలువదు 
కావున మరణము నిశ్చయము. వీరన్వర్గమే నీకు గతి. వేజొకమాట పలుకవలసిన 
యవసరము లేదు" అను నర్థము వ్యంగ్యమగును. “ఏ బోరెద నోపినయంతయు 
ననుటవలన నీవు పొందుపరాజయమునకు నీదుష్కర్మమే హేతువు కాని నా యసమర్థత 
కారణము కా దను భావము వ్యంగ్యము. “తగిపోర(గ జయమ్రునదాస( బిగదిచదమ 
యనుటచేత యుద్ధమున జయాపజయములు దైవాధీనములు. జయమైనచో నెట్లు 
స్వీకరింతుమో యపజయమైనచో నట్లే యనుభవింపవలయు+ గాని నిందావాక్యములతో( 
_బనియేమి? యనునర్థము వ్యంగ్యము. 

భీష్మాచార్యుని తుదిమూ(డు నాళ్ళయుద్ధముతోపా టాతనిపాటు నభివర్ణించు 
నీయాశ్వానము వీరరౌదాద్భుతబీభత్సరననమన్వితమై యొప్పుచున్నది. అందందు 
దుర్యోధన .ధృతరాష్టార్షునుల దుఃఖములు నిందు వర్ణితములై కరుణరసస్పర్శయు( 

గానవచ్చును. అర్జునుని వింటి నేర్పుచే శరతల్పగతు(డైన భీష్మాచార్యునికి. దలగడ 
యేర్పడుట, దివ్యజలోత్పాదనము మున్నగునవి యద్భుతరసజనకములు. యుద్ధమున( 
గూలినవశుజననంభరాతముల వర్ణనము బీభత్సరనమును బుట్టించును. తన 
మృతిహేతువును భీష్ముడు చెప్పుట దానవీరమునకు( దలమానికము. భీష )పతనముచే 
నెల్లరు దుఃఖించుఘట్టము కరుణోదంచితము. 
దోణపర్వము - ప్రథమాశ్వాసము :- 
భీష్ము(డు మరణించిన పిదప గౌరవసేన యెట్లున్నదో యీక్రింది రెండు 
పద్యములు రమణీయముగా వివరించుచున్నవి. 
(1)  “పతిరహితాత్మయైనసతిభంగియు, గోపకహీనమైనగో 
(పతతివిధంబు, సస్యవిధురస్థితియైనధరి తిచాడ్సు, ను 
ద్ధతహరిశూన్యమైనవసుధాధరకందర భూమిచందమున్‌ 
మతి మనసేన6 దోంచె బుధమాన్వుండు భీష్నుండు లేకయుండుటన్‌”7.1.16 
(2) “అంగద నాథు మింగినవృకావలి దన్‌ వెసముట్టికొన్న స 
ర్వాంగములుం జలింప వెగడందుచు. దిక్కులు నూచుచున్న సా 
రంగియ పోలె నుండె గురురాజ! భవత్సుతుసేన భీష్ము నా 
జిం గబళించి పాండవులు జృంభిత విక్రమలీల( బౌల్పుటన్‌.”7.1.17 
కౌారవసేనయందు వతిరహితాత్మయైన నతిభంగి దోంచె ననుటచే 
సర్వశోభాదరిదాణమై యది యున్నదనియు, గోపకహీనమైన గోప్రతతివిధంబున నున్న 
దనుటచే నదవదలై యాజ్ఞలేక యలమటించుచున్నదనియు, ' సన్యవిధురస్థితియైన 
ధరిత్రిచాడ్పు దోంచె ననుటచే సంపద్విహీనమై చెలువే(దె ననియు, నుద్ధతహరి శూన్యమైన 
వసుధాధరకందర భూమిచందము దోంచె ననుటచే భీతిలేక యెవ్య(డేని చొచ్చి స్వాధీనము 
చేసికొనుటకు వీలైన స్థితిలో నున్నదనియు వ్యంగ్యార్థములు తోంచును. ఈయుపమా 
నములచే( గౌరవసేన యెంత దయనీయముగా నున్నదో యభివ్యక్తమగుచున్నది. 
మటియు భీష్మునియాధిపత్యమున నది యెంతవైభవోపేతమై యొప్పెనో యనునంశమును = 
నిందు. బ్రతీయమానమగుచున్నది. 
రెండవ పద్యమున దానిశోచనీయత మజియు. జక్కగా వ్యంజింపంబడినది. 
మొదలే సారంగి, బెదరుటలో, భీతిలో దానికదే సాటి. అందును నాడుది. అంతేకాక 
ఒకటో రెండో కాక ఒక మంద తోడేళ్ళు చుట్టుముట్టియున్నవి. ఎంత భీకరముగా( జంపునో 
చవిచూచుటకో యన్నట్లవి యింతకుముందే నాథుని [మింగి యున్నవి. ఆ దుఃఖమునకు 
342 


భారత ధ్వని దర్శనము 
గుములుటయా? ఈ రా(బోవు ప్రాణనంకటమునకు దల్లడిల్లుటయా? ఇత్యాది 
వికల్పములు పెనగొన(గా సర్వాంగములును జలించుచున్నవి. ఆ భయమిట్టిదట్టిదని 
చెప్పుట దుష్కరము. ఎయత్యల్పావకాశమున్నను .సంరక్షించుకొనుటకై దిక్కులు 
' సూచుచున్నది. చూచుచుండుట వర్తమానమే యగుటచే దిక్కేమియు.( దోంచనేలేదని 
భావము. అట్టి సారంగివలె నున్నది కురురాజసేన. ఈ యుపమాన మప్పటికురురాజ 
సేన పరమదయనీయస్థితిని, రా(బోవు యుద్దఫలితమును మనోజ్ఞముగా( [బతీయమాన 
మొనర్చుచున్నది. 
ఈయాశ్యాసమున 81వ పద్యమునుండి 102వ పద్యమువఅకు దోణవధ 
శేవణజనితధృతరాష్టశోకము బహువిధముల వర్ణితమై కరుణరసనమాస్వాదనము 
కలిగించుచున్నది. ద్రోణుని గుణకీర్తనము స్మృతి యను వ్యభిచారిని, ఇంక మన 
కెవ్వరూ(త యనుటలో దైన్యమును, బాండవ పక్షవీరుల ప్రశంసచే గ్లాన్నిత్రాసములును, 
ఇంక నీవేమియు( జెప్పవలదనుటలో నింకేమి భయంకరవార్త వినవలసి వచ్చునో 
యనుశంకయును జెప్ప(బడినవి. ఆసమాలుట, వివశాత్మకు(డగుట, వెచ్చనూర్చుట 
మున్నగునవి యనుభావములు. నొమ్ముపడుట మున్నగునవియు నిట జెప్ప(బడినవి. 
ఈ సముదాయముచే( బ్రతీయమానమగు కరుణము సహృదయహృదయమును లో 
గొని యాతని. బరవశింపంజేయును. 
_ కొంతవడికి మనము గుదుటపజచుకొని ధృతర్మాష్టుడు లట జరిగెనో 
చివరింపు మన(గా సంజయు( డిట్లారంభించెను : 
“అనిన సంజయు+ డిట్లను నాంబికేయు తోడ( నేను దెల్లంబుగ (దోణుసమర 
మెజీ(గివచ్చితి. జెప్పెద నెల్ల దెలియ వినుము దిరమయి; మాటలు వేయు నేల?” 
71.103 
ఇందు సంజయుడు 'నేను దెల్లంబుగ ద్రోణునమర మెణి(గివచ్చితి” నని. 
చెప్పుటలో “ఇప్పుడే ఎమయినది? నీ వింకను దుఃఖింపవలసిన విషయము లనేకములు 
గలవు. అవియన్నియు సవిస్తరముగా వివరించెదను. గుండె దిటవు చేసికొని మను 
నెచ్చరిక యభివ్యక్తమగును. “ఎల్లందెలియ' వినుము" అనుటవలన నంధికై చెప్పిన 
మౌతవాక్యముల నాదరింపని ఫలముగా (పతినిమేషము నిట్టి దుర్వార్తలు వినవలసి 
వచ్చినది, సమాహితచిత్తు(డవై విని యాత్మకృతాపరాధమును ఇపుడైన గుర్తింపుమను 
నర్థము తో(చును. మాటలు వేయునేల? యనుటలో నెటి(గియెణి(గి నీవారి 
హృదయములలో జిచ్చిడి యిష్తు డింతగా( బలవించుటవలన( బయోజనమేమి 
కలదు? కావున నిబ్బరముగా నాలకింపు మనునర్థము తోడియెత్తిపాడు పభివ్యక్తమగును. 

తిక్కనార్యుని దివ్యవాణి 
దోణకర్ణార్ణున విక్రమము, నుశర్మాదులవిజృంభణము (పధాసముగా 
వర్ణింపబడిన నియాశ్వానము వీరరసఘట్టములలో( బేరెన్నిక గన్నది. ఇందందందు 
ర్మొదాద్భుత రసములు అంగములుగా నిబంధింప(బడినవి. భగదత్తు నంకుశము గృష్టు( 
డు తనమేన(బట్టుట విస్మయజనకము. 386వ పద్యమున కీలాలజలమునం దేలిపోయెడు 
దేహములు మాంనచయములు మున్నగునవి వర్ణింవ(బడి బీభత్సరనమును 
బుట్టించుచున్నవి. అది యచట గవిచే “రౌదబీభత్సనర్తనరంగభంగి' ననుపదముచే 
వాచ్యము చేయ(బడినది. 
దోణపర్యము - ద్వితీయాశ్వాసము :- 
_ లక్ష్మణకుమారు(డు అభిమన్యునితో యుద్ధమునకు వచ్చినప్పటిస్థితి నీ క్రింది 
పద్యము వర్ణించుచున్నడి : 
“అదలిచి లక్షణుండు విజయాత్మజు. దా(కినం జూచి యమ్ములం 
బొదవ(గ( బుతు6 బెట్టి చననోపక క్రమ్మటురాజు గాంచి యం 
బుదములు గొండపై నడరుపోలిక నన్నరుపట్టి నందఖజుం 
బొదువ నతండు ఘోరశరభూరిసమీరమునం డెరల్పుచున్‌.” 7.2.88 
ఇందలి యుపమాలంకారముచేత మేఘములెంత దట్టముగా. |గమ్మినను 
బర్వతము నేమియు జేయంజాలనివిధమున నీవచ్చిపాదివినవా రెంతటిపోటరులై నను 
నిలువంజాలరనునర్థమ్ము వ్యంగ్యమగును. కొండ అచలము, మేఘము వాయు ప్రసారమును 
బట్టి నిత్యచలనశీలము. ఈయుపమానమునుబట్టి యభిమన్యుని ధైర్యస్టెర్యములు(, 
బొదివినవారిచాంచల్యము నభివ్యక్షములై ఫలితమును వ్యంజించుచున్నవి. 
ఈయాశ్వ్యానమున 134వ పద్యమువజికు నభిమన్యుకుమారుని లోకోత్తర 
వీరవిహారనంరంభమును నాతనిమరణము నభివర్ణింప(బడినవి. కొండాకయెడ. 
నాతనివిజృంభణము ధనంజయ విజృంభణాతిశయమై యత్యాశ్చర్యకమగుట యిందు. 
జెవ్ప(బడినది. ఈ ఘట్టము నందలి వ్రధానమగు వీరరనమునకు రౌద్రాద్భుత 
బీభత్సరసము లంగములుగా నిబంధింప(బడినవి. 
వజీయు 226వ వద్యమునుండి 281 వజకు(గల వద్యములు 
కరుణరసోదంచితములు. అభిమన్యువధజనితార్జునశోక మిందు( గరుణరసమై నిండారినది.. 
అర్జునుడు కుమారుని రూపలావణ్యగుణపరాక్రమాదుల( దల(చితల(చి పలవించుటయు, 
నాతని వధించినవారియం - దలుకవపాంచి వదోద్యూ కుడగుటయు, 
సైంధవసంహారమునకు. బ్రతిజ్ఞపట్టుటయు ననునంశము లిందు. రసాభ్యుచితముగా 
వర్జింపంబడినవి. యోధబృందమ్ములచేత మగ్గడుగదా' (235) ఇత్యాదికముచే శంకయు, 

రత Fs దర్శనము 
హరి మేనల్లు' (230) డిత్యాదికముచే స్మృతియు, 'హంసతూలికపాన్పునందు. బాందెడు 
మను కత కలలతో గదిసె నేండు' (239) ఇత్యాదికముచే నిర్వేదాదులును, “హాయను 
ధర్మరాజతనయా యను (242) నిత్యాదికముచే దైన్యార్హ్యావేగచపలత్యాదులును జక్కగా 
వర్ణితములై రనన్ఫూర్తికి+ దోడుడుచున్నవి. నిట్టూర్పులు నిగిడించుట (245), 
'గద్గదకంఠమును బొందుట' (250) చల్లనిడెందము సెదరుట, మూర్చిల్లుట, పరవశు( 
డగుట (274, 275) మున్న ్నగుసాత్త్వికభావములును జెప్ప(బడినవి. కుమారహంతలవధకై 
పట్టశక్యముకాని కోపము ప్రదర్శింప(బడి రౌదముగా నది తుదికి( బరిణమించినది. 
ఇవి [ప్రధానమగుయుద్ధవీరమున కంగములు. 
(దోణాచార్యు(డు సైంధవు నూఅడించుచు నిట్లు పలికెను : 
“శుతు లభ్యసించి తతుల క్రతువులు సేసితి కులంబు రక్షించితి నీ 
ree మృత్యుభయా న్వితుండవు గాందగునె మేదినీవర! యింకన్‌.” 
7.2.297 
ఇందు నీవాయాపనులంజేసితి వనిపేర్కొనుటలో |బదికి సాధింపవలసిన దెల్ల 
సాధించినని కింక మృత్యువన వెజ పేల? క్షతధర్మొచితముగా( బోరి యర్జునునిచేత( 
' జచ్చుటవలన( గలుగుసుఖముకంటె భీతు(డవై పాటి |ప్రాణరక్షగావించుకొనుటవలన( 
గలుగు సుఖమధికమా! ఎట్లును నీకు మృతి దప్పదు, సిద్ధముగా నుండు మన్న ధ్వని 
గోచరించును. మేదినీవర! యనుసంబోధనముగూడ సాభిపాయము. రాజ్యమేలుచు( 
|బజల కాదర్శప్రాయుండవై యుండవలసిన నీవు ప్రాణభీతిచే యుద్ధభూమిని వీడి చనం 
గోరు బెంతనీచమో యాలోచింపు మనుట యిందభివ్యక్త మగును. తజువాతి పద్యమున ' 
నీయర్థ మించించుక స్పృశింపంబడినది. 
“యాదవకౌరవవాండవు లాదిగం గల యభిలనృపులు నవ్యయవృత్తిన్‌ 
మేదిని నిలుతురె క్రమమున బోదురు గాకెల్లజనులు( బోవుతెరువునన్‌.” 
7.2.298 
అర్జునుని ప్రతిజ్ఞకు( జిడిముడిపాటుపడుచు సగము నిద్రలో లేచి దారుకునితో 
తాన సైంధవు( జంపుదు నందజి( గూల్తు ననుచున్న కృష్ణునితో దారుకు( డిట్లు పలికెను: 
“అలఘువిచార! యట్లతగు, నవ్పనిసేసెద, వంతసేయంగా = 
వలయునె; యెవ్వ రక్కడ నవార్యులు |క్రీడికి? సారధిత్వముం 
దలకొని నీ వనూనశుభదంబగువర్తన మాచరింప నీ 
నిలుపును బార్జుచాలుటయు నేడుగదా భువనం బెణీంగెడున్‌,”  7.2.355 


న్‌ స్తే 

ఇందలి es యనునంబోధనము వ్యంగ్యార్థస్ఫోరకము. 
శస్రాస్రముల నంటనని మాటయిచ్చి యింత వజికట్లే నిర్వహించుచున్న నీ వది మజచి 
శత్రుసంహారము చేయుటకు నిర్ణయించుట సముచితమా? ఇంత పెద్ద విచారము నీ కీ 
సమయమున నవలంబనీయమా? జాగత్తగా నాలోచింపు మనునర్థ మిట వ్యంగ్యమగును. 
'అంతసేయ(గా వలయునె' యనుటలో నర్జునుని యందలి వాత్సల్యానురాగములచే 
నీవు యుద్ధమునకు సిద్ధపడి మాటతప్ప నుంకించుచున్నావు. కాని నిజమున కంతగా 
విజృంభింప నవసరము లేదను నర్థము వ్యంగ్యము. 'ఎవ్యరక్కడ నవార్యులు క్రీడికి' 
ననుటచే నిది యంతయు నీయాశంకావేగముల నభివ్యక్తము చేయునే కాని నీవు 
విజృంభణమునకు దొరకొనవలసినపనిలే దనునర్ధము వ్యంగ్యము. నివాతకవచపొలోమకాల 
కేయాదిరాక్షససంహారము గావించి త్రిలోకాధిపతియగు దేవేంద్రునిమన్ననచే( |బశస్తమగు 
కిరీటము నొందిన క్రీడివిక్రమమునకు సైంధవ సంహార మొకలెక్కయా? యనునర్ధము 
'క్రీడి యనువదముచే నభివ్యక్తమగును. “సారథిత్వముం దలకొని నీవనూన 
శుభదంబగువర్తన మాచరింప' ననుటలో కర్తవ్య విస్మరణము గావింపకుము. నీవు 
సారథ్యమునే చేయవలయును గాని యుద్ధమాడరాదు. అట్లగుటయే అనూనశుభవర్తనము. 
లేనిచో ధనంజయునకు దుష్కీర్తి సంఘటిల్లు ననునర్ధము సంభావ్యము. 'నీనిలుపును 
బార్గుచాలుటయు నే(డుగదా. భువనంబెటీంగెడున్‌' అనుటవలన నివియే లోక మెజు( 
గునట్లు చేయవలయును గాని విపరీతముగా( జేయవలదను ప్రార్థన మిందభివ్యక్త మగును, 
తతువాతి వచనమునందలి “అని సవినయంబుగా6 బలికి దనుజమర్దనుతమకంబు 
వారించె' నను వాక్యముచేం బైవిశేషార్థభావనము కవికి సమ్మతమైన ట్లూహింపనగును. 

ఈయాశ్వానమున( దుదిభాగమున సైంధవు( డరషను[వతిన విని 
కొందలమందుట, వానిని దోణాదు లూరార్చుట, కృష్ణు డర్జునుని ప్రతిజ్ఞనుగూర్చి 
చింతాకులిత వృదయు(డగుట, దారుకు( డతని( దేర్చుట, కృష్ణార్జునులు 
శెవాన్నుగ్రహమున( బాశుపతమం|తోపదేశము కలయందొందుట యనుభాగములు చెప్ప! 
బడినవి. సైంధవవిలాపము హాన్యరసజనకము. వీరదర్పము చూపనగువాండు 
పరితపించుటచే నిది సంభావ్యము. కృష్ణుని వాత్సల్యమిందు( జక్కగా వ్యంజింప( 
బడినది. ' స్వప్న వృత్తాంత మద్భుతావహము. 
(దోణపర్వము - తృతీయాశ్వాసము :- 

ద్రోణు(డు ధృష్టద్యుమ్నుని లక్షించి దొడ్డనారస మేయ(గా సాత్యకి దాని నడుమ 
నజికి నని విని ధృతరాష్ణుడు సంజయునితో నిట్లనెను : 

“పులివాతికండం గొనుగతి నలవున. బాంచాలతనయు నయ్యెడరునకుం 

దొలంగించిననాత్యకి పై నలుకవొడమకుండునెట్టు లాచార్యునకున్‌?”7.3.127 

ఇట నాచార్యునికి నలుక కలుగుమాట యెట్లున్నను శోతయగుధృతరాష్టునకు 
మాత మొడలుమండు నంతటికోపము కల్గె నను విషయము ఈవాక్యమువలన 
నభివ్యక్తమగును. ద్రోణవధార్థము జన్మించె నని చెప్పబడు ధృష్టద్యుమ్ను(డు 
మరణించెనని సంతసించుట కుద్యుక్తు(డగుచుండయగా నింతలో సాత్యకి యాతని రక్షించుట 
ధృతరాష్టునకు దుర్భరమాయెను. సాత్యకిపై( గోప మడరెను. ఇంత మంచి యవకాశమును 
బాడుచేసిన సాత్యకిని దోణు(డేమి చేసెనో చెప్పుము. వీనులారవిందు ననుధృతరాష్టుని 
యుత్కం౦ంఠ యిందభివ్యక్తమగును. 

అర్హుననిజృంభణ మీ క్రింది పద్యమున వర్ణింపబడినది : 

“నరు(డు తనతేరువోయెడు తెరువునకై నంత సేనం దీవాస్తములన్‌ 

ధర గూల్పంగ నయ్యెడ న య్యరదము. గృష్ణుండు వజపు టద్భుతమయ్యెన్‌.” 

| 73.141 

అర్జునుడు కూల్చిన సేనాసముదయముగల ధరపై. గృష్టుండు పజపుటద్భుత 
మయ్యెనన్న యీ విషయముచే( గైముత్యన్యాయము న్ఫురించి యర్జునవీర విహార 
మెంత యద్భుతజనకమో చెప్పనలవికా దనునర్ధము ప్రతీయమానమగును. 

మహోదాత్తవిక్రము(డగు నర్జును(డు ప్రతిజ్ఞానిర్వహణమునకై శతుసేనల6 బీను( 
గుతిప్పలుగా జేసి వీరరసస్ఫోరకు(డగుట యీయాశ్వాసమున వర్ణింప(బడినది. అర్జ్హును( 
డు శత్రుసేనామధ్యమున రథ్యములకు నీళ్లు పట్టించి యాహారము తినిపించుచునే 
శత్రు వాతము దునుమాడుట యద్భుతరసము నాస్వాదింప(జేయును. పాంచజన్యారవము 
'విని గాండీవగుణధ్యని వినరామికి వగచి సాత్యకి నర్జున రక్షణమునకు( బంపునప్పటి 
ధర్మజోక్తులు కరుణరసోదంచితములు. సైంధవ వధ యెంత దుష్కరమైనదో 
వ్యంగ్యముగా( జెవుటకో యన్నట్లు అది ముగింపక ముందే తిక్కనామాతం$( 
డాశ్వాసమును ముగించుట యొక విధమగు శిల్ప విశేషమన(దగును. 
దోణపర్వము - చతుర్థాశ్వాసము :- 

సాత్యకిచే నోడి పాజుదెంచిన దుశ్ళాసనుని( గాంచి ద్రోణాచార్యు( డిట్లు పలికెను: 


(1) “ఏమి యువరాజవిభునకు సేమమె? సైంధవుని నేమిచేసె నరుడు; నీ 
వేమిటి కిట్లీరథిక స్తోమముతో విటిగి తెందు( జొచ్చెద వింకన్‌.” 7.4.88 
(2) “అడుకులు దిన్నట్లగునే కడుపున గుట్టెత్తినపుడు గడు( బజచితి నాం 

డొడలెయుంగక పొండుసుతుల నుడిగి మడుగవలసె నిప్పు డొకనా త్యకిచేన్‌.” 
7.4.89 
ఈ పద్యములలో దుశ్శాసనుని యెడ |దోణునకు( గలిగిన యమర్షాసహ్యములు 
వ్యంగ్యముగా6 జెవుంబడీనవి. “యువరాజవిభునకు' అనునది ' భరించరాని 
యవహేళనము. యుద్గమున( బాజీవచ్చిన నీవు యువరాజవా? విభుత్వమన నింత 
నీచమైనదియా'యనునర్థమిట వ్యంగ్యము. “సేమమె' యనుటచే పాజివచ్చి ప్రాణములు 
దక్కించుకొంటివి గదా! దీరత్మ మేమైన( గానిమ్మను వెక్కిరింత యభివ్యక్తమగును. 
“ఈరథికసోమముతో' ననుటలో నింత సహాయసంపత్తికలవా(డవే విజిగినచో నాంటరివైనచో . 
నీపాటు చెప్పనేల? యయనునర్థ్ధము వ్యంగ్యమగును. “ఎందు(జొచ్చెద వింకన్‌' అనుటచే 
నిప్పటికి నీవు చావు తప్పించుకొన్నను నికది తప్పదు. ఎందు. జొచ్చినను బాండవుల 
కోపాగ్ని నిను మండ౯ణెట్టు ననునర్ధము వ్యంగ్యము. రెండవ పద్యమునందలి యడుకు 
లిత్యాదికముచే నేదైన6 గార్యమాచరించునపుడు పర్యవసాన మూహించి చేయుట 
క్లేమదాయకము. మీరట్లు చేయక దుర్గర్వముతో. బాండవుల హింసించితిరి. దానిఫల 
మిప్పు డనుభవింపక తీఅదనునర్ధము వ్యంగ్యమగును. 'ఒకసాత్యకిచేన్‌' అనుమాట 
యందలి “ఒకి యనుపదైక దేశము సాత్యకియెడ గురునకు6 గల లఘుభావము 
నభివ్యక్తము చేయును. 
అర్జునసాత్యకులేమైరో తెలియక విచారించుయుధిస్టిరుడు భీమసేనుని వారికడ 
కంప నిశ్చయించి యిట్లు పలుక నారంభించెను : 
“భీము. జేర నరిగి బీభత్సు నీతమ్ము నని యెలుంగుగళమునందు. దగుల 
నశులొలుక మాటయటసెప్పలే6 డత డార్తి సూచియిట్టు లనియె నతండు” 
74433 
అర్జ్‌క్తి గా( బలుకుట, యెలు(గుగళమునందు( దగులుట, అశ్రలొలుకుట, 
మాట సెప్పలేకుండుట యనునీయంశములచే ధర్మజునిశోకోద్వేగము పరాకాష్టకు దే. 
బడినది. దిసిచే నాతనినోదం వాత్సల్యము చక్కగా. బ్రతీయమానమగుచున్నది. ఆ 
దినమంతయు నాతని కర్టునుడే మనమున నెలకొని యుండుట యందందు నిందువలె( 
జెప్ప(బడినది. తిక్కనాచార్యుని కవితయందలి రసైకప్రవణత కిట్టి వ. మంచి. 
యుదాహరణములు. 
భీమే నునియపతిమాన వీరవిహారము నాలకించి ధృతరాష్ణుడు దుఃఖించుచు 
సంజయున కిట్ల)యె : 
“వినక జరాసంధాదులం దునుముట; మన దుర్దయుండు దుర్ముఖుండును భీ 

మునితోడ6 బెనంగువా; దే మని కర్ణుని. గాపంబనిచె నబ్బాలకులన్‌.” 7.4.207 

ఇందలి “జరాసంధాదులన్‌', “భీమునితోడన్‌' అనుపదము లర్జాంతరసం౦క్రమిత 
వాచ్యములు. మహాబలశాలి, క్షత్రియుల నందజ బంధించి దేవికి బలియొనంగ 
నుంకించినవా(డు, అసాధ్యుండు నగు జరాసంధు నొక్కనినే కాక యట్టివారి ననేకుల( 
దునిమె నని యిది భీమునిభీమత్వ (ప్రతిపాదనమున' బరిణమించును. అట్లే యరిలోక 
భయంకరుడు, కురుకుమారుల నందజ వధించు తీచోద్యోగముగలవాండు నగు 
భీమునితో? బెన(గుసామర్థ్య మల్నపాణులగు దుర్ణయదుర్ముఖులకు( గలదా? యను 
నర్ణము వ్యంగ్యము. “మన అనుటయు వ్యంగ్యార్థసంకలితమే. మనవారెట్టి శక్తియుక్తులు 
గలవారో మనకు? దెలియదా? తెలిసి తెలిసి.చంపుకొననేల? యనునర్ధమిట వ్యంగ్యము. 
'ఆబ్బాలకులన్‌' అనుచోటి “కి ప్రత్యయము వారి యల్పత్వహీనత్వముల వ్యంజించుచు 
ధృతరాముని జాలి నభివ్యక్షము చేయును. “కర్ణుని. గావంబనిచె' ననుటయు 
విశేషార్థ పత్యాయకమే. మాటిమాటికి యుద్ధమునకు దుర్యోధను నెగషదోయుచు మిమ్మెల్ల 
గాతు నను కర్గుని, విజయునికి( |బతిద్యంద్వియగు వీరుని( గాచుటకు బాలకులను . 
బంపుటయా యను నాశ్చర్యామర్నము లిందభివ్యక్షములగును. 

సాత్యకి. జంప నుంకించిన భూరి శ్రవునియెత్తిన చేతిని కత్తితోపాటు ఖండించిన 
యర్జునునితో నతండిట్లనియె : 

“నీదెసం జూడ నొండొకరునిం దగమార్శొని పోరుచుండ. బెం 

పేది వినీచకర్మమున కియ్యకొనందగునే భవాదృశుం; 

డీ దురుపాయ మగ్గురుండొ యింధద్రుండొ రుదుండొ నీకుం జెప్పె; దా. 

మోదరు( డింత పాపమున కోర్వంగంజేయునె. నిన్ను నద్దునా!" 7.4.268 

ఇందలి “వినీచకర్మముని కను పదమునందలి “వి నను నువనర్గయు 
సొమదత్తిహృదయమునందలి యేహ్యభావము నభివ్యక్తము చేయును. ఈ దురుపాయ 
మిత్యాదివాక్యముచే జగత్పసిద్ధుండగు ద్రోణాచార్యునకు శిష్యుండవు, స్వర్గాధినేత పుత్రు( 
డవు, రుదుస యుద్ధకడచే మెప్పించి పాశుపతాస్రమును బడన్‌న మహోదారు(డవు 
నైనని విట్టి నిచకర్మమునకు( జొచ్చినచో నికంటె వారి కెక్కువ యపయశస్సుఘటిల్లును 
గదా! ఇదియా నీవు వారి కిచ్చు గురుదక్షిణ? యను వెక్కిరింత యభివ్యక్తమగును. 

సైంధవవధై కలక్ష్యముగా సాగిన మహాభయంకర యుద్ధ వర్ణనము గల యీ 
యాశ్వాసము వీరరౌద్రాద్భుత బీభత్సరసముల సమాహారమై యెప్పుచున్నది. విజయ 
సాత్యకి భీమసేనాదు లీవైపునను, దోణాచార్యరాధేయాది రథికవరు లావైపునను వీర 
విక్రమ విహారము సల్పి వీరరస [ప్రవాహమును వెల్లిగొల్చుట యిందు గోచరించును. 

భీమసేనుని విజృంభణము రౌద రసభరితము. అర్జునుండు కృష్ణుని యుపదేశమున 
సైంధవుని తలనజకుటయు, దానిని. బాశుపతాస్తప్రభావముచే వృద్ధక్షతుని తొడపై 
బడవైచి యాతనితల నూజుపజియలగునట్ట్లు చేయుటయు నద్భుత రసజనకములు. 
కవియు( బరవశు(డై “సకల భూతములు మహాద్భుత రసమున మునింగె' నని వాచ్యముగా( 
జెప్పునంతటి రసవత్సన్నివేశ మయ్యది. భూర్మిశవోవధ జుగుప్పును బుట్టించును. ఆంబికేయ 
గాంధారేయుల దుఃఖము కూడ నెడ నెడ గోచరించుచునే యుండును. కర్ణ సాత్యకుల 
విక్రమకేళియు నిందు [బధానముగా( గానవచ్చును. 
[(దోణపర్వము - పంచమాశ్వాసము :- 

1) శారద్వతుండు దనయమ్ముల మూర్చిల్లుట సూచి సవ్యసాచి వగవంగా! 
గృష్టు( డిట్లనుచున్నా(డు : 
1) కురుబలముందొడరి గెలువంగ సురగణములకైన నరిది శూరోత్తమ! నీ 

వురవడి గెలిచితి భాగ్య స్ఫురణంబును బాహుబలము. బొగడందగదే.”?.5.7 
2) “ఆవృద్ధక్షతుతపము వావిరి నోర్యంగ నీకు వచ్చినటులు వి 

రావహునిం గర్గు నోర్వం గావచ్చినం గాదె నాకు గడు? బ్రీతియగున్‌.”7.5.8 

ఈ రెండు పద్యములందలి ప్రశంసయు సాభిపాయములు. కృపాచార్యు(డు 
మూర్చిల్లుటచే నర్జునుండు వగచుచున్నా(డు. నాయనా! ఇది యుద్ధము. ఇందు 
బాల్స్‌నుప్రతివ్యక్తియు( జావునకు( గాని చంపుటకు. గాని శంకింపరాదు. అవి అయినచో 
ఐచారింపరాదు. తదనంతర కర్తవ్యమేమో, హంతవ్యులెవరో యాలోచింపవలయు. గాని 
యిటైనచో నెట్లు? కావున మనసును (గుంగనికు మనునుపదేశ మిట వ్యంగ్యము. కావుననే 
యుందు( బొగడకత విచారమేఘము నపనయించి రండఏ పద్యమును గర్తవ్యమును 
శ్రీకృష్ణుడు గుర్తునకు( దెచ్చుచున్నా(డు. శూరోత్తమ! అను సంబోధనముచే నీశౌర్యముచే 
శృతువర్గము మడియంగా( జింతింపనేల యను భావము వ్యక్తమగును. 'భాగ్యస్ఫురణము, 
బాహుబలమును బొగడందగదే' యనుటవలన దైవమును నమ్మి భుజబలమును 
వినియోగించి శతుసంహారము చెయుటయే కర్తవ్యము కాని, విచారించుట కాదను నర్థము 
వ్యంగ్యమగును. దైవమును మెప్పించి తపోవిశేషముచే( దనయుని శిరః వాతనము 
చేయువాని శిరస్సు వక్కలగునట్లు చేయనెంచిన వృద్ధక్షత్రునితపమునే భంగించిననీవు 
నిరంతరము నీకు( గీడురోయుకర్చుని. బడవేయకయే విచారముతో క్రుంగినచో [ప్రయోజన 
మేమి ఘటిల్లును? కావున బనికిమాలిన విచారమును బరిత్యజించి నీకు నిత్య 
ద్రేతిద్యంద్వియుగు కర్మనివద కాయుతము కావలయును. అదియే నాకు, 

బీతిసంధాయకము. కావున వంతరవంతేని మనమున రానీకు మను హెచ్చరిక రెండవ 
పద్యమున వ్యంగ్యముగాందోచును. 

దుర్యోధను(డాడు కీడుమాటలకు మిక్కిలివగచి దోణాచార్యు( డాతనికున్న 
రూపు వివరించి తుది కిట్లనుచున్నాండు : 

“భూసురభక్తియు వృద్దో పాసనముం గలిగి ధర్మపథవర్తన వి 

త్యాసక్తుడ వగు మనఘా! నాసుతు బోధింపు వగప్పునకు( జొరకుండన్‌.” 


7.5.40 
“నాచేత దెగని పాంచాలురు గలిగిరేనియు వారిం బోనీక పొదివి తెగ( 
జూచునది యని చెప్పుము.” 75.4 


ద్రోణుని యీ యుపదేశము సాభిపాయము. నీకింత చేటుమూడునది భూసుర 
భక్త్యాదిసుగుణ సంపత్తిలేని కారణమువలననే, గురుండను, భూసురు(డను, అధర్మమని 
యెజీ(గియెజీ(౧ నీకై పోరుచున్నవాండను నగు నన్ను దూలనాడితివి. నర్వవేద 
వేదాంతతత్త్యజ్ఞుండై నీహితము కోరి నిరంతరము పాటుపడిన గాంగేయుని, వృద్ధతముని 
నిరసించితివి. ధర్మమార్గమున సడిసన్నపాండవుల నెల్లహింసలకు లోనుగావించితివి. 
ఇ(కనైనను నిట్టి తుచ్చమార్గమును వదిలి వీని నవలంబింపనిచో నీకు బ్రదుకులేదు. 
కావున నీ సుఖమునకై వీని నాదరింపుము. నాకెట్లు నవసానకాలము సమీపించినది. 
నాకుమారు(డు నా మృతికి వగవకుండ బోధింవుము. అతనిచే నాశతువర్గము 
మిగులకుండ( జేయుము. నేను నీ కై మరణించియైన నీకు. బియము. గూర్తు నను 
భావ మిందభివ్యక్తమగును. 

(దోణు6డు దుర్యోధనుని దురుక్తులకు( గోపించి దుశ్ళాసనశకునికర్ణులంగూడి 
తాన యర్జునుని వధింతునన్న యాతనితో నిట్లాడెను : 

“కుడిచితి; కట్టితి; పెట్టితి; పుడమిసమస్తంబు నభీలభోగంబుల నె 

క్కుడు పేర్మి ననుభవించితి; తొడరుము వెజపుడిగి పార్గుతోడ( గుమారా!” 

7.5.277 

ఇందలి తొడరు మనువిధ్యర్థక [క్రియకు తొడరకు మనువ్యతిరేకార్థము 
వ్యంగ్యము. నీవేడ? పార్థుండేడ? తొడరినచో( జత్తువనునర్థము వ్యంగ్యము. లేదా 
అనుభవింపవలసిన భోగములన్నియు ననుభవించితివి కావున నింక( జత్తు నను 
వెజపుమాని పార్టునితో. దలపడుము. తప్పక చత్తువు. చచ్చిన నేమి? భూమిపై నీవుం 
డవలసిన కారణము లేదుగదా! యనునర్ధము వ్యంగ్యము. పార్గునితో( బోరినచో నీకు 

జావుతప్ప దనుసూచన వ్యంగ్యము. 'వెజవుడిగి యనుటచే నింకంజూవనున్న నీకు 
వెజవదియేల? విళ్ళృంఖలముగా( బోరి వీరన్యర్గ మలంకరింవు మనునర్హము 
వ్యంగ్యమగును. 
దోణధనంజ యులు |బహ్మాస్త్రంబుల( బ్రయోగించినవిధము : 
“కితియుం బర్వతకోటియు న్వడంకె; నగ్నిచ్చాయలయ్యెన్‌ దిశ 
లృతురంభోనిధులుం గలంగె; భయలోలంబయ్యె దేవవజం; 
బతిసంక్షోభంబు నొందె నొక్కమొగి సైన్యద్వంద్వమున్‌ ద్రోణుండు 
ద్ధతి బహ్మాస్త్రము మౌర్వితో నియతమం|తస్ఫూర్తి సంధించినన్‌.”?.5.297 
“అంతరంగమునం దొకయింతయేని యలుకులేక తనర్చి బ్రహ్మాస్తమునన 
వేడుకకు మరలించినవిధముదోంప నద్భుతంబుగ వారెంచె నర్దునుండు.” 
_— 7.5.299 
(ద్రోణుండు బబ్రహ్మాస్తము నుద్ధతితో( బయోగించుటకు మత్తేభమును, అర్జును 
డు వేడుకకు మరలించిన విధమును జెప్పుటకు( దేటగీతిని కవి గ్రహించుట యిట 
వ్యంజకము. ద్రోణాచార్యుని బహ్మాస్ర ప్రయోగము లోకభయంకర మయ్యె ననునంశమును, 
అర్జును డద్దాని నవలీలగా మరల్చుట యనునంశమును నట నున్న యర్థము మాత్రమే 
కాక ఛందోగతి గూడ వ్యంజించుచున్నది. = 
కృపాచార్యునివలన పితృవధవృత్తాంతము వినిన యశ్వత్థామను గూర్చి 
ధృతర్మాష్టుడు సంజయు నిట్లడిగెను : 
“వరదివ్యాస్రవిదుండు బాహుఘను( డశ్వత్థామ శ్రీరాముతో 
సరిసేయందగువా(డు దండితల పాంచాలాత్మజుం డట్టు ని 
ష్టురుండై పట్టె ననంగం దుంచె నన వించున్‌ వారితో. గూడ నా 
తురుండై పోయెనొ పోక నిల్చి యలుకన్‌ దోర్టర్పముం జూపెనో.”7.5.331 
ఇందలి యశ్వత్థావు విశేవణములన్నియు విశేషార్భస్నోరకములు. 
వరదివ్యాస్తవిదుండనుటచే నట్టి దివ్యాస్త్రములతో( దండ్రిని దుష్టముగా వధించినవారిని 
రూపుమాపలేదా? యనునభి ప్రాయము వ్యంగ్యమగును. బాహుఘను( డనుటచే చేతకానివాం 
డను నేనేమి చేయుదునని నిరుత్సాహ పడవలసినవా(డు కాదనునభి ప్రాయము వ్యంగ్యము. 
“శ్రీ రాముతో సరిసేయందగువా(డు” కావున. బితృభక్తి తాతృర్యముతో తప్పక పగదీర్చుకొను 

నను భావము వ్యంగ్యమగును. “పట్టెననంగ( దుంచెననన్‌' అని రెంటిని, విడివిడిగా 


బేర్కొనుటచే నేయొక్కటి చేయుటయు దుస్స్పహమే కా(గా రెండును జేయగా నుపేక్షించునా? 
యనునర్థము వ్యంగ్యము. “వారితో(గూడ' ననుమాటచే నేమియు. బట్టనివానివిధమున 
బోవుట యాత్మజున కుచితమెట్లగు ననునభిప్రాయము వ్యక్తమగును. ఇట్లు ధృతరాష్టుని 
మదిలోని యశ్వత్థామ చేయవలసిన శత్రువధ స్వరూపమంతయు నిందభివ్యక్తమగును. 
భీమ్మునివెనుక నంతవాండైన యున్తగురుని మరణము. నభివర్ణించిన 
_ యీయాశ్వానము వీరర్శాదాద్భుత బీభత్సరనమయమై యలరారును. ఘటోత్కచ 
విజృంభణమున రౌద్రము, (దోణుని ధృష్టద్యుమ్నుడు మడియించుటయందు . 
బీభత్సము, నారాయణాస్త ప్రయోగసందర్భమున నద్భుతము మున్నగునవి యిందు 
దో(చును. ద్రోణుని ధృష్టద్యుమ్నుండు వధియించిన విధానమున కర్టును( డేవగించి 
పరమనిర్వేద పరు(డగు సందర్భము అతనిగురుభక్తి తత్పరత నభివ్యంజించును. అట్లే 
గురువుతు(డు తండ్రి మృతివార్తవిని కోపదుఃఖములు పెనగొన విజృంభించుట రద 
వీరరసములను పిత్రభిరతి నొక్కుమ్మడి నాస్వాదింపంజేయును. ఘటోత్క్మచ మరణమునకు. 
గృమ్హం డానందపడుట విన్మయజనకము. సాత్యకిధృష్టద్యుమ్ను లొకరి తప్పునొక 
రుటంకించి వరన్పరము. నికింపనెంచు భాగము భయానకరనమును బుట్టించును. 
వ్యాసాగవునము, నరనారాయణ వువాత్త్వకథ నము మున్నగం నంశములు 
శాంతరనవ్యంజకములుగా భావింపనగును. ఇట్లీ యాశ్వానమున నించుమించు 
రసములన్నియు మేళగించి సహృదయ హృదయానంద సంధాయకములగుచున్నవి. 
కర్ణపర్వము - ప్రథమాశ్వాసము :- 
కర్ణుమరణవార్త విని శోకించు సందర్భమున ధృతరాషు( డిట్లాడెను : 
“పౌరుష మేటికి; దైవం బేరూపునం జూడ ఫలద; మే మందము; దో 
స్పారనితాంతోజ్ఞ్యలుడగు నా రాధేయుండు సచ్చె నర్జునుచేతన్‌.” 8.1.28 
ఇప్పటి ధృతరాష్ట్రుని యభిపాయమును బట్టి రాధేయు(డు నిజమైన పౌరుషము 
గలవాండు; అర్జునుడు సాధారణమానవు(డు. అతనికి దైవబలము తప్ప నాత్మబలము 
లేదు. ఇది ధృతరామ్మనిచిత్తమున కెంతయు నొవ్వు గూర్చినది. కావున గర్భుని 
దోస్సారనితాంతోజ్ఞ్వలునిగా విశేషించి యర్జునుని నిర్విశేషముగా( బేర్కొనెను. దీనివలన 
నాతనికీ( గర్జునిపై( గల గాఢాభిమానమును, న. గలయనూయయు 
నభివ్యక్తములగు చున్నవి. 

మువ్వెత్తుగా వర్ణించుచు! 


కర్ణపర్వారంభము ధృతర్యాష్టాలంబకమగుశ్‌ క 
సరతను దల(చిదల(చి దు; 


గరుణరసజనక మగును. ఇం దాత(డు రాధేయునియోధాగ్రే 
ఖవడుట, తనయునిదిక్కు మాలినతనమునకు వివశు(డై విలపించుట, పాండవులు 
భీష్మదోణుల వంచనమై వధించుట పేర్కొని యట్లే యాతని విషయమునందును 
నయ్యెనాయని శంకించుట, మూర్భమునుంగుట, తెప్పరిల్లుట, యుద్ధవృత్తాంతము 
కొంతవడి విననొల్లకుండుట మున్నగునంశములు కరుణరనవ్యంజకములై యలరు 
చున్నవి. 

దుర్యోధనుడు ధర్మజున కోడిపాణి నని విని ధృతరాష్టు(డు సంజయుని 
ట్లడిగెను: | | 

“సమరము పెంపుసెప్పెదవు; సంజయ! చెప్పవు నీవు నీమహీ 

రమణునిభంగి, ధర్మజుశరంబులచే విరధత్వమొంది మా 

నము జలముం దెగందొలంగెనా మగుడం బురికొంట లేదె; ని 

కము సెపుమా తనూజభుజగర్యవిహీనత నొంచెంజిత్తమున్‌.”  8.1.187 

ఇందలి నీవు, నీమహీరమణుని భంగి యనుపదముల వలన ధృతరాషునికోప 
మభివ్యక్తమగుచున్నది. నేను విన నుత్సుకత వహించిన విషయము నెణీ(గి చెప్పవలసిన 
నీవు చవిగాని విషయముల( జెప్పెద వేల? అలవుచలముల వహించి పాండవుల 
గెలుతునని తలంచిన నీరాజు విక్రమించెనా? లేదా చెప్పు మనునర్ధమిట వ్యంగ్యము. 
“మానము( జలముం దెగం దొలగెనా? యను (ప్రశ్నలో నట్లుకాదని చెప్పుట నాశంసించు 
తాత్పర్య మభివ్యక్తమగును. 'మగుడం బురికొంటలేదె యనుటలో లేకుండు టెంత 
యసహ్యమను భావమును వ్యక్తము చేయును. 

దుర్యోధనుడు మ|దపతిని( గర్లసారథ్యమునకై |ప్రార్థించుచు నిట్లనెను : 

“గురుండును భీష్ముండుం జనినం గొంచెపుమూ(కలతోడ నేను సం 

గరవిజయంబు గోరి భుజగర్వమునన్‌ సడిసన్నపాండుభూ = 

వరనుతువర్గముం దొడరువాండనకా మది నిశ్చయించు టె 

వ్యరి(గొని? యింత నీ వెణు(గవా? నినుం గర్జునిం గాదె నమ్నితిన్‌?” 8.1.246 

భీష్మదోణులయనంతరము నిన్ను. గర్జుని. గొని నమ్మకముతో నంగర 
విజయంబు గోరుదు నను నీదుర్యోధనోక్తిలో మీరు వారిరువురికంటె వీరవరులు, వా రీ 
వ నం తో(చి మద్రపతి వశీకృతు(డు కావలయునను 

శక్రమగును. నీ వెబుం/గవా? యను టాతని నుబ్బించి 

భారత ధ్వని దర్శనము 
కార్యము సాధించుకొనుట నభివ్యక్షము చేయును. 'భుజగర్వమునన్‌ సడిసన్నపాండు 
భూవరసుతువర్గమున్‌' ఇత్యాదికముచే మీముందు అట్టి పాండవులు నిలువ(జాల రని 
ప్రశంసించుట తో(చును. 

విజయుని జయించుటయే వీరవతముగా జీవితలక్ష్యముగా' బాటించు కర్ణుని 
ప్రతాపమును, దక్కుంగలరథికుల యౌద్ధత్యము నీయాశ్వానమున వర్ణింపంబడినవి. 
ముఖ్యముగా ధర్మజుని యుధిష్టిరత్వ మిందు సార్ధకమైనదని _చెప్పనొప్పును. ఇట్లిది 
వీరరసపవణమై యలరారుచున్నది. కర్ణునికి సారథ్య మొనరించుటకై దుర్యోధనుండు 
మదపతి నభ్యర్థించుట, యాత(డు కోపించుట, యీత. డనునయించుట, యాతని 
నంగీకరింప(జేయుట యనువృత్తాంతమున దుర్యోధనుని కార్యసాధకత్వనై పుణి యభివ్యక్త 
మగుచున్నది. 
కర్ణపర్వము - ద్వితీయాశ్వాసము ఫ్‌ 
. నంకులనవురము సాగునవృటికి కర్ణుని విజృంభణము వీరరౌద 

రసన్ఫోరకముగా నుండుట నీకింది పద్యమునందలి సమాససంఘటన యెట్లభివ్యక్తము 

చేయుచున్నదో కాననగును. మహ్మోపాణసంయుక్తాక్రరబాహుళ్యము కూడ( దదసముల 
కిట వ్యంజకము. 

“బాణజ్యాలలు బెట్టు పర్య గగన(పక్షోభణజ్యాల తా 

క్వాణస్సూర్తి ఛటచ్చృటారవముగాం గర్గ్లోగదావాగ్ని య 

క్లీజోద గత వైరి సైన్యవనభస్మీభావ నిర్వాహపా 

రీణంబై వెలుంగొందె నిర్దరులు వర్ణింపంగ నే ముబ్బంగన్‌.” 8.2.184 

ఈయాశ్వాన మునందలికర్ణశల్యులవనంగములు జుగుప్రావహములు, 
హంనకాకీయోపాఖ్యానము, అంగమదద్రదేశాచారముల నుటంకించి వారు పరస్పరము 
నిందించుకొనుట మున్నగునవి యందం దెవగింపును గలిగించును. కర్టునివిశ్చంఖల 
విహార మిందు వీరరసోత్సాదకమై యొవ్పుచున్నది. అట్లే భిమశ్వత్థామాదులయుద్ధ 
విజృింభణమును రసోదంచితమై యలరారుచున్నది. భీము(డు కర్టు నోడించి మూర్చపుచ్చి 
నాలుకంగోయ(బూనుట రౌద్రరససంజనకము. కర్గునికి సారథ్యముచేయ నంగీకరించి 
యభేచ్ళముగ నిందించుచు( గర్లమనశ్ళూలాయమానవాగ్య్యవహారము గలశల్యునిప్రవర్తన 
మాతనికి. బాండవులయెడ(గల పీతి నభివ్యక్షము సేయును. ఆశ్వాసాంతము నందలి 
ధర్మజునోటమి జాలి. బుట్టించును. 

కర్ణపర్వము - తృతీయాశ్వాసము:- 
కర్గునిచే దుర్భరపరాభవము నొంది యొడలుమజచి. సేమమరయవచ్చిన 
తన్ను( దూలనాడెడు ధర్మజునితలనణుక(బూనిన యర్జునునితో( గృష్టు( డిట్లనెను : 
“అనిన6 గృపాణంబుగొని సవ్యసాచి యవ్విభు వేయందలంచినవిష్ణుం డెజింగి 
వాలు గేలనమర్పవలసినకత మేమి; కౌరవు లియ్యెడ లేరు; మనము 
ధరణీశ్వరునిసేమ మరయంగ వచ్చితి; మీతనికుశల మిట్లేర్వడంగ6 
గంటిమి; సంతోషకాలంబుగా కిది [కోధకాలమె? వధ్యకోటి యిచట 


నేది గాంగ నలిగి తీ; వని పలికిన రూక్రభంగియగుకటాక్షదృష్టి 
యానరేంద్రుమీంద నడరంగ నర్జునుం డమ్మురారి కిట్టు లనియె నధిప!” 
8.3.67 
ఈపద్యము వ్యంగ్యముగా( గృష్టు డర్దునునకు( గార్యాకార్య వివేకము 
నుపదేశించుటను దెలువును. వాలుగేల నమర్పవలనినకత మేమి? యనుప్రశ్నలో 
తండ్రివంటివా( డవమానపడి కోపగించినచో శత్రువులకడ( దీయవలసినఖడ్గము నిచట 
దీయుట యెంత యవివేకమో యూహింపు మనునర్థము గమ్యమానమగును. '"కౌరవు 
లియ్యెడ లేరు' అనుటవలన వారు నీకు వధ్యులు, ధర్మజు(డు కా(డు గుర్తింపు మనునర్ధము 
వ్యంగ్యము. “మనము ధరణీశ్వ్యరునిసేమ మరయంగ వచ్చితిమి” అనుటచే 
మహాభయంకరమైనయుద్భములో( [బవర్తిల్లుచు వీలుకానియెడ వీలుచేని కొని 
పరమభక్తిగౌరవములతో నన్నసేమమరయుటకు వచ్చి యిచ్చట నత(డు కోపించెనని 
నీవును వివేకము గోల్పోయి వధింప(బూనినచో భక్త్యాదులు మట్టిలో! గలియవా? వధించి 
నీవు ఆదుఃఖమును భరింప(గలవా? అదియే లక్ష్యమైనచో ఈయుద్ధమేల? ఆతండు 
ధరణీశ్వరు(డు. కావున నేదియైన మాటాడ(దగును. సేవకప్రాయుడవైననీ వుద్ధతి 
చూపనగునా? ఇది సేమమరయువిధమా? ఇత్యాద్యభిపాయము వ్యంగ్య మగును. 
'వధ్యకోటి యిచట నేదిగా(గ నలిగితి వనుటలో ధర్మజు డేమనినను నీకు( బూజ్యు( 
డేసుమా! యను హెచ్చరిక ప్రతీయమాన మగును. “ఈవు' అనునది వివేకముగలవా( 
డవు, ధర్మజనంరక్షణతత్పరు(డవు, శతువధచేని యాతనికి మనఃవీతి 
గలిగింపవలసినవా(డవు ననునర్థాంతరమున సంక్రమితవాచ్యమగును. 
ఈయ 'శ్యాసమున 52వ పద్యముమొదలుకొని 112వ వచనమువజకు గల 
భాగము రనవద్బట్టములలో మేలైనది. యుద్దిష్మిరుని తీవకోవము, 


356 


భారత ధ్వని దర్శనము 
అర్జునునిధర్శ్మనంరక్షణ తాత్పర్యము, శ్రీకృష్ణునిమెల(కువతోడి శిష్ట రక్షణ పావీణ్యము, 
పాండవుల సౌభ్యాత్రము, శ్రీవాసుదేవునిపాండవప్రీతి మున్నగునంశము లిందు( జక్కగా 
నభివ్యక్తములగును. ప్రతిపదమున నేమియనర్థము జరుగునో యె ట్లీఘట్టము గబ్బెక్కునో 
యనునుత్కంఠ సహృదయహృదయమున నిండి వేద్యాంతరమును విగళితమొనర్చును. 
మొత్తముమీ(ద యుధిష్టిరార్డునులధర్మవీర మిందు వెల్లిగొనెను. 

113 నుండి 129 వజికు కృష్ణుండుచేసినయుపన్యాస మభిిపాయగర్శ్భితము. 
ఎంత తేర్చినను నర్జునునకు ధర్మజూ౭ బదరినవిషాదము మదిలో మెజమెజలాడుచునే 
యుండును. ఆతని నాశోకమునుండి కోపములోనికి( బరువెత్త(జేయవలయును. కావున 
గౌరవులదౌష్ట్యము, కర్టునివై మనస్యము, భీష్మ ద్రోణాదులయా శ్రితవాత్సల్యము మున్నగునవి ' 
. యర్జునునకు(దెలియంజేసి యాతనిని కర్ణవధకు సిద్ధము చేయవలయును. లేనిచో నర్జునుడు 
నీరుగారిపోవునట్లున్నాండు. పార్థసారథి యీప్రయత్నవిశేషమంతయు నీవాగ్గాలములో 
నభివ్యక్తమగును. కావుననే కృష్ణుని వాక్యము లాలించి యర్జును( డుత్సాహముంబూని 
తా నే మేమి చేయునో కృష్ణునితో నిట్లు చెప్పుచున్నాడు : 

“నీతోడ్పాటున నే. ద్రివిష్టపముల నెల్వంగ నూంకింతు; నా. 

చేతం గర్జుండు రూపుమాలి చను, మెచ్చింతున్‌ నినుం, జూడుమీ 

దైతేయాంతక! యంచు శేషనిభహస్తం బుద్ధతిం జాంచి ని 

ర్థూతారాతిబలుండు పుచ్చికొనియెన్‌ దుర్తాంతకోదండమున్‌.” 8.3.130 

తనతో( బోరవచ్చినదుశ్శాసనుం గాంచి భీము డిట్లు పలికెను : 

“ఆసభలోన6 గొన్నబుణమంతయు 'నీంగంగం గంటి వడ్డీతో; 

బాస కొకింతయుం దొలంగంబాఅకు; తీర్చెద నిష్ణు; నేడు నా 

చేసినపుణ్య మెవ్వరును జేయరు; నిన్నిటుసేరందెచ్చుటం 

జేసి విధాత నాకు6 గృపసేయుట గానంగవచ్చెందమ్ముండా 1” 8.3.195 

ఇందలి తమ్ముడా! యనునంబోధనము' భీమసేనునిమహాక్రోధమును 
వ్యంగ్య్హమొనర్చును. మనవున్నదమ్ముల మను భావము మీ కున్నయెడల 
నింతటియనర్థము జరిగెడిదా? వుట్టినదాది మమ్ము(బరిమార్చుటకు యావచ్చక్తిని 
వినియోగించి సాఫల్య మంద(జాలకపోయిరి. అది నేనిప్పుడు గాంతునను భావ మిట 
వ్యంగ్యమగును. "నా చేసినపుణ్య మెవ్వరును జేయ” రిత్యాదికముచే పగదీర్చుకొన 
గలుగుచున్న హేతువున భీము(డు పొందు నానందపారవశ్య మభివ్యక్తమగుచున్నది. 
'ఆసభలోనన్‌' అనునది వస్తాపహరణాదిఘోరావమానముల నన్నింటిని స్మృతికిదెచ్చుట 

నభివ్యంజించును, 
193వ పద్యమునుండి 226వ పద్యమువజకు భీమసేను(డు చేసిన 
దుశ్తాననవధ వర్ణింవ(బడినది. పరమభయంకరమైనభీమ సేనునివర్తన మిందు 
రసవంతముగా! దీర్చిదిద్దంబడినది. రౌద్రరస మిందు మూర్తీభవించెనా యన్నట్లుండును. 
దుశ్శాసనుని వధించుట, టొమ్మగల(జేసి రక్తపానముచేయుట, చచ్చినవానితో వాండు 
చేసిన పాపముల నుగ్గడించుట, స్రైరవిహారము నలువుట యనునీయంశములు 
రసావతారసమర్థములై యానందదాయకములగుచున్నవి. మార్కొనువాండెవ్వండును లేక 
(పతీవీరు లందటు జిచ్చవడియుండుట తదాలంబకమగుభయమును వ్యక్తము చేయుచు 


రౌద్రము నలంకరించుచున్నది. 
రథచక్రము నెత్తునంత కేయకుండుట పాడి యనుకర్ణునితో నచ్యుతు( డిట్లు 


పలికెను : 
“ఏమీ ! తగవును ధర్మము నీమనమున నేండ పుట్టెనే; గర్వమును 
ద్దామదురభిమానము నే లా మఅచితి; కర్ణ ! యా చలం బెటవోయెన్‌?” 
8.3.353 
పరులను నిష్కారణముగ హింసించునపుడు స్మృతికి రానితగవు ధర్మములు 
ప్రాణ తాణపరాయణత్యఃమునకు నే(డే పుట్టుట యెంత వింత? నీ వితరులయెడ వానిని. 
బాటించినచొ నియందితరులు వానినింజూవుదురు. అల్టిది లేదు గదా! జీవితమంతయు 
గర్వము నుద్దామదురభిమానమును బూని నే(డు చచ్చుచో వానిని మజచి దీనుండ వైనంత 
మాత్రమున ని న్నర్జునుః డొప్పరికించునా? ని చలమెట్టిదో యట్టిదే యర్జునుండు నీయెడం 
బూనవలయు ననుకృష్ణునియభిప్రాయ మిట వ్యంగ్యము. అర్జునునకు. గ్రోపోద్రేకము 
కలిగించు కృష్ణుని తాత్పర్య బుందభివ్యక్త మగును. 
కర్ణునౌదలనె భారత సంహితనిల్చు” నని నడిసన్న మహావీరుని మహోదాత్త 
యుద్దఎరము నాతనిమరణమును టబ్రధానవృత్తములుగా నియాశ్యాసము రూపుదిద్దుకొనినది. 
ఇందు. గర్జార్డునుల పొరుషములు వీరుల కుత్సాహమును, భీరులకు భయానకరనమును, 
నుదాసీనులకు అద్భుతరసమును బుట్టింప(జాలియున్నవి. నానా స్తే ప్రయోగదక్షత కలరి 
కొవబ్రహ్మేంద్రాదులును వచ్చి చూచి తారతమ్య వివేకమును జర్పించి రన్నచో కర్ణార్ణునుల 
యతిమానుషతత్త్య మభివ్యక్తమై విస్మయజనక మగు చున్నది. కృష్ణునిమహత్త్య మర్దునునిం 
ది. ఏమైనను నేకవీరు(డగుకర్షుని లోకోత్త ర 
358 









భారత ధ్వని దర్శనము 
పరాక్రమాభీలత లిందు మూర్తీభవించి యాతనిదుర్నయమును దాత్కాలికముగా మజపించి 


సర్వ జనులసానుభూతిని సాధించుటకు హేతువులగుచున్నవి. యుద్ధవీరమున కీఘట్టము 
పరసీమ యననొ పూను. | 
శల్యపర్వము - ప్రథమాశ్వాసము : 
దుర్యోధనమరణమును నంజయునిచే విని ధృతరాషుడం విలవించు 
సందర్భమునందలి యొక పద్యము - 
“విను; దుర్యోధనదుశ్ళా సనుల బలికి పలికి నిచ్చచావుగ నప్పా 
వనియలంచు6 గాన. నడవికి. జనుట మేలైనతెజంగు సంజయ! నాకున్‌.” 
. 9.1.32. 
ఇందు( బలికిపలికి యనుచోటిద్విరుక్తి పలుకుటలో భీమునికి. గల యిష్టమును 
ధృతర్మాష్టునకగుకష్టమును వ్యంగ్యముగా( దెలుపును. అతడు పలికినపుడెల్ల తనకు. 
జావైనట్లుండును. వారలు చచ్చినందుల కేడ్చుటయా? ఈనిచ్చచావున కేడుటయా? 
ఇది చావుకంటెను నధికదుఃఖకారణము. కావున వనగమనము మేలైన తెజఖ(గను భావ 
మిట( దోయను. ఈ పద్యార్దమును బట్టి పాండవులకు( దాను చేసిన యెగ్గులును, 
పావనియన్నచో నతనికి( గలభయాతిరేకమును నభివ్యక్తములగును. 
ఈయాశ్వానమున మొదటి నలువదిపద్యములు కరుణరసావిర్భావకములు. 
సర్వనాశనమయ్యెనని తెలిసి ధృతరాష్టునితోపా టాతనివారందజు దుఃఖించు నిఘట్టమును 
రనవంతము. ముఖ్యముగా ధృతరాషునివిలాపము, అత(డొక్కొక్కరి సామర్ద్యము 
నుటంకించి యదియెల్ల నాజిడియెపోయెనని చింతించుటయు( జక్క గా( జిత్రింప(బడినవి. 
ప్రతినాయక పక్షమువా(డైనను, దనయునిదుషృతులకు'( దలయొగ్గి యనర్థమును 
గోరితెచ్చుకొనినవాండ్రైనను ధృతర్మాష్టుడు అందందు సమభావమును బ్రదర్శించుటచే 
సానుభూతికి లక్ష్యమగుచున్నా(డు. కావుననే కరుణరసమును సంభావించుట. 
పరమశోకావృతచిత్తు(డై యున్న నుయోధనుని( గాంచి కృష్క్మార్ణచిత్తు (డైన 
కృపాచార్యు(డు మేలుమాటల( జెప్పుచు నిట్లు వ్రాక్రుచ్చెను; 
“జ్యారవము సాదముగ నతి ఘోరత వైరు లనుకరటికోటికి రయదు 
ర్వారంబగునర్జునకం రీరవము శితాస్తనఖపటిష్టత( జూపున్‌ 9.1.47 
ఈ పద్యమునందలి సావయవరూపకమువలనను, రయదుర్వార మను 
.విశేషణముచేతను భవిష్యద్యుద్ధమున( గౌరవవినాశ మెట్లనివార్యమో వ్యంగ్యముగా( జెప్ప( 
బడినది. సింహమునకు గజమునకు జాతివైరము. అందు సింహవిజృంభణము గజమున 

కనివార్యముగా మరణ హేతువు. సింహ మాకృతిలో( బిన్నయైనను బరాక్రమములో మిన్న. 
గజమునకు సింహస్వప్నము కూడ మరణదాయకము. ప్రకృతపుసింహము శితాస్త్రనఖ 
పటిష్టత చూపనున్నది. ఇంక మనకు బ్రదుకులేకుండుట మ మనునభిప్రాయమిట 
వ్యంగ్యము. 

యుధిష్టిరుని శక్తి ప్రయోగముచే మద్రాధిపతి మడిసినప్పటి స్థితి యీ క్రింది 
రెండు పద్యములం దభివర్ణింపంబడినది : 
(1) _ “క్షతమున ముక్కునం జెవుల( గన్నుల నొల్కెడు రక్త మంగ మా' 

ఫ్లుతముగ6 జేయంగా నతడు బోరగిలంబడియెన్‌ ధరం గర 

ద్వితయము సాంచి ధర్మజునిదిక్కుశిరంబుగ వజదారుణా 

హతి( బడు భూరిభూధరమహత్తర శృంగముభంగి భూవరా!” 9.1.285 
(2) “భూమిమీద నిట్లు 'బోరగిలంబడి | 

మద్రనాధథు( డొప్పె మానవేంద్ర! 

' లేమయురమునందు లీలమై వ్రాలిన 

ప్రాణనాథు(6 బోల్పంబట్టుగాంగ.” 9.1.286 

బోరగిల(బడుట, కరదితయము సాంచుట, శిరము ధర్మజునిదిక్కగుట 
అనులక్షణములచే మద్రపతి తన్ను నంహరించుటకు( బరమేశ్వరు(డే యుధిష్టిర 
రూపమున వచ్చెనని గుర్తించెనో యనునట్లును, లోకకల్యాణార్థ మాత(డు చేయు సంహారము 
తన కభిమతమే యని చెప్పెనో యన్నట్లు నామ్టాంగదండ ప్రణామమాచరించి మృతిచెందె 
ననునుత్రేక్ష వ్యంగ్యమగును. 

భూమిమీ(ద బోరగిలంబడిన మద్రపతి లేమయురముననున్న ప్రాణనాథునివలె 
నుండె ననునీయుపమచే యుద్ధరంగమున( బడినశల్యు(డు ప్రాణములుపోవు తుది 
క్షణమున సైతము దుఃఖమును మనసునకు రానీక పరమోత్సాహముతో( జచ్చిన 
న్వర్గకాంతలవరిష్యంగనుఖమందవచ్చునను నిండైన తృప్తితో. బోరె ననునర్ధము 
ప్రతీయమానమగును. | 

ఈయాశ్వానమున మద్రేశ్వరునియన మానవిక్రమము ' నమగ్రముగా వర్ణింప( 
బడినది. యుధిస్టిరు( డెన్నడు లేని విధమున బోరి తన పేరు సార్థకముగావించుకొనెను. 
శల్యయుధిష్టిరనకులస హదేవుల యుద్భత్సాహమిందు వీరరనమై మించినది. నకుల 
నహదేవులు' శకునిని వారి వారిని నంహరించి తమ వ్రతావమును లోకఖ్యాత 
మొనరించుకొనుటయు నిందు వక్కాటింప(బడినది. 

శల్య పర్వము - ద్వితీయాశ్వాసము :- 
జలస్తంభనవిద్యచే ద్వైపాయనహ్రదమున డాంగియున్న సుయోధనునితో ధర్మజు 

డిట్లనుచున్నాండు : 

“ఇటుతగునే సుయోధన: మహీవలయంబున నిట్టిదైన్య మె ' 

చృట దినం జూడ(గల్లెనె౩ యసంఖ్యులు రాజులు నీకు గాంగ జ 

చ్చుటయును బంధుమిత్రులు విశుద్ధచరిత్రులు పోర నట్టు త్రుం 

గుటయును జూచి; తేమిటికిం గ్రుంకితి నీళ్ళను; జావుదప్పునే?” 9.2.54 

“'మహీవలయంబున నిట్టిదైన్య మెచ్చట వినంజూడ(గల్గెన యను నీ పాక్యముచే 
నిప్పటి నీప్రవర్తనము పరమతుచ్చమైనది, అభిమానధను(డ వని పేరుగన్న నీకిట్టిది 
తగునా? యనునర్థ్ధము వ్యంగ్యమగును. అసంఖ్యులు, రాజులు... ఇత్యాదికముచే నెవ్వరో 
సామాన్యులు గారు, రాజులు, వారు నొకరో యిద్దటో కారు, లెక్కింపనలవికాని సంఖ్యలవారు. 
మణీయు వారి చావు వారికేమైన( బ్రయోజనకరమా? కాదు. తోకచుక్కవలె లోకవినాశకారకు( 
డవైననీకొజకై వారు నిర్విచారముగ( జావ(గా నీవు బ్రదికియుండు టేమి పాడి? 
యనునర్థము వ్యంగ్యము. “బంధుమిత్రులు, విశుద్ధచరిత్రులు అనుటచే నట్టివారిని 
బొట్టనిడికొని నీయట్టి యశుద్ధచరిత్రుండు జీవించు టయా? యను భావము వ్యంగ్యము. 
“చూచితి' అనుటచే జూచి నీవు నేర్చుకొనినదేమియు లేదు. నీవు కులఘాతకు(డవు, 
కృతఘ్నుడవు, మూర్ణు(డవు అను నీ మొదలగునభిప్రాయ మిందు వ్యంగ్యమగును. 

గదాయుద్ధము తనకు సమ్మతమని చెప్పిన సుయోధనునితో ధర్మజు. డన్న 
మాటలు, దానికి సుయోధనునిరోషావేశము నీక్రింది పద్యమున (జూడనగును : 

“అనుటయు( బొంగి ధర్మసుతు డాతనితో గద నొక్కరుండ నేం. 

గొనియెద నీదు ప్రాణము లకుంఠితబాహువిలాసభాసినై 

యనవుడు. బుట్టలోపలి మహాభుజగేంద్రుండు రో(జునట్లు రో 

జె నధిప! యవ్విభుండు దనచిత్తము నప్పలుకుల్‌ గలంచినన్‌” 9.2.94 

ఇంతవటికు ధర్మజుడు పలికిన పలుకులకంటె “గదనొక్కరుండనే. గొనియెద 
నీదు ప్రాణములు” అనువాక్యము సుయోధనునికి మిక్కిలి కోపహేతువైనది. దుర్యోధను! 
డు గదాయుద్ధమున( దనతో సాటియగువాండు లేండనియు, ధర్మజుండావిద్యలో( దనముం 
దెందుకు( గొరగాడనియు. నను భావముగలవా(డనుట యిందు వ్యంగ్యము. అట్టివా( 
డు తన్ను గదాయుద్ధమునం జంపెద ననుట తన విద్యాప్రాభవము నవమానించుటగా 
భావించి మహాభుజగేంద్రుడు రోంజినట్లు రోంజెననుట సార్థకమగుచున్నది. 

తిక్కనార్యుని దివ్యవాణి 
గాంధారి నూజిడింప( గరిపురి కరిగిన కృష్ణుండు ధృతరాషమునితో మెల్లన నిట్లనియె: 

“అకట! కులం బకారణమ యంతయు నాశము నొందె; నిట్టిదా 

నికి. జొరనొల్లరైరి మహనీయచరిత్రులు నాయడు పాండవ; 

ల్పకలము నీవెజుంగుదు చలంబును నీసును దక్కి నన్ను సం 

ధికి నిటరా నొనర్పుట మదిం దలపోయు; మదెట్టిశాంతియో!" 9.2.363 

ఇందు, పాండవుల దిసుమంతయు( దప్పులేదు, దోషమంతయు మీవారిదే. 
కావున( జచ్చినవారికై దుఃఖించి చంపినవారిపై( గోపించి యిహపరములకు( జెడకు 
మనునుపదేశ మిందు వ్యంగ్యమగును. 

'ఇట్టిదానికి( జొరనొల్లరైరి మహనీయ చరిత్రులు పాండవుల్‌' అనుమాటచే 
దుష్టాత్ములగు నీతనయులు( గర్జాదులు వారిని బలాత్కారముగా యుద్దములోనికి దింపి 
రనుట మీకు. దెల్లమేకదా! యనునర్థము వ్యంగ్యము. “సకలము నీ వెజుంగుదు' 
వనుటలోం దెలిసితెలిసి నీవు పాండవులపై( గోపింపనవసరములేదనునర్ధము వ్యంగ్యము. 
'చలంబును నీసును దక్కి" యనుటలో నట్లు దక్కుట యసాధారణ విషయ మనునర్థము 
వ్యంగ్యమగుచు( బాండవుల యెడ దోష మాపాదించుటకు వీలులేదనునభిప్రాయమును 
వ్యక్తమునర్చును. 'మదం దలపోయిము' అనుటలో బాండవులమంచితినమే నీవు 
భావింపవలయు( గాని నీ కొడుకుల చావునకు హేతుభూతులై రని చింతింపంబనిలే 
దను నర్థము వ్యంగ్యము. “అదెట్టిశాంతియో' యనుటవలన వారి శాంతి యనిర్వచనీయ 
మట్టి దానిని విజిచి వారిని యుద్దమునకు దెచ్చిన దోషమంతయు నీకుమారునిదే 
యనునర్భము వ్రతియమానమగును. ఇట్లే తజువాతిర్వైదాజు వద్యములలో 
పాండవులయెడం గోపింపవలదను నుపదేశ మనేక విధముల బ్రతీయమానమగుచున్నది. 

సర్వకురుక్షేత్ర మహాయుద్ధమునకు నెవ్వనిమూర్థత్వము మూలకారణమో యట్టి 
సుయోధను+ డీల్గినవృత్తాంత మీయాశ్వాసమున వర్ణింపబడినది. భీమసేనాలంబక క్రోధ 
మిందు రౌద్రరసముగా మూర్తీభవించినది. శ్రీకృష్ణుని పాండవానురక్తి ప్రత్యక్ష స్వరూపముతో 
నిందు సాక్షాత్కరించినది. ఆ వాత్సల్యము నిరుపమానము. దుర్యోధనుని దుఃఖము, 
అశ్వత్థామక్రొధము, పాండవుల పశ్చాత్తాపము మున్నగు భావము లిందు( జక్కగా 
రూపుదిచ్దుకొన్నవి. బలరామునితీర్ణయాత్రాభిరతియు నిందు సరసముగా వర్ణింపబడినది. 
సౌప్తేకపర్వము - ప్రథమాశ్వాసము :- 

వ లతలు నిశ్చయించినయశ్వత్థామకు( గృపాచార్యుడు హితబోధ. జేయుచు 
అట్లు వలికెను. క“ 

“కోధము లోభమున్‌ భయము గూరినచిత్తముతోడ దుష్కియా 

సాధనవృత్తి దుర్దనుండు సజ్ఞను లాంగంగంయేయుకార్యముల్‌ 

బాధల. బెట్టకున్నె; సిరిపాయంగం జేయకయున్నె వానిం దీ 

వ్రాధినితాంతదుఃఖహృదయత్వము దేరకయున్నె వానికిన్‌” 10.1.36 

ఈ పద్యము వాచ్యముగా నీతిబోధగా6 గానవచ్చినను, అశ్వత్ధామయప్పటి స్థితికి 
సంపూర్ణముగా నన్వయించి యుపదేశము నొస(గుచున్నది. తన తండ్రి మృతికి క్రోధము, 
జయమునెడలోభము, చక్కటి పరాక్రమమున( దన్ను? బాండవులు సంహరింతురేమో 
యను భయము - ఈ మూ(డును నాతనిహృదయమును లో(గొని కపటోపాయమున 
నిద్రాసక్తులై యున్నవారిని దయాహీనత( జంప( దలంపు( బుట్టించినవి. ఆమార్గము 
ధర్మవ్యతిరేక మని సజ్ఞను(డగుకృపాచార్యు(డు వారించెను. కాని యశ్యత్థామ చేయుటకే 
నిశ్చయించెను. “ఓయీ! నీ యీ యకార్యమువలన, సిరిపాయును, యావజ్జీవము 
తీవనితాంతదుఃఖహృదయత్వము గలుగును. ఒకింత వివేకముతో నామహాపదను 
వారించుకొనరాదా! యనుకృపాచార్యునుపదేశ మిట వ్యంగ్యము. 

ఈయాశ్వాసము రౌద్రాద్భుతభయానకరసములసమాహారము. మహాక్రౌర్యము 
మదల వల్లువయు యుప్పొంగనయశ్వత్థామకిరాతకృత్యము లందు రనవంతముగా 
వర్ణింప(బడినవి. ఉలూకముచే నువదేశమునొందుటయే యాతనిక్రార్యమునకు 
వ్యంజకము. కృపాచార్యు(డు వ్యంగ్యధోరణిలో నాతనిని( దత్కాలమున శాంతు(జేసినచో( 
దజువాత నుద్దతి యడ(గు నని చేసిన ప్రయత్నమున నాతనిధర్మబుద్దియు (31-44 
పద్యములలో) నభివ్యక్తమగును. అశ్వత్థామ చెదరని బుద్దితో( దన చేయ(బూనినపనిని 
స్థిరీకరించుట యాతనిదీర్షక్రోధమును వ్యక్తము చేయును. ఈ నందర్భమునందే 
పాండవులన్నచో నాతనికి( గలభయమును జెప్పంబడినది. భూతాకృతితో( దో(చినశివునితో 
నీత(డం పోరాడుభంట్ట మద్భుతభయానకరనముల కిక్క. మతియు నాత( 
శాతోపహారమునకు( దలపడుటయు, శివుడు సాక్షాత్కరించి ఖడ్గ మొస(గుటయు 
ననువృత్తాంతములు విస్మయమును బండించి యద్భుతరసమును నిండించును. ఆ 
విదవ నాత(డు చేనిన ధృష్టద్యుమ్నాదివధయంతయు( బరమభయంకరమై 
నయానకరసమును రౌద్రమును బుట్టించును. వానిబారి(బడిన వారి యాక్రందనములు 
(రుణరసోత్సాదకములు. ఉపపాండవుల వధను ఎకవృత్తముననే నడిపి వారి 
ఏరాక్రమమును, వధయును సమానములన్నయంశమును గవి వ్యంజించెను. లయకాల 
ద్రునివలె ళ్యత్రుశిబిరమునేవు( గొంచెము సేవున నుడివి నయంశ్వత్థామా 


363 


తిక్కనార్యుని దివ్యవాబీ 

ర బ్రధానము, తదితరము లన్నియు నంగములు. కృప 
కృతవర్మాశ్వత్థామలు తాముచేసిన వీర విహారము దుర్యోధనుని కెణీంగించుటయు 
నాతనిని. బ్రశంసించుటయు మున్నగు వృత్తాంత మావీరుల కాతనియెడ( గల ప్రీతిని 
వారి స్వామిభక్తిని వ్యంజించును. జయార్మలైన పాండవులు దుర్భయులై న 
భీష్మద్రోణకర్ణాదుల నెపమిడి చంపుట యనుపాపమునకు( బ్రాయశ్చిత్తకాండవంటిదీ 
యాశ్వాస కథాభాగము. ఎంతటివాండైనను జేసిన పాప మనుభవింపకతీజి దనునంశ 
మిందువలన సహృదయపాఠకున కుపదేశముగా వ్యక్తమగును. అశ్వత్థామకు శివుని 
యనుగ్రహము గలుగుట యనునది కాలప్రభావమును వ్యంజించును. 
సొప్తికపర్వము - ద్వితీయాశ్వాసము :- 

' ఉత్తర గర్భమునందున్న తనయున కాయువు నిత్తు నని కృష్ణు. డనగా నశ్వత్థామ 
యిట్లు పలికెను. 

“అనిన విని నగుచు6( గులఅభజ తనయుం డిట్లనియె: నస్త్రదగ్గుని బతికిం 

చిన మేల కాదె; నీ వి న్ననువు నెజీంగెదము కాక - నరసఖ! దీనన్‌.”10.2.85 

ద్రౌణి నవ్వుటలో నాయస్త్ర ప్రభావము నీచే దిరోహితముకా(జాల దను భావము 
వ్యక్తమగును. 'అస్త్రదగ్దున బ్రతకించిన మలకాద' యనుట పరహసమును వ్యంజంచును. 
“నీ విన్ననువు నెటింగెదముకాకి యనుట నీయాటలు నాకడసాంగ వనునర్థమును దో(ప( 
జేయును. “నరసఖ” యనుసంబోధనము నీ వర్షునున కెంత(గా సమప్రాణు(డవైనను ఈ 
విషయమున నాతనికి సహాయపడ(జాలవనురూపమున నశ్యత్తామదురభిమానమును 
వ్యంజించును. 

పరమనికృష్ణమార్గమున భవ్యచరిత్రులగు పాండవుల కపకృతి( గావించిన 
యశ్వత్థామను బాండవులు సాధించుట యీయాశ్వానమున వర్ణితము. ఇందు 
బ్రారంభమున( జచ్చినవారికై విలపించుపాండవులశోక ముత్కటముగా వర్ణింప(బడినది. 
అది కరుణరసపరిపూరితము. అట్లే ద్రౌపదీదుఃఖమును. అది కొంతసేపటికి గ్రోధముగా 
మారి పాండవుల! బ్రేరేచినది. బ్రహ్మశిరోనామకాస్త్ర ప్రయోగోపసంహారకథనము అద్భుత 
భయానకరసముల( బ్రతియమానమొనర్చును. అశ్వత్థామవర్తనము జుగుప్పావహమై 
గోచరించును. అశ్వాసాంతమునందలి శివమహత్త్య ప్రతిపాదక కథాంశ మద్భుతరసా 
వహము. ముగిశన మహాయుద్ధమున కిది యొక శాంతిపాఠమువంటిదిగా భావింపనగును. 
శ్రీకృష్టుండు వె ండవులను, ఉత్తరగర్భమును గాపాడువృత్తాంత మాతని భక్తరక్షణకళా 
పారీణతను, మవాత్త్యము నబభివ్యక్తముచేయును. వరవముని[గ్రవావరుడ్డె న 

ధర్మమార్గనిరతులు, వారి కేరును గీ డొనరించుట యధర్మమను నాతని తాత్పర్య 
మభివ్యక్తమగును. 
స్రపర్యము - ప్రథమాశ్వాసము :- 

సర్వవినాశమైవోయిన పిదప బట్టరానిదుఃఖమున( గుములుచు ధృతరాష్ట( 
డిట్లేడ్సెను : 

“సంధికి. గృష్టుండు సనుదెంచి పెక్కుభం గులంజెప్ప భిష్ముండు గుంభజుండు 

నట్లు హితార్భులై యంతలంతలు మాట లాడిరి; జామదగ్నాదులైన 

మునివరు లవ్విధంబున నొత్తిచెప్పి రా బుద్ధులన్నియును దుర్చుద్ధినగుట 

బాటింపనైతి; లోభమున( బాండునృపాలు పాలు తత్సుతులకు. బంచి యీని 

నాకతంబున. బొలిసిరి నందనులును జెలులు( జుట్టంబులును సహాయులును; ధైర్య 

మెట్లు కలుగు; వైదికముల కెట్లు మనసు గొలుప్ర6 బ్రాణంబుతో నెట్లు నిలువవచ్చు” 111.12. 

ఈ పద్యమున ధృతరాష్ట్రుడు పరాకాష్టనందిన తన హృదయమౌర్థ్యమును జక్కగా 
కరకర పశ్చాత్తాపమును వెలిగ్రక్కుచున్నాండు. వచ్చినవాడు సర్వలోకమునకు 
మానసియు(డై హేతిమును గోరు కృష్టు(డు. వచ్చుటయు సంధికొఅక కాస చజచుటకు( 
గాదు. తానై చనుదెంచుటలోనే యాతనియాత్మీయత యభివ్యక్తమగుచున్నది. అట్లు వచ్చి 
యెటైనను బొందుగూర్పవలయునని యనేక విధముల సామాద్యుపాయముల( బ్రయోగించి 
చెప్పెను. అట్లే తనకు( బితృస్థానీయు(డై తనహితము తప్ప స్వార్ద మావంతయు నెజు6. 
గనిపవిత్రచిత్తు(డు భిష్ము(డును, వేదధనుర్వేదముల నభ్యసించుటయే కాక కురుకుమారుల 
కందకు నాచార్యకమును వహించిన ద్రోణు(డును, తనవలనను, దనతనయుని 
వలననుగలిగెడునవమానముల నన్నింటిని పరిగణింపక, యనిర్యచనీయమైన విధమున 
హితమునే కోరి యంత లంతలు మాటలాడిరి. తమయంత తాము తపముచేసికొనుచు 
లోకవృత్తమును బట్టించుకోనవసరము లేని జామదగ్న్యాదిమునులును నావంశము చెడుట 
కిష్టములేక అవ్విధంబున నొత్తి చెప్పిరి. ఇంద టీన్ని విధముల( దనకై, తన కొడుకులకై 
చెప్పిన బుద్దులన్నియును దుర్చుద్దినగుటచే నాదరింపలేదు. దీనికంతటికి. గారణము 
సర్వవినాశహేతువగులోభము. ఆవలి వ్యక్తులు తనకు సంబంధములేనివారు కారు. 
తన తమ్మునిబిడ్డలె. తనకు రాజ్యమును గూర్చి భక్తి శ్రద్ధలతో నారాధించిన మహారాజు 
పాండునిసుతులు. ఇట్టియవివేకముతో నంద. జంపుకొని దిక్కుమాలిన పక్షి నైతినను 
పశ్చాత్తావ మిందు రవుణీయముగా వ్యంజింవ(బడినది. ఇందలి కృష్ణుండు 

ములు. అట్లు, అంతలంతలు, అవ్విధంబున 


ప్ర స చ 
మున్నగుపదము లరాంతరసంక్రమితవాచ్యి | 
| చే బైయర్థ్ధమంతయు( బ్రతీయమాన 


మునాగు పదములు వ్యంజకములు. ఈ సామాగ్రి 


తగు చున్నది. 
వీరరౌద్రబీభత్సాద్భుతే భయానకరససమ్మిశ్రితమగు మహాభయంకర యుదమునకు 


పిదించిన ఫలము కరుణశాంతరనప్రవణమగు ్రీపర్వము. రాబోవు శాంత్యాను 


శాసనికపర్వముల కిది బీజప్రాయము. ఇందు ధృతరాష్ట్రుని దయనీయమైన శోక మొకవంక 
ధుర సంలాపము 


కరుణముగా రూపొందుచుండ(గా సంజయవిదురక ష్టదైకపాయనులమ 
లాచిచ్చు నార్చుటకై నయమృత సేచనమువంటివై శాంతరసన్ఫోరకములగుచున్నవి. 
సంజయునియూరార్పు లౌకికోపశమనవాక్యసమ్మిళితముకా(గా విదురోక్తులు సంసార 
గహనత మున్నగుభావములతో గూడి యెట్టివానికిని మోక్ష మార్గసందర్శకమగునిర్వేదమును 
బుట్టింపంజాలియున్నవి. ఇక కృష్ణద్వైపాయనుడు సాక్రాదవతారపురుషుడు కావున నిటు 
లౌకికముగా నటు పారలాౌకికముగా ధృతరాషమునితత్కాలచిత్తవృత్తి కనుగుణమగు 
వాగ్విన్యానము నెజపి శోకామర్ష క్రాళన పూర్వకముగా వైరాగ్యబీజముల ధృతరాష్ట్ర 
హృదయక్షేత్రమున నాంబెను. కాని యాక్షేత్రము బీజ ప్రరోహజనకమగుటకు( దగిన విధముగా 
నార్టముకాలేదు. ఇంకను దానియందు శోకక్రోధాగ్నిజ్వాల లెగయుచునే యున్నవి. ఈ ప్రీ 
పర్వమున మొదటి యాశ్వాసమున 94వ పద్యము వఅకు జరిగినకధాంశ మీభావములతో 
నిండియున్నది. 

భీమునియినుపరూపును నులినులిగా నొనర్చిన ధృతరాష్టుండు మెజమెచ్చునక్రై 
రోదనము చేయుచుండగా కృష్ణుండతనితో నిట్లాడెను : 

“బలమున నీతో దొరయంగ నిల నెవ్వండు గలండు నీమహితభుజశాఖల్‌ 

తలంపంగ బ్రళయాంతకు దంష్ట్రలు వినిం దగిలి వశమె చాకుండంగన్‌?”11.1.134 

ఇది పైకి ప్రశంసగా౭ గన్పట్టుచున్నను వ్యంగ్యముగా - నింద(గా బరిణమించు 
చున్నది. బలమున నీతో..... ఇత్యాదివాక్యమువలన బుద్ధిబలముతో రక్షించు నేను లేకున్నచో 
నీపాటికి పాండవులు నీపాడుబలమువలన( బాడజియుండెడి వారు. నీ వెంతటి పాపాత్ము( 
డవో కదా! యనునర్ధము వ్యంగ్యమగును. నీమహిత భుజశాఖలు ప్రళయాంతకుదం వ్ర 
అనుటచే నయ్యవి ప్రళయమునకే తగును గాని ప్రణయమునకు( బనికిరావు. ఈ పాండవు 
లిట్టి నిన్ను గౌరవింతు రెంతటి శాంతిపరులో యనునర్థము వ్యంగ్యమగును. SD 


దగిలి వశవె చాకుండంగన్‌' అనునది తక్కిన పాండవుల కొక హెచ్చరికను 
బ్రతియమానమొనర్చును. 

నీ విత్తజీ. గోపాయత్త చిత్తవై లాఘవమొందక మేదినివలె మేలైనయోర్పు 
నందవలయును నుమా! నీగురుసారధీరబుద్ధిని నుతించుజనమున కప్పుడు గాని 
తృప్తిగలుగ దని గాంధారి నూరార్చు కృష్ణద్వైపాయనోక్తులు మేదినీవృత్త గర్భితములై 
యుంట వ్యంజకము. క్రమాగుణమున క్ష్మాకాంతనుబోలు మను వ్యంగ్యార్థము నిటం గవి 
ఛందస్సుచే వ్యంజించెను : 
మేదిని : 
“విను మిటు లేటికిం జనినవృత్త మూ(ది యల్లన్‌ జనము నుతించి నీదుగురుసారధీరబుద్ధిన్‌, 
నిను నతిశాంతచిత్త యని నిక్క మేను గందున్‌; మనమున నిట్ట నీకగునె మత్సరంబు వత్సా!” . 
11.1.152 
గాంధారి, దుశ్శాసనశోణితమానందగునా యని భీము నిట్లు ప్రశ్నించినది : 
“వెరి నని జంపుదురు గాక; వ్రచ్చి నెత్తు రెత్తుకొని క్రోలు క్రూరాత్ము లెచటనైన 
నెన్నండేనియు. గలిగిరే యీవుదక్క; నది వృకోదర! వృకవిధ మసురభంగి.” 
| 111162 
ఇందు “ఎత్తుకొని యనుపదమున నారక్తము ద్రావుట నీకెంతయో ప్రీతి పాత్రమైన 
దనునింద యఖివ్యక్తమగును. “వృకోదర' యనుసంబోధనము గూడ సాభిప్రాయము. 
అది యాతనియా(కలి, తిండిపోతు లక్షణముచే భక్షాభక్ష్యనిర్ణయము చేయలేని క్రౌర్యము 
నభివ్యక్తము చేయును. 'వృకవిధ మసురభంగి' యనుటచే నీవు క్రూరజంతువవో రాక్షసు( 
డవో కావలసినవాండవు. మానవులలో. దప్పిపుట్టితి వనునింద వ్యక్తమగును. 
ధృతరాష్ట్రుడు నపరివారముగా( బొలికలని కే(గుటాదిగా నీయాశ్వానము 
కరుణరనభూయిష్టము. ధృతర్మాష్టుడు అయోమయభీమరూపమును బొడిచేయుట 
గాంధారితో ధర్మజుండాడిన మాటలు గాంధారి కోవశాంతికి. జక్కని హేతువులై 
యలరారినవి. కుంతీ గాంధారీదాపదుల పరస్పరానునయములు కరుణరసమయములు. 
కృష్ణకృష్ణద్వైపాయనుల యాశ్రితవాత్సల్య మనుపమానము. ధృతరాషు నికాపట్యము 
జాగుపావహము, 
స్రీ పర్వము - ద్వితీయాశ్వాసము :. 
+. గాంధారి కర్టుని. గృష్టునకు( జూపి యిట్లు విలపించెను ; 
“పాండు పుత్రుల భుజాబలమున కులుకక యొవ్వరి ప్రాపున నెదురనడబె; 
దుర్యోధనుండు, గొంతితొలిచూలి కెవ్వండు హృదయశల్యంబయి నిదుర సెజుచు; 
నట్టికర్ణుండు మదాంధసింధురము బ లోద్ధతద్విరద మహోగ్రవిక్ర 
మమునం గీటడంగిన మాడ్కి నర్జునుబలు గడిమిచే6 దెగటార్పంబడియె; వీని 

బాహువిలసనమున6 బడిన మహాయోధ వరు లనేకు; లితం డవార్యరోష 

దూషితుండు; పరుషభాషణశిలుండు; దైర్యధనుండు; దానశౌర్యశాల.”11.2.86 

ఇందలి 'మదాంధనింధంరము' అనుచోటి వుదాంధశబ్బ్దముచే నా 
యాంధ్యమును దోషములేనిచో' దప్పక గెలిచియుండెడివా. డనునర్ధమును గాంధారి 
సంభావించె ననుట వ్యంగ్యము. మదాంధసింధురము, బలోద్ధతద్విరదమహో గ్రవిక్రమము 
అను విశేషణములలోని తారతమ్యమువంటిది కర్ణార్డునులలో( గల దనునర్ధముకూడ 
సంభావింపనగును. వీని బాహువిలసనమున బడిన మహాయోధవరు లనేకులు' అను 
వాక్యమునందలి విలననము, మహత్‌, వరులు, అనేకులు అనుపదములు కర్ణుని 
లోకోత్తరసామర్థ్యాభివ్యంజకములు. అవార్యరోషదూషితు(డు, పరుషభాషణశీలు(డునని 
రెండు దోపోద్దాటనలక్షణములను, డైర్యధను(డు, దానశౌర్యశాలి యని రెండు 
గుణప్రశంసారూపవిశేషణములను జెప్తుటలో నితనిలో గుణదోషములు సమానమైన 
పాళ్లలో నుండి కీర్తికిని వధమునకును గారణములైన వనునర్థమును వ్యంజించును. 

ఈయాశ్యాసము బీభత్సరస మంగముగా నున్న కరుణరసముతో నిండారినది. 
చచ్చినవారియంగములు, రక్తనదులు, వానిని పీకికొని తిను పశుపక్ష్యాదులవిహారములు 
మున్నగునవి పేరు పేరున వర్ణింపబడినవి. అట్లీ గాంధార యుక్కొక్క మృతివీరుని 
ఘనతలను బేర్కొని వారి తత్కాలదీనావస్థల నుగ్గడించి వారివారు వారికై యేడ్పుధోరణులను 
బూన(గ్రుచ్చినట్లు వక్కాణించువైఖరి పాషాణములను గూడ6 గర(గించునంతటి 
కరుణరసమును బ్రతీయమానమొనరించును. కుంతి కర్టు(డు తనపుత్రుడ(ని యెటీగింప( 
గా నెల్లవారి శోకములు దుర్శరములైనవి. ముఖ్యముగా ధర్మజుండు పొందిన 
వేదనాతిశయము నిరువమానము. ఇట్లీయాశ్వ్యానము కరుణరనము జాలువాటు 
పరమోదాత్త ఘట్టము. 
శాంతిపర్వము - ప్రథమాశ్వాసము :- 

దెవలాదిమవహామునివర్గముతో ధర్మజుని నంభావింవవచ్చిననార దం 
డందజియనుమతంబున నతనితో నిట్లని పలికెను : 

“గోవిందుం డనిశంబు శోభన మెదం గోరంగం బార్జుండు ద 

ర్పావేశోజ్బల బాహుసారమహనీయస్సూర్తి శోభిల్ల గాం 

డీవోల్లాస విభాసియై సమరపాండిత్యంబు వాటింప సం 

భావింపన్‌ జగమెల్ల; రాజ్యమిటు లొప్పం గొంటె రాజోత్తమా?" 1215 

గోవిందు(డు, భూమికి, వేదములకు, వాక్కులకు, నింకను నట్టి వానికి 

ప్రీతినంధాయకు(డు. తనకు. దానై నీశోభనము( గాంక్షించుచున్నాండు. నీవెంత 
యదృష్టవంతు(డవో కదాయను ప్రశంస యిట దోయను. ఆకోరుటయు నేదో 
యొకకాలమున( గా దనిశమును. కావున సర్వకాల సర్వావస్థలలో నీకేయాపదయు ఘటిల్ల 
దనునర్ధము ప్రతీయమానమగును. అదియు నిచ్చకమునకు( గాక హృదయ పూర్వకముగా 
గోరు ననునర్ధ “మెదన్‌' పదము ద్యోతకముచేయును. 'కోరంగన్‌' అనుటచే నీప్రార్థనపై 
నీయందనుగ్రహించుట కాదు. తనంతతానే పూని నీకు శుభమొడ(గూర్చు ననునర్థము 
సిద్ధించును. ఈవాక్యభాగముచే నీ మహనీయత, పుణ్యాత్మతయు ననితరసాధారణము 
లనునర్థ్భము వ్యంగ్యము. అట్లే భగవానుని భక్తసులభతయు నిందు వ్యజ్యమానమగును. 
(eg Te ee స్ఫూర్తి యను పదము పార్టునియకుంరితపరాక్రమమును దెలుపును. 
'గాండీవోల్లాసవిభాసి” యను విశేషణము శత్రుదుర్భేద్యత్యము నభివ్యక్తము చేయును. 
“'సమరపాండిత్యంబు పాటింపి ననుట నీవుచేసిన సమరము దోషభూయిష్టము కాదను 
నర్భమునకు వ్యంజకము. 'సంభావింపన్‌ జగమెల్ల' అనుటచే యుద్ధమున భీష్మాదివధ 
మపకీర్తికరము కాదను నర్థము స్ఫురించును. జనులది 'దోషముగా భావించి నిన్ను 
నిందింపరని తాత్పర్యము “రాజ్య మిటు లొప్పంగొంటె' యనుట నీవు రాజ్యస్వికారము 
చేయుట ప్రశస్తవున వషయము. బవోశంకలు మనమున సడుకొస బాధవడవల 
దనునర్థమును వ్యంజించును. రాజోత్తమా! యనుసంబోధనము దైవమానుషబలసంపన్ను( 
డవైన నీవు రాజులలో నుత్తము(డవు. కావున బ్రజలు నియేలుబడిని మన్నింతు రను 
నర్థమునకు వ్యంజకము. ఇట్లి పద్యమంతయు రాంబోవు ధర్మరాజు హృదయావేదనను 
అంతర్ముఖులై గమనించి ముందే యుపశమనవాక్యములాడు బుషులయభివ్రాయమును 
నాతనియెడ వారికిగల ప్రితివిశేషము నభివ్యక్తము చేయును. 

కర్ణునిమృతికి. గారణములను నారదుడు ధర్శజునితో నిట్లు వచించెను : 

“వినుము-నరేంద్ర! విప్ర డలివెన్‌; జమదగ్నిసుతుండు శాప మి 

చ్చె; నమరభర్త వంచనముచేసె; వరంబని కోరి కుంతి మా 

న్పె నలుక; భీష్ము( డర్ధరథుంజేసి యడంచెం; గలంచె మద్రరా 

జనుచితమాడి; శౌరి విధి యయె; నరుం డని జంపెం గర్జునిన్‌.” 12.1.35 

ఇందు జెప్పినకారణపరంపరచేత( గర్జుచావునకు నీవు కారణముకాదు. అత( 
డు నీయన్న యనువిషయ మెజు(గవు. శౌరి విధియై పూన(గా నాతనికి. జావకుండు 
పీలుగలదా? మట్‌యు నత(డందజ కనిష్టుండగుబటచే నాతిసిభాగధయమ యాతిని 
జంపెనని తలంపుము. దీనికై నీవు విచారింపంబనిలే దనునర్ధము వ్యంగ్యము. మజీయు( 

గర్జునియెడ ధర్మజునకు భ్రాతృగౌరవము( దొలగించు నారదుని తాత్పర్య మిందు. దో 


చును. పరశురామునికడ విద్యాభ్యాసవృత్తాంత మెజి(గించి 'యివి మీయన్నపోయినపోకు' 
లనుటయు నీభావమును సమర్ధించును. 

ధర్మజునితో ననిలతనయు( డిట్లు పలికెను : 

“నీ వడవికరుగ నొడంుడి నీవెనుకన వచ్చునప్పుడు నిందింతురు మ 

'మ్మీవెజ్టు లితని మాన్సం గా వలంతురు గౌర' యని జగజ్జను లధిసా!"12.1.65 

ఇట “నీవెనుకన వచ్చునపుడు' అనుటలో నీ వింతకుముందు “ఎనొల్ల మహిమీర 
కైకొనుం' (45) డంటివి; మేమంత యవివేకులమును స్యార్థపరులమును గాము. మాకు 
నీతోడిదే లోక మనునర్ధము ప్రతీయమానమగును. మమ్ము నిందింతురు అనుటలో 
ననునరించు మమ్మే నిందించినచో నాయకు(డవగు నిన్ను నిందింతురనుట 
వేజిచెప్పవలయునా? నిందించినచో నాకేమి యనకుము. నంభావితన్వ చాకీర్తి ర్మరణా 
దతిరిచ్యతే' యనున్యాయమున నది దుర్భరమగు ననునర్థము వ్యంగ్యమగును. 'జగజ్జనులు 
అనుటచేత నెవరో కొందటు కాదు. స్రీపురుషభేదము లేక, బహుసంఖ్యాకులు నిందింతు 
రనునర్థము వ్యంగ్యము. 

సకలబంధువధ మునరంచి హొందినమహపాపమునకు( బ్రాయశ్చత్త ముగా( 
దపస్వినై వన మేంగుదు ననుధర్మజుని పరమనిర్వేద మీశాంతిపర్వప్రథమాశ్వాసమున 
రముణీయుముగా వర్థింవ(బడినది. బీమార్మునులును, ద్రౌవదియు, కృవ్చ 
కృష్ణద్యైపాయనులును బహువిధముల( జెప్పువాక్యములందు వారికి ధర్మజానియెడ( 
గల యనురాగాతిశయము తో(చుచున్నది. ఎట్టకేలకు ధర్మజుండు రాజగుట 
కంగీకరించుటయు(, బట్టాభిషికుడై యాయావ్యక్తుల నాయావనులయ౦దు 
నియోగించుట, ధృతరాషుని నన్మానించుట యనువృత్తము లాతని ధార్మికత 
నభివ్యంజించును. 
శాంతిపర్వము - ద్వితీయాశ్వాసము 3 

శ్రీకృష్ణుడు భీష్మునిట్లు ప్రశంసించెను : = 

“రాజటె; రాగహీనుండటె; రాజితసుందరమూర్తియట్లై; వి 

భ్రాజితసంపదున్నతివిభాసితవర్తను(డట్టె; కామినీ 

రాజిమనోజ్ఞభంగిచతురత్యధనుండటె; బ్రహ్మచర్యదీ 

కాజితమన్మభుండునటె; జన్మము లిట్టివి యెందు గల్లునే!” 12.2.103 

ఇందలి “యుటె' యన్లునిపాతముల యావృత్తి యాయాగుణముల 

భారత ధ్వని దర్శనము 
యేకత్రావస్థానానంభవత్యమునకు( బ్రత్యాయకమగుచు నంభవముచేసిన భీష్ముని 
ఘనతను వక్కాణించుచున్నది. రాజు మిక్కిలి భోగభాగ్యముల సమ ఎద్దికలవా(డు. అట్టివా( 
డు రాగహీనుండగుట దుర్లభము. మహారూపవంతు(డు దురభిమానగ్రస్తు(డై సాధారణముగ 
సత్రవర్తనకు( దావీండు. కాని యవి రెండు నిందుంబొందిపాస(గియున్నవి. కామిని - 
కామింపంజేయుటలో సడినన్నది. అట్టివారి సముదాయమునకు మనోజ్ఞమైన విధముగల 
చాతుర్యము ధనముగా( గలవా(డు. అయినను బ్రహ్మచర్యదీక్షతో దుర్దర్శుఃడగు మన్మథుని 
జయించినవా(డు. కావుననే భీష్ము(డు కృష్ణభగవానుని ప్రశంసకెక్కి వరిష్ణుడగుచున్నాడు. 

శ్రీకృష్ణుడు భీష్ముని ధర్మజునకు ధర్మప్రబోధముచేయుమని నియోగించుటయు 
నాత(డనేక ధర్మముల వక్కాణించుటయు నీ యాశ్యాసమున( జెప్పంబడినది. కురుక్షేత్ర 
మహాసంగ్రామమున జరిగిన వీరరౌద్రభయానకాదిరసములకు శాంతిని గలిగించు నీ 
శాంతివర్వము సాధారణముగా డైవధర్మవురుషార్థ న్యరూవ నిరూవణ వరమై 
మోక్షమార్గదర్శన చణమై యలరారుటచే నిందు శాంతరసము సంభావ్యము. తద్రసమునకు( ' 
గావలసిన నిర్వికారచిత్తవృత్తిత్వము నియ్యది పరంపరాక్రమమున సాధించుటంబట్టి 
శాంతరస మిట నూహింప(బడుచున్నది. ఈయభిప్రాయమీ పర్వమునం దించుమించుగా 
నన్నియెడల ననుసంధించుకొననగును. 
శాంతిపర్యము - తృతీయాశ్వాసము :- 

నష్టములగు ధనములకు వగవరాకునికి. దెలుపుచు భీమ్మ(డు ధర్మజున 

కిట్లనియె : 

“జననీజనకులును సుహృ జ్ఞనులును దెగునపుడు గావంజనమి దెలియదే; 

ధనములు వారలకంటెనె; మనుజేశ్వర ! వగవు వాని మడిగించునొకో."12.9.29 

దేహ మిచ్చి బాల్యమున మల మూత్రాదుల కేవగింవక యనుక్షణము 
రక్షించువారు తల్లిదంద్రులు. “అత్యాగనహనో బంధుః నదైవానుమత న్సుహ్చాత్‌, ఎక 
క్రీయం భవేన్మిత్రం, నమప్రాణః నఖా మతః” అను న్యాయముచొప్పున నర్వకాల 
సర్వావస్థలయందును ననుగుణ ప్రవర్తనగలవారు సుహృత్తులు. మానవున కీముగ్గురకు 
మించిన పెన్నిధానము లేదు. కాని వారు మరణించినను నిష్కియుండై యుండుటయే 
కాని మణీయేమియు( జేయ(జాలనినరు(డు అచిరాంశువిలాసచంచలములైన ధనములకు 
వగచు టెంత యవివేకము! అనునడ్ధ మిట వ్యంగ్యము. 

భీష్ముండు ధర్మరాజున కరిషడ్వర్గాదులను దెలుపుచు నాతనిలో నివి లే వని 
యిట్లు పలికెను: 


371 


తిక్కనార్యుని దివ్యవాణి 
అధిపఃయివి ధార్తర్శాష్తులయందు. జాల6 గలిగియుండు; నీబుద్ది నొక్కండు6 జొరదు; 
సారధీరతాసంపదుదారమతివి; గాన యింకను నిర్దింతు వీనినెల్ల”12.3.424 
“పారదధీరతాన ౦వదుదారవుతివి' యును హేతుకధథనముచే నీయం 
దభిమానముచే. జెప్తుటలేదు. సకారణముగానే వచించుచున్నాండ నిది యిచ్చకము 
కాదను నభిప్రాయము వ్యంగ్యము. మజియు నరిషడ్యర్గములనిరాసము చేయ(గోరువా( 
డిట్టి లక్షణముల నలవరించుకొనవలయు ననునువదేశమును వ్యంగ్యము. ఇవి 
ధార్తరా[ష్ణలయందు( జాల(గలిగియుండు ననుటచేతను, “ఈ యాజింటను 
నకలాపాయుంబులు మానవుల కు6 బాటిలు' నని యింత కువూర్ణము 
చెప్పియుండుటచేతను (422) ధార్తర్శాష్టులచావున కివియే కారణములు కాని నీవు కాదు. 
కావున దుఃఖపడ వల దనునోదార్పు వ్యంగ్యముగా( దోయను. 
శాంతిపర్వము - చతుర్థాశ్వాసము :- 
భీష్ముడు మోక్షకాంక్షి నిగ్రహస్వరూపము నిట్లుగ్గడించెను : 
“మనసును వాక్కును గాయం బు నియంత్రితములుగంజేసి పొందుదురు ధనం 
బునక్రై ముచ్చులు, దానిం గనుగొన(గావలదె మోక్షకాంక్షికి వత్సా!"12.4.313 
మనఆదులను నియంత్రిత మొనరించువారు నింద్యజీవనులగుముచ్చులు. 
సాధించెడిఫలమన్ననో యనిత్యమగుధనము. దీనివలన బేరును బెంపును లేదు. సరికదా 
పట్టువడినచో ప్రాణాపాయము ఘటిల్లును. ఇంక మోక్షమన్నచో నిత్యము. శాశ్వతానంద 
నంధాయకము. దీనికై యతించుట నర్వజనవంద్యవుగువిషయము, ఇట్టి 
నిత్యసత్యానందదాయి యగుమహాధనముకొజకై మనోవాక్కాయముల నియంత్రితముగా( 
జేయవలయుట సువిదితముగదా! యన నర్థమిటం బ్రతీయమాన మగును. 
బలిచక్రవర్తి ఖరరూపమున నుండగా నాతని గుర్తించి దేవేంద్రు(డిట్లనెను : 
“ఉముక దినుచు నిట్టు లుండి నీతొల్లింటి లీలం దలంచి యుమ్మలింతొ; లేదో; 
యున్నరూపు సెప్పవన్న గార్హభరూప ధారణైకనిపుణదానవేంద్ర[12.4.391 
నీ వొకప్పుడు మహాగర్విష్టివై, మహాప్రాభవముతో లీలగా జీవించితివి. ఇప్పుడు 
పరమనీచమైన బ్రదుకు బ్రదుకుచున్నావు. దీనికి నీకు దుఃఖముగలదా? లేదా? 
ఉన్నరూవుచెప్పు మనుటలో నీ నీచరూపమున కనుగుణముగా నీచబుద్ది వహించి. 
యసత్యమాడవల దనుట వ్యంగ్యము.“గార్జభరూపధారణై కనిపుణ' యనుసంబోధనమున 
నెంతయో వెక్కిరింత యభివ్యక్తమగును. 

భారత ధ్వని దర్శనము 
శాంతిపర్వము - పంచమాశ్వాసము ఫ్‌ 

“పరమసంవిదేకాయనుండగుకృష్ణద్యైపాయనుండు గృతార్జీభూతచేతస్కుం డగు 
నందనుప్రతిపత్తికి నభినందనవిశేషంబుగా నధ్యాత్మవిద్యావిలాసవిషయంబు లగువాక 
ములు మణియు ననుగ్రహించె.” 

ఇందలి 'మజియు” ననుపదము వ్యంజకము. “నావృష్టః కన్యచిద్రూయాడొ 
అని ధర్మశాస్త్రమున్నను, “తద్విద్ధి వ్రణిపాతేన వరివ్రశ్నేన సేవయా, డవదేక్ష్యంతి తే 
జ్ఞానం జ్ఞానిన న్తత్త్వదర్శ్భినః” యనుగీతోక్తి యున్నను వ్యాసునికి కుమారుని ప్రతిపత్తి 
యతనియం దత్యంతాదరాతిశయమును గల్సించినది. కావుననే యత డడుగని 
విషయములను గూడ నతడు పరమకారుణ్యముతో ననుగ్రహించెను. దీనివలన వ్యాసు 
నిహృదయపరితోషము, సద్ద్గురుతత్త్యము నభివ్యక్తము లగుచున్నవి. 

మేధాతిథి యను ముని తనకుమారు(డైన చిరకారి యనువాని నొక్క కారణమున 
దల్లిని వధింపుమని యాజ్ఞాపించెను. అప్పు డాత(డు తండ్రిమాటను విని తల్లిని వధించుట 
కర్తవ్యమా? తండ్ర మాటను బాటింపక తల్లిని రక్షించుట కర్తవ్యమా? యని విచారింప 
మొదలిడి యొకనిశ్చయమునకు వచ్చులోపల(దండ్రి పశ్చాత్తాపము. జెంది భార్యను 
గాపాడ(దల(చెను. తనయు. డెట్లును వేగిరపడ( డని యాత( డెజు(గును. కావున వచ్చి 
భార్యను సంరక్షించుకొనెను. చిరకారి యాలోచనము సుదీర్ణమై యనర్ధనిరానకమయ్యె 
ననునర్భమును దిర్భాలోచనమును వదునొకండువద్యములలో వర్ణించి యాతని 
చిరకారిత్య్వమును గవి చక్కగా వ్యంజించెను. రచన వ్యంజకమగుట యనునొకపద్దితి 
కట్ట ఘట్టము లుదాహరణములు. 
శాంతిపర్వము - షవ్రాశ్వాసము :- 

ధర్మజుండు భీష్ముని క్షరాక్షరతత్త్వమును వివరింవుమని ప్రార్ధింప దానికై 
వసిష్థజనకసంవాదమును భీష్ము( డిట్లారంభించెను : 

“అనఘ! సుఖాసీను(డైన వసిష్టసం యమిం గాంచి భక్తిం బాదముల కెణి(గి 

జనకభూనాథుండు వినయంబుతోడ నుపాసించి 'మునివర! యక్షరం బ 

నాదిశివంబన నవునరావృత్తి సి ద్ధిద మగుచుండు నెయ్యది యెజుంగ( 

జెప్పవే యనుడు నాశ్రితవత్సలుండగు నమ్మహాత్ము(డు దెలియంగ(జెప్పె.” 12.6.3 

ఇందలి సుఖాసీను(డైన యనుపదముచేత జిజ్ఞాను వుపదేశకునిమనః ప్రసన్నత 
నరసి యడుగవలయు ననునర్ధము వ్యక్తమగును. 'భక్తిబాదముల కెజంగి యనుటచే 
జ్ఞానమహాధనలబ్దికై యహంకారనిరసనము చేసికొని గురువునకు( బ్రణిపాత ము 

తిక్కనార్యుని దివ్యవాణి 
చేయవలయు ననునర్థ్ధము వ్యంగ్యము. 'భూనాథు(డు వినయంబుతోడ నుపాసించి' 
యనుటచే నేను గొప్పవాండ ననుగర్వమును విడనాడి సేవాతాత్పర్యముతో వేదితవ్యమును 
దెలియందగు ననునర్భము వ్యంగ్యము. “'మునివర' ఇత్యాదివాక్యము పరిప్రశ్నము 
విధానమును వ్యక్తము చేయును. 
ఇట్లు - 
“తద్విద్ధి ప్రణిపాతేన పరివ్రశ్నేన సేవయా 
డఉపదేక్ష్యంతి తే జ్ఞానం జ్ఞానిన స్తత్త్వదర్శినః” 
ఈనుగీతావాక్యార్థ మిట వ్యంగ్యముగా( బ్రతిపాదింపబడినది. 
భృగునామకవిప్రున కొక్క బ్రాహ్మణు(డు పద్ము(డనునాగపతివృత్తాంతమును 
వివరించి “యాతడు నీకోరిక తీర్చు, పో మృనుట: 
(1) “పద్ముడనుే ఎరియన్నాగపతి యుదాత్తు(; డభిలధర్మజ్ఞా(; డతులదయాన్వితుండు 
సుజనసంభావ్యమాను. డస్తోకపుణ్య మ డాగంతుకపియతముండు.” 
12.6.558 
(11) _“అతని6 గానం బొమ్ము; ప్రచురాదరణంబున నీదుకోర్కి సం 
ప్రితిగం దీర్చు నాగుణగరిష్టుడు.....” 12.6.559 
మొదటి పద్యమునందలి విశేషణము లన్నియు విశిష్టార్థప్రత్యాయకములై రెండవ 
పద్యమునందలి యర్థమును సమర్థించును. ఉదాత్తు(డు కావున నిన్ను! ద్రోసి పుచ్చక 
యాదరించును. ఆదరించిన మాత్రమున నేమగు జ్ఞాతవ్యమైనయర్థము నెజుంగు బెట్లన 
నాత(డు అభఖిలధర్మజ్ఞు(డు కావున నేదైన( జెప్పంగలండు. అఖిల ధర్మజ్ఞా(డు కావచ్చును 
జెప్పవలయును గదా యని శంకింవకుము. అతులదయాన్నితు(డు కావున గేవలకృప 
నజ్ఞానికి నుపదేశవిధి( బ్రకాశము” చేయవలయునను దయాస్వభావముగలవా(డు కావున 
దప్పక చెప్పును. నన్నుపదేశమునకు అనర్హునిగా సంభావించు ననియు( దల(పవలదు. 
అత(డు నుజనసంభావ్యమాను(డు గావున నీచే సంభావింప(బడి తప్పక నీయర్హత 
గుర్తించును. అత(డు ధర్మజ్ఞుండు కావచ్చును గాని యాచరణలేనివాండేమో యను 
సందియము వలదు. ధర్మాచరణ తత్పరు(డై యస్తోకపుణ్యనియతనిత్యు. డయ్యెను. 
తాను ధర్మాచరణమున నిమగ్నుడై దయాగుణము (ప్రేరేప(గా నేదియో కొంచెము చెప్పి 
పంపివేయు నని భావింపకుము. నీవంటి యాగంతుకులయందలి ప్రియముచే నాత( 
డు నిన్ను సంపూర్ణముగా సమాదరించును. అయ్యా విశేషమంతయు నీవిశేషణములచే 
నభివ్యక్తమగును. '. 
శాంతివర్వము . భారతము. వంచమవేదమను నానుడిని సార్థకవజచు జ్ఞాన 
విజ్ఞానకోశము. ఇందు పురుషార్థపరిపూర్ణతకు( గావలసిన మార్గములన్నియు( జక్కగా 

భారత ధ్వని దర్శనము 
విపులికరింపంబడినవి. ఒక విధముగా జూడ(గా శాంత్యానుశాసనికపర్యములు మహాభారత 
కథాసారభూతములని చెప్పనొప్పును. వేదవ్యాసభగవానుండు ఏత(ద్ధంథము ద్వారమున 
నేది లోకమునకు( జెప్ప(దల(యుకొనియెనో యదియెల్ల నవనీతసదృృశముగా నిందు 
నిక్షేపింప(బడినదని భావింపనగును. ఇందు. జెప్పిన ధర్మతత్త్య విశేషములన్నియు 
సూటిగానో, పరంపరాక్రమముననో మోక్షపురుమార్థ అక్ష్యములుగా నుండుటచే నొండు రెండు 
ఘట్టములు తప్ప దక్కనయన్నింటీయందును శాంతరసమును సంభావింపవచ్చును. 
జిజ్ఞాసలో ధర్మజానియొక్కయు వివక్రలో భీష్మాచార్యుని యొక్కయు బరమానురాగ మిందు( 
జక్కగా వ్యంజింప( బడినది. | 
“వేదములకు నభిలసృతి వాదములకు బహుపురాణవర్గంబులకున్‌ 
వాదైనచోటులను దా మూదల ధర్మార్థకామమోక్షస్థితికి న” 
అనుతిక్కనార్యునియుక్తి కీపర్వమే యెక్కువగా నాధారభూతమగు నను టతిశయోక్తి 
కానేరదు. 
ఆనుశాసనికపర్వము - ప్రథమాశ్వాసము :- 
మతంగు(డనువిప్రకుమారకు( డొకగార్లభివలన( దాను చండాలు( డగుట యొజఖిగి 
తపముచ బ్రాహ్మణ్యము పడయ(గోంనవా(డ యది చేయుచుండ(గా సింద్రుడు ప్రత్యక్షమై 
యిట్లనెను : 
“అనవుండు బ్రాహ్మణత్యము మహత్తః మెటుంగవ; యన్యజాతి కం 
దునె యది; యొండు వేండు మది దోచిన మే లనియెన్‌ బలారి; వాం 
'డనితరసాధ్యమైనతప మస్థలితంబుగ6 జేయుచుండెదం 
జనుము మహాత్మ! నీ” వనిన నస్మితుండ్లై యత. డేంగె; నేంగినన్‌” 13.194 
మతంగు( డనితరసాధ్యమైనతప మస్థ్రలితముగ? జేయుదును ఓ మప హాత్మ నీవరుగు 
మనుటలో నాకోరిక నెజవేబువజకు(6 దపమును మాన; నెట్లయిన దాని సాధింతు 
ననునర్భము వ్యంగ్యము. “మహాత్మ! చనుము' అనుటలో నొకింత చిజుకోవ 
మభివ్యక్తమగును. నా కోరిక తీర్చలేని మహానుభావు(డవు, నీవిట నుండనేల? మజీ 
యేదేని కోరుమని చెప్పనేల? నీదారిని నీవే(గు మనునర్ధము వ్యంగ్యము. ఇంద్రుండు 
సస్మితు( డగుటయు నభిప్రాయస్ఫోరకము. నీవెంతగా ననితరసాధ్యమైనతపముచేసినను, 
నది యెంతగా నస్టలితమైనను నీ కోరిక సిద్దింపదు సుమా యను భావ మిందు వ్యక్తమగును. 
గరుత్మంతు(డు తల్లి విషయము పట్టించుకొనక యథేచ్భాసంచారము 
చేయుచుండగా నారదు( డాతనితో నిట్లనెను : 
“దాసి సవతాలికి( దల్లి పనులు సేసి నల(గంగ నద్దన6 జంత వంత 
విట్లు దిరుగుట లెస్సయగునె-యద్భుతోజ్ఞ్యల తేజ! కశ్యపతనూజ!"13.1.205 

తక్కనార్యుని దివ్యవాణి 
అమె యెవ్వరో కా దుపేక్షచేయుటకు, తల్లి. కాలక్షేపమునకు6 గాక దాసిగా నై పనులు 
చేయుచునొది. అదియు నెవ్వరికో యైనచో గొంత నద్దుకొనవచ్చును. సవతాలికి 
జాపమని. ఆమె యెంతయో తా సంతే యైన స్థితిలో నిదియెంత హైన్యముదెచ్చునో 
యూహింపుము. అయినను నిష్టపడి తృప్తితో చేయుచున్నదను కొనుటకును వీలులేదు. 
నల(గుచున్నది. ఇట్టి స్థితిలో పుత్రుడవు, తల్లికి దయనీయస్థితిని దూరీకరింపనలసినవా( 
డవు నగు నీవు ఇట్లు దిరుగుట లెస్సయగునా? నేనేమి చేయ(గలను, తల్లి దాస్యము 
పో(గొట్టుశక్తి నాకేటిదని నిరుత్సాహపడకుము. నీ వత్యాశ్చర్యకరమగు నుజ్వలమైన తేజము 
గలవా(డవు. దానిని వినియోగించుకొనుము. ఎట్లని సందేహింపకుము. మీనాయన కశ్యపు( 
డు. ప్రజాపతి. మహానమర్య్థ(డు, ఆయనయుపదేశమును బొందుము. నీవంటి 
యుజ్జ్వలతేజము గలవాడు తల్లిదాన్యము నీగకున్నచో నది యెంత లజ్ఞావహమైన 

విషయమో యూహింపు మను నారదునికర్తవ్యోపదేశమిట వ్యంగ్యమగును. 
గరుత్మంతు( డమృతము' దెచ్చి కద్రువకు( జూపి మజిల దానే కైకొని యిట్లు 

వచించెను : శ 
“జననీ! నీ వమృతంబు6 దెమ్మనిన యాసత్యోక్తి వాటించి యేం 
జని నానావిధకర్మకర్మరు(డనై సాధించి వే తెచ్చితిన్‌; 
విను నా నీ యొడంబాటు చెల్లె; జనులన్‌ విన్సించితిం దెల్లగా 

వినతం దోడ్కొనిపోయెదన్‌; మనమునన్‌ విభ్రాంతి లేకుండుమీ.” 13.1263 
ఇందు గరుత్మంతుని వాగ్విన్యానము పరమరమణీయముగా నున్నది. జననీ! 
అనునంబోధనముచే( దల్లివై వుత్రుల( గంటికి జెప్పవలె(ం గాపాడవలనిననీవు. 
దుస్సాధమగువస్తువును దెమ్మని హింసింపనెంచితివి. ఆహా! నీమాతృత్వగరిమ యెంతటి 
దందు నను నధిక్షేపణము వ్యంగ్యమగును. అమృతంబు( దెమ్మంటివి గాని నీకిమ్మనలేదు. 
(211వ పద్యమున “... తల్లికి మదింగూర్తేని వేపోయి లోకులు నిన్నుం బ్రణుతింప( 
దెమ్మమృతమున్‌....” అని మాత్రమే కద్రువ చెప్పినది. ఇమ్మనలేదు) మతియు 
నీవన్నట్లుగనే లోకులు ప్రణుతించునట్లు నానావిధకర్మ కర్మఠు(డనై తిని. కేవల క్రౌర్యముతో, 
నాదరము చూపవలసినచోట, నెంత కష్టపెట్టితివో చూడుము. నీవు, అమృతము 
తెమ్మన్నచో తత్రయత్నమున నీబలాఢ్యు( డెట్లును రూపణును; నాకు బలవద్విరోధము 
తప్పును; వినత నాకు శాశ్వతముగా దాసియగు; నని సంతోషింప నెంచితివి. కాని నీకోరిక 
విఫలమగునట్లుగా నాసామర్థ్యముతో వేగముగా సాధించి తెచ్చితిని. తెచ్చుటయే కాదు, 
మన యొడ(బాటు చెల్లిపోయినది. ఇ(క మజిల నీవు ఏదేని కుటిలోపాయముతో( జెల్లలే 

భారత ధ్వని దర్శనము 
దనుటకు వీలులేకుండ నిది జను లందణకు విన్పించితిని. అంతేకాదు, నీతత్తమును 
గూడ లోకమెల్ల నెజు(గున ట్లొనరించితిని. ఇంక నీకు దాస్యము చేయ నవసరము 
లేనివినతను దోడ్కానిపోయెదను. ఇకపై నెప్పుడును నిట్లెవరినేని వంచింపవచ్చు నను 
విభ్రాంతి లేక బుజుబుద్దితో నుండుము. ఇత్యాద్యర్థమిట వ్యంగ్యముగా భాసిల్లును. 

పరమోత్తమధర్మములను బరమాత్మతత్త్యమును. గొన్ని లోకవృత్తములను 
ననుశాసించు నీపర్వమున( బ్రథమాశ్యాసమునందు విస్తృతముగా( జెప్పబడిన గరుత్మ 
దుపాఖ్యానమున( ధర్మవీర మంగిరనము. దాని కద్భుతరసాదు లంగములు. 
భంగాస్వనచరిత్రయు నద్భుతరసప్రవణము. అందు పురుషు(డు స్రీయగుట, సంతానము 
బడయుట్స తుది కింద్రుడు పురుషత్వ మిత్తు నన(గా రతిసుఖతారతమ్యమును వక్కాణించి 
న్రీత్వమునే యర్థించుట మున్నగువిషయములు విన్మయావవాములు. ఇం 
దనేకోపాఖ్యానము లయ్యైయుపదేశముల వ్యంగ్య మొనర్చును. 
ఆనుశాసనికపర్వము - ద్వితీయాశ్వాసము :- 

ఈయాశ్వాసమున 25వ పద్యమువటికు అష్టావక్రు(డు వివాహమాడుట 
వివరింవబడినది. అందు ఉత్తరదిశ |నస్రీరూవముతో నాతని బరీక్షించుటయు 
దానియందాత(డు విజయమునందుటయు. జెప్పంబడినది. దీనిచే నుత్తము(డగువరు( 
డు' కఠోర బ్రహ్మచర్యవ్రతనియతి కలవాడై యుండవలయు ననియు, ధనలౌల్యము, 
స్రీవ్యామోహము మున్నగుదుర్గుణములను బరిత్యజించి తాను గోరిన. కన్యయందే 
స్థిరచిత్తముగలవాడై యుండవలయు ననియు నర్భ ముపదేశరూపమున వ్యంగ్య మగును. 
ఇం దష్టావక్రాలంబక ధర్మరక్షణోత్సాహము ధర్మవీరముగా 'రూపుదిద్గుకొనెను. 

దేవశర్మయను మునివరునిభార్యను రుచిని సంరక్షించుచు( దచ్చిష్యుండు 
విపులు( డామె( గోరివచ్చినయింద్రు నిట్లు మందలించెను : 

“అమ్మునిశిష్యు డి ట్లువిదయంగము వాసి నిజాంగవర్తియై 

యమ్మరుదీశుతో; 'మజచితా మును మూ౭డిన యబ్బృగాంకిత 

త్వ; మ్మొకభంగి నీ(గు టిది దైవతసంయమిసేవనీయభా 

వమ్ము గలట్టి నీకు దగవా? యిసిరోగ్‌ యని పల్కి వెండియున్‌.” 13.2.200 

ఇందలి “మునుమూ(డిన యబ్బగాంకితత్వమ్ము మజిచితా' యనువాక్యముచే 
నీబ్రతుకంతయు నిట్లు నింద్యమైపోయినను బుద్ధిరానివాండవు; నీవేటియింద్రుండ 
వనుధిక్కారము వ్యంజితమగును. 'దైవతసంయమి సేవనీయభావమ్ముగలట్టినీకు' అనుట 
యట్టి యత్యుత్తమ గౌరవమునకు నీ వనర్హుండవు కానేల? యనునర్ధమును వ్యంజించును. 

నిన్ను సేవించువారికి, గలసంయమనము, నీకు లేనిచో నీవు వారి కెట్లారాధ్యు(డ వగుదు 
వను భావము వ్యంగ్యము. “ఇసిరో యనునవ్యయము విపులునిమనస్సున( బుట్టిన 
జూగుప్పను వ్యంజించును. 
ఇందు 291వ వచనమునుండి 331వ వచనమువరకు చ్యవనకుశిక 
నంవాదమను నితిహానము కలదు. చ్యవనుడు కుశిక కులముకారణముగా 
నిజవంశమునకు నంకరము గలుగు నని యెజింగి యది నంభవింవకుండుటకై 
యుత్సాతం బాపాదింప(గోరుట యిందలి కథాంశము. ఆతడు కుశికదంపతుల( 
బెట్టినహింనలును వారవి మహోదాత్తమగు క్షమాగుణముతో నపాంచుటయు 
నత్యాశ్చర్యకరములై యద్భుతరసాభివ్యంజకము లగును. ఆమహర్షి యిరువదిరెండేసిరోజు 
లొకపార్యముగా నిద్రించుటయు నన్నినా ళాదంపతులు నిద్రాహారము లెజు(గక యాతని 
సేవించుటయు మున్నగువృత్తము' మహావిస్మయశే హేతువు. అట్లే యాత(డు వారిరువురిని ' 
బండికి వాహనములుగా( గట్టి ములుగజ్జలతో( బొడిచి హింనించినను వారు 
కినియకుండుట యత్యద్భుతము. కడ కాత(డు వారి క్షమను బ్రశంసించుటతో( గథ 
ముగియును. క్రమాగుణాదాత్త్య మీకథయందు వ్యంజింప( బడినది. 
అనుశాసనికపర్వము - తృతీయాశ్వాసము :- 
ఈయాశ్వాసమున 127వ పద్యమువరకు గో గోదానమహత్త$ములు వక్కాణింప( 
బడినవి. పూర్వాశ్వాసాంతమునందును గోప్రభావము కొంత చెప్ప? బడినది. ఇంత 
సుదీర్ధముగా దీనిని 'గుజించి చెప్పుటలో గోసంరక్షణము భారతీయునకు( బరమధర్మ 
మను నుపదేశము వ్యంగ్యమగును. రంతిదేవుని యజ్ఞమున జరిగిన గోవధ, గోవులకు 
ఉత్తమలోకప్రాప్తికలుగుటకై తత్రార్థనచే( జేయ(బడిన దనుకథాంశమునుబట్టి యాతనిగోవధ 
నింద్యము కాదను తాత్పర్య మభివ్యక్తమగును. లక్ష్మియు గోవులకు దిరన్మరణీయ 
యగుటయు, వానియను[గ్రహమును నామె పాందుటయు ననునితిహానము గోవు 
సర్యోత్తమత్వమును వ్యంజించును. 
వృషాదర్శియనురాజు, సప్తర్షులు నరుంధతియు వారి పరిచారికాపరి చారకులతో 
క్షుధార్తులై యుండగా వారితో నిట్లు పలికెను : 
“బహువిధముల ధాన్యములును బహురసవర్గములు మీకు భక్తి నొసంగెదన్‌; 
బహుతురగశకటగౌగణ బహుళబహుగ్రామములును బహుమతినిత్తున్‌.”.13.3.213 
ఈపద్యమునందలి బహువదవ్రయోగబాహుళ్యము వారి కభిమతార్థము 
లిచ్చుటలో నామహారాజునకు6 గల యుత్సాహాతిశయము నలక్ష్యక్రమమున వ్యంజించును. 

భారత ధ్వని దర్శనము 
ఆనుశాసనికపర్వము - చతుర్థాశ్వాసము :- 

ఈ యాశ్వాసమునందలి యింద్రమతంగసంవాద మనునది యాయా పుణ్య 
విశషముల కా యా యుత్తమలోకప్రాప్తియగు ననువిషయమును వ్యంగ్యముగా( 
బ్రతిపాదించును. ఆశ్యాసాంతమునం దారంభింప(బడిన యుమామహేశ్వరనంవాద 
మనునది శివుని నర్వజ్ఞతాకృపాళుత్వముల నభివ్యక్తముచేయును. తక్కిన 
యాశ్యాసమునందంతటను, ధర్మములును, తత్త(ములును వివరింపబడినవి. 
అనుశాసనికపర్వము - పంచమాశ్వాసము :- 

కాంతాధర్మములు నీవలన వినుటకు నాకాసక్తి జనించె నని పరమేశు. డన 
గా( బార్వతి యిట్లాడెను : | 

“ఐనను మీరడిగిన మన్మానసబోధంబుకొల(ది మగువలతెజంగుల్‌ 
పూని వినిపింపకుండుట దాన తగదు గాన చెప్పెదను సర్వజ్ఞా !” 13.5.278 

ఇందలి 'సర్వజ్ఞా! యనుసంబోధన మభిప్రాయగర్భితము. సమస్తము నెజింగిన 
మహానుభావుఃడవు. నాకు 'వీ రందజియెదుట నొకగౌరవ మాపాదించుటకై ప్రీధర్మములం 
జెప్పుమని యడిగితివి కాని నీకు( దెలియనివిషయము కలదా? యనునంశ మిట 
వ్యంగ్యము. 
పార్వతి పతివ్రతాధర్మముల నెటి(గించుచు నిట్లు పలికెను : 

“లలనయిలువాడు నాథుడు వలచినచవివంటకములు వండి యిడి తనుం 

గలయ(దలంచిన మెయికొని యెలమిం గైసేసి హృదయ మీవలయు శివా!” 

13.5.290 

ఇందు 'తనుంగలయందలంచిన మెయికొని యెలమిం గైసేసి” అనుటలో 
నలంకారకరణము దాంపత్యసౌఖ్యమె లక్ష్యమైనది కావలయు ననునర్థము వ్యంగ్యమగును. 
'హృదయమీవలయు' ననుటచే కాయమును మాత్రము పతి కప్పగించి యన్యమును 
జింతించుట దూష్య మనునర్థము వ్యంజితమగును. హృదయ సమర్పణమే సతీసతుల 
కత్యంతసుఖ హేతు వగు ననునర్థ మిట వ్యంగ్యము. 

భీష్ముడు ధర్మరాజునకు అశేషధర్మములను వక్కాణించిన యానుశాననిక' 
పర్వము మానవులకు( గర్తవ్యాకర్తవ్యములను 'నాయావస్తువులమాహాత్మ్యమును,. 
 సాంఖ్యాదితత్త్యములను నుపదేశించుచు సమగ్రపురుషార్థసిద్ధికి మార్గదర్శకమగుటచే నిందు 
శాంతరసము సంభావ్యము. సమస్తశత్రునిరాస మొనరించినపిమ్మట ధర్మజూ(డు జిజ్ఞాసువై 
సర్వధర్మముల నెజు(గ6(గోరుటలో రాజ్యలాభాదికము శాశ్వతము కాదు. పరసుఖమే 

ప్రార్థనీయ మనునంశము వ్యంగ్యమగును. పంచమవేదవ్యవహారమునకు లక్షణ ప్రాయమైన 
శాంత్యానుశాసనికపర్వ్యములలో మోక్షపురుషార్ధసిద్ధికి మార్గము సూటిగా బోధింప(బడినది. 
అశ్వమేధపర్వ్యము - ప్రథమాశ్వాసము :- 
ఇంద్రప్రేషితుండగు నగ్ని మరుత్తునితో బృహస్పతి యాజకు( డైనచో( గలుగు 
ప్రయోజనము 'నిట్లుగ్గడించెను : 
“అనిన నగ్నిదేవుం - డమరగురుం డుప ద్రష్టయైన వజధరుండు నీకు 
నలఘుపుణ్యలోకములు నరకకాతలుగ లీలం జేయు; నట్టు మేలు గాదె!” 
14171. 
ఇందలి అమరగురు( డనుపదముజే దేవతలంతవారికి గురువైన మహానుభావు( 
డు నీకుపద్రష్ట యగుట అధిక ప్రయోజనము వుటిల్లం జేయు ననునర్థమును 
వ్యంజించును. మజియు “నలఘుపుణ్యలోకములు సులభ్యములుగ లీలం జేయు” 
ననువాక్యమున ఏవో వుణ్యలోకములు గాదు. చాల గొప్పవి. ఎక్కువ కష్టపడ నక్కరలేదు. 
అవి నీకు సులభ్యము లగును. ఇది యంతయు నుపదర్శకుడు లీలతో. జేయును. 
అట్టియెడ నది కోరక యీసంవర్తుని యాజకత్వముచే నెట్టిలోకములను బొందుదువో 
యెంతదుష్కరముగా యజ్ఞము 'లాచరింవవలయునో, యెంతశ్రమ కలుగునో 
యాలొచించుకొను మనునర్థము వ్యంగ్యమగును. అగ్నిదేవుని యీవాక్యములు 
వ్యంగ్యముగా సంవర్తుని. బరామర్శించినవి కావుననే యాతండు “ఇట్టిగతి నీవిం కొడిన 
నుద్దారుణదృష్టిని, నిను గాల్తు” (78) నని పలికెను. మజియు నిందలి వజ్రధరు( 
డనుశబ్దముకూడ సాభిప్రాయము. నీవు నాయుపదేశము నంగీకరింపనియెడల నాతండు 
వజ్రముతో నిన్ను దారికి. దెచ్చుననుబెదరిం పిందభివ్యక్తమగును. 
అర్జును డొకనాడు కృష్ణునితో బ్రసంగించుచు యుద్ధప్రారంభమున నాత్మగలం 
గగా నీవు చెప్పిన తత్త్వబోధనమహనీయవాక్యములు మనమున నిల్పజాల నైతిని. 
మటీయొక్క మాజు చెప్పుమని ప్రార్థింపగా - 
“అనిన నగుచు నొకకేల న తనిం గౌగిటం చేర్చి బుద్ధి తత్త్యవిహీనుం 
డును శక్ళరహోతండుం తని దూజీ ముకుందు. డిట్టులను నాతనితోన్‌.” 
141154 
ఇందు నవ్వుట 'నేను నిందించినచో గోవింపకు మను ననునయము 
నభివ్యక్తముచేంమును. ఒక కేల నతనింగౌగిట జేర్సుట యాతనిజిజ్ఞాసను మెచ్చుకొనుటను 
వ్యంజించును. తత్త్యవిహినుండు నిత్యాదివాక్యముచే. నిట్టవానికి మఅల( జెప్పనను. 

మనమున కెక్కునా? యనునర్థమును, ఇటుపై నట్టివా(డవు కాకు. మను హెచ్చరికయు( 


_బ్రతీయమానములగును. ఈవద్యార్థముచే “శ్రద్ధావాన్‌ లభతే జ్ఞానం వుత్ప్సరః 
సంయతేందియః” యనుగీతావాక్యార్థము వ్యంగ్యమగును. 

ఈయాశ్వాసమున నించుక విస్తృతముగా( జెప్పంబడినది మరుత్తునిచరిత్రము. 
ఆత(డు సంవర్తునాశ్రయించుట, ఇంద్రబృహన్పతులు వారికి విభేదము గల్గింప 
యత్నించుట, వారు నిష్టాగరిష్టులై చెడకుండుట యనునంశము లిందు( జక్కగా 
వర్ణింపబడినవి. ఇందు ధర్మవీరము సంభావింప(దగును. అనంతరకథాభాగమున 
శ్రీకృష్ణుడు ధర్మరాజునకు మనస్తాపము పోగొట్టి యర్జునునకు తత్త త్వ్యజ్ఞానోపదేశముచేయుట 
గలదు. అయ్యది శాంతరసాత్మకము. 


అశ్వమేధపర్వము - న ముల 
భార్యాభర్తసంవాదమున( బ్రాస్తావికముగా వచ్చిన పరశురామవృత్తాంతమున 
నాతనిపితృదేవతలు సన్నిధిచేసి నరేశ్వరుల( జంపవలవ దని చెప్పగా నాతడిట్లు పలికెను: 


aay సారనియతింబాటించి మ హరోషాగ్ని పరితృప్త మగునట్టులుగా 
- వీరాధ్వరంబుచేసెద; వారింపక యరుగు; డనిన వా రాతనితోన్‌-"14.2.79 
2. “యజ్ఞంబులలోన( దపో యజ్ఞంబుత్తమము దాని నాదరణమునం 
' బ్రాజ్ఞోత్తమ! చేయుము; స ర్వజ్ఞాండు ప్రీతు డగు; శాంతరస మొప్పుం జుమీ.” 


14,2.80 
వీరాధ్వరంబు సేసెద ననిన పరశురామునకు( బితృదేవతలు యజ్ఞములలో 
తపోయజ్ఞ ముత్తమమని చెప్పుట నీ వాచరింప(దల(చినయజ్ఞము నీచమైన దనునర్ధమును 
వ్యంజించును. “ఆదరణమునన్‌' అనువదమువలన దీనియందు నిరాదరణము 
వహించిననే కాని నీ కది సాధ్యముకా దనునర్ధము. వ్యంగ్యమగును. ప్రాజ్ఞోత్తమ! 
అనుసంబోధనము నీవంటివాని కేది యుత్తమయజ్ఞ మనువివేకము గలుగకుండుట 
యొప్ప దనునర్థమును స్ఫురింప( జేయును. “సర్వజ్ఞుడు ప్రీతుండగు ననుటలో మన 
మేకార్యముచేసినను నదనద్వివేకముతో నర్యజ్ఞామెవునకై చేయవలయును గాని 
తాత్కాలికమును, ఇహపరదూరమును నగు రోషాగ్ని పరితృప్తికై చేయుట నింద్యము 
కదా! యనునర్ధ్థము తోచును. 'శాంతరస ముప్పు( జుమీ' యనువాక్యమువలన సీ వీ. 
రౌద్రభావమును బరిత్యజింపవలయు నను నభ్యర్థనము ప్రతీయమానమగును. 
ఈయాశ్వాన మంతయు గృమ్హ(6 డర్ద్జునునకు భార్యాభర్తనంవాద 
రూపమునను, గురుశష్యనంవాదరూపమునను జెప్పిన యధ్యాత్మవిద్యాదులు సంగ్రహింపం 

బడినవి. ఇవి యన్నియు మోక్షపురుషార్థసిద్ధి కుపాయభూతములగుటచే శాంతరసమిందు 
సంభావ్యమగును. 
అశ్వమేధపర్వము - తృతీయాశ్వాసము :- 
మహాయుద్ధమంతయు ముగియయజేసి ధర్మరాజు నూజడించి యర్షునున 
కధ్యాత్మవిద్యారహన్యంబు లన్నియు నెజి(గించి శ్రీకృమ్మడు ద్వారక కేంగుచు 
మార్గమధ్యమున నుదంకాశ్రమమున కరిగి యతిథిసపర్యలు గొని కూర్చున్నపిదప నతనితో 
నుదంకు(డిట్లు పలికెను : 
“భరతులపాలి కేంగితగం బాండవకౌరవబంధుభావ సం 
గరము దృఢంబు సేసితె; సుఖస్థితి రాజుల వారివారి వి 
స్ఫురిత మహాధిరాజ్యముల చొప్పున నిల్పితె పక్షపాతితా 
దురితము లేని నీవు జనతోషవిధానవిశారదుండవై?” ' 143.29 
ఈవద్యమంతయు నిందాగర్భితము. నీవు ప్రయత్నవూర్వకముగా నంధి 
విఘటితముచేసి మహాసంగ్రామమునకు( గారణమైతివి. దేశమున( గలరాజు లెల్లరు 
వారివారి మహాధిరాజ్యముల నెల్ల దిక్కుమాలినవిగా( జేసి స్వర్ణతులగునట్టానరించితివి. 
పాండవులయందు. బక్షపాతము వహించి దురిత మాచరించితివి. దీనివలన జనులందణు 
దుఃఖభూయిష్రులయిరి. నీవే దీని కంతటికి( గారణ మనునర్థ మిట వ్యంగ్యము. తజువాతి 
వచనమున “అని యిట్లెబుంగనివాండయి యడిగెడునట్ల పోలె role 
బలికినన్‌” అనువాక్యముచే నిది వాచ్యముచేయ( బడినది. 
మృతజాతు(డగు నుత్తరావుత్రుని బ్రదికింవు మని కుంతీసుభద్రాదులు 
సకరుణముగా విలపింపంగా శ్రీకృష్ణుడు : 
“అనిన గృపయును శోకంబు నగ్గలింప వనజనాభుండు జను లర్థి విన(గం- బిన్న 
వానిబ్రదికింతు; వగవంగవలవ; దనియె నెలు6గు జలదస్వనమ్మున బ్లెసకమెస(గ." 
14.3.178 
కృష్ణునియెలు(గు జలదస్వనమ్మువలె నున్నదనుటచే నచ్చటిజనులయెడం 
దలకు అవగ్రహముచే బీటలు వాజీనపాలములతో నౌవమ్యము వ్యక్తమగును. 
కృష్ణునిజలదస్వనమున విన్నవానికి క్రొత్తజివనము వెల్లివిరియుట గమ్యమాన మగును. 
పరీక్షిదుజ్జీవనమే వారికి నూతనజీవనము. దానితో నాహృదయక్షేత్రములం దానందపు( 
బంట పండుట యభివ్యక్షమగును. వనజనాభు(డనుపదము కూడ నభిప్రాయగర్భితము. 
దీనిచే కృష్ణునివిష్టుత్వము ప్రతిపాదింప(బడి పరీక్షిదుజ్జీవనము సుకర మనునంశము 
ప్రతియమానమగును. 

ఈయాశ్యాసమున నగ ముదంకోపాఖ్యానమును బెరసగమున( గొంతభాగ 
మశ్వవేధ వ్రయత్నమును, వరీక్షిదుదయవృత్తాంతమును జెవు(బడీనవి. 
ఉదంకోపాఖ్యానమున నాతని ధర్మైకప్రవణత చక్కగా వ్యంజింపబడినది. శ్రీకృష్ణుండు 
దయతో నాతనికి విశ్వరూపము చూపుటయందే యాతని హృదయపరీపాక మభివ్యక్త 
మగుచున్నది. అశ్వ మేధయాగకరణమున ధర్మజుని ధర్మవీరము దృశ్యమాన మగుచున్నది. 
పరీక్షిత్తు మృతుడై పుట్టుట, కుంతీసుభద్రోత్తరులవిలాపములును గరుణ రసనిర్భరములై 
యొప్పుచున్నవి. శ్రీకృష్ణునికృపవలన నత(డు పునరుజ్జీవితు. డగుట యద్భుతమును 
బుట్టించును. శ్రీకృష్ణనియార్త జనశరణ్యత యిందు చక్కగా లచ 
'అశ్వమేధపర్వము - చతుర్థాశ్వాసము :- 

అశ్వమేధాశ్వ నంరక్షణమున కరిగినయర్షును(డు ప్రాగ్జ్యాతిషవురమున 
భగదత్తునితనయునియేను(గును గూల్పినవిధము - 

“కరి యిటు లేపునం గవియఃగా భగదత్తసుతుండు దీప్తిని 

ష్టురశరపంక్తి నాహవపటుత్వము సూపిన నల్పకోప సుం 

దరు6 డగుచు న్నరుండు శతధారనిభంబగునారసంబు ఖీ 

కరగతి నేయ గూలె నది కౌరవనాయక ! పర్వతాకృతిన్‌.” 14.431. 

ఎదురుగా వచ్చినది మహాభయంకరమైనగజము. అదియును బట్టుదలతో( 
గవిసినది. దానికితోడు భగదత్తసుతుండు దీప్తములును నిష్ణురములును నగు బాణము 
లొండురెండు గాక పంక్తులుగా( బ్రయోగించుచు నాహవమునందు( దనుకున్న వాటవము 
నంతటిని( జూప(గా నర్జునునకు నల్పమైనకోప మొదవినది. దానితో నాతని ముఖము 
సుందరమైనది. అను నీవిషయముచే ధనంజయునిశక్తి సామర్థ్యములు వర్ణనాతీతము 
లనునర్భము ప్రతీయమానమగును. మజియు నాతనిదయాళుత్వము నిరవధిక 
మనునర్థమిట వ్యంగ్యమగును. ఆతనినారనమునకు శతధారముతోడిసామ్యమును, 
గూల నగజమున కుం బర్జత సామ్యమును జుప్పుటచ నర్మనున కంద్రనామ్య 
మభివ్యక్తమగుచు( బాండవాశ్వమేధము జగద్ధితత్వమును బ్రతీయమాన మొనరించును. 

కృష్ణుడు ధర్మజున కర్ణునునిసందేశము విన్పించుచు నిట్లు పలికెను : 

“మణిపూరప్పురాధీశుండు గుణగణవిభ్రాజితుండు గురుహితుండు విచ 
' క్షణపరుండు బభువాహను. డణుమాత్రము( గీడులేనియట్టిం డెందున్‌.” 
14.4.149 

తిక్కనార్యుని దివప్రవా 

“మీచరణసరసిజంబులు చూచుటకై రాక తనకు సువ్రతముగ మున్‌ 
వేచి యునికి వచ్చు. గృపా గోచరమగుచేంతకుం దగును మీ కనుమీ.” 14.415 
ఇట్లు బభువాహనునిగుణగణములను అర్జునుడు మిక్కిలిగా. బ్రశంసింఇ 
టయు, నణుమాత్రము( గీడులేనివా. డనుటయు, మీ చరణకమలములు చూచుటకి 
వచ్చుటయే నువ్రతముగ వేచియున్నాడనుటయు, కృపాగోచరమగుచే౧త కు 
దగుననుటయు నభిప్రాయగర్శితములు. మీరు చారులవలన నాతండు నన్ను6 గూ! 
నేయుట వినియుందురు. నాపైని నిర్భరముగ నున్న వాత్సల్యముతో నాతనియెడ( గోపమ 
వహింతురేమో, యది యంతయు దైవికముగా నైనది. అతనిదోషము లేశ మేని లేద 
కావున నాతనిపై నాగ్రహింపవలదుసుమా! అను ప్రార్థన మిందభివ్యక్తమగును. ఒకవే' 
ధర్మజుండు విషయ మెబజు(గకున్నచో( బుత్రవాత్సల్య స్ఫోరకము లనిమాత్రమే యాత 
డనుకొనుటకును, ఆయనిష్టము నాతనికి( దెలుప కుండుటకును నీవ్యంగ్యవై ఖ' 

యవలంబింప(బడిన దని తలచుట సముచితము, 

_ ఈయాశ్వానమున నర్జునుని సామ్యపరాక్రమము, ధర్మాభిరతియు, (ఖాత 
గౌరవమును మనోజ్ఞముగా వ్యంజింవ(బడినవి. అశ్వమేధయాగనిర్వహణ ము; 
ధర్మజునిధర్మనిర్వహణపాటవము, దక్షిణగా భూమి నంతటిని దాన మిచ్చుటయు' 
గొననొల్లకుండుటయు నాతని ధర్మపరిపాలనో తాహమును ధర్మవీరముగా రూపొందిం చును 
సక్తు ప్రస్థునివృత్తాంతము మహావిస్మయజనకమై యద్భుతరసము నాస్యాదింప(జేయును 
జమదగ్ని నకులమ్రనకథ శాంఅొద్భుతరనసమ్ముళితము. 
ఆశ్రమవాసపర్వము - ప్రథమాశ్వాసము :- 

ధర్మజా(డు పట్టాభిషేకము నొందినపిదప ధృతరాప్టు నరసికొనినవిద మీ క్రిం 
పద్యమున. వర్ణింపబడినది : 
“వంశవృద్ద్ధులు పుత్రవర్గవియుక్తులై యున్నవా రేమిట నుమ్మలింతు. 

రో యనుప్త్పయిలోట నాయుధిష్టిరుండు దమ్ములకును దగునమాత్యులకు నిష 

భృత్యులకును- “మీరు ప్రీతియు భక్తియు నాంబికేయునిదెన నతిశయిల్ల 
నారాజు పంచినయట్ల చేసి చరింపు( డతని నారాధించు టస్మదీయ 
చిత్తమునకు( బ్రియముసేయుట; యతనికి మనసు గాని యట్టిపని యొనర్వు 
టగ్గలంపుదుఃఖ మావహించుటి యని యనుదినంబు( జెప్పు మనుజనాథ!' 
15.21.20 
ధృతరాష్ట్రుడు పితృస్ణా స్తానీయుడై ప పల చూపినవైరన్యమునకును 
ధర్మజుడు పుత్ర స్థానీయుడై గాంధారీధృతర్మామ్టులయెడ చూపినయనన్యభక్తిభావమునకున: 

భారత ధ్వని దర్శనము 
భేదము కొండంత యగుచున్నది. ధర్మజుని యవ్పటినహనమునకును నిప్పటి 
యుదాత్తతకును మేర లేదనిపించును. ఈపద్యమునందలి ధర్మజుని ప్రవృత్తి యాతని 
వృద్ధపసేవయందలి ప్రగాఢ ప్రీతిని వక్కాణించుచు నాయకోత్తమత్వమును వ్యక్తము 
చేయును. 'అతిశయిల్ల' ననుపదముచే నేకొంచెమో చూపి మొక్కుబడి చెల్లించు కొనుట 
నాకు సమ్మతము కాదనునర్థము వ్యంగ్యమగును. “అగ్గలంవుదుఃఖము అనుచోటి 
విశేషణము ధృతర్మాష్టానభిముతకృత్యములు కొంచెమేని నహింప( జాలనితనము 
నభివ్యక్తము చేయును. అనుదినంబును జెప్పుటలో మానవస్వభావ తత్త్యమును ధర్మజూ( 
డెజీ(గె ననుట తోయును. ఆజ్ఞాపాలనాదివిషయమున నిత్యజాగరూకత యవనర 
మనువిషయము లోకమున సార్వత్రికముగా( గానవచ్చును. 
ప్రపర్వావధికమగుకథాభాగములో పుత్రవ్యామోహదూషితు(డై నింద్య జీవను( 
డైన ధృతరాష్తుని హృదయములో, గాఢమైన పరివర్తన తేజాలినయంశములలో భీముని 
సూటి పోటుమాటలకంటె ధర్మజుని యాయరయికయే ప్రాధాన్యము వహించునని 
నాయభిప్రాయము. “అపకారికి నుపకారము నెపమెన్నక చేయు నేర్పరితనము” సుప్రమైన 
మంచితనమును జాగృత మొనర్చును. ఆది గాఢవైరాగ్యమునకు( బునాది యగుట 
ధృతర్మాష్టునిచరిత్రములో కానవచ్చును. దానికి ధర్మజుని యత్యుదార ప్రవర్తనము 
నిమిత్తమగుట యీయాశ్యాసమున( బరమరమణీయముగా వర్ణింప బడినది. ఈపద్య 
మీయభిప్రాయమునకు వ్యంజకము 
ధృతరాష్ట్రుడు మృతులయినబాంధవులకు సవిశేషశ్రాద్ధములు చేయణగోరెనని 
విదురునివలన విని భీము(డు కోపగింప(గా నర్జును6 డిట్లాడెను : 
“రాజు వృద్దుడు ధృతరాష్ట్రుడు భీష్మ ముఖ్యజ్ఞాతులకు శ్రాద్ధకర్మ మాచ 
రింపందలంచి యర్థించె భవజ్ఞిత ధనధాన్యములు; నీవు దాని కియ్య 
కొనమి యశంబునకును ధర్మమునకు విధంసంబు సేయదే; ధర్మతనయు. 
తల(చినవని విఘ్నితము సేయ దగునయ్యమనకు; నయ్యంబికాతనయుందొల్లి 
వేండికొందు; మతండు వేండెడుం గానకు నేంగుచుండి మనల; నిప్పు డింత 
సూడవలదె; యొండు లాడక యప్పని సలుపు టొప్రు బాహుశాలి! నీకు.” 
అ oo 51M 
అడిగెడువా(డు రాజు, అపరిహరణీయమైన యాజ్ఞాధికారము గలవాడు. అది 
సమ్మతింపనందువా, వృద్దుడు. వృద్గోపసేవ మనకు( గర్తవ్యము.. మజియు వృద్దుడు 
మాత్రమే కాదు మనతండ్రికి పూజనీయు(డైన ధృతర్మాష్టుడు. మనకు నారాధ్యుడు. ఆత( 
385 

తిక్కనార్యుని దివ్యవాణి 
“మీచరణసరసిజంబులు చూచుటకై రాక తనకు సువ్రతముగ మున్‌ 
వేచి యునికి వచ్చు. గృపా గోచరమగుచేంతకుం దగును మీ కనుమీ.” 14.4150 
ఇట్లు బభ్రువాహనునిగుణగణములను అర్జునుండు మిక్కిలిగా. బ్రశంసించు 
టయు, నణుమాత్రము( గీడులేనివా. డనుటయు, మీ చరణకమలములు చూచుటకు 
వచ్చుటయే నువ్రతముగ వేచియున్నాడనుటయు, కృపాగోచరమగుచే(త కు( 
దగుననుటయు నభిప్రాయగర్శితములు. మీరు చారులవలన నాత(డు నన్ను( గూల 
నేయుట వినియుందురు. నాపైని నిర్భరముగ నున్న వాత్సల్యముతో నాతనియెడ( గోపము 
వహింతురేమో యది యంతయు దైవికముగా నైనది. అతనిదోషము లేశ మేని లేదు. 
కావున నాతనిపై నాగ్రహింపవలదుసుమా! అనుప్రార్థన మిందభివ్యక్తమగును. ఒకవేళ 
ధర్మజుండు విషయ మెజు(గకున్నచో( బుత్రవాత్సల్య స్ఫోరకము లనిమాత్రమే యాత 
డనుకొనుటకును, ఆయనిష్టము నాతనికి( దెలుప కుండుటకును నీవ్యంగ్యవైఖరి 
యవలంబింప(బడిన దని తలంచయట సముచితము. 

_ ఈయాశ్యానమున నర్జునుని సౌమ్యపరాక్రమము, ధర్మాభిరతియు, భ్రాతృ 
గౌరవమును మనోజ్ఞముగా వ్యంజింవ(బడినవి. అశ్వమేధ యాగనిర్వహణమున 
ధర్మజునిధర్మనిర్వహణపాటవము, దక్షిణగా భూమి నంతటిని దాన మిచ్చుటయు(, 
గొననొల్లకుండుటయు నాతని ధర్మపరిపాలనోత్సాహమును ధర్మవీరముగా రూపొందించును. 
సక్తు ప్రస్థునివృత్తాంతము మహావిస్మయజనకమై యద్భుతరసము నాస్వాదింపంజేయును. 
జమదగ్ని నకులమైనకథ శాంఅొద్భుతరనసమ్ముళితము. 
ఆశ్రమవాసపర్వము - ప్రథమాశ్వాసము :- 

ధర్మజుండు పట్టాభిషేకము నొందినపిదప ధ తరాష్టు నరసికొనినవిధ మీ క్రింది 
పద్యమున వర్ణింపబడినది : 

“వంశవృద్దులు పృుత్రవర్గవియుక్తులై యున్నవా రేమిట నుమ్మలింతు 

రో యనుపుయిలోట నాయుధిష్టిరుండు దమ్ములకును దగునమాత్యులకు నిష్ట 

భృత్యులకును- “మీరు ప్రీతియు భక్తియు నాంబికేయునిదెస నతిశయిల్ల 

. నారాజు పంచినయట్ల చేసి చరింపు( డతని నారాధించు టస్మదీయ 

చిత్తమునకు6 బ్రియముసేయుట; యతనికి మవనుఖాని యట్టిపని యొనర్వు 
టగ్గలంపుదుఃఖ మావహించుటి యని యనుదినంబు( జెప్పు మనుజనాథ!” 


జికా క ఎక్‌ ల 
HW కీ పీల్‌ 

భారత ధ్వని దర్శనము 
భేదము. కొండంత యుగుచున్నది. ధర్మజుని యప్పటినహనమునకును నిప్పటి 
యుదాత్తతకును మేర లేదనిపించును. ఈపద్యమునందలి ధర్మజుని ప్రవృత్తి యాతని 
వృద్దపసేవయందలి ప్రగాఢ ప్రీతిని వక్కాణించుచు నాయకోత్తమత్వమును వ్యక్తము 
చేయును. “అతిశయిల్ల' ననుపదముచే నేకొంచెమో చూపి మొక్కుబడి చెల్లించు కొనుట 
నాకు సమ్మతము కాదనునర్థము వ్యంగ్యమగును. “అగ్గలంవుదుఃఖము' అనుచోటి 
విశేషణము ధృతర్మాష్టానభిముతకృత్యములు కొంచెమేని నహింప( జాలనితనము 
నభివ్యక్తము చేయును. అనుదినంబును జెప్తుటలో మానవస్వభావ తత్త్వమును ధర్మజు( 
డెజీగ ననుట తోంచును. ఆజ్ఞాపాలనాదివిషయమున నిత్యజాగరూకత యవనర 
మనువిషయము లోకమున సార్వత్రికముగా( గానవచ్చును. 
ప్రీపర్వావధికమగుకథాభాగములో పుత్ర వ్యామోహదూషితు(డై నింద్య జీవను( 
డైన ధృతర్మాష్టుని హృదయములో, గాఢమైన పరివర్తన తేజాలినయంశములలో భీముని 
సూటి పోటుమాటలకంటె ధర్మజుని యాయరయికయే ప్రాధాన్యము వహించునని 
నాయభిప్రాయము. “అపకారికి నుపకారము నెపమెన్నక చేయు నేర్చరితనము” సుప్రమైన 
మంచితనమును జాగృత మొనర్చును. ఆది గాఢవైరాగ్యమునకు( బునాది యగుట 
. ధృతర్యాష్టునిచరిత్రములో కానవచ్చును. దానికి ధర్మజుని యత్యుదార ప్రవర్తనము 
_ నిమిత్తమగుట యీయాశ్వాసమున( బరమరమణీయముగా వర్ణింప( బడినది. ఈపద్య 
మీయభిప్రాయమునకు వ్యంజకము. 
ధృతర్మాష్టుడు మృతులయినబాంధవులకు సవిశేషశ్రాద్ధ్దములు చేయ!గోరెనని 
విదురునివలన విని భీముండు కోపగింప(గా నర్జును6 డిట్లాడెను : 
“రాజు వృద్ధుడు ధృతరాష్ట్రుడు భీష్మ ముఖ్యజ్ఞాతులకు శ్రాద్ధకర్మ మాచ 
రింపందలంచి యర్ధించె భవజ్జిత ధనధాన్యములు; నీవు దాని కియ్య 
కొనమి యశంబునకును ధర్మమునకు విధ్వంసంబు సేయదే; ధర్మతనయు 
తల(చినపని విఫ్నితముసేయ. దగునయ్యమనకు; నయ్యంబికాతనయుందోొల్లి 
వే(డికొందు; మతండు వే(డెడుం గానకు నేంగుచుండి మనల; నిప్పు డింత 
సూడవలదె; యొండు లాడక యప్పని సలుపు టొపు బాహుశాలి! నీకు.” 
™—™ 15.1.111 
అడిగెడువాండు రాజు. అపరిహరణీయమైన యాజ్ఞాధికారము గలవాడు. అది 
:. సమ్మతింపనందువా, వృద్దు(డు. వృద్భపసేవ మనకు! గర్తవ్యము. మజీయు వృద్దుడు 
మాత్రమే కాదు మనతండ్రికి పూజనీయు(డైన ధృతర్మాష్టుడు. మనకు నారాధ్యుడు. ఆత( 

తిక్కనార్వుని దివ్యవాణ 
డభ్యర్థించునదియు మనకు విశిష్టారాధ్యులైన భీష్మముఖ్యజ్ఞాతుల సమర్చనకం. అదియును 
శ్రాద్ధ కర్మలాచరించు తలపుతో? జేయుచున్నా(డు. మణియు నాజ్ఞాపించునధికారము 
గలవాడు దీనముగా నర్థించుచున్నా(డు. మనము పుత్రహంతలమను క్రోధము మాని 
నీవు సాధించిన ధనధాన్యముల నడుగుటలో నాతండు పాప మభిమానము నెంతగా( 
జంపుకొనెనో యోచింపుము. అట్లు మన మడ్డుపడినచో ఇహమున కీర్తినాశము, పరమున 
నుత్తమగతిభంగము నగును. అది నీకు సమిహితమా? 'మహాభయంకర కష్టపరిస్థితుల 
యందును ధర్మతనయునాజ్ఞ నుల్లంఘింపని మన కీపుణ్య కార్యాచరణ విషయమున 
తదాజ్ఞోల్లంఘనము ఎంతహైన్యము నాపాదించునో పరీక్షింపుము. ఇప్పుడిచ్చినచో నీత( 
డు దినదిన మిట్లే యడుగుచుండు ననియు నీవు శంకించుట కాస్కారము లేదు. 
ధృతరాషుడు చేసినపాపమునకు( బశ్చాత్తాపతప్తుడై నిసృహాలోలు(డై యడవి కరుగుచు( 
దుదిపున్నెముగా ఈశ్రాద్దక్రియల నాచరింప( గోరినవాడు. దీనిని గాదనుట యెంతనింద్యమో 
బాగుగా నాలోచింపుము. నీవు బాహశాలివి. బాహుశాలిత్యముతో( బగ సమగ్రముగా. 
దీర్చి యీతని నీ(కలు పెజికినపులు(గువలె( జేసియు నింకను మెడపిసికిచంప నుంకింతు 
వేల? నిబాహశాలిత్వమునకు లక్ష్య మీదీనుడు కావలయునా? అనునర్జునుని తాత్పర్య 
మీపద్యమున మనోజ్ఞముగా ప్రతీయమానమగును. అన్నకు హితబోధచేయ(గల యర్లునుని 
హృదయవైశాల్య మిందభివ్యక్తము చేయబడినది. మజియు నిందు భిష్మముఖ్యజ్ఞాతు 
లని దుర్యోధనాదులను బ్రత్యేకించి పేర్కొనకపోవుటయయ నర్శునుని . 

భిమకోపోపశమనతాత్పర్యము నభివ్యక్తముచేయును. 
అర్జునుని వాక్యములు వినియు దురుక్తులాడినభీముని మందలించి యాత 

డు విదురునితో నిట్లు పలికెను : 
“నాయింటిధనము గైకొని చేయంగలా(; డమ్మహీశుచిత్తము సంతో 

షాయత్తంబుగ వేగమ పోయి యనఘ! చెప్పు మవ్విభుండు ప్రియమందన్‌.” 
15.1.120 
ఇం దర్జునుండు “నాయింటిధనము గైకొని చేయ(గలా? డనుట భీముని కొక 
కశాఘాతమువంటిది. నీ వంగీకరింపకున్నచో( గార్యమాగునా? యనునఖిప్రాయ మిట 
వ్యంగ్యము. 'అమ్మహీశుచిత్తము సంతోషాయత్తంబుగి, “అవ్యిభు(డు ప్రియమందన్‌' 
అనుటచే నీభీమసేనుని యుద్ధత వాక్యములను ధృతరాష్ట్రునికి వినిపించి యాతండు. 
దుఃఖపడునట్లు చేయకుము. ఏమాటలు చెప్పినచో నాతనిచిత్తము సంతోషాయత్తమగునో, 
యేది విన్నచో నాతండు ప్రియమందునో యవియే విన్నవింపుము, పాప హితు(డవైన 


- 386 


భారత ధ్యని దర్శనము 
నీ కిది యసాధ్యము కాదనునర్థము వ్యంగ్యమగును. 'వేగమ' యనుటలో నీవింకను 
నిచట జాగుచేసినచో భీమసేను( డేమే నాడును. ఆ అప్రియ వాక్యములు విననేల? 
యనునభిప్రాయము తో(చును. 

ప్రీపర్యముతర్వాత మజిల నంతటి కరుణరనము నిండివొంగారు పర్య 
మాశమవాసము. ఇందొకవంక ధర్మజానియనన్యసాధారణ మగువృద్భొవసేవయు, 
నింకొకవంక ధృతరాషు నియపారపశ్చాత్తాపసముద్రమును పరమరమణీయముగా వర్ణింప( 
బడినవి. ధృతర్మాష్టాదులు వనవాసమున కరుగుఘట్టమును, ధృతరాష్టుడు పురప్రజల 
ననుమతి వేంయటయు, పాండవులు, వనవాసగమనమునకు నిశ్చయము చేసికొన్న 
కుంతీదేవిని బతిమాలుటయు నిత్యాదివృత్తాంతములు విని పాఠకు(డు కన్నిరు పెట్టక 
మాన(డు. ధృతరాషునివై రాగ్యభావము మిన్నుముట్టి మున్నాత( డొనరించినయ 
న్యాయముల మజపింప6 జేయును. కుంతీహృదయపరీపాక మిందు మనోజ్ఞముగా 
నభివ్యక్తము చేయంబడినది. 
అశ్రమవాసపర్వము - ద్వితీయాశ్వాసము :- 
వేదవ్యాసుడు మృతవీరుల నెల్ల ధృతరాప్లాదులకు( జూపినపిదప ధృతరాష్ట్రుని 
తో నిట్లు పలికెను : | 

“కావున నింక వారికయి కౌరవసత్తమ! యుమ్మలింప; కొ 

త్మావిలభావముం దపము నగ్గలికం బెడంబాపు నిన్ను సం 

భావనం గొల్చి యొక్క నెల పాండవముఖ్యు(డు నిల్నె నిష్టమై 

నీవనభూమి; నీవసుషుతీశ్వరు. బొమ్మన(గాదె వీటికిన్‌.”  15.2.131 
ఇందలి 'పాండవముఖ్యుండు , “ఈవసుమతీశ్వరుడు' అనుపదము అభిప్రాయ 
గర్భితములు, పాండవముఖ్యుడు గావున నీయందలి బంధుభావమును విడనాడలేక 
యొకనెల నిష్టతో నిన్ను సంభావనతో( గొల్చి యీ వనభూమియందుండెను. ఆత(డు. 
వనుమతీశ్వరుడు కావున నిట్లధిక కాలము వసుమతిని విడి వనవానము చేయుట 
ధర్మము కాదు కదా! కావున నాతనికర్తవ్యమును గుర్తించి నీవు పామ్మన్న( గాని పోండు. 
కావున నాతని. బంపు మనునుపదేశ మిందు వ్యంగ్యమగును. వసుమతీశ్వరుం డని 
చెప్తుటలోని వ్యంగ్యమగు నభిప్రాయమును ధృతరాషుడు గుర్తించెను. కావుననే 
'ఆంబికేయుండు. భర్మాత్మజు. జిత్తనంద్రీతి మోమున౬ దోంవం జోరంనిలిచి 
వనుమతీకార్యనిర్వహణంబు పెద్దకొల్వుననుండి నీ వనుదినము నడవకునికి కర్తవ్యమే' 
యని తణువాత మందలించెను. ఇ టు 

తిక్కనార్యుని దివ్యవాణో 
ధృతరాష్టగాంధారీకుంతీదేవులు దేహవిమోచనము గావించుకథతో నంతమగు 
వీయాశ్యాసము కరుణరసోదంచితము. ధర్మజాదులు వారికై విలపించుటయందిది 
దృశ్యమానమగును. వేదవ్యాసుండు ధృతరాషునకు( దాత్కాలికదృష్టిదానమొసగి మృత 
వీరుల నందజిను జూపిన వృత్తాంత మద్భుతరసమయము. 
మౌసల పర్వము :- 
వినాశకాలము దాపురించిన యాదవులవిపరీతబుద్ది యెట్టిదో యీక్రింది 
పద్యమున వక్కాణింపబడినది : 
“భూమిసురావళీమహితభోజన తంత్రము దీర్పబూని హృ 
| ద్యామలరాజితంబులగున ట్లొనరించినకూడుగూర లా 
కోమలు లాంగంగా6 గడంగి క్రోతుల కన్నియు! బంచిపెట్టి రు 
ద్దామవిహారలీల వసుధావర! యాదపు; లేమి చెప్పుదున్‌.” 16.37 
కూడుగూరలు భూమినురావళలీమహిత భోజనతంత్రము( దీర్ప(బూని 
యొనరింప( బడినవి. భోక్తలు భూమిసురులు. వారును. అనేకులు. భోజనతంత్రము 
మహత్త్యపూర్ణము. పదార్థము లేకారణముననైన( బరిత్యాజ్యము లైనవని భావించుటకు 
వీలులేదు. అవి హృద్యములుగా అమలములుగా రాజితములుగా( జేయ బడినవి. 
అట్లు చేయ(బడినను నవి యదుద్దిష్టములో తెలియక చేసినపనికాదు. కోమలులు 
వారించుచునే యుండిరి. కోమలులు కావున నుద్దామవిహారలీలతో విజృంభించిన 
యాదవులను దుర్వ్యుత్తినుండి బలవ్రయోగముచేని మాన్పజాలరైరి. మజీయు 
సాధారణముగా దువ్టవ్రవృత్తికలవాండ్లైనను కోమలి వారించినచో హృదయమున 
అప్రయత్నముగ మెత్త(దనమును వహించును. అట్టిది యిట గలుగలేదు. ఇట్టి 
శ్రేష్టవదార్థములన్నియు వారు క్రోంతులకు( బంచిెా పెట్టి రన(గా వారిహృదయములో 
భూమిసురులకు క్రోతులతోడిసామ్యము తోచినదని సంభావింపవచ్చును. లేదా, వారికంటె 
నివియే యాదరపాత్రము లని వారు తలచి రనియు నూహింవ నగును. ఇట్టి 
యాగడముచేనినవా రెవ్వరో కాదు, యాదవులు. ఏవంశమున భగవంతుడు కోర 
యవతరించెనో, యాయవతారమువలన నేవంశము జగన్మాన్యమై యలరారెనో, 
యావంశమువారు. ఇ(క వారివినాశకాలము నిశ్చితమగుటలో నాశ్చర్యమేమి? అది 
వాక్కులతో జెప్పుట యెట్లు? ఆనువైశంపాయనునిర్వేద మపద్యమున( బ్రతీయమాన 
మగును. 
వనుదే డు యాదవుల అన్యోన్యహననమును గూర్చి యర్జునునకు వివరించెను. 
వమ్మట- ప per A ఈ 

భారత ధ్వని దర్శనము 
“అనునెడ.- గ్రీడి యితండు కృ సును పేక్షయచెప్పెం గాని శోకమడరియుం 
బనవ(డు కృష్ణుని; గావున ననుమానము వలవ దమ్మహాత్ము నునికికిన్‌.” 
16.114 
అర్జునుని యాయనుమానమువలన నోరార నెవ్యరినేని అడిగినచో నెట్టి దుర్వార్త 
వినవలసివచ్చునో యది వినశక్యముగాదను నభిప్రాయమును, దన్మూలమున 
శ్రీవాసుదేవునియం దాతనికి. గల గాఢానురాగమును బ్రతీయమానములగుచున్నవి. 
మహాత్ము( డను విశేషణముగూడ సాభిప్రాయము. మహాత్ముడగు నాతనికి మృతి యెట్లు 
సంఘటిల్లు నను నూజట యిందు వ్యంగ్యము. 
వసుదేవుడు ధనంజయునకు( జెప్పవలసిన వన్నియు( జెప్పి తుది కిట్లనెను: 
“ పీనుగు పెంటగాం బడినబిడ్డల నెల్ల దలంచు టిప్పుడున్‌ 
మాన6గరామి తెల్ల మిది మానసముం గల.(గింప నన్నముం 
బానము నెమ్మెయిన్‌ రుచికి బట్టగు? నట్లును గాక యిద్దెసం 
దాను సహించి యేమిగతిం దావికొనున్‌ మెయిః బ్రాణ మర్షునా!” " 16.122 ' 
. ఇందు వసుదేవుడు తనజీవన మింకనసాధ్య మనునంశమును వ్యంగ్యముగా 
నుటంకించెను. “పడినవారు బిడ్డలు, ఒకరిద్దరు కారు. ఎల్లరును బడిరి. అదియు 
జరారోగపీడచే నైనచో కొంతసహ్యము. అట్లుగాక వేజుమార్గమున పీనుగు పెంటగా 
భరింపశక్యముకానిజుగుప్ప నావహించుచు. బడిరి. ఇట్టిస్థితిలో మనస్సు అనుక్షణమును 
గలంగింప కెట్లుండును? ఆ కల(కతో జీవితస్థితికి. దావలములైన యన్నపానములే 
రుచింప వన్నచో తక్కినయరయిక కవకాశ మెక్కడ? ఇట్టి. దుర్భరమైనపరిస్థితిలో ఈ 
ప్రాణముమాత్రము ఎట్లు శరిరమున నిలువ(గలదు? అనగా నది వజనన్నిభమై 
 మొండితనముతో నిలిచిననిలుచు(గాక! నాకు దానితో. బని యేమియు లేదు' 
అనునభిప్రాయము లిందు( బ్రతీయమానములై ప్రాణములయెడ వనుదేవున 
కుదయించినవిరక్తిని బ్రన్సుటముచేయుచున్నవి. నామరణము తథ్యము. శ్రీకృష్ణుడు 
నిన్ను. జూపి నా, కప్పగించినవాని నన్నింటిని నీకప్పగించితిని. ఇకపై నీవే' వే 
వహింపు మనుభావ మిట వ్యంగ్యము. 
అర్జునుండు శ్రీకృష్ణు నన్వేషించి తుది కాతనిదేహమును గని శోకవివశమైన 
చిత్తముతో నుండ(గా దోడవచ్చినభూసురు లనునయించి కృష్ణదేహమును గొనిపోదమా? 
బంధువుల నిటకు( గొనివత్తమా యని యడిగిరి - 
“అని యడుగంగ 'దైవగతి నంబుధి పట్టణ మాక్రమించు టె 
" ద్దినముననొక్కొ' యన్వగ మదిం జొనిపెం గురునాథ! యప్పుడ 

తిక్కనార్యుని దివ్యవాణి 
వ్వినుతగుణాభిరాము డడవిం దమత్రిమ్మట. జన్నట్రాద్దుల 
య్యనుచరకోటితోడం దెలియం దలపోయఃగ లెక్కవచ్చినన్‌.” 16.168 
ఇందలి అడవిం దమత్రిమ్మట( జన్న...... ఇత్యాది వాక్యభాగమువలన 
నారాయణాన్వేషణమున దినములుగడచిన సంగతి గాని, నిద్రాహారజ్ఞానము గాని, 
తదితరదేహ సంబంధవృత్తులు గాని గుర్తింపశక్యముకానివిధమున( బరమనిష్టాగరిష్ణలై 
వారన్వేషించి రనునంశము ప్రతీయమానమగును. తన్ననుక్షణము కాపాడిన దయాలోలుడు 
శ్రీకృష్ణుడు కానవచ్చునంతకు అర్జునున కన్యవిషయజ్ఞానచింత బీజప్రాయముగా నైన 
పొటమరింపలే దనునర్థ్భ మిట( దోచి యాతని యనన్యసాధారణ భక్తి విశేషమును 
" బ్రతీయమాన మొనరించును. కావుననే యాత(డు వినుతగుణాభిరాము( డగుచున్నాడు. 
_ రౌద్రభయానకరసములతో నారంభమైనయీపర్యము సర్వయాదవసంహార 
తదృంధువిలాపాదిరూపమున( గరుణముతో నిండారి తుదకు విజ్ఞానసంపద్విఖ్యాతు( 
డగు సాత్యవతేయు( డర్జును నోదార్చుటయందలి శాంతరసముతో పరిసమాప్తమగు ' 
చున్నది. బలరామకృష్ణులన్వస్థానగమనవృత్తాంత మద్భుతావహము. లీలామానుష 
_ విగ్రహుండును, జగన్నాటక నూత్రధారియు నగు శ్రీకృష్ణునినిర్యాణము జగదనిత్యత్య 
ప్రతిషాదకమై శాంతరసభరితమై యొప్పుట యిందు( గానవచ్చును. 
మహాప్రస్థానిక పర్వము :- 
తనపాటునకు( గారణ మేమని వాయుజు( డడు(గ(గా ధర్మజు. డిట్లు 
సమాధానించెను : 
“అన విని యాత డిట్లనియె నాతనితో 'భవదీయమైన. భో 
జన మతిమాత్ర ముద్ధతి( బ్రచండుండవై భుజశక్తి నెవ్వరిం 
గొనక కడంగి రజ్ఞాపలుకుల్‌ గడు. బెక్కులు వల్కు దెప్పు నీ 
- వనుపమశౌర్య! యిప్పడుట కత్తెజంగుల్‌; గత మెల్ల జెప్పితివ్‌” 17.44 
ఇందలి ఉద్ధతిన, ప్రచండు(డవై, గడున్‌, పెక్కులు, ఎప్లు అనుపదములు 
భీమసేనుని దోష మతిమాత్ర మను నంశమును వ్యంగ్య మొనర్చుచున్నవి. అనుపమశొర్య! 
అనునంబోధనము, ఎంతశౌర్యమున్నను నమయానుగుణముగనే ప్రకటించుట 
దోషముకాదు కాని దాని నూంతగా. గొని రజ్ఞాలాడుట పతనహేతువగు 
బ్రతీయమానమొనరించును. 
ఇంద్రుడు రథంబు గొని ధర్మరాజు నెదుర్కొని oe మెక్కుమని 
పలుక(గా నత డతని కట్లనెను : 


390 


భారత ధ్వని దర్శనము 
“తోడంబుట్టువు లందజుంబడిన యాదుఃఖంబు చిత్తంబు సం 

కీడం బెట్టెడు; సౌకుమార్యవతి దప్పింగూలెం బాంచాలి; వా 

ర్లోడై వచ్చిరి; వారు లేక యిట మీతో రాను; వారెల్ల నా 

తోడం గూడంగవచ్చునట్లుగం గృపాధుర్యాత్మ! కావింపవే” 17.50 

ఇందలి యందజు ననుపదము ధర్మ్శజునిదుఃఖాతిశయము నభివ్యంజించును. 
'సౌకుమార్యవతి' యనువిశేషణము ద్రౌపదియెడ( బొడమినజాలి నభివ్యక్తము సేయును. 
'మీతో రాను అని ఖండితముగా( బల్కుట యాతనిధైర్యగరిమను గమ్యమానమొనర్చును. 
'కృపాధుర్యాత్మ' అనునంబోధనము ప్రార్థనాదైన్యము నభివ్యంజించును. “వారు” 
అనునర్యనామవపు త్రిరావృత్తి వారిపై నాతనికి( గల యాదరాతిశయమున కు( 
బ్రత్యాయకము. 

శునకరూపమును వదలి ధర్ము(డు న రను గొని 
యాడుచు నతనితో నిట్లు పలికెను : 

“విను భక్తియుక్త మిది యని శునకము. జేపట్టి నీవు సురపతికొనివ 

చ్చిన యరద మెక్కనొల్లవ; యనఘా సరినీకు దివమునందును గలరే.”1.7.65 

“శునకము! జేపట్టి' యనుటలో నుచ్చనీచతారతమ్యవివక్ష నీకు లేదు. ఇట్లు 
నీవు భావనను బండించుకొంటి వనునర్ధము తో(చును. 'సురపతి కొని వచ్చినయరద 
మెక్కనొల్లవి అనుటలో నీ “న్యనుఖనిరభిలావతి' పారముముట్టిన దనునంశము 
వ్యక్తమగును, “సరి నీకు దివమునందును గలరే” అనుటచే నీయౌదాత్త్యమునకు స్వర్గప్రాప్తి 
యొకఫలముగా సంభావింప(దగినది కాదనునర్థము ధ్వనించును. 

ధర్మజునిహృదయవరీపాకము, లక్ష్యసిద్ధికి వలయు వైరాగ్యనంవదయు, 
మార్గమున( బడిన సోదరులకొజకును, ద్రౌపదికొజికును విచారగ్రస్తు( డగుట ఫలసిద్ధికి 
భంజకమగు ననువివేకమును, శునకమునకై యింద్రానుగమనతిరస్కారముచేయుటచే 
వ్యక్తమగువాల్లభ్యము మున్నగులక్షణము లీపర్యమున మనోజ్ఞముగా( జిత్రింపబడినవి. 
ఇందు న్యర్గప్రాష్నికి వూర్య మాత(డు చూపినద్దైర్యగరిమ యాతని నిర్వికార 
చిత్తవృత్తిత్వమునకు వ్యంజకమై శాంతరసము నాస్వాదింప( జేయును. ఇంద్రదర్శన 
మైనవెనుక నాతనిమమకారాదులు దోషభూయిష్టములు గావు. లక్ష్యసిద్ధయైన పిదప నాతని 
యీ ప్రవర్తన మాతని యాత్మాన్నత్యమునే యభివ్యంజించును. 
స్వరారోహణపర్వము :- 
నరకమున నున్నసోదరులను గాంచి ధర్మజుడు దేవదూతతో నిట్లనుచున్నాం 
డు; 

తిక్కనార్యుని దివ్యవాణి 
హా ముతాలు దుఃఖార్ధితు లైయున్నా; రట్టు లగుట నచటికి రా; నిం 
కీయెడన యేను నిలిచెదం బాయక; యనిచెప్పు మాకృపానిరతునకున్‌.”18.28 
ఇందలి 'నాయనుజులు అనుపదము నావంటివారేయైన వారికి నాకు( గలుగు 
సుఖము లేనిచో నాకేటిసుఖ మను భావమును వ్యంజించును. “ఎడని అనుచోటి 
యవధారణార్థకమును, 'పాయకి అనుపదమును నాతని మనోధైర్యమును వక్కాణించును. 
“ఆకృపానిరతునకున్‌' అనుపద మధిక్షేపవ్యంజకము. నన్ను నాసోదరులనుండి 
వేజుపజచినయాత(డు కృపానిరతు( డెట్లగును? ఆత(డు కఠరోరహృదయు( డనునింద 
. యిందు వ్యంగ్యము. 
'తన దివ్యవ్రవర్తనముచే భూలోకమును భొవ్యమొనర్చి యుత్తవు 
పురుషప్రవర్తనముచే దివి నలంకరించిన ధర్మజుని మహోదాత్తత యీస్యర్గారోహణ 
పర్యమున వర్ణింప బడినది. స్వర్గమున దుర్యోధనుని. గాంచి యసూయచెందుటయు 
నరకమున దారసోదరుల( గాంచి దుఃఖించుటయు నాతనివివేకము నభివ్యంజించును. 
పాపాత్ములకు స్వర్గమును, పుణ్యాత్ములకు నరకమును గూడవని యాతనినిష్కర్వ తుది 
కింద్రయము లాతనికి బ్రీతిసంఘటించి తమతో( గలుపుకొనుటచే నాతని యీ ప్రవర్తనము 
దుష్టముగాదనునర్థము వ్యక్తమగును. పరిపూర్ణమానవు(డు పరమగతి కెట్లుచేరునో యిందు 
నిరూపితము. 

నవమౌాధ్యాయము 
అంగిరసము 

శ్రీమదానందవర్థనాచార్యులు ధ్వన్యాలోకచతుర్జోద్దోతమునం బ్రాస్తావికముగా( 
బ్రబంధమున సంగిరస మొక్కటియే యుండునని సిద్ధాంతీకరించుచు లక్ష్యములుగా 
శ్రీమద్రామాయణ మహాభారతములను గైకొనిరి. అందు రామాయణమున( గరుణరసమును 
భారతమున శాంతమును అంగిరనములుగా వారు సోపపత్తికముగా నిరూపించిరి. 
ఈవిషయమున నీనిరూవణములో నొక్కవిశేషము గోచరించును. వారు రామాయ 
ణాంగిరసము నొక్కముక్కలో( దెల్పివేసి భారతవిషయమున( గొంత చర్చగావించిరి. 
. ఇందొకప్రత్యేకతగలదు. వ్యాసరచిత శ్రీమహాభారతము రామాయణమంత ప్రసన్నమైన 
గ్రంథముకాదు. అది శాస్త్రకావ్యమగుటచేతను, నంవూర్ణముగా నొక యుగమునకు 
సంబంధించిన కథావస్తువు కలదియగుటచేతను, భాషయును శెలియును రామాయణము 
నందుకంటె ప్రొఢములగుటచేతను నియ్యది మిక్కిలి గంభీరమై రసాదివిషయమున 
నలవోకగా నిర్ణయముచేయుటకు వీలులేనిదై యున్నది. కావుననే ధ్వనికారులు శాంతరన 
ప్రతవపాదనమును బ్రయత్నవుర్యకముగా నొధింవవలసెవచ్చినది. నంన్మృత మహా 
భారతము నందు శాంతరనమే యంగి యనుటకు వారు చూపిన యుపపత్తులను 
బరిశీలించుటకు ముందు శాంతరనము అస్తిత్వమును గూర్చియే యభిప్రాయభేదము 
లున్నవి కావున దానిని విమర్శింపవలసియున్నది. 

శాంతమని యొకరసమున్నదా? యనుశంకకు బీజము అలంకారశాస్త్రమునకు( 
బ్రథమషప్రమాణగ్రంథమైన నాట్యశాస్త్రమునందే కానవచ్చును. అందు శాంతరనము 
పెర్కొన(బడక రసములను వాని స్థాయిభావములును ఎనిమిదేసియే ప వాని 
పరిగణనము నీక్రింది శ్రోకద్యయమున( జూడవచ్చును. 

“శృంగార హాస్య కరుణ రౌద్ర వీర భయానకాః 

బీభ త్పొద్భుత సంజ్ఞా చె త్యష్ణో నాబ్యే రసాః స్మృతాః! 

రతి ర్హాసళ్చ శోకళ్చ క్రోధోత్సాహౌ భయం తథా, 
జుగుప్పా విన్మయ శ్చేతి న్థాయిఖావాః ప్రకీర్తితాః!” 

ల. వః సముకూడ నున్నను నది 
ప్రకృతము లభించు నాట్యశాస్త్రప్రతులలో శాంతరసము మ 


ప్రాచీనగ్రంధములలో నుండియుండదను ననుమానమునకు( య. 
వచ్చుచున్నవి. (1) భరతుడు తక్కినరనములకు వలె శాంతరసమునకు వ్వ 
గుణాలంకారముల నిరూవింవకుండుట (2) ధ్వన్యాలోకమున నానందవర్థనులు 
శాంతరనవ్రతిపాదనము గావించుచు నాట్యుశాస్త్రవాక్యముల hs as 
నుద్ధరింపకుండుట. (3) అభినవగువ్నులు శాంతరసస్థాపనము( ane మునినా 
వ్యంగీక్రియతే క్వచి చృమ ఇతివదతా” యని మార్గాంతరమున( జెప్పవలన్‌ వచ్చుట. 
ఇట్లివే మజికొన్నియును భరతు(డు శాంతరసము నంగీకరింపలేదని యనుమానించుటకు 
హేతువులగుచున్నవి. మరియు నీవిషయమును క్షుణ్జముగా( జర్చించి డా॥ పోణంగి 
శ్రీరామ అప్పారావుగారు తమ నాట్యశాస్తాను వాదమున నిట్లు వ్రాసిరి : 

“భరతుడు శాంతరసమును బేర్కొ నలేచనుట తెల్లము. దృష్టిముఖరాగాదులను 
స్వరలయగుణాలంకారాదులను ఎనిమిదిరసములకు మాత్రమే భరతు(డు వివరించెను. 
మజీయు వర్ణదైవతములను చెప్పునప్పుడు, ప్రధానజన్యరసములను చెప్పునప్పుడును 
శాంతరసప్రసక్తియేలేదు. ఆనందవర్ధనుడు శాంతమును రసముగా స్థాపించునప్పుడు 
తనవాదమున కనుకూలమైన వాక్యములను నాట్యశాస్త్రమునుండి ఉదాహరించలేదు. కావున 
భరతు(డు శాంతమును పరిగ్రహించలేదనుట నిశ్చయము.” 

(ఆంధ్ర నాట్యశాస్త్రము - పు. 217) 
కాని యానందవర్ధనాభినవగుప్తుల యభిప్రాయము ననుసరించి శాంతరసము 
గలదు. భరతుడు(ను దీనిని భంగ్యంతరముగా నంగీకరించె ననుటకు నాధారములు 
గలవు. (1) శాంతరనములేదన్నచో భరతుడే నుడివినట్లు నాట్యము తై లోక్యానుకరణ 
మనుట పాస(గదు. ఎలయన లోకమున వైరాగ్యమును దతృలమగు మోక్ష పురుషార్థ 
సిద్దియు ననుమానాదిప్రమాణములచేనైనను గోచరించుచునేయున్నది. (2) అనాదికాల 
బ్రవాహాయాతములైన రాగద్వేషాదుల యుచ్చేదన మశక్యమగుటచే నిది యుండుటకు 
వీలులేదని కొంద అనుటయు( గుదురదు. అదియే సత్యమైనచో వైరాగ్యమును మోక్షమును 
అస్తి త$మునే పాంద(జాలవు. కొందజకు నంస్కార బలమున రాగద్వేషాదుల 
యుచ్చేదనము శక్యమే యగుట గోచరించుచునేయున్నది. కావున నర్వజనానుభవగోచరత 
లేనిచో తావన్మాత్రమున నావస్తువు లేదనుటకు వీలులేదు. కాదన్నచో శృంగారరసానుభవము 
లేనివాం డెవండేని ఉన్నయెడల శృంగారమే లేదనవలసివచ్చును. (3) రత్యాదులు కవి 
నట వ్యాపారముచే నాస్వాదయోగ్యము లైనబ్లే మోక్షపురుషార్గోచితమగు చిత్తవృత్తియు 
రనన్వరూపమును బొంది యాసా కదయోగ్యమగు ననుటలో నాక్టేపముండదు. 

అంగిరసము 
అయినచో శాంతమును దక్కినరసములతోపాటు భరతుడేల పేర్కొనలేదను 
ప్రశ్నకు. గొంద జిట్లు నమాధానము చెప్పిరి. ఆయ్యది ప్రకృతిరసము. తక్కినవి 
వికృతిరసములు. ఈయన్నింటిని సమానకక్ష్యలో( బరిగణించుట శాంతరసమునకు న్యూనత 
నాపాదించును. కావుననే “క్యచి చృమః”, “తుష్యన్తి - మోక్షే ష్వథ విరాగిణః 
మున్నగువానిచేత సూచించి వదలి పెల్లెనుగాని తక్కినవానివలె దానిని సాంగోపాంగముగా 
వివరింపలేదు. 
కావున ముముక్షువులై సంస్కారాభ్యాసబలములవలన జగదనిత్యత్వ భావమును 
బండించుకొనిన వీతరాగులు శాంతరసాస్యాదమును బొందుట కధికారులనుటలో నెట్టి 
విప్రతిపత్తియు నుండవీలులేదు. 
ధనిక ధనంజయ విశ్యనాధాదులుగూడ శాంతరనమునుగూర్చి బాగుగా 
జర్చించిరి. ధనంజయుడు శాంతరసము నాశంకించి శమ మితి కేచి త్రావాుః వుష్లి 
ర్నాట్యేము నైతన్య' అని నాట్యములందు శాంతమునకు( బుష్ష్టిలేదని నొడివెను. 
దశరూపకవ్యాఖ్యాత ధనికుడు శాంత మభినేయము గాకపోవుటచే నాట్యమునందు 
లేకపోయినను గేవలశబ్దవ్యాపారముగల శ్రవ్యకావ్యములలో, శబ్ద మతినూక్ష్మ 
విషయములను గూడ నిరూపింప(గలదు గావున, నుండవచ్చునని తీర్మానించెను. అత( 
డు శాంతరసస్వరూపము నిట్లు వక్కాణించెను : ం, 
_ “నయత్ర దుఃఖం న సుఖం న చిన్తా నద్వేషరాగౌ న చ కాచి దిచ్చా 
రసన్తు శాన్తః కథితో మునీందైః సర్వేషు భావేషు శమప్రధానః” ' 
ఇట్లు చెప్పి యాతడిది సర్వవిషయములందును శమమే ప్రధానమైన దగుట 
చేతను, మోక్షావస్థయందే లభించున దగుటచేతను దీనికి సంచార్యాది స్వరూపనిరూపణము 
దుష్కరమనియు( గావున దానిని సూటిగా జెప్ప(జాల మనియు వాక్రుచ్చెను. శ్రుతి 
పరమాత్మస్వరూపము నన్యాపోహరూపమున నేతి నేతి వాక్యములచే( బ్రతిపాదించిన . 
విధమున శాంతమును గూడ నట్లు భావింపవలయునే కాని ఇది దీనిస్వరూప మని 
విన్పవ్షముగా నిరూవించుట శక్యముగాదని యాతని యభిప్రాయము. కాని 
నిత్యసంతుష్ట్యాదులచే నది యనుభూయమానమగుచున్న ధనియు నాత( డనెను. 
విశ్వనాథు( డీయభిప్రాయమును ఖండించుచు శమము మోక్షావస్థయందు 
మాత్రమే కాక యాత్మసాక్షాత్కారదశయందును, తద్య్యతిరేకదశయందునుగూడ( 
గలదనియు( గావున నప్పుడు సంచార్యాదు లుండుటకు విలేర్పడి యది రనముగా( 
బరిణమించుననియు నిరూపించెను. కావున నిది దృశ్యశ్రవ్యకావ్యోభయసాధారణ మనియు 
నాత( డుగ్గడించెను. [ 

భారత ధని దర్శనము 
రస మనుకర్త ర్రృనిష్ట మనువారు కొందణు- 


“శాన్తస్య శమసాధ్యత్వా న్నటే చ తదసంభవాత్‌, 

అష్టా వేవ రసా నాట్యే నశొన్త స్తత్ర యుజ్యతే” 

అందురు. రస మనుకర్తృనిష్ట మను నభిప్రాయమే అసంగతము కావున నీవాక్య 
మనాదరణీయము. మరికొందజిది దయావీరముకంటె భిన్నముకాదందురు. వీర 
ముత్రావాస్తాంయికము కావునను, ఉత్సావా మవాంకారరావము కావునను,. 
అహంకార ప్రశమన రూపమగుశాంతము దయావీరము కానోపదు. కొందు దీని నంగిగా 
నిబంధింపరాదందురు. అదియు భ్రాంతిమూలకమే. ప్రబోధచంద్రోదయాదులం దిది 
యంగిగానే నిబంధింప(బడినది. 

ఇట్లు శాంతరసము అస్తిత$ము నిరూపింపంబడినది. దీనికి స్థాయి భావమేది 
యనువ్రశ్నయు విన న్పృతమైనచర్చకు దారితీనినది. శమము, నమ్యగ్గానము, 
తృష్టాక్షయసుఖము, సర్వచిత్త వృత్తి ప్రశమము, నిర్విశేషచిత్త వృత్తి, నిత్యసంతుష్టిరూపయైన 
ధృతి, తత్త్వజ్ఞానజన్యమైననిర్వేదము, మోక్షప్రాప్రియత్నోత్సాహము, జుగుప్పు, ఆత్మరతి 
మున్నగునవెన్నియో శాంతమునకు స్థాయిభావములుగా( బలువురిచే బేర్కొన(బడినవి. | 
ఇం దొండురెండుకొక తక్కినవన్నియు నించుమించు సమానార్థకములే. సర్వచిత్త 
వృత్తిప్రశమము అభావరూపము కావునను, ఉత్సాహ మభిమానమయ మగుటచేతను, 
జుగుప్స వ్యభిచారభావ మగుటచేతను, ఆత్మరతియును నట్టిదే యగుటచేతను నవి 
శాంతమునకు స్థాయిత్యము నొంద( జాలవు. శమమన్నను నమ్యగ్‌జ్ఞానము, 
తృష్పాయసుఖము, ధృతి, నిర్వేదము- ఇవియన్నియు ము మును బోధించును. 
వీనిచే( జెప్ప(బడునదియే శాంతమునకు స్థాయిభావము. 

ఇట్లు శాంతము ఉనకి నిరూపింప(బడినది కావున నిది సంస్కృత భారతమునకు 
నంగిరస మయ్యె ననుట కానందవర్ధనులు చూపిన యుపపత్తుల నరయ(దగును. 

(1) భారతము శాస్త్రకావ్యము - శాస్త్రములవల పురుషార్థముల సేరూపించును. 
కావ్యమువలె రనసమంచితమగును. ఆమూలాగ్రము భారతము( జదివిన పిమ్మట 
సంస్కారవంతు(డైన మానవునకు వైరాగ్యము తప్పక కలిగితీలును. ఏలయన నిందు6 
బర్యవసానమున యాదవపాండవు లత్యంతశోచనీయమైనవిధముగా తనువులు చాలించిరి. 
ఈవృత్తాంతమ చే నంతకుమందు వారనుభవించిన యైశ్వర్యాదుల యనిత్యత 
ప్రతిపాదింప( బడుచున్నది. కావున( బాఠకునకు( దప్పక వైరాగ్య మొదవును. 
ఈయభిప్రాయవ ఎను ప కంరోక్తిగా( జెప్పియు నున్నా(డు = 


396 


అంగిరసము 

“యథా యథా విపర్యేతి లోకవృత్త మసారవత్‌, 

తథా తథా విరాగో£. త్ర జాయతే నాత్ర సంశయః” 

ఇట్టీ యభిప్రాయము పలుమాటులు చెప్పంబడినది. 

(2) అనుక్రమణికలోని “భగవాన్‌ వానుదేవో. పీ కీర్త్యతే- త్ర ననాతనః” 
అనువాక్యమునందలి “సనాతనః అనుపదము భారతమునందలి సారతమార్గమును 
వ్యంగ్యముగా( బ్రతిపాదించుచున్నది. ఈ పదము సాక్షాబ్రీమన్నారాయణుని( దెలుపుచు 
నతండే సర్యగముు( డను నభిప్రాయమును, అతని కీర్తన మిందు( గలదను నంశమును 
బోధించును. 

(3) శ్రీమహాభారతము హరివంశముతో ముగియుటయు శాంతరసప్రతిపాదకము. 
“సాంసారికవృత్తిరూపమగు మహాభారతము చివర సంసారాతీతమగుతత్త్వము శ్రీవాసు 
దేవపరబ్రహ్మమును గీర్తించెను.” (ఆంధ ధ్వన్యాలోకము - పు. 666) 

| ఆనందవర్ధనులు చూపిన పై హేతువు లాంధ్రమహాభారతమున నెంతవజ 
కన్వయించునో పరిశీలింపవలయును. కవిత్రయమువారు భారతమును జగద్దిత 
బుద్ధితోడను, ఆంధ్రావళి మోదము. బొందునట్లును, సాధుజనహర్షసిద్ధి గలుగునట్లును 
మూలభారతము నవసరములగు మార్పులతో. గొన్నిచేర్పులతో( దెలు(గున రచించిరి. 
“కాని వారి మార్పుచేర్పులు నంన్క్సృతభారతమునందలి యంగిరనమును మింగి 
వేయునంతటివి కావని నాయభిప్రాయము. 
(1) యాదవ కౌరవ పాండవ విరసావసానము తెలు(గున నన్యథాకరింప( 
బడలేదు. కావున సంస్కృతభారతము( జదువువారి కాముగింపువలన నేయనుభూతి 
గలుగునో యిందును నదియే కలుగును. 

. (2) ననాతను(డైన వాసుదేవకీర్తనమాంధ్రభారతమునందును సంస్కృతము 

నందువలెనే కలదు. 

(3) కవిత్రయములో మూ(డవవా(డగు నెల్టాప్రెగ్గడ ఆరణ్యపర్వశేషముతో పాటు 
హరివంశమునుగూడ( దెలు(గున రచించెను. 

ఇట్లు శాంతరనస్థాపకములుగా ధ్వన్యాలోకమున( జూపంబడిన హేతువు 
లాంధ్రమహాభారతమునందును గోచరించుచునేయ్నువి కావున నిందును శాంతరసమే 
. యంగి యనుట కెట్టి యాక్షేపణము నుండరాదు. అయినను నీవిషయమున( గొందజకు 
. ' ప్రత్యయము గలుగుటలేదు కావున నీయభిప్రాయము' నింకను వివరింప వలసియున్నది. 


397 


భారత ధ్వని దర్శనము 

(1) నన్నయ భారతరచనారంభమున : 

“శ్రీ వాణీ గిరిజా శిరాయ దధతో వక్షోముఖాట్లేషు యే 

లోకానాం స్థితి మావహ న్యవిహతాం ప్రీపుంసయోగోదృవామ్‌, 

తే వేదత్రయమూర్తయ స్రిపురుషా స్పంపూజితా వస్సురై 

ర్ఫూయాసుః పురుషోత్తమాంబుజభవ శ్రీకన్గరాః శ్రేయసే.” 1.1.1 

అను పద్యమున( బాఠకునకు శ్రేయస్సును ఫలముగా నాకాక్షించెను. “ముక్త్‌: 
కైవల్య నిర్వాణ శ్రేయో నిశ్రేయ సామృతమ్‌” అని యమరము. శ్రేయశ్శబ్దమునకు 
పుణ్యము, శుభము అను మరియొకయర్థమున్నను (స్యాద్ధర్మ మస్రియాం పుణ్యశ్రేయసీ 
సుకృతం వృషః- అమరము) ఈరెంటిలో నన్నయ్య మహాప్రయోజనమగుముక్తినే తన 
భారతరచనవలన( బాఠకున కపేక్షించె ననుట సముచితమగును. 

తిక్కనామాత్య(డును- 

“శ్రీయన గౌరినాంబరగు చెల్వకు. జిత్తము పల్లవింప భ 

దాయితమూర్తియై హరిహరంబగురూపము దాల్చి విష్ణురూ 

పాయ నమశ్శివాయ యని పల్కెడు భక్తజనంబు వైదిక 

ధ్యాయిత కీచ్చమెచ్చు పరతత్త్వము. గొల్పెద నిష్టసిద్ధికిన్‌.” 4.1.1 

అని యిష్టనిద్దికై పరతత్త్యమును గొల్పెద ననెను. అతండు తనయిష్టమేదో 

హరిహరనాథునికి విస్సష్టముగా నివేదించియేయున్నా(డు - 
“ఇంతకు నేర్పు నీకు నొకయింతటిలోన మదీయవాణి న 
. త్యంతవిభూతి( బెం పెస(గునట్టి నినుం గొనియాడ. జే(త తా 

నెంతయు( బెద్ద నీకరుణ నిట్లు పదసుండ నైతి నింక జ 

న్మాంతరదుఃఖముల్‌ దొల(గునట్ట్లుగం జేసి సుఖాత్ముం. జేయవే.” 4.1.21 
“అని యువలాలితుండగు డింభకుండు తనకొలది యెజుంగళ మహావదార్ధంబు 
స బహ్మానందస్థీతిం గోరి.....” ఈ వాక్యమువలన నాత( డపేక్షించినది 
తురీయపురుషార్ధమగు మోక్షానందమే యనుట స్పష్టము. అట్టి యానందవిశేషమునే 
తనకావ్యముద్వారమున నాంధ్రుల కాత(డు అభివాంఛించె ననుట 'ఆంధ్రావళి మోదముం. 
బొరయునట్లుగ అనువాక్యభాగమువలన సంభావింపనగును. 

ప్రబంధ పరమేశ్యరు(డగు నెజ్టనయు 'నన్నయభట్టమవోకవీంద్రు నరన 
సారస్వతాంశప్రశస్తి దన్ను. జెందంగా” 'సాధుజనహర్షసిద్ధి” గోరి యారణ్య పర్వశేషమును 
రచించెను.. ఇందలి హర్షముగూడ నన్నయ తిక్కనల యడుగు జాడలలో నడచిన 
యాతనిదృష్టిలో కైవల్యానందమే యని సంభావించుట సత్యదూరము కానోపదు. 

అంగిరసము. 
ఇట్టుకవిత్రయమువారి భారతోవక్రమము ఏకాభిపాయుముతో6గూడి 
మోక్షలక్ష్యముగా శాంతరసప్రధానముగా ఆంధ్రమహాభారతరచనము సాగె నను నంశమును 
బతిపాదించును. 
భారత ప్రశస్తి సందర్భములందెల్ల నుపాయభూతములగు ధర్మార్థకామములతో 
పాటు ఉపేయముగ మోక్షముగూడ దృఢముగా వక్కాణింప(బడినది. 
(1) “కమనీయ ధర్మార్ధ కామమోక్షములకు నత్యంతసాధనంబయినదాని....” 
1.3.9 
(2) “ఆయుష్యం బితిహాసవస్తుసముదాయం బైహికాముష్మిక శ్రేయః ప్రాప్తి 
 నిమ్రైత మా ప 13.11 
(3) “వేదముల్‌ నాలుగు నాదిపురాణముల్‌ పదునెనిమిదియు దత్రమితధర్మ 
శాస్త్రంబులును మోక్షశాస్త్రంబులు నెజి(గిన ఫలమగు......” ' 11.72 
(4)“అమల ధర్మార్థకామ మోక్షముల గురిచి 
యొలయు తెరువెద్దియును నిందు( గలుగు "నదియ 
యొండెడల( గల్గుదీన లేకుండు చొప్పు 
'దక్కొ కంటనులేదు వేదజ్ఞాలార!” 18.82 
ఇట్టివి మజియు పరశ్శతములుగా గలవు. వీనిచే అభ్యాసము - పునఃపునః 
కథనమను తాత్పర్యనిర్ణయలింగము శాంతరస ప్రతిపాదకమగుచున్నది. 
కథాంశమునుబట్టిచూచినను నాయకు(డగు ధర్మజునకు, తత్తత్కాలములందు 
తత్తద్ధితైషిజనప్రేరణమువలన' గలిగిన రాజ్యకాంక్షాదులను విడచినచో తక్కినకథాంశము 
నందెల్ల నాతని వైరాగ్యమే ప్రస్ఫతముగా భాసిల్లును. ఆతని రాజ్యకాంక్రయు బలవత్తరము 
కాదనుట కనేకప్రమాణములు గలవు. (1) చెల్లి యుండియు సైరణచేయుట (2) శ్రీకృష్ణుని 
రాయబారమునకు( బంపునపు డన్న దమ్ములకు( గనీస మైదూళ్ళిచ్చినను జాలు ననుట 
(3) యుద్ధమునకు విముఖు(6 డగుట (4) శత్రువినాశమంతయు నైనపిదవ 
మహాప్రయత్నముతో(గాని రాజ్యపాలనమున కంగీకరింపకుండుట (5) రాజ్యము సిద్ధించిన 
పిదప ధృతరాషునియందించుమించుగా నర్వాధికారముల నిక్షేపించుట (6) అశ్వ 
మేధయాగాంతమున దక్షిణగా భూమినంతటిని బుత్విక్సర మొనర్చి తిరిగి గ్రహింప 
నొల్లకుండుట (7) వ్యాసాదిప్రచోదనమువలన గత్యంతరములేక గ్రహించుట (8) శ్రీకృష్ణా 
దుల నిర్యాణవార్తవిని రాజ్యమునకు. బరిక్షితుని రాజు. గావించి యుయుత్సుని 
- 'మహానాయకుండుగా నియమించి పష క కేగుట మున్నగున ఎస్నేభాం యాతని 
So gees 


చెత. 


భారత ధ్వని దర్శనము 

యుద్ధషట్కముకూడ శాంతరసపరముగనే ముగియును. పాండవపక్షమునకు( 
బేరునకు జయము కలిగినది కాని యది ధర్మజుని హృదయమునకు మోదము నీకపోగా 
కడమజీవితమున కంతటికిని నరివడు భేదమును మాత్రము నమకూర్చినది. 
సాధారణముగ మజియేయితరకావ్యమునందును యుద్దఫల మిట్లు జయించిన పక్షమునకు 
పరమదుఃఖ హేతువుకాలేదు. ఈవిజయఫలమునుబట్టి భారతకథను జదువునపుడు 
_ ముఖ్యముగా ననుభూయమానమగునది నిర్వేదపూర్వకమగు శాంత రసమని చెప్పకతప్పదు. 

'ఆరణ్యపర్వమును, శాంత్యానుశాననికవర్యములును ధర్మజుని శుశ్రూషా 
తత్పరత్వమును, వైరాగ్యగరిమమును జక్కగా నిరూపించుచున్నవి. అశ్వమేధ, పర్వము 
. నందు శ్రీకృష్ణుడు ధర్మజునకు దుఃఖోపశమనమును గావించుచు(జివరకు( గామగీతలను 
వివరించి : 

“పనివడి పూచిపట్టమి, సుబంధురధైర్యము, నిర్వహింతు నే 

ననుమతి సొన్పకుండుట, సమగ్రతపంబున6 దత్సలేచ్చలే 

కునికి విమోక్ష తృష్ణభరమొందమి కాము నడంచు( గాన ని 

య్యనువులలేమి సువ్వె యనపాయతగా నత( డాడె భూవరా!” 14.1132 

“అశ్వమేధమఖమునం దట్ల యనఘ య లోలుపత్వగుణవిశాలబుద్ధి 

శాలివై ఫలాభిసంధిలే క క్కొము ధర్ముగా( బొనర్పు ధర్మతనయ.” 

14.1133 

ఈయువదేశము ధర్మజుని యశ్వమేధయాగమునకు న్యర్గము ఫలము 
గాదనుటను నిరూపంచును. సక్తుప్ర ప్రస్థనికథనుజెప్ప సకులము ఈధర్మజునియజ్ఞ మాతని 
దాతృత్యముతో( బోలదనుటచే నే మహాయజ్ఞము నెంతఘనముగా( జేసినను గలుగు 
ప్రయోజన మేమి యను నిర్వేదమును బాఠకునకు( బుట్టించును. 

_ఆశ్రమవాసపర్వమునందలి విదురధృతరా ప్రాదులదేహత్యాగము చైరాగ్యోద్న 
ధకమే యగును. 

re నేవిషమనన్నివేశమున నైనను కక మెల(కునతో నేర్పుతో 
పరిష్కారమార్గమును జూపి పాండవులను గాపాడిన శ్రీకృష్ణుడు తన వారు. తనముందే 
_ పరస్పరాహననము చేసికొనుచుండగా నుపేక్షవహించుటయు, యాదవులందజు దిక్కు 
_ మాలినచావులు చచ్చుటయు వర్ణింపబడిన మౌసలపర్వేతివృత్తము సాక్షాద్వాసుదేవునకే 
విధిచెయిదము లవరిహార్యములన్నచో సాధారణ మానవులమగు మనవిషయము 


అంగిరనము 
చెప్పనేల? యను రూవమున మానవుని తృష్టా క్షయమునకు సహకరించును. 


ఆయాశ్యానము తుదను వేదవ్యాసు( డర్జునునకు( జేసిన బోధయు వైరాగ్యమునే 
కలిగించును. 
“బలమును బుద్ధియు6 జేవయు నలఘుమతీ! యుల్లసిల్లు నగుకాలమునం 
బొలియుం గాలవిపర్వయ కలనంబున బుధుల కుబ్బు( గలంకయు. గలవే.” 
16.221 
“కాలమూలంబు సర్వంబు. గొన దీని కొండుతలంపులు దక్కి మీ రుత్తమంపు 
గతికి జనుండు నిశ్చింత వికారతనులు విడిచి యార్యజనంబులు వినుతిసేయ.” 
16.222 
ఈయుపదేశము, అర్జునునకు, అతనివలన వినిన ధర్మజునకు మాత్రమే 
పరిమితము కాదు. కాలము అవిలంఘ్యతను గుర్తించి యెల్లవారును ఐహిక బంధములకు 
లోనుగాక పరమసుఖమును బొందవలయు నను వివేకము సహృదయపాఠకునకు దీని 
వలన( దప్పక కలుగును. అట్టి వివేకమే శాంతరసానుభవమును బుట్టించును. 
మహాప్రస్థానికపర్వమునందును ద్రౌపద్యాదు లొక్కొక్కరు వరుసగా పతనము 
చెందుచుండగా ఇంద్రదర్శనావధికముగా ధర్మజూ(డు నిర్వికారుండై చనుట యాతని 
ధైర్యలక్ష్మిని వ్యక్తము చేయుచు పాఠకునిలో శాంతరసమును నింపును. 
మహీభారావతరణార్థము మహాదేవుని సంకల్పముచే నయ్యైదేవతాంశములతో 
భూమికివచ్చినవారెల్ల తిరిగి యా యా యంశముల నుపసంహరించి తమ తమ 
మూర్తులలో గలియుట నభివర్షించిన న్యర్గారోహాణ వర్యముగూడ విధినియతి 
. ప్రాబల్యమును వక్కాణించుచు శాంతరసమునే యాస్వాదింప(జేయును. దుర్యోధనాదులను 
స్వర్గమునను, దన సోదరులను, ద్రౌపదిని నరకమునను గాంచి ధర్మజుడు దుఃఖపడుట 
యనుకథాభాగముకూడ నొక విధముగా పాఠకునకు స్వర్గము నందును విరక్తినే పుట్టించి 
యిది గమ్యముకాదు సుమా యను భావమును, దీని కంటె. బరమపద మింకొకటి 
కలదు, అదియే యభిలషణీయ మను భావమును వ్యంజించును. 
" .. శౌనకాదిమహామునులు సూతునితో- 
“ఎయది హృద్య; మపూర్వం బేయది; యెొద్దాని వినిన నెజుక సమగ్రం 
బైయుండు; నఘనిబర్హణ మేయది - యక్కథయ వినంగ నిష్టము మాకున్‌” 
అని వచించిరి. ఇందు వారి కాంక్షితము చెప్పంబడినది. నమగ్రమైన 
యెజుకయు, నఘనిబర్హణమును భారతకథా శ్రవణమువలన వారపేక్షించిరి. సమగ్రమైన 

భారత ధ్వని దర్శనము 
యెటుక యనగా జ్ఞానము. జ్ఞానమన(గా మోక్షవిషయకమైన బుద్ది, “మాకే ధీ రాజ్జన 


మన్యత్ర విజ్ఞానం శిల్పళొన్రయోః” అని యమరము. “జ్ఞానా దేవహి కైవల్యమ్‌” 
అనుసూక్తియు( గలదు. దీనిని బట్టి భారతమునందు వార పేక్తించినది పరమపురుషార్థమైన 
మోక్ష మనియే భావింపవలయును. తదనుగుణముగా భారతకథయందు శాంతరసమునే 
సంభావింపవలయును. మజియు తిక్కన సౌతిమాటలను నన్నయ వద్యమునందలి 
మాటలతోనే పూర్తిచేయించెను. “... అవృరమార్థవ రాయణుల తని తోడ నాయ్యది 
హృద్యంబును నవూర్వంబును సమగ్రజ్ఞానప్రదంబును నఘనిబర్ల ణంబును నైనయది 
యక్కథ మాకు విన నిష్టంబని వలుకుటయు....” 
“అత డింతటిది మహాభా రతంబ యను నిశ్చయము తిరంబుగ మతి సం ' 
గతమగుడు నమ్మహాత్ముల కతివిశదముగా(గ నిమ్మహాకథ చెప్పెన్‌.” 
18.77,78 
_ ఇట్లీ పద్యములందు( బరమపురుషార్థోపాయమొులే చెప్ప(బడుటచే ఉపక్రమోప 
సంహారైక్యము గావింప(బడినది. కావున నిందు శాంతరసానుభూతిని త్రోసివేయ(జాలము. 
ఇంతయేల? తిక్కన మహాకవీంద్రు(డే భారతము నుపసంహరించుచు - 
' “పరమపదాప్తిహేతువగు భారతసంహిత శౌనకాది భూ 
సురవరు లింపునం గరగుచొప్పున( జెప్పిన వారు మోద సం 
భరితత( బొంది యక్కథకు బ్రాతిగ నర్పితుంజేసి; రర్శలిన్‌. 
హరిహరనాథ! సర్వభువనార్చిత! నన్‌ దయంజూడు మెప్పుడున్‌.” 18.94 
అని భారతసంహిత పరమపదాప్తి హితువని వక్కాణీంచెను. అట్టిదాని యందు 
శాంత రసముకాక తదన్యము సంభావనీయము కానేరదు. భారతియవిమర్శక శిరోమణులగు 
నానందవర్దనాభినవగుప్తల కిది సమ్మతమైనవిషయము. 
విషయ మిట్లుండ(గా డా॥ జి.వి. సుబ్రహ్మణ్యంగారు నవ్యాలోక మనుతమ 
వ్యానసంపుటియందు “ఆంధ్రమహాభారతము - అంగిరసము” అనువ్యాసమున సుదీర్గ 
చర్చగావించి శాంతమును ఖండించి ధర్మవిరము నంగిగా నిర్ణయించిరి. ఈయభిప్రాయ 
మంగీకార్యముకాదు. కాదనుటకు( బై(జెప్పిన యనేకోపపత్తులే చాలవజకు సహకరించును. 
విరియభిప్రాయములను పరిశీలించి యం దెంతవఅకు సత్యమున్నదో చూడవలయును. 
వీరు నాయకు(డగు ధర్మరాజునందును దదనుయాయులగు భీమాదుల 
యందును ధర్మ వీరమునకు స్థాయియగు నుత్సాహము గలదనుటకు భారతమునుండి 
యనేక నందర్భముల నుదాహరించిరి. కడకు శాంతము ధర్మవీరమున కంగ మని 

అంగిరనము 
P| మహాభారతమువంటి మహాగ్రంథమున నేదేనియభిప్రాయమునకు 


ఆధారములు కొల్లలుగానే దొరకును. కాని యవి యెంతవజకు నిలుచునో పరిశీలించి 
చూడవలయును. వీరుచూపిన యుపపత్తులను విమర్శింతును. 
ధర్మవిరమునకు స్థాయిభావము ఉత్సాహము. “వర వరొశక్రమ వ హానాదన్మృతి 
జన్మా బొన్నత్వాఖ్య శిత వృత్తి విశేష డత్సావాః” అని రనగంగాధరనిర్య్ణచనము. ఇది 
నేనింతవా(డ నను నభిమానముతో, నహంకారముతో, సాధారణముగం, గూడియుండును. 
నాట్యశాన్తములో ఉత్సాహనిర్యచన మిట్లు చెవ్ప(బడినది. - “ఇది యుత్తమ 
ప్రకృతులయందుండును. విషాదము లేకుండుట, శక్తి, ధైర్యము, శౌర్యము మొదలగు 
విభావముల వలన ఉత్సాహము జనించును. ధైర్యము, త్యాగము, శౌర్యము మొదలగు 
ననుభావములచే ఉత్సాహమును అభినయించవలెను” - 
(నా.శా. తెలు(గు - పు. 239) 
ధర్మరాజునం దిట్టి యుత్సాహము మొదటినుండి తుదివజకు నిల(ద్రాక్కుకొని 
యున్నదా? అతడు మొదటినుండియు నైహిక విషయములం దంతగా నాస్థలేనివాం 
డుగనే కన్పట్టును. పెద్దల నిర్ణయమునకు( దలయొగ్గి భగవంతుని నమ్మి కష్టసుఖములలో 
నొకేవిధమగు ప్రవర్తనముచే6 గడిపెను. అతని జీవితమంతయు నించుమించుగా దుః 
ఖమయమే. కౌరవవీరులను జయింపలేమనుభీతి యాతనిలో గోచరించును గావుననే 
నిండై నశక్తి నాతనిలో( జూడ(జాలము. అత(డం శూరు(డే కాని యంది 
శాంతగుణసమ్మశ్రతము. కావున సీకాంణములచే నాతసయందుత్సాహము కంటె నిర్వేదమే 
యెక్కువగా దృశ్యమానమై శాంతరసమునే ప్రతిష్టాపించును. మజియు ధర్మకార్యరతి 
యాతనికి సమగ్రముగా నున్నంతమాత్రమున ధర్మ వీరమునకు6 బెద్దపీట వేయ(జాలము. 
అది య్రహికనుఖ పరాజ్మాఖు(డగు నాతసితో తృష్టాక్షయరూపహృదయనంస్మారమున 
కెక్కువ సహకరించున దగుటచే శాంతమే యిందు నంభావ్యము. మజియు నాతని 
ధర్మాభిరతి కొకప్రయోజన ముండవలయునుగదా! అదియే పారమార్థిక నుఖము. దానికి. 
గావలసిన మార్గము లన్నియు నాతడు క్షుణ్మముగా. దెలిసికొనుటయు నాచరించుటయు 
జరిగినది. కావున శాంతరసముదృష్టితో తక్కువదియగు ధర్మవీరమే యిం దంగమనుట 
లెస్స. 
(2) డా॥ నుబ్రహ్మణ్యంగారు “ఆనందవర్థనాదులగు నాలంకారికులు మహా 
భారతమును శాంతరసప్రధానముగ నిర్ణశింతురుగాని, అదే యానందవర్ధనాచార్యులు 
'రనన్తు కథానాయకాశ్రయః: తద్వివక్షాశయో వా” యని నిర్దేశించిన దానినిబట్టి కావ్యగత 

భారత ధ్వని దర్శనము 
రనము నాయకాలంబకముగా భావించినట్లు నష్టమగుచున్నది. సామాజికులా 


నాయకాశ్రితములయిన భావములను లాదాత్మ్యముతో 'యస్తుష్ణా తుష్టి మాయాతి....' 
అనుభరతోక్తి ననుసరించి యనుభవింతురు” అని వ్రాసిరి. (నవ్యలోకము-పు. 43) 
రసము కథానాయకాశ్రయ మనుటలో ఎట్టి విప్రతిపత్తియు లేదు. ప్రస్తుత 
సమస్య భారతకథానాయకునిలో ధర్మవీరమునకు స్థాయియగు ఉత్సాహము స్ఫితి 
చెడకయున్నదా! శాంతరసస్థాయియగు శమము నిలువద్రొక్కుకొని యున్నదా? అనునది. 
దీనికి సమాధానము ఇంతకుపూర్వమే చెప్పబడినది. ధర్మజునకు ఐహిక మగు నాగ 
కాలికమేగాని'నిత్యముకాదు. దీనికి భారతమున పరశ్శతముగా ఆధారములు కలవు. అవి 
అందందు కొన్ని ఇందు ప్రదర్శింపబడినవి. కావున ధర్మజునిలో కానవచ్చునది శమమేకాని 
మరియొకటికాదు. అపుడు అంగిరసము శాంతమేయగునుకాని, వీరముకానోపదు. 
ఆనందవర్ధనులు భారతమును శాంతరసప్రధానముగా చెప్తుటయును, “రసస్తు కథా 
నాయకాశ్రయః, తద్వివక్షాశ్రయోవా” అనుటను డా॥ సుబ్రహ్మణ్యంగారు స్వవచన 
వ్యాఘాతములుగా భావించినట్లు తోచును. అట్టి దిందేమియును లేదు. 

ఇట్లి చర్చవలన ధర్మజానియందున్న నిర్వేద మను స్థాయిభావమువలన 
శాంతమే యనుభూయమానమగునుగాని యాతని యందలి యుత్సాహము వ. 
బొందలేదని తెలియుచున్నది. 

భరతుని యన్తుష్టొ తుష్టిమాయా తీత్యాది శ్లకముగూడ శాంతమునకు 
సమర్థకము. ఎట్లన ధర్మరాజూ తనజివితము మొత్తముమీ(ద లౌకికముగా సుఖపడన 
సందర్భము లత్యల్పములు. అత(డు తన జీవితయాత్రయందు మహాభయంకరములై న 
దుఃఖములనే యనుభవించెను. ఈ యంశమును బట్టి నత్యధర్మపరాయణు(డగు 
నాధర్మమూర్తికే దుఃఖములు తప్పవన్నచో సాధారణుల నంగతి చెప్పనెల? యను 
రూపమున పాఠకునకు నిర్వేదమే జనించును. ఆ నిర్వేదచర్వణయే సమయ 
హృదయమున శాంతరసము నాస్వాదింప(జేయును. 

(3) “ధర్మరాజు స్వర్గారోహణపర్వాంతమువ అకు(గల జీవితవృత్తాంతమున 
మోక్షమును బొందినట్లు ప్రతిపాదింప(బడక అతని ప్రవృత్తి ధర్మాచరణమునకు 
ఫలరూపముగా స్వగ్గప్రాప్తి నిబంధింప(బడినది. అందుచేత నాయకుడు స్వర్గఫలకమయిన 
ప్రవృత్తిధర్మాశ్రయ ముగలవాండని యేర్పడుచున్నది” -' అని డాక్టరు సుబ్రహ్మణ్యంగా 
రందురు. (నవ్యా - పు. 43) ధర్మరా జేమి పాందె ననునంశము రనచర్చలో? 
బ్రధానముగాదు. వున మేమియనుభూతిని బొందుచున్నా మన్నదే ముఖ్యము. నాయకుని 

అంగిరనము 
క ప్రవర్తనమువలన సహృదయపాఠకునిలోని యే సంస్కారము లుత్టితము లగుచున్నవో 


దానినిబట్టి రననిర్ణయము జరుగవలయును, ధర్మరాజు గురుజనశుశ్రూషచేతను, 
భీష్మాదులకుం బ్రణిపాతము(జేసియు, పరిప్రశ్నతోడను జిజ్ఞాసువై లౌకికధర్మములతో 
_ పాటు మోక్షధర్మములనుగూడం బొందెను. కాని యాతని జిజ్ఞాస కిది ఫలమని విస్పష్టముగా 
సిర్ణయించుటకు( దగినయాధారము లేదు. అతడు లౌకికసుఖముల నే సుక్రింపలేదనుటకు( 
బూర్యమే యనేకోపపత్తులు చూప(బడినవి. స్వర్గసుఖము నపేక్షించె ననుటకును ఆధారము 
గన(బడదు. అతడు మహాప్రస్థానము చేయంగా( జేయంగా న్యర్గము తారసిల్లుట 
యాదృచ్చికము గానే జరిగినది. యుద్దము చేయుటయు( గులవృద్యల నందజను 
కుటిలోపాయములతో జంపుటయు, నందజు శత్రువులును జచ్చువజకును యుధిష్టిరు( 
డనునామము సార్థకమగుటకో యన్నట్లు యుద్ధవిరమణము చేయకుండుటయు, లౌకిక 
సుఖాపేక్షలేనిచో నెట్లు సంభవములగు నను శంక యిట బొడమవచ్చును. దీనికి 
సమాధానము నిట్లు భావింపవలయును. కులోచితవర్తనము ధర్మము. “న్వధర్మే నిధనం 
ఢ్రోయః వరభథోర్మో భోయావవాః” అను గీతోక్తి ననునరించి క్షత్రియుండు 
సాంసారికబంధములతో( గూడినవా(డు, కర్తవ్యాకర్తవ్యజ్ఞానమును గృష్టద్వైపాయనాది 
మహామునులవలననే కాక సనాతను(డైన వాసుదేవునివలనను బొందువాండు - గత్యం 
తరములేని పరిస్థితులలో యుద్ధముచేయక తప్పదు. యుద్ధమారంభించిన పిమ్మట 
లక్ష్యనిద్ధికాకుండ నడుమ విరమించుట యుత్తమ లక్షణముకాదు. శతువడ 
నేదోయుపాయములతో. జేసికొనక యుద్ధమునకు దిగిన యొట్టవాండును ధర్మమునూ' 
దియుంటినని యాత్మాహుతి( గావించుకొన(జాల(డు. ఇంతకును నాయకనాయకు.డైన 
శ్రీకృష్ణునిచేతిలో కీలుబొమ్మలవంటివారు ధర్మజాదులు. యుద్ధముముగిసిన వెనుక ధర్మజు 
డు పడిన పశ్చాత్తాపమునకు మేరలేదు. ఆ పశ్చాత్తాప మాతనిలో నేదేని స్యార్థపరత్యమను 
దోష మున్నచో క్రాళన మొనరించునట్టిది. కావున యుద్ధము, బంధువధ మున్నగునవి 
శాంతరసవాదమునకు భంజకములు కానక్కరలేదు. 

ఇ(క నాతని ప్రవృత్తిధర్మాచరణమునకు ఫలరూపముగా స్వర్గప్రాప్తి నిబంధింప( 
బడిన దను నభిప్రాయముకూడ సరికాదు. ధర్మరాజు స్వర్గమును తన మహాప్రస్థానములో 
నొకభాగముగా పుణ్యవిశేషముచే నొకమాటు' దర్శించి యింద్రాదులతో గౌరవింప(బడె 
నంతియకాని నిజమున కాత(డు పొందినది సాధారణ పుణ్యవంతులు పొందెడు 
స్యర్గముకాదు. అత(డు యమధర్మరాజు నంశముగా భూలోకమునకు వచ్చెను. మజల 
నాతనితో నైక్యమొందెను.. స్వర్గారోహణపర్వమున పర్యవసానమున నిదియే నిబంధింప€ 
బడనది. ఈ క్రింది పద్యము పైయభిప్రాయమునకు( బ్రమాణము - 

“వినుము ధర్మనందను పుణ్యతనువునందు. 


దగ బ్రవేశించి యున్న విద్యామయాత్న్ము( 

డైన విదురుండు సమ్మహితాత్మబోధ 

శాలియును ధర్ను( గూడిరి సచ్చరిత్ర!” 18.70 

యమధర్మరాజునకు( గృష్టద్వైపాయనుండు ముక్తి నిప్పింపంజాలండుకదా! 
దీనినిబట్టి ధర్మరాజు ముక్తిని బొందెనని నిబంధించుటకు వీలులేదు కావున నాయకు 
డు స్వర్గఫలకమయిన ప్రవృత్తిధర్మాశ్రయముగలవా' డనుటయు( బొస(గదు. దీనితో 
ధర్మవీరమున కంగిత్వమును ప్రతిపాదింపలేము. 

(4) “అట్టి యతని ప్రవృత్తిధర్మము నివృత్తిధర్మరూపమైన మోక్షజ్ఞానముచేత 
మెజు(గులు పెట్ట(బడినప్పటికిని అత(డు కథావ్యాప్తియందు య. యగుచున్నా( 
డు” (నవ్యా -పు. 43) 

ధర్మజుండు కన ధర్మవీరు( డెట్లు కాలేదో యింతకుముందే 
నిరూపింపంబడినది. ఆమాట నటుంచి ప్రవృత్తిధర్మమునకు నివృత్తిధర్మము మెజుగులు 
పెట్టుననుట యసంగతము నివృత్తి ధర్మము తక్కిన పురుషార్థములకు గమ్యము. అట్లే 
తక్కిన సర్వరసములును బర్యవసానమున శాంతరసమునకే గమకములు. ' శాంతమును 
బ్రకృతిరనమని గదా విజ్ఞులు నిరూపించిరి! ప్రవృత్తిధర్శమే ప్రధానగమ్యమగు 
నివృత్తిధర్మమునకు మెటుగులు పెట్టును. భారతమున ధర్మజుని జీవనమునందలి 
ధర్మవీరము అతని యుత్తమగతికి హేతుభూతమై యంగముగా మస 1. దీని 
కనేకప్రమాణములు గలవు. 

(1) ఫలాభిసంధిలేని కర్తవ్యనిష్టయే యాతని మహాప్రస్థానమునకు బీజము. 
“అర్జునుం డమ్మెయి నచ్యుత రామాది యాదవజనుల వృత్తాంతములను 
దనదు తెజింగు సత్యవతీతనూభవ హితభాషణంబులు నేర్పడంగ( 
జెప్పిన విని యుధిష్టిరుండు ప్రస్థానంబు నకు మది యొలయ నన్నరునితోడ 
నఖిలభూతంబుల ననఘ పాకంబు. బొం దించు. గాలుండు మదీయబుద్ధి 
కర్మసంత్యాగకలనంబు కార్యమిప్పు డను వినిశ్చ్వయమొందె నీమనము నరయ 
నిదియ మేలుగంగనుచున్మి న. నాకు ననపుడు నయ్యింద్రనందనుండు.” 

17.4 

ఇందు న. అనునది న్వర్గవ లకముకాదు.. అది 

మోక్షపురుషార్థమునకు మార్గము. మజియు 'సర్వాభరణంబులు నూడ్చి వల్క లాజినములు 

అంగిరసము 
ధరించుటయు' (17.19) వారి వైరాగ్యమునే ప్రతిపాదించును గాని స్వర్గకాంక్ష నభివ్యక్తము 
చేయదు. 
(2) శునకమునుగూర్చి యింద్రునితో ధర్మజుండు వివదించునప్పుడును “కావున 
నాకలోకపుసుఖంబు లటుండగనిమ్ము (17.58)” అనుటయు నాతని స్వర్గాసక్తి మిక్కుటము 
కాదను నభిప్రాయమును దెలుపును. 

(3) న్యగ్గమున నాతని ప్రవర్తన మంతయు దాసియందలి యనానక్తినే 
యభివ్యంజించును. స్వర్గారోహణపర్వమున నింద్రుండాతని నిట్లు కీర్తించెను : 

. “సిద్ధియు నవ్యయలోక స మృద్ధసుఖావాప్తియును శమితవికృతియు స 

ద్బుద్ధియు నుదాత్తభంగిని సిద్ధించెను నీదు గుణవిశేషముకతనన్‌.” . 

18.37 

ఈ పద్యార్థమును బట్టి మర్త్యలోకముననేకాక స్వర్గమునందును, అవిచలితమైన 
ధర్మదీక్షగలవానికి అవ్యయలోక సమృద్ధసుఖావాప్తియు, శమిత వికృతియు లభించును 
గావున మానవు(డు తదేకలక్ష్యముగా శమదమగుణోపేతు(డు కావలయునను నుపదేశము 
వ్యంగ్యమగును. ఇది శాంతరసమునకే సహకారకముగాని ధర్మవీరమునకు(గాదు. ఈ 
పై యంశములచే ధర్మజుడు ప్రవృత్తిధర్మైక తత్పరు(డును, స్వర్గఫలై కకాంక్షియనియు? 
జెప్ప(జాలము. కావున నాతని ధర్మవీరమే. శాంతమున కంగము. 

(5) డాక్టరు నుబ్రహ్యాణ్యంగారు శ్రీవిశ్వనాథ వారి యభిప్రాయమును 
దమవాదమున కుపోదృలకముగా నుటంకించిరి. కాని యది వారివాదమున కంతగా 
నహకరింపదు. “మహాభారతముయొక్క నమిష్టిమీంద సంస్కృత భారతమునందు 
నిర్ణీతమైన శాంతరనము తెలు(గువాక్యమునందు(గూడ సహజముగా( బర్యవసింప( 
జేసికొనవచ్చునుగాని యెచ్చట నీశాంతరసమున కడ్డుతగులునో చెప్పలేము” అని వారే 
యుద్ధరించిన వాక్యము శాంత రనమునకు మూలచ్చేదకము కాదు. ఎందేని శాంత 
రసాననుకూల విషయములు. క్వాచిత్మముగా కవిభేదముచే వచ్చినరావచ్చునని మాత్రమే 
వారి తాత్పర్యము. మజియు వారు “ఇది చాల. అగాధమైన విషయము” అనుటయు 
గమనింప(దగినది. భారతమువంటి మహేతిహాసకావ్యమున అనేకకర్తకత వలన నొకచో 
అభిప్రాయ భేదములు రసవిషయమున రావచ్చును. వానిని పరిష్కరించుట దుష్కరమని 
వారు తల(చియుండవచ్చునని పైవాక్యమువలన భావింపనగును. వీరుద్ధరించిన 
వాక్యములను బట్టి శ్రీవిశ్వనాథవారికి భారతమున ధర్మవీర మంగి యనునభిప్రాయము 
గలదని నిబ్బరముగా( జెప్ప(జాలము. 

' భారత ధ్వని దర్శనము 
(6) “న యత్ర దుఃఖం, న నుఖం, న చింతా న ద్వేషరాగౌ నచికాచి దిచ్చా 


రన న్లు శాన్తఃో అను శ్లోకమును బేర్కొని ధర్మజునియం దివి యన్నియు నున్నవికావున . 
న కానేరదు” (పు. 46) అని వీరు తీర్మానించుట రస సిద్ధాంతమునకే కాక 
హేతువాదమునకును విరుద్ధమైన విషయము. శాంతరసాస్వాదము చేయు సహృడయునిలో 
నిట్టిస్థితి యుండుననియే పైశ్లోక తాత్పర్యము. రసానుభవమెందుండునో యందే 'దుః 
ఖాదులుండవని మాత్రమే యిచట గ్రహింపవలయును. ఇట్లు భావింపనిచో శాంతరసమున 
కుదాహరణమే దొరకదు. ముముక్షువునకు నిచ్చగలదు. మోక్షమునం దనురాగమును 
దద్భిన్నమగు దానియందు ద్వేషమును వాని కుండును. అట్లే తత్రాప్తియందు 
సుఖమును, ప్రావ్యుభావమున దుఃఖమును గలుగుచునే యుండును. కావున 
నీయభిప్రాయము సరికాదు. శృంగారాదిరసానుభూతిలోని యానందముకంటె భిన్నమగు 
నానందవిశేషము గలుగునని మాత్రమే పైశ్లోకము తాత్పర్యము. ఆగ్రహమున( గాదన్నచో 
అసంమోహము, అధ్యవసాయము, నయము, వినయము, బలము, పరాక్రమము, శక్తి 
మున్నగునవి వీరరసమునకు విభావములని నాట్యశాన్రమునందు( జెప్ప(బడినది. 
ధర్మజునియందు. సంమోహము పెక్కుమాజులు గాననచ్చును. అభిమన్యు వధ కర్టు( 
డవమానించిన ఘట్టము, దుర్యోధనాదులను స్వర్గమున దమ్ములను నరకమునం గాంచు 
సందర్భము మొదలగునవి యిట స్మరింపనగును. అట్లే పట్టుదల లేకుండుటయు 
గోచరించును. ధోర్మాధ్యవసాయము అవిచలితమని చెవృు౦జాలకపోవుటకేు 
. భీష్మాదివధోపాయువశ్నాదిక ముదావారణముగును. కావున శ్రీనుబ్రహ్యణ్యంగారి 
యభిప్రాయము ప్రకారము ధర్మవీరమంగి యనుటయు( బొన(గదు. కావున 
ధర్మజానియందు దుఃఖాదులు గలవు గాన శాంత రనము కాదనుట న్వవచన 
వ్యాఘాతమునకు దారితీయును. మజియు నొక్క విశేషము - కావ్యావసానమున ధర్మజు( 
డు దుఃఖాదుల నన్నిటిని సమూలముగా ఛేదించి నిర్మలు(డై శాంతరసమున( జెప్ప 
బడిన స్థితివిశేషమును బొందె ననియు నీక్రింది పద్యమున నూచింపయబడినది - 
“అని వల్కి ధర్ము6 డత్తనయుని( దోడ్కొని యయ్యందటును దోడ నరుగుదేర 
నాకొశగంగ యుపాంతంబునకు బోవ నప్పుణ్యనది నమ్మహానుభావుం 
డార్యసంస్తవనవాక్యంబులు చెల(గ భ వ్యస్నానమంగళ మాచరించి 
మానుషతనువు నమ్మాత్రన విడిచి ది వ్యంబగు మహితదేహంబు దాల్చి 
వైర మత్సర స్నేహ సంవాస లౌల్య గర్వ శోకాదు లైన హృద్గత వికార 
ముల దొజంగి వ వెలుంగు పావకుండుంబోలె శోభిల్లెం బౌరవేంద్ర!? 
18.52 

అంగిరసము 
ఇది యాతనిజీవితమునకును జరిత్రకును సంబంధించిన తుదిమాట. హృద్గత 


వికారములనెల్ల( దొజింగె ననుటచే నాతని పరిపక్వస్థితి చెప్పంబడిది. ఇట్టి స్థితి శాంతరసైక 
గమ్యము. 

ఇదియంతయు నూరక హేతువాదమునకై చెప్పంబడినది. నాయకుని 
యనుభూతికిని రసనిర్ణయమునకును సుదృఢమైన సంబంధము లేదు. రసము సహృదయ 
నిష్టము. 
వ్యాసాంతమున ధర్మజూ(డు ముక్తిపొందలేదని శ్రీసుబ్రహ్యణ్యంగారు చక్కని 
హేతువాదబలమున నిరూపించిరి - కాని ఒక్కమనవి. ధర్మవీరమునకు ఫలమని వీరు 
నిరూపించిన స్వగ్గమునుగూడ నాతండు అనుభవింపలేదు. కావున ముక్తి పాందకపోవుటచే . 
శాంతరసమనుట కభ్యంతర మున్నదన్నచో స్వర్గానుభవము తదితరులకువలె నీతనికి( 
గలుగలేదనుటచే ధర్మవీర మను వాదముకూడ వీగిపోవలసి వచ్చును. ధర్మజుండు 
ధర్మునిలో నైక్యమాయెను. తన్ను( దానెటీ(గ తనలో నైక్యమగుటచేతను, 
పునరావృత్తిరహితస్థితి నొందుటచేతను నొక విధముగా నది ముక్తియే -యనవలయును. 
కాదందురా - నష్టము లేదు. శాంత రసము ప్రధానముగా(గల కావ్యమందు నాయకు 
డు ముక్తినొందవలయు .నను నియమము లేదుగదా! స్వస్వరూపాను సంధానమునకై . 
యాత(డు భువియందును దివియందును బడినపాటులు నహృదయునకు 
ఐహికాముష్మికసుఖా పేక్షను ద్రుంచివేయును. పారమార్ధికానందాపేక్షను బెంపొందించును. 
ఇట్టిస్థితి ధర్మజాలంబకమగు నిరభిమానాత్మకమైన తృష్టాక్షయ రూపస్థాయిభావమువలననే 
సిద్ధించును. కావున మహాభారతము నంన్కృతమునం౦దు వలె దెలు(గునను 
' శాంతరసాంగిత్వమునే గ్రహించియుండుట యిందుమూలమున స్పష్టమగుచున్నది. 


ఉపసంహారము :- 

ఆనందవర్గన మేధా మందరసమున్మథిత సాహిత్యశాస్రక్షీరసాగర సముద్భూత 
ధ్వనిసిద్దాంతసుధాస్రవంతి దజి(జేరుటకు మహాప్రతిభావంతునకు(గాని సాధ్యము కాదని 
యెజు(గుదును. అయినను దైవకృపచేతను గురువుల యాశీఃకరావలంబమునను 
ధ్వనిసిద్ధాంతమునెడల 'నాకు( గల యాసక్షిని. బురస్కరించుకొని ఆంధ్ర మహాభారతము 
' నందలి ధ్వనిని గూర్చిన విశేషములను వెలికి(దీసి తెలియజెప్పుటకు యథాశక్తి చిత్త శుద్దితోం 
బరిశ్రమించితిని. దీనియందు నేనెంతవజకు( గృతకృత్యు6డ నైతి ననుదానికి సహృదయులే 
ప్రమాణము. ఈ నా కృషి వారి మనసుల కెక్కుటయే నా కానందము. 


ఓమ్‌ తత్పత్‌ 

దీనిని గూర్చి... 

పరిచాయకముగా ఈనాలుగు ముక్కలు వ్రాయుటకు హేతువు - జిజ్ఞాసు సహృదయ 
సమాజముతో మాటలాడుకొనుట అదృష్టవిశేషమగుటచే అభిలషణీయ మగుటయె. అంతేకాని 
మాన్యులగు పండితులకు గాని పండితమ్మన్యులకు గాని వీనితో పనియేమి? 

ఇది మనోరంజకములును విజ్ఞానప్రదములును నగు మధురతర నిబంధముల 
సంపుటి. తత్తాన్వేషణాత్మకమగు బృహన్నిబంధము. ఈబృహన్నిర్మాణమునకు ఆధారభిత్తి 
అలంకారశా స్త్ర నిబంధమూర్ధన్య మగు ధ్వన్యాలోకమును 3 తత్కర్తచేతనే “ద్విత్రాః పంచషావా” 
అని పరిగణింపబడిన మహాకవృలలో నాకడో ఒకటవవాడో అగు వ్యాసభగవానుడు రచించిన 
శ్రీమన్మహాభారతమునకు కవిత్రయమువారు అందిచ్చిన ఆంధ్రమహాభారతమును. 

ఈవిషయమును గూర్చి ఆలోచించునపుడు 

“పరస్పరేణ సృహణీయశోభం 

నచే దిదం ద్వంద్వ మయోజయిష్యత్‌ 

అస్మి న్వయే రూపవిధానయత్నః 

పత్యుః ప్రజానాం విఫలో ౬ భవిష్యత్‌” (కుమారనంభవము - 7.66) 

అను శ్లోకము స్ఫురించును. 

ఇది వధూవరులగు పార్వతీపరమేశ్వరులను గాంచిన ఓషధీప్రస్థపుర కాంతలు 
అనుకొనిన మాట. పరస్పరమును స్పృహణీయమగు శోభకల ఆద్వంద్వము నొకచో 
యోజనచేసియుండనిచో ప్రజాపతి ఈజంటయందు రూపనిర్మాణమునకై చేసిన యత్నము 
వ్యర్థమై యుండెడిది. 

ఇట్లే వ్యానరచిత భారతావ్నాయువుుకూడ తనయందలి తత్త్వమును 
ప్రమాణపురస్సరముగ నిరూపించు సాహిత్యతత్త్వ వివేచకనిబంధమునకై యభిలషించు 
చుండినది. ఆలంకారిక శిరోరత్నమగు నానందవర్గను(డును తన ధ్వనిప్రస్థానమున 
భారతసంహితాతత్త్యమునే వివేచించబూనియో “అస్మి న్నతివిచిత్ర కవి పరంపరావాహిని సంసారే 
కాలిదాస ప్రభృతయో ద్విత్రాః పంచషా ఎవవా మహాకవయ ఇతి గణ్యన్తే” అనియు - “వాల్మీకి 
వ్యాసముఖ్యాశ్చ యే విఖ్యాతాః కవీశ్వరాఃొ అనియు - వ్యాసునకు సముచిత స్థానము నిచ్చి 
పేర్కొనుటయే కాక చతుర్జోద్దోతమున కావ్యప్రతిపాద్యరసముల కంగాంగిభావమును గూర్చి 
వివేచించు సందర్భమున శ్రీమన్మహాభారతమునందలి రసముల అంగాంగిభావమును చాల 

వినృతముగా అనుశిలించెను. కాని ధ్వన్యాచార్యుని తన్నిబంధరచనా వవృత్తి 
ధ్వనిప్రస్థానప్రతిష్టాపనమునకై కావున నాత డచట భారతవిషయకచర్చను సర్వాంగీణముగా 
నొనర్స నవకాశము చిక్కలేదు. అది ఈనాటికి శ్రీరఘునాథశర్మగారి ద్వారమున చక్కగా 
నెరవేరినది. ఈనిబంధ మాంధ్రభారతము నాధారముగా గొనినదేయైనను తదాంధ్రీకృతి శ్రీ 
_ వ్యాసభగవానుని రచనాతత్తానుయాయియే. కనుక నిది శ్రీమన్మహాభారతాశ్రిత మని 
సామాన్యముగ ననదగును. నన్నయభట్టారకుడును “ధర్మతత్వజ్ఞులు ధర్మశాస్త్రంబని ” ఇత్యాది 
పద్యమున విష్ణుసన్నిభుడగు వ్యాసునిరచనలోని విశ్వజనీనత్వమును ప్రతిపాదించుచు 
తల్లక్షణములు చెడకుండ రచనగావించుటయే తనలక్ష్యమునని సూచించెను. మిగిలిన 
తిక్కన యెజ్జ్బనలును ఈమార్గమునే అనుసరించి రనుటచే నమగ్రాంధ్రభారతమును 
వ్యాసరచనకు సంగ్రహముగ నాసగిన యాంధ్రరూపమే. 

ఈ నిబంధము తత్తాన్వేషాత్మకము. అన్వేషింపబడిన తత్త్వము ఏది? తస్యభావః - 
తత్వమ్‌. తచ్చబ్దముచే సచ్చిదానందస్వరూపమగు పరమార్థమే చెప్పబడును. భావమనగా 
రూపము. కనుక ఏవిక్లేషణాత్మకనిబంధమునందైనను సాక్షాత్తుగనో పారంపరికముగనో 
పరమార్ధతత్త్వ స్వరూపమే వివేచించబడును. శ్రీమన్మహాహారత మొక రసఖండము. “రసోవైస:” 
- “రనగ్‌ంహ్యేవాయం లబ్బ్వాః_ ఇ నందీభవతి'ఇత్యాది ప్రమాణములచే కావ్య 
ప్రతిపాద్యవిషయాస్వాదజనితానందము బ్రహ్మానంద సబ్రహ్మచారి. ఈయది ప్రత్యగనుభవ 
గోచరమే కనుక ఇది లేదనరాదు. కనుక 'అస్తి “సత్‌. ఇది “నానృషి: కురుతే కావ్యమ్‌ 
"ఇత్యాది ప్రమాణములచే క్రాంతదర్శియగు బుషితో నభిన్నుడగు కవియొక్క చిదంశమగు 
ప్రతిభచే నిష్పన్నము కనుక కార్యకారణముల కభేదముచే కావ్యానందము “చిత్‌. దాని 
వాస్తవస్వరూపము ఆనందము. కనుక నిట్లు కావ్య ప్రతిపాద్యవిషయాస్వాదజనితానందము 
సచ్చిదానందరూపము అనుట అపరిహరణీయమైనది. 

మరియొక విధముగ నాలోచింపగా - పరమార్థతత్త్వము స్వస్వరూపమున 
యోగిమాత్రగోచరము; కాని సర్వులకును తద్వివర్త మగు జగద్రూపమున గోచరించుచున్నది. 
తద్విషయుకవ్యవవోర మంతయు వాక్కుతోనే జరుగవలౌను. అందుచేతనే 
ఈదృశ్యజాతమంతయు నామరూపాత్మకమనుట. ఇది బాహ్య జగద్విషయము,“అపారే 
కావ్యసంసారే కవిరేక: ప్రజాపతి:” ఇత్యాది ప్రమాణముల చేతను, యుక్తిప్రపంచము చేతను 
కూడ కవి స్రష్టయే. 

ఈప్రపంచమును నామరూపాత్మకము. కాని బాహ్యసృష్టికిని కావ్యసృష్టికిని గల 
భేదమిది : బాహ్యసృష్టి యొక్క నామరూపాత్మకత్వములో రూపము దృష్టి గోచరమగుచుండును. 

నామము - శబ్ద ప్రపంచము - వ్యవహర్తల ముఖమునుండి అంతలొ పుట్టి అంతలొ 
అనంతాకాశమున లయము నొందును. కాని కవిసృష్టి భా తద్ధథిత వాగ్విసరము 
రచనాత్మకముగ స్థిరరూపమునొంది గోచరమగు చుండును. తత్రతిపాద్యములగు 
విషయములరూపము మాత్రము సహృదయుల భావనాబలము నాశ్రయించి చిత్తగోచర 
మగుచు లయము నొందుచునుండును. శబ్దములు రూపములతో అవినాభావసంబంధము 
కలిగియుండి వానిని ప్రతిపాదించుచుండుట మాత్రము ఉభయత్రసమానము. శబ్దము 
ధ్వన్యాత్మకము. కాని భేరీవటవోదిధ్వనులకు అర్థప్రతిపాదకసామర్థ్యము లేదు. 
గవాదిశబ్దములకు అర్థప్రతిపాదనశక్తి కలదు. ఇట్లు శబ్బాత్మకధ్వని ప్రతిపాద్యమగు అర్థమును 
స్ఫుటము శబ్దాత్మకధ్వనిచే వ్వంజితము. తత్తచ్చబ్దప్రతిపాద్యములగు అర్హములు శ్రోతలకు 
ప్రతీతము లగుటలో ద్యార-సాధన-భూతము. ఈవిషయమున వైయాకరణులు 
వర్ణస్ఫోటము-పదస్ఫోటము - వాక్యస్పోటము అను మూడు ప్రధానభేదములను, మరియింకను 
తత్తదువభేదములను విశ్లేషించి విషయవిన్ఫతి నానరించినారు, ఈమార్లమును 
కావ్యవిషయమున నన్వయించుటచే నిష్పన్నమైన సిద్ధాంతమే ధ్వని సిద్ధాంతము. " 
దానిని సంగ్రహముగా నిట్లు చెప ప్పవచ్చును : - 

ప్రతిశబ్దమును తానొక యర్ధమును సాక్షాచ్చక్తిచే ప్రతిపాదించును. దానిచే. “గోవు” 
అను శబ్దము నుచ్చరింపగనే సొష్యాతాం ఖుర విషాణా (గంగ డోలు - తోక - గిట్టలు - 
కొమ్ములు)ద్యవమవ సహితమగు ప్రాణిరూపము శ్రోతృమనోనేత్రమున గోచరించును, ఇచట 
“గోవు” అను శబ్దము వాచకము. ఈయర్థము 'వాచ్యము'. ఈశబ్దము ఈయర్థమును 
ప్రతిపాదించుటకు సహకరించిన శక్తి 'వాచకతి అధవా అభిధ. 

"ఈబాలుడు అగ్ని” అందుము. ఈబాలుడు ఉన్నాడు. అగ్నిఉన్నది. కాని 
ఈవాక్యమునందు ఈఉభయమునకు గోచరించు అభేదము అసంభవము. కనుక 
ఈబాలునియందు "అగ్ని యందలి “పవిత్రత” కలదు. అందుచే ఈవాక్యమున గోచరించు 
అభేదము ఉపపన్నము. ఈవిధముగ ఇచట “అగ్ని"పదము అగ్ని యందలి పావిత్ర్యమును 
లక్షింప - గుర్తింప - జేసినది. కనుక ఇచట “అగ్ని పదము లక్షకము. “పావిత్ర్యము కలవాడు 
అను అర్థము లక్ష్యార్థము. ఈపదము ఈయర్థమును ప్రతిపాదించుటలో సహకరించిన 
శబ్దశక్తి ర 

కాని ఈరెండుపద్ధతులకు అతీతముగా ఆ యా వాక్యములచేతను పదముల చేతను 
పదాంశములచేతను ఆయాసందర్భములందు సహృదయహృదయ చమత్కార జనకములగు 
అర్ధములు స్ఫురిం?ఏచున్నవి. ఈయర్థములు పైని తెలిపిన స్పోట ప్రతిపాద్యార్థములతో 

పోతిక కలని. కాని వానికంటెను విలక్షణ మగునవి. 
ఉదాహరణమునకు :- 

“ ఏవంవాదిని దేవర్నా పార్వ్వే పితు రధోముఖి 

లీలాకమలపత్రాణి గణయామాస పార్వతీ" (కుమారసంభవము - 6.84) 

ఇచట ఈశ్లోకమునందలి అ యా పదములకు గల అభిధాలక్షణాశక్తులచే 
ప్రతిపాద్యములగు అర్ధ్థములకంటె అతీతమై మరొక యర్థము గోచరించుచున్నది. 

అది ఇట్లు : 

దేవర్షియగు అంగీరసుడు హిమవంతునితో పార్శతిని శివున కిచ్చి పెండ్లిచేయు 
విషయమై ఈ (పై) విధముగ పలుకునప్పుడు తండ్రిపార్వమున పార్వతి యధోముఖియై 
(నిలిచియుండి) లీలాకమలపత్రములను లెక్కించెను. హెతువేమై యుండును? అని ప్రశ్న. 
ఆమె కన్య; ముగ్గ. కాని 'ప్రియవిషయకాలాసశ్రవణముచే ఆమెమనమున లజ్జ కలిగినది. 
దానివలన కనలో నేమి సాత్తికభావములు ప్రకటములగునో - అవి పెద్దల మనస్సున 
రేమనిపించునో; వోనిస్‌:గోపనము: చే సికొానవలిన్ను, అందులకై తాను వ్యాపారాంతర 
ప్రవృత్తురాలగుట యావశ్యకము. అదియే ఈలీలాకమలపత్రగణనమునకు హేతువు. 
ఈవిషయమును వెనుక వెనుకకు యోజించుచు పోయినప్పుడు పార్వతీచి త్త త్తజనితలజ్ఞానామక 
సంచారిభావము ఈశ్లోకముచే ప్రతిపాద్యమగు ముఖ్యార్హము. ఏలయన అదియే యిచ్చట 
సహృదయచిత్త చమత్కృతిజనకము. కవిచే సాక్షాత్తుగా చెప్పబడనిది. పరోక్షముగా చెప్పబడినది. 
“పరోక్షప్రీయా ఇవ హి దేవాః” ఇట్టి పరోక్షికోక్తులచే దేవతలు ప్రీతి నొందుదురట. ఇచట. 
సహృదయులే ఆదేవతలు. లజ్ఞాఖ్య సంచారి భావము రసాంగము. కనుక ఇచటి 
ఈయుదాహరణము రసధ్వనికి సంబంధించినది. 

“గురుగుం జెంచలి( దుమ్మి లేందగిరి సాకుం దింత్రిణీ పల్లవో 

త్కరముం గూడ. బొారంటినూనియలతో. గట్టావికుట్టారుగో 

గిరముత్మెక్కి, తమిం బసుల్పాలమువో. గ్రేపుల్మెయిన్నాక మే 

కెరువుంగుంపటి మంచమెక్కిరి ప్రభుత్వైకాప్తి రెడ్డజ్ఞడిన్‌.” 

( ఆముక్తమాల్యద - 4.131. ) 

అను పద్యమున రెడ్డదానిద్యమును వస్తువు - క్రేపులు రెడ్డను తమ తల్లులుగా 
తలచిన భ్రాంతిమదలంకారము దాని మూలమున స్ఫురించు హాస్యరసము అనునవి ధ్వనులు. 

ఇవ్పుడు మరల పైవిషయముల నాలోచించవచ్చును. వైయాకరణుల 
స్ఫోటసిద్ధాంతమున శబ్బాత్మకధ్వని -- స్ఫోటము -- శబ్దప్రతిపాద్యార్థ ప్రతీతి 

ధ్వనిసంప్రదాయవాదులగు అలంకారికుల మతమున 


ప్యంకజమగు వాక్యము 


లేదా 

పదాంశము --వ్యంజనావ్యాపారము -- వ్యండ్యార్థ ప్రతీతి 

ఈవిధముగా స్ఫోట్‌ - ధ్వని సిద్దాంతములకు సాద్యుము కుదురుచున్నది. 

ఈధ్వనిసిద్దాంతమును శ్రీమన్మహాభారతమున కన్వయించుటయే ఈనిబంధమున 
ప్రతిపాద్యవిషయము. ఇట్టి విషయమునందు ప్రవేశించుటకే ఎంతయో యోగ్యత 
కావలయును. గురుకులసమాశ్రయణమున సంపాదించిన సంప్రదాయ పరిజ్ఞానము - 
తత్త్వజ్ఞాననిష్ట- దృఢపరిశ్రమము- అనహంకారతాపూర్వకమైన సహృదయత్వము - లేనిదే 
ఇట్టి విషయములందు నిష్కృష్టమైన పాండితి యలవడదు. దానిని నిర్దుష్టముగను, 
స్పష్టముగను, సరళముగను ప్రతిపాదించు సామర్థ్యమును అబ్బదు. శ్రీశర్మగారికి ఈపై 
సాధనసామగ్రి యంతయు సమగ్రమునగలదు. శ్రీవేమూరి రామబ్రహ్మశాస్త్రులవారు 
ఆంధ్రదేశమునందు జన్మించి, భారతదేశమునందలి సుప్రసిద్ధ విద్వద్వరేణ్యుల కెవ్వరికిని 
తీసిపోని కూలంకష పాండితి కలిగియుండియు - మారుమూల నెచ్చటనో - ఆగిరిపల్లిలో 
చాల కాలమును చివర చివర ఒంగోలులో కొంతకాలమును శాస్త్రపాఠథప్రవచనములతో 
కాలముగడిపిన మహానుభావులు. వారికి రాని శాస్త్రములేదు. అసమగ్రత యనునది వారి 
పాండితిలో నెచ్చటను కానరాదు. వేదభాష్యములు - మీమాంసాశాస్త్రమున అర్జ్హసంగ్రహము 
మొదలు శాబరభాష్య - శ్లోక - తంత్ర - వార్తికముల వరకు అన్ని గ్రంథములును - 
వ్యాకరణశాస్త్రమున మంజూషాభూషణసారాదికము - అలంకారశాస్త్రమున అన్ని గ్రంథములును 
జ వేదాంతశాస్త్రమున అద్వైతపరిభాష మొదలు ఖండన ఖండఖాద్యము వరకు నన్నియును - 
తర్కశాస్త్రమున నన్నిగ్రంథములును నిరాఘాటముగ ననేకావృత్తులు పాఠములు ప్రవచించి 
పండిన పాండితి కల వారిని గూర్చి ఎదో చెప్పబూనుట సాహసము, వారి శిష్యకోటిలో 
కడపటివారు శ్రీరామచంద్రుల కోటిశ్వరశర్మగారు న్యాయ వేదాంతాద్యనేకశాస్త్ర పారంగతులు. 
వారినుండి సంపాదించిన సంప్రదాయబద్ధ మగు శాస్రీయాలోచనా సరణి శ్రీశర్మగారిది. ఇట్టి 
వీరిచే, సంగ్రథింపబడిన ఈనిబంధము మూలమున ధ్వన్యా చార్యుని ధ్వన్యాలోకమును 
శ్రీమన్మహాభారతమువంటి ఆర్షగంథముపై నన్వయించుటలోను - దాని నొక 
సరసకావ్యవముగా' భావనచేసి ఆనందించుటలోను - సహృదయులకు తోడుపడుట అను 


XIX 


రెందు ప్రయోజనములు చక్కగా నెరవేరగలవు. ఈబృహత్రయోజనమును సిద్ధింపజేయుటలో 
ఇది నిషృష్టముగ నుపయోగించు సాధనమగుటచే నిదియంతయుగాని. దీని యందలి 
ప్రత్యేకవ్యాసములేకాని ప్రత్యేకము సమగ్ర గ్రంథముగా పఠన - పాఠనములలో గహింపబడినచో 
భారతీయాలంకారికభావనాసరణిసంప్రదాయ మవిచ్చిన్నముగ ఆంధ్రదేశమున ముందునకు 
సాగిపోవుచుండునని నిశ్చయముగ చెప్పవచ్చును. ఇందతిశయోక్తి లేశమాత్రమును లేదు. 
ధ్వన్యాలోకమునకు వివరణములో - అనువాదములో - ఇత:పూర్వము పెద్ద లెందరో 
రచించినవి కలవు. కాని ఈనిబంధరచయిత ధ్వన్యాలోకమును. చూచిన తీరు - 
అన్వయించుకొనిన విధము - తనది. దీనిని వినియోగించుకొన గలుగుట 
ఆంధ్రసాహితీతత్వజిజ్ఞాసువులగు సహృదయులవంతు. | 


ఆదోని పాతూరి సీతారామాంజనేయులు 
ది 26-9-1979 

